



حقیقۃ تصوف و تقویٰ

از:

حکیم الامت، مجدد الملت

حضرت مولانا شاہ محمد اشرف علی صاحب تھانویؒ





حقیق تصوف و تقوی



فہرست کتب

سلسلہ موعظہ اشرفیہ جلد ۱۱

حقیقتِ تصوف و تقویٰ

مفتی وقت حکیم الامت حضرت مولانا اشرف علی تھانوی نور شہر قدس

ترتیب موعظہ

منشی عبد الرحمن خان

ادارہ تالیفات اشرفیہ

بیرون بوٹہ گیٹ ملتان ۰ پاکستان

فہرست موعظ

التقویٰ

المرا بطة

المجاہدہ

التحصیل والتسہیل
مع

التکمیل والتعذیل

تکمیل الاعمال

تبدیل الاحوال

طریق القلندر

فَاتَّقُوا اللَّهَ مَا اسْتَطَعْتُمْ وَاسْمَعُوا وَأَطِيعُوا
وَأَنْفِقُوا خَيْرًا لِأَنْفُسِكُمْ وَمَنْ يُوقْ
شَحًّا نَفْسِهِ فَأُولَئِكَ هُمُ الْمُفْلِحُونَ ۝

يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا
وَاتَّقُوا اللَّهَ لَعَلَّكُمْ تُفْلِحُونَ ۝

وَمَنْ جَاهَدَ فَإِنَّمَا يُجَاهِدُ لِنَفْسِهِ إِنَّ اللَّهَ
لَغَنِيٌّ عَنِ الْعَالَمِينَ ۝

وَمَثَلُ الَّذِينَ يُنْفِقُونَ أَمْوَالَهُمُ ابْتِغَاءَ مَرْضَاتِ
اللَّهِ وَتَثْبِيتًا مِّنْ أَنْفُسِهِمْ كَمَثَلِ جَنَّةٍ بِرَبْوَةٍ

أَصَابَهَا دَابِلٌ فَأَتَتْ أُغْلًا ضَعُفَيْنِ فَإِن لَّمْ
يُصِبْهَا دَابِلٌ قَطَلٌ ۖ وَاللَّهُ بِمَا تَعْمَلُونَ بَصِيرٌ ۝

إِلَّا مَن تَابَ وَآمَنَ وَعَمِلَ عَمَلًا صَالِحًا
فَأُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ

وَكَانَ اللَّهُ غَفُورًا رَّحِيمًا ۝

يَا أَيُّهَا الَّذِينَ آمَنُوا مَن يَرْتَدَّ مِنكُمْ عَن دِينِهِ

فَسَوْفَ يَأْتِيَ اللَّهُ بِقَوْمٍ يُحِبُّهُمْ وَيُحِبُّونَهُ أَذِلَّةٌ

عَلَى الْمُؤْمِنِينَ أَعِزَّةٌ عَلَى الْكَافِرِينَ يُجَاهِدُونَ

فِي سَبِيلِ اللَّهِ وَلَا يَخَافُونَ لَوْمَةً لَا لِإِيمَانِهِمْ
 فَضْلَ اللَّهِ يُؤْتِيهِ مَن يَشَاءُ وَاللَّهُ وَاسِعٌ عَلِيمٌ
 إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا
 الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ
 وَهُمْ رَاكِعُونَ وَمَن يَتَوَلَّ اللَّهَ وَرَسُولَهُ
 وَالَّذِينَ آمَنُوا فَإِنَّ حِزْبَ اللَّهِ هُمُ الْمُفْلِحُونَ
 قَالَ عَلَيْهِ الصَّلَاةُ وَالسَّلَامُ مَن تَوَاضَعَ لِلَّهِ رَفَعَهُ اللَّهُ
 قَالَ عَلَيْهِ الصَّلَاةُ وَالسَّلَامُ مَن تَوَاضَعَ لِلَّهِ رَفَعَهُ اللَّهُ
 قَالَ النَّبِيُّ صَلَّى اللَّهُ عَلَيْهِ وَسَلَّمَ مَن حَسَنَ إِسْلَامًا
 الْمَرْءُ تَزَكَّاهُ مَا لَا يَعْنِيهِ .
 يَا أَيُّهَا الَّذِينَ آمَنُوا إِن مِّنْ أَرْوَاحِكُمْ وَأَوْلَادِكُمْ
 عَدُوِّكُمْ فَاحْذَرُوهُمْ وَإِن تَعَفُّواْ لَنُصْفَحْهُنَّ
 وَتَعَفُّواْ فَإِنَّ اللَّهَ غَفُورٌ رَّحِيمٌ إِنَّمَا أَمْوَالُكُمْ
 وَأَوْلَادُكُمْ فِتْنَةٌ وَاللَّهُ عِنْدَكَ أَجْرٌ عَظِيمٌ
 يَا أَيُّهَا الْمَرْمِلُ قُمِ اللَّيْلَ إِلَّا قَلِيلًا نُّصْفَهُ أَوِ انْقُصْ
 مِنْهُ قَلِيلًا أَوْ زِدْ عَلَيْهِ وَرَتِّلِ الْقُرْآنَ إِذَا تَوَلَّى سَاجِدًا
 إِنَّهُ سَنَنْتَنِي عَلَيْكَ قَوْلًا ثَقِيلًا إِنَّ نَاشِئَةَ اللَّيْلِ
 هِيَ أَشَدُّ وَطْأً وَأَقْوَمُ قِيلًا إِنَّ لَكَ فِي النَّهَارِ
 سَبْحًا طَوِيلًا وَادْعُرْ سَمَ رَبَّكَ وَتَبَتَّلْ إِلَيْهِ
 تَبَتُّلًا رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ
 فَاتَّخِذْهُ وَكِيلًا وَاصْبِرْ عَلَى مَا يَقُولُونَ وَاهْجُرْهُمْ
 هَجْرًا جَمِيلًا وَذَرْنِي وَالْمُكَذِّبِينَ أُولِي النَّعْمَةِ وَمَهَلُكُمْ قَلِيلًا

اوج قنوج

دستور سہارنپور

ترک مالا معنی

رفع الموانع

سیرت صوفی

تفصیل

نمبر شمار	عنوانات	صفحات	نمبر شمار	عنوانات	صفحات
	التقویٰ			آجکل کا تصوف	۳۵
	تمہید	۱۵		عدم توجہی	۳۷
۱	قرآن اور تصنیف	۱۶		حصول علم	۴۰
۲	اجر عظیم	۱۸		صحبتِ علما	۴۲
۳	اشتیاقِ منافع	۲۰		حبِ مال	۴۴
۴	عبدیتِ کاملہ	۲۱		۲۔ الم رابطہ	
۵	فطری مذاق	۲۲		تمہید	۴۹
۶	صحابہ کا ذوق	۲۴		کثرتِ کلام	"
۷	توکل کے معنی	۲۷		عمل کی حقیقت	۵۱
۸	آجکل کا تقویٰ	۲۹		شیوخ و مریدین	۵۲
۹	تقویٰ کی حقیقت	۳۱		اسرار و ذوقیات	۵۴
۱۰	اطاعت کی اقسام	۳۳		محبتِ مخلوق	۵۶

۸۷	حقیقتِ صبر	۴۲	۵۷	محبتِ خالق	۲۳
۸۸	وحدۃ الوجود	۴۳	۵۹	دعا و عاقبت	۲۴
۸۹	احوال و اعمال	۴۴	۶۰	امتِ محمدیہ	۲۵
۹۱	اتباعِ وحی	۴۵	۶۱	لیڈر اور علماء	۲۶
۹۲	روحِ عمل	۴۶	۶۳	اہتمامِ عمل	۲۷
۹۳	غلبہٴ حال	۴۷	۶۵	محبت کا اثر	۲۸
۹۵	غلبہٴ رحمت	۴۸	۶۷	اختیارِ خطاب	۲۹
۹۷	علم باعمل	۴۹	۶۹	تفسیری نکتہ	۳۰
۹۸	اقسامِ نفس	۵۰	۷۰	مراومتِ نماز	۳۱
۹۹	اصلاحِ نفس	۵۱	۷۱	علم سے مس	۳۲
۱۰۰	اصلاحِ نفس بہ واسطہٴ روزہ	۵۲	۷۲	حقیقتِ ایمان	۳۳
۱۰۱	غلبہٴ غضب	۵۳	۷۳	گوشہ نشینی	۳۴
۱۰۳	خوف و حزن	۵۴	۷۶	صبر و عمل	۳۵
۱۰۴	اصلاحِ بدعت	۵۵	۷۷	وشنامِ محبت	۳۶
۱۰۵	تقویٰ شرعی	۵۶	۷۹	حسنِ مزاج	۳۷
۱۰۷	ترغیبِ فلاح	۵۷	۸۰	قرآنِ فہمی	۳۸
۱۰۸	فلاح و ترقی	۵۸	۸۳	محکمہ تکفیر	۳۹
۱۰۹	اندھا دھند تقلید	۵۹	۸۴	قصد اور عمل	۴۰
	۳۔ المجاہدہ		۸۵	نماز کی گرائی	۴۱

۱۲۴	ربا و مرکان	۷۹	۱۱۲	تنہید	۴۰
۱۲۵	صفات خداوندی	۸۰	"	اصلاحِ عمل	۴۱
۱۲۶	نصیحتِ نامح	۸۱	۱۱۶	صدورِ عمل	۴۲
۱۵۱	تواضع کی اصل	۸۲	۱۱۷	مجاہدہٴ نفس	۴۳
۱۵۲	منتقلِ مجاہدہ	۸۳	۱۲۹	اصلاحِ عقیدہ	۴۴
التحصیل والتسہیل مع التکمیل والتعذیل			۱۳۰	عقیدہٴ صحیحہ	۴۵
			۱۳۳	علمی مشقت	۴۶
			"	نظریہ	۴۷
			۱۳۵	طبعی تقاضا	۴۸
۱۵۹	تنہید	۸۴	"	بلا مشقت اصلاح	۴۹
۱۶۰	رمضان و حسنات	۸۵	۱۳۷	مرد کون ہے؟	۵۰
۱۶۲	فضیلتِ انبیاء	۸۶	۱۳۸	علاجِ امراضِ باطنہ	۵۱
۱۶۷	اصلاحِ اعمال میں تقدیر کا دخل	۸۷	۱۳۹	نگرانیِ نفس	۵۲
۱۷۸	اہتمامِ حسنات و اجتنابِ م	۸۸	۱۴۰	کسلِ نماز	۵۳
	سیات		۱۴۱	کسل کی قسمیں	۵۴
۱۸۲	پختگیِ نفسِ رضائے الہی ہے۔	۸۹	۱۴۲	اصلاحِ نفس	۵۵
۱۸۳	راحت کی جگہ	۹۰	۱۴۳	فضولیاتِ مستورات	۵۶
	{ عالمِ آخرت ہے }		۱۴۴	اغترالِ مجاہدہ	۵۷
۱۸۷	تحصیلِ عمل بالا اختیار	۹۱	۱۴۵	مخالفتِ نفس	۵۸

تکمیل الاعمال تبدیل الاحوال

۲۵۷	سالک کا امتحان	۱۰۷			
۲۵۴	احوال کا تغیر و تبدل	۱۰۸			
۲۵۶	اعمال کے درجے	۱۰۹			
۲۶۱	فیوض غیبی کی صورت	۱۱۰	۲۲۵	وجہ بیان	۹۲
۲۶۳	تصوف کا حاصل	۱۱۱	"	توبہ کا طریق	۹۳
۲۶۵	تصوف کے درجات	۱۱۲	۲۲۷	عادت احساس مبادی ہے	۹۴
۲۷۰	عوام کو ہدایت	۱۱۳	۲۲۹	اہتمام ترک معصیت ضروری ہے	۹۵
۲۷۱	گنہگاروں کو بشارت	۱۱۴	۲۳۱	رحمت کی قدر کی ضرورت	۹۶
	۵۔ طریق قلندر			{ جباری و قہاری پر نظر رکھنے کی ضرورت }	۹۷
۲۷۷	لزوم و وجوب	۱۱۵	۳۳۱	کید نفس کی ضرورت	۹۸
۲۷۸	مقصود و غیر مقصود	۱۱۶	۳۳۵	توفیق منجانب اللہ ہوتی ہے	۹۹
	مقصود اعظم	۱۱۷	۳۳۷	گناہوں کی جر	۱۰۰
۲۸۰	ترک اعمال	۱۱۸	۳۴۰	حقوق اللہ کی حقیقت	۱۰۱
۲۸۲	مستی اور ریاکار	۱۱۹	۳۴۲	حقوق العباد سے غفلت	۱۰۲
۲۸۴	نا تمام عمل	۱۲۰	۳۴۳	توبہ کا طریق	۱۰۳
۲۸۶	طریق قلندرانہ	۱۲۱	۳۴۶	نیک اعمال کی تاکید	۱۰۴
۲۹۱	اصطلاح قلندر	۱۲۲	۳۴۶	ایمان پر عمل صالح کی خاصیت	۱۰۵
۲۹۲	اتباع رسول	۱۲۳	۲۵۰	تبدیل ملکات کی حقیقت	۱۰۶

۲۴۵	نتیجہ	۱۴۳	۲۹۳	ایک پیر بھائی	۱۲۴
۲۴۷	شیخ کامل	۱۴۴	۲۹۵	محبت کی نشانی	۱۲۵
۲۴۹	توبہ کی حقیقت	۱۴۵	۲۹۶	قلندر کے معنی	۱۲۶
	ادج فنوج		۲۹۷	اعمال سے بیزاری	۱۲۷
			۲۹۸	کرامت	۱۲۸
۲۵۵	تہیہ	۱۴۶	۲۹۹	عمل و محبت	۱۲۹
۲۵۶	کبر اور اس کا علاج	۱۴۷	۳۰۰	ارادہ	۱۳۰
۲۵۷	امید اور خوف	۱۴۸	۳۰۲	قنار	۱۳۱
۲۵۹	ترقیق اور سلب کا اختیار	۱۴۹	۳۰۶	ایک حکایت	۱۳۲
۲۶۱	سخن تعالیٰ کی عظمت	۱۵۰	۳۱۲	صحابہ	۱۳۳
۲۶۲	امثال عبرت	۱۵۱	۳۱۳	ایک نو مسلم	۱۳۴
۲۶۴	علم پر ناز	۱۵۲	۳۱۴	حضور رسول اکرمؐ	۱۳۵
۲۶۶	انسان کی اہمیت	۱۵۳	۳۲۱	ذکر حق	۱۳۶
۲۶۷	اہم کی خصوصیات	۱۵۴	۳۳۱	پردہ	۱۳۷
۲۶۹	حاکم کی اطاعت	۱۵۵	۳۳۷	محبت کا اظہار	۱۳۸
۲۷۰	حکمت و مصلحت	۱۵۶	۳۳۸	عشق الہی کا دعویٰ	۱۳۹
۲۷۱	تدابیر نجات	۱۵۷	۳۴۱	قلندرانہ طریق عمل	۱۴۰
۲۷۳	تفکر کی ضرورت	۱۵۸	۳۴۲	اہل محبت کی صحبت	۱۴۱
۲۷۶	ایک حقیقت	۱۵۹	۳۴۳	اصلاح	۱۴۲

۲۲۱	تفریق برگندہ دینی	۱۶۹	۳۸۷	فیثی پرستی	۱۶۰
			۳۹۱	بے حسی کی انتہا	۱۶۱
	دستور سہارنپور		"	غصہ اور اس کے مضرات	۱۶۲
			"	عفو و درگزر	۱۶۳
۲۳۱	تہیہ	۱۸۰	۳۸۲	بچوں پر ظلم	۱۶۴
۲۳۲	آیات کا تکرار	۱۸۱	۳۸۶	تجسس کی صورتیں	۱۶۵
۲۳۳	امراض ظاہری و باطنی	۱۸۲	۳۸۷	حب اور بغض	۱۶۶
۲۳۴	مہجروں و مذلیل سے اجتناب	۱۸۳	۳۸۸	اللہ کی محبت	۱۶۷
۲۳۵	تواضع و استغنا کی اہمیت	۱۸۴	۳۸۹	اثر محبت	۱۶۸
۲۳۶	اخلاق حمیدہ و ذمیہ	۱۸۵	۳۹۰	اثر محبت	۱۶۹
۲۳۷	طہارت ظاہری و باطنی	۱۸۶	۳۹۱	تواضع	۱۷۰
۲۳۸	شیطان کی چالیں	۱۸۷	۳۹۲	تواضع کی حقیقت	۱۷۱
۲۳۹	عبرت کا حصول	۱۸۸	۳۹۳	آجکل کا دستور	۱۷۲
۲۴۰	نظر و فکر کی ضرورت	۱۸۹	۳۹۴	صحبت بزرگان	۱۷۳
۲۴۱	مرشد کامل کی رہبری	۱۹۰	۳۹۵	خفا بیت اسلام	۱۷۴
۲۴۲	برگمانی سے احتراز	۱۹۱	۳۹۶	عزت کی قیمت	۱۷۵
۲۴۳	جان و ایمان کی حفاظت	۱۹۲	۳۹۷	خدا کا حق	۱۷۶
۲۴۴	مصائب سے نجات	۱۹۳	۳۹۸	تدابیر اصلاح	۱۷۷
۲۴۵	وساوس کا اثر	۱۹۴	۳۹۹	خلاصہ و غلط	۱۷۸
۲۴۶	مخلیوں کا احساس	۱۹۵			

۵۰۵	ظاہری و باطنی اصلاح	۲۱۳	۴۶۳	تجربہ علم ہے	۱۹۶۰
۵۱۲	لا یعنی امور سے احتیاط	۲۱۴	۴۶۵	حقیقت مال و جاہ	۱۹۶
۵۲۰	فضول باتوں سے پرہیز	۲۱۵	۴۶۸	شرعی وضع کی ضرورت	۱۹۸
۵۲۵	قرب الی اللہ	۲۱۶	۴۷۰	علامت ایمان	۱۹۹
۵۲۹	شریعت کی توہین	۲۱۷	۴۷۲	طلب کی شان	۲۰۰
۵۳۱	لوگوں کی عادت	۲۱۸	۴۷۳	کبر و عجب کا علاج	۲۰۱
۵۳۵	علماء کی عادت	۲۱۹	۴۷۵	تقویٰ کی ضرورت	۲۰۲
۵۳۶	عربی کا احترام	۲۲۰	۴۷۸	منہج کی تقلید	۲۰۳
۵۳۷	اہتمام اصلاح	۲۲۱		تزک مال یعنی	
۵۳۹	عمورتوں کی عادت	۲۲۲			
۵۴۰	اتباع شیخ	۲۲۳	۴۸۵	دستور العمل	۲۰۴
۵۴۲	طریقہ تسلیم در رضا	۲۲۴	۴۸۸	علمی غفلت	۲۰۵
۵۴۶	عدم بہارت فن	۲۲۵	۴۸۸	تعلیم انبیاء	۲۰۶
	رفع الموانع		۴۹۳	خدا کی شفقت	۲۰۷
			۴۹۵	شکر کی اہمیت	۲۰۸
۵۵۱	تہجد	۲۲۶	۴۹۷	عربی اردو کے معنی کا فرق	۲۰۹
۵۵۲	خوشگوار اور ناگوار امور	۲۲۷	۵۰۰	خدا کی مصلحت و حکمت	۲۱۰
۵۵	کم علمی کی خرابی	۲۲۸	۵۰۲	سہل تعلیم اور احکام	۲۱۱
۵۵۶	عبادت میں بیحوئی	۲۲۹	۵۰۴	بے مثالی شفقت	۲۱۲

۵۸۹	ابتلا و محبت	۲۴۹	۵۶۰	گم کے عملی فوائد	۲۲۰
۵۹۰	محبت اور شرک	۲۵۰	۵۶۱	محبت و رحمت	۲۲۱
۵۹۲	درجات محبت	۲۵۱	۵۶۲	شان بزرگان	۲۲۲
۵۹۳	توجہ الی اللہ	۲۵۲	۵۶۳	آجکل کے بزرگ	۲۲۳
۵۹۵	مردہ کا تخیل	۲۵۳	۵۶۴	تفہیم اور تہذیب	۲۲۴
۵۹۶	حرام محبت	۲۵۴	۵۶۶	طبعی راحت و کلفت	۲۲۵
۵۹۸	حب مال	۲۵۵	۵۶۹	کامل کی شان	۲۲۶
۶۰۲	تزکیہ نفس	۲۵۶	۵۷۱	ستھوق مصائب	۲۲۷
۶۰۳	حرم کی فہمیں	۲۵۷	۵۶۲	قرآن کا اعجاز	۲۲۸
			۵۷۵	محبت کا تقاضا	۲۲۹
			۵۷۷	محبت کا مظاہرہ	۲۳۰
			۵۷۸	خدمت دین	۲۳۱
۶۰۹	تہسید	۲۵۸	۵۸۰	فسخہ کی کیا	۲۳۲
۶۱۰	احکام شریعت کی اہمیت	۲۵۹	۵۸۱	فقدانِ عمل	۲۳۳
۶۱۱	تنگی کے اسباب	۲۶۰	۵۸۳	ہدایت کاراتہ	۲۳۴
۶۱۲	نفس کی اہمیت	۲۶۱	۵۸۳	لمحیر کا منصب	۲۳۵
۶۱۴	درو شریف کی فضیلت	۲۶۲	۵۸۵	ناز اور عجب	۲۳۶
۶۱۵	جماعت کی فضیلت	۲۶۳	۵۸۶	عفو و درگزر	۲۳۷
۶۱۶	نیت کی اہمیت	۲۶۴	۵۸۷	انہماک محبت	۲۳۸
۶۱۷	مزل کی تفسیر	۲۶۵	۵۸۷		

سیرت صوفی

۶۲۷	توسط کی ضرورت	۶۱۹	حقوق کی رعایت	۶۱۶
۶۲۹	اہمیت تلاوت و نماز	۶۲۰	نفس کی جید سازی	۶۱۷
۶۳۱	تمام توجہ الی اللہ	۶۲۱	رضا اور ثمرات	۶۱۸
۶۳۳	حدت اور لذت	۶۲۲	مجاہدہ اور ترقی	۶۱۹
۶۳۴	اشتغال بالخلق	۶۲۳	قرب عہد نبوت	۶۲۰
۶۳۵	توکل کی ضرورت	۶۲۴	لوازم بشریہ	۶۲۱
۶۳۶	معمول اہل تصوف	۶۲۵	آداب تعلقات	۶۲۲
		۶۲۶	تہجد کی حدود	۶۲۳

التقویٰ

وہ ذرا سی بات جو تصوف کا حاصل ہے،
 یہ ہے کہ جس طاعت میں شستی ہو؛ شستی کا مقابلہ
 کر کے اس طاعت کو کرے؛ اور جس گناہ کا تقاضا
 ہو؛ تقاضے کا مقابلہ کر کے اس گناہ سے بچے؛ جس
 کو یہ بات حاصل ہو گئی اس کو پھر کچھ بھی ضرورت
 نہیں کیونکہ یہی بات تعلق مع اللہ پیدا کرنے والی
 ہے؛ یہی اس کی محافظ ہے اور یہی اس کو بڑھانے
 والی ہے۔

خطبہ ماثورہ

بِسْمِ اللَّهِ الرَّحْمَنِ الرَّحِيمِ

الحمد لله غمده ونستعينه ونستغفره ونؤمن
به ونتوكل عليه ونعوذ بالله من شره وانفسنا و
من سيئات اعمالنا من يهده الله فلا مضل له
ومن يضلل الله فلا هادي له ونشهد ان لا اله الا الله
وحد لا شريك له ونشهد ان سيدنا ومولانا
محمدًا عبده ورسوله صلى الله تعالى عليه وعلى
اله واصحابه وبارك وسلم ابعد فاعوذ بالله من
الشیطان الرجیم - بسم الله الرحمن الرحیم -
فَاتَّقُوا اللَّهَ، مَا اسْتَطَعْتُمْ وَاَسْمِعُوا وَاَطِيعُوا
وَالْفَقُوا خَيْرًا لَّكُمْ نَفْسُكُمْ وَمَنْ يُّوقِ شَيْئًا نَفْسَهُ
فَاُولَئِكَ هُمُ الْمُفْلِحُونَ ۝ (تغابن)

(ترجمہ) سو ڈرو اللہ سے جہاں تک ہو سکے اور سنو اور مانو
اور خرچ کرو اپنے بھلے کو اور جس کو بچا دیا اپنے ہی کے لالچ
سے سو وہ لوگ وہی مراد کو پہنچے (ترجمہ شیخ المندہ)

تکمیل

یہ ایک آیت ہے۔ سورہ تغابن کی جس کو اس وقت بیان کے لئے قصداً نہیں اختیار کیا گیا بلکہ ایک اتفاقی امر ایسا پیش آیا جس سے اس کو اختیار کیا گیا وہ یہ کہ کل میں سیولی تھا۔ وہاں کے بیان میں تین آیتیں پڑھی گئی تھیں۔ ایک یہ اور ایک اس کے قبل کی اور ایک اس کے بعد کی۔ سیولی میں تو قبل کی آیت کو بیان کیا گیا بوجہ مناسبت وہاں کے حالات کے اب یہ اُن تینوں میں کی دوسری آیت ہے۔ مناسب معلوم ہوا کہ چونکہ سفر ایک ہے اس لئے اس سفر میں اول ان ہی آیتوں کو بیان کیا جاوے۔ چنانچہ اس وقت اس آیت کو اختیار کیا گیا اور عجیب نہیں کہ کل آئندہ کے بیان میں اس کے بعد کی آیت کا بیان ہو۔ اس طرح سے یہ آیت سلسلہ بیان میں آگئی مگر اب یہاں اسباب خارجیہ سے اس کے بیان میں آنے کے ساتھ یہ مناسب حال بھی ہے اور اگر خاص مناسبت بھی نہ ہوتی تب بھی اس لئے مناسب ہے کہ قرآن مجید میں ہر مضمون ضروری ہے۔ یہ بھی قرآن ہی کی ایک آیت ہے۔ اس بنا پر اس میں کسی خاص ترجیح کے بیان کی ضرورت نہیں۔ کیونکہ قرآن ایک مطب روحانی ہے اور ہم مریض ہیں تو ہر آیت تمام امراض کا علاج ہے۔ اور اسی وجہ سے قرآن مجید کی عجیب ترتیب ہے کہ اس میں ابواب و فصول نہیں بلکہ ہر مضمون میں ایسی جامعیت کا لحاظ ہے کہ جو آیت بھی لی جاوے وہ ہر مرض کے علاج کے لئے کافی وافی ہے۔ گو ہر مقام پر ظاہر نظر میں کسی خاص مرض کا علاج معلوم ہوتا ہے۔ لیکن تعمق سے معلوم ہوتا ہے کہ وہ ہر مرض کا علاج ہے۔

یہیں سے معلوم ہوا ہو گا کہ قرآن مجید کا طرز مصنفین کے کتب
قرآن اور تصنیف کے طرز پر کیوں نہیں ہے۔ یعنی طابع اس بات کی ہو گا کہ ہر

باب میں جدا مضمون ہو۔ نماز کا الگ۔ زکوٰۃ کا الگ۔ علیٰ حد اقنوں عقلیہ میں بھی یہی بات
 ہے۔ چنانچہ مولانا نے تنوی میں کسی معترض کا یہی قول نقل بھی کیا ہے کہ اس نے کہا تھا کہ اس
 میں دیگر کتب تصوف کے طور پر علیحدہ علیحدہ ہر چیز کا بیان نہیں بلکہ مخلوط طور پر ہے تو مولانا نے اس
 کا جواب دیا ہے کہ یہ نادانی ہے۔ یہ طرز تو قرآن کا بھی ہے اور اس وقت یہ جواب کافی تھا کہ
 قرآن کا کوئی ٹکڑا نہ تھا۔ مگر اس زمانہ میں تو حدیث اور قرآن کو بھی نہیں چھوڑتے ہیں گو صاف
 انکار تو نہیں کرتے مگر شبہات لاتے ہیں۔ ایک وہ زمانہ تھا کہ قرآن میں مسلمانوں کو دوسوہ کا گذر
 بھی نہ تھا اس میں کاوش نہ ہوتی تھی وجہ یہ ہے کہ قلب میں جس کی غفلت ہوتی ہے اس میں
 کبھی شبہ نہیں ہوتا چنانچہ جن لوگوں کے دلوں میں سلطنت کی غفلت ہے اس کے احکام میں
 کبھی چون و چرا نہیں کرتے خاص کر پرانی وضع کے لوگ کہ ان کا مذہب ہی یہ ہے کہ رع
 رموز و مصلحت ملک خسر داں دانند تو نکتہ چینی کا کبھی موقع نہیں آتا اور اگر آتا ہے تو زبان تک
 نہیں آتا کہ بغاوت نہ ہو جاوے تو قانون سلطنت میں تو نہیں آتا لیکن قرآن کو ایسا تختہ مشق
 بنایا ہے کہ الف بے تے کی تمیز نہیں ہے اور قرآن پر نکتہ چینی کی جاتی ہے۔ استعداد علمی کی
 بھی ضرورت نہیں تو اس وقت تو مولانا کا وہ جواب کافی تھا مگر اب یہ دوسرا سوال پیدا ہو
 گا کہ قرآن میں یہ کیوں طرز ہے۔ اس لئے میں اس کا جواب دیتا ہوں کہ اس کا سبب ظاہر
 ہے مگر اسی کے لئے جس کو تعلق بین اللہ و بین العبد معلوم ہے سو اول وہ تعلق سمجھے کہ کیا
 ہے سو وہ تعلق ہے شفقت ذاتی کا۔ اس لئے کہ خدا کو کوئی غرض نہیں اور جو ایسی شفقت
 ہو گی وہ نہایت کامل ہو گی۔ ایک مقدمہ تو یہ ہے دوسرا یہ کہ کامل شفقت کا اثر تعلیم میں کیا
 ہے۔ مثلاً باپ ہے تو جس کو خدا نے باپ ہونے کی دولت عطا فرمائی ہے اس کو تو خوب معلوم
 ہے لیکن اگر کوئی میا ہے تو اس کو بھی یاد ہو گا کہ باوجود باپ کی شفقت کے اس قدر کامل

نہ ہونے کے پھر اس کا ایک خاص قسم کا بڑتاؤ ہوتا ہے کہ اس کی نصیحت میں کوئی خاص
 ترتیب نہیں ہوتی جس طرح سے مصنف کی کتاب ہوتی ہے کہ محبوب و مفصل ہوتی ہے۔
 اس طرح سے باپ کا طرز نہیں ہوتا مثلاً وہ تمیز کھانے بیٹھا کہ بڑوں کا ادب کیا کرتے ہیں اور
 اس کو سلام کیا کرتے ہیں۔ میں اس موقع پر بیٹے نے کھانے کا بڑا لقمہ لے لیا۔ باپ نے فوراً
 کہا کہ بیٹا لقمہ چھوٹا لو تو اگر کوئی کہے کہ باپ کا کلام بے جوڑ ہے تو بھائی تم کو اس لئے بے جوڑ
 معلوم ہوتا ہے کہ تم کو شفقت کی اطلاع نہیں جس کو شفقت ہوتی ہے اُس کو ربط کے انتظار
 کی ضرورت نہیں اور اگر باوجود اس کے بھی وہ کلام مرتب اور مربوط ہو تو غایت بلاغت
 ہے لیکن اگر اس میں ترتیب نہ بھی ہوتی تب بھی غایت درجہ کی حسن و خوبی تھی اور افسوس
 ہے کہ آج یہی بات جو شفقت کی ایک بالغ دلیل ہے لوگوں کے نزدیک موجب نقص ہے تو وجہ
 یہ ہے کہ خدا سے تعلق نہیں۔ لوگ چاہتے ہیں کہ خدا کو بھی اجنبیوں کا سا تعلق ہو جو قرآن کے
 اجزاء میں ربط کو لازم سمجھتے ہیں۔ گو واقع ہے مگر لزوم نہیں ہے۔ تو صاحبو! وہ خدا ہیں
 آپ چاہے اُن سے خدا نہ ہونے کا بڑتاؤ چاہیں۔ مگر وہ تو خدا ہی ہونے کا بڑتاؤ کریں گے
 چنانچہ اس کا اثر ہے جو فرماتے ہیں۔ اَفَنَضَّبُ عَنْكُمْ الَّذِي صَفَّى اَنْ كُنْتُمْ قَوْمًا مُّسْرِفِينَ
 یعنی ہم تم کو ہمیشہ سمجھا دیں گے خواہ تم نہ مانو بخلاف غیر شفیق کے کہ جب مخاطب نہیں مانتا وہ
 تفہیم چھوڑ دیتا ہے۔ غرض خدا کے کلام کا یہ طرز ہے سو اس کا مقتضایہ تھا کہ اگر اس میں
 کوئی ترتیب بھی نہ ہوتی تب بھی وہ خوبی ہی تھی اور اب تو ربط بھی ہے۔ جس سے حسن
 و بالا ہو گیا تو حاصل یہ ہے کہ قرآن مجید میں ربط صریح نہ ہونے کا سبب شفقت ہے اس
 لئے ہر جگہ جامعیت کی شان ہے کہ ہر مقام پر ہر مضمون سے تعرض ہے یہ دوسری بات ہے
 کہ کوئی مضمون مدلول بعبارة النص سے اور کوئی مدلول بدلالة النص وغیرہ۔ لیکن یہ بات کہ
 کسی مقام پر صرف ایک ہی مضمون کا بیان ہو یہ نہیں ہے اور اس لئے مجھے کسی خاص آیت
 کے انتخاب کی ضرورت نہیں ہوئی اور اسی تخصیص کے ضروری نہ ہونے کے سبب میرا

یہ معمول ہے کہ لوگوں کے کہنے سننے سے کسی خاص مضمون کا بیان نہیں کرتا۔ گو مشورہ سن لیتا ہوں مگر عامل اس پر ہوں کہ

سن لاکھ کوئی تجھے سناوے

کیجو وہی جو سمجھ میں آوے

نیز اس کا اثر بھی اچھا نہیں ہوتا اور اصل بات تو یہ ہے کہ جب کلام جامع ہے تو اس کی ضرورت ہی کیا ہے جب ہر آیت ہمارے امراض کا علاج ہے تو جس مقام سے چاہا آیت پڑھ دی تو مرجع کی ضرورت ہی نہیں لیکن اس وقت یہ ایک اتفاقی مرجع بھی ہے کہ یہ آیت ترتیب میں آگئی۔ خیر یہ تو وجہ ترجیح تھی

اجر عظیم اب اصل مضمون سنئے کہ اس کے قبل فرمایا تھا۔ وَاللّٰهُ عِنْدَهُ اَجْرٌ عَظِيْمٌ اس سے یہ آیت مرتبط ہے اور ضرورت ارتباط یہ ہے کہ اس آیت کے

شروع میں (ف) ہے جس کا ترجمہ ہے پس اور لفظ پس یا لفظ تو ایسے مقام پر آتا ہے کہ مرتبط ہوا قبل سے اور یہاں ماقبل میں ربط کے لئے تو سب سے پہلے جز وَاللّٰهُ عِنْدَهُ اَجْرٌ عَظِيْمٌ ہے۔ یعنی جب اللہ کے یہاں بہت بڑا اجر ہے۔ تو تم کو چاہیے کہ اس پر نظر کر کے خدا سے ڈرا کرو کیونکہ اس کا مالک اجر عظیم ہونا مقتضی اس کا ہے کہ تم وہ برتاؤ کرو کہ اس اجر کے مستحق ہو جاؤ یعنی استحقاق بسبب وعدہ خداوندی کے نہ اس لئے کہ اس کے ذمہ کسی کا حق واجب ہے اور کیونکہ کسی کا حق ہو سکتا ہے اگر حق ہوتا عمل کے سبب ہوتا اور عمل کی کیفیت یہ ہے کہ وہ محض بظاہر آپ کی طرف منسوب ہے ورنہ حقیقت میں وہ آپ کا عمل ہی نہیں کیونکہ تمام آلات ہاتھ پیر جن سے عمل ہوتا ہے سب اسی کے دیئے ہوئے ہیں۔

نیا و رد م از خانہ چیرے تخت تو وادی ہمہ چیز من چیرے تخت۔

میں اس کی ایک مثال عرض کرتا ہوں جو اس کے قبل میرے ذہن میں بھی نہیں تھی کہ آپ کا ایک باورچی ہے اس نے کھانا پکا یا تو کھیا اس کو حق ہے کہ اس کو اپنا کھانا بتا دے۔ ہرگز

نہیں کیونکہ سب چیزیں آپ کی ہیں اور ہاتھ پیر جو باورچی کے ہیں تو ان کے تصرف و فعل
 کو جس سے کھانا پکا ہے۔ ہم نے خرید لیا ہے۔ کیونکہ اجارہ کا خلاصہ مبادلۃ المال بالمتانف
 ہے تو اس باورچی کی کیا چیز ہوئی۔ کچھ بھی نہیں تو اگر وہ ایسا دعوے کرے تو اُس کی
 تحقیق کی وجہ صرف یہ ہے کہ اس کی کوئی چیز نہیں تو پھر اس مجموعی سامان کا نتیجہ حاصل
 اس کی بلک کیونکہ ہوگا پس ایسا ہی آپ کی نماز کا حال ہے کہ اعصار اُس کے دیئے ہوئے
 ارادہ اس کا دیا ہوا سب کچھ تو اسی کا ہے تو آپ کی کونسی چیز ہے جس سے یہ دعوے
 ہو کہ میری نماز ہے تو جیسا اُس باورچی کا دعویٰ غلط ہے ایسا ہی ہمارا دعویٰ بھی تو
 اس حالت میں ہمارا کیا استحقاق ہوا بلکہ اتنا فرق ہے کہ باورچی کے منافع تو اصل میں
 اسی کے تھے جس کے سبب معاذمہ کی ضرورت ہوئی اور یہاں تو شروع ہی سے سب اسی کے
 پیدا کردہ ہیں معتزلہ نے بڑی غلطی کی کہ خدا تعالیٰ کے ذمہ بندہ کا حق بتلایا۔ اہل سنت نے اس
 کو سمجھ کر حقیقت کو ظاہر فرما دیا۔ معتزلہ کو دھوکہ ہوا کہ حق علیہما وغیرہ نصوص سے لیکن حضور
 صلی اللہ علیہ وسلم نے اس کی حقیقت کو ایسے مضامین سے ظاہر فرما دیا کہ اگر اللہ تعالیٰ تمام
 مخلوق کو بے وجہ عذاب دینے لگے تب بھی وہ ظالم نہیں اور آپ کا فرمانا بالکل خدا کا فرمانا
 ہے۔ ع گفتہ لو گفتہ اللہ بود۔ تو گویا خدا تعالیٰ نے ہی فرما دیا کہ ہم پر کسی کا حق واجب نہیں
 اور یہ جو فرمایا گیا ہے حقا علینا نھر المؤمنین ونحوہ تو انہوں نے سمجھا نہیں یہ ایسا ہے جیسے
 بچہ سے کہیں کہ یہ کھٹولا تیرا ہے تو خدا تعالیٰ چونکہ صادق الوعدہ ہیں اس لئے فرما دیا کہ ہم
 اُس کو ایسا پورا کرتے ہیں کہ گویا وہ بندے کے حقوق ہمارے ذمہ ہیں تو شریعت کے سب
 پہلوؤں کو سمجھنا چاہیے سو اس کو اہل سنت نے سمجھا تو میرے کلام میں جو استحقاق کا لفظ
 ہے یہ وہ استحقاق نہیں جو معتزلہ نے سمجھا بلکہ مطلب یہ ہے کہ اگر تم کو تفصیلاً مستحق اجر
 ہونا ہے تو خدا سے دُرد جس سے دوسرے احکام کا امتثال بھی لازم ہے تو حاصل یہ ہوا
 کہ تم امتثال کرو یہ حاصل ہے مقام کا اور یہاں چند صیغے امر کے فرمائے ہیں اور تقریر

رہے معلوم ہوا ہوگا کہ ان میں ہر مامور بہ ضروری ہے کیونکہ ان کو اجرِ عظیم کا مدار قرار دیا ہے اور ظاہر ہے کہ کوئی شخص اپنے کو اجر سے مستغنی نہیں کہہ سکتا اس لئے ان کا ضروری ہونا بھی ظاہر ہو گیا۔ اگر کوئی استغنا کا دعوے کرے تو اس قسم کے دعوتِ دو وجہ سے پیدا ہوتے ہیں یا تو اس لئے کہ دین کی طرف توجہ نہیں یا توجہ ہے مگر اپنی احتیاج کی خبر نہیں۔

اشتیاقِ منافع واقعی اکثر لوگوں کو ویسا اشتیاقِ جنت کی نعمتوں کا نہیں جیسا کہ دنیا کے منافع کا اشتیاق ہے اس کو تو گھنٹوں سوچتے ہیں کہ فلاں جگہ سے مال لا دیں گے اور اس میں اس طرح نفع حاصل کریں گے۔ غرض ایک شوق کے ساتھ حدیثِ النفس ہوتا ہے اور ایک ارمان ہوتا ہے اور حوصلہ ہوتا ہے لیکن پچ بتلائے کہ کبھی یہ بھی حوصلہ ہوا ہے کہ خدا ہم کو توفیق دے کہ عمل کریں اور جنت میں جاویں اور وہاں اس طرح کھا دیں گے۔ اس طرح پسں گے۔ اس طرح حوروں سے باتیں کریں گے۔ اس طرح اللہ تعالیٰ کا دیدار دیکھیں گے۔ سو اس کا حدیثِ النفس ہرگز نہیں ہوتا۔ ہاں کبھی کسی سے سن لیا تو تھوڑی دیر سرسری توجہ ہو گئی پھر کچھ نہیں اور میں کسی اور کو کیا کہوں اپنے ہی کو کہتا ہوں کہ بہت کم ایسی تمنا اور آرزو ہوئی ہوگی صاحبو! اجر کی احتیاج وہ چیز ہے کہ حضور صلی اللہ علیہ وسلم کے برابر دوسرے انبیاء بھی نہیں ہیں لیکن احتیاجِ اجر کے باب میں خود حضور صلی اللہ علیہ وسلم کا اپنی نسبت یہ ارشاد ہے کہ حدیث میں ہے کہ ایک مقام پر حضور سفر میں تھے اور اونٹ کم تھے اور سوار زیادہ تھے تو حضور صلی اللہ علیہ وسلم نے باری مقرر کر دی تھی تو حضور صلی اللہ علیہ وسلم کے ساتھ بھی دو آدمی مقرر ہوئے اللہ اکبر غور کیجئے کہ حضور نے کیا مساوات کو عمل میں لا کر دکھلایا ہے۔ آج دعوتِ توبہ میں جن کو سن کر معلوم ہوتا ہے کہ جنید اور شبلی یہی ہیں لیکن کام کے وقت سب کے پیچھے ہیں صاحبو! ہمارے بزرگوں نے ہمیشہ کام کیا ہے نام نہیں کیا اور

آج نام ہی نام مقصود ہے تو حضور صلی اللہ علیہ وسلم نے کام کیا ہے اور سلف نے بھی ایسا ہی کیا ہے اور ابھی پچیس تیس برس پہلے لوگ کام کرتے تھے لیکن یہ نام و القاب سکری و غیرہ کہیں نہ تھے میں ان لفظوں پر اعتراض نہیں کرتا لیکن اگر عمل نہ ہو تو بیشک اعتراض ہے پہلے لوگ جو کچھ کر گئے وہ آج نظر بھی نہیں آتا ہم لوگ آج محض ضابطہ کے مولوی ہیں اور پہلے بے ضابطہ کے مولوی ہوتے تھے لیکن ان کی استعدادوں کا آج عشر عشر بھی نہیں دیکھا جاتا ہم نے اپنے بزرگوں کے متعلق سنا ہے کہ بازار سے پتے اٹھا کر لاتے تھے ان کو پکا کر کھاتے تھے اور بخاری شریف کو لکھ کر پڑھتے تھے اور آج تو کتاب میں ایک غلطی نکل آئے تو وہ بھی نہیں بنائی جاتی وجہ یہی ہے کہ وہاں خلوص تھا اور یہاں ضابطہ ہے۔ سو ضابطہ میں خلوص کہاں نام تو نسب سے بڑا اور کام کے وقت سب سے پیچھے حضور صلی اللہ علیہ وسلم نے زبان سے کبھی نہیں جتلیا کہ تم کو اپنے برابر سمجھتے ہیں لیکن کر کے دکھا دیا۔ اب کرنے میں تو کم ہیں مگر ظاہر بہت زیادہ کرتے ہیں کیونکہ کام کرتے ہیں محض مخلوق میں نام پیدا کرنے کو اور نام کہنے سے زیادہ ہو گا غرض حضور صلی اللہ علیہ وسلم نے کام کر کے دکھا دیا کہ آپ کے اونٹ میں دو اور شریک تھے

حضور نے اس پر یہ عمل کیا کہ تھوڑی دیر خود سوار ہوئے اور تھوڑی دیر کے بعد پھر اترے اور ان سے فرمایا کہ اب تم سوار ہو۔ انہوں نے عذر کیا تو حضور نے فرمایا کہ بھائی تم ہمت میں مجھ سے زیادہ نہیں اور میں اجر سے مستغنی نہیں ہوں کہ تم تو ثواب لو اور میں ثواب نہ لوں۔ اللہ اکبر کیا ٹھکانا ہے۔

حضور صلی اللہ علیہ وسلم کا بڑا کمال یہی عبدیت کاملہ ہے۔ خوب

عبدیت کاملہ کہا ہے۔ ایک شخص نے ایک نصرانی سے کہا کہ تم جو خدا کہتے

ہو عیسیٰ علیہ السلام کو تو ناقص خدا کہو گے اور ہم کہتے ہیں بندہ کامل تو تم ہی انصاف کر لو کہ کمال کی نسبت کرنا بہتر ہے یا کہ نقص کی نسبت کرنا تو ہم ساری دنیا کے سامنے کہتے

ہیں کہ حضور صلی اللہ علیہ وسلم کا سب سے بڑا کمال، کمالِ عبدیت ہے۔ ہم کسی درجہ میں بھی آپ کے لئے الوہیت ثابت نہیں کرتے تو اس عبدیت کاملہ کے سبب آپ اس پر قانع نہیں ہوئے بلکہ بوجہ اس کے کہ اتنے غیر متناہی کمالات میں اگر ایک چھوٹا سا مل تناد رکوب کا کمال نہ ہوا تو کیا حرج ہے۔ حضور کو عشقِ کامل ہے۔ خدا تعالیٰ کے ساتھ اس لئے آپ سے کوئی ایک جزو بھی حکم کا ترک نہیں ہو سکا ہم لوگ بے جس ہیں کیونکہ عشق نہیں اس لئے جس بھی نہیں۔ حضور صلی اللہ علیہ وسلم نے تو چھوٹی چھوٹی باتوں کو بھی اختیار فرایا اور ہماری یہ حالت ہے کہ جتنا جانتے جاویں چاہیے کہ اجر کی رغبت بڑھتی مگر بالعکس ہم کو تو نئیہ میں نفل کی تعریف پڑھنے سے کہ کرنے سے ثواب اور نہ کرنے میں گناہ نہیں یہ بات حاصل ہوئی تھی کہ اس روز سے نفلیں چھوٹ گئیں تو وجہ یہ ہے کہ ہم کو کامل محبت نہیں اور حضور کو محبت کامل ہے تو اس لئے آپ کا دل ایک ذرا سا درجہ چھوڑنے کو بھی نہیں چاہا یہ کام کہ اپنے ساتھی کو سوار کر دینا بالکل معمولی بات ہے ہم تو اگر سفر میں اپنے کسی شاگرد کے ساتھ ہوں تو باوجودیکہ ہمارے ذمہ بھی ہے کہ اس کو بھی راحت دیں مگر سب سے اول اپنے ہی کو کہتا ہوں کہ اس کو پوچھیں بھی نہیں اور یہ واقعی بات ہے اللہ اکبر کیا چیز ہم میں سے کم ہو گئی۔ ذرا حضور صلی اللہ علیہ وسلم کو تو ملاحظہ فرمائیے اگر ہم ہوتے تو فوراً چڑھ بیٹھتے اور شاید ساتھی سے کہتے بھی نہ۔ حضور صلی اللہ علیہ وسلم کی عبدیت کی یہ حالت تھی کہ اتنے بڑے تو کامل اور تعظیم کے معمولی الفاظ کی نسبت بھی فرماتے ہیں کہ ایسا نہ کہو باقی ہماری ہدایت کے لئے اپنے کمالات بھی ظاہر فرماتے ہیں۔

یہ دوسری بات ہے لیکن حضور صلی اللہ علیہ وسلم کا فطری مذاق **فطری مذاق** ایسی ہے کہ آپ نے کبھی مخدوم ہو نیکاد عوئے نہیں کیا اور ہم لوگوں کی تو یہ حالت ہے کہ ذرا سی بات میں زبان پر یہ لفظ آتا ہے کہ تم ہم کو نہیں جانتے

ہم کون ہیں اس کے جواب میں ایک حکایت یاد آگئی کہ ایک شخص نے ایک بزرگ سے ان کی ایک نصیحت پر کہا تھا کہ امانت فنی ہے تم مجھ کو نہیں جانتے اور انہوں نے کہا کہ جانتا ہوں اولک لطفہ مذرہ و اخوک جیفۃ قذرہ و انت بین ذلک فعمل العذرۃ یعنی اول تیرا ایک لطفہ ہے اور انتہا ایک گندی لاش ہے اور درمیان حالت یہ ہے کہ پیٹ میں پاخانہ لے پھرتا ہے تو میں اول سے آخر تک تمہارے پر پرزوں کو جانتا ہوں تو جب کسی کے دل میں ایسا وسوسہ آوے تو خود ہی جواب دے دے لے خوب کہا ہے۔ ۵

زخاک آفریت خداوند پاک پس اے بندہ افتادگی کن چو نک
اور واقعی ہمارے پاس فخر کی ہے ہی کیا چیز ہم کو اگر شرافت نسب پر دعوے ہے
تو اول تو اس کا ثابت ہونا ہی مشکل ہے۔ پھر بعد ثبوت ذرا تاریخ اٹھا کر دیکھئے کہ جن کی
طرف منسوب ہیں ان میں سے بہت کی نسبت اہل تاریخ نے کس قدر اختلاف کیا ہے اور
اگر سب اجزاء ثابت بھی ہو جاویں تو یہ کیا فخر ہے کہ ہم فلاں کی اولاد ہیں جبکہ ہم دیے
نہ ہوں ۵

لئن فخرت بأباء ذوی نسب لقد قت ولکن بنس ما ولدوا
تو ایسے شخص کو تو کبھی کہنا ہی نہ چاہیے کیونکہ یہ ناخلف ہونے کا دعوے ہے۔ میں یہ
نہیں کہتا کہ تشریف النسب ہونا کوئی چیز نہیں۔ ضرور ہے آج بعض لوگ ایسے بھی ہیں کہ
اس کو مٹاتے ہیں تو یہ بھی غلطی ہے لیکن کہنا یہ ہوں کہ یہ فخر کی چیز نہیں۔ ہاں ایک نعمت
ہے۔ اس پر خدا کا شکر کرو لیکن غریبوں پر فخر اور ان کی تحقیر نہ کرو۔ اسی طرح تمام مفاخر کو
سمجھ لو۔ غرض ہم کیا دعوے کر سکتے ہیں کہ ہم ایسے ہیں مگر یہ وہ بلا ہے کہ ہم میں سے
شاید کوئی اس سے خالی ہو۔ حتیٰ کہ تواضع جو کہ فخر کی ضد ہے ہم اس میں بھی فخر کے مرکب
ہو رہے ہیں اور یہ بات آپ کوئی معلوم ہوگی لیکن بہت پرانی ہے۔ یعنی یہ کہ ہماری تواضع

بھی تکبر ہے چنانچہ اگر کوئی شخص تعریف کرے تو کہتے ہیں کہ صاحب میں تو محض نالائقی ہوں
مگر دل سے وہ ہرگز ایسا نہیں سمجھتا چنانچہ جو شخص یہ کہے وہ غور کر کے دیکھ لے کہ دل سے
کہتا ہے یا زبان سے۔ اگر محض زبان سے ہے تب تو ظاہر ہے کہ تکبر ہے اور اگر دل سے ہے تو
امتحان یہ ہے کہ وہ تعریف کرنے والا ذرا پلٹ کر کہدے کہ ہاں جناب آپ بڑے نالائقی
ہیں مجھ کو معلوم نہ تھا اس لئے تعریف کرتا تھا۔ بس اب دیکھئے ان کی حالت کیا ہوتی ہے۔
حضرت گولی مارنے کو تیار ہو جاویں گے اور عمر بھر کو آپس میں بغض ہو جاوے گا۔ پس
جب ہماری تواضع بھی تکبر ہے تو تکبر تو کیا کچھ ہوگا۔ سو ہماری تو یہ حالت ہے اور حضور
صلی اللہ علیہ وسلم میں باوجودیکہ کونسی خوبی نہ تھی۔

حسنِ یوسف و مِ عیسیٰ بد بیضاداری انچہ خواہاں ہمہ دارند تو تنہا داری
آپ کی یہ کیفیت ہے کہ ہر چیز میں افتقار کا اظہار فرماتے ہیں چنانچہ سواری میں دیکھئے کیا
فرمایا اور خیر یہ تو اجرِ آخرت کی بات ہے حضور صلی اللہ علیہ وسلم نے تو یہاں تک اپنے افتقار
کو ظاہر فرمایا ہے کہ بعد کھانے کے فرمایا کرتے کہ غیر مودع و غیر مستغنی عنہ رہنا
کہ اے اللہ ہم اگلے وقت بھی اس سے مستغنی نہیں تو کھانا جو بہت ہی سرسری چیز ہے
آپ اس کو بھی نعمتِ عظمیٰ سمجھتے ہیں اور اس کی طرف بہت احتیاج ظاہر فرماتے ہیں خلاصہ
یہ ہے کہ حضور صلی اللہ علیہ وسلم نے ان کو مجبور کر کے سوار کیا۔

ادھر صحابہ کا مذاق یہ تھا کہ وہ اصلی عاشق تھے جب انہوں نے دیکھا
صحابہ کا ذوق کہ حضور کو اسی میں راحت ہے بس وہ بھی سوار ہو گئے اور ہماری
حالت بزرگوں کے ساتھ یہ ہے کہ ایسے موقع پر اصرار کے ساتھ ان کی مخالفت کرتے ہیں
اور غضب تو یہ ہے کہ بعض بزرگوں کی بھی یہ حالت ہے کہ وہ جو اپنے پھوٹوں کے ساتھ
تواضع کرتے ہیں تو وہ بھی دل سے نہیں ہوتی اگر دل سے ہو تو اس میں اثر ایسا ہوتا ہے
کہ اکثر تو فوراً ہی مان لیا جاوے اور بعض جگہ جھوٹے تکلف کرتے ہیں۔ میں ایک بزرگ کے

پاس گیا وہ پاننتی بیٹھے ہوئے اور مجھے سرہانے بٹھانا چاہا۔ میں نے عذر کیا آخر انہوں نے تندی سے فرمایا۔ میں بیٹھ گیا اس کے بعد انہوں نے غالباً فرمایا کہ میاں آؤ ہم تم کو ایک حکایت سنا دیں پھر عالمگیر اور داراشکوہ کا قصہ سنایا کہ یہ دونوں عطاۓ سلطنت کی دعا کرانے کے لئے ایک دوسرے کی بے خبری میں ایک بزرگ کی خدمت میں حاضر ہوئے ان بزرگ نے ان کی شہزادگی کے ادب سے سرہانہ چھوڑ کر ان کو بٹھانا چاہا۔ دارا

شکوہ نے تو تکلف کیا پھر جب اس نے درخواست کی تو ان بزرگ نے فرمایا کہ میں تو تخت پر بٹھلاتا تھا مگر تم نے نہ مانا۔ عالمگیر کو جب بٹھلانا چاہا یہ فوراً سرہانے بیٹھ گئے پھر جب درخواست کی تو انہوں نے فرمایا تم تو تخت ہی پر بیٹھے ہو تو داراشکوہ کا ادب تو ظاہری تھا اور باطناً بے ادبی یعنی مخالفت اور عالمگیر کا ادب ظاہری تو نہ تھا لیکن باطنی تھا یعنی اطاعت پھر مجھ سے ان بزرگ نے فرمایا کہ جو کچھ اپنا بزرگ کہے اس میں کوئی راز نہ ہوتا ہے لیکن یہ موافقت اس وقت ہے جب کہ دل سے ہو۔ بناوٹ سے نہ ہو۔ غرض بزرگوں کا ادب یہ ہے کہ جب وہ دل سے کہیں مان لے مگر ہم نے تو یہ سبق پڑھا ہی نہیں الا ماشاء اللہ ہم اپنے استاد مولانا صاحب کے آنے سے تعظیماً گھڑے ہو جاتے لیکن جب معلوم ہوا کہ ان کو بار ہوتا ہے تو اس کو ترک کر دیا محبت تو یہ ہے کہ جس سے ان کو راحت ہو ہمارے استاد ابتدائی کتابوں کے تھانہ بھون کی جامع مسجد سے جو تہ اپنا لیکر چلے ایک معتقد صاحب آئے اور جو تہ لینے لگے انہوں نے تواضع سے انکار فرمایا معتقد صاحب نے جھکا دے کر چھین لیا اس میں تو ادب وہی ہے کہ جو صحابہ رضی اللہ تعالیٰ عنہم نے کیا کہ جو فرمایا حضور صلی اللہ علیہ وسلم نے بس بہت اچھا۔ سبحان اللہ عجیب و غریب شاکس تھی عاشق اسی کو کہتے ہیں۔

مجھے ایک بزرگ کی حکایت یاد آئی کہ ان کے ایک شاگرد آئے دیکھا کہ شیخ پر فاقہ ہے وہ فوراً اٹھے اور گھر سے کھانا لائے شیخ نے فرمایا کہ کھانے کی مجھ کو حاجت تو ہے مگر

قبول سے ایک امر مانع ہے وہ یہ ہے کہ جب تم اٹھ کر چلے تو مجھ کو خطرہ ہوگا کہ تم کھانا لینے جاتے ہو اور اس سبب سے نفس کو انتظار رہا اور حدیث میں قبول ہدیہ کی شرط فرمائی گئی ہے۔ مَا تَأْكُلُ مِنْ غَيْرِ اثْرَافِ نَفْسٍ فَخِذْهُ اور مجھ کو اشرف ہو گیا۔ وہ شاگرد معاً

کھانا اٹھا کر واپس چل دیے جب نظر سے غائب ہو گئے پھر لوٹ کر آگئے اور عرض کیا کہ حضرت اب تو ناامیدی ہو گئی ہے۔ اشرف نہ رہا تھا اب لے لیجئے۔ شیخ اور شاگردوں نے قبیح سنت تھے۔ حضرت یہ ہے اتباع سنت ایک ہم ہیں کہ ہم نے سنت میں بھی انتخاب کر رکھا ہے کہ معاشرت میں کہیں اس کا نام ہی نہیں صا جوب! سنت تو یہ ہے کہ ہر چیز میں اتباع ہو چنانچہ ان بزرگ کا اتباع دیکھئے ہم ہوتے تو شاید فرض بھی یاد نہ آتا اور سنت تو درکنار مگر انہوں نے کہا کہ اس وقت لینا سنت کے خلاف ہے کیونکہ اشرف نفس ہے اور ان سے بڑھ کر ان کے شاگرد کا ادب اور اتباع سنت دیکھئے کہ پھر اصرار نہ کیا ہم سے واں ہوتے تو ہاتھ پکڑتے منت کرتے۔ غرض جس طرح ہوتا ان کے سر کر کے آتے لیکن ان کا ادب دیکھئے کہ عرض کیا کہ حضرت بہت اچھا اٹھا کر سینی گھر چدے۔ آپ کہتے ہوں گے کہ عجب بے مروت تھے لیکن یہ کارپا کاں راتیاں ازخود دگمیر۔ اس ادب اور خدمت کے جمع کرنے پر ان کو جوش اٹھا اور سینہ سے لگا لیا اور فرمایا کہ واقعی جب کوئی خدمت کرنا چاہتا ہے تو اس کی ہزاروں صورتیں ہیں ایک ہم ہیں کہ ستار خدمت کرتے ہیں صحابہ کا طرز یہ تھا کہ وہ آپ کی مرضی کو دیکھتے تھے حتیٰ کہ جس وقت ہنسی کا موقع دیکھتے تھے۔ چنانچہ آپ نے ایک صحابی کی کوکھ میں انگلی چھبوا دی انہوں نے کہا کہ میں بدلہ لوں گا آپ نے اجازت دی انہوں نے کہا کہ میرے بدن پر تو کرتہ نہ تھا۔ آپ نے کرتہ اٹھا دیا۔ وہ دوڑ کر لیٹ گئے اور بوسہ دیا اور عرض کیا کہ میرا تو یہ مطلب تھا۔ تو صحابہ کی حالت یہ تھی اتنے بے تکلف تھے اور ایک نصہ ہے کہ صحابہ میں ایک شخص تھے۔ فارس کے رہنے والے وہ شوریہ اچھا پکاتے تھے۔ ایک بار وہ حضور کی دعوت کرنے آئے۔ آپ نے حضرت عائشہ

کے لئے بھی اجازت چاہی انہوں نے انکار کر دیا۔ آپ نے دعوت سے انکار کر دیا وہ چلے گئے پھر لوٹے اور اسی طرح دو تین بار ہوا۔ تیسری مرتبہ میں حضرت عائشہ کو بھی اجازت دی تو آپ نے اتنا بے تکلف کر رکھا تھا اور اس قدر آپ نے ایک خاص حکمت سے بے تکلف فرمایا تھا اس حکمت کو میں نے کہیں کتاب میں نہیں دیکھا لیکن اب خواب میں اُس کا اتفاق ہوا میں نے انگلستان کی ایک شہزادی کو خواب میں دیکھا کہ اسلام پر شہ کر رہی ہے میں نے کہا کہ وہ کیا شبہ ہے۔ کہا کہ حضور مزاح فرماتے تھے۔ اور یہ متانت کے خلاف ہے اور نبوت کے لئے متانت لازم ہے میں نے کہا کہ یہ شبہ جب ہو سکتا ہے کہ جب آپ مزاح اور ہنسی کو مقصود سمجھتے ہوں وہ تو ایک حکمت کی وجہ سے تھی کہ آپ کو خدا تعالیٰ نے ایک رعب عطا فرمایا تھا چنانچہ حضور صلی اللہ علیہ وسلم کی ہیبت مشہور ہے اس حالت میں ممکن نہ تھا کہ لوگ دین کی باتیں پورے طور پر بے تکلف دریافت کریں اس لئے مزاح کے واسطے سے آپ لوگوں کو بے تکلف بناتے تھے تو اس کی تسلی ہو گئی تو حضور صلی اللہ علیہ وسلم کی تو یہ حکمت تھی کہ ہماری اس بے تکلفی سے محبوب راضی ہوں صحابہ کا مشرب یہ تھا کہ

زندہ کنی عطائے تہذیب بخش فدائے تو جاں شدہ بتلائے تو ہر چہ کنی رضائے تو وہ ہر چیز میں حضور کی مرضی کو دیکھتے تھے انہوں نے اپنے ارادوں کو فنا کر دیا تھا تو صحابہ نے دیکھا کہ حضور اس پر راضی ہیں کہ ہم سوار ہوں تو سوار ہو گئے تو حضور میں اتنی تواضع بڑھی ہوئی تھی کہ اتنے اجر کی ضرورت کو بھی ظاہر فرما دیا۔

توکل کے معنی تو ہم کو بھی اجر کی ضرورت ہے تو اس کی بہتر تدبیر کر دیجیے کہ روٹیوں کے لئے تدبیر ہے ہمارے بھائیوں کو روٹیوں کے لئے تو یہ شہ زیاد

ہے کہ شرط عقل ست جتن از دردا -

لیکن آخرت کی روٹیوں کے لئے کچھ بھی یاد نہیں حالانکہ خدا نے یہاں کی روٹیوں کے

لئے تو یہ فرمایا ہے وَمَا مِنْ دَابَّةٍ إِلَّا عَلَى اللَّهِ رِزْقُهَا اور وہاں کے لئے ارشاد ہے
 مَنْ عَمِلَ صَالِحًا فَلِنَفْسِهِ وَمَنْ أَسَاءَ فَعَلَيْهَا تو یہاں کے لئے تو اس قدر ذکر اور وہاں
 کے لئے متوکل تو اگر ایسا بڑا توکل ہے تو دنیا کے لئے توکل کیجئے تو یہ الٹا توکل کے ساتھ ہے
 اور پھر یہ توکل بھی تو نہیں کہ عمل کو چھوڑ بیٹھے ہاتھ پیر توڑ کر بیٹھے رہے توکل کی حقیقت وہی
 ہے جو توکیل کی ہے تو جب آپ کسی کو وکیل بناتے ہیں تو کیا آپ بے فکر ہو جاتے ہیں ۔
 اب اگر وکیل کہے کہ شاید لاؤ اور آپ کہیں کہ جناب اب مجھ سے کیا واسطہ جبکہ میں آپ
 کو وکیل بنا چکا تو ہر شخص آپ کو نادان کہے گا۔ تو وکیل بنانے کا خلاصہ یہ ہے کہ جس کام
 کو یہ نہیں سمجھ سکتا اس کو دوسرے کے سپرد کر دیا ہے کہ اس کے بتلانے کے موافق کرتا
 رہے پس توکل بھی یہی کہ خدا کے سپرد کام کر کے تدبیر کرو اور وہ جو بتلاتا جاوے کرتے
 جاؤ اب توکل اس کو سمجھا ہے کہ ہاتھ پیر توڑ کر بیٹھ رہیں۔ غرض توکل یہ ہے کہ جو خدا نے
 بتلایا ہے وہ اس کے بتلانے سے کرو مثلاً یہ بتلایا ہے کہ جو نماز پڑھے گا وہ جنت میں
 جاوے گا تو نماز پڑھو خلاصہ یہ ہے کہ اجر کی سب کو ضرورت ہے تو اس کی بتلائی ہوئی
 تدبیر اختیار کریں اور وہ تدبیر اور طریقہ وہ ہے جو اس مقام پر ذکر فرمایا ہے ۔
 فَاتَّقُوا اللَّهَ مَا اسْتَطَعْتُمْ انہ پس اس میں ایک امر تو یہ ہے کہ خدا سے ڈرو جتنا تم سے
 ہو سکے دوسرا امر فرمایا ہے کہ سنو اور تمیسرا امر ہے اطاعت کرو اور چوتھا یہ ہے کہ خرچ
 کرو تمہارے لئے بہتر ہوگا اور یہ یا تو اخیر کے ساتھ ہے یا سب کے ساتھ ہے پس یہ
 چار امر ہیں اور ظاہر میں تو معلوم ہوتا ہے کہ یہ اوامر سب الگ الگ ہیں تو اگر ایسا ہوتا
 بھی تو بھی مضائقہ نہ تھا لیکن واقع میں اس میں ربط بھی ہے اور اس سب مجموعہ
 سے مقصود ایک ہی چیز ہے جو کہ اصل ہے یعنی اطاعت اور یہ دوسرے اوامر اس کے

تفصیل اطاعت کی یہ ہے کہ اول دیکھا جاوے کہ ہماری ترکیب
اجکل کا تقویٰ کتنے اجزاء سے ہے تو انسان میں دو چیزیں ہیں ایک جوارح ایک

قلب یا ایک ظاہر اور ایک باطن تو خدا نے اس اطاعت کی تفصیل فرمائی کہ اول
 اتقوا اللہ فرمایا ہے یہ تو قلب کے متعلق ہے نہ جیسا کہ اجکل ہمارے بھائیوں نے تقویٰ
 کو خاص پانی کی احتیاط میں لیا ہے نفس بھی بڑا سمجھا رہا ہے کہ پانی میں تقوے تجویز کیا
 کیونکہ پانی سستا ہے اسی واسطے ہمارے بھائیوں نے کبھی کھانے میں تقوے نہیں
 تجویز کیا۔ پانی کی دو قسمیں کیں ظاہر و نجس۔ لیکن کھانے کی ایک قسم ہے کہ سب حلال
 ہے۔ بہن کار کھ لو وہ بھی حلال ہے چندہ کار وہ یہ کھا جاؤ وہ بھی حلال ہے البتہ اگر
 اس میں گھی نہ ہو تو وہ حرام ہے۔ چنانچہ رڑ کی میں ایک داعظ صاحب گئے ایک شخص
 نے ان کی دعوت کی۔ کہنے لگے کہ بھائی میں تو ایک خاص قسم کا کھانا کھایا کرتا ہوں
 اور اس کو ہماری ماما پکا سکتی ہے اس لئے میں دوسری جگہ نہیں جاسکتا نقد دید و
 مگر اس نے کھانے ہی پر اصرار کیا۔ آخر کھانا بھیجنے کی اجازت دی گئی وہ کھانا لایا تو
 داعظ صاحب نے اس کو مسجد میں رکھ کر اور کھول کر سب نمازیوں کو دکھلایا کہ دیکھو
 بھائی یہ دعوت کا کھانا۔ گھی کتنا کم ہے۔ بوٹیاں پلاؤ میں بھی نہیں ہیں۔ غرض وہ
 رسوا کیا کہ خدا کی پناہ۔ وہاں سب لوگوں نے مولویوں کو برا بھلا کہا مگر واقع میں
 وہ مولوی نہ تھے یعنی وہ صاحب علم نہ تھے کیونکہ علم کے ساتھ اگر تقویٰ بھی نہ
 ہو۔ تاہم وہ ایک کمال ہے اور صاحب کمال میں خواہ وہ کمال کیسا ہی ادنیٰ درجہ
 کا ہو ایک طرح کی انسانیت اور غیرت ہوتی ہے حتیٰ کہ ایک بڑھئی جو کہ ادنیٰ درجہ کا ہے
 اس میں بھی ایک شان استغناء کی ہوتی ہے تو جب بڑھئی کے پیشہ میں یہ شان ہے تو کیا
 علم دین میں کچھ بھی نہ ہو گا باقی اسکا کچھ علاج ہی نہیں کہ کوئی راہ نجات دیکھ کر داعظ ہو
 جاوے اور جہلاء اُس کے عالم سمجھنے لگیں اس کا علاج صرف یہ ہے کہ آپ کسی مولوی کا داعظ

اس وقت میں جب اس کے پاس کسی مسلم عالم کی سند دیکھ لیں اور میں اس مشورہ سے ان کی روزی نہیں مارتا۔ وعظ سننے سے منع کرتا ہوں باقی خالی لینا دینا تو تم ان کو پہلے دیدیا کرو تو غرض یہ ہے کہ یہ لوگ مولوی نہیں اور میں تو کہا کرتا ہوں کہ لوگوں نے مولویوں کو دیکھا نہیں کیونکہ آپ نے ان کے دروازوں پر جانا چھوڑ دیا۔ انہوں نے آپ کے دروازوں پر آنا چھوڑ دیا اور نام کے مولویوں کا تو یہ حال ہے کہ میں کیا بتاؤں کہ ایک جگہ دیکھا کہ کرایہ پر ایک مولوی صاحب جھگڑ رہے تھے کہ اتنا کرایہ دو اور بلانے والے حساب کتاب بتلا رہے تھے۔ غرض ایسے پیشہ ور لوگوں کی نظر اس پر ہے کہ کھانا کیسا تھا۔ اور ہمارے لینے کو اسٹیشن پر آئے تھے یا نہیں تو غرض جب لکھے پڑھوں کی یہ حالت ہے تو عوام الناس اور دنیا داروں کی شکایت کیا ان کو زیادہ حق ہے کہ حلال ہونیکا معیار صرف یہ سمجھیں کہ اس میں گھی ہو البتہ پانی کا تقوے سے سہل تھا اس کو اختیار کر لیا اور وہ بھی ہندوستان میں ہے میں نے حج کے سفر میں دیکھا کہ ایک صاحب نے جو کہ یہاں بڑے متقی تھے وہاں پانی سے استنجا بھی چھوڑ دیا تھا تو آدمی حد سے زیادہ نہ بڑھے۔ شریعت نے اعتدال سکھایا ہے۔ غرض پانی میں اسلئے تقویٰ ہوتا ہے کہ وہ بہت ہے اور کھانا بہت کہاں اور پھر حلال کہاں اس لئے اس میں حلال و حرام کے قصہ ہی کو حذف کر دیا اور خواہشوں کو خوب وسعت دیدی حتیٰ کہ ہمارے بھائی بعض ایسے بھی ہیں کہ وہ بغیر گوشت کے کھانا ہی نہیں کھاتے مگر صاحبو! دنیا کی لذات سب ہیچ ہیں خواہ وہ کھانے کی ہوں یا نگاہ کی یا ہاتھ کی لوگ ان کو خفیف سمجھتے ہیں خصوصاً تمتعات شہوانیہ کو لیکن ان کے بارہ میں کسی نے خوب کہا ہے

لب لب لب و لبر ان مہوشش کردن
 آہنگ سر زلف مشوشش کردن

امروز خوش ست لیک فرد خوش نیست
 خود را چو خست طعمہ آتش کردن

یعنی کل کو جہنم میں جھکتا اچھا نہ لگے گا۔

ایک بزرگ کو کسی بادشاہ نے لکھا کہ ہم مرنا کھاتے ہیں اور تم خشک روٹی۔ ہم حریر

پہنتے ہیں اور تم گڈری تو تم سخت مصیبت میں ہو۔ ہمارے پاس آ جاؤ ہم خوب خدمت کریں گے۔ انہوں نے جواب میں لکھا ہے۔

خوردن تو مرغ مسے دے
طعمہ مانا نک جو یں ما
پوشش تو اٹلس و دیا حریر
بخیہ زدہ خرقة پوشمین ما
آخر میں فرماتے ہیں کہ
راحت تو محنت دوشین ما
نیک ہمیں ست کہ مے بگذرد
باش کہ تا طبل قیامت زند
اں تو نیک آید و یا این ما

یعنی اس روز معلوم ہو گا کہ وہ حالت اچھی تھی یا یہ۔ حضرت! نہ تو تمام عمر کباب پیٹ میں رہتا ہے نہ سوکے ٹکڑے تو انجام پر نظر کیجئے تو تقویٰ تو اس میں زیادہ ہونا چاہیئے نیز پانی میں تو وسعت بھی ہے۔ اگر کہیں حنفیہ کے ہاں تنگی ہے تو شافعی مالک کے ہاں وسعت ہے۔ بخلاف کھانے کے کہ مثلاً رشوت چاروں ہی مذہب میں ممنوع ہے۔ تو جہاں وسعت تھی وہاں تو یہ تنگی اور جہاں تنگی تھی وہاں یہ وسعت۔

تقویٰ کی حقیقت
سو تقویٰ حقیقت میں یہ نہیں جس کو لوگوں نے تجویز کیا ہے۔
تقویٰ وہ ہے کہ جو حدیث میں ہے الا ان التقویٰ تھناو

اشارہ الی صدرہ ہاں ظاہری درستی بھی اس پر مرتب ہوتی ہے تو اصل لغت میں اس کی حقیقت ہے ڈرنا اور شریعت میں ایک مضاف الیہ کی تخصیص ہے کہ خدا سے ڈرنا پس تقویٰ تو انحال قلوب سے ہے تو قال تقوا اللہ میں تو یہ فرمایا کہ قلب کو درست کرو جو کہ قلب کی اطاعت ہے اس کے بعد فرمایا ہے واسمعوا یہ جو ارجح کافعل اور اس کی اطاعت ہے بس حاصل یہ ہوا کہ تم ظاہر اور باطن دونوں کو اطاعت میں مشغول کرو۔ یہ ہے اصلاح مگر ہم دیکھتے ہیں کہ بعض نے تو صرف ظاہر کی درستی پر اکتفا کیا ہے کہ واڑھی اور پا جامہ درست کر لیا اور دوسروں پر ہزاروں طعن کریں گے اگرچہ قلب کی حالت کیسی ہی ہو۔ حدیث

میں ہے کہ ایک قوم ہوگی کہ یلبسون جلودالضان والسنخفم اعلیٰ من السکر و
 قلوبهم اصر من الذیاب اور یلبسون کے یا تو یہ معنی ہیں کہ فقیرانہ لباس پہنیں گے یا یہ
 کہ ظاہر میں ایسے نرم نہیں گے مگر قلوب اُن کے گرگ سے سخت ہوں گے۔ ایک مذکر
 فرماتے ہیں ۛ

از بروں چوں گور کا فر پہ حل و اندروں قہر خدا عز و جل
 کہ ظاہر تو ایسا اور باطن ایسا نجیث تو ایک طبقہ ایسا ہو گیا اور دوسرا ایک طبقہ
 ان کا مقابل ہو کہ ۛ

در عمل کوشش ہر چہ خواہی پوش

لیکن کبھی انہوں نے زمانے کپڑے نہیں پہنے۔ صاحبو! اس مقابل کے دعوے میں دُر
 جزو ہیں۔ ایک تو یہ کہ ظاہر میں کیا رکھا ہے تو اس کی تو نصوص سے تغلیط ہو گئی دوسرا
 جزو یہ کہ باطن ٹھیک ہونا چاہیے تو یہ درست مگر یہ غلط کہ ان کا باطن درست ہے کیونکہ
 ظاہر تابع باطن کے ہوتا ہے اگر باطن درست ہوتا تو ظاہر جو کہ تابع ہے وہ کیسے نہ درست
 ہوتا اگر آپ کسی حاکم کے سامنے جاویں اور آپ سلام بھی نہ کریں اور جب باز پرس ہو
 تو آپ کہیں کہ جناب میرا قلب آپ کی محبت و عظمت سے پُر ہے تو وہ حاکم کہے گا کہ ہرگز
 نہیں ممکن نہیں کہ قلب میں محبت و عظمت ہو اور پھر گردن نہ جھک جاوے تو اگر ظاہر
 خراب ہے تو یہ دلیل ہو سکتی ہے اس کی کہ باطن ہرگز درست نہیں۔ مرزا ققیل کی ایک
 حکایت یاد آئی کہ یہ نہایت آزاد تھے لیکن صوفی المشرب اور کلام بھی صوفیانہ مذاق کا
 ہوتا ہے کسی ایرانی کو ان کے کلام سے دھوکہ ہوا کہ یہ شخص صاحبِ حال ہے اور مرزا سے
 ملاقات کا شوق ہوا آخر وہ دہلی آئے اور اگر اس حالت میں دیکھا کہ بیٹھے ریش تر شوار
 میں اس ایرانی نے کہا کہ آغا ریش می تراشی مرزا ققیل نے جواب دیا کہ بے ریش می تراشم
 لیکن دل کے نمی تراشم۔ آج کل یہ بہت زبان زد ہے کہ بس کسی کو آزار مت دو یہ سب

کچھ ہے اور یہ شعر سب نے یاد کر رکھا ہے ۵

مباش درپے آزار ہرچہ خواہی کن کہ در شریعت مانع از میں گناہے نیست
 اُس مسافر نے فی البدیہہ یہ جواب دیا کہ اُسے دل رسول اللہ صلی اللہ علیہ وسلم کی خوشی کیونکہ
 حدیث میں ہے کہ ہفتہ میں دو مرتبہ آپ پر اعمال پیش ہوتے ہیں اس سے مرزا قلیل پر
 ایک حالت طاری ہوتی اور آنکھیں سی کھل گئیں ہوش آیا تو بزبان حال کہا کہ ۵
 جزاک اللہ کہ چشم باز کر دی مرا با جان جہاں ہما از کر دی
 اب سمجھ میں آگیا ہوگا کہ مباشر درپے آزار ہرچہ خواہی کن کا کیا مطلب ہے یعنی
 حضور صلی اللہ علیہ وسلم کو بھی نہ ستاؤ تو مطلب یہ ہوگا کہ خلاف شریعت نہ کر و پس یہ

بالکل غلط ہے کہ ظاہر میں کیا رکھا ہے اور اگر غور کرو تو اس کے معنی تو یہ نکلتے ہیں کہ ہمارا قلب
 تو عابد ہے اور جوارح عابد نہیں۔ یہ تو ایسی مثال ہے کہ آدھا علمہ درست ہو اور آدھا درست
 نہ ہو تو خدا تعالیٰ نے ہم کو دو عمل دیئے ہیں۔ ایک ظاہر ایک باطن تو اطاعت میں سب ہی
 مقید ہیں چنانچہ خداوند جل جلالہ نے التقوا کے ساتھ اصعوا فرما کر ظاہر فرما دیا کہ دونوں ہی
 درست ہوں اور اس میں مقابلہ کے طور پر سارے جوارح لے لے کیونکہ جارحہ سمع و دیگر
 جوارح میں کوئی وجہ فرق کی نہیں پھر اس کے بعد اطیعوا فرما دیا کہ کوئی کسی خاص عمل کی تخصیص
 نہ سمجھ جاوے اور اطیعوا میں ایک بات ہے طالب علموں کے سمجھنے کی وہ یہ کہ اطاعت مشتق
 طوع سے ہے اور طوع کہتے ہیں رغبت کو تو ترجمہ اس کا یہ ہے کہ خوشی سے کہنا مانو اور خوشی
 قلب میں ہوتی ہے اور کہنا ماننا جوارح کو بھی عام ہے پس اس میں بھی جمع بین الظاہر و
 الباطن ہو گیا۔

اگے ارشاد ہے اَلْفِقْهُ اٰخِرُ لَا نَفْسِکُمْ اس میں دو باتیں
اطاعت کی اقسام ہیں ایک تو یہ کہ طاعات دو قسم کی ہیں ایک مالی ایک بدنی

ہر چند کہ اطبعوا میں سب آگئے ہیں لیکن چونکہ حرص ہم میں غالب ہے چنانچہ اکثر کا مذاق یہ ہے کہ
گر جاں طلبی مضائقہ نیست در ز طلبی سخن دریں است

اللہ میاں سے لوگوں کو ایسی محبت ہے جیسے ایک بخیل کو اپنے دوست سے مخفی کہ مانگنے پر
بھی انگوٹھی نہ دی اور اس کی اس مصلحت کے جواب میں کہ اس کو دیکھ کر تمہیں یاد کیا کروں
گا یہ کہا کہ جب اپنا ہاتھ خالی دیکھنا یاد کر لیا کرنا کہ ہم نے انگوٹھی مانگی تھی نہیں دی تو ایسی
ہی محبت اللہ میاں سے بھی آج کل مسلمانوں کو ہے۔ مجھے یاد آگیا کہ بہت لوگ ایسے ہیں کہ انہوں
نے بیہودہ موقع پر دس ہزار روپیہ دیا اور ایک دینی موقع پر سو روپیہ دیا حالانکہ وہ موقع
ایسا تھا کہ سارا گھر دیدیں لیکن خیر کچھ تو دیں اور اتفاق فی سبیل اللہ کی ایک ایسی صورت
ہے کہ کچھ بار ہی نہیں پڑتا جس کو میں نے اٹاؤہ میں لکھا تھا کہ تمہارے گھر میں بہت سی چیزیں
بیکار ہوں گی تو تم فی سبیل اللہ وہی دید و اس میں تمہارا کیا حرج ہے۔ بحمد اللہ اس پر لوگوں
نے عمل کیا اور لکھا تھا کہ ٹھیلے کے ٹھیلے آتے ہیں اور اس میں ایک ذرا اور توسیع کر لو اس
طرح ایک تو وہ چیزیں ہیں کہ ناکارہ ہیں ان کے متعلق تو تجویز پیش کر ہی چکا اور ایک وہ
ہیں کہ ہیں تو کام کی ان کی سال سال بھی ضرورت نہیں ہوتی۔ مثلاً میز، کرسی، پینک
حتیٰ کہ بعض ایسی چیزیں بھی ہیں کہ ان کا ہونا معلوم بھی نہیں کہ آیا ہمارے گھر میں ہے بھی
یا نہیں تو اگر ایسی چیزیں نکل جاویں تو کیا حرج ہے ایسی اشیاء کی نسبت خوب کہا ہے۔
حرص قانع نیست صائب ورنہ اسباب معاش انچہ مادر کار داریم اکثرے در کار نیست
تو ان کو بھی دید یا جاوے اس میں کیا مشکل۔ بے غرض عبادت مالیہ میں چونکہ غلبہ حرص نے
ہمارا یہ مذاق ہے اور اس میں ہمت کم ہے اس لئے عبادت مالی کو علیحدہ بھی ذکر فرمایا اور
اس پر وعدہ فرمایا خیر کا اور ایک بات میری سمجھ میں آئی کہ خداوند کریم کا کلام طب کامل
ہے طب میں ایک تو دوا ہوتی ہے اور ایک پرہیز۔ قرآن شریف میں ہر جگہ اس کی رعایت
کی ہے یہاں وہ اس طرح ہے ہمارے اکثر امراض کا سبب ہے حب دنیا یہ وقت زیادہ

نہیں ہے ورنہ میں اس کو مفصل ذکر کرتا اور دنیا میں بھی سب سے زیادہ محبوب ہے مال
 کہ اکثر گناہوں کا ذمہ داری یہی ہے تو خدا تعالیٰ نے التقوا سے پرہیز بتلایا ہے کہ یہ پرہیز کر د
 ورنہ اطاعت کہ دوا ہے اس کے اثر کی گاڑی چلے گی نہیں چنانچہ مشاہدہ ہے کہ ہم میں
 جب تک مال ہے اس وقت تک ہم اطاعت شروع کرتے ہیں لیکن چلتی نہیں جیسے ٹھیلی
 ہوئی گاڑی کہ جہاں پھوڑ دے وہاں ہی رک گئی تو اب تو ہم اپنے کو ٹھیل رہے ہیں کہ
 گھسیٹ کر اوٹھایا تو تہجد کے لئے اٹھے اور نہ اٹھایا تو نہ اٹھے دل میں شوق نہیں ہے اور
 واقعی اکثر کام شوق ہی سے ہوتے ہیں اسی کو کہتے ہیں سہ

صنارہ قلندر سزا برہمن نہائی کہ دراز دور دیدم رہ و رسم پارسائی

تو نرمی پارسائی بدون شوق کے چلتی نہیں بلکہ وہ حالت ہوتی ہے کہ سہ

بزم میں چو سجدہ کروم ز زمیں ندا برآمد کہ مرا خراب کر دی تو بسجدہ ریائی

بطواف کعبہ رفتم بحرم رہسم ندا وند تو برون در چہ کر دی کہ درون خانہ آئی

تو یہ حالت ہے ہمارے اعمال کی جب قلب میں کوئی حصہ محبت کا نہ ہو اور وہ اس وقت
 آتا ہے کہ غیر کی محبت نکلے۔ ایک بزرگ کا قول ہے

حب حق ہو دل میں یا حب پسر جمع ان دونوں کو تو ہرگز نہ کر

اکثر طبائع میں یہ حب غیر بزرگ حب مال زیادہ ظاہر ہوا ہے
امجکل کا تصوف اس لئے خدا تعالیٰ نے ایک لطیف طریقہ بتلایا ہے اس کے

نکلنے کا کہ خرچ کیا کرو واللہ العظیم کوئی بتلا نہیں سکتا کیا خبر ہو سکتی ہے کسی کو معانی کے
 خواص کی۔ صاحبو! حکماء صرف خواص اجسام کو دریافت کر سکے مگر انبیاء علیہم السلام
 نے خدا کے بتلانے سے معانی کے خواص کو بتلایا ہے مثلاً حب مال کے خاصہ کو دیکھ کر اس

کا علاج بتلایا ہے کہ خرچ کیا کرو اور علاج بھی کیسا آسان کہ جس میں نہ محنت ہو نہ
 مشقت ہر شخص کے وہ تعلیم نہیں جو غیر محقق کی ہوتی ہے کہ اس میں ایسی سخت تہذیب

لگاتے ہیں کہ خدا کی پناہ ایسے لوگوں کی تعلیم پر یہ یاد آتا ہے کہ سہ
 خستگان را چوں طلب باشد قوت بود گر تو بیدار کنی شرط مروت نہ بود
 اس کے معنی تو یہ ہوئے کہ اس کا ایک بندہ ایسا بھی ہے جو اس تک پہنچنے کے قابل
 نہیں حالانکہ وہاں سفر عام ہے اور اس میں اس کی پوری رعایت ہے کہ
 طفل را گر ناں دہی بر جائے شیر طفل مسکین را از ان ناں مردہ گیر
 چار پار قدر طاقت بار نہ بر ضعیفاں قدر قوت کار نہ
 تو یہ مشائخ غیر محقق ہیں ان کے ہاں محض روٹیاں ہیں دودھ نہیں وہ بچہ کو بھی روٹی
 کاتے ہیں۔ اور قرآن و سنت میں تو سب کچھ ہے یہ غضب نہیں کہ سب کو ایک ہی
 لکڑی سے ہانکا جاوے تصوف یہ ہے جو آج گم ہے کیونکہ اب تو ہر شخص کو ایک ہی لکڑی
 ہانکتے ہیں کہ بیوی کو چھوڑو اور اولاد کو عاق کر دو گو بعض ایسے بھی ہیں جو ان تعلقات
 سے مجبور رکھے جاتے ہیں مگر بعض ایسے بھی ہیں کہ نوکری بھی کریں اور صوفی بھی بنیں۔ میں
 نے اس کو خاص طور سے اس لئے ذکر کیا کہ آج کل لوگ اپنے کو تحصیل کمالات باطن سے اس
 بنا پر بہت معذور سمجھتے ہیں کہ نہ تو ہم سے نوکری چھوڑی جاوے گی نہ بیوی چھوڑی جاوے
 گی سو بے فکر رہو یہ چیزیں نہیں چھڑائی جاویں گی ہاں یہ ضرور ہے کہ رشوت سے روکا
 جاوے گا۔ نیز آپ پر محنت شاقہ ڈالی جاوے گی جتنی قوت ہو اتنا ہی بتلایا جاوے گا
 چنانچہ جو محقق ہیں وہ دماغی قوت اور فرصت کو دیکھ کر تعلیم کرتے ہیں اور سب کو الگ
 الگ بتلاتے ہیں اور اسی وجہ سے تصوف کی تعلیم مخفی ہے کہ ہر ایک کا حال جدا ہے
 تو علانیہ تعلیم میں احتمال ہے کہ ایک طالب براہ ہو س دوسرے کی تعلیم پر بلا اجازت عمل
 کرنے لگے یہ وجہ ہے اس کے مخفی تعلیم کی نہ اس وجہ سے جو کہ مشہور ہے کہ تصوف کے مسائل
 سینہ بسینہ علاوہ شریعت کے چلے آتے ہیں دوسری اس میں یہ حکمت ہے کہ خلوت کی
 بات خصوصیت کی سمجھی جاتی ہے اور اس کی قدر زیادہ ہوتی ہے تو بہر حال محققین

کے یہاں ہر شخص کو اس کی حالت کے موافق تعلیم دی جاتی ہے قومی کو اس کے موافق قعیف کو اس کے موافق جب اس میں استدر سہولت ہے تو یہ دولت اصلاح باطن ہر شخص کو حاصل ہو سکتی ہے چنانچہ جب دنیا کو نکالنے کے لئے ظاہر اکیسی شکل پیش آئی تھی مگر خدا تعالیٰ نے اس کا بھی کیا آسان طریقہ بتلادیا کہ خرچ کیا کرو تو اب کیسی جامع تعلیم ہو گئی کہ مرض بتلایا دو ابتلائی پر ہیز بتلادیا اس لئے ان کو اس جگہ جمع کر دیا گیا اور ہر ایک میں مناسب مناسب اور مفید رعایتیں فرمائیں۔ میں ہر ایک کو مفصل ذکر کرتا مگر وقت گزر گیا ہے اور مجملہ ذکر بھی ہو گیا ہے اس لئے میں سب کا قدرے قدرے بیان کرتا ہوں پس اتقوا اللہ میں بہ قید رکائی کہ مَا اسْتَطَعْتُمْ جِسْمًا مِّنْ مَّاعِلْمٍ ہوا کہ ہم کو اسی قدر کا مکلف کیا گیا ہے کہ جس قدر طاقت ہو اگر اس پر کوئی کہنے لگے کہ ہم کو تو صرف ایک ہی وقت کی نماز کی طاقت ہے تو جواب یہ ہے کہ تم نے صرف اسی کو دیکھا ہے دوسرے مقام کو نہیں دیکھا کہ حق تعالیٰ نے پانچ وقت کی نماز کا مکلف فرمایا اور پھر اس کے ساتھ ہی یہ بھی فرمایا کہ لَا یُکَلِّفُ اللّٰهُ نَفْسًا اِلَّا وُسْعَهَا اس سے صاف معلوم ہوا کہ جتنے کا مکلف فرمایا ہے اس کی طاقت ضرور ہے پس اب جو یہاں فرمایا مَا اسْتَطَعْتُمْ تو مطلب یہ ہوا کہ جتنا تم کو بتلایا سب کرو اور یہ عنوان دل بڑھانے کے لئے فرمادیا جیسے کوئی نوکر سے کہے کہ تم سے یہ کام تو ہو سکتا ہے تو جو ہو سکتا ہے وہ تو کرو تو گویا نصیحت متنبہ کیا کہ تم سے تو ہو سکتا ہے تو یہ شبہ تو دفع ہو گیا۔

اب ایک اور شبہ رہا کہ یہ تو مشاہدہ ہے کہ نہیں ہو سکتا تو یہ دعویٰ **عدم توجہی** مشاہدہ کا بالکل غلط ہے بات یہ ہے کہ آپ ہمت نہیں کرتے اس لئے کچھ ثقل معلوم ہوتا ہے جس کو آپ نے سمجھ لیا کہ نہیں ہو سکتا اس کی مثال ایسی ہے کہ آپ کورات کے وقت خیف ترشح میں پیاس لگے مگر سردی کی وجہ سے آپ کو باہر جانا ایسا دشوار ہوا کہ یوں سمجھے کہ ہم جا ہی نہیں سکتے لیکن رات کو دو بجے کے وقت ایک سوار آیا اور پروانہ دیا کہ کلکٹر صاحب نے بلایا ہے پس آپ نے معاً حکم دیا کہ گھوڑا کسوا اور بارانی پہنکر

دو میل چلے گئے اور راستہ میں رعد و برق بھی ہوا سب کچھ ہوا مگر گئے ضرور تو اگر اس وقت پانی پینے کے لئے باہر نکلنا مشکل تھا تو اسی وقت ۲ میل چلنا کیسے آسان ہو گیا تو بات یہ ہے کہ فرق فقط ہمت کا ہے کہ اول پیاس کے وقت عزم و ارادہ نہ کیا تھا اور اب ارادہ کیا ہے تو جتنے کاموں کو آپ کہہ رہے ہیں کہ نہیں ہو سکتا ان سب میں آپ نے ارادہ ہی نہیں کیا بس یہ ہے وجہ۔ حضرت مولانا اُستادِ ناکِ حکایت یاد آئی کہ نماز کے بارہ میں ایک حدیث ہے کہ ایسی نماز ہو کہ جس میں حدیث النفس و سوسہ نہ لاوے وہ حدیث سنتی میں آئی ایک طالب علم نے کہا کہ حضرت کیا ایسی نماز ہو سکتی ہے۔ مولانا نے کہا خوب فرمایا کیا کبھی ارادہ کیا تھا کہ نہیں ہوئی یا ویسے ہی سمجھ لیا کہ نہیں ہو سکتی کر کے تو دیکھا ہوتا خلاصہ یہ ہوا کہ تمام اعمال میں پورا تقویٰ اختیار کرو اور وہ سب استطاعت میں ہے مگر شرط ارادہ آگے فرمایا ہے و اسمعوا اس سے ایک مسئلہ مستنبط کرتا ہوں کہ احکام کا سننا بھی ایک بہت بڑا مقصود ہے ہم میں جو زیادہ کمی ہوئی ہے اس کا بڑا سبب یہ بھی ہے کہ علم حاصل کرنے کی طرف توجہ نہیں اور ہے بھی تو صرف علم معاش کی طرف اور میں معاش سے منع نہیں کرتا لیکن یہ شکایت ضرور ہے کہ باوجودیکہ معاد غیر محدود و غیر منقطع ہے اور معاش محدود و فانی ہے پھر غضب ہے کہ غیر محدود تو آپ کی نظر میں وقعت نہ رکھے اور محدود وقعت رکھے حتیٰ کہ احکام کو معلوم بھی نہ کیا جاوے میں تو یہاں تک کہتا ہوں کہ اگر عمل کی بھی نیت نہ ہو تب بھی علم حاصل کرو چاہیے تو عمل بھی کرنا لیکن اخیر بات ہے کہ اگر یہ بھی نہ ہو سکے تب بھی علم حاصل کیجئے بہت بڑی بڑی خرابیاں دور ہو جا دیں گی۔ مثلاً عقائد کی کیونکہ ان میں تو کچھ کرنا ہی نہیں پڑتا دوسرے اعمال پر یہ اثر ہو گا کہ کبھی توفیق ہوئی عمل کی تو راہ تو معلوم ہو گا مثلاً کسی کو خارش ہو اور وہ علاج کرنا نہ چاہے تب بھی نسخہ تو ضرور ہی حاصل کرے۔ تیسرے یہ نفع ہے کہ اب تو گناہ کرتے ہیں مگر گناہ نہیں سمجھتے جس میں ایمان جانیکا اندیشہ ہے اور بعد حصول علم گناہ تو سمجھے گا تو اس سے جرم قدرے خفیف ہو

جاوے گا اور جرم کا خفیہ ہو جانا کو برائت نہ ہو خود یہ بھی ایسا مقصود ہے کہ اگر کسی مقدمہ میں پیروی کرنے سے جرم سے بری ہونے کی توقع نہ ہو مگر خفیہ ہو جانے کی امید ہو تب بھی اپیل کریں گے تو معلوم ہوا کہ خفیہ ہونا بھی مقاصد میں سے ہے پس علم سے یہ فوائد ہیں اور میں یہ نہیں کہتا کہ سب مولوی نہیں بلکہ میری رائے تو یہ ہے کہ سب لوگ مولوی نہ بنیں لوگ مولویوں کو ناحق ہی بدنام کرتے ہیں کہ یہ سب کو مولوی بنانے کی فکر میں ہیں مگر یاد رکھو کہ ہم سب کو مولوی نہ ہونے دیں گے کیونکہ مولوی بننے کے معنی ہیں مقتدا بننا اور اس کے لئے ہر شخص اہل نہیں بلکہ اس کے لئے چند شرطیں ہیں کہ اُس میں مثلاً تحمل اور وقار بھی ہو اُس میں شان استغناء بھی خاص طور سے ہو اور یہ سب سے زیادہ ضروری ہے کیونکہ اُس کی حالت طبیب کی سی ہے کہ جس کے لئے یہ امر مضر ہے کہ وہ دوائیوں کی دکان بھی رکھے کہ اس سے شبہ خود غرضی کا ہوتا ہے ہم لوگوں میں کثرت سے تملق اور حرص ہے تو اگر ایسا شخص مقتدا ہو جاوے تو قوم کے لئے بُرا نمونہ ہو جاوے گا اس کی وہ حالت ہوگی کہ ۔

زیاں میکند و تفسیر داں کہ علم و عمل می فروشد بہ ناں

ایسا شخص اگر کہیں سفر میں ہو اور اس کو روپیہ کی ضرورت ہوئی تو وہ ضرور دغظ کہہ کر مانگ لینگا بخلاف صاحب استغناء کے کہ گو حاجت اس کو بھی ہوتی ہے لیکن اس کی غیرت اس کو ظاہر نہیں ہونے دیگی مجھے اس پر ایک شہزادہ کا قصہ یاد آگیا جو ایک شخص نے بیان کیا تھا کہ ایک والی ملک لکھنؤ میں تھے ایک جلاوطن شدہ شہزادہ ایران سے دوچار ہو گئے شہزادہ نے نواب صاحب کی دعوت کی نواب صاحب نے درخواست کی کہ کبھی ہماری ریاست میں آئے چنانچہ اتفاق سے یہ شہزادہ ایک سفر میں بالکل مفلس ہو گیا اور اس وقت نواب صاحب کی وہ درخواست یاد آئی اور اس ریاست میں بحال خستہ پہنچے ۔ نواب صاحب نے ان کی یہ حالت دیکھ کر براہِ نرم

یہ شعر پڑھا ہے

آنکہ شیراں را کند رو بہ مزاج
اختیاج ست اختیاج ست اختیاج
وہ شہزادہ مارے غیرت کے آگ بن گیا اور فی البدیہہ نہایت تندہی کے ساتھ
جواب دیا ہے

شیر ز کے می شود رو بہ مزاج
میزند بر کفش خود صد اختیاج
اور فوراً واپس ہو گیا نواب صاحب دوڑے کہ خدا کے لئے ذرا ٹھہریے مگر نہیں ٹھہرا
حضرت غیرت علی تو اس سے بڑھ کر ہوتی ہے اور ایک شرط مقتدا ہونے کی یہ ہے کہ
اس کو حق میں خوف کسی سے نہ ہو اُس کی یہ شان ہو کہ ہے

موسد چہ بر پائے ریزی زرش
چہ فولاد ہندی نہی بر سرش
امید و ہراسش نباشد ز کس
ہمیں ست بنیاد توحید و بس
تو کیا ہم میں ہر شخص ایسا ہے جو ان شرائط کا جامع ہو ہرگز نہیں جب ہر شخص ایسا نہیں
تو آپ ڈریں نہیں کہ ہم سب کو مولوی بناتے ہیں۔

ہاں سب کو عالم ضرور بنانا چاہتے ہیں لیکن عالم ہونے کے لئے
حصول علم | عربی پڑھنا ضروری نہیں بلکہ احکام کا دریافت کرنا کافی ہے

پس اتنا سب کے لئے بیشک ضروری ہے کہ احکام کو معلوم کریں اس کا طریقہ یہ ہے کہ جو
لوگ پڑھ سکتے ہیں وہ تو یہ کریں کہ ایک نصاب مقرر کر کے اس کو روزانہ سبقتاً کسی
عالم سے پڑھ لیں اور جو لوگ لکھ پڑھ نہیں ہیں وہ یہ کریں کہ ہفتہ میں دو مرتبہ ایک
ایک آدمی پچاس پچاس آدمیوں کو لیکر بیٹھ گیا اور آدھ گھنٹہ کوئی دینی کتاب سنا دی اب
بہرہی عورتیں سو یا تو ان کو مرد پڑھا دیں یا ان کو کتاب سنا دیا کریں اور علم بھر اسی طرح
شغل رکھیں بتلائے کیا مشکل کام ہے یہ تو روزمرہ مسائل سننے کا طریقہ ہے دوسرے یہ
نامہ کیجئے کہ جو کام کرنا ہو علماء سے دریافت کر کے کیجئے اگر کوئی مل جاوے تو وہاں درفت

کیجئے یا مرسلت کے ذریعہ سے۔ اس سے احکام معلوم ہوتے رہیں گے پس اس طریقہ سے
 علم حاصل ہو جائے گا۔ اُسان ہے اس طریقہ سے دو برس میں ہر شخص عمل کے لئے مولوی
 ہو سکتا ہے لیکن وعظ نہ کہنا چاہیے کہ یہ نازک کام ہے اس کے لئے اتنی معلومات کافی
 نہیں اس لئے وعظ تو وہی کہیں جو باقاعدہ علوم حاصل کئے ہوئے ہوں تو اسمعوا سے
 یہ مسئلہ مستبظ ہوا اور میں یہ بھی کہتا ہوں کہ اس کے بقا کی بھی ضرورت ہے کیونکہ یہ
 سب طرق علم کے وجود پر موقوف ہیں تو اگر اس کا سامان بقا نہ ہو تو یہ سلسلہ بھی گم
 ہو جاوے گا اور اس کا کوئی طریقہ سوائے اس کے نہیں کہ ہر شہر میں ایک مدرسہ ہو
 جس میں نصاب عربی کی تکمیل ہو خیر اگر اس کی ہمت نہ ہو تو کم از کم ہر شہر میں ایک عالم
 ہی رہے گو اس وقت آپ ان سے فائدہ نہ اٹھاویں لیکن تب بھی رہنا ضروری ہے
 اور ان عالم سے ایک کام تو یہ لیں کہ چھوٹے بچوں کو ان کے سپرد کریں دوسرے یہ کہ ان
 سے مسائل پوچھیں اور محلہ در محلہ ان سے ضروری وعظ کہلاویں اطیعوا کے متعلق
 اتنا کہنا ضروری ہے کہ جب اس کے معنی خوشی سے ماننے کے ہیں تو آپ پر واجب
 ہوا کہ آپ خوشی سے مانیں اور اس کا طریقہ یہ ہے کہ محبت دل میں پیدا کر و تاکہ کہنا ماننا
 خوشی سے ہو اور اس کے پیدا ہونے کا طریقہ یہ ہے کہ عمل شروع کر دیں اول تکلف ہو گا
 پھر اس کی برکت سے محبت بڑھنے لگے گی اور راز اس میں یہ ہے کہ سہولت ہوگی ظاہر
 سے بھی باطن میں مدد ملتی ہے دیکھو اسی ظاہر کی برکت ہے کہ اس سے شدہ شدہ ایسی
 محبت پیدا ہو جاتی ہے کہ ہماری نماز کو کوئی نماز نہیں مگر باوجود اس کے یہ حالت ہے کہ
 اگر کوئی پکا نمازی ہو اور وہ غریب ہو اور اس سے کہا جاوے کہ سو روپیہ دیں گے
 آج کی نماز قضا کر دو تو ہرگز نہ راضی ہو گا تو دیکھئے عمل کی ظاہری پابندی سے بھی قلب
 میں محبت پیدا ہو گئی تو سب اعمال کو تکلف کیا کیجئے اس سے محبت پیدا ہوگی اور اس
 محبت کے قائم رہنے کا طریقہ یہ ہے کہ اہل اللہ کی صحبت اختیار کیجئے زیادہ نہ ہو تو کم

از کم ہفتہ میں ایک ہی بار یا مہینہ میں ایک بار یا کسی اہل اللہ کے پاس بیٹھئے اس میں خاصیت ہے کہ اس کے اندر جو چیز ہے وہ شدہ شدہ آپ کے اندر بھی آوے گی اور میں آپ سے دنیا کے کام نہیں چھڑتا اپنی فرصت کے وقت جا کر ان کے پاس رہیے اور اگر یہ بھی ممکن نہ ہو تو ان کے مفوظات ہی پڑھیے لیکن محض تذکرہ اور فن کی کتابوں کی طرح نہ دیکھئے گا۔ اس طریقہ سے محبت قائم رہتی ہے اور بڑھتی بھی ہے تیسری چیز جس سے محبت بالخاصہ بڑھتی ہے وہ ذکر اللہ ہے گو مقوڑی ہی دیر اللہ اللہ کرے اور اسی میں سے کچھ وقت نکال کر نفس کا محاسبہ کیا کیجئے کہ تو نے یہ نافرمانی کی ہے ایک وقت تجھ کو خدا کے سامنے جانا ہے پھر خدا کے عذاب کو یاد کرے اور توبہ کرے کہ مجھے نافرمانی سے بچا لیجئے یہ وہ طریقہ ہے کہ اس میں نہ تو کرسی چھوٹے نہ تجارت اور اپنی اولاد کے لئے بھی سی کیجئے۔

بلکہ ان کے لئے اور بھی زیادہ ضروری ہے کیونکہ آپ نے پھر

صحبت علماء بھی بزرگوں کی آنکھیں دیکھی ہیں اس لئے آپ میں زندہ تو نہیں ہے اور ان نو عمروں میں زندہ ہے کہ تمسخر کرتے ہیں مگر اس میں اول خطا ماں باپ کی ہے مجھے ایک ملا بریلی میں کہ اس کے دادا نے اس غرض سے پیش کیا کہ اس کو نماز کی فہمائش کر دیں میں نے نرمی سے پوچھا کہ جب خدا تعالیٰ کا حکم ہے پھر تم کیوں نہیں پڑھتے اس نے بیدھڑک کہا کہ صاحب مجھ کو خود خدا ہی کے وجود میں شک تھا میں نے اس کے دادا سے کہا کہ تم نماز کو لئے پھرتے ہو اس کو تو ابھی مسلمان بنانے کی ضرورت ہے اس کے بعد وہ آبدیدہ ہوا اور کہا کہ یہ سب وبال باپ پر ہو گا کہ مجھ کو فلاں کالج میں بھرتی کیا اور میں کیا بتلاؤں کہ وہ کہاں پڑھتا تھا۔ ایک اسلامی کالج میں پڑھتا تھا اسی لئے کہا کرتا ہوں کہ گورنمنٹ اسکول میں پڑھنے سے اس قدر بے دینی نہیں ہوتی جتنی وہاں ہوتی ہے غرض یہ حالت ہو گئی ہے، نئی تعلیم کی سو یہ ماں باپ کے ذمہ ہے اس لئے

میں کہتا ہوں کہ ان بچوں کو زیادہ ضروری سمجھ کر علم دین پڑھائیے اور اس کے ساتھ ہی یہ بھی کیجئے کہ سال میں کم سے کم ہفتہ دو ہفتہ کسی اہل اللہ کے پاس ان کو ضرور رکھیے وہاں یہ حالت ہوتی ہے۔

گر تو سنگ خارہ مر مر شوی
چوں بفاخ ب دل رسی گو ہر شوی
صحبت نیکیاں اگر یک ساعت ست
بہتر از صد سالہ زہد و طاعت ست
ہر کہ خواہد ہم نشینی با خدا
گو شنید در حضور اولیاء

اور اس کے مقابل کی صحبت میں اسکا مقابل دوسرا اثر ہے۔

تالوانی دور شو از یار بد
یار بد بدتر بود از مسارب

خصوص جہاں تمام عمر کی صحبت ہو یعنی تعلق نکاح اور آجکل اسی میں زیادہ بے احتیاطی ہے ایک بار بعض انگریز بھی لکیری اس بات پر خفا ہو گئے کہ میں نے یہ بیان کیا تھا کہ اردکی کے پیغام کے وقت یہ بھی تو تحقیق کر لیا کرو کہ لڑکا مسلمان بھی ہے یا نہیں کیونکہ ان نو عمروں میں ایسی بیباکی ہے کہ بعض اوقات ان کے بعض کلمات سے کسی طرح ایمان نہیں رہ سکتا ان بچوں کے لئے بہت ہی ضروری ہے کہ کسی کے پاس رہیں یہ ایسی مفید چیز ہے کہ اگر اعمال میں بھی کوتاہی ہو تب بھی وہ مسلمان تو ہو گا چنانچہ میں نے ایسے لوگ بھی دیکھے ہیں کہ عمل میں آزاد اور عقیدے میں نہایت پختہ تحقیق کیا تو معلوم ہوا کہ کسی مولوی کی صحبت میں رہے ہیں تو صحبت سے غفائد درست رہتے ہیں حضرت عمل دوسری چیز ہے لیکن اصل دین وہ ہے جو قلب میں رچ جائے سو یہ صحبت پر موقوف ہے تو بچوں کے لئے آپ ضرور ایسا کیجئے ورنہ کل کو آپ پھپھٹائیں گے اور وہیں گے جب ان کی حالت نباہ دیکھیں گے چنانچہ ایک صاحب بیرسٹری پاس کر کے آئے اور نماز کی تاکید پر باپ کو یہ جواب دیا کہ کس کی نماز پڑھوں باپ نے کہا کہ جس نے تم کو پیدا کیا۔ آپ فرماتے ہیں کہ مجھ کو تو تم نے اور میری ماں نے پیدا کیا باپ روئے اور کہا

کہ میں نے چالیس ہزار روپیہ میں جہنم خریدا ہے اور اگر آج نہ روئے تو کل قیامت میں
رونا پڑے گا۔ جب دیکھا جاوے گا کہ لڑکا کندہ جہنم ہے میں انگریزی کو منع نہیں کرتا
بلکہ میں تو اس وقت نماز روزہ کو بھی نہیں کہتا صرف یہ کہتا ہوں کہ کسی اہل اللہ کی
صحبت میں رہنے کا اہتمام کچھ کر لو پس یہ ہے حاصل مجموعہ ذرائع محبت کا جس سے
حقیقت اطاعت کی میسر ہوگی یعنی تکلف عمل کرنا اور صحبت اہل اللہ کی اختیار کرنا
میں وعدہ کرتا ہوں کہ اُس وقت آپ خوشی سے قبول کریں گے۔ پھر نماز کا قضا ہو
جانا آپ کو ایسا گراں ہو گا کہ جیسے بیٹا مر گیا اور یہی تو وجہ ہے کہ سلف کی اگر تکبیر اول قضا ہو جاتی
تھی تو لوگ تعزیت کرتے تھے تو آپ کی بھی یہ حالت ہو جاوے گی کہ

بر دل سالک ہزاراں غم بود گرز بارخ دل خلائے کم بود
اب بتلایئے اس میں کونسی دشواری ہے ہم تو یوید اللہ بکم الیسر پر عمل کر کے طریق
کی تعلیم کرتے ہیں لیکن اب بھی اگر کوئی نہ کرے تو ہم کہیں گے کہ
اُس کے الطاف تو ہیں عام شہیدی سب پر بھسے کیا ضد تھی اگر تو کسی قابل ہوتا
یہ اطیعوا کے متعلق ہے۔

الفقوا کے متعلق میں اتنا کہتا ہوں کہ اکثر خرابیاں حب مال سے ہوتی
حب مال | ہیں چنانچہ اسراف بھی حب مال سے ہوتا ہے اور اس کا عکس بھی ہوتا
ہے اور بخل بھی اسی سے ہوتا ہے اس کا خصوص کے ساتھ علاج ہونا چاہیئے آگے فرماتے
ہیں وَمَنْ يُؤْتِ شَيْئًا نَفْسِهِ قَدْ لَدَّ هُمُ الْمَفْلُحُونَ خاص متعلق مال ہی کے ہے کہ جو شخص
بخل نفس سے بچا لیا جاوے اُس کی فلاح ہوگی حرص و بخل سے بچنے کی خاص کر کے ترغیب
دینے کی وجہ یہ ہے کہ اس سے زیادہ مفدہ ہوتا ہے اور اس میں ایک نکتہ بھی ہے
کہ شے نفس ذماتہ سے الٹو نہیں دیا ما وہ نکتہ اسے محکم میں قلب میں آیا ہے وہ یہ کہ نفس
۲ لفظ جو بڑھا دیا گیا ہے اُس میں یہ امر بتلادیا کہ حرص ایک توبہ ہے کہ اس کی ذات

میں ہو دوسری یہ ہے کہ حاجت کی وجہ سے ہو تو روپیہ تو کسی کو بُرا نہیں لگتا اور اگر کہو کہ بعض کو روپیہ بھی بُرا لگتا ہے تو وجہ یہ ہے کہ اول سے بڑی چیز بل گئی مثلاً دنیا کی چاہ یا آخرت کی نعمت موجب دیکھتے ہیں کہ اس جگہ مال لینے سے دین ضائع ہوتا ہے یا اس کی ذلت ہوتی ہے تو وہاں مال مغرض ہوتا ہے ورنہ فی نفسہ مال مرغوب ہے پس اگر نفس کا لفظ نہ ہوتا تو لوگ مر جاتے کیونکہ سب میں کم و بیش حرص ضرور ہے تو نفس بڑھا کر بتلا دیا کہ اگر حاجت کے موافق حرص رہے تو وہ ذات میں نہیں ہے اس لئے اس سے بچنا ضروری نہیں ہاں حاجت سے قطع نظر خود جب ذات ہی میں اسکی محبت ہو تو وہ حالت خطرناک ہے اور اس تحقیق سے ایک بڑے جھگڑے کا فیصلہ ہو گیا کہ علماء میں اور اہل دنیا میں بڑا جھگڑا ہے ترقی کی بابت کہ ترقی کریں یا نہ کریں پس فیصلہ یہ ہوا کہ حاجت کی قدر تو جائز لیکن اس کو خود مقصود سمجھنا ناجائز جس کا حاصل دوسرے عنوان میں یہ ہے کہ طلب دنیا یعنی دنیا کماتا تو بُرا نہیں ہے لیکن حبت دنیا بُرا ہے ہمارے حضرت نے اس کی ایک مثال دی ہے کہ مال مثل پانی کے ہے اور قلب مثل کشتی کے اور ہے

آب در کشتی ہلاک کشتی ست آب اندر زیر کشتی پستی ست

یعنی کہ پانی کشتی کا معین بھی ہے اور اس کو ڈوبنے والا بھی ہے اس طرح کہ کشتی سے باہر رہے تو معین ورنہ مہلک اسی طرح مال ہے کہ اگر مال قلب سے باہر صرف ہوتا ہے تو معین اور اگر قلب کے اندر اس کی محبت ہے تو مہلک اور اسی کو کہا ہے

مال را نو بہر دیں باشی جمول نعم مال صالح گفت آن رسول

حدیث میں ہے نَعَمْ الْمَالُ الصَّالِحُ لِلرَّجُلِ الصَّالِحِ ایسی حالت میں وہ لوگ مال اقارب کو دیں گے چندہ دیں گے تو حاصل فیصلہ کا یہ ہوا کہ علماء و حب دنیا کو منع کرتے ہیں کسب دنیا کو منع نہیں کرتے تو شرح حاجت کا مضائقہ نہیں شیخ فقہ ہوا ہے

حضرت مکرر فرمائی ہیں اس راز کو خوب سمجھا کہ جب فارس کا خزانہ آپ کے

ساتنے آیات تو آپ نے آیت زُیِّنَ لِلنَّاسِ حُبُّ الشَّهَادَاتِ پڑھی اور فرمایا کہ اے اللہ
اس سے معلوم ہوا کہ ہم میں اس کی رغبت تو پیدا کی گئی ہے تو اس کا ازالہ تو نہیں چاہیے

مگر یہ دُعا ہے کہ یہ محبت آپ کی محبت میں معین ہو جاوے۔ غرض گرنا پڑنا اور قبلہ بنانا
درست نہیں اب میں ختم کرتا ہوں دیکھئے خدا تعالیٰ نے کن کن شفقوں سے ہمارا علاج
فرمایا ہے کہ ظاہر و باطن سب کی درستی ہو جاوے اب ہمارا کام یہ ہے کہ ہم سب مل
کر ہمت کریں اور علم و عمل کا اہتمام کریں اور یہ سب تدابیر ہیں لیکن تدابیر کا نافع ہونا خدا
کی مدد سے ہوتا ہے تو دعا کیجئے کہ وہ اس کی توفیق دے اور ہماری مدد فرماوے آمین
شم آمین وصلى الله تعالى على خير خلقه وسيدنا وحبیبنا ومولانا محمد وآله واصحابہ اجمعین
وآخر دعوانا ان الحمد لله رب العالمین۔

المرا بطة

علم و عمل کے متعلق یہ وعظ ۲۹ جمادی الاول ۱۳۴۸ھ بروز شنبہ صبح ۸ بجے بر مکان اہلیہ صفری حضرت موصوف نے کرسی پر بیٹھ کر فرمایا۔ جو پونے چار گھنٹہ میں ختم ہوا۔ تعداد سامعین، مرد و قریباً ۶۰ مستورات کثیر و پر و
 تھیں۔ مولانا ظفر احمد صاحب بمخانی نے قلمبند فرمایا۔

خطبة ماثوره

بِسْمِ اللَّهِ الرَّحْمَنِ الرَّحِيمِ

الحمد لله نحمده ونستعينه ونستغفره ونؤمن
به ونتوكل عليه ونعوذ بالله من شرور أنفسنا و
من سيئات أعمالنا من يهده الله فلا مضل له
ومن يضلل الله فلا هادي له ونشهد ان لا اله الا الله
وحدّه لا شريك له ونشهد ان سيّدنا ومولانا
محمداً عبده ورسوله صلى الله تعالى عليه وعلى
آله واصحابه وبارك وسلم ابعد فاعوذ بالله من
الشیطان الرجیم - بِسْمِ اللَّهِ الرَّحْمَنِ الرَّحِيمِ -

يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا
وَاتَّقُوا اللَّهَ لَعَلَّكُمْ تُفْلِحُونَ هـ

تکمیل
اس بیان کا سبب بحر مہمانوں کی درخواست کے کچھ نہیں ہے پہلے سے
قصد نہ تھا اور درخواست کے بعد بھی اس واسطے قصد نہ تھا کہ مضمون ذہن
میں کوئی حاضرنہ تھا مگر تو کلاً علی اللہ اس شرط کے ساتھ وعدہ کر لیا تھا کہ اگر مضمون ذہن میں
آگیا تو بیان کر دوں گا اسکے بعد میں نے بہت سوچا مگر کوئی مضمون نہ آیا پھر رات کو خود ہی
فضل ہوا کہ مضمون ذہن میں آگیا اور یہ کوئی نیا مضمون نہیں بلکہ وہ مضمون ہے جس کا
تذکرہ قریب قریب ہر جلسہ میں مختلف عنوانوں سے آجکل ہوتا تھا عنوان اس کا عمل ہے
بزرگوں نے اس کا بہت اہتمام فرمایا ہے۔ چنانچہ شیخ عبدالقدوس گنگوہی رحمۃ اللہ علیہ
کے مکتوبات میں جا بجا ارشاد ہے ۵

کارکن کار بگذر از گفتار کاندیں راہ کار باید کار

حضرت عثمان رضی اللہ عنہ جس وقت خلیفہ ہوئے اور پہلے پہل خطبہ پڑھنے کھڑے ہوئے
تو مضمون کی آمد نہ ہوئی تو آپ نے کچھ دیر سوچا جب سوچنے سے بھی آمد نہ ہوئی تو فرمایا
انتم الی امام فتال احوح منکم الی امام قوال دستاویکم الخطب بعد قحط
الصلواتکم رحمکم اللہ کہ تم کو کام کرنے والے امام کی ضرورت ہے باتیں بنانے والے
کی ضرورت نہیں مطلب یہ تھا کہ میں انشاء اللہ کام کر کے دکھلاؤں گا خالی باتیں نہ بناؤں
گا تو حضرت عثمان نے بھی اس ارشاد میں عمل کی اہمیت پر تنبیہ فرمائی ہے۔ حضرت عثمان
میں حیا و خجالت کا مادہ زیادہ تھا جیسا حدیث پڑھنے والوں پر غنی نہیں اور حیا و کثرت کلام
سے مانع ہے اس لئے حضرت عثمانؓ بوجہ غلبہ حیا کے خطبہ طویلہ بیان نہ کر سکے۔

کثرت کلام
آجکل لوگ کثرت کلام کو مہتر سمجھتے ہیں لیکن حدیثوں سے اس کی مذمت
معلوم ہوتی ہے چنانچہ ایک حدیث میں ہے إِنَّ اللَّهَ يَغْضِبُ الْبَلِیْغَ

من الرجال اللہ تعالیٰ بلیغ لوگوں کو پسند نہیں فرماتے بلیغ سے مراد وہ نہیں جو اہل معافی
کی اصطلاح میں ہے بلکہ بلیغ سے مراد وہ شخص ہے جو بے تکلف بولتا چلا جائے کیونکہ مذہم

یہ ہی ہے اور بلاغت معطلہ موقوف ہیں بلکہ محمود ہے لقولہ تعالیٰ وَقُلْ لِّعَمَلِیْ

قَوْلًا بَلِیْغًا (۱۲) بہر حال کثرت کلام مذموم ہے حضرت شیخ فرید عطار فرماتے ہیں

دل ز پر گفتن بمیرد و در بدن گرچہ گفتارش بود در بدن

حضرات عارفین کو اس کا مشاہدہ شب و روز ہوتا ہے کہ بعض دفعہ ایک کلمہ سے قلب

سیاہ ہو جاتا ہے اسکے متعلق تجربہ یہ ہے اور میں اس لفظ سے بھی شرماتا ہوں کیونکہ درپردہ

اس میں اپنے عارف ہونیکا دعویٰ ہے اور میں تو ان کی خاک پا بھی نہیں ہوں بس یوں کیسے

کہ تجربہ کاروں سے سنا ہے کہ ضروری گفتگو دن بھر ہوتی رہے تو اس سے قلب پر ظلمت کا

اثر نہیں ہوتا چنانچہ ایک کنجڑا دن بھر لیلو امر و دیکارتا پھرے تو ذرہ برابر اس سے قلب

میں ظلمت نہ آئیگی کیونکہ بضرورت ہے اور بیضرورت ایک جملہ بھی زبان سے نکل جائے

تو دل سیاہ ہو جاتا ہے پس شیخ فرید عطار کے قول کا مطلب یہ ہوا کہ بیضرورت باتیں کرنے

سے دل سیاہ ہو جاتا ہے اور یہی مراد بلیغ سے حدیث میں ہے جو بیضرورت زیادہ

باتیں کرے اور بے تکلف بے سوچے گفتگو کرے کیونکہ ایسا وہی شخص کر سکتا ہے جو بے فکر

ہو اور جس کے دل کو فکر لگا ہوا ہو وہ بے تکلف گفتگو نہیں کر سکتا میں دیکھتا ہوں کہ جس

قدر علوم میں ترقی ہوتی جاتی ہے اسی قدر کلام کی روانی کم ہوتی جاتی ہے اور اگر

کبھی روانی زیادہ ہوتی ہے تو وہ مخاطبین کا فیض ہوتا ہے کہ اللہ تعالیٰ مخاطب کو

فائدہ پہونچانا چاہتے ہیں انکے افادہ کیلئے قلب میں مضامین مفیدہ کثرت سے وارد

ہو جاتے ہیں پس شیوخ ناز نہ کریں کہ ہم نے بڑے بڑے علوم و اسرار بیان کر دیئے کیونکہ

کبھی سامعین کی برکت سے بھی مضامین کا وارد ہوتا ہے اور اس وقت اس کی مثال

قیف جیسی ہوتی ہے کہ وہ محض واسطہ ہے بوتل میں تیل پہنچانے کا اب اگر قیف ناز

کرنے لگے کہ میں نے تیل پہنچایا یہ اسکی حماقت ہے بلکہ اس کو بوتل کا ممنون ہونا

چاہیے کہ اسکی برکت سے اس کو بھی تیل سے کسی قدر تلبس ہو گیا ایک عالم کی حکایت

ہے کہ انکے وعظ میں ایک عارف موجود تھے جو ان کی طرف متوجہ تھے ان کی توجہ کا یہ اثر ہوا کہ وعظ میں عجیب عجیب علوم بیان ہوئے درمیان میں واعظ کو عجب ہوا کہ آج تو میں نے بڑے علوم بیان کئے ہیں عارف کو اس خطرہ کا کشف ہو گیا تو اس نے اپنی توجہ ان کی طرف سے ہٹالی توجہ کا ہٹانا تھا کہ واعظ کو آمد بند ہو گئی اس لئے کسی وقت روانی بیان میں ہوا اور علوم عجیبہ ہو جائیں تو اس کو سامعین کا فیض سمجھنا چاہیے غرض کثرت کلام خود مقصود نہیں بلکہ افادہ و استفادہ کے لئے ذریعہ ہے اور مقصود عمل ہے۔

عمل کی حقیقت بزرگان دین کی یہ ہی وصیت ہے شیخ سعدی فرماتے ہیں یہ قدم باید اندر طریقت نہ دم کہ اصلے ندارد دے بے قدم

قدم سے مراد عمل ہے اہل طریقت تو یہاں تک مشاہدہ کرتے ہیں کہ جس کام کو وہ خود نہیں کرتے اسکی نصیحت بھی دوسروں پر موثر نہیں ہوتی اور جس کام کو خود کرتے ہیں اسکی نصیحت بھی موثر ہوتی ہے یہی وجہ ہے کہ بزرگوں نے وصیت کی ہے کہ عارف کو بھی خلوت کی ضرورت ہے گو وہ اس درجہ پر پہنچ چکا ہو کہ خلوت و چلہ برو لازم نہ ماند

مگر دوسروں کے افادہ کے لئے اس کو خلوت لازم سمجھنا چاہیے تاکہ خلوت میں جو علوم کا افادہ ہو چکا ہے ان کے علاوہ خلوت میں نئے علوم مجتمع ہو جائیں اور چشمہ بند نہ ہو بلکہ پانی کی آمد برابر ہوتی رہے چونکہ آج کل لوگوں کو عمل کی طرف توجہ نہیں عوام تو عوام خواص کو بھی زیادہ توجہ اسرار و ذوقیات ہی کی طرف ہے اس لئے بھی یہ مضمون زیادہ ضروری ہو گیا اور خواص کو عمل کی طرف توجہ ہے اس لئے کم ہے کہ عمل میں ابتداء لذت نہیں ہوتی اور ذوقیات میں سر اسر لذت ہے عمل کی مثال ابتداء میں مثال دوا کے ہے اور انتہا میں مثل غذا کے ہے غنتی کو عمل میں زیادہ

لذت ہوتی ہے چنانچہ حدیث میں ہے جعلت قرۃ عینی فی الصلوٰۃ اب جو سالکین یہ شکایت کرتے ہیں کہ ذکر میں اور نماز و روزہ میں مزہ نہیں آتا ان پر سنسی آتی ہے کہ انہوں نے طبیب سے کبھی یہ شکایت کی کہ دوا میں مزہ نہیں آتا پھر یہاں اس شکایت کے کیا معنی صاحب تم کو جو ذکر و اوراد بتلائے گئے ہیں بطور دوا کے بتلائے گئے ہیں پھر دوا میں لذت کی طلب کیسی ہاں اس کی عادت کرو تو پھر مثل غذا کے اس میں بھی لذت آئے گی کیونکہ عادت کے بعد دوا بھی غذا بن جاتی ہے جیسے افیون اور تمباکو کہ حقیقت میں یہ چیزیں دوا ہیں مگر عادت کے بعد غذا سے زیادہ لذیذ معلوم ہوتے ہیں پس عمل میں لذت اور سہولت کا طالب ہونا غلطی ہے۔ اور اگر شیخ ایسا طریقہ بتلا دے جس سے عمل میں سہولت ہو جائے تو یہ اسکا فرض منصبی نہیں محض تبرع ہے چنانچہ حکیم کا فرض منصبی صرف نسخہ لکھ دینا اور دوا بتلا دینا ہے مریض کو یہ حق نہیں کہ طبیب سے الاچی اور پان کا مطالبہ کرنے لگے اگر وہ نسخہ بتلا کر الاچی اور پان بھی کھلا دے تو یہ اسکا احسان ہے جیسا بعض اطباء شفقت کے طور پر مریضوں کو بد پرہیزی کی اجازت دیدیتے ہیں مولانا حکیم معین الدین صاحب مرحوم کی حکایت سنی ہے کہ وہ اپنے سامنے مریض سے پرہیز نہ کراتے تھے اور کہتے تھے کہ میرے سامنے جس چیز کو دل چاہے کھاؤ کیونکہ وہ نسخہ میں اسکی رعایت کر لیتے تھے مگر مجھے اس کی اجازت نہ تھی تو یہ محض انکی شفقت تھی مریض کو اسکی درخواست کا حق نہ تھا

شیوخ و مُردین | شیوخ چونکہ ربی میں اور بد پرہیزی کرانا تربیت کے خلاف ہے اس لئے ان سے بھی بد پرہیزی کی اجازت

مانگنے کا کسی کو حق نہیں اور لذت و سہولت کی طلب بھی ایک درجہ میں بد پرہیزی کی طلب ہے کیونکہ معالجہ باطن کا مدار مجاہدہ پر ہے اور مجاہدہ میں لذت کہاں اگر مجاہدہ میں لذت ہو تو مجاہدہ نہ رہیگا اس لئے بعض دفعہ شیوخ قصداً بھی سہولت

ویسے کا طریقہ نہیں بتلاتے ہاں بعض دفعہ کسی کو شفقت کے طور سے ایسے طریقے
 بتلا دیتے ہیں جن سے عمل میں سہولت ہو جائے وہ بھی اسی وقت تک جب تک خود سالک
 درخواست نہ کرے اور اگر ان سے درخواست کی تو اس وقت اس کی رائے بدل جاتی
 ہے کہ کچھ تو سہولت کے راہ سے نہ پہنچا یا جائے گا بلکہ ناک رگڑ کے ہی عمل کرایا جائے
 گا خلاصہ یہ ہوا کہ طالب کو سہولت و لذت کی درخواست کا حق نہیں بلکہ اس کو لازم
 ہے کہ خاموشی اختیار کرے شیخ جو طریق مناسب سمجھے گا خود اختیار کر لے گا مگر ایسی خاموشی
 بھی جائز نہیں کہ حالات سے بھی شیخ کو مطلع نہ کرے کیونکہ شیوخ عالم الغیب نہیں
 ہاں عالم الغیب (بالہملہ) تو ہیں بشرطیکہ وہ عیب غیب نہ رہے بلکہ احوال سے اس
 کو برابر اطلاع دی جائے تو وہ سالک کے امراض و عیوب پر مطلع ہو جاتا ہے اسی
 لئے میں نے آداب سلوک کا خلاصہ دو لفظوں میں بیان کیا ہے اطلاع و اتباع قافیہ کا
 ترجمہ خط ہے کیونکہ قافیہ سے کلام موزوں اور خوش نما ہو جاتا ہے نیز اس کا یاد رکھنا بھی
 آسان ہو جاتا ہے اسی طرح دو لفظ اور ہیں، اعتقاد و انقیاد کہ سالک کو شیخ سے اول
 اعتقاد ہونا چاہیے پھر اس کے احکام کی اطاعت کرنا چاہیے کبھی اعتقاد کی بجائے اعتقاد
 کہہ دیتا ہوں کیونکہ اعتقاد وہی معتبر ہے جو اعتقاد کے ساتھ ہو یہ حاصل ہے معاملہ شیوخ
 و مریدین کا۔ مگر آج کل یہ حقوق پامال کئے جا رہے ہیں کہ ہر سالک اپنی رائے کو شیخ کی
 رائے میں شامل کرنا چاہتا ہے سو اس طرح کامیابی و شوار ہے طب ظاہر میں بھی ایسا
 مریض شفا یاب نہیں ہو سکتا جو معالج کی رائے میں اپنی رائے کو داخل کرے میرے
 چچو بھی زاہد حکیم مصباح الحق بڑے قابل حکیم تھے ایک بار وہ خود مریض ہوئے اور حکیم
 عبد المجید خان صاحب کے پاس علاج کے لئے گئے تو ان کی حالت یہ تھی کہ حکیم صاحب
 کے ہر نسخہ میں ترمیم کرتے تھے کیونکہ خود بھی حکیم تھے مگر نتیجہ یہ ہوا کہ جب حکیم عبد المجید
 خان صاحب کو اس کی اطلاع ہوئی صاف فرما دیا کہ یہ اس مرض سے جانبر نہ ہونگے

کیونکہ انکو کسی طبیب پر اعتماد نہیں چنانچہ ایسا ہی ہوا کہ وہ جانبر نہ ہوئے ۔

اسرار و ذوقیات کے نعمت ہونے میں شک نہیں اگر بدون
اسرار و ذوقیات | طلب کے حاصل ہو جائیں تو شکر کرنا چاہیے مگر چونکہ مقصود

مطلوب نہیں ہیں اس لئے انکے ورپے نہ ہونا چاہیے ۔ حضرت حاجی صاحب قدس سرہ
 کا ارشاد ہے کہ ذوق و شوق و انس و غیرہ حجب نورانیہ ہیں اور حجب نورانیہ حجب ظلمانیہ
 سے اشد ہیں کیونکہ حجب ظلمانیہ کی طرف سالک متوجہ نہیں ہوتا ان کو خود دفع کرنا چاہتا
 ہے اور حجب نورانیہ کی طرف متوجہ ہو جاتا اور التفات کرنے لگتا ہے جس کی وجہ سے

توجہ مقصود سے ہٹ جاتی ہے اس لئے حاجی صاحب فرمایا کرتے تھے کہ اگر کسی وقت
 انوار و اسرار و ذوقیات کی طرف توجہ ہونے لگے تو لَا إِلَهَ إِلَّا اللَّهُ کے لآ سے انکی بھی
 نفی کرنا چاہیے کیونکہ مقصود وَرَاءُ الْوَرَاثِمِ وَرَاءُ الْوَرَاثِمِ ہے

اے برادر بے نہایت درگہایت ہر چہ پر دے میرسی بروے مالیت

اور اگر کسی وقت ذوقیات و احوال سے اپنے کو غالی پائے اسوقت یوں کہے ے
 روزگار رفت گور و پاک نیست تو ہاں اے آنکہ چوں تو پاک نیست

روزگار سے مراد احوال و کیفیات ہیں کہ اگر کسی وقت یہ نہ ہوں تو دلگیر نہ ہو بلکہ یہ
 سمجھے کہ خدا تو ہے پھر اس کے ہوتے ہوئے کسی کے نہ ہونیکا کیا غم محب کو تو محبوب
 سے کام ہے اغیار سے کیا کام ؟ ے

فراق و وصل چہ باشد رضائے دوست طلب کہ حیف باشد از وغیر او تمنائی

محب وہ ہے کہ محبوب فی رنی کھلائے تو اس پر راضی رہے پھیکا دودھ پلا دے تو
 اس پر راضی رہے ایلا کھلائے تو اس پر بھی راضی رہے محب کی تو یہ شان ہونا چاہیے
 سے زندہ کنی عطائے تو درکشی فدائے تو دل شدہ بتلائے تو ہر چہ کنی رضائے تو

سرمجذوب اس مضمون کو ذرا صاف بیان کرتے ہیں ے

یک کار ازین دوکاری باید کرد

سر مدغم اختصاری باید کرد

یا قطع نظر زیاری باید کرد

یا تن برضائے دوستی باید داد

کیا دو ٹوک فیصلہ ہے کہ اگر یہ خدا پسند نہیں تو کوئی دوسرا خدا تجویز کرے جو تم کو ہمیشہ لذت ہی میں رکھے اور اگر یہی خدا پسند ہے تو وہ تمہاری مرضی کے تابع نہ ہوگا بلکہ اپنی مرضی کے مطابق حکم کرے گا پھر تسکایت کے کیا معنی؟ اگر تم کو خدا سے محبت ہے تو محبوب کی ہر ادا محبوب ہونا چاہیے اس کی ایک موٹی مثال ہے اگر کوئی عاشق وصال محبوب کے لئے تڑپتا پھرتا ہو پھر اتفاق سے محبوب اس کو پیچھے سے اگر بغل میں دبا لے اور ایسا دبا لے کہ پسیاں ٹوٹنے لگیں اور وہ عاشق یوں کہے کہ اگر تم مجھ کو اس سے تکلیف ہوتی ہو تو چھوڑ دوں اور رقیب کو بغل میں لیلوں کہ وہ بھی اس کا مشتاق ہے تو بتلائیے عاشق کیا کہیگا؟ یقیناً یوں کہیگا ۵

سر در تناب سلامت کہ تو خیر آزمائی

نشود نصیب دشمن کہ شود ہلاک تیغت

افسوس ایک مخلوق کی تو ہر ادا محبوب ہو جو کہ اپنے ہی مثل ہے کہ بنی نوع میں سے ہے اور ممکن ہے کہ محب میں اس سے زیادہ کمالات ہوں عقل و فہم و ہنر وغیرہ مگر اس کا صرف پڑا حیلین ہے خواہ صلح ہے یا طبع کیونکہ اس میں مذاق کا اختلاف ہے بعض کو صباحت پسند ہے بعض کو ملاححت غرض صرف اتنی سی بات کی وجہ سے اس کی ہر ادا پر جان فدا کرنے کو تیار ہیں اور اللہ تعالیٰ کے ساتھ یہ معاملہ نہیں حالانکہ حقیقی کمال اور حقیقی حسن و جمال انہی میں ہے اسی کو مولانا فرماتے ہیں ۵

کوئے گشتن بہر او اولی بود

عشق مولا کے کم از لیلی بود

سعدی فرماتے ہیں ۵

فریاد ہمہ صبر و آرام و دل

ترا عشق ہمہ زاب و گل

ز دود خاک یکساں نماید برت

چو در چشم شاہ نماید زرت

عجب دلدی از سالکان طریق کہ ہستند دز بحر معنی غریق

دام شراب الم درکشند وگر تلخ بینند دم درکشند

اور اس سے بڑھکر ان خشک لوگوں پر افسوس ہے جو محبت حق ہی کا انکار کرتے ہیں

کہ اللہ تعالیٰ سے محبت نہیں ہو سکتی ہے پس محبت حق کے معنی یہ ہیں کہ احکام پر چلتے رہو افسوس ان لوگوں کو اپنے حرمان پر تو افسوس نہ ہوا لہٰذا اہل محبت کی دولت ہی کا انکار کرنے لگے۔ صاحبو وہ تو یہ کہتے ہیں کہ خدا کی محبت نہیں ہو سکتی کیونکہ اسکو دیکھا نہیں۔

محببت مخلوق | میں یہ کہتا ہوں کہ غیر حق کی محبت نہیں ہو سکتی جس کو میں دلیل سے ثابت کر سکتا ہوں اور ان کے پاس کوئی دلیل نہیں میرے دعوے کی دلیل یہ ہے کہ محبت مخلوق کا سبب ذات محبوب نہیں کیونکہ ذات من حیث ہی ذات تو بچپن میں بھی موجود ہے اور بڑھاپے میں بھی پھر اسکی کیا وجہ ہے کہ محبوب سے محبت جوانی میں یا دوسرے بعض حالات میں ہوئی بلکہ محبت کے اسباب چار ہیں کمال۔ جمال۔ نوال۔ قرابت کمال کی وجہ سے جو محبت ہوتی ہے وہ دیدار پر موقوف نہیں کیونکہ بہت سے اہل کمال ایسے ہیں جن کو ہم نے نہیں دیکھا مگر ہم کو ان سے محبت ہے مثلاً رسول اللہ صلی اللہ علیہ وسلم سے سب مسلمانوں کو محبت ہے اور جملہ انبیاء سے محبت ہے اور ایسی محبت ہے کہ اولاد و والدین سے زیادہ۔ چنانچہ مسلمان اپنے والدین کی شان میں گستاخانہ کلمات سکر صبر کر سکتے ہیں مگر حضرات انبیاء کی شان میں گستاخی ہونے ہوئے دیکھ کر صبر نہیں کر سکتے یہ تو دینی محبت کی مثال ہے اور دنیوی محبت کی مثال یہ ہے کہ شاہنامہ پڑھنے والوں کو رستم سے محبت ہو جاتی ہے مجھے خود اپنا واقعہ بچپن کا یاد ہے کہ جب میں شاہنامہ پڑھتا تھا تو ہر لڑائی کا بیان شروع کرتے ہوئے یہ تمنا ہوتی تھی کہ رستم ہی غالب ہو اس پر دوسرا کوئی نہ غالب ہو۔

دوسرا سبب جمال ہے یعنی حسن سوا کسی عارضی ہونے کی یہ حالت ہے کہ مخلوق میں کسی کا حسن بھی ذاتی نہیں بلکہ خدا تعالیٰ کا دیا ہوا ہے چند روز میں موت اگر سارے حسن کا خاتمہ کر دیتی ہے اور زندگی میں بھی اگر عورت کا سر مونڈ دیا جائے تو سارا حسن جاتا رہتا ہے اسی کو مولانا فرماتے ہیں ۵

عشق با مرادہ نباشد پائدار
عشق را باجی و باقیوم دار
عشق ہائے کز پئے رنگے بود
عشق نبود عاقبت رنگے بود

پس مخلوق کی حالت دیکھ کر یہ حقیقت عیاں ہے کہ ان کا حسن کسی دوسرے کا پیدا کیا ہوا ہے اور وہ خدا کے سوا کوئی نہیں تو اب جو شخص کسی مخلوق پر عاشق ہے وہ حقیقت میں خدا پر عاشق ہے کیونکہ جس کمال و جمال پر وہ فریفتہ ہے وہ خدا کا پیدا کیا ہوا اس عطا کیا ہوا ہے مکان کی تعریف کرنیوالا حقیقت میں مہمار کی مدح کر رہا ہے خوشخط تحریر پر فریفتہ ہونیوالا دراصل کاتب پر فریفتہ ہو رہا ہے گو اس کو خبر نہیں اسی طرح ہاں سمجھو تیسرا سبب نوال ہے وہ بھی حقیقت صفت حق تعالیٰ ہی کی ہے جیسا ابھی جمال کی تقریر میں مذکور ہوا اب رہ گئی قرابت سو قرابت متعارفہ تو اللہ تعالیٰ کے لئے محال ہے البتہ اس کی حقیقت یعنی دو شخصوں میں اوروں سے زیادہ ایک نسبت یہ حق تعالیٰ کے ساتھ ایسی حاصل ہے جو کسی کے ساتھ بھی نہیں اس کی تفصیل احیاء میں مبسوط ہے اب تو میرا یہ دعویٰ ثابت ہو گیا کہ غیر حق کی محبت نہیں ہو سکتی بلکہ محبت جب ہوگی خدا ہی سے ہوگی اسی کو ایک عارف فرماتے ہیں ۵

حسن خویش از رویے خوابا آشکارا کردہ
پس بچشم عاشقاں خود را تماشا کردہ

اگر اب یہ سوال پیدا ہو کہ خدا تعالیٰ کی درگاہ تک ہم کیونکر پہنچیں
محبت خالق اور ان کی محبت کس طرح حاصل کریں تو مولانا اس مقام پر اس کو بھی بتلاتے ہیں مولانا کا کلام جامع ہوتا ہے وہ سب پہلوؤں کو نظر میں رکھتے ہیں

چنانچہ ارشاد فرماتے ہیں ۵

برکریاں کار ہا و شوار نیست

تو گومار ابدان شہ بار نیست

لفظ برکریاں میں اس طرف اشارہ ہے کہ وصول الی اللہ تمہاری سعی سے نہ ہوگا بلکہ ان کے کرم سے ہوگا میں اس کی ایک مثال دیا کرتا ہوں کہ جیسے شیر خوار بچہ کو آپ اپنے پاس بلانا چاہیں جو کھڑا تو ہو جاتا ہے مگر چل نہیں سکتا آپ اس کو ہلاتے ہیں کہ یہاں آؤ حالانکہ یہ بھی جانتے ہیں کہ وہ آ نہیں سکتا مگر کسی مصلحت سے آپ اس کے منتظر ہوتے ہیں کہ یہ ذرا چلے اور گر پڑے تو گود میں لے لیں بس یہاں بھی اسی کی ضرورت ہے کہ ذرا چلو اور گر پڑو پھر وہ خود ہی اٹھالیں گے ورنہ خود آپ اس راستہ کو طے نہیں کر سکتے ایک بزرگ فرماتے ہیں ۵

نگر و قطع ہرگز جادہ عشق از وید نہا
اور عارف شیرازی فرماتے ہیں ۵

ما بدار مقصد عالی نتوانیم رسید
ہاں مگر لطف شماییش نہد گامے چند
جب محبوب حقیقی حق تعالیٰ شانہ میں جیسا ابھی ثابت ہوا تو کیا محبت کا یہی حق ہے کہ بسط ہو تو قبض کی تمنا ہے اور قبض ہو تو بسط کی تمنا ہے ارے تم کو تو خاموش چلنا چاہیے کہ ۵

خواجہ خود روش بندہ پروری داند
قبض کے اندر بعض دفعہ سخت حالت ہو جاتی ہے کہ بعض نے اس وقت خود کشی تک کا ارادہ کر لیا مگر محبت کا مقتضا وہ ہے جس کو عارف شیرازی فرماتے ہیں ۵

باغبان گر چند روزے صحبت گل بایدش
برجنگے خار ہیراں صبر بلبل بایدش

اے دراند بند زلفش از پریشانی منال
مرغ زیرک چوں بدام افتد تحمل بایدش
اور اگر کوئی قبض کی تدبیر کر کے بسط حاصل کر لے اور اس پر نازاں ہو تو اس کے متعلق فرماتے ہیں ۵

تکیہ بر تقویٰ و دانش و در طریقت کافریت را بر و گرد صد ہزار و توکل بایستش
غرض محبت کا متقاضی یہ ہے کہ حق تعالیٰ کے سب تعارفات پر راضی رہے اور ساری
تجویزوں کو فنا کر دے دل لگنے یا نہ لگنے کا طالب نہ ہو لذت و ذوق کی ہوس نہ کرے
بلکہ کام میں لگا رہے ۵

بس زبوں و سوسہ باشش دلا
گر طرب را باز دانی از بلا
عارف فرماتے ہیں ۵

فراق و وصل چہ باشد رضائے دست طلب کہ حیف باشد از و غیر او تمنائی
بعض سالکین کی عمر گزر گئی کہ ان کو ذوق حاصل نہیں ہوا پھر بعض تو خالی رہے اور بعض
نشتروں کے زخموں سے بھرے ہوئے ہیں مگر وہ اس پر بھی راضی ہیں ۵
اے تراخارے بیا شکستہ کے دانی کہ چسپیت حال شیرانے کہ شمشیر بلا بر سر خورند
یہ بھی تجویز ہے کہ قبض کی دعا کرنے لگے کیونکہ وعظ میں سن یا تھا کہ قبض نافع ہے یہ ہی
غلطی ہے بلکہ تفویض کلی لازم ہے اپنی طرف سے نہ لذت کی طلب کرے نہ عدم لذت
کی نہ قبض نہ بسط کی۔

حضرت سمنون محب کا واقعہ پیش نظر رکھے ان پر ایک حالت غالب
دُعَا عَاقِبَتِ ہو گئی تھی اس وقت ان کے منہ سے یہ شعر نکلا ۵

وَلَيْسَ لِي فِي سِرِّكَ حَظٌّ فَكَيْفَ هَا لِمِثْمُ فَاحْتَبِوْنِي

کہ مجھے جس طرح چاہو آزار مانو مجھے آپ کے سوا کسی چیز میں حظ نہیں یہ سخت بات تھی جس پر
غیب سے امتحان شروع ہو گیا کہ ان کا پیشاب بند ہو گیا اسی واسطے حدیث میں ایسی
دعا سے ممانعت ہے چنانچہ حضور صلی اللہ علیہ وسلم نے ایک صحابی کو مرض شدید میں مبتلا
دیکھا پوچھا کیا تم نے کوئی دعا کی ہے کہا ہاں میں نے یہ دعا کی ہے کہ اے اللہ جس قدر
عذابِ حرت میں مجھے ہونی والا ہو سب دنیا میں ہو جائے حضور نے فرمایا سلو اللہ

العافیۃ کہ اللہ تعالیٰ سے عافیت کی دعا کرنا چاہیے کہ دنیا و آخرت دونوں میں عافیت عطا ہو۔ غرض حضرت سمنون کا پیشاب بند ہو گیا اور اب دعا بھی نہیں کرتے کیونکہ دعا کرتے ہوئے شرماتے تھے یہ بھی ایک حال تھا مگر اس سے کامل تر حال یہ تھا کہ دعا کرتے اور کہتے کہ مجھ سے خطا ہوئی میں توبہ کرتا ہوں مجھے آپ کے امتحان کا تحمل نہیں مگر مطلوب کو کوئی رائے نہیں دی جاسکتی پھر حق تعالیٰ نے ان کے صبر پر رحم فرما کر دعا کی اجازت دینا چاہی مگر صاف طور سے نہیں کہ ان پر الہام ہو جاتا کیونکہ جب خود اللہ تعالیٰ سے نہیں بولتے تو وہ ان سے کیوں کلام کریں بلکہ اجازت کی یہ صورت ہوئی کہ ایک فرشتہ کو بھیجا گیا کہ سمنون کی آواز میں زور زور سے دعا کرے یہ بھی ایک عجیب انداز تھا۔
خوبی ہمیں کرشمہ دناز و خرام نیست
بسیار شیوہ است بتناز کہ نام نیست

فرشتہ نے اس زور سے دعا کی کہ خالق میں سب مریدوں نے سنا صبح کو ایک خادم نے عرض کیا کہ رات کو کیا آپ نے دعا کی تھی ہم نے تو رات بھر آپ کی دعا کی آواز سنی ہے سمجھ گئے اور خوش ہوئے کہ الحمد للہ کہ مجھے دعا کی اجازت ہوئی پھر اس کی یہ صورت اختیار کی کہ مکتب کے بچوں کے پاس جاتے اور ان سے فرماتے
ادعوا العکمال الکذی کہ اے بچو! تم اپنے چھوٹے چچا کے لئے دعا کرو۔ کذاب اس لئے

کہا کہ دعوے پر مجھے نہ رہے امتحان کا تحمل نہ کر سکے۔ سبحان اللہ کیسا اچھا علاج کیا اپنے کو بچوں کا محتاج بنایا۔

امت محمدیہ کے بچے بھی مشائخ کی امداد کے قابل ہیں امت محمدیہ
امت محمدیہ کی مثال ایسی ہے۔ جیسے ایک بدویہ نے اپنی اولاد کی تعریف میں کہا تھا ھذہ کالمخلفۃ المفرعۃ لایدری این طرفاھا کہ میری اولاد ڈھلے ہوئے
مٹے کے مشابہ ہے کہ کسی کو یہ پتہ نہیں چل سکتا کہ اس کا کنارہ کدھر ہے یعنی سب برابر
ہیں کسی کو کسی پر فوقیت نہیں غضب کی تشبیہ ہے جو اس بدویہ کو سوجھی ہو، حال

امت محمدیہ کا ہے کہ اس کے بچے بھی مقبول بڑے بھی مقبول۔ بعض اوقات بچے بڑوں کے محتاج ہیں اور ایک وقت میں بڑے بچوں کے محتاج ہیں طالبین مشائخ کے محتاج اور بعض اوقات مشائخ طالبین کے محتاج سے

تشنگیاں گر آب جویند از جہاں آب ہم جوید بعالم تشنگاں
بانگ مے آید کہ اے طالب بیا جو محتاج گدا یاں چوں گدا

ایک پیغمبر کی حکایت حدیث میں ہے کہ وہ استسقا کو جا رہے تھے راستہ میں چیونٹی کو دیکھا کہ ہاتھ اٹھائے دعا کر رہی ہے آپ نے ساتھیوں سے فرمایا کہ لوٹ چلو اللہ تعالیٰ نے چیونٹی کی دعا قبول فرمائی ہے جب چیونٹی کی دعا بھی قبول ہوتی ہے تو مسلمانوں کے بچے تو اس سے بدرجہا افضل ہیں انکی دعا کیوں نہ قبول ہوگی نیز حدیث میں ہے کہ عالم کے لئے مچھلیاں اور چیونٹیاں دعا کرتی ہیں۔

گواجل لیڈروں کے نزدیک علماء عضو معطل اور بیمار ہیں مگر
لیڈر اور علماء | حیوانات ان کے واسطے دعا کرتے ہیں کیوں؟ دو وجہ سے ایک

تو یہ کہ خدا تعالیٰ نے ان کو اس کام میں لگا دیا ہے کہ علماء کے واسطے دعا کریں دوسرے اس واسطے کہ حیوانات کی خیر بھی بقاء علماء ہی کی وجہ سے ہے کیونکہ بقاء عالم علماء کی وجہ سے ہے جس کی دلیل یہ ہے کہ حدیث میں ہے لا تقوم فی الارض حتی یقال فی الارض اللہ اللہ (اؤمکا قال) کہ زمین میں جب تک خدا کا نام لیا جاتا رہے اس وقت تک قیامت نہ آئے گی اور مشاہدہ ہے کہ دنیا میں اللہ کے نام کی بقاء علماء کی وجہ سے ہے۔ پس علماء کا وجود بقاء عالم کا ذمہ دار ہے مگر افسوس لیڈر ان کو نہ سمجھتے ہیں اور سنا ہے کہ آجکل ایک جماعت علماء کے استیصال کی فکر میں ہے طرح طرح کی تدبیروں سے ان کے اثر مٹانے کی کوشش کی جا رہی ہے برا بھلا بھی ان کو کہا جا رہا ہے۔ مگر علماء اس بارہ میں خاموش ہیں اور بہت احتیاط کرتے ہیں وہ کسی

کو بلا ضرورت بُرا نہیں کہتے مگر اب ضرورت ہے کہ ان لوگوں کی رعایت نہ کی جائے
 جبکہ وہ ہماری رعایت نہیں کرتے اور وہ ضرورت یہ ہے کہ عوام ان کی باتوں
 سے گمراہ ہو رہے ہیں یہ لیڈر دین کے احکام میں دخل دیتے اور اپنی رائے سے
 جس طرح چاہتے ہیں احکام میں تخریف کر دیتے ہیں اور عوام انکو مولوی مولانا سمجھے
 ہوئے ہیں اس لئے میں صاف کہتا ہوں کہ یہ لوگ گمراہ ہیں مسلمانوں کو گمراہ کر
 رہے ہیں کیونکہ دین کا مدار اعتقاد پر ہے کہ مسلمانوں کو رسول اللہ صلی اللہ علیہ وسلم
 پر اعتقاد ہو اور رسول پر اعتقاد بھی ہو گا جبکہ عالمانِ شریعت سے اعتقاد ہو کیونکہ
 عوام کو رسول کی معرفت علماء کے ذریعہ سے ہوتی ہے جس نے علماء کو نہیں پہچانا وہ
 رسول کو نہیں پہچان سکتا پس جو لوگ علماء کی استیصال کی فکر میں ہیں وہ خود
 مسلمانوں کی بلکہ عالم کی استیصال کی فکر میں ہیں۔ میں ایک بات اور کہتا ہوں گو
 کہنے کی تو نہیں وہ یہ کہ عالم اگر بد عمل بھی ہو جب بھی تم کو اس پر اعتراض کا حق نہیں کیونکہ وہ
 مدعی علم ہے نہ کہ عمل کا اس کی بد عملی سے علم تو غلط نہیں ہو گیا طیب اگر بد پر مبنی ہو تو مریض
 کا کیا نقصان ہے وہ مریض کو تو صحت ہی کا طریقہ بتائے گا اسی طرح عالم مریض کو قوت سے
 تو صیح دے گا مسائل تو غلط نہ بتلائیگا اور یہ لیڈر جاہل تو احکام غلط بتلاتے ہیں دیکھئے کیا اگر
 خود ننگا ہو تو تمہارا کیا نقصان ہے اور بڑے بڑے رؤسا اس کے پیچھے کیوں پھرتے ہیں
 محض اس وجہ سے کہ وہ دوسروں کو ننگا نہیں کرتا اور اس کے پاس ایسی چیز ہے جو
 تمہارے پاس نہیں ہے یہ مضمون طویل ہو گیا گفتگو اس پر چلی تھی کہ جب چیونٹیوں اور
 مچھلیوں کی دعا قبول ہوتی ہے تو مسلمانوں کے بچوں کی دعا کیوں قبول نہ ہوگی اسی
 لئے حضرت سمنون بچوں سے دعا کرتے تھے یہاں سے معلوم ہوا کہ بچوں کی دعا قبول ہوتی
 ہے، گر بعض لوگ یہ سمجھے ہوئے ہیں کہ بچوں کی دعا قبول نہیں ہوتی چنانچہ مشہور ہے
 کہ ایک میاں بھی استنفا کے لئے بچوں کو لیجا رہے تھے کسی طرف نے کہا اگر بچوں کی دعا

قبول ہوا کرتی تو میاں جی سب سے پہلے تم مرتے کیونکہ بچے روزانہ تم کو کھاتے ہیں مگر یہ حکایت صحیح بھی ہو تو بہت سے بہت یہ کہا جائیگا کہ بچوں کی بددعا قبول نہیں ہوتی اس سے یہ کیونکر معلوم ہوا کہ دعا بھی قبول نہیں ہوتی اور حضرت سمعون تو دعا کے واسطے بچوں کے پاس گئے تھے بددعا کے واسطے نہیں گئے تھے اس لئے حکایت پر کوئی اشکال نہیں۔

اہتمامِ عمل | یہ حکایت میں نے اس پر بیان کی تھی کہ اپنی طرف سے نہ قبض طلب کرے نہ بسط کی نہ بلا کی نہ امتحان کی بلکہ تفویض کلی اختیار کرنے اس پر شاید یہ شبہ ہو کہ بلا میں گرفتار ہو جائے تو کیا اس کے ازالہ کی بھی دعا نہ کرے اس کا جواب یہ ہے کہ حدیث میں سَلُّوا اللہَ الْعَافِيَةَ وارو ہے جس میں دعا کی اجازت ہے بلکہ امر ہے اس لئے یہ دعا جائز و مامور بہ ہے خلاصہ یہ کہ مواجید و اذوق کے درپے نہ ہونا چاہیے بلکہ عمل کا اہتمام کرنا چاہیے مگر آجکل خواص بھی اس میں کوتاہی کر رہے ہیں اس لئے میں نے اس آیت کا بیان اختیار کیا ہے جس میں عمل کی تاکید ہے چنانچہ ارشاد ہے۔ **يَا أَيُّهَا الَّذِينَ آمَنُوا اصْبِرُوا وَاصْبِرُوا** اے ایمان والو! صبر کرو اور مقابلہ میں بھی صبر کرو۔ دو لفظ اس واسطے اختیار کئے گئے کہ صبر کبھی لازم ہوتا ہے کبھی متعدی یعنی جس حالت پر صبر کیا جاوے کبھی اُسکا تعلق صرف اپنی ذات تک محدود ہوتا ہے جیسے مرض وغیرہ کبھی دوسروں سے تعلق ہوتا ہے جیسے محاربہ وغیرہ تو دونوں حالتوں میں صبر کا امر ہے اس کے بعد ارشاد ہے۔ **وَرَابِطُوا** اور اس وقت مجھے زیادہ تر اسی جملہ کو بیان کرنا مقصود ہے۔ **اصْبِرُوا وَاصْبِرُوا** اس کی تہمید ہے اور **وَاتَّقُوا اللہَ** تکمیل ہے اور **لَعَلَّكُمْ تَفْلَحُونَ** تنبیہ ہے جیسا آئندہ واضح ہو جائیگا۔ اب **رَابِطُوا** کے معنی بیٹھے۔ بیٹھا وی نے اس کی تفسیر **دَاوَمُوا** اور **رَابِطُوا** کی ہے یعنی عمل پر مداومت اختیار کرو کیونکہ ربط کے معنی لغت میں باندھنا ہے اور

موانعت و دوام میں ہی نفس کو باندھنا ہے اور اسی واسطے بعض نے اس کی تفسیر
 مَرَّالْبَطِّ الْخَيْلِ سے بھی کی ہے کیونکہ اس سورت کے زیادہ حصہ میں محاجہ باللسان کا
 کرہ اس کے مناسب رباط الخیل ہی ہے تو اس لفظ کی تفسیر میں دو احتمال ہو گئے
 مگر کسی مقصود کے لئے ایک تفسیر کا اختیار کر لینا جائز ہے اس لئے میں نے اس وقت
 بیضاوی تفسیر پر تقریر اختیار کی ہے شاید اس پر طلبہ کو اشکال ہو کیونکہ انکو شبہات
 بہت پیدا ہوتے ہیں حتیٰ کہ ایک طالب علم نے تیل کے بیل کو بھی شبہات کی تعلیم دی
 تھی وہ تیل سے تیل لینے گئے تو دیکھا کہ بیل کی آنکھوں پر پٹی ہے اور گلے میں گھنٹی پڑی
 ہے اور وہ چکر لگا رہا ہے پوچھا یہ گھنٹی اس کے گلے میں کیوں ڈالی ہے کہا اس واسطے کہ
 ہم ہر وقت اس کے ساتھ نہیں رہ سکتے بلکہ اپنے دوسرے کام میں بھی لگ جاتے ہیں
 تو اسی گھنٹی کے بجنے سے معلوم ہوتا رہتا ہے کہ بیل چل رہا ہے۔ طالب علم نے کہا یہ تو
 کوئی دلیل نہیں کیونکہ ممکن ہے کسی وقت ایک ہی جگہ کھڑے کھڑے سر ہلاتا رہے۔ تیل
 نے کہا مولانا میرے بیل نے منطق نہیں پڑھی تم یہاں سے چلو اگر میرے بیل نے یہ منطقی
 باتیں سن لیں تو ہم تو پریشان ہو جائیں گے تم تیل بھی کسی اور سے لے لینا۔ اس تیل
 نے الزامی جواب دیا کہ میرے بیل نے منطق نہیں پڑھی ورنہ تحقیقی جواب یہ تھا کہ
 مولانا چلنے کی آواز میں اور ایک جگہ کھڑے ہو کر سر ہلانے کی آواز میں بڑا فرق ہے
 اس لئے یہ شبہ لغو ہے غرض طلبہ کو احتمالات بہت پیدا ہوتے ہیں اس لئے ممکن
 ہے کہ یہاں بھی کسی کو یہ شبہ ہو کہ استدلال کو احتمال مضر ہے پھر دو تفسیروں کے
 ہوتے ہوئے ایک سے استدلال کیونکر صحیح ہو گا۔ اس کا جواب یہ ہے کہ احتمال استدلال
 کو مضر اس وقت ہے جبکہ اسی آیت پر مقصود کا مدار ہوتا اور یہاں ایسا نہیں بلکہ دوسری
 نصوص اس مقصود میں صریح موجود ہیں مگر اس وقت اس آیت کی تلاوت بطور عمود

کلام کے کر دی گئی ہے اس پر مدار مقصود نہیں۔ غرض عمل میں مواظبت کی ضرورت ہے ورنہ بدون مواظبت کے تو اس عمل کی وہ مثال ہو گی جیسے ایک طالب علم نے ایک گاتوں کے سب بے نمازیوں کو نماز می بنا دیا تھا قصہ یہ ہوا کہ اس طالب علم نے گافوں میں جا کر وعظ کیا اور بے نمازیوں کی مذمت کی اور انکو سور سے بدتر کہا واعظ کا ایک فرض یہ بھی ہے کہ بلا ضرورت خشن گفتگو نہ کرے اور ضرورت سے ہو تو جائز ہے جیسے میں نے ابھی لیڈروں کو ضال و مضل کہا تھا کیونکہ انہوں نے علماء کو برا بھلا کہا ہے اور اس میں اہل اسلام کا ضرر ہے مگر حضرات علماء نے اس بارہ میں بہت احتیاط کی ہے کہ وہ انکو بھی برا نہیں کہتے اور ان سے زیادہ صوفیہ نے احتیاط کی ہے کہ صوفیہ تو اجتماعی برے کو بھی برا نہیں کہتے چنانچہ ایک بزرگ سے کسی نے پزید کے بارہ میں سوال کیا کس پزید کے متعلق آپ کیا فرماتے ہیں فرمایا شاعر بہت اچھا تھا مگر کسی نے ان سے یہ سوال نہیں کیا کہ شیطان کے بارہ میں کیا فرماتے ہیں سو اس میں ان کی رکالت میں کرتا ہوں کہ مظہر مفضل علی درجہ کا ہے کیونکہ اللہ تعالیٰ کی ایک صفت ہادی ہے اس کے مظاہر تو حضرات انبیاء ہیں اور سب سے اکمل ہمارے حضور صلی اللہ علیہ وسلم ہیں اور ایک صفت مفضل ہے اس کا مظہر کامل شیطان ہے اور خدا کی صفت اضلال کا مظہر ہونا بھی ایک صفت کمال ہے گو نقص ہی کا کمال ہے۔

محبت کا اثر | اسی طرح حضرت رابعہ بصریہ کے سامنے بعض زاہدین دنیا کی مذمت کر رہے تھے تو مواعنی فانکم تعبدون الدنیا ان کو دنیا کی مذمت بھی ناگوار تھی اس لئے فرمایا میرے پاس سے اٹھ جاؤ کہ تم کو دنیا سے محبت معلوم ہوتی ہے اہل مجلس نے کہا کہ ہم تو اسکی مذمت کر رہے ہیں پھر محب کدھر سے ہوئے فرمایا من احب شیئا اکثر ذکرها کہ تذکرہ بھی محبت کی دلیل ہے یہ ایک محل کلام ہے ایک مجذوبہ کا جس کی شرح کی ضرورت ہے میں نے ثواب کے لئے

ان دیوانوں کی وکالت اختیار کی ہے اس لئے میں اس کی شرح کرتا ہوں کہ ذکر

مذمت بھی بعض دفعہ عظمت کی دلیل ہوتا ہے دیکھو اگر ایک چار سے تمہارا مقابلہ ہو اور
غلبہ تم ہی کو حاصل ہوا ہو جب بھی تم اس کے تذکرہ سے شرماتے ہو اور اگر کسی جرنیل سے
مقابلہ ہوا ہو اور تم غالب آگئے ہو تو اسکو ہر جلسہ میں ذکر کرتے ہو اس کی وجہ صرف یہی
ہے کہ چار کی تمہارے قلب میں عظمت نہیں اس لئے مذمت کے ساتھ بھی اس کا ذکر نہیں
کرتے جرنیل کی عظمت سے اس لئے اس کا ذکر کرتے ہو تو دنیا کا ذکر مذمت بھی ہمیشہ خیر
نہیں بلکہ کبھی عظمت سے ناشی ہوتا ہے یعنی ایسی عظیم الشان چیز سے ہم رغبت نہیں
رکھتے سو حضرت رابعہ کو قرآن سے معلوم ہو گیا کہ ان کا ذکر دنیا کو مذمت کے ساتھ ہے
مگر عظمت سے ناشی ہے کیونکہ ان کا مقصود اس مذمت سے مخاطبین کے دلوں سے
عظمت دنیا کا لٹکانہ تھا کیونکہ مخاطب سب زاہد تھے بلکہ صرف اپنا کمال ظاہر کرنا تھا
کہ ہم نے دنیا پر لات مار دی ہے اور حضرات انبیاء کے کلام میں جو دنیا کی مذمت وارد
ہے وہ عظمت سے ناشی نہیں کیونکہ ان کا مقصود مخاطبین کے قلوب سے اس کی عظمت و
محبت نکالنا ہے لیجئے بادل کا کلام بھی راولا ہو گیا۔ مگر میں ہر جگہ ان بادلوں کی وکالت
نہیں کرتا صرف ضرورت کے موقع پر کرتا ہوں اور جہاں ضرورت نہ ہو وہاں وکالت
نہیں کرتا مثلاً حضرت رابعہ ایک دفعہ حج کو تشریف لے گئیں اور حج سے فارغ ہو کر
دعا کی کہ اے اللہ! مجھے اجر دیکھے اور آپ کو اجر دینا ہو گا کیونکہ در حال سے خالی نہیں
یا تو میرا حج قبول ہو گیا ہے تو اسی صورت میں تو حج مبرور پر اجر کا وعدہ آپ نے فرمایا
ہی ہے یا قبول نہیں ہوا تو یہ بہت بڑی مصیبت ہے کہ محبوب کے در سے محروم جاؤں
از درد دست چہ گویم بچہ عنوان رفتم ہمہ شوق آمدہ بودم ہمہ حرمان رفتم
اور مصیبت پر بھی آپ کا وعدہ ہے کہ مصیبت زدوں کو ثواب دیا جائیگا پس میرا

ثواب ہر حال میں ثابت ہو گیا۔ تو اس کلام پر اشکال ہوتا ہے کہ پھر جہنمی بھی اس مقدمہ سے ثواب کا استحقاق ثابت کرنے لگیں گے کہ ہم سے زیادہ مصیبت میں کون ہے اور اہل مصیبت کے لئے اجر کا وعدہ ہے تو ہم کو بھی ثواب دیا جائے مگر یہاں میں وکالت نہیں کرتا کیونکہ مقصود مانگنا ہے سو ہر شخص کو اختیار ہے کہ جس طرح دل چاہے ملے خواہ ناز کے طریقہ سے مانگے یا نیاز کے طریقہ سے میں یہ کہہ رہا تھا کہ موفیہ نے تو بڑوں کو بھی بُرا نہیں کہا کیونکہ انکو محبوب کی یاد سے ہی فرصت نہیں کہ اختیار میں مشغول ہوں ایک عارف نے کسی صوفی کو ایک جاہل سے جھگڑا کرتے دیکھا تو کہا ہے

گراں مدی دوست بشناختے بہ پیکار دشمن نہ پرداختے

کامدہ میں ایک بار مولویوں کے مجمع میں یہ گفتگو ہو رہی تھی کہ احتیاطِ خطاب کافر کو کافر کہنا کیسا ہے ایک جماعت یہ کہہ رہی تھی کہ تہذیب کے خلاف ہے اور ایک جماعت کہہ رہی تھی کہ جائز ہے کیونکہ قرآن میں بکثرت کافر کا لفظ استعمال کیا گیا ہے پہلی جماعت نے اس کا یہ جواب دیا کہ قرآن میں خطاب کے موقع میں کافروں کو کافر نہیں کہا گیا (بلکہ یا ایہا الناس سے خطاب کیا گیا ہے) اور گفتگو اس میں ہے کہ کافر کو کافر کہنا کیسا ہے پھر ایک مولوی صاحب کو حکم بنایا گیا کہ اس اختلاف کا فیصلہ کریں انہوں نے کہا کہ قرآن میں خطاب کے موقع پر بھی کافروں کو کافر کہا گیا ہے قُلْ يَا أَيُّهَا الْكَافِرُونَ لَا أَعْبُدُ مَا تَعْبُدُونَ مگر میں اس محاکمہ کا بھی محاکمہ کرتا ہوں کہ قرآن میں کفار کو کافر کہنا بلا ضرورت خطاب نہیں کیا گیا اور جہاں اس لفظ سے

ع اگر حضرت رابعہ کے کلام میں اہل مصیبت کو مسلم قبل کیا تھا خاص کیا جائے تو یہ اشکال نہ ہوگا اور مصیبت پر اجر کا وعدہ مسلمانوں سے ہی ہے نہ کفار سے ۱۲ مگر خود وہ وعدہ ہر مصیبت پر مصیبت غیر اختیاریہ پر ہے اور درمیل مصیبت اختیاریہ ہے جیسے خود کشی مصیبت ہے مگر اس پر جملے اجر کے عقوبت ہوگی کیونکہ وہ مصیبت کتبہ ہے اس طرح کسی عمل کا قبول نہ ہونا کسی اختیاریہ کوتاہی کے سبب ہے ۱۲۔ اشرف علی

خطاب کیا گیا ہے وہاں ضرورت تھی وہ یہ کہ ان ظالموں نے حضور صلی اللہ علیہ وسلم سے ایک بیڑھنگی درخواست کی تھی کہ ایک سال آپ ہمارے معبودوں کی عبادت کر لیا کریں ایک سال ہم آپ کے خدا کی عبادت کر لیا کریں گے اس کے جواب میں یہ سورت نازل ہوئی کہ ان سے فرما دیجئے کہ اے کافرو! میں تمہارے معبودوں کی پرستش نہ کروں گا نہ تم میرے معبود کی عبادت کرو گے نہ اب نہ آئندہ تو یہاں ان لوگوں کی امیدیں قطع کرنے کے لئے سختی کے ساتھ کافر کہراؤ کو خطاب کیا گیا ہے باقی آیات میں اس لفظ سے خطاب نہیں کیا گیا کیونکہ ضرورت نہ تھی پس فیصلہ یہ ہوا کہ بخش خطاب بلا ضرورت نہ کرنا چاہیے ہاں ضرورت سے ہو تو جائز ہے۔

ایک استطراد ایہاں اور سمجھ لیجئے وہ یہ کہ اس سورت کے متعلق

تفسیری نکتہ | بعض لوگوں نے ایک غلطی کی ہے کہ لکھو دینکم و لیا ذین کا

مطلب یہ سمجھا ہے کہ تمہارے واسطے تمہارا دین ہے ہمارے واسطے ہمارا دین ہے اور یہ تفسیر کر کے اسی آیت کے حکم کو باقی سہی سمجھا ہے چنانچہ بعض صوفیہ نے اسی کو اپنا معمول بنالیا اور صلح کل اپنا مذہب بنالیا کہ موسیٰ بدین خود عیسیٰ بدین خود کسی سے لڑنے جھگڑنے کی ضرورت نہیں مگر یہ استدلال اس لئے غلط ہے کہ اول تو یہاں دین بمعنی مذہب ہونا مسلم نہیں بلکہ بمعنی جزا ہونا محتمل ہے یعنی عیا تم کرو گے ویسا بھڑو گے پس لکھو دینکم ایسا ہے جیسا محاورہ میں کہتے ہیں کہ ماتدین تدان اور اس صورت منسوخ ملنے کی بھی ضرورت نہ ہوگی اور اگر یہی تفسیر کی جاوے تو اس صورت میں یہ آیت منسوخ ہوگی بہر حال اس سے صلح کل کی تائید نہیں ہوتی ہے اب تو آپ کو معلوم ہوا ہو گا کہ قرآن سے استدلال بدون معرفت غریب کے جائز نہیں ہے اس لئے محض ترجمہ پیشہ بہارت علوم شرعیہ کیلئے پڑھ لینا کافی نہیں ہے

نہ کہ پتھر برا فردخت دلبری داند نہ ہر کہ آئینہ دار سکندری داند

ہزار نکتہ بار یکتر ہو اپنی جانت نہ ہر کہ سر تراشد قلندر می داند
لوگ اس ترجمہ کی زبان کی تعریف کرتے ہیں مگر زبان بھی کچھ عمدہ نہیں چنانچہ
یَعْمُودُن کی تفسیر میں لکھا ہے کہ ٹامک ٹوئیاں مارا کریں فصحاء دہلی و لکھنؤ کی زبان سے
ٹامک ٹوئیاں کبھی نہیں سنا گیا یہ محض بازاری زبان ہے اسی طرح اَنَا ذَهَبْنَا نَسْتَقِ
عہ کی تفسیر میں لکھا ہے کہ ہم کبڈی کھیل رہے تھے یہ بالکل غلط تفسیر ہے کیونکہ
استباق کے معنی باہم دوڑنے کے ہیں کہ ایک شخص دوسرے سے آگے نکلنے کی
کوشش کرے اور کبڈی میں ایسا نہیں ہوتا دوسرے کبڈی کا لفظ فصیح نہیں تیسرے
کبڈی میں موضع لعب سے غیبت نہیں ہوتی پھر یہ برادران یوسف کا عذر کیونکر
بن سکتا ہے بلکہ عذر کے موقع پر وہ یہی کہہ سکتے ہیں کہ ہم ایک دوسرے
سے آگے نکلنے کے لئے دوڑ رہے تھے اور یوسف علیہ السلام سامان پر تھے ہماری
نگاہ سے اوجھل ہو گئے کہ بھیڑ یا کھا گیا اور ہم کو خبر نہ ہوئی۔ بہر حال کبڈی کے
ساتھ تفسیر کرنا عقل کے بھی خلاف لغت کے بھی خلاف فصاحت کے بھی خلاف ہے
مگر لوگ ہیں کہ اس ترجمہ پر لٹو ہیں بہر حال اس سورت میں ضرورت کی وجہ سے کفار
کو کفار کہا گیا ہے ورنہ بلا ضرورت مخاطب کو سخت الفاظ سے خطاب کرنا ممنوع
ہے تو ان مولوی صاحب نے دیہات کے بے نازیوں کو بلا ضرورت سورا اور کتا بنایا
تھا اس پر وہ بگڑ گئے اور ان پر مارنے کو چڑھ آئے میزبان نے یہ رنگ دیکھ کر مولوی
صاحب کو اطلاع کی پوچھا آخر میں نے کیا قصور کیا؟ کہا تم نے بے نازیوں کو سورا اور کتا
کہا ہے کہا پھر تم کو تو نہیں کہا دیہاتی بولے کہ ہم بھی تو بے نازی ہیں کہا تم کدھر سے بے
نازی ہو کیا تم نے کبھی عید بقر عید کی بھی نماز نہیں پڑھی گاؤں والوں نے کہا ہاں عید
بقر عید کی تو پڑھ لیتے ہیں کہا پھر تم تو نمازی ہو اب کیا تھا اب خوش ہو گئے اور گئے

۱۔ یعنی شمس العلماء ڈپٹی نذیر احمد صاحب کا ترجمہ کہ وہ قرآن مجید عہ ترجمہ وہ عقل کے اندھے ہیں عہ سورت
یوسف

دعوتیں کرنے تو بدون مواظبت کے جو عمل ہو گا تو وہ ایسا ہو گا جیسا یہ دیہات والے نمازی تھے تو کیا ان کو کوئی نمازی کہہ سکتا ہے ہرگز نہیں اسی طرح بدون مواظبت ذکر کے آدمی ذکر نہیں ہو سکتا بدون مواظبت صبر کے صابر نہیں ہو سکتا ہے ولیٰ ہذا القیاس مگر مداومت و مواظبت کے یہ معنی نہیں ہیں کہ ہر وقت اسی

مداومت نماز | میں لگا رہے بلکہ مطلب یہ ہے کہ جو وقت جس عمل کا مقرر

ہے اُس وقت میں وہ عمل بجالائے ورنہ نماز پر مواظبت دشوار ہو جائے گی کیونکہ نماز ہر وقت جائز نہیں اور یہی غلطی بعض صوفیہ کو پیش آئی ہے کہ صورت صلوٰۃ کی ضرورت کے منکر ہو گئے اور دلیل یہ بیان کی کہ سورۃ معارج میں ہے **الَّذِينَ هُمْ عَلَى صَلَاتِهِمْ دَامُونَ** اور صورت صلوٰۃ کا دوام ہو نہیں سکتا اس لئے معلوم ہوا کہ مراد روح صلوٰۃ ہے جس پر دوام ہو سکتا ہے مگر دلیل غلط ہے کیونکہ انہوں نے دوام کے معنی نہیں سمجھے اس کو حضور صلی اللہ علیہ وسلم سے پوچھو حضور کا ارشاد ہے **الْمُرَاتِي الصَّلَاةِ دَامَ يَنْتَظِرُ الصَّلَاةَ فَذَا لَكُمْ الرَّبَّ بَاطُ فَذَا لَكُمْ** یعنی نماز کے انتظار میں رہنا بھی عکس نماز ہی میں رہنا ہے جس شخص نے صبح کی نماز پڑھ لی اور نیت یہ ہے کہ

ظہر کی نماز بھی پڑھوں گا وہ اسی وقت سے منتظر صلوٰۃ ہے اس پر شاید کہ کسی کو شبہ ہو کہ صبح کی نماز پڑھ کر تو ہم بہت سے کاموں میں مشغول ہو جاتے ہیں کوئی تجارت و زراعت میں مشغول ہوتا ہے کوئی کھانے پکانے کے سامان میں اور قاعدہ ہے **النَّفْسُ لَا تَتَوَجَّهُ إِلَى شَيْئَيْنِ فِي الْإِنِّ وَاحِدٍ** کہ نفس ایک آن میں دو طرف توجہ نہیں کر سکتا تو صبح سے ظہر تک انتظار کا تحقق کہاں ہوا جبکہ درمیان میں بہت سا وقت اس حالت میں گزرا ہے کہ ظہر کی نماز کا خیال بھی نہیں آیا اس کا جواب ایک تو یہ ہے کہ آن واحد میں دو چیزوں کی طرف توجہ محال نہیں محال غفل نہیں گو مستقبل ہو مگر آجکل یہ بھی ایک حماقت ہے کہ محال عادی کو محال غفل

شاید کوئی یہ کہے کہ یہ تو ایک آن میں تین کام نہ ہوئے بلکہ ایک آن میں ایک کام
 ہوا تو اس کا جواب ظاہر ہے کہ گویا ہر عمل کا جدا آن میں ہوا مگر یہ کام ایسے ہیں
 کہ ایک آن کی توجہ میں نہیں ہو سکتے اس لئے لازم ہے کہ ان کی توجہ بینوں کاموں
 پر ساتھ ساتھ رہتی تھی اور یہ محال کیونکر ہو سکتا ہے جبکہ ہم دیکھتے ہیں کہ آپ
 نماز کے اندر دکان کا حساب بھی کرتے ہیں تو جیسے یہ ہو سکتا ہے اسی طرح یہ بھی
 ممکن ہے کہ تجارت کی حالت میں آپ نماز میں لگے رہیں چنانچہ ارشاد ہے
 رِجَالٌ لَا تُلْهِهُمْ تِجَارَةٌ وَلَا بَيْعٌ عَنْ ذِكْرِ اللَّهِ وَإِقَامِ الصَّلَاةِ وَإِيتَاءِ الزَّكَاةِ
 آپ کو نماز تجارت سے مشغول نہیں کرتی انکو تجارت نماز اور ذکر اللہ سے مشغول
 نہیں کرتی۔ مگر شاید آپ یہ کہیں کہ یہ تو وہ کر سکتا ہے جو ایسا ذکر شاغل ہو کہ

ذکر اللہ اسکے دل میں سرایت کر گیا ہو عوام سے تو ایسا نہیں ہو سکتا گویا ان کے
 نزدیک عوام انتظارِ صلوٰۃ سے اور دوام فی الصلوٰۃ کی فضیلت سے محروم ہیں
 مگر یہ دعویٰ بلا دلیل ہے۔

الحمد للہ اس اشکال کو رفع کرنا اللہ تعالیٰ نے مجھے سمجھا دیا
حقیقتِ ایمان | اس طرح کہ اول یہ مقدمہ سمجھ لو کہ ایمان ہر وقت فرض ہے

اور ہر وقت مومن ہے اس کی کوئی ساعت ایمان سے خالی نہیں حالانکہ
 ایمان کی حقیقت تصدیق بالقلب ہے اب اگر دوام ایمان کے معنی یہ ہیں کہ اس
 تصدیق کا ہر وقت استحضار رہے تو ظاہر ہے کہ ہر وقت اس کا استحضار نہیں
 ہوتا معلوم ہوا کہ دوام کے کوئی اور معنی بھی ہیں پس سمجھو کہ دوام ایمان کے معنی
 یہ ہیں کہ ایک بار تصدیق کا استحضار کر کے پھر اس کی ضد کا استحضار نہ ہو جب
 تک ضد کا استحضار نہ ہو گا اس وقت تک اس استحضار کو باقی سمجھا جائے گا اور یہ
 شخص ہر ساعت میں مومن ہے یہ تو شرعی مثال ہے جس سے دوام کے یہ معنی

علم سے مس | سمجھتے ہیں۔ رامپور میں ایک صاحب سے معراج کے مسئلہ

پر گفتگو ہوئی وہ کہنے لگے کہ معراج کا مسئلہ سمجھ میں نہیں آیا یہ تو محال ہے میں نے کہا آپ اس کے استحالة پر دلیل قائم کیجئے کہنے لگے اس کی کوئی نظیر نہیں ملتی میں نے کہا عدم نظیر سے استحالة پر استدلال نہیں ہو سکتا بہت سے بہت عدم وقوع پر استدلال ہو گا اور عدم وقوع سے استحالة ثابت نہیں ہو سکتا اور اگر نظیر تنبیہی جائے تو وہ بھی ایک واقعہ ہو گا اگر وہ محتاج دلیل نہیں تو معراج ہی کے واقعہ کو بلا دلیل مان لیجئے اور اگر وہ بھی محتاج دلیل ہے تو تسلسل لازم آئے گا جو محال ہے اس لئے نظیر کا مطالبہ فضول ہے آجکل یہ بھی ایک غلطی ہے کہ نظیر کو دلیل سمجھتے ہیں لوگوں کو علم سے مس ہی نہیں رہا کہ دلیل کو تو دلیل نہیں سمجھتے غیر دلائل کو دلیل کہتے ہیں چنانچہ میرے اس جواب پر وہ صاحب کہنے لگے کہ تسلسل نہیں ہوئی میں نے کہا آپ کی تسلسل توجہ ہو کہ میں یہاں سے اڑوں اور آپ کے سامنے آسمان جاؤں مگر شاید اسوقت

بھی تسلسل نہ ہوتی بلکہ خود انکو معراج ہوتی تو تسلسل ہوتی اور ممکن ہے اس وقت بھی تردد رہتا کیونکہ اللہ تعالیٰ نے ایک قوم کی بابت فرمایا ہے **وَلَوْ فَتَحْنَا عَلَيْهِم بَابًا مِّنَ السَّمَاءِ فَظَلُّوا فِيهِ يَعُوجُونَ لَقَالُوا إِنَّمَا سُكَّرَتْ أَبْصَارُنَا بَلْ عَنَّا قَوْمٌ مَّحْرُومُونَ** کہ اگر یہ لوگ آسمان کے دروازوں میں بھی چڑھ جائیں جب بھی ان کو اپنے اوپر نظر بندی یا سحر کا شبہ ہو تا غرض مجھے اول تو اس قاعدہ ہی میں کلام ہے میں ایک آن میں دو طرف توجہ ہونے کو محال عقلی نہیں سمجھتا چنانچہ مولوی فضل حق صاحب خیر آبادی کی نسبت سنا گیا ہے کہ وہ ایک وقت میں تین کام کرتے تھے درس بھی دیتے شطرنج بھی کھیلتے اور تصنیف بھی کرتے رہتے حالت یہ تھی کہ جب تک طالب علم پڑھتا رہتا تصنیف کرتے رہتے اور اسی درمیان میں شطرنج کا مہرہ بدل دیتے اور جب وہ عبارت سے فارغ ہوتا تصنیف بند کر کے اس کی تقریر کر دیتے

معلوم ہوئے اور محسوسات میں بھی اس کی چند مثالیں ہیں مثلاً منشی فعل اختیاری ہے اور ہر قدم کا اٹھانا فعل اختیاری ہے اور فعل اختیاری مسبوق بالقصد ہوتا ہے مگر کیا ہر قصد جدید ہوتا ہے ہرگز نہیں اگر ایسا ہو تو منشی دشوار ہو جائے لامحالہ یہی کہا جائے گا کہ ابتداء میں جو ایک بار قصد کیا ہے وہی آخر تک مستمر ہے۔ علی ہذا ستار بجانیوالے کا ہر فقرہ فعل اختیاری ہے اور فعل اختیاری مسبوق بالقصد ہے مگر یہاں بھی ہر فقرہ پر قصد جدید نہیں ہو سکتا ورنہ ستار بجانا دشوار ہو جائے گا اور یقیناً خراب بکے گاپس یہاں بھی یہی کہا جائیگا کہ ایک ہی قصد آخر

تک مستمر ہے غرض شریعات سے اور محسوسات سے ہر طریقہ سے یہ مسئلہ ثابت ہو گیا کہ ایک ہی مستمر ہو سکتا ہے اب سمجھئے کہ جس شخص نے صبح کی نماز پڑھی ہے اور اسوقت دل میں ارادہ ہے کہ ظہر بھی پڑھوں گا تو اس کا یہ قصد مستمر کیوں نہ ہو گا گو درمیان میں استحضار نہ رہے اب صوفی صاحب سن لیں کہ دوام صلوٰۃ صورت صلوٰۃ میں بھی ہو سکتا ہے یعنی صلوٰۃ کے ساتھ خاص نہیں۔

اب انصاف کیجئے کہ جو لوگ محض ترجمہ قرآن پڑھ کر اپنے کو مجتہد سمجھتے ہیں انکی حماقت ہے یا نہیں اب تو آپ کو معلوم ہوا ہو

گوشہ نشینی

گا کہ دین کا سمجھنا ہر شخص کا کام نہیں ہے

ہزار مکتہ باریکتر زموایں جاست نہ ہر کہ سر نیزا شد قلندر می داند

آجکل جو لیڈر دین کے رہنما بنے ہوئے ہیں انکی مثال ایسی ہے کہ

گر بہ میر و سگ وزیر و موش را دیواں گفتن این چنین ارکان دولت ملک را ویراں کنند

اور جو لوگ کام کے ہیں وہ حجرہ میں گننام پڑے ہوئے ہیں اور خدا سے ان ظالموں

کے ظلم کی جو وہ دین پر کر رہے ہیں فریاد کرتے ہیں

پری نہفتہ رخ و دیو در کرشمہ و ناز بسوخت عقل ز خیرت کہ این چہ بولعجبت

بعض لوگ ان حجرہ نشینوں سے کہتے ہیں کہ تم بھی میدان میں نکلو حجرہ میں کیوں بیٹھے ہو مگر ان سے کوئی پوچھے کہ حجرہ والوں کو میدان میں آنے کون دیتا ہے ان سے کام کون لیتا ہے؟ اگر یہ میدان میں نکلیں گے تو شریعت کے اتباع کا حکم کریں گے جو آجکل لوگوں کے نزدیک تعصب اور تنگ خیالی ہے پھر تم خود ہی یہ کہو گے کہ یہ مولوی ہمارے کام میں روڑے اٹکتے ہیں ان کو حلال و حرام و جائز و ناجائز ہی کی پڑھا رہتی ہے۔ اب میدان میں نکل کر نہ ان سے میدان کا کام ہو گا نہ خلوت کا دونوں سے گئے گذرے ہوئے اس سے تو ان کا خلوت ہی میں رہنا اچھا۔ اور تم کو خبر بھی ہے جو لوگ میدان میں نکلے ہوئے ہیں وہ حجرہ نشینوں ہی کی برکت سے کام کر رہے ہیں کیونکہ حجرہ والے ہر وقت مسلمانوں کی کامیابی اور صلاح و فلاح کی دعا کرتے رہتے ہیں مولانا فرماتے ہیں ۵

ہم لعون ہمت مردان رسید

ہر کہ تنہا ما در این رہ را برید

صاحبو! دین کا سمجھنا ان لیڈروں کا کام نہیں ہے بلکہ یہ انہی لوگوں کا کام ہے جنہوں نے حجرہ میں بیٹھ کر چراغوں کا دھواں پھانکا ہے اور پانی کی جگہ تیل پی لیا ہے بعض طلبہ کو ایسا پیش آیا ہے کہ مذاق میں کسی نے انکو پانی کی جگہ تیل دے دیا اور وہ مطالعہ میں ایسے معروف تھے کہ انکو اصلاً اسکی خبر نہ ہوئی۔ ایک طالب علم کی حکایت کتابوں میں لکھی ہے کہ ایک رات انکے گھر میں تیل نہ تھا بڑے پریشان ہوئے اتفاق سے بادشاہ کا جلوس سامنے سے گزرا جس کے ساتھ مشعلیں تھیں یہ اس کے ساتھ ہوئے اور کتاب ہاتھ میں لیکر مطالعہ کرتے چلے گئے یہاں تک کہ جلوس محل شاہی میں داخل ہوا یہ بھی ساتھ ساتھ چلے گئے بادشاہ کی نظر ان پر پڑ گئی تھی اس نے خدام کو کہہ دیا تھا کہ ان کو نہ روکا جائے یہاں تک کہ جلوس خاص خلوت گاہ میں پہنچا یہ بھی وہیں پہنچ گئے اور برابر مطالعہ میں مشغول رہے بادشاہ ان کو

دیکھتا رہا مگر انکو کچھ خبر نہ ہوئی جب مطالعہ سے فارغ ہوئے اور اپنے کو خاص خلوت گاہ شاہی میں دیکھا تو قرائن سے سمجھ گئے کہ میں شاہی محل کے اندر ہوں یہ ڈرنے لگے بادشاہ نے تسلی دی کہ ڈرو نہیں مجھے تم سے بہت محبت ہو گئی ہے اور اب میں چاہتا ہوں کہ تمہارے لئے کافی وظیفہ مقرر کر دوں تاکہ تم فراغ قلب سے تحصیل علم میں مشغول رہو کہا حضور یہ تو جھگڑا ہے میں تنخواہ لینے وغیرہ کا پابند نہیں ہو سکتا کہ آزادی میں خلل پڑتا ہے واقعی ۵

آنکس کہ ترا شناخت جان واپس کند
فرزند و عیال و خانماں را چہ کند

ہاں اگر آپ مجھے راحت دینا چاہتے ہیں تو کسی بیٹے سے کہہ دیجئے کہ مجھے تیل دیدیا کرے اور ماہوار آپکو حساب دکھلا کر تیل کے دام آپ سے لے لیا کرے مجھ سے کچھ نہ مانگا کرے چنانچہ بادشاہ نے ان کے واسطے تیل کا انتظام کر دیا۔ تو تحقیق احکام اور تدقیق ان علماء کا کام ہے لیڈروں کا کام نہیں غضب یہ کہ لیڈر علماء کا کلام بھی تو نقل نہیں کرتے بلکہ اپنا کلام بیان کرتے ہیں اور اپنے کلام سے علماء کے کلام کو رد کرتے ہیں حالانکہ وہ اس بات کی بھی لیاقت نہیں رکھتے کہ علماء کے کلام کو سمجھ بھی سکیں اس پر ان کا جو صلہ یہ ہے کہ علماء کو میدان میں نکلنے کی تاکید کرتے اور ان کو اپنی تقلید پر غبور کرنا چاہتے ہیں۔ صاحبو! میرے نزدیک تو اس وقت میدان میں نکلنے کا وقت نہیں کیونکہ حدیث میں ہے اذالایت شحما مطاعاً و دنیا موثرۃ وھوی محتاداً و اعجاب کل ذی رأی برایہ فعیلک بخاصۃ نفسک و دمع عنک

امس العامۃ - اور میرے نزدیک آجکل یہ سب علامات موجود ہیں اس لئے آجکل گوشہ نشینی لازم ہے مگر میں اپنی رائے پر اصرار نہیں کرتا اگر کسی عالی ہمت کے نزدیک ابھی ان علامات کے ظہور کا وقت نہ ہو تو بسم اللہ وہ میدان میں نکلے گا مگر اپاہجوں کو کیوں اپنے یہ تہہ کھینچتے ہیں آخر ایک کام یہ بھی تو ہے کہ خدا سے دعا

کریں تو انکو اس کام کے واسطے رہنے دیں ایک جماعت اس کے واسطے بھی تو ہونا چاہیے یہ تقسیم عمل اچھی ہے مگر افسوس آجکل دعا کو لوگ عمل ہی نہیں سمجھتے اب میں مقصود کو عرض کرتا ہوں یہ گفتگو درمیان میں اس بات پر آگئی تھی کہ میں نے دوام عمل کے معنی کی تحقیق کر کے عرض کیا تھا کہ یہ علوم محض ترجمہ قرآن پڑھنے سے حاصل نہیں ہو سکتے جیسا آجکل بعض لوگ اسی قدر علم سے اجتہاد کا دعویٰ کرتے ہیں بہر حال یہاں صبر و مصابرت و مرابطت کا امر ہے اور تقویٰ اس

صبر و عمل

کی تکمیل ہے۔ صبر کے معنی ہیں جَبَسُ النَّفْسِ عَلَى مَا تَكْرَهُ یعنی نفس کو ناگوار امور پر ہمانا اور مصابرت کے معنی یہ ہیں کہ دوسروں کے ساتھ معاملہ کرتے ہوئے ناگوار امور پر نفس کو ثابت قدم رکھنا اور مرابطت کے معنی یہ ہیں کہ صبر و مصابرت پر مواظبت کی جائے۔ اس تقریر سے معلوم ہو گیا ہو گا کہ عمل ان سب میں مشترک ہے مطلب یہ ہوا کہ عمل میں مستعد رہو اور اسی میں برابر لگے رہو اب بعض اعمال تو اپنے کرنے سے ہیں جیسے نماز، روزہ، زکوٰۃ وغیرہ انکو دیانات کہا جاتا ہے ان پر جتنا تو صبر ہے اور بعض اعمال میں دوسروں سے واسطہ ہے جیسے نکاح، بیع و جہاد وغیرہ یہ معاملات ہیں ان میں احکام شرعیہ پر جہاد ہنا مصابرت ہے۔ پھر دیانات میں تو صبر سہل ہے کیونکہ ان میں حفظ نفس بھی ہے زکوٰۃ میں حفظ یہ ہے کہ دوسروں پر احسان ہے حج میں حفظ یہ ہے کہ سیر و تفریح ہوتی ہے (نماز میں حفظ یہ ہے کہ اس سے دل میں نور پیدا ہو ثلث جو موجب راحت ہے روزہ میں طبیعت ہلکی ہلکی رہتی ہے اس سے بھی راحت حاصل ہوتی ہے ۱۲) مگر معاملات میں صبر دشوار ہے اس لئے وہاں بھی صاف طور سے مصابرت کا امر کیا گیا کہ نفس کو معاملات میں بھی شریعت کے موافق عمل کرنے پر مجبور کرو اور یہ حکم صبر و مصابرت اعمال باطنیہ کو بھی شامل ہے کیونکہ وہ بھی اعمال کی ایک قسم

ہیں عمل کہتے ہیں فعل اختیاری کو اس لئے اعمال باطنیہ بھی عمل میں داخل ہیں چنانچہ ایمان کو نصوص میں عمل کہا گیا ہے پھر جس طرح نماز روزہ کا شریعت میں امر ہے اسی طرح محبت و شکر وغیرہ کا امر ہے اور جیسے چوری زنا وغیرہ سے منع کیا گیا ہے اسی طرح ریا و حسد و کبر سے ممانعت ہے۔ پھر جس طرح اعمال ظاہرہ میں بعض اعمال اپنے متعلق ہیں بعض میں دوسروں سے واسطہ ہے اسی طرح اعمال باطنیہ بھی دو قسم کے ہیں بعض اپنے کرنے کے ہیں بعض میں دوسروں سے واسطہ ہے پس وہاں بھی صبر و مصابرت دونوں کا امر ہے بلکہ اعمال باطن میں صبر و مصابرت کی زیادہ ضرورت ہے کیونکہ باطن میں بعض دفعہ ایسے مصائب و مصائب پیش آتے ہیں جن کا تحمل اہل ظاہر ہرگز نہیں کر سکتے۔

دشنام محبت بعض دفعہ قبض میں ساک یوں سمجھتا ہے کہ فرعون مجھ سے افضل ہے گو وہ کافر تھا مگر اس کو تو ایک دفعہ لَا إِلَهَ إِلَّا اللَّهُ کہنے سے نجات ہو جاتی ہے اور مجھے ہزار دفعہ بھی لَا إِلَهَ إِلَّا اللَّهُ کہنے سے اس مصیبت سے نجات نہیں ہوتی چنانچہ بعض نے اس حالت میں خودکشی بھی کر لی ہے ان کو مستہلکین کہا جاتا ہے مولانا محمد یعقوب صاحب رحمۃ اللہ علیہ سے کسی نے پوچھا کہ حضرت کیا ان کو عذاب ہو گا۔ فرمایا جا ظالم! وہ تو خدا کی محبت میں شمشیر عشق سے جان دے رہا ہے اور مجھے فتوے کی سوچھی ہے اس شعر میں اس کا فیصلہ ہے ۵

گر خطا گوید و را خالی مگو در شود پر خون شہید اور امشو

خون شہیدان را ز آب ولی ترست ای خطا از مد صواب ولی ترست

اس حالت میں جو شخص خودکشی سے مر جائے معذور ہے گو ماجور نہیں مگر مازور بھی نہیں یہ تین لفظ بھی میں نے مقفی اختیار کئے ہیں تین حالات کے اعتبار سے یعنی اگر کوئی شخص حدود شرعیہ سے باختیار خود لگے وہ تو مازور ہے (گنہگار ہے) اگر بلا اختیار

ہمارا بھی سلام کہنا " یہ سنتے ہی شیخ پر وجد طاری ہو گیا اور یہ شعر پڑھا
 بدم لفتی و خورسندم خاک اللہ کو گفتم جواب تلخ می زید لب لعل شکر خارا
 یہی راز تھا حضرت ابوذر کے بار بار دَعِمَةُ الْفُتُوحِ کہتے ہیں ایک بزرگ
 فرماتے ہیں اگر یکبار بگوید بندہ من از عرش بگذر دهنده من۔ (وہ اگر کہے
 مجھے اپنا غلام۔ سب سے پیارا نام ہو میرا بھی ۱۲) بلکہ حدیث سے حق تعالیٰ کا
 مزاح فرمانا بھی ثابت ہے کہ جہنم سے جو مسلمان نکالے جائیں گے ان کا لقب
 جہنمین ہوگا کیونکہ انکو اسی میں خط ہوگا جس کی مثال اوپر گذر چکی ہے ان میں
 ایک شخص جو سب سے اخیر میں نکالا جائے گا حق تعالیٰ اس سے فرمائیں گے کہ
 مانگ کیا مانگتا ہے وہ عرض کرے گا کہ میرا منہ جہنم کی طرف سے پھیر دیا جائے
 حق تعالیٰ فرمائیں گے کہ بس اس کے بعد تو کچھ نہ مانگے گا وہ کہے گا نہیں اور کچھ
 نہ مانگوں گا چنانچہ جہنم کی طرف سے اس کا منہ پھیر دیا جائے گا اسوقت اس
 کو جنت کا ایک درخت نظر آئے گا عرض کرے گا اس درخت کے نیچے
 مجھ کو پہنچا دے۔ ارشاد ہوگا کہ تو نے تو ابھی وعدہ کیا تھا کہ اور کچھ نہ مانگوں گا وہ
 معذرت کرنے لگا کہ بس یہ درخواست اور پوری کر دیجئے پھر کچھ نہ مانگوں گا عرض
 اسی طرح رفتہ رفتہ وہ جنت میں پہنچ جائے گا تو یہ بھی مزاح ہی ہے کہ مقصود تو
 اس کو جنت میں پہنچانا تھا مگر اس طرح رگڑ کر پہنچایا جائے گا لہذا اب اس حکایت پر
 کوئی اشکال نہیں کیونکہ مزاح کا ثبوت احادیث میں بھی ہے۔

دوسرے ہم یہ بھی کہہ سکتے ہیں کہ کافر سے مراد مدائے غیبی میں
قرآن فہمی کافر باللہ نہ تھا بلکہ کافر بالطاغوت ہے اور یہ استعمال نص میں
 بھی دار دہے فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدْ اسْتَمْسَكَ بِالْعُرْوَةِ الْوُثْقَى
 غرض باطن میں ایسے ایسے مصائب و مصائب پیش آتے ہیں کہ اگر امداد نہ ہو تو

انسان تو انسان پہاڑ بھی پاش پاش ہو جائے وحی میں اس قدر ثقل تھا کہ اللہ تعالیٰ فرماتے ہیں **وَإِنْ تَوَلَّوْنَا هَٰذَا الْقُرْآنَ عَلَىٰ جَبَلٍ لَّرَأَيْتَهُ خَاشِعًا مُّتَصَدِّعًا مِّنْ خَشْيَةِ اللَّهِ** گو انبیاء کے ساتھ حق تعالیٰ کی امداد ہوتی ہے وہ اس کے متحمل ہوتے ہیں چنانچہ ارشاد ہے **قُلْ مَنْ كَانَ عَدُوًّا لِلْجِبْرِيلِ فَإِنَّهُ نَزَّلَهُ عَلَىٰ قَلْبِكَ بِإِذْنِ اللَّهِ** یہاں ایک سوال ہے وہ یہ کہ آیت سے معلوم ہوتا ہے کہ نزول قرآن حضور کے قلب پر ہوتا ہے اور ظاہر ہے کہ قلب معانی کا ادراک کرتا ہے اور الفاظ کا ادراک سمع کو ہوتا ہے پس اس سے لازم آتا ہے کہ منزل من اللہ صرف معانی ہوں الفاظ منزل من اللہ نہ ہوں اس کا ایک جواب تو یہ ہے کہ اس سے بہت سے بہت معانی کا منزل ہونا معلوم ہوا الفاظ کا منزل نہ ہونا کیسے معلوم ہوا کیونکہ عدم ذکر دلیل ذکر عدم نہیں ہے انکا منزل ہونا دوسری نصوص سے معلوم ہوتا ہے **إِنَّا نَزَّلْنَاهُ قُرْآنًا عَرَبِيًّا** اور عربی ہونا صفت الفاظ ہی کی ہے مگر اس جواب سے عوام کو شفا نہیں ہوتی دوسرا جواب قاضی ثناء اللہ صاحب نے دیا ہے اور یہ جواب ان کے سوا کسی کے کلام میں نہیں دیکھا گیا وہ فرماتے ہیں کہ قاعدہ یہ ہے کہ زبان داں کو اپنی مادری زبان میں گفتگو سنتے ہوئے اول التفات معانی کی طرف ہوتا ہے اور الفاظ کی طرف بعد میں التفات ہوتا ہے اور غیر مادری زبان میں اول التفات الفاظ کی طرف ہوتا ہے ثانیاً معانی کی طرف۔ جیسا آپ لوگ اس وقت میرا بیان سن رہے ہیں چونکہ میں آپ کی مادری زبان میں بول رہا ہوں اس لئے معانی کی طرف آپ کو اول التفات ہوتا ہے اور الفاظ کی طرف اگر ہوتا ہے تو ثانیاً پس قرآن مجید چونکہ آپ کی زبان میں ہے اس لئے وحی کے اسماع کے وقت اول التفات آپ کو معانی کی طرف ہوتا پھر الفاظ کی طرف اس لحاظ سے قرآن کو منزل علی القلب کہہ دیا گیا ہے اس سے یہ لازم نہیں کہ الفاظ منزل نہیں اب میں وہ جملہ پھر دہرائتا

ہوں کہ فقط ترجمہ پڑھنے سے قرآن فہمی حاصل نہیں ہو سکتی ذرا ترجمہ پڑھتے رہے
تو یہ علوم بیان کریں اور وہ تو ان اشکالات کو حل کریں یقیناً اقرار کریں گے کہ
یہ علوم انکو حاصل نہیں ہو سکتے اسی لئے میں بھی کہا کرتا ہوں کہ بعض لوگوں کو
ترجمہ قرآن دیکھنا حرام ہے کانپور میں ایک مؤذن میرے پاس قرآن کا ترجمہ
لایا کہ آیت سے تو یہ معلوم ہوتا ہے کہ وضو میں پیروں کا دھونا فرض نہیں بلکہ
مسح کافی ہے کیونکہ ترجمہ میں **وَجُوهُكُمْ وَأَيْدِيكُمْ إِلَى الْمَافِقِ وَامْسَحُوا بِرُءُوسِكُمْ**
وَأَرْجُلَكُمْ إِلَى الْكَعْبَيْنِ — کا ترجمہ یوں لکھا تھا دھو اپنے مونہوں کو اور
ہاتھوں کو کہنیوں تک اور ٹلو اپنے سروں کو اور پیروں کو ٹخنوں تک تو اس کو
یہ ترجمہ کہ ٹلو اپنے سروں کو اور پیروں کو دیکھ کر شبہ ہوا کہ پیروں کا بھی ملنا
فرض ہے دھونا فرض نہیں میں بڑا پریشان ہوا کہ اس کو کس طرح سمجھاؤں کہ
ارجلکم کا عطف رؤسکم پر نہیں بلکہ وجوہکم و ایدیکم پر ہے کیونکہ وہ عطف معطوف
کو کیا جانے تو میں نے اس کو دوسری طرح سمجھایا کہ اس سے پوچھا تم کو قرآن کا
کلام الہی ہونا کیسے معلوم ہوا کہا علماء کے کہنے سے میں نے کہا کیا تیرے نزدیک
علماء ایسے دیندار ہیں کہ جس کلام کو وہ اللہ کا کلام کہیں تم اس کا یقین کر لو
گے کہا جی ہاں علماء دیندار نہ ہوں گے تو اور کون ہو گا میں نے کہا کہ پھر انہی علماء
کا یہ قول بھی ہے کہ وضو میں پیروں کا دھونا فرض ہے مسح جائز نہیں تو کیا وہ
اس فتوے میں بے ایمان ہیں پس انکی اس بات کو نہ ماننے کی کیا وجہ۔ اور خبردار
جو تم نے آئندہ ترجمہ دیکھا اس طرح ایک اہل بوڑھے میاں مجھ سے پوچھنے لگے کہ
کیا قرآن پڑھتے ہوئے رَأْعِنَانِہ پڑھا کروں اس لفظ کو چھوڑ دیا کروں میں نے
پوچھا یہ کیوں؟ کہا ترجمہ میں لکھا ہے کہ اے ایمان والو! را عنامت کہو۔ وہ اس
کا یہ مطلب سمجھے کہ تلاوت کے وقت بھی نہ کہو۔ میں نے کہا کہ تلاوت کے وقت

راعتنا ضرور کہو اور تم کو ترجمہ دیکھنا حرام بس تم اہل مدہ ہو اپنی مدوں کا حساب کیا کرو اور میں جو ایسے لوگوں کے لئے ترجمہ دیکھنا حرام کہتا ہوں تو اس میں ترجمہ قرآن کی (معاذ اللہ) توہین نہیں بلکہ مقصود ان لوگوں کی اہانت ہے کہ تم اس قابل نہیں ہو یہ تو ایسا ہے جیسے کہا جائے کہ حسین عورت کا دیکھنا نامحرم کو حرام ہے تو کیا اس سے حسین عورتوں کی توہین ہو گئی؟ جن میں حضرت عائشہ حضرت سارہ اور حضرت رابعہ بھی داخل ہیں تو کیا کوئی اس جملہ سے ان بزرگ عورتوں کی توہین نکال سکتا ہے۔ ہرگز نہیں بلکہ یہی کہا جائے گا کہ مقصود ان ناظرین کے دین کی حفاظت ہے اسی طرح یہاں سمجھو نیز اگر یوں کہا جائے کہ آشوب چشم والے کو آفتاب کی طرف دیکھنا حرام ہے کیونکہ اندھا ہونیکا اندیشہ ہے تو کیا اس سے آفتاب کی توہین مفہوم ہو سکتی ہے ہرگز نہیں۔

محکمہ تکفیر اگر بریلوی اس جملہ کو سن لیں تو شاید کفر کا فتویٰ فوراً لگا دیں کیونکہ ان کے یہاں تکفیر کے لئے اسکی بھی ضرورت نہیں کہ معنی کفر کا قصد کیا جائے بلکہ یوں کہتے ہیں کہ اس سے کفر لازم آسکتا ہے اس لئے منکلم کافر ہے گو وہ معنی جو انہوں نے سمجھے منکلم کے باپ دادوں نے بھی نہ سمجھے ہوں بس ان کی تکفیر ایسی مثال ہے جیسے کانے نے سامنے سے ایک شخص کو آتا ہوا دیکھ کر دور ہی سے کہنا شروع کیا تو حرام زادہ تیرا باپ حرام زادہ۔ اس نے کہا بھائی میں نے کیا تصور کیا جو مجھے حرام زادہ بناتا ہے کہا مثل مشہور ہے کانا حرام زادہ تو تم نے مجھے دیکھ کر اپنے دل میں ضرور مجھے حرام زادہ کہا ہو گا اس لئے میں نے بدلہ لے لیا۔ خواہ اس غریب نے کہا ہو یا نہ کہا ہو مگر انکو بدلہ لینا ضرور تھا۔ یہی حال بریلی کے تکفیر کا ہے کہ اپنی طرف سے کلام کے ایک معنی تراش کر منکلم کی تکفیر کرنے لگتے ہیں گو اس کے وہم میں بھی یہ معنی نہ آئے ہوں۔ مگر یہ تکفیر کا محکمہ

ہمارے یہاں نہیں ہے یہ انہی کو مبارک ہو ہمارے بزرگ تو ایسے تھے کہ میں نے
مولانا محمد یعقوب صاحب سے ایک صوفی کا مقولہ جو ایک رسالہ میں تازہ دیکھا
تھا بیان کیا کہ شیخ نے اس سے پوچھا تو خدا کو جانتا ہے کہا میں خدا کو کیا جانوں
میں تو آپ کو جانتا ہوں" یہ مقولہ بیان کرتا ہوں میں نے عرض کیا کہ حضرت یہ

لوگ کیسے بیباک ہوتے ہیں کہ ایسا سخت کفر کا کلمہ کہہ دیا مولانا سننے لگے اور
فرمایا اس میں کفر کی کیا بات ہے۔ اچھا تم بتلاؤ کیا تم خدا کو جانتے ہو؟ بتلاؤ اللہ
میاں کیسے ہیں بس یہ سوال کرنا تھا کہ میں حقیقت کو سمجھ گیا کہ صوفی کا مطلب یہ ہو سکتا
ہے کہ اللہ تعالیٰ کی معرفت بلا واسطہ مجھ کو نہیں ہے بلکہ مجھے شیخ کے ذریعہ سے
حاصل ہوئی اس سے زیادہ میں نہیں جانتا تو دیکھئے مولانا نے ایسے سخت کلمہ
کو کتنا ہلکا کر دیا یہ کلام ضمنی آگیا تھا اصل میں اس کو بیان کر رہا تھا کہ باطن میں بھی
صبر و مصاہرت کی ضرورت ہے کیونکہ اس میں بڑے بڑے مصائب واقع ہوتے
ہیں اَصْبِرْ وَاَوْصِبْ اَبْرًا میں اس کا حکم ہے۔

اب یہاں ایک سوال متخل ہے وہ یہ کہ مقصود بیان تو ضرورت
قصد اور عمل | عمل ہے اور آیت میں ضرورت صبر کا ذکر ہے تو یہ مقصود پر
کیسے منطبق ہوگی جواب یہ ہے کہ مقصود کی تمہید ہے اور مقصود رالطو ہے جس
کی ایک تفسیر عمل ہے جیسا کہ اوپر بیان ہو چکا ہے اب اس کے تمہید ہونے کو
سمجھئے وہ یہ ہے کہ صبر ایک ایسا عمل ہے جس کے فوت ہونے سے ہمارے سب
اعمال خراب ہو رہے ہیں چنانچہ نماز بھی اسی کے فوت ہونے سے گراں ہے ورنہ مظاہر
میں نماز بالکل معمولی چیز معلوم ہوتی ہے مگر پھر بھی مشاہدہ ہے کہ وہ گراں ہے
اور ایسی گراں ہے کہ حق تعالیٰ بھی اسکو گراں بتلا رہے ہیں وَاَنْتَا الْكَبِيرُ تُو جس
چیز کو اللہ تعالیٰ گراں فرمائیں خود سمجھ لو وہ کیسی گراں ہوگی سو اس گرائی کی وجہ

وہی عدم الصبر ہے جسکو قرآن مجید میں اس عنوان سے ارشاد فرمایا ہے کہ
 اَلَا عَلَى الْمُخَشَّعِينَ جس سے معلوم ہوا کہ نماز کی گرائی کا سبب ترک خشوع ہے مگر

اس دلالت کے لئے خشوع کے معنی معلوم ہونے کی ضرورت ہے اور اس سے
 قطع نظر اس لئے بھی اس کے معلوم ہونے کی ضرورت ہے کہ اسکے معلوم نہ
 ہونے سے بہت لوگ غلطی میں مبتلا ہیں کہ خشوع کو دشوار سمجھتے ہیں پھر اسکے ساتھ
 یہ مقدمہ اور ملا لیا کہ نماز بدون خشوع کے بیکار ہے اور اسس کی تابید میں یہ
 یہ شعر یاد کر لیا ہے

برزبان تسبیح و در دل گاؤ خسر
 اس لئے وہ نماز ہی چھوڑ بیٹھے مگر میں نے اس شعر کا رد کیا ہے کیونکہ یہ شعر مثنوی
 روحی کا نہیں ہے بلکہ نان و حلوا کا شعر ہے میں نے اسکے جواب میں کہا ہے کہ
 اس چہیں تسبیح ہم دارد اثر مگر اسکی ساتھ ایک شرط ہے وہ یہ کہ نماز پڑھتے ہوئے
 یہ ارادہ ہو کہ ہم نماز اس واسطے پڑھتے ہیں تاکہ عبدیت پیدا ہو ذکر اللہ اس واسطے
 کرتے ہیں تاکہ محبت حق پیدا ہو تو میں دعویٰ سے کہتا ہوں کہ قصد اثر سے جو
 عمل کیا جائیگا وہ ضرور موثر و نافع ہو گا خواہ اس میں یکسوئی حاصل ہو یا نہ
 ہو دل لگے یا نہ لگے و ساس آئیں یا نہ آئیں البتہ اگر اثر کا قصد بھی نہ ہو تو پھر
 نان و حلوا کا شعر صحیح ہے افسوس یہ ہے کہ ہم لوگ عمل کرتے ہوئے اثر کا قصد
 بھی نہیں کرتے۔

نماز کی گرائی | بہر حال خشوع کی حقیقت یہ نہیں کہ دوسو سوہ بالکل نہ آئے
 بلکہ حقیقت یہ ہے کہ اپنے قصد سے نہ لاوے غرض آمدن
 مضر نہیں اور دن مضر ہے مگر آنا لانا ایسا نہ ہو کہ لانے کو آنا سمجھا رہے جیسا ایک
 نیم ٹروا غلط کی حکایت ہے کہ اسکے گھر میں کسی کی مرغی آگئی بیوی نے لگا لٹا پالا

کہا نکالو نہیں بلکہ تین بار آواز دیکر پوچھ لو کس کی ہے مگر مرغی آہستہ کہنا کسکی ہے
 زور سے کہنا جب تین بار اسطرح پکار دیا گیا تو کہا اسکو ذبح کر لو لفظ ہے جب
 وہ پک کر تیار ہوئی تو بیوی سے کہا کہ بوٹیاں مت نکالنا کیونکہ وہ تو مشتبہ مال
 ہے شور بانگال لینا کیونکہ اس میں تو پانی مصالحہ گھی وغیرہ سب ہمارا مال ہے
 (حالانکہ بوٹیوں کا ست بھی اسی میں تھا جو کہ مشتبہ کیا بلکہ حرام تھا ۱۲) بیوی نے
 چمچہ لیکر شور بانگالنا چاہا واعظ صاحب بولے یوں نہیں بلکہ دیکھی سے انڈیل کر
 نکال لو بیوی نے کہا اسطرح تو بوٹیاں بھی آئیں گی کہا جو اپنی خوشی سے آئے
 اس کو آنے دو تم مت لاؤ تو جس طرح اس جاہل نے لانے کو آنا سمجھا تھا ایسے
 ہی بعض لوگ نماز میں خود خیالات لاتے ہیں مگر اس دھوکہ میں رہتے ہیں کہ
 یہ تو خود آرہے ہیں۔ پس ان خود خیالات نہ لاؤ تو خشوع حاصل ہو جائیگا اور یہ
 فعل اختیاری ہے مگر ہر ایک کو آسان نہیں بلکہ اسی کو آسان ہے جو خیالات
 کے مجتمع رکھنے کا عادی ہے راز اس کا یہ ہے کہ نماز کی گرانی کا سبب قید ہے تو
 جو شخص قید کا پہلے سے عادی ہوا اسکو نماز گراں نہیں اور جو آزادی کا عادی
 ہے اسکو گراں ہے اور یہی قید صبر ہے پس نماز بھی صبر کے فوت ہونے ہی سے
 گراں ہوئی اگر صبر کی عادت ہو جائے جسکی حقیقت حبس و قید نفس ہے تو نماز
 پھولوں ہلکی ہے اور یہاں سے معلوم ہوا کہ آزادی کا طالب ہونا الحاد و زندقہ
 ہے دین تو نام ہی قید کا ہے چنانچہ نماز میں قیود ہیں روزہ میں قیود ہیں ہر
 کام میں قیود ہیں مگر خاشعین کے واسطے قیود ایسی ہیں ۵
 اسیرت نخواہد رہائی زبند شکارت نخواہد خلاص از کند

مولانا فرماتے ہیں ۵

گرد و صبر بخاری بگلم

غیر زلف آن لگا مقبلم

حضرات انبیاء علیہم السلام کے جو مراتب بلند ہیں اس کی توجہ ہے کہ انہوں نے
سب سے زیادہ قیود و حد کا حق ادا کیا ہے ان پر وہ بلائیں گزری ہیں جن کو دوسرا
برداشت نہیں کر سکتا ہے ۔

زراں بلا ہا کا بنیادداشتند سر بہ چرخ ہفتہیں افراشتند
اور جب دین کا نام ہی قید کا ہے تو یہ ضروری بات ہے کہ اول اول جی نہ لگے
گا کیونکہ نفس ابھی قید کا عادی نہیں ہے ۔

اس جواب کا تو حاصل یہ تھا کہ صبر عمل کی تمہید ہے اور ترقی
حقیقت صبر کر کے یہ کہنا بھی ممکن ہے کہ دین کا ہر عمل صبر ہی ہے کیونکہ
ابھی معلوم ہوا کہ ہر عمل میں حدود و قیود ہیں اور صبر کی حقیقت بھی قید ہی ہے
اس سے بھی وہ شبہ بالکل مرتفع ہو گیا کہ مقصود تو ضرورت عمل ہے اور آیت
میں صبر کا امر ہے جواب کا حاصل یہ ہوا کہ اعمال شرعیہ کو اللہ تعالیٰ نے صبر کے
عنوان سے بیان فرمایا ہے تاکہ سنتے ہی مخاطب کو معلوم ہو جائے کہ اس میں ہمت
کی ضرورت ہوگی پس اب سالکین کو جی نہ لگنے کی شکایت کرنا فضول ہے کیونکہ
تم کو تو صبر ہی کا امر ہے اور ہر عمل کی حقیقت صبر ہی ہے اور صبر میں جی لگنا کیسا؟
بلکہ جی نہ لگنے کی صورت میں زیادہ خوش ہونا چاہیے کہ اللہ تعالیٰ تم کو ثواب
زیادہ دینا چاہتے ہیں اس پر شاید کوئی یہ کہے کہ پھر تو کامیابین سے ہم ہی اچھے ہیں
کہ ہم کو ثواب زیادہ ملتا ہے اس کا جواب یہ ہے کہ نہیں اچھے وہی ہیں کیونکہ

انہوں نے اس قدر محنت کی ہے کہ اب ان کو قید میں بھی حظ آنے لگا تو صبر بھی
ان ہی کا بڑھا ہوا ہے اور تم اس میں بھی ان کے برابر نہیں مگر جتنا صبر بھی تم
سے ممکن ہے اختیار کرو کہ تمہارے اختیار میں بھی ہے لذت کی طلب چھوڑ دو
۔ جسکو وصول سمجھا جاتا ہے کہ وہ تمہارے اختیار میں نہیں ۔ مولانا محمد یعقوب

صاحب کا ارشاد ہے کہ مقصود طلب ہے وصول مقصود نہیں کیونکہ وصول تمہارے اختیار میں نہیں بلکہ اُن کے اختیار میں ہے تم سے تو مطلوب صرف وہ کام ہے جو تمہارے اختیار میں ہے اور وہ طلب و سعی کے سوا کچھ نہیں پس تم اپنا کام کرو اللہ میاں کے کام میں کیوں دخل دیتے ہو ۵

کار خود کن کار بیگانہ مکن۔ ہاں اتنی اجازت ہے کہ وصول کی دعا کر لیا کرو مگر اسکے درپے نہ ہو مولانا فرماتے ہیں ۵

آب کم جو تشنگی اور بدست تا بجوشد آبت از بالا و پست
مولانا بڑے محقق ہیں فرماتے ہیں کہ پانی کی تلاش نہ کرو بلکہ پیاس پیدا کرو پانی خود بخود آجائیگا ۵

تشنگاں گر آب جویند از جہاں آب ہم جوید بعالم تشنگاں
جب پیاس ہوگی پانی بھی پاس آجائیگا یعنی تم طالب سے مطلوب ہو جاؤ گے آگے اس مضمون کو ذرا وضاحت سے بیان فرماتے ہیں ۵

ہر کہ عاشق دیدیش معشوق داں کو بہ نسبت ہست ہم ایس و ہم آں
مگر اتنا فرق ہے کہ عاشق کا عشق بیانگ دہل ہوتا ہے اور محبوب کا عشق مخفی ہوتا ہے ۵

عشق معشوقاں نہاں ست و سیر عشق عاشق باد و صد طبل و نغیر
یہی حقیقت ہے تصوف کی کہ طلب پیدا کرے اور عمل کا
وحدة الوجود | اہتمام کرے تصوف کوئی دشوار چیز نہیں متقدمین نے صوفی

کی تفسیر عالم باعمل سے کی ہے۔ مگر آج کل لوگوں نے اسکو ہوا بلکہ بدنام بنا دیا ہے یہاں تک کہ ایک عیسائی انگریز بھی کہنے لگا کہ ہم تو تین ہی خدا کے قائل ہیں اور تمہارا ٹوپی (صوفی) تو ہر چیز کو خدا کہتا ہے، یہ وحدة الوجود کے مسئلہ

کو بگاڑا ہے اور غضب ہے کہ بہت سے بھلائے و مددۃ الوجود کے معنی یہی سمجھے ہوئے ہیں کہ ہر چیز خدا ہے حتیٰ کہ میں نے فرنگی محل میں ایک مولوی صاحب کو درس میں یہ کہتے ہوئے سنا کہ نعوذ باللہ واجب الوجود کلی طبعی ہے جزئی نہیں ہے اور ظاہر ہے کہ کلی طبعی کا وجود جداگانہ نہیں ہوتا بلکہ افراد کے ضمن میں ہوتا ہے تو نعوذ باللہ خدا کا وجود مستقل کوئی نہیں بلکہ موجودات کے ضمن ہی میں ہے یہ مددۃ الوجود نہیں بلکہ کفر صریح ہے مددۃ الوجود تو یہ ہے کہ اپنی ہستی کو مٹا کر خدا کی ہستی کا مشاہدہ کرے نہ یہ کہ خدا کی ہستی کو مٹا کر اپنی ہستی کا مشاہدہ کرے۔ ایک بزرگ نے اللہ تعالیٰ سے سوال کیا تھا کہ منصور نے بھی انا الحق کہا اور فرعون نے بھی انا ربکم انا علی کہا جس کا حاصل انا الحق ہی ہے پھر وہ مقبول ہوئے یہ مردود ہوا اسکی کیا وجہ الہام ہوا کہ منصور نے اپنے کو مٹانے کے لئے انا الحق کہا تھا اور فرعون نے ہم کو مٹانے کے لئے انا الحق کہا تھا اس لئے وہ مقبول ہوا یہ مردود ہوا مولانا اسی کو فرماتے ہیں ۵

گفت منصورے انا الحق گشت مت گفت فرعونے انا الحق گشت پست
رحمۃ اللہ انا انا اور وفا لعنت اللہ ایں انا را در وفا

غرض متقدمین نے صوفی کی تفسیر عالم باعمل کی ہے جس
احوال و اعمال سے تصوف کی حقیقت علم باعمل حاصل ہوئی متقدمین کے
علوم بڑے پختہ ہیں انہی سے تمسک کرنا چاہیے کیونکہ وہ اہل صحوتھے اور متاخرین
میں اہل نسک زیادہ ہیں رہا یہ کہ جب تصوف کی حقیقت علم مع العمل ہے تو خشک
عالم کون ہوئے اسکا جواب یہ ہے کہ خشک عالم وہ ہے جو عمل کو ظاہر کے ساتھ
خاص کرتا ہے اور عمل باطن کا اہتمام نہیں کرتا اور جسکو علم کے ساتھ عمل ظاہر و

عمل باطن دونوں کا اہتمام ہے وہ عالم تر ہے پھر جو عالم باعمل ہوگا اور اعمال
ظاہرہ باطنہ کا جامع ہوگا اللہ تعالیٰ اس کو بعض خاص نعمتیں عطا فرمائے ہیں پھر
وہ نعمتیں دو قسم کی ہیں ایک موعودہ وہ تو رضا رحق اور جنت ہے بس اور
غیر موعودہ کیفیات باطنیہ ذوق شوق و احوال و مواجید اور اسرار و غیرہ ہیں
انکی ایسی مثال ہے جیسے باغ میں پانی تو دیتے ہیں درختوں کی پرورش کے
لئے مگر پانی دینے سے گھاس بھی نکل آتی ہے جو دیکھنے میں درختوں سے زیادہ
خوشنما ہوتی ہے اور مالی کی تراش و تراش سے اس میں خوبصورتی زیادہ آ
جاتی ہے اب جو لوگ احوال و کیفیات و اسرار کے طالب ہیں انکی ایسی مثال
ہے جیسے کوئی شخص باغ میں گھاس ہی گھاس چاہے اسکی خدمت کرے حتیٰ کہ
درختوں کی جڑوں میں سے بھی گھاس کو صاف نہ کرے اس کا نتیجہ یہ ہوگا کہ
ہزاروں روپے کے قیمتی درخت برباد ہو جائیں گے۔ صرف گھاس رہ جائیگی جو ایک
دو روپے سے زیادہ کی نہ ہوگی۔ مائل وہ ہے جو درختوں کی خدمت
کرے ان کی نگہداشت کرے گھاس کا کیا ہے وہ تو خود رو ہے اپنے آپ ہی
پیدا ہو جائے گی۔ پس سمجھ لو کہ اعمال کی مثال درختوں جیسی ہے اور احوال و
اسرار کی مثال گھاس کی سی ہے ان کی طلب میں نہ پڑو اعمال کا اہتمام کر دے
خود بخود بلا وعدہ کے اکثر عطا ہو جاتے ہیں اور یہ جو میں نے کہا ہے کہ تصوف
کی حقیقت علم مع العمل ہے اس میں علم سے مراد خاص مولویت نہیں بلکہ اس
قدر علم جسکی عمل میں ضرورت ہے خواہ عربی پڑھکر حاصل ہو یا اردو کے رسائل
سے یا علماء سے پوچھ یا چھکر کے بس بقدر ضرورت علم حاصل کر کے خلوت اختیار
کرنا اور عمل کا اہتمام کرنا چاہئے مگر ایسی خلوت ہو کہ جب کوئی اشکال پیش آئے
تو خلوت کو توڑ کر محقق کے پاس جائے اور اشکال کو رفع کرے ورنہ بعض

حالتوں میں شیطان اس کا ایمان تک سلب کر دے گا۔

محققین لکھتے ہیں کہ شیطان بعض دفعہ اپنی قوت خیالیہ سے سالک کی نظر میں آسمان اور انوار پیدا کر دیتا ہے اور

ابتاع وحی

اس وقت شیاطین بصورت ملائکہ اس سے کلام کرتے ہیں اور ایسے موقع پر جاہل و صہو کہھا جاتا ہے اسی لئے محققین نے فرمایا ہے کہ اگر ملائکہ بھی اس سے ہم کلام ہوں تو اسکو شریعت پر پیش کرے اگر شریعت کے موافق ہو قبول کرے ورنہ رد کر دے کیونکہ ملائکہ کا کلام بلا واسطہ نبی کے حجت نہیں بلکہ اگر اللہ تعالیٰ بھی اس سے کلام کریں تو کلام حق بھی بلا واسطہ نبی کے غیر نبی کے لئے حجت نہیں کیونکہ (اسکا اولاً کلام حق ہونا یقینی نہیں دوسرے) اللہ تعالیٰ کبھی امتحان کرتے ہیں تو ممکن ہے کہ اس سے جو کلام ہو اس سے امتحان مقصود ہو اور نبی امتحان نہیں کرتا اس لئے کلام حق وہی حجت ہے جو بلا واسطہ رسول اللہ کے ہو کہ اس میں امتحان وغیرہ کا احتمال نہیں تو خلوت میں بعض دفعہ سخت عقبات پیش آتے ہیں جنکو محقق ہی حل کر سکتا ہے اسی کو عارف فرماتے ہیں سے دراعشق و مومہ اہرمن بے ست ہشدار و گوش را بہ پیام سرودش وار پیام سرودش سے مراد وحی ہے کہ وحی کا ابتاع ہر وقت لازم ہے ورنہ شیطان ایمان تک سلب کر لیتا ہے اسی لئے جاہل کو خلوت محفہ جائز نہیں ہاں عالم محقق کو جائز ہے کیونکہ وہ اسرار کو صحیح طور سے سمجھے گا مگر ایک وقت اس پر بھی ترک خلوت لازم ہے یعنی افادہ کے لئے کیونکہ شیخ کے ذمہ طالبین کا افادہ فرض ہے اس کے ذمہ ضروری ہے کہ ایک وقت افادہ کے لئے بھی مقرر کرے عارف اسی کو فرماتے ہیں سے

بنمائے رخ کہ خلق لہ شوند و حیراں بکشائے لب کہ فریاد از مرد و زن برآمد

روح عمل

غرض بے وحدت کو تو وحدت جائز نہیں۔ با وحدت کو جائز

ہے (بے وحدت نہ معلوم کیسا لفظ ہے اور اسکے کیا معنی ہیں)

اسی طرح یہود بھی میری سمجھ میں نہیں آیا کہ یہ لفظ مرکب ہے یا بسیط۔ مجھے
لا اور می کہنے میں کچھ تامل نہیں بلکہ فخر ہے اور اپنے عدم علم کو اسلئے ظاہر کرتا
ہوں کہ شاید کسی کو معلوم ہو تو ظاہر کر دے، غرض تصوف کوئی نئی چیز نہیں بلکہ
یہی نماز روزہ تصوف ہے اور یہی اعمال مقصود ہیں رہا یہ کہ پھر مجاہدہ وغیرہ
کی کیا ضرورت ہے اس کا جواب یہ ہے کہ نماز روزہ کو نماز روزہ بنانے کے
لئے مجاہدہ کی ضرورت ہے۔ یہاں سے ان صوفیوں کی غلطی واضح ہو گئی جو عمل کو
بیکار سمجھتے ہیں صرف روح عمل کو کافی سمجھتے ہیں۔ میں کہتا ہوں کہ اگر صورت عمل
بیکار ہے تو بہت اچھا آج سے اگر تم پونڈا گنا مانگو گے تو تم کو گڑ دیا جائیگا اسوقت
منہ نہ بنانا کیونکہ روح تو موجود ہے اسوقت یہ کیوں کہتے ہو کہ گڑ میں وہ
بات کہاں جو پونڈے میں ہے پھر ہم کو بھی یہ کہنے کا حق ہے کہ نری روح میں
وہ بات کہاں جو نماز میں ہے دوسرے اگر روح عمل ہی مقصود ہوتی تو وہ عالم
ارواح میں بھی حاصل ہو سکتی تھی عالم اجسام میں ہم کو کیوں بھیجا گیا؟ یقیناً
اس لئے کہ روح مجرد سے صورت اعمال کا تحقق نہ ہو سکتا تھا یہ صاف دلیل
ہے اسکی کہ صورت بھی مطلوب ہے مگر نہ ایسی صورت جو روح سے خالی ہو
بلکہ صورت اور روح دونوں کو جمع کرنا چاہیے خلاصہ یہ کہ آدمی نہ تو ایسا
خشک ہو کہ اعمال کی جان سے تعلق ہی نہ ہو نہ ایسا روح میں تر ہو کہ ڈوب
جی مرے۔ آجکل بعض جاہل صوفی محقق علماء کو عارضی جوش و خروش سے

عہ شاید بد انتظام کو بے وحدت اسلئے کہتے ہیں کہ اسکے افعال میں شان اجتماع نہیں جو وحدت

میں ہونا ہے بلکہ انتشار و اختلال ہے جو کثرت کو لازم ہے واللہ اعلم ۱۲ ط

خالی دیکھ کر اسرارِ طریق سے بے خبر سمجھ کر یہ شعر پڑھ دیتے ہیں ۵
 شب تاریک و بیم موج و گردابِ چنینِ عامل کجا دانند حال با سبکسارانِ ساحلِ ہا
 کہ یہ لوگ ہماری حالت کو کیا جانیں انکو خبر ہی نہیں کہ ہم پر کیا گذرتی ہے
 میں اس کا جواب دیا کرتا ہوں کہ ساحلِ دو ہیں ایک ادھر کا ایک ادھر کا تو
 کجا دانند حال ما کا مصداق وہ شخص ہے جو ادھر کے ساحل پر ہے جس نے
 دریا میں قدم ہی نہیں ڈالا اور جو شخص ادھر کے ساحل پر کھڑا ہے وہ ڈوبا
 بھی ہے پھر کامیاب ہو کر پار ہو کر سنسن رہے ہیں جاہلوں کو ان کے تبسم سے یہ
 دھوکہ ہوتا ہے کہ ان پر کچھ گذرا ہی نہیں ارے ان پر سب کچھ گذر چکا ہے وہ
 تمہاری حالت سے بھی واقف ہیں اور اس سے آگے کی حالت سے بھی واقف
 ہیں اور تم کو ان کے تبسم سے جو یہ دھوکہ ہو رہا ہے کہ ان کے دل میں کچھ نہیں
 یہ تمہاری حماقت ہے کہ دور ہی سے دیکھ کر تم نے فیصلہ کر لیا ان کے پاس جاؤ
 پاس رہو تو معلوم ہو گا کہ ان کا ہنسنا ایسا ہے جیسا تو اچھوٹے سے اتارنے
 کے بعد ہنسا کرتا ہے۔ ذرا اس پر ہاتھ رکھ کر دیکھو کیسا جلا بھتا ہے کہ تم کو بھی
 جلا پھونک دیگا اسی کو نواب صاحب شیفتہ فرماتے ہیں وہ نواب بھی تھے
 اور صوفی عارف بھی تھے کیونکہ تصوف کے لئے لنگونہ باندھنا شرط نہیں وہ
 فرماتے ہیں ۵

تو اے افسردہ دل زاہد یکے در بزمِ زنداں شو کہ بینی خندہ بر لبہا و آتش پارہ درو لہا
 ہاں یہ ضرور ہے کہ منتہی کو جوش و خروش نہیں ہوتا یعنی اکثر نہیں ہوتا مگر کبھی کبھی
 ہو ہی جاتا ہے۔

بلکہ میں ترقی کر کے کہتا ہوں کہ حضراتِ انبیاء پر بھی بعض دفعہ
 غلبہ حال ہو جاتا ہے چنانچہ جنگِ بدر میں رسول اللہ صلی اللہ

علیہ وسلم نے مسلمانوں کے غلبہ کے لئے بہت دیر تک دعا کی آخر میں یہ بھی
 فرمایا اللّٰهُمَّ اِنْ تُكَلِّتْ هَذِهِ الْعَصَابَةَ لَعَمْرُكَ تُعَذِّبُ بَعْدَ الْيَوْمِ اے اللہ اگر یہ جماعت
 ہلاک ہو گئی تو دنیا میں کوئی آپکا نام نہ لیگا بھلا اگر کوئی اللہ کا نام نہ لیتا تو خدا
 کا اس میں کیا نقصان تھا پس ظاہر میں یہ جملہ بہت سخت معلوم ہوتا ہے کہ
 اللہ تعالیٰ کو یہ سنا رہے ہیں کہ آپکو کوئی نہ پوچھے گا اسکی تاویل قریب بجز اس
 کے کچھ نہیں کہ رسول اللہ صلی اللہ علیہ وسلم پر اسوقت خاص حالت کا غلبہ تھا
 اس لئے نماز میں یہ جملہ فرمادیا دوسرا واقعہ اسی غلبہ حال کا عبد اللہ بن ابی
 منافق کی نماز پڑھنے کا ہے یہ شخص بڑا سخت منافق تھا مگر اسکے بیٹے مخلص مسلمان
 تھے انہوں نے حضور کو اپنے باپ کے مرنے کی اطلاع دی اور دعا کی درخواست
 کی چونکہ اسوقت تک منافقین کی نماز جنازہ سے صراحہً ممانعت نازل نہ ہوئی
 تھی اس لئے حضور نے وعدہ فرمایا کہ میں دعا کروں گا اور نماز بھی پڑھوں گا
 چنانچہ آپ نماز پڑھنے کو تیار ہو گئے اسوقت حضرت عمرؓ نے آپکو نماز سے روکنا
 چاہا اور اسکے کلمات اور واقعات شمار کرنا شروع کئے کہ یا رسول اللہ یہ تو منافق
 تھا اس نے فلاں دن یوں کہا تھا فلاں وقت یوں کہا تھا اور اللہ تعالیٰ نے
 آپکو ان کے لئے استغفار و دعا سے منع فرمایا ہے چنانچہ ارشاد ہے اَسْتَغْفِرُ
 لَهُمْ اَوْ لَا تَسْتَغْفِرُ لَهُمْ اِنْ تَسْتَغْفِرْ لَهُمْ سَبْعِينَ مَرَّةً فَلَنْ تَغْفِرَ اللّٰهُ لَهُمْ حضور
 نے فرمایا کہ مجھے اللہ تعالیٰ نے اختیار دیا ہے کہ خواہ استغفار کروں یا نہ
 کروں اور اگر مجھے یہ معلوم ہو جائے کہ ستر دفعہ سے زیادہ استغفار کرنے
 پر اسکی مغفرت ہو جائے گی تو میں ستر سے زیادہ استغفار کر دے گا غرض آپ
 نے نماز پڑھا دینی نماز سے فارغ ہوئے تھے کہ آیت نازا ہوئی وَ لَا تَصِلْ عَلٰی
 اَحَدٍ مِنْهُمْ مَّاتَ اَبَدًا وَّ لَا تَقُمْ عَلٰی قَبْرِ اَحَدٍ مِنْهُمْ كَفَرُوا بِالْاَبَادِ وَاَنْتَ سَوِيْدٌ وَاَنْتَ اَوَّلُهُمْ

فَاسْتَقْوُوا جِسْمَ اَنْدَهِ كِلَیْے صاف طور سے منافقین کے جنازہ کی نماز سے اور ان کی قبر پر جانے سے منع کر دیا گیا جب حضرت عمر رضی کو یہ معلوم ہوا کہ آیت میری رائے کے موافق نازل ہو گئی تو ان پر بے انتہا خجلت کا غلبہ ہوا کہ یہ کیا ہوا کہ میری رائے کے موافق وحی نازل ہوئی اب انکو حضورؐ کے سامنے آتے ہوئے شرم آتی تھی سبحان اللہ یہ ہے محبت اور ادب اس مقام پر یہ سوال پیدا ہوتا ہے کہ کیا حضورؐ کی رائے سے حضرت عمر رضی کی رائے افضل ہو گئی؟ اس کا جواب یہ ہے کہ حضرت عمر رضی کی رائے بھی حضورؐ ہی کی رائے تھی وہ بھی حضورؐ ہی کا فیض تھا کیونکہ کفار و منافقین پر غیظ اور ان سے نفرت حضرت عمر رضی کو رسول اللہ صلی اللہ علیہ وسلم ہی کی برکت سے نصیب ہوئی ورنہ آپ کی صحبت سے پہلے تو وہ خود ہی خالی تھے اور قتل رسول کا منصوبہ باندھ کر آئے تھے حضور پر ایمان لانے کے بعد حق تعالیٰ نے انکو کفار و منافقین سے نفراور غیظ عطا فرمایا مگر حضرت عمر رضی صرف عمر ہی تھے اور حضور صلی اللہ علیہ وسلم رسول بھی تھے اور عمر بھی تھے بلکہ یوں کہو کہ آپ آدم بھی تھے نوح بھی تھے ابراہیم بھی تھے موسیٰ بھی تھے عیسیٰ بھی تھے ۵

حسن یوسف دم عیسیٰ بد بیضاداری آنچہ خواہاں ہمہ دارند تو تنہا داری

حضورؐ میں تمام شانیں جمع تھیں غیظ و غضب علی الکفار بھی آپ کے اندر تھا اور رحمت و درافت بھی اعلیٰ درجہ کی آپ میں تھی۔

مگر آپ میں غلبہ رحمت ہی تو تھا اس لئے جب تک کوئی **غلبہ رحمت** بہانہ بھی رحمت کا ملتا تھا آپ رحمت ہی کا بڑتاؤ کرتے تھے جب رحمت کا کوئی بہانہ نہ ہوتا اسوقت غضب فرماتے (عبداللہ بن ابی گو منافق تھا مگر کھلم کھلا کافر نہ تھا اور منافقوں کے احکام کفار معلنین کے

احکام سے جدا تھے انکے ساتھ احکام حیات میں وہی برتاؤ ہوتا جو مسلمانوں کے ساتھ کیا جاتا ہے اور موت کے احکام ہنوز نازل نہ ہوئے تھے اس لئے بوجہ غلبہ رحمت کے آپ نے احکام حیات پر قیاس کر کے اسکے ساتھ اموات مسلمین جیسا برتاؤ کیا اور حضرت عمرؓ نے بوجہ غلبہ غیظ و شدت کے احکام حیات کو ضرورت و مصلحت پر مبنی سمجھ کر احکام ممات میں منافقین کو کفار معلین پر قیاس کیا اور یہ بھی حضورؐ ہی کا فیض تھا اور یہ قیاس بھی آپ سے مخفی نہ تھا مگر حضورؐ نے غلبہ رحمت کی وجہ سے پہلے قیاس کو ترجیح دی کیونکہ جب تک آپ کو موقعہ ملتا تھا آپ رحمت ہی کے پہلو کو اختیار فرماتے تھے اور حضورؐ کی یہ شان ہم مسلمانوں کیلئے بہت کچھ موجب تسلی ہے کیونکہ یہ دوستانہ را کجا کنی محروم تو کہ بادشمنان نظر داری

اور ۵ چہ غم دیوار امت کہ باشد جو تپشتیان

چہ باک از موج بحر آزا کہ دارد لوح کشتیان ۱۲ جامع

اب اس مقام پر میں ایک سوال علماء ظاہر سے کرتا ہوں وہ یہ کہ اَسْتَغْفِرُ لَكُمْ اَوْ لَا تَسْتَغْفِرُ لَكُمْ سے حضورؐ نے تجسیر کس طرح سمجھی یہ تردید تو تسویہ کیلئے ہے کہ انکے واسطے استغفار کرنا اور نہ کرنا برابر ہے۔ انکو دعا استغفار سے کوئی نفع نہ ہو گا چنانچہ اہل عربیت پر یہ بات مخفی نہیں اسی طرح اَن تَسْتَغْفِرُ لَكُمْ سَبْعِينَ مَرَّةً میں عدد کا ذکر تحدید کیلئے مقرر ہے اگر ستر دفعہ استغفار کرو گے تو مغفرت نہ ہو گی اس سے زیادہ کرو تو ہو جائے گی بلکہ یہاں عدد کا ذکر ایسا ہے جیسا محاورہ میں کہا جاتا ہے کہ سود دفعہ بھی کہے گا جب بھی نہ مانوں گا ہزار دفعہ کہے گا جب بھی کچھ نہ ہو گا اس کا یہ مطلب نہیں ہونا کہ ہزار دفعہ سے زیادہ کہا جائے تو مان لیں گے بلکہ مطلب یہ ہوتا ہے کہ یہ بات ہرگز

نہ مانی جائے گی اور عدد و کا ذکر صرف بیان کثرت کیلئے ہوتا ہے نہ تحدید کے لئے
 پھر حضور نے خیرت فاخترت و ساذید علی السبعین کیے فرمایا۔ علماء طاہر
 اسکا ثانی جواب نہیں دے سکتے اور جو لوگ محض ترجمہ قرآن پڑھکر اجتہاد کے
 مدعی ہیں تو وہ تو کیا ہی جواب دیں گے لیجئے اب میں علماء باطن کا جواب
 عرض کرتا ہوں۔ مولانا محمد یعقوب صاحب رحمۃ اللہ علیہ نے اسکا یہ جواب
 دیا ہے کہ حالت رحمت کے غلبہ کی وجہ سے اسوقت حضور صلی اللہ علیہ وسلم
 نے معافی کی طرف التفات نہیں فرمایا بلکہ محض نفس الفاظ سے تمسک فرمانے
 لگے اور نفس الفاظ میں تنجیر و دھسر کی گنجائش ضرورت گو محاورہ کے اعتبار سے
 گنجائش نہ ہو اس سے معلوم ہوا کہ غلبہ حال کا ملین پر بن ابھی ہو جاتا ہے اب
 میں پھر مقصود کی طرف عود کرتا ہوں کہ مقصود بیان تو اتنا طویل نہ تھا جتنا
 وقت گزر گیا مگر بات میں بات نکلتی آئی اسلئے زیادہ دیر ہو گئی اور یہ بلا ارادہ
 ہوا میرا ارادہ اتنی دیر بیان کرنے کا بھی نہ تھا مگر انشاء اللہ یہ تطویل بھی نافع
 ہی ہوئی کہ بہت سی کام کی باتیں کان میں پڑ گئیں۔

مقصود بیان یہ ہے کہ میں عمل کی ترغیب دے رہا ہوں
علم با عمل اور میں نے بتلا دیا ہے کہ تصوف کا خلاصہ صرف علم مع العمل
 ہے اور علم بھی صرف عمل کیلئے مطلوب ہے تو یوں کہیے کہ اصل مقصود عمل ہے
 اور اس میں آجکل بہت کوتاہی ہو رہی ہے کہ لوگ عمل کا اہتمام نہیں کرتے
 احوال و مقامات کے پیچھے پڑے ہوئے ہیں حالانکہ اصل چیز نماز روزہ اور
 معاملات و معاشرت میں احکام شرعیہ کا اتباع ہے اسی کا ذکر اس آیت میں
 ہے اَصْبِرْ وَاصْبِرْ وَلَا تُؤْمِرْ وَلَا تُؤْمَرْ وَلَا تُؤْمَرْ وَلَا تُؤْمَرْ وَلَا تُؤْمَرْ وَلَا تُؤْمَرْ
 ہے وَرَبِّطُوا حَبْلَكُمْ مَعِ حَبْلِ الْوَدَّ وَرَبِّطُوا حَبْلَكُمْ مَعِ حَبْلِ الْوَدَّ

یا صرف ایک دفعہ صبر و مصابرت کافی نہیں ہے بلکہ اسکے مقصود یا مدلول پر کہ عمل ہے موافقت کی ضرورت ہے۔

اب سمجھے کہ مرابطہ کے انواع بہت ہیں جسکی وجہ ہے کہ

اقسامِ نفس

نفس کی اقسام مختلف ہیں کسی کا نفس امارہ ہے کسی کا
لوامہ کسی کا مطمئنہ۔ مگر صوفیہ نے مرابطہ کی تفصیل زیادہ تر نفس امارہ کے
متعلق بیان کی ہے میں نے نفس مطمئنہ اور نفس لواامہ کے اعتبار سے اسہیں
کچھ زیادات کی ہیں جن سے صوفیہ نے تعرض نہیں کیا۔ خلاصہ اسکا یہ ہے کہ
مرباطہ کی صورت کبھی بہلانے پھسلانے کی شکل میں ہوتی ہے کبھی ڈانٹ ڈپٹ
کی شکل میں۔ تو جو نفس مطمئنہ ہے اسکی ساتھ ڈانٹ ڈپٹ کا برتاؤ نہیں
کیا جاتا بلکہ اسکے ساتھ اجر و فضائل یا دولا کر بہلانے پھسلانے کا معاملہ ہوتا
ہے جسکا نام موعده ہے کیونکہ نفس مطمئنہ تو خود ہی عمل کا طالب ہے اور مجاہدات
سے اسکے اندر عمل کا شوق پیدا ہو گیا ہے مگر کبھی بشریت کی وجہ سے سستی
کرنے لگتا ہے تو اسوقت اسکو ترغیب اور موعده کی ضرورت ہوتی ہے اور
نفس مطمئنہ کو کہا جاتا ہے اسکے یہ معنی نہیں کہ وہ آتش محبت خالی ہے بلکہ
انکی حالت یہ ہوتی ہے کہ اندر اندر جلتے بجھتے رہتے ہیں گویا ہر مہینے
پھرتے ہیں۔ نواب شیفۃ نے انکی حالت کو خوب بیان کیا ہے ۵

تو اے افسردہ دل راہیکے در بزم زندان شو کہ بینی خندہ بر لبہا و آتش پارہ در دہا
اور ایک نفس لواامہ ہے جو کبھی برے کام بھی کرتا ہے مگر پچھتا تا بھی ہے اسکے
ساتھ مسامحت کا معاملہ کیا جاتا ہے یعنی اسکو نرمی سے تنبیہ کی جاتی ہے۔
کیونکہ وہ تو خود ہی حرکات پر نادم ہے اور توبہ کر کے عمل کر رہا ہے۔ اور
ایک نفس ہے امارہ جو گناہوں سے رکتا ہی نہیں اسکی سختی کا معاملہ کیا جاتا

ہے صوفیہ نے اسی کے معاملہ کو زیادہ بیان کیا ہے پس نفس امارہ کو دوام عمل اور موافقت کا عادی بنانے کا طریقہ یہ ہے کہ اول تو اس سے ہر دن صبح ہی کو شرطیں کر لو کہ تجھ کو آج اس طرح عمل کرنا پڑیگا اسکا نام ہے مشارطہ پھر دن بھر اسکی نگہداشت رکھو کہ شرط کے موافق عمل کر رہا ہے یا نہیں اس کا نام ہے۔ مراقبہ پھر رات کو دن بھر کا اعمال کا حساب لو کہ آج کیا کیا کام کئے اور شرط پوری کی یا نہیں اسکا نام ہے محاسبہ اب حساب کرنے سے اگر یہ معلوم ہوا کہ شرط کی خلاف ورزی ہوئی ہے اسکو کسی ایسی مشقت کی سزا دو جس سے اسکی اصلاح ہو۔

اصلاح نفس اس کا نام ہے معاقبہ پھر جو اسکی سُستی سے اس نے کوتاہی کی ہے اسکے تدراک کیلئے اس پر کچھ جرمانہ مقرر کرو کبھی نفلیں زیادہ بڑھا دو کبھی روزہ لازم کرو کبھی صدقہ خیرات بڑھا دو اس کا نام ہے معاہدہ اسکے بعد اسکی نافرمانی پر اس پر ملامت کرو اور تدراک پر آمادہ کرو اسکا نام ہے معابتہ اور اگر محاسبہ کے وقت یہ معلوم ہو کہ نفس نے بد پرہیزی اور خلاف ورزی نہیں کی بلکہ شرائط کو پوری طرح ادا کر دیا تو اب اسکو شائباشی دو اسکا صوفیہ نے ذکر نہیں کیا نہ اس کا نام تجویز کیا سو میں انشاء اللہ اس کا نام بھی وعظ کے صاف ہونے کے وقت تجویز کر لو لگا خلاصہ یہ کہ ہمیشہ نفس کو بد پرہیزی سے بچانا چاہیئے کہ احکام الہیہ کی مخالفت نہ کرے اور صوفیہ نے یہ سب طریقے حدیثوں سے معلوم کر کے مقرر کئے ہیں مثلاً حدیث میں ہے **حَاسِبُوا قَبْلَ أَنْ تَحَاسِبُوا** اسی میں محاسبہ کا ذکر ہے اور ایک حدیث میں ہے **مَنْ اسْتَطَاعَ مِنْكُمْ الْبَاغَةَ فَلْيَنْزِجْ وَمَنْ لَمْ يَسْتَطِعْ فَلْيَنْبِذْ بِالْصَّوْمِ** فانی لکھا **وَجَاءَ**

جو شادی کر سکے وہ نکاح کرے اور
اصلاح نفس بہ واسطہ روزہ جسکو اسکی وسعت نہ ہو وہ روزہ رکھے

کیونکہ روزہ اسکی رگِ شہوت کو مل دیا یہ مجاہدہ ہے اور ترکِ جمعہ پر تصدیق
 و بیمار کا امر ہے یہ معاقبہ ہے اسی طرح نصوص میں غور کرنے سے سب کی اصل
 مل سکتی ہے پس یہ باتیں گھڑی ہوئی نہیں ہیں۔ مگر اہل ظاہر کی نظر یہاں تک
 نہیں پہنچتی اسلئے انکو یہ باتیں نئی معلوم ہوتی ہیں ایک غیر مقلد عالم میرے
 پاس آئے اور کئی روز تک مجلس میں بیٹھے انکی یہ حالت تھی کہ جب کوئی مجھ
 سے سوال کرتا تو وہ خود جواب دینے لگتے کہ حدیث میں اس کے متعلق یہ آیا ہے
 میں خاموش رہتا۔ ایک دن ایک شخص نے یہ سوال کیا کہ مجھ پر شہوت کا غلبہ
 ہے وہ مولوی صاحب جلدی سے بولے کہ روزہ رکھو حدیث میں اس کا بھی
 علاج ہے **فَإِنْ الصَّوْمَ لَدُوًّا وَجَارًا**۔ سائل نے کہا کہ میں نے روزہ بھی رکھا تھا
 مگر اس سے شہوت اور زیادہ ہو گئی اب وہ مولوی صاحب تو خاموش ہو
 گئے ان سے کچھ جواب نہ بن پڑا میں نے بزرگوں کے طفیل سے اسکا بھی جواب
 دیا میں نے کہا کہ روزہ میں ابتداً شہوت کا غلبہ ہوتا ہے کیونکہ اس سے طبیعت
 میں لطافت پیدا ہوتی ہے اور لطافت سے شہوت بڑھتی ہے مگر زیادہ روزے
 رکھنے سے پھر شہوت کم ہو جاتی ہے اور حدیث میں لزومِ صوم کو علاج فرمایا
 ہے نہ کہ مطلق صوم کو اور لزومِ مقتضی ہے اعتیاد و تکرار کو (کیونکہ قاعدہ یہ
 ہے کہ جیسے زیادہ کثافت طبع سے شہوت کم ہوتی ہے اسی طرح زیادہ
 لطافت سے بھی کم ہو جاتی ہے۔ ہا یہ سوال کہ پھر روزہ کی کیا ضرورت ہے
 بلکہ یہ طریقہ بتلانا چاہیے کہ بہت پیٹ تن کے کھائے اناپ تئاب کھائے

اس سے بھی شہوت کم ہو جائیگی تو یہ صورت خطرناک ہے کیونکہ بہت کھانے سے قسم قسم کے امراض پیدا ہو جائیں گے جن سے جان کا خطرہ ہے اور روزہ ان خطرات سے خالی ہے (۱۴) میں نے یہ حکایت اس لئے بیان کی تاکہ یہ معلوم ہو جائے کہ اہل ظاہر کی نظر حدیث میں وہاں تک نہیں پہنچتی جہاں تک اہل باطن کی پہنچتی ہے اسلئے صوفیہ پر ان کا یہ اعتراض لغو ہے کہ انہوں نے یہ طریقے کہاں سے گھڑ لئے تو خوب سمجھ لو کہ انہوں نے کہیں سے نہیں گھڑے بلکہ سب اصل حدیثوں میں موجود ہے گو آپ کو معلوم نہ ہو اور حدیث من استطاع منکم الباءۃ فلیتزوج سے یہ بھی معلوم ہوا کہ حضور صلی اللہ علیہ وسلم نے تسہیل اعمال کے طریقے بھی بتلائے ہیں مگر یہ حضورؐ کے ذمہ لازم نہ تھا یہ محض رحمت و تبرع ہے اسی طرح شیوخ کے ذمہ بھی یہ امور لازم نہیں اگر وہ بتلا دیں تو ان کا احسان ہے اسلئے میں کبھی تو طرق تسہیل بتلا دیتا ہوں کبھی نہیں بتلاتا۔

بعض لوگ غلبہ غضب کی شکایت کرتے ہیں تو ان سے یہ **غلبہ غضب** سوال کرتا ہوں کہ غضب اختیاری ہے یا غیر اختیاری وہ کہتے ہیں کہ غیر اختیاری ہے پھر سوال کرتا ہوں کہ اس کے مقتضا پر عمل کرنا اختیاری ہے یا غیر اختیاری وہ کہتے ہیں کہ اختیاری ہے اس پر میں کہتا ہوں کہ جب یہ اختیاری ہے تو بس غضب کے مقتضا پر عمل نہ کرو یہاں تک تو تبلیغ ہے اور یہی شیخ کے ذمہ ہے آگے طالب کا کام ہے کہ ہمت کر کے غضب کے مقتضا پر عمل نہ کرے مگر شفقت کے طور پر بعض کو سہولت کا طریقہ بھی بتلا دیتا ہوں مثلاً یہ کہ اس جگہ سے خود ہٹ جائے یا مخاطب کو الگ کر دے اگر قدرت ہو۔ اگر قدرت نہ ہو تو خود ہی الگ ہو جائے۔ اور بعض طریقے غصہ کم

کرنے کے حدیث میں بھی آئے ہیں مثلاً یہ کہ پانی پی لے وضو کر لے یا اعوذ باللہ
 پڑھ لے مگر یہ طریق لطیف ہیں جو لطیف طبائع کے مناسب ہیں آجکل طبائع
 کثیف ہیں اسلئے سخت تدابیر کی ضرورت ہے جن میں سے ایک تدبیر وہ
 ہے جو میں نے بیان کی کہ وہاں سے ہٹ جائے یا مخاطب کو الگ کر دے اور
 یہ زیادت علی الحدیث نہیں ہے بلکہ اسی سے مستنبط ہے کیونکہ ان سب
 تدابیر کا راز یہ ہے کہ غصہ کے وقت توجہ کو ہٹانا اور دوسری طرف متوجہ
 کر دینا غصہ کم کر دیتا ہے پس توجہ کے ہٹانے کی جو صورت بھی ہوگی وہ حدیث
 ہی کے تحت میں ہوگی رہا صورتوں کا بدلتا یہ تبدیل علاج بہ تبدیل مزاج میں
 داخل ہے آجکل کی طبائع ایسی کثیف ہیں کہ اعوذ باللہ تو کیا سارا قرآن بھی پڑھ
 دو جب بھی اثر نہ ہو کیونکہ لوگ آجکل محض زبان سے اعوذ باللہ پڑھتے ہیں دل
 سے نہیں پڑھتے ہماری تو حالت یہ ہے ۵

اللہ اللہ می کنی بہر زبان بے طمع پیش او اللہ را بنواں
 اور اگر استحضار عظمت الہیہ کے ساتھ دل سے اعوذ باللہ پڑھی جائے تو ضرور
 اثر ہو ہم نے عرب میں اس اثر کا مشاہدہ کیا ہے کہ دو جماعتیں آپس میں غصہ
 کر رہی ہیں لڑنے کو آمادہ ہو گئے تلواریں نیام سے نکل آئی ہیں کہ ایک تیسرے
 شخص نے آکر کہہ دیا یا شیخ صلی علی النبی یہ کہنا تھا کہ فریقین کا غصہ ٹھنڈا ہو گیا اور
 دونوں درود پڑھنے میں مشغول ہو گئے اللھم صل وسلم وبارک علی سیدنا و
 مولانا محمد وعلی آلہ و اصحابہ اجمعین پھر ایک ادھر کو چل دیا ایک ادھر کو چل دیا۔
 یہاں تو لاگھ دفعہ بھی صل علی النبی کہو تو غصہ ٹھنڈا نہ ہوا اسلئے میں یہ بتلاتا
 ہوں کہ مخاطب کو سامنے سے الگ کر دو یا خود الگ ہو جاؤ تو توجہ ہٹ جائے
 گی غصہ جاتا رہیگا۔

خوف و حزن | موت ہو جاتی ہے تو میں یہی علاج بتلاتا ہوں کہ اس
 واقعہ کا تذکرہ نہ کر و غم کو تازہ نہ کرو واقعہ کو سوچو نہیں اس سے بہت جلد غم
 زائل ہو جاتا ہے اور یہی مطلب ہے لَا تَخَافُ وَلَا تَحْزَنُ کا اور نہ بظاہر اس پر
 اشکال وارد ہوتا ہے کہ خوف و حزن تو امر غیر اختیاری ہے اور ادا امر و لو اہی
 کا تعلق امور اختیاری سے ہوتا ہے پھر یہاں خوف و حزن سے نہی کیونکر متعلق
 ہوتی۔ ترجمہ قرآن دیکھنے والے اس اشکال کا جواب دیں؛ یقیناً وہ اس کا
 جواب نہ دے سکیں گے اللہ تعالیٰ نے مجھے اس کا جواب سمجھایا ہے وہ یہ کہ خوف
 و حزن کی ایک ابتدا ہے ایک بقار۔ ابتدا تو غیر اختیاری ہے اور بقار میں
 انسان کے اختیار کو بھی دخل ہے کہ واقعہ کو سوچتا رہے اس کا تذکرہ کرتا رہے
 اس سے حزن بڑھ جاتا ہے پس وَلَا تَحْزَنُ کا مطلب یہ ہے کہ خوف و حزن کو ترقی
 مت دینا یعنی اس کا تذکرہ نہ کرنا نہ اس کی سوچ میں پڑ جانا اس طرح طبعی حزن
 بھی خود کمزور ہو جائیگا۔ مگر آجکل تو یہ حالت ہے کہ تعزیت کرنے جو آتا ہے
 وہ سارا فقہ پوچھتا ہے خصوصاً عورتیں غمزہ عورت سے گلے مل کر روتی ہیں
 اب یہ غریب تو ایک ہے اور گلے گنے والیاں تو ہیں اسکے دل پر تو سود دفعہ
 نشتر لگتا ہے اور آنے والیوں کے دل پر ایک ہی دفعہ لگتا ہے اگر بناوٹ نہ
 ہو اس لئے یہ طریقہ تعزیت کا واپس ہے بس میں تو اس طرح تعزیت کرتا
 ہوں کہ بھائی جو ہونا تھا وہ تو ہو گیا اب رونے دھونے سے مردہ تو زندہ
 ہونے سے رہا نہ اس کا اس میں کچھ نفع؟ تم وہ کام کرو کہ اسکو بھی نفع ہو
 اور تم کو بھی وہ یہ کہ قرآن لیکر بیٹھ جاؤ اور پڑھ پڑھ کر اسے بخشو نفیس پڑھو اور

ان کا ثواب اسکو بخشو اللہ اللہ کرو اور اس کا ثواب اسکو پہنچاؤ اس کے لئے دعائے مغفرت کرو اور یہ سوچو کہ وہ جنت میں گیا جہاں یہاں سے زیادہ راحت ہے اور کچھ دنوں میں ہم بھی وہیں پہنچکر اس سے مل لیں گے حدیثوں میں یہی طریقہ بتلایا گیا ہے اور فقہاء نے بھی بے ضرورت تذکرہ کرنے سے منع کیا ہے چنانچہ لکھا ہے کہ تین دن کے بعد بستی والے تعزیت نہ کریں ہاں باہر سے آنے والوں کو اجازت ہے۔

اس کا راز وہی ہے کہ زیادہ تذکرہ سے غم بڑھتا ہے

اصلاح بدعت | اسکے متعلق نظام الدین بیرسٹر کی حکایت بڑے مزہ کی ہے واقعی انہوں نے دانائی سے کام لیا کہ انکے والد کا انتقال ہوا تو اول تو انہوں نے اپنے معمولات کو ترک نہیں کیا جو کام جو وقت کرتے تھے سب اپنے اپنے وقت پر کرتے رہے جب کھانیکا وقت آیا باورچی سے کھانا منگایا اس نے کہا حضور میں نے تو یہ سوچکر کہ آج والد صاحب کا انتقال ہوا ہے آپ کھانا نہ کھائیں گے کچھ نہیں لکایا کہا سبحان اللہ! وہ تو اپنی موت سے مرے تو ہم کو زندہ مارنا چاہتا ہے کچھ مختصر سی سزا دی اور کھانا پکوا یا اسکے بعد انہوں نے والد کی تعزیت کے لئے ایک مسل بنائی اور اسکے لئے ایک معیاد مقرر کی جو شخص اس معیاد میں تعزیت کو اتار دے اسکی باتیں سنتے رہے اور مسل میں درج کرتے رہے انکے یہاں ہر بات کیلئے مسل تیار ہوتی تھی جب معیاد گزر گئی تو مسل داخل دفتر کر دی اسکے بعد کوئی شخص آیا اور تعزیت کے الفاظ شروع کئے اسکو پہلے ہی روک دیا کہ شاید آپ والد صاحب کی تعزیت کرنا چاہتے ہیں اس نے کہا ہاں! کہنے لگے کہ تعزیت کی مسل داخل دفتر ہو چکی ہے اب میں اسکو نہیں سنا چاہتا کوئی اور بات کیجئے وہ غریب

اپنا سامنہ لیکر رہ گیا۔ خیر یہ طریقہ اچھا ہو یا نہ ہو مگر اسکا منشا ضرور اچھا تھا کہ غم کا تذکرہ ہمیشہ نہ ہونا چاہیے بلکہ اسکے لئے میعاد مقرر ہونا چاہیے۔ اور میعاد کے اندر بھی تعزیت اس طرح کرنا چاہیے جس سے غمزہ کو تسلی ہو نہ یہ کہ اور غم تازہ ہو مگر بد تہذیبی کے ساتھ بھی تعزیت نہ کرے جیسے ایک صاحب نے بیٹے کی وفات پر کسی کو یہ کہتے ہوئے سنا تھا کہ خدا آپ کو نعم البدل دے اس نے یہی جملہ یاد کر لیا پھر کسی کا باپ مرا تو آپنے اسکو بھی اسی جملہ سے تعزیت کی کہ اللہ تعالیٰ آپکو نعم البدل عطا فرمائے وہ جھلا گیا کہ میری ماں کو خصم کرانے آیا ہے اسی طرح ایک اہلکار کی ماں مر گئی اسکو بہت غم تھا ایک دیہاتی آیا لوگوں سے پوچھا آدمی کیوں جمع ہیں ایک مسخرہ تھا کہنے لگا امیروں کے چوچلے ہیں میاں کی اونٹنی مر گئی اسکا ایک بکھیڑ بنا لیا۔ کہنے لگا دیکھو میں ٹھیک کر دوں گا آپ آئے اور اس طرح تعزیت کی کہ میاں سسری مر گئی مر گئی غم کا ہے کاتو جس طرح اس نے بے تحقیق بد تہذیبی کی۔ ایسی بد تہذیبی اچھی نہیں۔ غرض صوفیہ نے تمام امراض باطنہ کے علاج کا سہل طریقہ سے تجویز کیا ہے جو علم اخلاق کی کتابوں میں مدون ہے۔ اخلاق میں صوفیہ نے بہت کتابیں لکھی ہیں امام غزالی کی کتابیں سب سے زیادہ اسکی حامل ہیں مگر احیاء العلوم طویل بہت ہے اب الحمد للہ انہی علوم کے طفیل سے چھوٹے رسالے چھپ گئے ہیں وہ اسکے لئے کافی ہیں یہ تو را بطوا کے متعلق بیان تھا۔

آگے ارشاد ہے **وَاتَّقُوا اللَّهَ** یعنی خدا سے ڈرو یہ تکمیل **تقویٰ شرعی** ہے مضمون سابق کی کیونکہ اگر خدا کا خوف نہ ہو تو نہ مرابطہ ہو گا نہ مشارطہ نہ معاہدہ نہ محاسبہ۔ ان سب کی بنیاد خدا کا خوف ہی ہے

پس وَالْتَقُوا اللَّهَ اسلئے بڑھایا کہ مداران سب اعمال کا اسی پر ہے۔ اب یہاں ایک سوال پیدا ہوتا ہے وہ یہ کہ جب تقویٰ سب اعمال کی بنیاد ہے تو پھر وَالْتَقُوا اللَّهَ کو مقدم کرنا چاہیے تھا۔ اس کا جواب یہ ہے کہ یہاں تقویٰ شرعی مراد ہے اور تقویٰ شرعی وہ ہے کہ خوف خدا کے ساتھ عمل بھی ہو اگر عمل نہ ہو محض خوف ہی ہو وہ تقویٰ شرعی نہ ہو گا اور قاعدہ یہ ہے کہ حق تعالیٰ کی ایسی عظمت ان اعمال ہی سے قلب میں پیدا ہوتی ہے پس یہ تقویٰ اعمال کا اثر ہوا اسلئے وَالْتَقُوا اللَّهَ کو مؤثر کیا گیا حاصل یہ ہوا کہ ان اعمال سے جو عظمت حق تمہارے قلب میں پیدا ہوگی اس کا استحضار رکھو تو یہ اعمال سہل ہو جائیں گے پس تقویٰ ان اعمال کا نتیجہ بھی ہے اور ان کو سہل کرنے والا بھی ہے اب میں یہاں بناسبت مقام تقویٰ کے متعلق ایک اشکال کا جواب دینا چاہتا ہوں ترجمہ دیکھنے والے ذرا اس کا حل کریں وہ یہ کہ هُدًى لِّلْمُتَّقِينَ پر اشکال وارد ہوتا ہے کہ اس میں تو تحصیل حاصل ہے جو لوگ پہلے سے متقی ہیں ان کو تو ہدایت حاصل ہے پھر ان کے واسطے ہدایت کی کیا ضرورت ہے؟ اس کا ایک جواب تو یہ ہے کہ یہاں تقویٰ لغوی مراد ہے یعنی قرآن ان لوگوں کے واسطے ہدایت ہے جن کے دل میں خدا کا خوف ہو دوسرا جواب یہ ہے کہ مان لیا کہ تقویٰ شرعی ہی مراد ہے اور یہی مدار تھا اشکال کا کہ تقویٰ شرعی کے بعد ہدایت کے کیا معنی ہدایت تو ایسے شخص کو پہلے ہی سے حاصل ہے پس اس معنی کو تسلیم کر کے دوسرا جواب دیا جاسکتا ہے ایک بار ہر دوئی میں ایک مولوی صاحب کو چند جٹا مینوں نے اس اشکال سے پریشان کر رکھا تھا اور وہ اسکو تسلیم کر رہے تھے کہ مراد تقویٰ شرعی ہی ہے مگر اشکال کو حل نہ کر سکے تھے میں بھی اس جیل میں آگیا اور میں نے اسی کی تائید کی تاکہ مولوی صاحب کی بات نیچے نہ ہو مگر

اس اشکال کو سہل عنوان سے حل کر دیا جس سے سامعین کا شبہ زائل ہو گیا
وہ عنوان یہ تھا کہ میں نے ان سے کہا کہ **هَذِي تَلْمِيزَاتِي** ایسا بلے جیسے آپ
لوگ کہا کرتے ہیں کہ یہ کورس بی اے کا ہے۔ تو آپ بتلائیے کہ اس قول کے
کیا معنی ہیں کیا یہ مطلب ہے کہ اس کو وہ پڑھتا ہے جو بی اے ہو چکا کہنے
لگے نہیں بلکہ مطلب یہ ہے کہ یہ کورس ایسا ہے کہ جو اسکو پڑھ لیگا وہ بی اے
ہو جائیگا میں نے کہا پس یہی مطلب اس کلمے ہے کہ یہ قرآن متقین کے واسطے
ہدایت ہے یعنی جو اس پر عمل کرے گا وہ متقی بن جائیگا۔ اس تقریر سے وہ
مولوی صاحب بہت خوش ہوئے کیونکہ وہ اس مضمون کی تعبیر کرنا چاہتے
تھے مگر قادر نہ تھے میری تعبیر سن کر ان کی خوشی کی کچھ حد نہ رہی اور یہ
جواب میرا گھڑا ہوا نہیں بلکہ منقول ہے جلالین میں **الْقِيَارُ إِلَى التَّقْوَى**
سے اسی طرف اشارہ کیا ہے کہ قرآن کے ذریعہ سے لوگ تقویٰ کے درجہ کو
پہنچ جاتے ہیں مگر لوگ جلالین پڑھتے پڑھاتے تو نہیں سمجھتے نہیں ہیں۔
اس کے بعد ارشاد ہے **لَعَلَّكُمْ تَفْخَمُونَ** اس میں ترغیب
ترغیب فلاح ہے کیونکہ سہولت عمل میں دو ہی چیزوں کو زیادہ دخل
ہے ایک ترہیب کو دوسرے ترغیب کو **وَالْقَوْلُ اللّٰهُ** میں ترہیب تھی۔ اس جملہ
میں ترغیب ہے اس میں اللہ تعالیٰ نے تمام اعمال مذکورہ کو سہل فرما دیا ہے
اور اسکی اس واسطے ضرورت تھی کہ ہمارا تعلق اللہ تعالیٰ سے دو طرح کا ہے
ایک محکومیت کا ایک محبت کا محکومیت کا مقتضا تو یہ ہے کہ تسہیل اعمال کا
طریقہ نہ بتلایا جائے کیونکہ خود محکوم ہونا وجوب اقبال کے لئے کافی ہے مگر
محبت کا مقتضا یہ ہے کہ ہمیں کا غریقہ بھی بتلادیا جائے جو یہ سب
رعایت کو مقتضا ہوتی ہے خواہ حاکم کی جانب میں محبت ہو خواہ محکوم کی

جانب میں اور دونوں طرف ہو تو نور علی نور۔ پھر اسکی دو صورتیں تھیں
ایک یہ کہ ترغیب کیلئے اللہ تعالیٰ ہم کو اپنے کسی وصف کی طرف متوجہ
فرماتے مثلاً یوں فرماتے کہ میں تم سے راضی ہو جاؤں گا ایک طریقہ یہ ہے
کہ ہم کو ہمارے وصف کی طرف متوجہ کیا جائے یہاں اللہ تعالیٰ نے دوسری
صورت اختیار فرمائی کیونکہ اللہ تعالیٰ کے اوصاف تو ہم سے غائب ہیں
اور اپنے اوصاف کو ہم زیادہ سمجھ سکتے ہیں۔

ترغیب کے موقع پر یہ فرمایا کہ تم کو ان اعمال سے یہ
فلاح و ترقی وصف حاصل ہو جائیگا۔ زیادہ موثر ہے اسلئے ارشاد

فرماتے ہیں کہ امید ہے تم کو ان اعمال سے فلاح حاصل ہو جائیگی۔ اسکو ہم
جلدی سمجھ لیں گے کیونکہ فلاح ہمارا وصف ہے۔ پھر یہاں فلاح مطلق ہے
جو فلاح دنیا و آخرت دونوں کو شامل ہے۔ اس سے معلوم ہوا کہ دنیا کی
فلاح کا طریقہ بھی یہی ہے کہ اعمال شرعیہ کا اہتمام کیا جائے مگر آجکل لیڈروں
نے فلاح دنیا کے طریقے کچھ اور سوچے ہیں یہ وہ صورت اختیار کرتے ہیں
جو یورپ نے اور غیر اقوام نے اختیار کی ہے۔ ہمیں یہ نہیں کہنا کہ وہ تدبیریں
فلاح دنیا میں موثر نہیں مگر یہ ضرور کہوں گا کہ مسلمانوں کے واسطے مفید نہیں
کیونکہ مسلمانوں میں ان تدابیر کی تاثیر سے ایک مانع موجود ہے وہ کیا
معصیت؟ خدا کی نافرمانی۔ اور یہ مانع کفار میں نہیں ہے کیونکہ وہ مکلف
بالفروع نہیں وہ تو صرف ایمان کے مکلف ہیں انکو کفر ہی کا عذاب ایسا
سخت ہوا جس سے بڑھکر کوئی عذاب نہیں بقیہ اعمال کی بابت نہ ان سے
باز پرس ہے نہ ان پر کوئی سزا ہے اور مسلمانوں سے کفر کا عذاب تو ہٹا ہوا
ہے کیونکہ محمد اللہ وہ دولت ایمان سے مشرف ہیں اسلئے ان کے اعمال

پر باز پرس و گرفت ہوتی ہے جب یہ ایسے طریقے فلاح دنیا کے لئے اختیار کرتے ہیں جو خدا کے حکم کے خلاف ہیں تو انکو کامیابی نہیں ہوتی اللہ تعالیٰ ان تدابیر کے اثر کو زائل کر دیتے ہیں تاکہ دنیا ہی میں مخالفت کی سزا بھگت لیں پس ان کی اور کفار کی ایسی مثال ہے جیسے ٹوپی اور جوتہ کی ٹوپی میں نجاست لگ جائے تو فوراً پھینک دی جاتی ہے اور اچھی طرح پاک کرنے کے بعد اسکو استعمال کیا جاتا ہے اور جوتہ میں ناپاکی لگ جائے تو اس کو پھینکتے نہیں ہیں بلکہ رگڑ کر کام میں لے آتے ہیں تو جس طرح ہر چیز کے پاک کرنے کا طریقہ مختلف ہے اسی طرح ہر قوم کی فلاح و ترقی کا طریقہ الگ ہے یہ ضروری نہیں کہ جو طریقہ ایک قوم کو نافع

اندھا دھند تقلید ہو وہ سب کو نافع ہو۔ اور اگر ہم مان بھی لیں

کہ یہ تدابیر ہم کو بھی نافع ہیں تب بھی ہم کو تو احکام الہیہ کا اتباع لازم ہے اور ان تدابیر غیر مشروعہ کا اختیار کرنا جائز نہیں۔ کیا شراب اور

قمار و سود میں نفع نہیں؟ ضرور ہے خود نص میں ارشاد ہے ^{نفع} قُلْ فِيمَا اَرٰىمْ كَبِيرٌ وَ مَنَافِعُ النَّاسِ مٰرِ اس نفع کو لیکر کیا کریں جس کے ساتھ خدا کا غضب بھی ملا ہوا ہے

اسلئے مسلمانوں کو وہی تدابیر اختیار کرنا چاہئیں جو شریعت کے موافق ہوں اس کی یہی صورت ہے کہ عمل کا اہتمام کیا جائے۔ اب لیڈر تدابیر تو خلاف شرع کرتے

میں اور علماء کی شکایت کرتے ہیں کہ یہ ہمارے ساتھ ملکر کام نہیں کرتے۔ میں کہتا ہوں کہ اعمال غیر مشروعہ میں تو شرکت کر ہی نہیں سکتے اگر یہ اعمال مشروعہ

بھی ہو تب بھی انکی یہ شکایت صحیح نہ تھی کیونکہ ملکر کام کرنے کے یہ معنی نہیں ہیں

عہ آپ کہہ دیجئے کہ ان میں بڑا گناہ ہے اور لوگوں کے لئے

نامدے بھی ہیں

کہ سب کے سب ایک ہی کام کو لپیٹ جائیں بلکہ اسکے معنی یہ ہیں کہ کام تقسیم
 کر دیئے جائیں جیسے لوہار بڑھئی معمار مزدور سب ملکر مکان بناتے ہیں اسکے
 یہ معنی تھوڑا ہی ہیں کہ ہر اینٹ کو لوہار بھی ہاتھ لگائے بڑھئی بھی ہاتھ لگائے
 بلکہ اپنے اپنے کام کو ہر ایک الگ کر رہا ہے۔ پھر نتیجہ مجموعہ پر مرتب ہو جانا
 ہے۔ اسی طرح اگر لیڈر شریعت کے موافق بھی تدابیر کریں تب بھی علماء کا یہ
 کام نہیں کہ وہ ان تدابیر میں عمل حصہ لیں بلکہ یہ کام عوام کا ہے یا لیڈروں کا
 علماء کا کام یہ ہے کہ جو تدبیریں کرنا چاہو اول علماء سے استفتاء کرو کہ یہ
 جائز بھی ہے یا نہیں وہ اسکے متعلق حکم شرعی بتلا دیں گے تم اس پر عمل کرو
 تمام متقدمین اقوام کا یہی طریقہ ہے کہ انکے یہاں عملی محکمہ الگ ہوتا ہے علمی محکمہ
 الگ ہوتا ہے یہ نہیں کیا جاتا کہ ایک کام کیلئے طلبہ اور اساتذہ بھی اپنا پڑھانا
 چھوڑ دیں اور سب اگر اس کام میں لگ جائیں بلکہ یہ لوگ علمی ترقی میں بدستور
 لگے رہتے ہیں کام کرنے والی جماعت دوسری ہوتی ہے بہر حال اللہ تعالیٰ نے
 وعدہ فرمایا ہے کہ ہر قسم کی فلاح اطاعت و عمل ہی سے حاصل ہوگی دنیا میں بھی
 آخرت میں بھی اب چونکہ مسلمانوں نے عمل صالح کو ترک کر رکھا ہے تو دیکھ لیجئے
 کیسی فلاح ہو رہی ہے کہ ہر روز پہلے سے بدتر ہے۔ خلاصہ یہ کہ اللہ تعالیٰ نے
 اس آیت میں عمل کی تاکید بھی فرمائی ہے اور تسہیل بھی ساتھ ساتھ ہے مکمل
 و تتمیم بھی ساتھ ہے پس یہ آیت عمل کے مکمل بیان کو حامل ہے اسلئے میں نے
 اسکو اختیار کیا تھا پھر لطف یہ ہے کہ آیت کے سبب اجزا ایک ہی شے کے
 متعلق ہیں یعنی عمل کے اور اسی کو دل چاہا کرتا ہے کہ ایک مجلس میں ایک
 ہی مضمون کا بیان ہو چنانچہ الحمد للہ اسوقت ایک ہی مضمون کے متعلق
 بیان ہوا ہے گو درمیان میں استطراداً دوسرے مضامین بھی گئے مگر وہ

سب تابع تھے اصل مضمون ایک ہی تھا اب دعا کیجئے اللہ تعالیٰ ہم کو علم و
 عمل کا جامع بنائے اور ہمارے اعمال طاہرہ و باطنہ کی اصلاح و تکمیل فرمائے
 مشائخ کی بھی اور طالبین کی بھی نیز مشائخ کو طالبین پر شفقت عطا ہو اور
 طالبین کو استفادہ و اعتماد کی توفیق ہو اور سب کا خاتمہ بالخیر ہو آمین
 رَضِيَ اللهُ تَعَالَىٰ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَاصْحَابِهِ
 أَجْمَعِينَ وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ
 تَمَّ بِحَمْدِ اللَّهِ الَّذِي بِنِعْمَتِهِ وَجَلَّ لِهِ تَتِمُّ الصَّالِحَاتُ
 ختم ہوا اس اللہ تعالیٰ کے احسان سے کہ جسکی نعمت اور زندگی سے ایسے امور انجام کو پہنچتے ہیں

المجاهدہ

مجاہدہ کی ضرورت کے متعلق یہ وعظ مورخہ ۲ صفر ۱۳۲۷ھ
 بوقت شب بعد عشاء مدرسہ مظاہر العلوم سہارنپور میں
 کھڑے ہوئے بیان فرمایا جو مولانا ظفر احمد صاحب نے قلمبند فرمایا
 حاضرین کی تعداد ۵۰۰ کے قریب تھی۔ یہ وعظ پورے تین گھنٹوں تک ختم ہوا۔

خطبة ماثوره

بِسْمِ اللَّهِ الرَّحْمَنِ الرَّحِيمِ

الحمد لله فحمدته ونستعينه ونستغفره ونؤمن
 به ونتوكل عليه ونعوذ بالله من شرور أنفسنا و
 من سيئات أعمالنا من يهده الله فلا مضل له
 ومن يضلل فلا هادي له ونشهد ان لا اله الا الله
 وحده لا شريك له ونشهد ان سيدنا ومولانا
 محمدا عبده ورسوله صلى الله تعالى عليه وعلى
 آله واصحابه وبارك وسلم ابا بعد فاعوذ بالله من
 الشيطان الرجيم - بسم الله الرحمن الرحيم -
 من كان يحب لقاء الله فان اجل الله لات وهو السميع العليم
 ومن جاهد فانما يجاهد لنفسه ان الله لفتى عن العالين
 والذين امنوا وعملوا الصالحات لنكفرن عنهم سيئاتهم ولنجزينهم
 احسن الذي كانوا يعملون .

تمہید اسوقت ایک ضروری مسئلہ اصلاح عمل اور طرز عمل کے متعلق بیان کرنیکا قصد ہے اور وہ مسئلہ ایسا بدیہی ہے کہ اسکے ثبوت کے لئے مشاہدہ ہی کافی دلیل ہے کسی نص کی ضرورت نہیں کیونکہ نص کی ضرورت تو اثبات احکام یا اخبار عن الغیب کیلئے ہوا کرتی ہے۔ اور جو امور مشاہدہ کے متعلق ہوں ان کے لئے مشاہدہ کے سوا اور کسی دلیل کی ضرورت نہیں ہوتی ہاں اگر کوئی تبرعاً دلیل بھی بیان کر دے تو اس سے مدعی اور موکد ہو جائے گا چنانچہ وہ مسئلہ جو اسوقت بیان ہو گا اسی قسم کا ہے کہ مشاہدہ اور تجربہ سے ثابت و معلوم ہے مگر میں نے اسوقت حسب معمول آیات کی تلاوت تبرعاً کر دی ہے کیونکہ ان آیات کو اس مسئلہ سے ایک ظاہر علاقہ ہے۔ اب وہ مسئلہ سننا چاہیئے اور اسکی ضرورت بھی اس کے سننے سے معلوم ہو جائے گی کیونکہ جی یہ چاہا کرتا ہے کہ جو کچھ بیان ہو کسی ضروری مسئلہ کے متعلق ہو ورنہ یوں تو بیان کرنے کو بہت سی باتیں ہیں مگر بلا ضرورت کے لوگوں کا وقت صرف کرنے کو جی نہیں چاہتا۔

اب غور سے سنئے کہ ہم لوگوں سے اپنے عمل کے بارہ
اصلاح عمل میں ایک غلطی ہو رہی ہے جس کی تفصیل یہ ہے باپ بھل
 میں آجکل دو قسم کے لوگ ہیں ایک تو وہ ہیں جنکو صرف اعتقاد کی درستی

کا خیال ہے وہ عمل کو مہتمم بالشان ہی نہیں سمجھتے اسلئے انکو اصلاح عمل اور
تکثیر اعمال کا اہتمام ہی نہیں۔ اگر یہ لوگ یوں کہتے کہ عقیدہ کا درجہ عمل سے
زیادہ ہے تو ہم کو ان سے منازعت کی ضرورت نہ تھی کیونکہ اس کا ہم کو بھی انکار
نہیں واقعی یہ درست ہے کہ عمل کا درجہ عقیدہ سے مؤخر ہے مگر اس سے یہ
یہ کیونکر لازم آیا کہ عمل فضول و بیکار ہے کیا جو چیز کسی سے مؤخر ہو وہ بیکار
ہو ا کرتی ہے کیا آپ کو معلوم نہیں کہ شاخوں کا مرتبہ جڑ سے مؤخر ہے مگر بائیمہ
کوئی بھی شاخوں کو بیکار نہیں کہہ سکتا کیونکہ ہر شخص جانتا ہے کہ وہ درخت
بار آور نہیں ہو سکتا جس کی شاخیں نہ ہوں اگرچہ اس کی جڑ کیسی ہی مضبوط
ہو ایسے ہی یہاں سمجھئے کہ خالی عقیدہ جس میں عمل نہ ہو بار آور نہ ہو گا جود
عقائد سے بغیر عمل کے وہ فائدہ حاصل نہیں ہو سکتا جو مطلوب شارع ہے
گو کبھی بعض کیفیات بغیر اعمال کے حاصل ہو جائیں مگر کیفیات خود مطلوب
نہیں باقی جو ثمرہ شارع کے نزدیک مقصود ہے وہ بغیر اعمال کے حاصل نہیں
ہو سکتا کیونکہ ہم کو اخبار شارع سے یہی معلوم ہوا ہے کہ بدون عقیدہ و عمل
دونوں کی درستی کے ثمرہ مقصود کے حصول کا یقین نہیں ہو سکتا گو یہ ممکن ہے
کہ بعض کو صرف اصل کی درستی سے بھی حاصل ہو جائے مگر بوجہ وعدہ نہ
ہونے کے اس کا یقین نہیں۔ ان لوگوں نے قرآن کی صرف ایک آیت یاد
کر لی ہے هل يستوی الذین یعلمون والذین لا یعلمون جس سے یہ سمجھ لیا کہ
محض علم کافی ہے یعنی اصلاح عقیدہ اور یہ نہ دیکھا کہ قرآن میں بہت جگہ
یہ بات بھی مصرح ہے کہ عمل کرنے والے اور عمل نہ کرنے والے بھی برابر
نہیں ہو سکتے سنی حق تعالیٰ فرمانے ہیں ام حسب الذین اجترحو السیات
ان یجعلہم کالذین آمنو و عملوا الصلوات سوا رحمیاہم و ما یمکون ہ

ایک مقام پر ارشاد ہے۔ ام نجعل الذین آمنوا وعملوا الصالحات کالمفسدین
 فی الارض ام نجعل المتقین کالفجارۃ ایک جگہ ارشاد ہے امن کان مؤمنان کن
 کان فاستقلا یتوؤن ہ ہر حال ثابت ہو گیا کہ عادیۃ اللہ یہ ہے کہ دین سے
 جو خاص ثمرہ مطلوب ہے، وہ بغیر عمل کے حاصل نہیں ہو سکتا۔ ایک غلطی
 تو یہ تھی۔ دوسری غلطی یہ ہے کہ بعض لوگ اعمال کی ضرورت تو سمجھتے
 ہیں مگر اعمال کے ساتھ کسی اور شے کی ضرورت نہیں سمجھتے۔ ظاہر میں
 ان کی رائے صحیح معلوم ہوتی ہے کہ انہوں نے عقیدہ اور عمل دونوں کو
 ضروری سمجھا مگر اس میں بھی ایک نقص ہے وہ یہ کہ انہوں نے تصحیح عقائد
 کے بعد اصلاح اعمال اور تکمیل اعمال و مواظبت اعمال کیلئے صرف ارادہ
 کو کافی سمجھا حالانکہ تجربہ اور مشاہدہ اس پر دلالت کرتا ہے کہ اصلاح اعمال
 کی سہولت کیلئے ایک اور شے کی بھی ضرورت ہے اگرچہ نفس اصلاح ممکن
 ہے یعنی وہ امر اصلاح کا موقوف علیہ عقلاً نہیں ہے اور نہ عادیۃً اس
 معنی کو موقوف علیہ ہے کہ اس کے بغیر کسی طرح بھی عمل نہ ہو سکے لیکن
 معنی کو ضرور موقوف علیہ ہے کہ بدون اس کے عمل بسہولت نہیں ہو
 سکتا پس وہ سہولت میں موقوف علیہ ہے۔

صدور عمل | صدور عمل بغیر اسکے ہو سکتا ہے۔ اسکی مثال ریل کی
 سی ہے کہ جیسے مسافت طویلہ بدون ریل کے بسہولت

طے نہیں ہو سکتی اگرچہ بدقت طے ہو سکتی ہے ایسے ہی یہاں سمجھئے کہ
 اصلاح عقائد کے بعد گو صدور عمل بتکلف بدون اس خاص شے کے ہو سکتا
 ہے مگر بسہولت نہیں ہو سکتا بلکہ سہولت اعمال کیلئے اس خاص شے کی
 ضرورت ہے مجھے اسوقت اسی کا بیان کرنا مقصود ہے اور یہی وہ مسئلہ

ہے جسکے معلوم نہ ہونے سے باب عمل میں بہت لوگ غلطی کر رہے ہیں حاصل اس شے کا یہ ہے کہ صدور اعمال بعد اصلاح عقائد کے گوارادہ سے ہو سکتا ہے لیکن اس ارادہ کے کچھ معاوقات و موانع مزاحم ہو جاتے ہیں جس سے صدور اعمال دشوار ہو جاتا ہے اور اس دشواری سے بعض اوقات عدم صدور اعمال کی نوبت آ جاتی ہے تو سہولت کیلئے اس شے کی ضرورت ہوتی اس شے کے حصول کے بعد صدور اعمال بالکل سہل ہو جاتا ہے۔ اور میں اسکو تجربہ سے ثابت کرنا چاہتا ہوں ابھی آیت سے استدلال نہیں کرتا کیونکہ آیت میں دوسرے معانی بھی محتمل ہیں اسلئے اول میں تجربہ سے اسکا ثبوت دیتا ہوں پھر بعد میں تبرعاً آیات سے تائید کر دوں گا۔

سینے اس شے کا نام ہے مجاہدہ نفس اور مخالفت نفس

مجاہدہ نفس

یہ بات بہت قابل قدر ہے اسکو معمولی نہ سمجھئے۔ اب تجربہ سے اسکی ضرورت کو معلوم کیجئے کہ یہ تو سب مسلمان جانتے ہیں کہ نماز فرض ہے اور نماز پڑھنے کو بہت لوگوں کا جی بھی چاہتا ہے ترک صلوٰۃ سے ان کا دل بھی برا ہوتا ہے مگر پھر بھی بہت لوگ نماز نہیں پڑھتے باوجودیکہ سب کو عقیدہ فرضیت صلوٰۃ کا حاصل ہے۔ اسی طرح بعضے ارادہ کر کے پڑھتے بھی ہیں مگر وہ ارادہ بعض عوائق سے مضحمل ہو کر موثر نہیں رہتا اور اس وجہ سے نماز پر دوام نہیں ہوتا۔ اس سے معلوم ہوا کہ صدور دوام اعمال کیلئے صرف اصلاح عقائد یا ارادہ ضعیفہ کافی نہیں ہے بلکہ کسی اور شے کی ضرورت ہے جسکے بعد صدور دوام و رسوخ اعمال ضروری ہے اور وہ تکمیل اعمال کا موقوف علیہ ہے اور وہ شے مجاہدہ نفس اور مخالفت نفس ہے چنانچہ بے نمازی اسی واسطے بے نمازی ہے کہ وہ اپنے نفس کا اتباع کرتا ہے اور

اسکو آرام دیتا ہے۔ اگر وہ مجاہدہ نفس کرتا تو بے نمازی نہ ہوتا۔ یہاں شاید کوئی یہ سوال کرے کہ جو لوگ نماز پڑھتے وہ کونسا مجاہدہ کرتے ہیں ان کے نفس کو کونسی مشقت ہے بلکہ الٹا ہم تو یہ دیکھتے ہیں کہ ان کو نماز فوت ہونے سے رنج ہوتا ہے تو فوت میں مشقت ہوئی اسکا جواب یہ ہے کہ ان کو مشقت تو ہے مگر شوق کی وجہ سے وہ مشقت باقی نہیں رہی اور شوق ہی کی وجہ سے ان کو اس میں لذت آنے لگی جس کا اعلیٰ مرتبہ وہ ہے جو حدیث میں وارد ہے جعلت قرہ عینی فی الصلوٰۃ اور یہ درجہ تو کم لوگوں کو حاصل ہوتا ہے کہ نماز سے لذت اور راحت حاصل ہو تو کم و بیش مشقت رہتی ہی ہے مگر جب کو یہ درجہ حاصل ہے اس کو بھی اول مشقت و مجاہدہ کرنا پڑا ہے پھر مجاہدہ کرتے کرتے یہ حال ہو گیا کہ مشقت مغلوب اور شوق و لذت غالب ہو گئی یہ تو خواص کی حالت ہے اور عام طور پر تو یہ دیکھا جاتا ہے کہ نمازی آدمی بھی بعض دفعہ نماز میں کسل کرنے لگتے ہیں مگر حق تعالیٰ کی توفیق سے وہ کسل دور ہو جاتا ہے اور یہ توفیق عاده ان کے مجاہدہ پر مرتب ہوتی ہے کیونکہ ان کا ارادہ نفس کی مخالفت ہی کا ہوتا ہے نفس کی موافقت میں ترک صلوٰۃ کا ارادہ وہ نہیں کرتے ارادہ کے بعد ذرا وہ ہمت سے کام لیتے ہیں کہ توفیق حق شامل حال ہو جاتی ہے۔ اسی واسطے حدیث میں اسباق الوضوء علی المکارہ کا ثواب زیادہ وارد ہے اور اسی واسطے حدیث میں آیا ہے۔ محبت النار بالشہوات و حفت الجنة بالمکارہ کہ جہنم شہوتوں سے محبوب ہے، اور بہشت مشقتوں سے گھری ہوئی ہے یعنی جیسے باغوں کے گرد کانٹوں کی باڑھ ہوتی ہے ایسے ہی جنت کے گرد مکارہ ہیں جس سے مراد اعمال ثنائہ ہیں تو جو شخص جنت کے اعمال کر رہا ہے یعنی وہ اعمال

جو موجب دخول جنت ہیں یقیناً وہ مکارہ کو پہچاند کر آیا ہے اگر وہ مکارہ کو پہچاند کر نہیں آیا تو جان لے کہ یہ رشتہ جنت کا نہیں ہے بس بات یہ ہے کہ مکارہ کو پہچاند کر تو آیا ہے مگر اس کے شوق اور غلبہ حال سے وہ مکارہ لذیذ ہو گئے جیسے کوئی عاشق محبوب سے ملنے کو دس پانچ کوس طے کر کے آیا ہو تو مشقت تو اس نے ضرور کی گو عشق کی وجہ سے اسکو اس میں لذت ہی آئی ہو۔ اگر ایسے نہ ہوتے تو یہ اہل جنت نہ ہوتے کیونکہ اہل جنت کی تو نشان یہ ہے کہ وہ جنت میں جا کر یوں کہیں گے الحمد للہ الذی

اذہب عنا الحزن ط ان ربنا لغفور شکور الذی اعلنا دار المقامۃ من فضله ط
لا یسنا فیہا نصب ولا یسنا لغوب ہ جس سے معلوم ہوتا ہے کہ اب تک ان کے ساتھ غم للہم تھا گو جسمانی ہی تھا بہر حال وہ شبہ بالکل رفع ہو گیا کہ نمازی کو نسا مجاہدہ کرتے ہیں حاصل جواب یہ ہے کہ شوق کی وجہ سے مشقت نہاں ہو جاتی ہے اور یہی خاص خاص لوگوں میں ہے ورنہ غالب طبائع میں تو شوق و محبت کم ہے کہ الشاذ کا معدوم اگر کوئی نمازی ایسا بھی ہو جسکو اصلاً مشقت نہ ہوئی ہو اور نہ ہوتی ہو مادر زاد ولی ہو تو یہ شاذ ہے اس سے گفتگو نہیں۔ غرض غالب حالت یہی ہے کہ نماز و روزہ وغیرہ میں مشقت ہوتی ہے اور اس مشقت میں بعض اوقات مانعیت کی نوبت پہنچ جاتی ہے اور اس مشقت کی مانعیت کا علاج مجاہدہ ہے۔

پس ترتیب صحیح یہ ہے کہ اول تو عقیدہ صحیح کرے
اصلاح عقیدہ | اور عقائد و علوم صحیحہ حاصل کرے کہ اس سے اعمال کی تحریک ہوتی ہے۔ مثلاً یہ عقیدہ حاصل کیا کہ اللہ تعالیٰ خالق و رازق ہیں اس سے خدا تعالیٰ کے احسانات اپنے اوپر معلوم ہونگے اور ذکر و فکر

احسانات سے محبت و اطاعت کی تحریک ہوتی ہے۔ اور یہ تحریک باعث عمل ہے مگر اس باعث کے ساتھ بعض اشیاء مانع بھی ہوتی ہیں اور وہ موانع غالباً دو ہیں ایک اسباب تنعم دوسرے ضعف نفس۔ یعنی باوجود عقیدہ صحیح ہونے کے اور تحریک طاعت پیدا ہونے کے بھی بعض دفعہ نفس ضعف و کم ہمتی کی وجہ سے یا اسباب تنعم اور سامان راحت میں منہمک ہونے کے سبب سے نماز روزہ وغیرہ سے سستی کرتا ہے۔

بعض دفعہ نفس اپنی تسویل سے ان موانع کے ساتھ **عقیدہ صحیح** | عقیدہ صحیح سے بھی مانعیت کا کام لیتا ہے اور یہ نہایت

حیرت کا مقام ہے یعنی عقائد و علوم صحیحہ سے تو طاعات و اعمال صالحہ کی تحریک ہوتی ہے مگر نفس کبھی ایسی شرارت کرتا ہے کہ عقیدہ صحیحہ سے ترک اعمال میں کام لیتا ہے مثلاً کسی وقت گناہ کا تقاضا ہوا اور اس کے ساتھ ہی دل میں خدا کا خوف پیدا ہوا کہ گناہ سے جہنم میں جاؤں گا اس وقت نفس عقائد صحیحہ میں سے ایک عقیدہ سامنے کر کے پہلے عقیدہ پر غلبہ حاصل کرنا چاہتا ہے یعنی یوں کہتا ہے کہ اللہ تعالیٰ غفور رحیم ہیں اور اس عقیدہ کی اس طرح تقریر کرتا ہے کہ واقعی گناہ کر کے جہنم میں جاؤں گا اندیشہ ہے مگر یہ جب ہے کہ گناہ سے توبہ نہ کی جائے اور اگر توبہ کر لی جائے تو سب گناہ معاف ہو جاتے ہیں اور میں عزم کرتا ہوں کہ فوراً توبہ کر لوں گا اور ایک دفعہ کے بعد پھر یہ گناہ نہ کروں گا تو دیکھئے نفس کیسا شریر ہے کہ عقیدہ صحیحہ سے معصیت میں مدد لے لیتا ہے حالانکہ اس عقیدہ کی تعلیم کا حاصل صرف یہ ہے کہ جس شخص سے پہلے گناہ ہو چکے ہوں اور اب وہ اللہ تعالیٰ سے تعلق پیدا کرنا چاہے تو اس کی تسلی کیلئے یہ عقیدہ بتلایا

گیا ہے تاکہ گنہگاروں کی ہمت شکستہ نہ ہو اور وہ مایوس ہو کر خدا سے
 بے تعلقی ہی کو اپنے لئے تجویز نہ کر لیں دوسرے یہ کہ بجز انبیاء علیہم السلام
 کے اتقیا و صلحا بھی معصوم نہیں بعض دفعہ ان سے بھی بجاالت کی وجہ
 سے خطا سرزد ہو جاتی ہے اب اگر یہ عقیدہ نہ بتلایا جاتا کہ اللہ تعالیٰ
 غفور رحیم ہے تو وہ سرگرا اپنے تقویٰ و صلاح ماضی کی طرف غور و فکر سکتے
 بلکہ یہ سمجھ لیتے کہ اب تو ہم گنہگار ہو ہی چکے ہیں جہنم میں جائیں ہی گے
 پھر نفس کی لذات میں بھی کیوں کمی کی۔ خطا اور لغزش کے بعد اتقیا و صلحا
 کو تقویٰ و صلاح کی طرف واپس لانے والا یہی عقیدہ ہے کہ اللہ تعالیٰ غفور
 رحیم ہے۔ اس سے انکو توبہ و استغفار کی ہمت ہوتی ہے اور چند روز تک
 بار بار توبہ و استغفار کرنے سے ان کی تسلی ہو جاتی ہے کہ انشاء اللہ وہ گناہ
 معاف ہو گیا خوب سمجھ لو اور یہاں سے یہ بھی معلوم ہو گیا ہو گا کہ مخالفین اسلام
 نے جو اس تعلیم پر اعتراض کیا ہے کہ یہ تعلیم جرائم پر جرمی کرنے والی ہے یہ
 ان کی غلطی ہے جس کا منشا قلت تدبر ہے اگر وہ غور کرتے تو ان کو معلوم ہو جاتا
 کہ یہ تعلیم نہ ہوتی تو ایک دفعہ جس سے گناہ ہو جاتا وہ عمر بھر جرائم ہی میں
 گرفتار رہتا ایک دفعہ یا چند دفعہ خطا ہو جانے کے بعد نیکی اور تقویٰ و صلاح
 کی طرف واپس لانے والا یہی عقیدہ ہے جس پر وہ اعتراض کر رہے ہیں۔
 پس یہ عقیدہ تو مخلوق کے دلوں میں خدا کی محبت بڑھانے والا ہے جس سے
 مخلوق کو اپنے خالق سے تعلق پیدا کرنے کا ولولہ پیدا ہوتا ہے اور جرائم کو
 کم کرنے والا ہے اور استیصال جرائم کیلئے اس کی ساتھ دوسرا عقیدہ یہ
 ہے ان اللہ شدید العقاب کہ خدا کا عذاب بہت سخت ہے اسی لئے قرآن
 میں جہاں اللہ تعالیٰ کی رحمت و مغفرت کا ذکر ہے وہاں ساتھ ہی سطوت

و شدت انتقام کا بھی ذکر ہے جس کا ایک نمونہ یہ ارشاد ہے نبی عبادی

انی انا الغفور الرحیم وان عذابی هو العذاب الالیم اسی طرح کثیر مواقع میں
 مخالفین کی فہم پر ہم کو تعجب ہے کہ وہ زبان سے ایسی بات کہتے ہیں جس
 سے ان کا دل خود راضی نہیں وہ انصاف کیساتھ اپنے دل کو ٹٹولیں اور
 دیکھیں کہ وہ کیا چاہتا ہے یقیناً وہ یہی کہے گا کہ میں ایسا پروردگار چاہتا
 ہوں جو رحیم و کریم ہو کہ اپنے جان نثاروں کی تقصیر و خطا سے درگزر کرتا
 ہو باغیوں اور دشمنوں کو سخت سزا دیتا ہو۔ یقیناً نظام عالم کا قیام ایسے
 ہی بادشاہ سے ہو سکتا ہے جو نہ محض سخت ہو کہ دوست بھی اس سے مطمئن
 نہ ہوں نہ محض نرم ہو کہ دشمن بھی بے فکر ہو جائیں جب یہ عقلی قاعدہ اور
 مسلم مسئلہ ہے تو اسلام اسی کے موافق تعلیم کرتا ہے تو اعتراض کیوں کیا
 جانتے ہیں ۱۲ جامع غرض نفس کی شہوت وغیرہ بعض دفعہ عقائد صحیحہ سے
 مخالف کام لینے لگتی ہے اس لئے ایسی چیز کی بھی ضرورت ہے جو اس
 مانع کا مقابلہ کرے اور وہ مجاہدہ ہے کیونکہ ان سب موانع کا حاصل یہ
 ہے کہ نفس لذت و آرام چاہتا ہے والعلاج بالصد پس اس کا علاج یہی ہے
 کہ نفس کو مشقت و تعب کا عادی بنایا جائے۔ اور یہی مجاہدہ کی حقیقت ہے
 اب لوگوں کی فطری واضع ہو گئی جو محض اصلاح عقائد کو اصلاح عمل کے
 لئے کافی سمجھتے ہیں انہوں نے اس پر غور نہیں کیا کہ عقیدہ کے مزاحم بعض
 موانع ہوتے ہیں اس لئے ایسی چیز کی بھی ضرورت ہے جس سے یہ موانع
 دور ہوں ورنہ وہ حالت ہوگی

پر طبیعت ادھر نہیں آتی

جانتا ہوں ثواب طاعت وزہد

علمی مشقت

تو دیکھئے ایسی ضروری چیز اور لوگ اس سے بالکل غافل ہیں جو لوگ اعمال میں کوشاں بھی ہیں وہ بھی یوں چلتے ہیں کہ بدون مشقت کے کام ہو جائے یعنی جنکو دین کا شوق بھی ہے وہ بھی مشقت سے گھبراتے ہیں تو یہ لوگ حقیقت میں طالب ہیں بلکہ ہوسناک ہیں کیونکہ ہم دیکھتے ہیں کہ طالب دنیا کو تحصیل دنیا میں جس قدر مشقت ہوتی ہے اتنی مشقت و پریشانی دین میں نہیں ہوتی دوڑ دھوپ اور جسمانی تکالیف تو الگ رہیں طالب دنیا کو قلبی تشویش اور پریشانی بھی بہت ہوتی ہے اور طالب دین کو جسمانی مشقت بھی طالب دنیا کی برابر سرگز نہیں ہوتی باقی قلبی تشویش و پریشانی تو اسکے پاس بھی نہیں پھٹکتی یہ اور بات ہے کہ اس کو اللہ تعالیٰ کا خوف ہوتا ہے آخرت و جہنم کی اس کو دہشت ہوتی ہے مگر پریشانی نہیں ہوتی۔ پس طالب دنیا اور طالب دین کے اس فرق کو ملحوظ رکھتے ہوئے اب دونوں کی طلب کو دیکھو تو دنیا والے باوجود اس قدر دوڑ دھوپ اور پریشانی کے یوں کہتے ہیں ۵

دست از طلب ندارم تا کام من برآید یا تن رسد جانان یا جان ز تن برآید
جب وہ دنیا کے کام میں اس قدر مشقت برداشت کرتے ہیں تو خدا کے کام میں اگر کسی کو خدا کی محبت ہے یہ درخواست کیوں ہے کہ سارا کام بدون مشقت کے ہو جائے

مثلاً بعض لوگ نظر بد کے گناہ میں مبتلا ہیں جب ان سے کہا
نظر بد | جاتا ہے کہ نگاہ نیچی رکھو اور مت دیکھو کیوں کہ دیکھنا اختیاری
امر ہے اس کا ترک بھی اختیاری ہے تو وہ جواب میں کہتے ہیں کہ ہم نظر کے روکنے پر قادر نہیں مگر واللہ یہ جواب بالکل غلط ہے یہ شخص قادر ضرور

ہے مگر وہ مشقت سے گھبراتا ہے اور یوں چاہتا ہے کہ بدون مشقت کے
 قادر ہو جاؤں اس کے نزدیک قدرت کے معنی یہی ہیں کہ بدون مشقت
 کے آسانی سے کام ہو جائے سو اس معنی کو واقعی قادر نہیں مگر ان کی ایسی
 مثال ہے جیسے کوئی یوں چاہے کہ بدون منہ میں لقمہ دئے کھانا کھالوں
 اور جب اس طرح پیٹ نہ بھرے تو کہنے لگے کہ کھانا بہت مشکل ہے ہانہ
 ہلا دوٹی تک لے جاؤ اس کو توڑو پھر لقمہ بناؤ منہ میں دو پھر چباؤ پھر
 نگلو۔ اگر اسی کا نام دشواری ہے کہ کچھ بھی نہ کرنا پڑے تو واقعی نظر بد
 سے بچنا دشواری ہے اور تم اس کے روکنے پر قادر نہیں مگر اس کا حماقت
 ہونا ظاہر ہے کوئی عاقل اسکو تسلیم نہیں کر سکتا کہ قدرت علی العمل کے
 معنی یہ ہیں کہ اس میں اصلاً مشقت نہ ہو اور عجز عن العمل کے معنی یہ
 ہیں کہ اس میں کسی قدر مشقت ہو جب یہ معنی مسلم نہیں تو وہ لوگ جو
 اپنے کو غضب بصر سے عاجز کہتے ہیں غور کریں کہ ایسی حماقت میں مبتلا
 ہیں انہوں نے قدرت و عجز کی حقیقت ہی غلط سمجھ رکھی ہے ورنہ یہ
 لفظ کبھی نہ بان پر نہ لانے کہ ہم غضب بصر پر قادر نہیں۔ غرض لوگ یوں
 چاہتے ہیں کہ بغیر مشقت کے نظر بد کو روک لیں سو قرآن میں اس کا ذمہ
 کہاں ہے وہاں تو مطلق حکم ہے قل للمؤمنین یغضوا من البصار ہم (مسلمانوں
 کو حکم دیدیجئے کہ اپنی نگاہیں نیچی رکھیں) یعنی خواہ تکلیف ہو یا نہ ہو
 مشقت ہو یا نہ ہو کچھ پرواہ نہیں ان کو ہر حال میں غضب بصر کرنا چاہیے
 بلکہ اگر غور کیا جائے تو خود اس آیت کا مطلب یہی ہے کہ باوجود مشقت
 کے غضب بصر کرنا چاہیے۔ اور اس مشقت کو برداشت
 کرنا چاہیے۔

طبعی تقاضا | یہ بات اہل علم کے سمجھنے کی ہے کہ قرآن کی تعلیم کا اکثر طرز یہ ہے کہ ممنوعات میں انہی چیزوں سے مراحتہ منع کیا گیا ہے جن سے تقاضا طبیعت انسانیہ کو خود نفرت ہے اس سے مراحتہ منع نہیں کیا گیا چنانچہ اکل رباو سے شراب پینے سے منع کیا گیا ہے مگر پیاب پانخانہ کھانے سے منع نہیں کیا گیا کیونکہ اُس کا تقاضا تھا اس کا تقاضا نہ تھا ایک مقدمہ تو یہ ہوا اب دوسرا مقدمہ اس کے ساتھ یہ ملاؤ کہ جس چیز کا تقاضا طبیعت میں ہو اس سے رکنا مشقت و دشواری کا سبب ہے یہ مقدمہ عقلی اور بدیہی ہے اب سمجھئے کہ جب قرآن میں نظر بد سے منع کیا گیا ہے تو معلوم ہوا کہ طبائع میں اس کا تقاضا ہے اور جس کا طبیعت میں ہو اس سے روکنا سبب مشقت ہے تو آیت کا تو خود یہی مطلب ہوا کہ باوجود مشقت کے اس گناہ سے بچو مگر آجکل کے دیندار یوں چلتے ہیں کہ بغیر مشقت کے سد کچھ ہو جائے اسی کی میں شکایت کر رہا تھا کہ یہ کیسی طلب دین ہے جس میں راحت کی طلب ہے حالانکہ طالب دنیا فراسی مروار دنیا کیلئے جان و دل سے مرنے کھتے رہتے ہیں اور طالب دین کو بغیر مشقت کے حصول دین و اصلاح اعمال کا انتظار ہو رہا ہے افسوس سے

بہیں تفاوت راہ از کجاست تا بکجا

باب مشقت اصلاح | صاحبو! اگر آپ اسی انتظار میں رہیں گے کہ بدون مشقت کے اعمال کی اصلاح ہو تو یہ شہوات نفسانیہ

دل میں اپنی جڑیں ایسی مضبوط کر لیں گی کہ پھر واقعی اس کی اصلاح میں سخت مشقت کی ضرورت ہوگی کیونکہ ان شہوات سے جس قدر مسامحت و مسابہت کی جاتی ہے اسی قدر ان کی جڑیں مضبوط ہو جاتی ہیں۔ میں دیکھ

رہا ہوں کہ بہت لوگ اسی کے منتظر ہیں کہ کسی بزرگ کی توجہ سے ہماری
 اصلاح ہو جائے یا وظیفہ سے یا تعویذ سے نفس مہذب ہو جائے حاصل یہ کہ
 خود کچھ کرنا نہ پڑے۔ یاد رکھو یہ سخت غلطی ہے نفس تمہارا راہ مار رہا ہے اور
 یہ شیطان کی بڑی رہ زنی ہے نفس کی اصلاح بدون مجاہدہ کے نہیں ہو سکتی
 توجہ اور وظیفہ سے اصلاح شدہ نفس کی نورانیت میں ترقی ہو جاتی ہے
 آگے کو راہ مفتوح ہو جاتا ہے ردائل کی اصلاح ٹھوڑا ہی ہوتی ہے الا نادور
 اول نادور کا معدوم۔ اور اس سے بڑھ کر ایک نہایت دقیق اور نہایت عمیق
 شیطان کی رہ زنی یہ ہے کہ وہ بجائے اس کے کہ مشقت سے ترک معصیت
 میں کام لیتا خود معصیت کو ترک معصیت کا ذریعہ بناتا ہے یعنی جب کسی
 متقی کو بار بار نگاہ نیچی کرنے سے مشقت ہوتی ہے تو شیطان اس کو یہ سبق
 پڑھاتا ہے کہ میاں ایک دفعہ اسکو خوب جی بھر کے دیکھ لو اس سے ہو پس
 پوری ہو جائیگی پھر نہ دیکھنا تو یہ روز روز کا ارہ چلتا تو موقوف ہو جائے
 گا مگر واللہ اس جی بھر کے گناہ کر نیسے تو اس کی رگیں اور مضبوط ہو جائیں
 گی۔ پھر اس کا اس گناہ سے نکلنا بہت دشوار ہو جاوے گا کیونکہ قاعدہ یہ
 ہے کہ شہوت کو نظر سے ترقی ہوتی ہے پھر جب جی بھر کے دیکھنے سے بھی
 آگ نہیں بجھتی تو شیطان یہ سبق پڑھاتا ہے کہ ایک دفعہ جی بھر کے اس سے
 منہ کالا کر لو پھر توبہ کر لینا۔ اس کے بعد پھر ہر روز یہی ہوتا رہتا ہے کہ آج
 توبہ کروں کل توبہ کروں ابھی جی نہیں بھرا اگر اب توبہ کروں گا تو پھر تقاضا
 ہو گا چنانچہ بعض تو اسی انتظار میں ختم ہو گئے اور توبہ نصیب نہ ہوئی اور
 بعض کو ساہا سال کے بعد عنایت حق نے سنبھالا تو توبہ کی توفیق ہوئی مگر
 ذخیرہ گناہوں کا کتنا جمع ہو گیا یہ تو عملی خرابی ہوئی اور اعتقاد میں خرابی

یہ ہے کہ یہ شخص ترک معصیت کا مقدمہ خیال کر کے معصیت کو طاعت
سمجھنے لگتا ہے پس یاد رکھو کہ ترک معصیت کیلئے بھی معصیت کا اختیار
کرنا ہرگز جائز نہیں بلکہ ابتدا ہی سے اس معصیت کے تقاضے کا مقابلہ کرنا
چاہیئے۔

درختے کہ اکنوں گرفت ست پائے بہ تیروی شخصے بر آید ز جائے
دگر ہچناں روزگار سے ہلی بگردونش از بیج برنگلی
سرچشہ باید گرفتن بہ میل جو پر شد نہ شاید گذشتن بہ پیل
اور جو شخص ترک معصیت کیلئے اختیار معصیت کو ذریعہ بناتا ہے اس
سے بھی یہی غلطی ہوئی کہ اس نے مشقت سے بچنا چاہا مگر
سخن شناس نہ دلبر اخطا اینجاست

خوب سمجھ لو کہ مشقت سے بچنا ہی غلطی ہے۔ مرد
مرد کون ہے؟ ہو کر رہونا مرد نہ بنو۔ اور مرد اسی کا نام ہے جو
شیطان کا مقابلہ کرے پھر گناہوں سے بچنے میں مشقت اول اول ہی ہوتی
ہے پھر ذرا مشقت نہیں ہوتی جو اس سے بھی گھبراتے ہیں ان کی ایسی
مثال ہے جیسے بچہ گلستاں پڑھنے سے گھبراتے اس کو سب عقلاً بھی جواب
دیتے ہیں کہ یہ مشقت چند روزہ ہے پھر تم کو گلستاں میں وہ لطف آئے گا
کہ تم اسکو خود نہ چھوڑو گے اور اگر آج ذرا سی مشقت سے گھبراؤ گے تو
پھر جاہل رہو گے اور اس سے زیادہ مشقت کرنا پڑے گی یعنی پھاوڑ
چلانا پڑے گا۔ اسی طرح گناہ کے چھوڑنے میں جو ذرا سی مشقت ہے اگر
اس سے گھبراؤ گے تو اس سے بڑھکر مشقت کا سامنا ہوگا ایک تو اسوقت
جبکہ گناہ کا ارتکاب کرو گے کیونکہ گناہ کرنے میں علاوہ عذاب آخرت

کی دنیا میں بھی عذاب ہوتا ہے گناہ سے دونوں جہاں میں تکلیف ہوتی ہے۔ شاید کسی کو یہ شبہ ہو کہ گناہ کرنے میں کیا مشقت ہے تو صاحبو! واللہ جو لوگ گناہوں میں مبتلا ہیں وہ سخت مصیبت میں گرفتار ہیں سکون قلب و اطمینان کا انکو خواب بھی نہیں آتا ہر وقت ان کا دل وحشت زدہ رہتا ہے اور گناہ کر کے اسکو یہ معلوم ہوتا ہے کہ میرا کہیں ٹھکانا نہیں وہ خود اپنی نظر میں بہت ذلیل ہو جاتا ہے اور جب اسکو کوئی مصیبت پیش آجاتی ہے۔ اس وقت تو اسکو ایسی پریشانی ہوتی ہے کہ بدحواس ہو جاتا ہے تو واللہ گناہ کرنے والے بڑی غلطی میں ہیں کہ گناہ سے جو غرض مٹتی یعنی مسرت وہ بھی انکو حاصل نہیں ہوتی یہ تو دنیا کی تکلیف ہے اور آخرت کا عذاب اس کے علاوہ ہے جو بہت سخت ہے مگر بعض لوگ سیر بھر بوجھ اٹھانیکا تجربہ کر کے من بوجھ اٹھانے کو تیار ہو جاتے ہیں یہ ان کی حماقت ہے انکی یہ پہلوانی اسی وقت تک ہے جب تک کسی من کا بوجھ سر پر رکھا نہیں گیا جسدن بڑا بوجھ سر پر رکھا جائیگا ان کا کوچ ہی نکل جائیگا ایسے ہی بعض لوگ جہنم کے پہلوان معلوم ہوتے مگر اس کو دیکھا نہیں اسلئے ساری پہلوانی ہے اور جس دن دیکھ لیں گے اس دن یہ حالت ہوگی۔ یوم یحضر النظام علی ید یہ یقول یا لیتنی اتخذت مع الرسول سبیلاہ یا ولیت الیتنی لم اتخذ فلانا خلیلاہ لقد اضلنی عن الذکر بعد اذ جارنی وکان الشیطان للانسان خذولاہ

بہس امراض باطنہ کے بھی علاج کا وہی طریقہ
علاج امراض باطنہ | ہے جو امراض جسمانیہ کا ہے کہ جب مرض لاحق ہو اسی وقت اس سے دور رہنے اور بچنے کی تدبیر کرو اسکو پیشانے کا بھی

نام نہ لو اور گناہ سے بچنے میں کسی قدر مشقت ہوتی ہے مگر وہ ٹھوڑی دیر
 کی مشقت ہے پھر راحت ہی راحت ہوگی مثلاً کسی کو حسن پرستی کا مرض
 ہو تو اسکو چاہیے کہ حسین سے باتیں کرنا ملنا ملانا اسکو گھورنا بالکل چھوڑ دے
 کہ یہ سخت مضر ہے گو اس وقت ٹھنڈک پہنچتی ہے مگر اس کے بعد جڑ
 مضبوط ہو جاتی ہے اور عمر بھر کی مصیبت جان کو لگ جاتی ہے چونکہ اس
 وقت مجھے زیادہ تر فروغ ہی کا بیان مد نظر ہے اسلئے چند فروغ مجاہدہ
 کی اور بھی بیان کرتا ہوں مثلاً غضب کے روکنے میں بعض وقت تکلیف
 ہوتی ہے اور یہ مجاہدہ ہے مگر اس کے بعد ایک خاص فرحت و راحت
 ہوتی ہے اور اگر غصہ کو نہ روکا گیا بلکہ جو زبان پہ آیا کہنا گیا تو اس وقت تو
 نفس خوش ہوتا ہے مگر ٹھوڑی ہی دیر کے بعد دل میں کدورت ہوتی ہے
 جسکا حاصل یہ ہے کہ یہی نفس جو پہلے بہکا رہا تھا بعد میں ملامت کرتا ہے
 اور اس کے بعد غصہ کے نتائج بد دیکھ کر تو بہت ہی قلق ہوتا ہے گو نفس ان
 کی تاویلات بھی کرے مگر پھر بھی اسکو کدورت ضرور ہوتی ہے تجربہ کر کے
 دیکھا گیا ہے کہ غصہ روکنا ہمیشہ اچھا ہوا اور جب اسکو جاری کیا گیا تو اس
 کا انجام ہمیشہ برا ہوا اور دل کو قلق بھی ہمیشہ ہوا جیسے مریض کو طبیب
 کہتا ہے کہ پرہیز کرو دوا پیو تو اس کو بد پرہیزی سے ہمیشہ ندامت ہوتی
 ہے کیونکہ بد پرہیزی کا برا انجام بہت دنوں تک رہتا ہے اسی طرح گناہ
 کر کے ہمیشہ ندامت ہوتی ہے ایسا کبھی نہیں ہو سکتا کہ گناہ کے بعد نفس
 خود اپنے کو ملامت نہ کرے پھر بعضے اس ندامت کے بعد ہمیشہ کیلئے گناہ
 گناہ سے توبہ کر لیتے ہیں اور بعضے ایک بار توبہ کر کے پھر گناہ کرتے ہیں
 توبہ کرتے ہیں توبہ تو دل لگی ہوئی اگرچہ یہ ثابت ہے کہ توبہ اگر سو بار

بھی ٹوٹ جائے تب بھی قبول ہو جاتی ہے مگر یہ شرط تو ضروری ہے کہ توبہ
 کی حقیقت تو پائی جائے مگر اکثر حالت تو یہ ہے کہ جو لوگ ایک گناہ سے بار
 بار توبہ کرتے ہیں ان کی توبہ صرف زبانی ہوتی ہے ورنہ عین توبہ کے
 وقت بھی ان کا یہ عزم ہوتا ہے کہ یہ گناہ پھر بھی کریں گے۔ میں اسی
 کو دل لگی کہہ رہا ہوں۔ اسلئے جب کوئی شخص اعمال صالحہ کا قصد کرے
 یا اصلاح نفس کا ارادہ کرے تو وہ اپنے کو اس کام کے لئے پہلے تیار کر
 لے کہ اول اول مشقت برداشت کرنا اور نفس کی مخالفت کرنا پڑے
 گی پھر مجاہدہ و مخالفت نفس کے مراتب مختلف ہیں ایک مرتبہ مبتدی
 کے مجاہدہ کا ہے ایک منہتی کے مجاہدہ کا ہے۔ مبتدی کو تو مجاہدہ
 میں اول اول دشواری زیادہ ہوتی ہے اور منہتی چونکہ اپنے نفس
 کو مہذب کر چکا ہے اس سے اعمال صالحہ بلا تکلف صادر ہونے لگتے ہیں۔
 مگر ایک مجاہدہ کی ان کو بھی ضرورت ہے یعنی نفس کی
 نگرانی نفس | نگہداشت کی کہ ہر وقت اس کے افعال و حرکات پر
 نگاہ رکھے غافل نہ ہو اور یہ مجاہدہ کچھ زیادہ دشوار نہیں اس کی ایسی
 مثال ہے جیسے ایک تو وہ سوار ہے جسکے نیچے ایسا گھوڑا ہے جس پر ابھی
 سواری شروع کی گئی ہے اسکو زیادہ ہوشیاری کی بھی ضرورت ہے
 اور زیادہ مشقت کا بھی سامنا ہے کیونکہ نیا گھوڑا بہت شرارت کرتا ہے
 اور قابو سے باہر ہو جاتا ہے دوسرا وہ شخص ہے جو ایسے گھوڑے پر سوار
 ہے جو سواری میں شائستہ ہو چکا ہے اس کو زیادہ مشقت کا تو سامنا نہیں
 مگر ہوشیار بیٹھنے کی اسکو بھی ضرورت ہے کیونکہ شائستہ گھوڑا بھی کبھی
 کبھی بمقتضائے حیوانیت شوخی کرنے لگتا ہے مگر وہ شوخی ایسی ہوتی

ہے کہ سوار کی ذرا سی دہمکی اس کے دفع کرنے کو کافی ہے لیکن اگر سوار بالکل غافل رہا تو کسی وقت یہ شالستہ گھوڑے کے اوپر سے بھی ضرور گرے گا۔ پس نفس کی نگہداشت کا مجاہدہ منتہی کو بھی لازم ہے۔

اب یہاں سے میں سالکین کی ایک غلطی پر تنبیہ کرتا ہوں

فطرتِ نفس

وہ یہ کہ آپ کو معلوم ہو گیا کہ بعض دفعہ مہذب نفس بھی شوخی شرارت کرنے لگتا ہے سو بعض لوگوں کو یہ حقیقت معلوم نہ ہونے کی وجہ سے نفس میں کوئی برا میلان دیکھ کر بڑے گھبراتے ہیں

کیونکہ ان کے ذہن میں یہ جم گیا ہے کہ مجاہدہ سے اخلاقِ رذیلہ بالکل زائل ہو جاتے ہیں اور منشا اس خیال کا یہ ہے کہ اکثر وسط طریق میں وہ یہ محسوس کرتے تھے کہ تقاضائے معاصی گویا بالکل نہیں رہا حالانکہ اخلاقِ طبعیہ مجاہدہ سے زائل نہیں ہوتے بلکہ مغلوب و مضحمل ہو جاتے ہیں اور اکثر سلوک کے وسط میں غلبہ حالات و کیفیات کی وجہ سے بہت زیادہ مغلوب و مضحمل ہو جاتے ہیں اس طرح کہ زائل معلوم ہونے لگتے ہیں پھر انتہا میں جب غلبہ حالات کم ہو جاتا ہے اور تمکین حاصل ہوتی ہے تو اخلاقِ طبعیہ پھر ابھرتے ہیں اس وقت سالک گھبراتا ہے اور رنج کرتا ہے کہ افسوس ہنوز روزِ اول ہی ہے میرا تو سارا مجاہدہ ہی بیکار گیا نفس تو اسی حالت میں ہے جس حالت میں پہلے تھا اور یہ رنج اس لئے مضر ہے کہ اس کے اس رنج و غم سے شیطان کو راہ ملتا ہے کہ وہ اسکو تعطل کی طرف لے جاتا ہے اور اس حالت میں اس شخص میں شکستگی بھی پیدا ہو جاتی ہے کہ بات بات میں کہتا ہے کہ میں کسی قابل نہیں ہوں اور ظاہر میں تو یہ نواضع ہے مگر اس میں رنگِ شکایت کا ہے

گو یا خدا تعالیٰ کی تمام نعمتوں کو بھلا کر یہ سمجھتا ہے کہ جب میرے اندر گناہ کا تقاضا موجود ہے تو اب میرے پاس کوئی نعمت نہیں حالانکہ یہ سخت ناشکری ہے پھر اس سے بڑھکر یہ کہ یہ شخص اپنی تمام ریاضات گذشتہ کو یاد کر کے اپنے دل میں یوں کہتا ہے کہ میں بڑا بد قسمت ہوں کہ اتنی محنت کے بعد بھی مجھے ناکامی ہی رہی بس اب میرے واسطے کیا رہا کچھ نہیں۔ اور بعض اوقات یہ شخص اپنی کامیابی سے مایوس ہو کر نفس کو بالکل آزادی دیدیتا ہے کہ جب مجاہدات کے بعد یہی ناکامی ہی ہے تو نفس کو مصیبت میں کیوں ڈالا یہ شخص اس غلطی میں اسلئے مبتلا ہوا کہ اس نے یہ سمجھ لیا تھا کہ میں مجاہدہ کر کے تقاضائے گناہ سے بھی معصوم ہو گیا اور اب میرے اندر سے اخلاقِ رذیلہ بالکل نکل گئے حالانکہ یہ بالکل غلط ہے کشاکش ہمیشہ رہتی ہے ہاں بتندی جیسی نہیں رہتی اسلئے میں کہتا ہوں کہ اعمالِ صالحہ کا جب قصد کرے تو اول ہی نفس کو یہ سمجھالے کہ ان اعمال میں مشقت ہمیشہ رہے گی اور عمر بھر مجاہدہ کرنا ہو گا۔ اور یہاں سے آپ کو معلوم ہوا ہو گا کہ شیخ کتنی بڑی نعمت ہے کہ وہ کیسے کیسے عقبات سے سالک کو نکالتا ہے اور اس کا عقبات سے نکالنا یہی ہے کہ وہ حقائقِ صحیحہ پر مطلع کرتا اور غلط اعتقادات سے بچاتا ہے۔ اسی کو فرماتے

ہیں ۵

دامن رہبر بگیر و پس بر آ
عمر بگذشت و نشد آگاہ عشق

گر ہوئے این سفر دارم دلا
بے رفیقے ہر کہ شد در راہ عشق

اور فرماتے ہیں ۵

ماچو مرغانِ عربیں بے نوا

صد ہزارانِ دام و دانہ ست اے خدا

بے عنایات حق و خاصان حق گر ملک باشد سبب ہستش ورق
خدا کے خاص بندوں کی کسی پر عنایت ہو جائے تو یہ بہت بڑی بات
ہے۔ بہر حال خوب سمجھ لو کہ اعمال صالحہ میں مشقت ہمیشہ رہتی ہے کیونکہ
وہ اعمال نفس کی خواہش کے خلاف ہیں نفس ان میں منازعت ضرور کرتا
ہے قلیل یا کثیر اسلئے مخالفت نفس کی عمر بھر ضرورت ہے اور یہی مجاہدہ
کی حقیقت ہے۔

کسل نماز یہاں سے بعض واعظین کی غلطی معلوم ہو گئی کہ وہ آیت
یعنی وَإِذَا قَامُوا إِلَى الصَّلَاةِ قَامُوا كَسَالًا کو مسلمانوں کے
حق میں پڑھ دیتے ہیں اور یہ کہتے ہیں کہ جو نماز میں کسل کرے وہ منافق
ہے بات یہ ہے کہ ان لوگوں کو قرآن کے معنی سمجھنے میں غلطی ہوئی بحقیقت
مسئلہ کی یہ ہے کہ کسل کی دو قسمیں ہیں ایک یہ کہ عمل میں مشقت کا سامنا
ہو مگر عقیدہ میں ضعف یا شک نہ ہو تو وہ کسل نہیں ہے جو منافقین کی
شان تھی یہ تو کسل طبعی ہے اور طبعی کسل اعمال شرعیہ میں مخلصین کو بھی
ہو سکتا ہے کیونکہ یہ اعمال نفس پر گراں ہیں نفس ان میں بعض دفعہ کسل
کرنے لگتا ہے اور اعمال شرعیہ میں مشقت کا سامنا ہونا آیت وَمَا جَعَلَ
عَلَيْكُمْ فِي الدِّينِ مِنْ حَرْجٍ کے خلاف نہیں کیونکہ آیت کا مطلب یہ ہے کہ
دین فی نفسہ آسان ہے دشوار نہیں یہ اور بات ہے کہ منازعتِ نفس کی
وجہ سے اس میں دشواری آجائے کیونکہ یہ ضرور ہے کہ اعمال شرعیہ
میں نفس کی خواہشوں کو پامال کیا جاتا اور اس کی مخالفت کی جاتی ہے اور
یہ نفس کو ضرور گراں ہے تو اس منازعت و کشاکشی کی وجہ سے دشواری
آجانا یسر فی نفسہ کے خلاف نہیں اسی لئے قرآن میں وَمَا جَعَلَ عَلَيْكُمْ فِي الدِّينِ

من حرج سے پہلے و جاہد فی اللہ حق جہادہ بھی آیا ہے جس سے معلوم

ہوا کہ دین میں مجاہدہ کی بھی ضرورت ہے پس ایک جزو ہی کو مت دیکھو
دونوں جزیوں کو ملاؤ تو حاصل وہی نکلے گا جو میں نے عرض کیا ہے۔

اب سنیئے ایک تو طبعی کسل ہے جس کا منشا منازعت
کسل کی قسمیں | نفس ہے یہ منافقین کے ساتھ خاص نہیں اور دوسری

اعتقادی کسل ہے کہ اس شخص کو نماز کی فرضیت پر اور خدا اور رسول پر
ہی ایمان نہیں ہے محض کسی مصلحت کی وجہ سے نماز پڑھ رہا ہے تو ظاہر
ہے کہ وہ دل سے نہ پڑھے گا بلکہ پیگاری سی ٹالے گا اور کسل کے ساتھ نماز
ادا کرنے کا یہ کسل منافقین کی شان ہے اور خدا نہ کرے کہ کسی مسلمان کی
شان ہو۔ بہر حال اعمال شرعیہ میں مجاہدہ کی ضرورت عمر بھر کے لئے ہے
بتدی کو بھی اور منتہی کو بھی اور دونوں کو کبھی نہ کبھی اعمال میں منازعت
نفس کی وجہ سے کسل بھی پیش آتا ہے بتدی کو زیادہ منتہی کو کم اس کسل
ہی کے رفع کے لئے مجاہدہ کی ضرورت ہے نیز کسی وقت دونوں کا
نفس معاصی کا تقاضا کرتا ہے اس کے مقابلہ کے لئے بھی مجاہدہ کی دونوں
کو ضرورت ہے۔ تو ایک غلطی تو بتدی کرتا ہے کہ وہ اپنے کو مشقت
سے بچانا چاہتا ہے اور مجاہدہ کرتا ہی نہیں بلکہ اسی انتظار میں ہے کہ
سارا کام بدون مشقت کے ہو جائے اور ایک غلطی منتہی کرتا ہے کہ
وہ ابتدا میں مجاہدہ کر کے آئندہ کیلئے مجاہدہ سے اپنے کو مستغنی سمجھنا
ہے اور یہ سخت غلطی ہے کیونکہ طبائع بشر یہ پھر عود کرتے ہیں اور
اس وقت منتہی کو بھی معاصی کا تقاضا ہوتا ہے اور اس کا نفس بھی طاعت
میں بعض دفعہ کسل کرنے لگتا ہے اس وقت اس کو بھی مجاہدہ کی

ضرورت ہوتی ہے مگر مبتدی اور منتہی کے مجاہدہ میں بڑا فرق ہے جس کی مثال اوپر گزر چکی ہے کہ جیسے ایک شخص ٹوشائنتہ گھوڑے پر سوار ہو اور ایک ایسے گھوڑے پر سوار ہو جس پر آج ہی سواری کی گئی ہے۔

ٹشائنتہ گھوڑے کے سوار کو بھی ہوشیار بیٹھنے کی ضرورت ہے کیونکہ ٹشائنتہ گھوڑا بھی کبھی شوخی شرارت کرنے لگتا ہے مگر اس کے دبانے میں اس قدر مشقت نہیں ہوتی جتنی نئے گھوڑے کے دبانے میں ہوتی ہے اس لئے منتہی کا اپنے گزشتہ مجاہدہ و ریاضت کو بیکار و بے سود سمجھنا بھی غلط ہے اور آئندہ کے لئے بھی وہ مجاہدہ سے مستغنی نہیں اور اعمال صالحہ کا کرنا کسی وقت بھی مشقت سے خالی نہیں ہے۔ چنانچہ

فروع میں اس کی ایک اور مثال یاد آئی مثلاً کسی شخص کے اندر کبر ہے تو اس کے دو علاج ہیں ایک علمی اور ایک عملی علاج تو مثلاً یہ ہے کہ اپنے عیوب کو سوچا کرے اور یوں سمجھے کہ مجھے اپنے عیوب کا یقین کے ساتھ علم ہے اور دوسروں کے عیوب کا ظن کے ساتھ علم ہے اور جو شخص یقینی معیوب ہو وہ معیوب ظنی سے بدتر ہے اس لئے مجھے اپنے کو سب سے کم تر سمجھنا چاہیئے اور عملی علاج یہ ہے کہ حکومت اپنے سے چھوٹا سمجھتے ہوا کے ساتھ تعظیم و تکریم سے پیش آؤ اور یہ عملی علاج جزو اعظم ہے بدون اسکے علمی علاج تنہا کافی نہیں مگر اس کا بجالانا دشوار ضرور ہے۔ ہر شخص سے آسان نہیں مگر تجربہ سے یہ ثابت ہوا ہے کہ جب تک یہ عملی علاج نہ کیا جائے گا تکبر دور نہ ہو گا۔ ایسے ہی حسد کا علاج یہ ہے کہ جس سے حسد ہوا اسکے لئے ترقی خیر کی خوب دعا کیا کرے اور اسکے ساتھ احسان بھی کرتا رہے چند دن میں حسد دور ہو جائیگا مگر یہ بات آسان

نہیں گوئی نفس یہ سب اعمال آسان ہیں مگر نفس کی منازعت کی وجہ سے دشوار ہو رہے ہیں۔ مگر ان میں دشواری اول اول ہی ہے کیونکہ نفس کی کشاکشی ابتدا میں زیادہ ہوتی ہے پھر زیادہ منازعت نہیں رہتی مگر اگر دو مرتبہ عملی علاج کر کے بے فکر نہ ہونا چاہیے بلکہ اسکو مدت دراز تک جس کو شیخ محقق تجویز کرے کرنا چاہیے کیونکہ ایک دو دفعہ سے مرض کی جڑ نہیں جاتی اسی کو ایک عارف فرماتے ہیں ۵

صوفی نشود صافی تا در نکشد جلے بسیار سفر باید تا پختہ شود خلے

غرض یہ طریقہ ہے اعمال کی اصلاح کا اور باطن کی اصلاح کا کہ نفس کے جذبات کی مخالفت کی جائے اور اسکو مشقت کا عادی بنایا جائے مگر آجکل لوگوں سے مشقت تو ہوتی نہیں یوں چاہتے ہیں کہ ہمارے آرام میں بھی خلل نہ آوے اور اعمال کی بھی اصلاح ہو جائے باطن کی بھی اصلاح ہو جائے۔

ایک شخص مجھ سے کہنے لگے کہ مجھے ایسا وظیفہ بتلا
اصلاحِ نفس | دو جس سے نماز قضا نہ ہو میں نے کہا کہ اگر وظیفہ قضا ہونے لگا تو اس کے واسطے دوسرا وظیفہ پڑھو گے پھر اس کے واسطے تیسرا یہ تو سلسلہ غیر قضا ہی چلے گا اس کا علاج تو یہ ہے کہ جسد نماز قضا ہو اس دن بھوکے رہو یا ۸ صدقہ کرو اور یہ صدقہ نہ تو اتنا زیادہ ہو جس کا تحمل نہ ہو نہ اتنا کم ہو جس کی نفس کو خبر بھی نہ ہو بلکہ درمیانی درجہ کا ہو جس سے نفس پر کسی قدر گرانی ہو اور اس سے کہہ دو کہ جب تو نماز قضا کرے گا میں تجھ سے ہزار دوں گا۔ اور یہ علاج میں نے یا صوفیہ نے اپنی طرف سے اختراع نہیں کیا بلکہ نصوص سنت میں اس کی اصل موجود

ہے حدیث میں ہے مَنْ قَالَ تَعَالَى أَقَامَرَكَ فَلْيَتَصَدَّقْ یعنی جس کی زبان
 یعنی جس کی زبان سے یہ کلمہ نکل جائے کہ اُوْجوا کھیلے وہ صدقہ کرے
 اسی طرح حبیف کے زمانہ میں غلطی سے جماع ہو جائے تو وہاں بھی صدقہ
 کا حکم ہے ابتدائے حبیف میں ایک دینار اور آخر میں نصف دینار۔ اور
 اس میں راز یہ ہے کہ صدقہ کرنے سے نفس پر زیادہ مشقت پڑتی ہے
 وہ اس سے بچنے کے لئے تھوڑی مشقت کو برداشت کر لیتا ہے اور یہ
 کام اس سے چھوٹ جاتے ہیں تو دیکھئے حضور صلی اللہ علیہ وسلم نے ان
 مواقع کیلئے کوئی وظیفہ نہیں بتلایا بلکہ ایسا علاج بتلایا جس میں نفس کو
 مشقت ہے اس سے صاف معلوم ہوا کہ اصلاح نفس کا طریقہ مجاہدہ ہی
 ہے وظیفوں سے اصلاح نہیں ہوا کرتی۔ شاید طلبہ کو یہاں یہ شبہ ہو کہ
 امام ابو حنیفہؒ تو غرامت مالیہ کو ناجائز فرماتے ہیں پھر تم یہ جرم مانہ کیونکر
 بتلاتے ہو۔ اس شبہ کا جواب یہ ہے کہ اپنے اوپر جرم مانہ کرنا جائز ہے
 دوسروں پر جائز نہیں اور ہم یہی تو تعلیم کرتے ہیں کہ جب عمل میں
 کوتاہی ہو تم خود اپنے اوپر جرم مانہ کیا کرو یہ تو نہیں کہتے کہ مریدوں سے
 کوتاہی ہو تو ان پر جرم مانہ کر کے تم وصول کیا کرو اگر کوئی شیخ ایسا کرے
 تو بے شک ناجائز کا مرتکب ہوگا

یہ تو وہ امراض تھیں جو مردوں اور عورتوں
فضولیات مستورات میں مشترک تھیں اب میں بعض ان امراض

کا علاج بتلاتا ہوں جو مستورات کے ساتھ خاص ہیں کیونکہ اس وقت مستورات
 کا جمع بھی موجود ہے سو مستورات میں ایک مرض یہ ہے کہ جب چند
 عورتیں جمع ہوں گی تو ہمیشہ دنیا کی باتیں کریں گی مرد کبھی جمع ہوتے

ہیں تو کبھی خدا اور رسول کی باتیں بھی کر لیتے ہیں مگر عورتوں کے مجمع میں خدا اور رسول کی باتیں کبھی سننے میں نہیں آتیں بلکہ ان کی تمام تر گفتگو زیور کپڑے روپے پیسے کے متعلق ہوتی ہے جس سے معلوم ہوا کہ ان میں زیور کی محبت اور لباس کی محبت زیادہ ہے اس کا علاج یہ ہے کہ زیور کا استعمال کم کر دیا جائے۔ یہ مطلب نہیں کہ اپنے گھر میں استعمال کم کر دو کیونکہ اپنے گھر میں تو عموماً عورتیں زیور پہنتی ہی نہیں اور لباس بھی معمولی ہی پہنتی ہیں بلکہ مطلب یہ ہے کہ جب کسی دوسرے کے جاؤ تو زیور کم پہنکر جاؤ اور لباس بھی معمولی پہنکر جاؤ باقی سارے زیور کو اور قیمتی جوڑوں کو اپنے گھر میں پہنو کیونکہ شریعت نے عورتوں کو چاندی سونے کا زیور اور ریشم کا کپڑا صرف اسی لئے حلال کیا ہے تاکہ وہ شوہر کے سامنے اس سے زینت کر سکیں تو ان کے استعمال کا اصلی محل اپنا ہی گھر ہے مگر اب عورتوں نے اس تعلیم کے خلاف یہ طریقہ اختیار کیا ہے کہ شوہر کے سامنے تو معمولی حالت میں رہیں گی اور دوسرے گھر بن ٹھنکر جائیں گی تو یہ عمل خلاف شریعت بھی ہے اور اس سے زیور و لباس کی محبت بھی بڑھتی ہے اسلئے عورتوں کو شریعت کی اصل تعلیم پر عمل کرنا چاہیئے کہ اپنے گھر میں سب زیور لباس پہنا کریں اور دوسرے گھر میں معمولی زیور و لباس پہنکر جایا کریں اس سے زیور و لباس کی محبت ان کے دل سے کم ہو جائے گی اور سب سے بڑا مجاہدہ یہ ہے کہ شادی اور دوسری تقریبات کے موقع پر سادے کپڑے اور سادا زیور پہنکر جایا کریں۔ اصلاح تو اسی طرح ہوگی بغیر اس کے کتابیں پڑھنے اور وعظ سننے سے پھر نہ ہوگا۔ رہا یہ کہ یہ تو بہت دشوار ہے

علیہ کا مقولہ یاد آیا کہ آپ نے ایک مدرس کو مدرسہ سے الگ کرنا چاہا
اور مہتمم صاحب نے ان کی سفارش کی کہ یہ محنتی بہت ہیں تو مولانا نے
فرمایا کہ اگر محنت ہی مطلوب ہے تو مجھے چالیس روپے تنخواہ دیکر مدرس
اول کیوں بنایا بلکہ ایک پسندیدہ می کو چکی دیکر درگاہ میں بٹھلا دو وہ
مجھ سے زیادہ محنت کرے گی اور مزدوری صرف دو آنہ لیگی۔ پس
مجاہدہ میں افراط بھی مذموم ہے بلکہ اعتدال کی رعایت لازم ہے اسی کو
شیخ سعدی فرماتے ہیں

نہ چنداں کہ از ضعف جانیت برآید

نہ چنداں بخور کزد ہایت برآید

اللہ تعالیٰ کا ارشاد ہے والذین اذا انفوا لم یسرفوا

اعتدال مجاہدہ

ولم یقتروا وادکان بین ذالک قواما یعنی خدا کے
خاص بندے وہ ہیں کہ جب وہ خرچ کرتے ہیں تو نہ اسراف کرتے ہیں
نہ تنگی کرتے ہیں بلکہ وہ خرچ کے درمیان میں معتدل ہوتا ہے پس مجاہدہ
میں بھی اعتدال کی رعایت کرنا چاہیے۔ مگر اس اعتدال کو بھی آپ
اپنی رائے سے تجویز نہ کیجئے کیونکہ بیمار کی رائے بیمار ہوتی ہے اس طریق
میں اپنی رائے سے کامیابی نہیں ہوتی

فکر خود و رائے خود و عالم زندگی کفرست دریں مذہب خود بینی و خود رانی

بلکہ کسی محقق سے درجہ اعتدال معلوم کیجئے اللہ تعالیٰ نے ہر زمانہ میں
علمائے قوانین ظاہرہ و باطنہ پیدا کئے ہیں ان سے رجوع کرو اور ان سے
طریق مجاہدہ معلوم کرو۔ پھر جیسے طالبان عمل میں دو فرقے ہیں ایک وہ
جو محنت سے بچنا چاہتے ہیں دوسرے وہ جو محنت میں غلو کرتے ہیں اسی
طرح طالبان علم میں بھی دو فرقے ہیں ایک وہ جو یوں چاہتے ہیں کہ ہم

کو کچھ کرنا بھی نہ پڑے اور عالم ہو جائیں اس کی ترکیب انہوں نے یہ نکالی کہ مدرسہ میں داخل ہو کر کسی جماعت میں شریک ہو گئے اور کبھی کبھی درس میں بھی شریک ہو گئے پھر دس دن بارہ دن کو غائب ہو گئے نہ مطالعہ ہے نہ تکرار ہے نہ سبق کے وقت توجہ ہے جماعت نے کتاب ختم کر لی تو ان کی بھی ختم ہو گئی وہ درسیات سے فارغ ہو گئی تو یہ بھی فارغ کہلانے لگے گو واقع میں بالکل ہی فارغ ہوں یعنی کورسے تو یاد رکھو اس طرح علم نہیں آیا کرتا۔ حضرت علی رضی اللہ عنہ نے ایسوں ہی کے واسطے فرمایا ہے ۵

لو کان ہذا العلم یدرک بالمتی ما کان یبقی فی البریۃ حاصل
فاجہد ولا تکل ولا تک غافلاً فتدامتہ العقبۃ لمن تیکاسل
اور بعض محنت میں افراط کرتے ہیں کہ اتنی محنت کرتے ہیں کہ دماغ بھی خراب ہو جائے۔ افراط تغریط دونوں برے ہیں۔ شریعت کو ہر شے میں اعتدال مطلوب ہے، اہل مجاہدہ کا ایک افراط یہ بھی ہے کہ بعضے تغلیل غذا میں غلو کرتے ہیں بعضے ہاتھ کو سکھاتے ہیں بعضے لباس نہیں پہنتے بلکہ آگ سلگا کر سردی گزارتے ہیں یہ وہ مجاہدے ہیں جو آجکل جوگیوں میں رائج ہیں اور غضب یہ ہے کہ بعضے مسلمان بھی ان مجاہدات کو کمال اور جوگیوں کو باکمال سمجھتے اور ان کے معتقد ہو جاتے ہیں۔ حالانکہ یہ کچھ کمال نہیں کیونکہ بدن کو مارنے سے کیا ہوتا ہے مطلوب تو وہ مشقت ہے جس سے نفس پر مشقت ہو یہ ضرور ہے کہ مشقت نفس میں بعض دفعہ مشقت جسم کو بھی دخل ہوتا ہے مگر اس میں اعتدال ضروری ہے شہر زہ کے لیے ایسا بائیں ایسا بائیں کر لیا جائے پس یہ مشقت کافی ہے

اس سے زیادہ کی ضرورت نہیں۔ صاحبو! جس طرح طبیب دوائی تجویز کر کے اس کی مقدار بھی خود ہی تجویز کرتا ہے اسی طرح آپ کو مجاہدہ کی مقدار بھی شریعت ہی سے معلوم کرنا چاہیے جبکہ اصل مجاہدہ کو آپ نے شریعت ہی سے معلوم کیا ہے۔

اب یہاں ایک بات اور سمجھئے کہ مجاہدہ کی دو قسمیں
مخالفت نفس | ہیں ایک مجاہدہ جسمانی کہ نفس کو مشقت کا عادی

کیا جائے مثلاً نوافل کی تکثیر سے نماز کا عادی کرنا اور روزہ کی کثرت سے عرصہ طعام وغیرہ کم کرنا اور ایک مجاہدہ بمعنی مخالفت نفس ہے کہ جس وقت نفس معصیت پر داعی ہو اس وقت اس کے تقاضے کی مخالفت کرنا اصل مقصود یہ دوسرا مجاہدہ ہے اور یہ واجب ہے اور پہلا مجاہدہ بھی اسی کی تحصیل کے واسطے کیا جاتا ہے کہ جب نفس مشقت برداشت کرنے کا عادی ہو گا تو اس کو اپنے جذبات کے ضبط کرنے کی بھی عادت ہوگی۔ لیکن اگر کسی کو بدون مجاہدہ جسمانیہ کی مخالفت نفس پر قدرت ہو جائے تو اسکو مجاہدہ جسمانیہ کی ضرورت نہیں مگر ایسے لوگ نثار و نادر ہیں اسی واسطے صوفیہ تے مجاہدہ جسمانیہ کا بھی اہتمام کیا ہے اور ان کے نزدیک اسی کے چار ارکان ہیں ترک طعام۔ ترک کلام۔ ترک منام۔ و ترک اختلاط مع الانام اور ترک سے مراد تقلیل ہے ترک کلی مراد نہیں۔ جو شخص ان ارکان اربعہ کا عادی ہو جائے گا واقعی وہ اپنے نفس پر قابو یافتہ ہو جائے گا کہ تقاضائے معصیت کو ضبط کر سکے گا مگر میرا مقصود اس وقت مجاہدہ جسمانیہ کا بیان کرنا نہیں ہے بلکہ مجاہدہ نفسانیہ کا بیان مقصود ہے کہ گناہ کے وقت نفس کو روکو

اور اس میں جو مشقت لاحق ہوتی ہے اسکو برداشت کرنا چاہیے کیونکہ
بدون مشقت کے کوئی کام نہیں ہو سکتا نہ دنیا کا نہ دین کا۔ یہ ہے
وہ مسئلہ جس کی ضرورت تھی اور لوگ اس سے غافل ہیں یعنی مخالفت نفس
کہ جب نفس گناہ کا تقاضا کرے اس کی مخالفت کرو۔ اور یہ بات اس وقت
آپ کو حاصل ہوگی جبکہ نفس کی جائز خواہشوں کی بھی مخالفت کیا کرو۔ مثلاً
کسی لذیذ چیز کو جی چاہا تو فوراً اس کی خواہش کو پورا نہ کیا جائے بلکہ اس کی
درخواست کو رد کر دیا جائے دس دفعہ میں سے ایک دفعہ اس کی جائز
خواہش پوری کر دی اور نو دفعہ ٹال دی جب مباحات میں تم مخالفت
نفس کے عادی ہو گے اس وقت معاصی کے تقاضے کی مخالفت پر آسانی
سے قادر ہو گے اور جو شخص مباحات میں نفس کو بالکل آزاد رکھتا ہے وہ
بعض اوقات تقاضائے معصیت کے وقت اسکو نہیں دبا سکتا تجربہ کر
کے دیکھ لیا جائے یہاں سے معلوم ہوا کہ صوفیہ نے جو ارکان اربعہ مجاہدہ
کے تجویز کئے ہیں اس میں انہوں نے ابتداء نہیں کیا اول تو احادیث
میں غور کرتے سے ہر رکن کی اصل مل سکتی ہے دوسرے انہوں نے تسہیل
مخالفت نفس عندارا ذی المعصیتہ کیلئے یہ نوع مجاہدہ کی بطور تدبیر کے
تجویز کی ہے تدبیر میں نصوص کی بھی حاجت نہیں البتہ نصوص کے خلاف
نہ ہونا چاہیے خلاصہ یہ کہ لوگوں نے جو یہ سمجھ لیا ہے کہ دین کے کاموں میں
مشقت برداشت کرنے کی ضرورت نہیں غلط ہے بلکہ اصل یہ ہے
کہ دین سارا مجاہدہ ہی ہے کیونکہ دین نام ہے۔ پابندی کا اور
پابندی نفس کو گراں ہے۔ پس بدون مجاہدہ کے دین کا بل
نہیں ہو سکتا۔

اب میں اس مسئلہ کو ان آیات پر منطبق کرنا چاہتا ہوں
رجاء وامرکان جو میں نے شروع میں تلاوت کی ہیں۔ میں نے تین
آیتیں تلاوت کی ہیں ایک من کان برحو القار اللہ فان اجل اللہ لات و
هو السميع العليم یہ آیت راجع الی العقیدہ ہے ترجمہ اس کا یہ ہے کہ جو
لوگ اللہ سے ملنے کی امید رکھتے ہیں تو اللہ کا وہ وقت معین ضرور آنے
والا ہے اور اللہ تعالیٰ (ان کے اقوال کو) خوب سنتے اور (ان کے افعال
واحوال کو) خوب جانتے ہیں۔ مطلب یہ ہے کہ اوپر بعض مسلمانوں کو جو
کفار کی ایذا سے گھبراتے تھے تنبیہ کی گئی ہے کہ کیا ان کا یہ خیال ہے کہ
ان کو صرف اتنی بات پر چھوڑ دیا جائیگا کہ ہم ایمان لے آئے اور ان کی
آزمائش نہ کی جائے گی حالانکہ ہم ان سے پہلے مسلمانوں کو بھی آزمائش
سے پرکھ چکے ہیں اسکے بعد جملہ معترضہ کے طور پر کفار کو یہ مضمون سنایا
گیا ہے کہ کیا ان کا یہ خیال ہے کہ وہ ہم سے بچکر بھاگ جائیں گے سو ان
کی یہ تجویز بہت ہی بدہودہ ہے اس جملہ معترضہ میں کفار کی تنبیہ کے ساتھ
مسلمانوں کی ایک گونہ تسلی بھی کر دی گئی کہ کفار کی یہ ایذا میں چند روزہ
ہیں پھر ہم ان کو اچھی طرح پکڑنے والے ہیں اس کے بعد پھر مسلمانوں
کی طرف روئے سخن ہے کہ جو لوگ اللہ تعالیٰ سے ملنے کی امید رکھتے ہیں
ان کو تو ایسے واقعات سے پریشان نہ ہونا چاہیے کیونکہ اللہ کا وہ وقت
مقرر ضرور آنے والا ہے (اس وقت سارا غم غلط ہو جائے گا) اور اللہ
تعالیٰ سنتے والے جانتے والے ہیں (تو وہ ان کی باتوں کو سنتے اور
کاموں کو جانتے ہیں اس وقت ان کی طاعات قبولیہ اور طاعات فعلیہ
سب کا اجر دیکر ان کو خوش کریں گے) اس آیت میں رجاء سے مراد

اعتقاد جازم ہے مگر اس میں ایک لطیفہ ہے جسکی وجہ سے اعتقاد کو لغو ان
 رجا و بیان فرمایا وہ یہ کہ آیت ملی ہے جسکے مخاطب کفار بھی ہیں جو
 قیامت کے معتقد نہ تھے منکر تھے اسلئے اللہ تعالیٰ نے آیت کو رجا و
 امکان سے شروع فرمایا جس سے کفار کو بھی انکار نہیں ہو سکتا کیونکہ استحالہ
 کی تو اس میں کوئی بات ہی نہیں اور جب ممکن ہے تو ارشاد فرماتے
 ہیں کہ جسکو تقار اللہ کا امکان بھی معلوم ہو۔

ہم اسکو بتلاتے ہیں کہ اس کا وقوع بھی ضرور ہونے والا ہے پس ہماری
 خبر کے بعد اس کے وقوع میں شک نہ کرنا چاہیئے۔

وہو السميع العليم یہ صفات یہاں بہت ہی
صفات خداوندی مناسب ہیں کیونکہ ایمان کے دو جزو ہیں ایک

تصدیق بالقلب دوسرے اقرار باللسان کیونکہ قدرت کے وقت اقرار
 باللسان بھی فرض ہے تو ایمان کے بیان میں ان صفات کا ذکر بہت ہی
 خوشنما ہے تاکہ بندوں کو اطمینان ہو جائے کہ ہمارا ایمان خدا تعالیٰ سے
 مخفی نہیں رہ سکتا ان کو ضرور اس کا علم ہوتا ہے تصدیق قلبی کو بھی
 جانتے ہیں اور اقرار لسانی کو بھی سنتے ہیں یہ آیت تو باب العقائد
 کے متعلق تھی۔ اس کے بعد دوسری منزل مجاہدہ ہے جو نصیح عقائد
 سے موخر ہے اور تکمیل اعمال سے مقدم ہے یعنی اعمال کی تحریک تو
 عقائد ہی سے ہونا جاتی ہے مگر تکمیل اور رسوخ مجاہدہ سے ہوتا ہے اس

کا ذکر دوسری آیت میں ہے ومن جاہد فانما یجاہد لنفسه ان اللہ لکن
 عن العلمین یعنی جو شخص کچھ محنت کرتا ہے وہ اپنے ہی واسطے محنت کرتا
 ہے بیشک اللہ تعالیٰ تمام اہل عالم سے بے نیاز ہے (اسکو کسی کی محنت

و مجاہدہ کی ضرورت نہیں، میرا مقصود اس جگہ یہ بتلانا ہے کہ اللہ تعالیٰ نے اول عقائد کا ذکر فرمایا پھر مجاہدہ کا ذکر اعمال کے ذکر سے جو آئندہ تیسری آیت میں آتا ہے پہلے فرمایا اس کے کچھ تو معنی ہیں۔ سو ممکن ہے کہ کسی کے ذہن میں اور کوئی وجہ ہو میرے ذہن میں اس کی وجہ یہ آئی ہے کہ اس ترتیب سے یہ بتلانا مقصود ہے کہ عقائد مذکورہ آیت اولی کے صدور اعمال مذکورہ آیت ثالثہ ہیں مؤثر ضرور ہیں مگر وہ تاثیر بلا واسطہ کمزور ہوتی ہے اور بواسطہ مجاہدہ کے قوی ہو جاتی ہے اس لئے مجاہدہ کے توسط میں العقائد والا اعمال ظاہر کرنے کیلئے یہ ترتیب اختیار کی گئی ہے۔

نصیحتِ ناصح اب آیت کا مطلب یہ ہے کہ جو کوئی مجاہدہ کرتا ہے وہ اپنے واسطے مجاہدہ کرتا ہے یہ جملہ اس واسطے فرمایا کہ نصیحت کا اثر کامل ہو کیونکہ جب نصیحت میں ناصح کی کوئی غرض ہوتی ہے اثر کم ہوتا ہے اور دنیا میں بے غرض نصیحت کرنے والا بجز انبیاء علیہم السلام کے کوئی نہیں مگر انبیاء کی نصیحت تو خدا ہی کی نصیحت ہے وہ تو محض مبلغ سفیر ہیں باقی سب کی کچھ نہ کچھ غرض ہوتی ہے اسی لئے امام غزالیؒ نے لکھا ہے کہ جیسا شاگرد کو استاد کا ممنون ہونا چاہیے ایسا ہی استاد کو بھی شاگردوں کا ممنون ہونا چاہیے کیونکہ شاگرد اگر نہ ہوتے تو استاد کے علوم میں ترقی نہ ہوتی کیونکہ تجربہ یہ ہے کہ بہت سے علوم استاد کے قلب پر درس کے وقت القا ہوتے ہیں اور یہ شاگرد کی کشش سے ہوتا ہے جیسے بچہ ماں کے پستان چوستا ہے تو دودھ اتر آتا ہے اگر بچہ دودھ پینا چھوڑ دے تو چار دن میں اس کے پستان خشک ہو جائیں اسی

طرح ترقی فی العلوم میں شاگردوں کا استاد پر احسان ہے۔ پس دنیا میں جس پر بھی کوئی احسان کرتا ہے محسن الیہ کی طرف سے بھی اس پر کوئی نہ کوئی احسان ضرور ہے بجز حضرت حق کے کہ ان کو کوئی کچھ نفع نہیں پہونچا سکتا نہ ان کے افعال معلل بالاعراض ہیں وہ جس پر جو احسان کرتے ہیں بالکل بے غرض اور سراسر عنایت و کرم ہی ہے مولانا فرماتے ہیں ۵

من نکردم خلق تا سودے کنم بلکہ تا بر بندگان جو دے کنم
 اسی لئے یہاں فاما یجاہد لنفسہ پڑھایا گیا تاکہ نصیحت کا اثر کامل ہو جائے
 کہ ہم کو تمہارے اعمال و مجاہدات سے ذرا بھی نفع نہیں جو کچھ نفع ہے
 سراسر تمہارا ہی ہے پھر مجاہدہ کر کے اپنی ہی ذات پر احسان کرو کسی
 دوسرے پر احسان نہ کرو ان اللہ لغنی عن العلمین بیشک اللہ تعالیٰ کی
 ذات اہل عالم سے بے نیاز ہے یہ لفظ ہمارے محاورہ میں خدا تعالیٰ کے
 متعلق چند مقام پر استعمال کیا جاتا ہے بعض جگہ اس کا استعمال بری طرح
 کیا جاتا ہے اس سے احتراز کرنا چاہیے یعنی جب کوئی جوان موت ہو
 جاتی ہے جو چھوٹے چھوٹے بچے چھوڑ کر مر گیا ہو تو اس وقت برادری و
 تعزیت کو جمع ہوتے ہیں اور میت کی موت کا ذکر ہوتا ہے تو ایک کہتا
 ہے ہائے ہائے کیسا جوان تھا جوانی چڑھ رہی تھی دوسرا کہتا ہے اچی
 ابھی اس نے دنیا میں دیکھا ہی کیا تھا عمر نے وفات کی تسبیح کہتا ہے کہ
 کیسی بے وقت موت ہوئی بچے کیسے ذرا ذرا سے چھوڑ گیا ان کی پرورش
 کی بڑی وقت ہو گئی چوتھے بوج بوج سب کے جواب میں کہتے ہیں میاں
 اس کی ذات بڑی بے نیاز ہے وہ بے پروا ذات ہے اس موقع پر

اس جملہ کے معنی یہ ہیں کہ نعوذ باللہ نعوذ باللہ کارخانہ خداوندی میں بڑا اندھیر ہے مصالح عباد پر مطلق نظر نہیں پس جو جی میں آیا کر دیا جو چاہا حکم دیدیا تو خدائی کیا ہوئی اودھ کی سلطنت یا ان نیا ذکر کا راج ہو سو یہ کلمہ اس موقع پر تو بہت سخت ہے اسکے تو یہ معنی ہوئے کہ خدا کو کسی پر رحم نہیں حالانکہ قرآن خدا کی رحمت کے ذکر سے بھرا پڑا ہے۔ غرض یہ معنی میں نے اسلئے بیان کر دیئے تاکہ کوئی آیت میں لفظ غنی کو اس معنی پر محمول نہ کرے بلکہ قرآن میں غنی کو دو معنی میں استعمال کیا گیا ہے ایک یہ کہ خدا کو تمہارے عمل صالح سے کوئی نفع نہیں یہاں یہی معنی ہیں دوسرے یہ کہ خدا کا تمہارے کفر و معاصی سے کچھ ضرر نہیں چنانچہ ایک جگہ ارشاد ہے ان تکفروا فان اللہ غنی عنکم کہ اگر تم کفر کرو تو خدا تعالیٰ کو اس سے ضرر نہ ہو گا۔ تیسری آیت اعمال

کے متعلق ہے والذین آمنوا وعملوا الصالحات لنفكر عنهم سيئاتهم ولنجزىٰ
 بينهم احسن الذی كانوا یعملون۔ یہاں ایمان کا مکرر ذکر اسلئے فرمایا تاکہ معلوم ہو جائے کہ عمل بدون ایمان مقبول نہیں۔ ترجمہ آیت کا یہ ہے کہ جو لوگ ایمان لائیں اور نیک کام کریں اللہ تعالیٰ ان کے گناہ معاف فرما دیں گے یعنی جہنم سے ان کو نجات دیں گے اور ان کو جزا احسن دیں گے میرا مقصود جو کچھ تھا وہ بحمد اللہ حاصل ہو گیا کہ ایمان و عمل صالح مقصود اصلی ہے اور مجاہدہ اسی کی تکمیل کے واسطے ہے کہ بدون مجاہدہ کے عمل صالح علی سبیل الکمال حاصل نہیں ہوتا چنانچہ برادری کی رسمیں بھی لوگوں سے اسی واسطے نہیں چھوٹی ہیں کہ وہ مجاہدہ سے کام نہیں لیتے رسوم قدیمہ کے چھوڑنے میں نفس کو کلفت ضرور ہوتی ہے

لیکن اگر نفس مجاہدہ کا عادی ہو تو اس سے گھبراتے گا نہیں نہ ذلت
 کی پروا کرے گا نہ کسی کے طعن کی پروا کرے گا اور حقیقت یہ ہے کہ
 اس معاملہ میں ذلت اور طعن کی پروا کرنا محض اس وجہ سے ہے کہ
 دین کی وقعت نہیں یا دیندار بننے کی خواہش نہیں کیونکہ مشاہدہ
 یہ ہے کہ جس چیز کی وقعت انسان کی نظر میں ہو یا اس سے محبت ہو
 تو اس کی تحصیل میں ذلت و طعن کی ہرگز پرواہ نہیں۔ چنانچہ بہت
 سے شرفاء کو آپ دیکھیں گے کہ وہ بازاری عورتوں سے نکاح کر لیتے
 ہیں کیا اس سے برادری میں ان کی ذلت نہیں ہوتی یا لوگ طعن
 نہیں کرتے مگر چونکہ اسکو اس سے محبت ہے اسلئے کسی کی بات کی
 پرواہ نہیں کرتا اسی طرح بعض لوگ اپنی لڑکی کو ایسے لڑکے سے بیاہ
 دیتے ہیں جو ذات میں یا نسب میں کم ہے مگر مالدار بہت بڑا ہے اس
 موقع پر بھی برادری کی طرف سے بہت کچھ لعنت ملامت ہوتی ہے مگر
 نفع کے سامنے کسی بات کی پرواہ نہیں کی جاتی۔ اے اللہ! دین ہی
 اس واسطے رہ گیا ہے کہ یہاں ہر مانع کی پرواہ کی جاتی ہے کوئی کہتا
 ہے کہ اس میں چھوڑنے میں ذلت ہے کوئی کہتا ہے کہ برادری طعن
 دے گی کہ خرچ کرتے ہوئے جان نکلتی تھی اسلئے شریعت کی آرٹیبلی کوئی
 کہیگا کہ ان کو دوسروں کے یہاں کھانا ہی آتا ہے کھانا نہیں آتا میں
 تسلیم کرتا ہوں کہ برادری سب کچھ کہے گی لیکن اس کی کیا وجہ ہے کہ
 سب باتوں میں برادری کے کہنے کی پرواہ نہیں کی جاتی بعض لوگ
 کسی غریب کی زمین یا گھر کا کوئی حصہ دبا لیتے ہیں برادری تو وہاں بھی
 برا بھلا کہتی ہے کوئی چمار می سے یا لونڈوں سے منہ کالا کرتا ہے وہاں

بھی تو لوگ اسکو ذلیل کرتے اور گلی کوچوں میں بُرا بھلا کہتے پھرتے ہیں اگر تم برادری کی باتوں کو ایسا ہی ماننے والے ہو تو براہ کرم ان باتوں میں بھی برادری کی طعن و ملامت کی پرواہ کر لیا کرو۔ کچھ نہیں یہ تو محض بہانہ ہے ورنہ حقیقت یہ ہے کہ تمہارا خود اس میں کرنے کو جی چاہتا ہے اگر تمہارا جی نہ چاہتا تو تم کسی کی بھی پرواہ نہ کرتے جیسا دوسرے کاموں میں کسی کی پرواہ نہیں کرتے۔ پھر جو لوگ برادری کی ملامت کا بہانہ کرتے ہیں ان کے واسطے ٹھیک اور جواب ہے وہ

یہ کہ جیسے تمہاری دنیا کی ایک برادری ہے دین کی بھی ایک برادری ہے یعنی علماء و صلیہم نے مانا کہ اس میں چھوڑنے میں دنیا کی برادری تم کو برا کہے گی مگر دینی برادری تم کو اچھا کہے گی اور شاہی دے گی اور تمہارے حق میں دعا کرے گی اور اس سے بڑھکر ایک اور بات ہے کہ اللہ تعالیٰ تم سے خوش ہونگے رسول اللہ صلی اللہ علیہ وسلم راضی ہوں گے اور اللہ تعالیٰ کی رضا مندی کتنی بڑی چیز ہے افسوس خدا کے مقابلہ میں برادری کی رضا مندی کی پرواہ کرنا کتنی سخت بات ہے۔ یہ تو وہی بات ہوئی جو حضرت شعیب علیہ السلام نے اپنی قوم کی حالت کے

متعلق فرمائی تھی قال یقوم ارسطی اعز علیکم من اللہ وانخذتموہ وراکم ظہر بان ربی بما تعلمون محیطہ بعضی لوگ آپس میں نا اتفاقی رکھتے ہیں اور مصالحت نہیں کرتے وہ بھی اسی واسطے کہ مشقت سے گھبراتے ہیں اگر وہ نفس کو مجاہدہ کا عادی کر لیتے تو کسی کو ایک دوسرے سے معافی چاہنے میں پس و پیش نہ ہوتا گو معافی چاہنا ابتداءً بہت مشکل ہے مگر جو شخص مجاہدہ سے نفس کو پامال کر چکا ہے اسکے لئے ایک بھنگی سے

بھی معافی چاہنا دشوار نہیں اور یہاں سے معلوم ہوا کہ آجکل جو لوگ
 اتفاق و اتحاد کا لکچر دیتے ہیں یہ کافی نہیں بلکہ ضرورت اس کی ہے کہ یہ
 لکچر ابھی اور لکچر سننے والے بھی اول مجاہدہ سے نفس کی اصلاح کریں
 بدون اس کے ہرگز اتفاق و اتحاد قائم نہیں ہو سکتا چنانچہ اگر اس
 لکچر ارہی کی رائے سے کوئی دوسرا شخص کسی میں مخالفت ظاہر کر دے
 تو یہ اتحاد و اتفاق کا سب لکچر بھول جائیں گے اور دوسرے شخص کی
 مخالفت و تذلیل و تحقیر کے ذریعے ہو جائیں گے پھر دونوں میں ایسی
 بری طرح مخالفت چلتی ہے کہ اخبار کے کالم کے کالم دونوں کی طرف
 سے گالیوں میں بھرے ہوئے نثار ہوئے ہیں جس سے دونوں کی تہذیب
 و اتفاق و اتحاد کی حقیقت کھل جاتی ہے حضرت حاجی صاحب قدس
 اللہ سرہ کا ارشاد ہے کہ لوگ اتحاد و اتفاق کیلئے تقریریں تو کرتے ہیں
 مگر اس کی جڑ کو کوئی مضبوط نہیں کرتا اتحاد و اتفاق کی جڑ تو واضح ہے
 متکبریں میں کبھی اتفاق نہیں ہو سکتا اگر ہو گا تو اسی طرح کہ ایک
 شخص اپنے تکبر کو چھوڑ کر تواضع اختیار کرے۔ سبحان اللہ! یہ منقولہ
 آب زر سے لکھنے کے قابل ہے اور یہ ایسے حجرہ نشین کا منقولہ ہے
 جس نے سیاسی میدان میں قدم بھی نہیں رکھا مگر واللہ سب سیاست
 داں انکے سامنے بچے ہیں کوئی شخص بھی اتحاد و اتفاق کے لئے اس
 سے بہتر نسخہ نہیں بتلا سکتا پس اتحاد و اتفاق کی جڑ تو واضح ہے۔
 تواضع کی اصل تواضع کی اصل مجاہدہ نفس ہے کیونکہ تواضع
 اس کا نام نہیں کہ زبان سے اپنے کو خاکسار
 نیاز مند ذرہ بمقدار کہہ دیا بلکہ تواضع یہ ہے کہ اگر کوئی تم کو واقعی ذرہ

بمقدار اور خاکسار سمجھ کر برا بھلا کہے اور حقیر و ذلیل کرے تو تم کو انتقام
 کا جوش پیدا نہ ہو اور نفس کو یوں سمجھا لو کہ واقعی تو تو ایسا ہی ہے پھر
 برا کیوں مانتا ہے اور اگر کسی کی برائی سے کچھ رنج و اثر بھی نہ ہو تو یہ
 تواضع کا اعلیٰ درجہ ہے کہ بدرجہ و ذمہ برابر ہو جائے مطلب یہ کہ عقلاً برابر
 ہو جائے کیونکہ طبعاً تو مساوات نہیں ہو سکتی ہاں کوئی مغلوب الحال
 ہو تو اور بات ہے اسی طرح طلبہ اور مدرسین میں ایک مرض ہے کہ
 اپنی غلطی کا کبھی اقرار نہیں کرتے اگر کوئی بات زبان سے غلط نکل جائے
 یا کتاب کے کسی مقام کی غلط تقریر ہو جائے اور کوئی طالب علم اس کی
 صحیح تقریر کرے تو مدرس اس کو ہرگز تسلیم نہ کرے گا جہانتک ممکن ہو
 اپنی بات کو بنانے کی کوشش کرے گا اس کا منشا بھی یہی ہے کہ یہ شخص
 نفس کو مشقت میں ڈالنا نہیں چاہتا مشقت سے بچانا چاہتا ہے کیونکہ
 غلطی کا اقرار کر لینا نفس پر بہت گراں ہے اور گراں کی وجہ یہ ہے کہ
 نفس اسکو سبب ذلت سمجھتا ہے حالانکہ یہ بالکل غلط ہے بخدا اقرار خطا
 سے اور عزت بڑھ جاتی ہے ہم نے حضرت مولانا محمد یعقوب صاحب
 رحمۃ اللہ علیہ کو بار بار دیکھا ہے کہ جب درس کے وقت کتاب کے کسی
 مقام پر شبہ ہو جاتا تو کتاب ہاتھ میں لیکر اپنے ماتحت مدرس کے
 پاس چلے جاتے اور فرماتے کہ مجھے اس مقام پر شرح صدر نہیں ہوا
 ذرا آپ اس کی تقریر فرمادیں بھلا مدرس اول ہو کر ماتحت مدرس
 سے ایسی درخواست کرنا کوئی معمولی بات تھی بہت بڑی بات تھی مگر
 کیا اس سے تعوذ باللہ مولانا کی عزت و وقعت کم ہو گئی بخدا ہرگز نہیں
 بلکہ پہلے سے زیادہ ہو گئی چنانچہ آج یہ بات مولانا کے محاسن میں

بیان ہو رہی ہے اور ان کے دیکھنے والے آج ان صورتوں کو ترستے ہیں کہ ہائے وہ لوگ کہاں گئے جن کو باوجود کمال کے اپنے نقص کے اقرار میں ذرا بھی پس و پیش نہ تھا اور اب ایسا زمانہ آگیا کہ ناقصوں کو بھی اپنے نقص کے اقرار سے عار ہے بلکہ وہ اپنے لئے کمال کے مدعی ہیں حضرت مولانا محمد یعقوب صاحب رحمۃ اللہ علیہ کی یہ بھی عادت تھی کہ درس کے وقت اگر کسی مقام کی تقریر میں آپ سے لغزش ہو جاتی اور کوئی ادنیٰ طالب علم پھر عرض کر دیتا کہ حضرت اس مقام کا مطلب تو یہ معلوم ہوتا ہے تو مولانا فوراً اس کی بات کو ہاں کر کے صاف فرما دیتے کہ میں نے غلطی کی صحیح مطلب وہ ہے جو تم نے بیان کیا پھر ایک دفعہ پرس نہ ہوتا تھا بلکہ بار بار اس جملہ کو دہراتے تھے کہ مجھ سے غلطی ہو گئی میں نے غلط مطلب بیان کیا تھا۔ وہ طالب علم شرمندہ ہو جاتا کہ میں نے ناحق تقریر کی مگر مولانا اپنی غلطی کے اقرار سے نہ رکتے تھے اور واللہ اس سے مولانا کی عزت و محبت و عظمت پہلے سے زیادہ بڑھتی تھی پس نفس کا یہ خیال غلط ہے کہ اقرار خطا سے ذلت ہوتی ہے اور بالفرض اگر ذلت ہوتی بھی ہے تو کیا تم کوئی کام ذلت کا نہیں کرتے ہو اگر ایسا ہی ذلت سے بچنا ہے تو کسی شخص کے مکان سے طلبہ کھانا بھی نہ لایا کریں اور کوئی مولوی صاحب چندہ کے واسطے بھی نہ جایا کریں کیا اس میں ذلت نہیں ہوتی بخدا جب مولوی چندہ کے لئے دورہ کرتے ہیں عوام اسکو بہت ذلت سے دیکھتے ہیں خصوصاً جس چندہ میں خطاب خاص ہو اس میں تو بہت ہی ذلت ہوتی ہے اور دوسرے پر جبر بھی ہوتا ہے اسی لئے مجھے

ایسے چندہ کے جواز میں کلام ہے جو خطاب خاص سے وصول کیا جاتا ہے مگر طلبہ و علماء اس کے جواز کی کوشش کرتے ہیں اور ذلت کی پرواہ نہیں کرتے پھر اقرار خطا ہی میں ذلت کی پرواہ کیوں ہے بس وجہ یہ ہے کہ چندہ وغیرہ میں گو ذلت ہے مگر روپیہ تو ملتا ہے اور اقرار خطا میں روپیہ نہیں ملتا سو آپ تو اہل علم ہیں آپ کی نظر نفع عاجل پر نہ ہونا چاہیے بلکہ نفع آجل پر ہونا چاہیے اور ظاہر ہے کہ اقرار خطا میں خدا کی رضا ضرور

ہے حدیث میں من ترک الجہاد والمراد نبی لہ بیت فی الجنة او کہا قال اور کہاں تک فروغ بیان کروں آپ غور کر کے دیکھیں گے تو آپ کو معلوم ہوگا کہ ہم جتنے گناہوں میں مبتلا ہیں سب کی اصل یہ ہے کہ ہم نفس کو مشقت سے بچانا چاہتے ہیں اور جتنے ادا کر کو ہم ترک کر رہے ہیں اس کی اصل وجہ بھی یہی ہے

مستقل مجاہدہ پس معلوم ہوا کہ اصلاح اعمال نفس کا مدار عادی مجاہدہ پر ہے اسی مسئلہ کو بتلانے کے واسطے اس وقت یہ بیان اختیار کیا تھا جو الحمد للہ بقدر ضرورت بیان ہو گیا اب دعا کیجئے کہ حق تعالیٰ شانہ گناہوں کے چھوڑنے کی ہم کو ہمت عطا فرمائیں کہ یہی مجاہدہ کی حقیقت ہے پھر اس پر دو کامیا بیاں مرتب ہونگی ایک تو بڑی کامیابی خود گناہوں کا چھوٹ جانا ہے کیونکہ جرائم کا نہ ہونا یا کم ہونا بھی بڑی کامیابی ہے دوسرے رزق میں وسعت ہوگی کیونکہ اعمال صالحہ

کو اور گناہوں کے چھوڑنے کو رزق کی وسعت میں بہت بڑا دخل ہے حق تعالیٰ فرماتے ہیں ولوان اہل القری امنوا واثقوا الفتحنا علیہم برکات من السماء والارض ولان کن کذبا واثقوا خذنا ہم بما قاتلوا یسبون اسی طرح معان

کو تنگی رزق و نزول بلا میں بڑا دخل ہے چنانچہ حدیث میں ہے کہ جس قوم میں سود کی کثرت ہوگی اللہ تعالیٰ اس پر قحط مسلط کر دیں گے اور جس قوم میں زنا کی کثرت ہوگی اس پر طاعون وغیرہ ایسے امراض مسلط ہونگے جو پہلے لوگوں نے دیکھے بھی نہ تھے پس مجاہدہ میں ظاہری اور باطنی دونوں طرح کی کامیابی ہے۔ بلکہ یوں کہیے کہ دینی اور دنیوی اور تمدنی اور سیاسی تمام مصالح کی بنیاد اور جڑ یہی ہے کہ انسان اپنے نفس کی مخالفت کا عادی بنے اور نفس کو مشقت کا عادی بنائے اب میں ختم کرتا ہوں دعا کیجئے اللہ تعالیٰ ہم کو فہم سلیم عطا فرمائیں اور عمل کی توفیق شامل حال ہو وصی اللہ تعالیٰ علی سیدنا و مولانا محمد و علی آلیہ و اصحابہ و بارک وسلم و آخر دعوانا ان الحمد للہ رب العلمین

امشرف علی

۳ ذیقعدہ ۱۳۴۹ھ

التحصيل والتسهيل

مع
التكميل والتعديل

اہل سلوک کے متعلق یہ وعظ ۲۳ رمضان المبارک ۱۳۲۶ھ
بروز آخری جمعہ مسجد خائفہ امدادیہ مخزنہ مہون میں کرسی پر بیٹھ
کر بیان فرمایا۔ جو پوسنے چار گھنٹوں میں ختم ہوا۔ حاضرین کی تعداد
۳۰۰ کے قریب تھی۔ یہ وعظ مولانا ظفر احمد صاحب عثمانی
نے قلمبند فرمایا۔

خطبة ماثوره

بِسْمِ اللَّهِ الرَّحْمَنِ الرَّحِيمِ

الحمد لله فحمده ونستعينه ونستغفره ونؤمن
 به ونتوكل عليه ونعوذ بالله من شرور أنفسنا و
 من سيئات أعمالنا من يهده الله فلا مضل له
 ومن يضلل الله فلا هادي له ونشهد ان لا اله الا الله
 وحده لا شريك له ونشهد ان سيدنا ومولانا
 محمدا عبده ورسوله صلى الله تعالى عليه وعلى
 آله واصحابه وبارك وسلم ابا بعد فاعوذ بالله من
 الشيطان الرجيم - بسم الله الرحمن الرحيم -

ومثل الذين ينفقون اموالهم ابتغاء مرضات الله وثبتا من
 انفسهم كمثل جنه بر بوبه اصابعها وابل فانت اكلها ضعفين

فان يصيبه ابل فطاه والله به العمل ان يصير

تمہید جس آیت کی میں نے تلاوت کی ہے غالباً موقعہ و وقت کے لحاظ سے وہ سامعین کو غیر مرتبط معلوم ہوئی ہوگی کیونکہ اس میں احکام رمضان کا پتہ بھی نہیں۔ مگر مجھے جزئیات سے زیادہ کلیات کا اہتمام ہے۔ کیونکہ کلیات سننے میں کم آتے ہیں اور جزئیات کو اکثر لوگ بیان کرتے رہتے ہیں دوسرے کلیات جامع بھی ہوتے ہیں جزئیات کو اور ان کا یاد رکھنا بہت سے جزئیات کو یاد رکھنے سے معنی ہوتا ہے اس وجہ سے میں نے اس وقت ایک مضمون کلی اختیار کیا ہے جو کلیت و عموم کی وجہ سے احکام رمضان کو بھی شامل ہے چنانچہ تقریر سے معلوم ہو جائے گا کہ اس مضمون کو ہر عمل سے تعلق ہے اور روایات حدیثیہ کو بھی ملا لیا جائے تو اس آیت کا تعلق احکام رمضان سے اور زیادہ معلوم ہوگا نہ اسلئے کہ اس میں اتفاق کا ثواب مذکور ہے اور رمضان میں اتفاق کا ثواب زیادہ ہوتا ہے بلکہ دوسری وجہ سے جس کو میں آخر بیان کروں گا گو اتفاق کو بھی اس مہینہ سے خاص خصوصیت ہے اور یہ بھی رمضان کے ساتھ اس آیت کی مناسبت کی وجہ ہو سکتی ہے اس لئے حدیث میں اسکو شہس المواساتہ کہا گیا ہے جس کا استعمال اکثر اعانت ^{عہ} مالیہ میں ہوتا ہے۔

اس مہینہ میں باہم ایک دوسرے سے ہمدردی
 رمضان و حسنات کرنا چاہیے۔ نیز اس مہینہ میں تصاعف حسنات
 ہوتا ہے جو اتفاق و صلوات سب کو عام ہے تو ایک تعلق عام اس آیت کا رمضان
 سے یہ بھی ہے یعنی اس مہینہ میں فرض کا ثواب ستر فرضوں کے برابر ہے اور
 نفل کا ثواب فرض کے برابر ہے مگر اس تصاعف حسنات کے معاملہ میں لوگ
 ایک غلطی میں مبتلا ہیں جس کو میں نے پہلے بھی بیان کیا ہے مگر شاید بعض
 لوگ اس وقت حاضر نہ ہوں اس لئے دوبارہ بیان کرتا ہوں۔ وہ یہ کہ
 بعض حضرات نے یہ سن کر رمضان میں تصاعف حسنات ہوتا ہے اس سے
 یہ اثر لیا کہ رمضان کے لئے طاعات صدقہ کو ملتومی اور مؤخر کرنے لگے زکوٰۃ
 تو عموماً اسی مہینہ میں ادا کی جاتی ہے گو وجوب زکوٰۃ اس سے پہلے ہو گیا
 ہو اور اس کے سوا بھی دیگر صدقات کو اس ماہ پر موقوف رکھا جاتا ہے۔
 یہ غلطی ہے جس کا منشاء مقصد نصوص سے بعد ہے۔ اور مقصد نصوص کا سمجھ
 لینا ہی فقہ ہے جس کی تفصیلت حدیث میں یوں آئی ہے۔ من یرد اللہ
 بہ خیراً لیفقہ فی الدین جس کی بنا پر علمائے فرمایا ہے کہ کسی شخص کو یہ معلوم
 نہیں کہ میرے متعلق مشیت حق کیا ہے بجز فقہیہ کے کہ اس کو معلوم ہے کہ
 خدا نے اس کے ساتھ خیر کا ارادہ کیا ہے بوجہ اس حدیث کے تو یہ تفصیلت
 محض اس بات سے حاصل نہیں ہوئی کہ حدیث و قرآن کا ترجمہ لیا جائے
 اور کچھ علمی نکات بیان کر دیئے جائیں بلکہ یہ تفصیلت اس سے حاصل ہوتی
 ہے کہ شارع کا مقصد سمجھ لیا جائے اسی کا نام فقہ ہے اور یہی وہ چیز ہے جس
 میں ہمارے اکابر سلف ممتاز تھے گو وسعت نظر میں متاثرین بڑھے ہوئے
 ہیں مگر عمق نظر میں متقدمین بدرجہا افضل ہیں یہاں تک کہ صحابہ کی نظر

سب سے زیادہ عمیق ہے۔ ان سے بڑھ کر شارحین نے مقصد کو کون سمجھ
 سکتا ہے ان کے برابر نور ایمان و تقویٰ کس کو نصیب ہے، اور علوم قرآنیہ
 میں عمق نظر اسی نور کی برکت سے حاصل ہوتا ہے۔ اس مضمون پر کسی کو
 اس حدیث سے شبہ نہ ہو۔ قال رسول اللہ صلی اللہ علیہ وسلم ائتی
 الخلق اعجب الیکم ایماناً قالوا الملائکۃ الی اخر الحدیث یعنی حضورؐ نے
 صحابہ سے ایک دن دریافت فرمایا کہ بتلاؤ تمہارے نزدیک سب سے
 زیادہ عجیب ایمان کس کا ہے صحابہ نے عرض کیا فرشتوں کا آپ نے فرمایا
 کہ فرشتوں کے ایمان نہ لانے کی کیا وجہ وہ تو ہر وقت اپنے رب کے
 قرب میں ہیں صحابہ نے عرض کیا پھر انبیاء کا فرمایا ان کے ایمان نہ لانے
 کی کیا وجہ وہ تو وحی کا مشاہدہ کرتے رہتے ہیں صحابہ نے عرض کیا پھر
 ہمارا ایمان عجیب تر ہے فرمایا تمہارے ایمان نہ لانے کی کونسی وجہ ہو سکتی
 ہے میں تمہارے درمیان موجود ہوں یعنی تم نے مجھے دیکھا نزول وحی کو
 دیکھا میرے معجزات دیکھے پھر آپ نے فرمایا ان لوگوں کا ایمان عجیب تر ہے
 جو میرے بعد آئیں گے اور صرف چند اوراق دیکھیں گے جن میں قرآن ہوگا
 اور ان پر ایمان لائیں گے تو اس سے یہ وسوسہ نہ ہو کہ تم صحابہ کو متاخرین
 سے افضل بتلاتے ہو اور اس حدیث کی رد سے صحابہ سے متاخرین کا افضل
 ہونا ثابت ہوتا ہے کیونکہ حضورؐ نے پھلوں کے ایمان کو اعجب ہی تو فرمایا ہے
 اکمل و اقویٰ و افضل تو نہیں فرمایا اور اعجب ہونے سے اکمل و افضل ہونا
 لازم نہیں آتا پس اس حدیث کی بناء پر یہ مسلم کہ متاخرین کا ایمان سب سے
 عجیب تر ہے مگر صحابہ کے ایمان سے افضل و اقویٰ نہیں کیونکہ دوسرے دلائل
 سے یہ طے ہو چکا ہے کہ سب سے زیادہ کامل ایمان انبیاء علیہم السلام کا ہے

پھر ملائکہ کا پھر صحابہ کا پھر جو صحابہ کے مشابہ ہو اسی طرح ہر زمانہ میں دیکھتے
 جاؤ جو شخص صحابہ کے ساتھ اخلاق و عادات و طرز معاملات میں مشابہ تر ہوگا
 اسکا ایمان قوی تر ہوگا اور یہ جو میں نے کہا ہے کہ اعجب ہونا، قوی و اکمل
 ہونے کو مستلزم نہیں اس کی ایک نظیر میرے پاس ہے میں پوچھتا ہوں کہ
 کیا حق تعالیٰ کا علیم و قدیر و سمیع ہونا عجیب تر ہے ہرگز نہیں بلکہ انسان کا
 علیم و حکیم ہونا عجیب ہے کیونکہ حادث ممکن کا صفات کمالیہ سے متصف ہونا
 واقعی تعجب کی بات ہے اور واجب قدیم کا صفات کمال سے موصوف ہونا
 کیا عجیب ہے وہ بھی صفات کمال سے موصوف نہ ہو تو اور کون ہوگا مگر
 انسان کے علم و حکمت کے عجیب ہونے سے اس کے علم و حکمت کا اکمل ہونا
 لازم نہیں بلکہ اکمل و افضل و اقوی اللہ تعالیٰ ہی کا علم و حکمت ہے یہ گفتگو
 درمیان میں ایک شبہ کے رفع کرنے کو شروع ہو گئی تھی کہ حضرات صحابہ کے
 ایمان کی قوت و فضیلت پر حدیث ای الحلق اعجب ایماناً سے شبہ نہ کیا جاوے
 میں یہ کہہ رہا تھا کہ مقاصد نصوص کا سمجھنا فقہ ہے جس میں حق تعالیٰ نے
 مقتدر میں کو فضیلت دی ہے امام ابو حنیفہ، امام شافعی وغیرہ اسی عمق فہم کی
 وجہ سے امام ہیں اس خاص صفت میں ائمہ مجتہدین سب ممتاز ہیں اور
 کوئی انکی برابر ہی نہیں کر سکتا رہا یہ کہ پھر باہم مجتہدین میں کون افضل ہیں
 سو اس کے بیان کرنے کو ہمارا منہ نہیں ہم اس قابل نہیں کہ فقہاء میں
 تفاضل کریں کیونکہ اول تو ہمارا یہ درجہ نہیں دوسرے ہمارے اندر احتیاط
 نہیں ہم تفاضل کے وقت دوسرے کی تنقیص کر دیتے ہیں۔

اسی لئے حضور صلی اللہ علیہ وسلم نے اس کی جڑ ہی
فضیلت انبیاء کاٹ دی فرماتے ہیں لا تفضلوا بین الانبیاء کہ

انبیاء علیہم السلام میں باہم ایک دوسرے پر فضیلت نہ دو۔ اور فرماتے ہیں لا یمنفی لعلہ ان یقول انی خیر من یونس ابن صتی اس میں انا سے مراد خود حضور ہیں ہر متکلم مراد نہیں (کما قبل ۱۲) یعنی کسی کو میری نسبت یہ کہنا لائق نہیں کہ میں یونس علیہ السلام سے افضل ہوں حالانکہ حضور صلی اللہ علیہ وسلم کی فضیلت تمام انبیاء پر قطعی ہے مگر حضور نے اس میں تفصیلی گفتگو سے منع فرما دیا نیز اس سے بھی منع فرما دیا کہ کسی نبی کا نام لیکر یہ کہا جائے کہ ہمارے حضور فلاں نبی سے افضل ہیں بس اجمالاً ہی کہنا چاہیے کہ آپ سب سے افضل ہیں (۱۲) کیونکہ تفصیل سے دوسرے نبی کی تنقیص ہو جاتی ہے۔ اور ایسے بہت کم لوگ ہیں جو تفصیلی کلام کے مقابلہ میں تنقیص سے بچ سکیں۔ اسلئے حضور کی یہ غایت رحمت ہے کہ آپ نے ہم کو اس بات میں تفصیلی گفتگو سے بالکل منع فرما دیا اور اگر کسی کا اس باب میں تفصیلی گفتگو کر کے یہ خیال ہو کہ میرے کلام سے کسی نبی کی تنقیص لازم نہیں آتی تو میں اس کے سامنے ایک معیار بیان کرتا ہوں اس پر اپنی تقریر کو پرکھ لیا جائے وہ یہ کہ تفاضل انبیاء پر تقریر کرنے کے قبل یہ سوچ لے کہ اس مجلس میں سارے انبیاء علیہم السلام مع رسول اللہ صلی اللہ علیہ وسلم کے تشریف فرما ہیں اور میں سب کے سامنے حضور کے فضائل ظاہر کر رہا ہوں اس وقت معلوم ہو جاوے گا کہ کس مضمون کے بیان کی جرات ہوتی ہے اور کس کی نہیں ہوتی اس معیار سے اپنی اکثر تقریروں کا حدود سے متجاوز ہونا معلوم ہو جائے گا اور اس کی فکر ہوگی کہ کسی لفظ سے ایسا نا بھی کسی دوسرے نبی کی تنقیص لازم نہ آجائے ورنہ وہ حضرات تو شاید خفا نہ ہوں مگر سب سے پہلے حضور صلی

اللہ علیہ وسلم ناراض ہو جائیں گے کیونکہ حدیث میں ہے ^{عہ} الانبیاء اخوتہ
 من علات و امہاتھم شتی و دینہم واحد یعنی انبیاء میں باہم علاقائی بھائیوں
 جیسا تعلق ہے اور یہ بھی معلوم ہے کہ یہ حضرات کیسے بھائی ہیں دنیا
 داروں کی طرح نہیں بلکہ ان میں باہم پورا اتحاد و اتفاق و محبت ہے
 نوابیے بھائیوں میں سے ایک کو اپنے دوسرے بھائی کی تنقیص کب
 گوارا ہو سکتی ہے ہرگز نہیں حضرت اس معیار کو پیش نظر رکھ کر تم اپنی
 تمام تقریروں اور تحریروں کو جو باب تفاضل میں لکھی ہوں یا کی ہوں
 جانچو کہ ان میں سے کوئی بھی ایسی ہے جس کو بے تکلف تمام انبیاء کے سامنے
 پڑھ کر سنا سکو یقیناً ایسی تقریریں بہت کم ملیں گی زیادہ حصہ وہی ہو گا
 جس کو سب کے سامنے پڑھنے کی تم کبھی جرأت نہیں کر سکتے (یہ بہت سچی
 ترازو ہے جو ایک رتی پر بھی جھک جائے گی اس کی قدر کرو) ایک بزرگ
 فرماتے ہیں کہ میں فتویٰ دیتے ہوئے یہ مراقبہ کرتا ہوں کہ اللہ تعالیٰ کے
 سامنے جواب دے رہا ہوں اس کا اثر یہ ہوتا ہے کہ اگر میرے دل میں
 ذرا سا بھی شبہ ہوتا ہے تو میں فتویٰ نہیں دیتا۔ حضرت یہ وہ باتیں ہیں
 جن میں صوفیہ دوسروں سے ممتاز ہیں گو اس مضمون کا عقیدہ نوب
 کو ہے کہ انسان جو کام بھی کرتا ہے خدا کے سامنے کرتا ہے مگر اس کا مراقبہ
 اور استحضار دوسرا اثر رکھتا ہے بس اسی مراقبہ سے تم تفاضل انبیاء
 کے وقت کام لو۔ انشاء اللہ کلام میں اغتدال پیدا ہو جائے گا۔ ہمارے
 حاجی صاحب فرماتے تھے کہ سلاسل صوفیہ میں بھی ایک سلسلہ والوں کو
 دوسرے سلسلہ پر اپنی فضیلت ثابت نہ کرنا چاہیے کیونکہ ہر سلسلہ والے

کے لئے دوسرے سلسلہ کے بزرگ چچا ہیں اور چچا بمنزلہ باپ کے ہے حدیث
 میں بھی ہے عمر الرجل صنواً ابیه یعنی عظمت و ادب میں دونوں برابر
 ہیں گو بعض حقوق میں باپ مقدم ہیں لیکن تمہارا باپ یہ کبھی گوارا نہیں
 کر سکتا کہ تم اپنے چچا کی یعنی باپ کے بھائی کی تنقیص و توہین کرو جب سلاسل
 ولایت میں بھی تفاضل سے اکابر نے منع کیا ہے تو تفاضل انبیاء تو یقیناً
 اشد ہے اور سیدنا رسول اللہ صلی اللہ علیہ وسلم کے مذاق پر نظر کرنے سے
 یہ معلوم ہوتا ہے کہ حضورؐ نے جو اپنے فضائل احادیث میں بیان فرمائے
 ہیں اس سے آپؐ کا مقصود یہ ہے کہ ان کے معلوم ہو جانے سے متبعین
 کو تسلی ہوگی کہ اللہ تعالیٰ نے ہم کو ایسا متبوع دیا اور اتباع پر زیادہ
 رغبت ہوگی گو یہ علوم خود بھی مقصود ہیں مگر حضورؐ کا مقصود ترغیب اتباع
 ہی معلوم ہوتا ہے اور محتمل ان یكون امتثالاً لا مصرۃ تعالیٰ و اما بمنعۃ
 سر بلائ فحدیث ۱۲) کیونکہ حضورؐ کا مذاق یہ تھا کہ آپؐ کو اتباع احکام کا
 سب سے بڑھ کر اہتمام تھا اور جس چیز کو اس میں دخل ہوتا آپؐ اس کو
 اختیار کرنے کی کوشش فرماتے اس کے متعلق کہ آپؐ کو اتباع کا زیادہ
 اہتمام ہے بہ نسبت بیان فضائل کے ایک مرد صالح کا خواب بھی ہے
 جو بعض رسائل میں طبع بھی کر دیا ہے ان کو مولود وغیرہ کا بہت شوق
 تھا محض غلبہ محبت نبویہ کی وجہ سے تو انہوں نے حضور صلی اللہ علیہ وسلم
 کو خواب میں دیکھا کہ آپؐ فرما رہے ہیں ہم زیادہ تعریف سے خوش نہیں
 بلکہ ہم اس سے خوش ہوتے ہیں جو ہمارے احکام کا اتباع کرے مگر آج
 کل حالت یہ ہے کہ شعراء ایک نعتیہ دیوان لکھ کر اپنے کو سب سے زیادہ
 حضورؐ کا مقرب سمجھنے لگتے ہیں حالانکہ عمل کی یہ حالت ہے کہ رسول اللہ

صلی اللہ علیہ وسلم کے بالکل خلاف ہے یقیناً ایسی تعریف سے رسول اللہ صلی اللہ علیہ وسلم خوش نہیں ہو سکتے پس حضور کے مذاق پر نظر کرنے سے یہی سمجھ میں آتا ہے کہ حضور نے اپنے فضائل کو زیادہ تر ترغیب اتباع کی نیت سے بیان فرمایا ہے اس پر یہ شبہ نہ کیا جاوے کہ یہ فضائل تو عقائد کی قبیل سے ہیں جو خود مقصود ہوتے ہیں اور تم ان کو مقصود وغیرہ نہتے ہو میں کہتا ہوں کہ اس میں کچھ حرج نہیں کہ ایک شی مقصود بالذات بھی ہو اور دوسری مقصود میں معین بھی ہو آپ کو خبر نہیں مقاصد شرعیہ کی ایسی حالت ہے جیسے مقناطیس کی حالت ہے کہ ہر مقصود دوسرے کا جاذب اور اس میں معین ہے پس عقائد کا مقصود بالذات ہونا ان کے مقصود للاعمال ہونے کے منافی نہیں اور میں نے اس مسئلہ کو قرآن سے سمجھا حق تعالیٰ فرماتے ہیں مَا أَصَابَ مِنْ مُّصِيبَةٍ فِي الْأَرْضِ وَلَا فِي الْفَسْكِ إِلَّا فِي كِتَابٍ مِنْ قَبْلِ أَنْ نَبْرَأََهَا إِنَّ ذَلِكَ عَلَى اللَّهِ يَسِيرٌ لَكُمُ الْيُسْرَىٰ أُولَٰئِكَ تَسُوْا عَلَىٰ مَا فَاتَكُمْ وَلَا تَفْرَحُوا بِمَا آتَاكُمْ۔ بتلائے اس آیت میں لام غایت کا متعلق کون ہے مذکور تو ہے نہیں چنانچہ ظاہر ہے کہ اس میں کوئی جزو اسکا صالح نہیں لامحالہ مقدر ماننا پڑے گا اب یہ بھی سمجھ لو کہ مقدر کیا ہے تو اس لام سے اوپر اللہ تعالیٰ نے مسئلہ تقدیر بیان فرمایا ہے یعنی تم کو جو مصیبت بھی پہنچتی ہے خواہ آفاقی ہو یا نفسی وہ ایک کتاب میں اپنے ظہور سے پہلے لکھی ہوئی تھی چونکہ یہ عجیب بات تھی اس لئے فرماتے ہیں کہ تعجب نہ کرو اللہ کو یہ سب آسان ہے اب اس مسئلہ کے بتلانے کی حکمت بیان فرماتے کہ ہم نے تم کو یہ مسئلہ اسلئے کیوں بتلایا تاکہ تم ناست پر غم نہ کرو اور عطا کی ہوئی چیز پر اترناؤ نہیں پس وہ مقدر

انہوں نے ناکرہ ہے۔

اصلاح اعمال میں تقدیر کا دخل | اس سے معلوم ہوا کہ مسئلہ تقدیر

کو اصلاح اعمال میں بڑا دخل ہے کیونکہ اس سے حزن و بطر رفع ہو جاتا ہے اور حزن جڑ ہے تعطل ظاہر کی اور تکبر و بطر اصل ہے تعطل باطن کی یعنی غمگین و پریشان آدمی ظاہر میں تمام دین و دنیا کے کاموں سے معطل ہو جاتا ہے اور متکبر آدمی کا دل خدا کے تعلق سے معطل ہو جاتا ہے جب تک تکبر نہ نکلے خدا کے ساتھ دل کو لگاؤ نہیں ہو سکتا یہ تو تقدیر کو دخل تھا اعمال میں۔ اب میں ترقی کر کے کہتا ہوں کہ توحید جو اعظم العقائد و اساس العقائد ہے اس کو بھی اصلاح اعمال میں بڑا دخل ہے چنانچہ سعدی فرماتے ہیں ۵

موجود چہ بربائی ریزی زرش چہ نولاد ہندی نہی بر سرش

امید و ہراسش نباشد ز کس ہمیں ست بنیاد توحید و بس

یعنی توحید سے مخلوق کا خوف و طمع زائل ہو جاتا ہے۔ جب اتنا بڑا عقیدہ بھی اصلاح اعمال میں و خیل ہے تو اگر رسول اللہ صلی اللہ علیہ وسلم کی فضیلت کے اعتقاد کو آپ کے اتباع میں و خیل مانا جاوے تو کیا اشکال ہے اور یہی حضور کا اصل مقصود ہے (گو وہ فضائل ایک درجہ میں مقصود بالذات بھی ہیں)

اس لئے حضور نے اس میں زیادہ کاوش سے منع فرمایا کیونکہ جو مقصود ہے اس اعتقاد فضیلت سے وہ بدون تفصیل کے بھی صرف اجمالی اعتقاد سے حاصل ہو سکتا ہے اسی طرح ہمارے اکابر نے اولیاء و مجتہدین میں بھی تفاضل سے منع فرمایا ہے غرض متقدمین کو فقہ اور

تعمق نظر کی وجہ سے متاخرین پر فضیلت ضرور ہے لیکن باہم متقدمین میں سے
کس کو کس پر فضیلت ہے اس سے بحث نہ کرنا چاہیے یہ گفتگو اس پر چلی تھی
کہ لوگوں نے حدیث تضاعف ثواب فی رمضان کے باب میں شارع کا مقصد
نہیں سمجھا اور فقہ نہ ہونے کی وجہ سے اس پر یہ عمل کیا کہ تفاضل حسنات کے
لئے طاعات کو مؤخر کرنے لگے کہ اگر کسی کی زکوٰۃ کا سال ۲۸ شعبان کو پورا
ہوتا ہے تو وہ ۲۸۵ کو زکوٰۃ ادا نہیں کرتا بلکہ رمضان کے لئے اس کو ملتوی
کرتا ہے چاہے غریب مسکینوں کا (جب تک یہ مال زکوٰۃ شرعی حق ہے) خاتمہ
ہی ہو جائے ارے تم کو کیا تجربہ ہے کہ مساکین پر کیا گذر رہا ہے تم کو یکم
رمضان کا انتظار ہے اور اس غریب کی روح کو ایک گھڑی کا انتظار
ہے بس وہ حال ہو گا تا تو بمن می رسی من بخدا می رسم۔ صاحبو۔ میں سچ
کہتا ہوں کہ حدیث کا مطلب یہ نہیں جو آپ نے سمجھا رسول اللہ صلی اللہ
علیہ وسلم کا مقصد یہ نہیں کہ رمضان تک طاعات کو مؤخر کیا جائے بلکہ
مطلب یہ ہے کہ رمضان میں طاعات کے اندر جلدی کی جائے یعنی جس
طاعت کی ہمت ہو سکے اور جس عمل صالح کی توفیق ہو سکے اس کو جلدی
رمضان ہی میں کر دو رمضان کے بعد کے لئے مؤخر نہ کرو کیونکہ رمضان میں
ثواب زیادہ ہے پس تضاعف حسنات کا مقصد تو تعجیل اعمال فی رمضان

عہ میں کہتا ہوں کہ امام ابو حنیفہ فقہ کے مجدد ہیں کما قال الامام الشافعی الناس کلہم عیال علی ابی
حنیفۃ فی الفقہ نیز وہ تابعی ہیں کما اثبت الذہبی والحاظ ابن حجر والدارقطنی وغیرہم رویتہ الانس
بن مالک وفی الحدیث خیر القرون قرنی ثلث الذین یونہم ولیس احد من المجتہدین المقلدین تابعیا سوا الامام
پس امام ابو حنیفہ کا نام ائمہ مجتہدین سے افضل ہونا تو لفظ سے بھی ثابت ہے اور مجدد فقہ ہونے
سے بھی ۱۲۰ مگر اس سے علی الاطلاق فضیلت سب پر ثابت نہیں ہوتی ۱۲۰۔ اشرف

تھا لوگوں نے اس سے تاخیر اعمال الی رمضان سمجھ لیا

عہ میں تفاوت رہ از کجاست تا بجایا

اس پر شاید آپ یہ کہیں کہ جس شخص کا سال زکوٰۃ ۲۸ شعبان کو پورا ہو تو کیا وہ شعبان ہی میں صدقہ کر دے اس کے جواب میں میں تو یہی کہوں گا کہ ہاں دیر نہ کرے رمضان کا انتظار نہ کرے رہا یہ سوال کہ کیا شعبان میں وہی ثواب ہو گا جو رمضان میں ہوتا ہے اس کا ٹھیکہ لیتے ہو اس کا جواب یہ ہے کہ میں ٹھیکہ دار تو نہیں ہوں ہاں ٹھیکہ دار ہوں کہ اللہ و رسول کے بیان کردہ قواعد پر ٹیک لگا کر کہتا ہوں کہ اللہ و رسول کو تاخیر طاعات مطلوب نہیں بلکہ تسارع و تسابق الی الخیر مقصود ہے چنانچہ جابجا فَاَسْتَبِقُوا الْخَيْرَاتِ لیسارِعُونَ فی الْخَيْرَاتِ نص میں وارد ہے۔ اس لئے میں جہزم کے ساتھ کہہ سکتا ہوں کہ تاخیر فی الخیر تسارع کو ہرگز مطلوب نہیں اور میں قواعد سے کہتا ہوں کہ جس کو شعبان میں صرف کا موقع ملے وہ ہرگز تاخیر نہ کرے اس کو شعبان ہی میں اتنا ثواب ملے گا جو شاید رمضان کے ثواب سے بھی بڑھ جائے کیونکہ اتفاق فی رمضان سے کیتہ ثواب بڑھتا ہے اور تعجیل و سبقت فی الخیر سے کیفیتہ ثواب زیادہ ہوتا ہے اور کیفیت میں کمیت سے زیادہ مطلوبیت ہے صاحبو! میں اس کی نظیر علماء کے کلام سے اپنے پاس رکھتا ہوں حدیث میں ہے کہ مسجد محلہ میں نماز پڑھنے سے ۲۵ نمازوں کا ثواب ملتا ہے اور جامع مسجد میں ۵۰۰ نمازوں کا مگر محلہ والوں کو یہ جائز نہیں کہ محلہ کی مسجد چھوڑ چھوڑ کر جامع مسجد میں نماز پڑھنے جایا کریں اگر ایسا کرو گے تو گناہ ہو گا۔ اس مقام پر علماء نے لکھا ہے کہ جامع مسجد کی نماز اس شخص کے حق میں کیتہ زیادہ ہے اور مسجد محلہ کی نماز کیفیتہ زیادہ ہے کیونکہ

اس کے ذمہ اس مسجد کی آبادی واجب ہے تو یہ شخص مسجد میں نماز بھی پڑھتا ہے اور واجب عمارت کو بھی ادا کرتا ہے اور جامع مسجد میں نماز پڑھنے سے واجب عمارت ادا نہ ہوگا کیونکہ اس کے ذمہ اسکی عمارت و آبادی واجب نہیں بلکہ یہ واجب جامع مسجد کے محلہ والوں کے ذمہ ہے (۱۲) ہاں اگر کوئی جامع مسجد کے محلہ میں جا لے تو اور بات ہے پھر اسکو کیفیت و کمیت دونوں میں ترقی ہو جائے گی گو قرب سے بعد اقدام کا بھی خسارہ ہو جائیگا۔ بس تم اپنے حساب اور قواعد کو رہنے دو اس میں پانچ کو جانے دو جو حکم ہو جائے اسکو مان لو اپنی طرف سے حساب نہ لگاؤ کہ اسوقت جمع کرنے میں ثواب کم ہوگا رمضان میں زیادہ ہوگا جیسا کہ یہ تسلیم کہ رمضان میں زیادہ ہوگا مگر یہ آپکو کیونکر معلوم ہوا کہ اسوقت کم ہوگا ممکن ہے اسوقت ہی زیادہ مل جائے کیونکہ اسوقت خرچ کردگے تو ادا ہوگا اور رمضان تک تاخیر کردگے تو قضا ہو جائیگا اور ادا میں جو لطف ہے وہ بات قضا میں کہاں تم کو آخرت کے حقائق و خواص کی کیا خبر۔ تم انکے متعلق قیاس سے کام نہ لو اہل سائنس کو اقرار ہے کہ اب تک خواص اشیاء کا انکو اتنا بھی علم نہیں ہوا جتنا سمندر میں سے ایک قطرہ حالانکہ حیرت درحیرت انگیز ایجادات ہو رہی ہیں۔ اخبار میں دیکھا ہے کہ امریکہ نے ایک ایسا آلہ ایجاد کیا ہے کہ اس کو پرانے کھنڈروں اور دیوانوں میں لگایا جائے تو پہلے زمانہ کی تمام باتیں جو اس گھر کے آدمیوں نے اس گھر میں کی تھیں اُس آلہ کے ذریعہ سے سنائی دینگی اب بعض لوگوں کا تو یہ خیال ہے کہ یہ آوازیں کر رہی ہوں اب تک موجود ہیں مگر انکے اور اک کے لئے لطیف آلہ کی ضرورت تھی وہ اب ایجاد ہو گیا پہلے ایجاد

نہ ہوا تھا اسلئے کوئی ان باتوں کو نہ سن سکا۔ اور بعض کہتے ہیں کہ یہ روحوں
 کی آواز ہے اور وادح بولتی ہیں اب میں اس خبر کو بیان کر کے کہتا ہوں
 کہ قرآن نے کہا تھا کہ قیامت کو زمین بولے گی یومئذ تحدث اخیارہا
 تو اسکا سب نے انکار کیا اور کہا بھلا یہ کس طرح ہوگا زمین کیونکر بولے
 گی کیا اسکے بھی زبان ہے قرآن نے اسکا بڑا زبردست جواب دیا ہے
 بان ربك ادحي لها یعنی زمین اسلئے بولے گی کہ خدا کا اسکو یہی حکم ہوگا
 اس جواب نے سب سائنس والوں کی گردنیں توڑ دیں کیونکہ اسباب
 ظاہرہ میں تو وہ شبہات نکال سکتے تھے اس میں کیا شبہ نکال سکتے
 ہیں کیونکہ یہ تو حقیقی سبب ہے اگر اس میں کلام کریں گے کہ کیا زمین
 کے زبان ہے تو ہم سوال کریں گے تو اچھا بتلاؤ یہ زبان کیونکر بولتی ہے
 کیا اسکے بھی زبان ہے خلاصہ یہ ہے کہ جب عالم اسباب کی خفائق کا
 اتناک احاطہ نہیں ہو سکا تو عالم آخرت کی خفائق کا تو کون احاطہ کر سکتا
 ہے پھر آپ وہاں کے ثواب وغیرہ کے بارے میں اپنا حساب اور قاعدہ
 رہنے دیجئے چنانچہ بعض لوگوں نے حقوق العباد کے بارہ میں ایک حساب
 لگایا ہے کہ زید کا ہمارے ذمہ حق ہے اور عمرو کے ذمہ ہمارا حق ہے تو اب
 ہم کو زید کے حق کی فکر کرنا کیا ضرور۔ قیامت میں اگر زید ہم سے اپنے حق
 کا مطالبہ کریگا تو ہم عمرو پر حوالہ کر دیں گے کہ اسکے ذمہ ہمارا حق ہے اس
 سے وصول کر لو اس طرح متفادہ ہو جائیگا۔ مگر اول تو کیا ضرور ہے کہ دوسروں
 کے ذمہ آپ کے حقوق اتنے ہی ہوں جتنے دوسروں کے آپ کے ذمہ ہیں
 دوسرے فرض کر لیا جائے کہ برابر ہی ہو گئے مگر ممکن ہے کہ پھر بھی متفادہ
 نہ ہو کیونکہ ممکن ہے کہ دوسرا تو تمہارے حقوق کی ادائیگی کی فکر میں عمر بھر

لگا رہا ہو مگر افلاس یا اور کسی عذر کی وجہ سے مجبور رہا ہو اور اس صورت میں اللہ تعالیٰ کا وعدہ ہے کہ ہم خود حقوق کو ادا کر دیں گے اور اس شخص پر اسلما مواخذہ نہ ہو گا (۱۲) اور تم اس مقاصد کے حساب سے بے فکر ہو گئے ہو تم نے ابھی سے دوسرے کا حق مارنے کی ٹھان لی ہے تو تم اور وہ برابر کہاں ہوئے تم پر ظلم و غضب و خیانت وغیرہ متعدد دفعات قائم ہیں اور اس پر صرف ایک دفعہ تھی کہ قرض لیکر ادا نہیں کیا۔ تبسیرے ممکن ہے کہ حقوق کے مکافات مکتوب اعمال سے ہو سکے اور مورت اعمال سے نہ ہو سکے اسلئے دوسرے شخص کی جو نیکیاں تم کو ملی ہیں وہ معاوضہ ان حقوق کا نہ ہو سکیں جو تمہارے ذمہ ہیں تو یہ حساب محض لغو ہے خدا سے ڈرنا چاہیے کہیں نیٹے کے حساب کی طرح نہ ہو جائے کہ لیکھا جوں کا توں۔ کنبہ ڈوبا کیوں۔ بعض لوگ پوچھا کرتے ہیں کہ جس عورت کے کئی نکاح ہوئے ہوں وہ کس کو ملے گی یہ سوال بھی محض فضول ہے کیونکہ یہ تو یقینی ہے کہ وہاں کسی کو تعلق نہ ہو گا سب کے سب خوش و خرم رہیں گے یہ نہ ہو گا کہ شوہروں میں باہم لڑائی جھگڑا ہو وہ کہے میں لوں وہ کہے میں لوں ممکن ہے اللہ تعالیٰ اسکے پہلے خاوند کو دنیا ہی کی عورتوں میں سے کوئی عورت ایسی ہی حسین یا اس سے بہتر دیدے کیونکہ دنیا میں بہت لڑکیاں بغیر شادی کے بھی تو مر جاتی ہیں یا حرم زیادہ دیدیں غرض اللہ تعالیٰ سب کو خوش کر دیں گے جنت میں کوئی غمگین نہ ہو گا اسلئے یہ سوال محض فضول غرض یہ کہ تم خدا کے ساتھ حساب نہ لگاؤ حساب وہاں کیا کرتے ہیں جہاں مساوات ہو دیکھو دکاندار ہم سے اور آپ سے تو حساب کرتے ہیں اور بادشاہوں

سے بھاؤ تاؤ نہیں کرتے وہاں تجارتی مال کو بھی ہدیہ کہہ کر پیش کرتے ہیں اور جب وہاں سے قیمت پوچھی جاتی ہے تو قیمت نہیں بتلاتے بس یہی کہتے ہیں کہ اسکی کچھ قیمت نہیں صرف حضور کی خوشنودی ہی سب کچھ قیمت ہے اسکے بعد انکو قیمت سے بھی بہت زیادہ مل جاتا ہے پھر غضب ہے کہ تم اللہ تعالیٰ کے ساتھ حساب کتاب کرتے ہو جن کا حق یہ ہے کہ ۵

نیا دروم از خانہ چیزے نخست تو دادی ہمہ چیز و من چیز تست کیونکہ سب چیزیں تو اداں ہی کی ملک ہیں اور حساب وہاں ہوتا ہے ایک عوض ایک عائد کا ہو دوسرا عوض دوسرے عائد کا اور یہ جو حق تعالیٰ نے فرمایا ان الله اشترى من المؤمنين انفسهم و اموالهم بان لهم الجند کہ اللہ تعالیٰ نے مسلمانوں سے جنت کے بدلہ میں انکے جان و مال کو خرید لیا ہے جس سے ظاہر معلوم ہوتا ہے کہ جان و مال ہماری ملک ہے تو اسکی ایسی مثال ہے جیسے تم بچہ کو بلا تملیک پیسہ دیدیتے ہو اور انفاق کی عادت ڈالنے کے لئے اسکے ہاتھ سے مدرسہ میں دلواتے ہو اب مدرسہ کی کارروائی میں بچہ کا نام چھپے گا کہ فلاں بچہ نے مدرسہ میں چندہ دیا تھا کارروائی میں اپنا نام دیکھ کر بچہ خوش ہوتا ہے تو کیا حقیقت میں چندہ دینے والا وہ بچہ ہے یا آپ ہیں اسکو خود سمجھ لیجئے اور یہاں انتظار ادا اسکے متعلق چند باتیں یاد آگئیں وہ بھی تبادلوں ایک یہ کہ باپ کو مناسب ہے کہ بچہ کے ہاتھ سے بھی کبھی بھی خرچ کرایا کرے کبھی اسکے ہاتھ سے فقیر کو دلوادیا کبھی مدرسہ میں دلوادیا تاکہ اسکا حوصلہ بڑھے اور مال کی حرص نہ پیدا دوسرے یہ کہ جب بچوں کے ہاتھ سے کسی دوسرے

کو رقم دلواد خواہ فقیر کو یا مدرسہ کو تو اس وقت یہ رقم بچہ کو ہبہ نہ کر و بلکہ
 اباحت کے طور پر دو ورنہ وہ اسکی ملک ہو جائے گی پھر ہبہ صبی حرام
 ہوگا۔ اور اگر غلطی سے ایسا ہو جائے تو فقیر سے یا مدرسہ والوں سے
 رقم واپس نہ لو بلکہ خود بچہ کو اسکے عوض اور رقم دید و جس میں نیت عوض
 کی قید ضروری ہے ورنہ یہ مستقل ہبہ ہوگا پہلے کا عوض نہ ہوگا اور مدرسہ
 والوں کو چندہ کرنے والوں کو بھی چندہ لیتے ہوئے ان مسائل کا لحاظ
 رکھنا چاہئے یہ چندہ جمع کرنے والے ہر شخص کی رقم کے لئے ہیں خواہ
 کوئی بچہ دے یا عورت اور ان مسائل کا مطلق لحاظ نہیں کرتے چنانچہ
 پانی پت میں ایک مدرسہ کے سفیر جو واعظ النساء تھے کہ ہمیشہ عورتوں
 ہی میں وعظ کیا کرتے تھے تشریف لائے اور چندہ کا وعظ کیا انکو ایک
 ہی حدیث یاد تھی کہ رسول اللہ صلی اللہ علیہ وسلم نے فرمایا ہے کہ اے
 عورتوں میں نے تم کو جہنم میں سب سے زیادہ دیکھا ہے پس صدقہ کر کے
 اپنے کو جہنم سے بچاؤ اگرچہ زیور ہی میں سے ہو اسی حدیث کا ہمیشہ بیان
 کرتے تھے۔ عورتیں مردوں کے اعتبار سے زیادہ مالدار ہیں کیونکہ تھوڑا
 بہت زیور ہر عورت کے ہاتھ کان میں ہر وقت ہوتا ہے نیز یہ مردوں سے
 زیادہ سخی بھی ہیں کیونکہ زیور میں انکو کونسی مشقت پڑی تھی یا تو شوہر نے
 کما کر بنا دیا ماں باپ نے جوڑ جاڑ کر چڑھا دیا انکو تو ہر حال میں مفت ہی
 پڑتا ہے اس لئے چندہ کے وعظ میں انکے ہاتھ کان سے بہت جلدی
 زیور نکلنے لگتا ہے وہ سفیر صاحب غالباً اسی لئے عورتوں میں زیادہ وعظ
 کہتے تھے کہ یہ مالدار بھی ہیں اور غفل سے کوری بھی ہیں ہر شخص کی باتوں
 سے متاثر ہو جاتی ہیں ان سے چندہ خوب ملے گا چنانچہ ہر وعظ کے بعد ان

کے پاس بہت سا زبور جمع ہو جاتا تھا ایک دن کسی عورت نے اپنے کان
 کی سونے کی بالیاں چندہ میں دیدیں سفیر صاحب بڑے خوش ہوئے مگر
 متھوڑی ہی دیر میں انکی خوشی کر کر رہی ہو گئی کیونکہ اس عورت کا خاوند
 جو گھر میں آیا اس نے بیوی کے کان ننگے دیکھے پوچھا بالیاں کیا ہو میں کہا
 مدرسہ کے مدرسہ چندہ میں دیدیں کہا بیوقوف تو کون تھی دینے والی
 تجھے پہننے کو دی تھیں یا تیری ملکیت بنادی تھی اسکے بعد وہ سفیر صاحب
 کے پاس آیا اور کہا آپ کو میری بیوی نے سونے کی بالیاں چندہ میں دی
 تھیں وہ واپس کر دیجئے کیونکہ وہ اسکی ملک نہیں ہیں میری ملک ہیں
 اور اس نے میری بغیر اجازت دی ہیں۔ سیدھی اور معقول بات تھی
 مگر سفیر صاحب کسی طرح واپس دینے کو تیار نہ ہوئے اور اس سے جھگڑا
 کرنے لگے ان دنوں میں بھی وہاں گیا ہوا تھا سفیر صاحب میرے پاس
 آئے میں نے ان سے کہا کہ آپ معقول بات کو کیوں نہیں مانتے اور
 بالیاں واپس کیوں نہیں دیتے تو انہوں نے بڑا غدر یہ کیا کہ میں تو
 تنہا روپیہ کی رسید کاٹ کر دے چکا ہوں اب اگر بالیاں واپس دے
 دوں تو مدرسہ والے تو مجھ سے روپے وصول کر لیں گے کیونکہ رسید
 کٹی ہوئی ہے۔ میں نے کہا اسکی تدبیر یوں کیجئے کہ ان سے وہ رسید منگوا
 لیجئے اور اس پر انکے قلم سے لکھوا لیجئے کہ ہم نے یہ چندہ واپس لے لیا
 اور دستخط کرا کے ایک دو گواہیاں بھی کرا لیجئے اسی طرح ثنی رسید پر
 جو آپ کی بھی ہیں ہے واپسی مع دستخط اور گواہوں کے لکھوا لیجئے پھر
 مدرسہ والے آپ سے کچھ نہ کہیں گے یہ تدبیر سن کر مولوی صاحب کے
 خواص درست ہوئے ان کا بال بال بچا اور اس غریب کی بالی بچی پس

عورتوں سے چندہ لینے والوں کو بڑی احتیاط کرنا چاہیے کیوں کہ یہ اکثر بدون شوہر سے پوچھے شوہر ہی کے مال میں سخاوت کیا کرتی ہیں یہ مسائل درمیان میں انتظار ادا مذکور ہو گئے۔ میں یہ کہہ رہا تھا کہ جس طرح آپ بچہ کے ہاتھ رقم دلو اگر بچہ کا نام کر دیتے ہیں اسی طرح اللہ تعالیٰ آپ کا نام کر رہے ہیں ورنہ بتلائیے کہ جان آپ کی کدھر سے ہو گئی مال آپ کا کدھر سے ہو گیا یہ تو سب کچھ حق تعالیٰ کا ہے آپ کا نام برائے نام ہے اب بتلاؤ اسکے عوض میں جو کچھ جنت کی نعمتیں ملیں گی وہ عوض ہے ہرگز نہیں بلکہ سراسر فضل و رحمت ہے مگر اس برائے نام ملک کا شریعت نے اعتبار کیا ہے اور اسکو ملک حقیقی ہی کے احکام دیئے ہیں یہ شریعت کا بڑا احسان ہے ورنہ اگر یہ نہ ہو اور حقیقت کا مسئلہ عملاً بھی مان لیا جائے کہ ۵

درحقیقت مالک ہر شے خداست اس امانت چند روزہ نزدماست تو عالم میں فساد برپا ہو جائے کوئی کسی کی بیوی کو لے مچاگے کوئی کسی کی نقدی اور زیور پر قبضہ کر لے اور جب مالک کہے کہ یہ تو میری چیز ہے اسکو یہی کہہ کر دھمکا دے کہ تیری کہاں سے آئی تھی سب چیزیں خدا کی ہیں ہم بھی خدا کے ہیں اب تک تو نے برتا اب ہم بتائیں گے اس مسئلہ پر عمل ہونے لگے تو پھر شیخ صاحب بھی پٹھانوں جیسے کام کرنے لگیں اسی کو مولانا فرماتے ہیں ۵

سر پہنان ست اندر زیر ویم فاش اگر گویم جہاں برہم زخم
ہمارے حضرت حاجی صاحب رحمۃ اللہ علیہ نے اسکا یہی مطلب بیان فرمایا تھا کہ اگر تو حید کو ظاہر کر دوں تو نظام عالم درہم برہم ہو جائیگا

اسکی وجہ یہی ہے کہ توحید کا تو یہی مقتضا ہے کہ خدا تعالیٰ کے روبرو کسی کی بلک بلک نہیں ایک مقام پر مولانا نے اس کے مناسب ایک حکایت بیان فرمائی ہے کہ ایک ایسا ہی شخص ایک شخص کے باغ میں گھس کر انگور کھانے لگا باغبان آگیا تو اس کو دیکھ کر بھی آپ ڈرے نہیں بے تکلف کھاتے رہے اس نے دھمکایا کہ نامعقول یہ کیا کر رہا ہے بدون اجازت کے میرا پھل کھا رہا ہے تو وہ صاحب حقیقت بولے بس خاموش رہ بک بک نہ لگا۔ باغ بھی خدا کا پھل بھی خدا کا ہاتھ بھی خدا کا میں بھی خدا کا پھر تو روکنے والا کون ہے اس نے نوکر کو آواز دی کہ ایک رٹسا اور ڈنڈا لانا اور اس میں اسکو جکڑ کر ڈنڈے سے مارنا شروع کیا اب وہ لگا چلانے تو باغ والا کہتا ہے کہ بس خاموش رہو رٹسا بھی خدا کا تخت کا بھی خدا کا پھر چلانے کی کیا بات ہے غرض خوب باز آخر اس نے عقیدہ سے توبہ کی اور کہا ۵
گفت توبہ کردم از جبر لے عیار اختیار است اختیار است اختیار است
اہل جبر وہی لوگ ہیں جو حقیقت کے قائل ہیں اور اختیار کے انکار سے شریعت کے منکر ہیں انہوں نے ۵

در حقیقت مالک ہر شئی خداست میں اتنا اور اضافہ کر دیا کہ فاعل ہر شئی نیز خداست کہ ہر کام کرنے والا بھی انسان نہیں بلکہ خدا ہی ہے اور صفت اختیار سے جو خدا تعالیٰ نے انسان کو عطا فرمائی ہے انکار کر بیٹھے ہیں میں کہتا ہوں بہت اچھا اگر انسان کو اختیار کچھ نہیں ہے تو پھر سب کو اعمال صالحہ کے بعد بھی جہنم کے لئے تیار رہنا چاہیے کیونکہ آپ نے یہ اعمال تھوڑا ہی کئے ہیں آپ تو مجبور تھے جیسے یہاں مجبور ہو آخرت میں بھی مجبور ہو اللہ تعالیٰ جہاں مجیدیں چلے جانا صاحبو! انسان میں صفت

اختیار کا ہونا دلیل کا محتاج نہیں بلکہ یہ وجدانی امر ہے ہر شخص وجدان سے اسکو محسوس کرتا ہے کہ ہاں میرے اندر اختیار ہے۔ دیکھئے مرتعش (جکے ہاتھ میں ریشہ ہو) اور کاتب کی حرکت یہ میں فرق میں ہے پہلا شخص حرکت میں مجبور ہے دوسرا مجبور نہیں (ایک شخص کو ڈھاکر زبردستی اسکا منہ کھول کر کسی نے شراب پلا دی اور ایک نے روپیہ ہاتھ میں لیا اور شراب کی بھٹی پر گیا بھاؤ تاؤ کیا اور بوتل خرید کر پی لی۔ کیا دونوں برابر ہیں ہرگز نہیں بلکہ مجبور پہلا شخص ہے دوسرے کو مجبور کوئی نہیں کہہ سکتا ۱۲) اور یہ ایسا فرق ہے جس کو حیوانات بھی جانتے ہیں اگر آپ کتے یا بھیرے کے ڈھیلے یا لاٹھی ماریں تو وہ لاٹھی ڈھیلے پر حملہ نہ کرے گا بلکہ آپ پر حملہ کرے گا وہ بھی جانتا ہے کہ لاٹھی اور ڈھیلے کی خطا نہیں وہ تو مجبور ہے خطا آدمی کی ہے جو اختیار سے ہم کو تسارہا ہے بہر حال اکثر شریعت نہ ہو تو حقیقت سے تو سارے عالم میں فساد ہو جائے لیکن یہ بھی سمجھ لو کہ شریعت نے جو انسان کے برائے نام ملک اور اختیار کو تسلیم کر کے اس کے احکام مقرر کئے ہیں اس سے یہ تو مقصود نہیں کہ تم حق تعالیٰ کے سامنے بھی اپنی ملک جتلا یا کر دیں انسان کو چاہیے کہ اللہ تعالیٰ کے سامنے حقیقت پر نظر رکھے کہ اپنی جان کو اپنی جان نہ سمجھے نہ مال کو اپنا مال سمجھے نہ اپنے کمالات کو اپنے کمالات سمجھے بلکہ سب کو عطا پائے حق سمجھتا رہے اور بندوں سے معاملہ کرتے ہوئے شریعت پر نظر رکھے یہ ایک اشکال تھا جس کو میں نے درمیان میں حل کر دیا۔

اب اصل بات کی طرف

اہتمام حسنات و اجتناب سیئات | عود کرتا ہوں کہ تم حق تعالیٰ

سے حساب نہ کرو اور شعبان و رمضان میں تفاوت نہ کرو جب موقع ہو
 فوراً خرچ کر دو تم کو کیا خبر کہ اسوقت کتنا ثواب ملا رمضان سے کم ملا یا
 زیادہ کیا عجب ہے کہ اسوقت ضرورت کے وقت جو مسکین کو سہارا مل
 گیا ہے اسکی دعا عرش سے کتنی اوپر گئی ہوگی اور اس دعا سے تم کو کیا
 کچھ ملا ہوگا اور مان لو کہ اسوقت رمضان سے کم ہی ثواب ملا تو تم کو یہ کیا
 خبر ہے کہ رمضان تک تم زندہ رہو یا نہ رہو اور یوں امید تو پہلے زمانہ
 میں بھی کسی کو نہ تھی کہ ایک دن یقیناً زندہ رہیں گے مگر پہلے زندگی کی
 ایسی ناامیدی بھی نہ تھی جیسی آجکل ہو گئی ہے کیونکہ آئے دن سی
 نی و بایں قسم قسم کی بلائیں آتی رہتی ہیں اب تو ایک دن کا بھی بھروسہ
 نہیں اگر کہو کہ ہم وصیت کر جائیں گے کہ رمضان میں اتنی رقم دیدی
 جائے تو اسکا جواب یہ ہے کہ وصیت کا ثواب اپنے ہاتھ سے دینے
 کے برابر نہیں دوسرے کیا بھروسہ ہے کہ ورثہ ادا کریں گے یا نہیں یہ
 غلطی تو ان لوگوں کو ہوتی ہے جو راغب الی الخیر ہیں اور جو راغب الی
 الخیر نہیں ہیں انکے یہاں تو رمضان کا مہینہ آتا ہی نہیں جیسا ایکسٹنشن
 کا قصہ ہے کہ رمضان میں ایک دوست ان سے ملنے گئے تو دیکھا وہ
 بے تکلف ناشتہ کر رہے سگریٹ پی رہے ہیں کہا کیا آپ رمضان میں
 ایسا کرتے ہیں کہنے لگے رمضان کیا ہوتا ہے کہا ایک مہینہ کا نام ہے
 تو جنٹل مین نے مہینوں کی گنتی شروع کی جنوری - فروری - مارچ -
 اپریل - مئی - جون - جولائی - الخ کہا ان میں تو رمضان کا نام کہیں بھی
 نہیں یہ تو نمبر اول کے جنٹل مین تھے اور جو نمبر دوم کے جنٹل مین ہیں
 انکے یہاں رمضان آتا تو ہے مگر بلائے بے درماں کی طرح آتا ہے کیونکہ

وہ سارے سال تو مشغول رہتے ہیں جنوری فروری میں رمضان کی
 خبر انکو ایک دم ہو جاتی ہے کہ آج رمضان آگیا تو وہ گھبرا کر کہتے ہیں کہ
 ابھی ابھی تو گیا تھا ابھی پھر آگیا۔ صاحبو! مسلمانوں کو تو شمسی حساب میں
 ایسا غلو نہ چاہیے کہ سال بھر بھی اسلامی مہینوں کی خبر نہ ہو یہ میں نے
 مانا کہ تجارتی ضرورتیں شمسی حساب پر مجبور کرتی ہیں تو میں اس سے منع
 نہیں کرتا آپ تجارتی کاغذات میں اسی سے حساب رکھیے مگر نجی معاملات
 میں کوئی مجبوری ہے دوستوں کو جو رات دن خطوط لکھتے جلتے ہیں ان
 میں شمسی حساب کی کیا ضرورت ہے اسکو چھوڑ دو اور اپنی نجی خط و کتابت
 میں قمری حساب کو استعمال کرو۔ غرض اس میں شک نہیں کہ رمضان
 میں تصاعف حسنات ہوتا ہے اور اسلئے تمام سال میں رمضان کا
 مہینہ سب مہینوں سے افضل ہے مگر اسکا یہ مطلب نہیں جو لوگوں نے
 سمجھا ہے کہ اسکی وجہ سے طاعات کو دوسرے مہینوں پر ملتوی رکھتے
 ہیں کہ رمضان میں کریں گے یاد رکھو کہ شارع کا یہ مطلب ہرگز نہیں
 ایک تو یہ غلطی تھی ایک دوسری غلطی پر اور قنہ کرتا ہوں وہ یہ کہ
 لوگوں نے رمضان کے فضائل میں سے بس یہی یاد کر لیا ہے کہ اس میں حسنات
 کا تصاعف ہوتا ہے اور یہ نہیں یاد رکھا کہ گناہ کا بھی تصاعف ہوتا ہے کیونکہ
 مبارک مکان و مبارک زمان میں جس طرح نیکی بڑھتی ہے گناہ بھی بڑھتا ہے
 جیسا کہ زنا کرنا ہر جگہ برا ہے مگر مسجد میں کرنا بہت برا ہے اسی طرح رمضان
 کا گناہ اور دنوں کے گناہ سے سخت ہو گا پس رمضان میں جبکہ طاعات و
 حسنات کا اہتمام ضروری ہے ایسا ہی سیئات سے اجتناب بھی سخت ضروری
 ہے مگر یہ لوگوں نے گناہوں میں بھی وہی خانہ ساز حساب لگایا ہے جو

حسنت میں لگایا تھا یعنی اللہ تعالیٰ سے ضابطہ کرنا چاہتے ہیں چنانچہ علماء
 سے پوچھتے ہیں کہ یہ کام کرنا کیسا ہے وہ بتلاتے ہیں کہ گناہ ہے تو اسکے بعد
 سوال ہوتا ہے کہ یہ چھوٹا ہی سا گناہ ہے یا بڑا گناہ ہے میں ایسے نامعقولوں
 کو یہ جواب دیتا ہوں کہ کیوں صاحب اگر چھوٹا گناہ ہو تو آپ کا ارادہ کرنے
 کا ہے اگر کہے ہاں تو میں کہتا ہوں کہ پھر مجھے بھی اجازت دو کہ تمہارے گھر
 کے چھتر میں ایک چھوٹی سی چنگاری رکھ دوں اور اگر کوئی ایسا کرے اور یہ
 کہے کہ یہ تو ذرا سی چنگاری ہے اس کا کیا حرج ہے تو تم گوارا کر لو گے اسکا
 جواب سب یہی دیتے ہیں کہ نہیں کیونکہ ذرا سی چنگاری کا بڑھ جانا کیا مشکل
 ہے خدا بڑی گھڑی نہ لائے تو حضرت ایسی ہی ہر چیز کا بڑھ جانا کیا مشکل
 ہے خصوصاً گناہ کا اور ایک گناہ تو ایسا ہے جسکا بڑھنا بڑے ہی غضب
 کا ہے اور اسی سے لوگ بہت بے فکر ہیں یعنی نگاہ بد۔ کانپور میں ایک
 صاحب بوڑھے ثقہ باندہ صوم و صلوٰۃ تہجد گزار تھے مگر اس مرض بد نظری
 کی بدولت ایک یہودن کے عشق میں گرفتار تھے او وہ حال ہوا کہ ایک دن
 میرے سامنے رونے لگے اور کہا کہ اس عشق نے تو میرا ایمان بھی برباد کر
 دیا نہ میرا اسلام کچھ رہا نہ ایمان بس اگر وہ یہودن ہے تو میں یہودی ہوں
 اور وہ مسلمان ہے تو میں مسلمان ہوں میں نے کہا توبہ کر دو یہ یہ کیا
 بکتے ہو مگر وہ ایسے بیخود تھے کہ باوجود میرا ادب کر نیکی میرے سامنے
 بھی ایسے کلمات کفر کہہ گئے حضرت یہ نظر بد سخت خطرناک ہے حدیث میں
 ہے النظر سہم من سہام ابلیس کہ یہ شیطان کا تیر ہے اور ایک شاعر
 کہتا ہے نہ

درون سینہ من زخم بے نشان زدہ . بحر تم چہ عجب تیر بے کماں زدہ
 واقعی یہ تیر بے کماں ہی ہے بلکہ اس سے بھی بڑھ کر ہے اسلئے رمضان
 میں تمام گناہوں سے عموماً اور نظر بد سے خصوصاً نہایت اہتمام کے ساتھ
 بچنا چاہیئے یہ مضمون صرف استطراداً بیان ہو گیا کیونکہ اس وقت جو آیت میں
 نے پڑھی ہے اور اس سے جو مضمون بیان کرنے کا ارادہ ہے اس کو رمضان
 سے صرف اسی وجہ سے تعلق نہیں ہے کہ آیت میں اتفاق کا ذکر ہے اور
 رمضان میں اتفاق کی فضیلت وارد ہے بلکہ زیادہ تعلق دوسری وجہ سے
 ہے مگر استطراداً کچھ مضمون اتفاق بھی بیان کر دیا گیا کیونکہ آیت میں تو
 اتفاق کا بھی ذکر ہے گو مجھ کو مقصود بالذات دوسرا مضمون ہے۔

پختگی نفس رضائے الہی ہے | اب میں اصل مقصود کو شروع کرنا
 چاہتا ہوں جسکے لئے اول ترجمہ آیت
 کا سنا ضروری ہے تاکہ ترجمہ نہ جاننے والوں کو بھی ربط کا عجیب ہونا معلوم
 ہو جائے اللہ تعالیٰ فرماتے ہیں کہ جو لوگ اپنے مالوں کو خرچ کرتے ہیں اللہ
 تعالیٰ کی رضا جوئی کی غرض سے اور اس غرض سے کہ اپنے نفسوں میں
 پختگی پیدا کریں (تاکہ آئند اتفاق بھی اور دوسرے اعمال صالحہ بھی سہولت
 سے صادر ہوا کریں) ان لوگوں کے صدقات و نفقات کی حالت مثل
 ایک باغ کی حالت کے ہے جو بلند زمین پر ہے اس پر یہ شبہ نہ کیا جائے
 کہ زمین تو نشیب کی اچھی ہوتی ہے جس میں پانی ٹھہرے بلند زمین میں پانی
 کیونکر ٹھہرے گا۔ جواب یہ ہے کہ زمین بلند سے یہ کیونکر سمجھ لیا گیا کہ وہ گنبد
 ہے بلکہ بلند بھی ہے اور مسطح بھی ہے کیونکہ بلندی پر ہوا لطیف ہوتی ہے
 اسکے بعد ارشاد ہے۔ اصابھا و ابل اسکو موسلا و عار بارش نصیب ہو کر

تو رہ اپنا پھل دو چند لایا یا چار چند۔ دو باتیں اسلئے کہی کہ ضعف کے
 معنی میں اختلاف ہے بعض نے کہا کہ ضعف کہتے ہیں مجموعہ مثلیں کو تو
 ضعیفین تنبیہ ہے اسکے معنی چار مثل یعنی چار چند کے ہو گئے اور بعض
 نے کہا ہے کہ ان مثلیں میں سے ہر مثل کو ضعف کہتے ہیں انکے نزدیک
 ضعیفین کا ترجمہ دو چند ہو گا جیسے زوج کبھی ہر فرد کو کہتے ہیں جسکا تنبیہ
 زوجین بمعنی ضعیفین آتا ہے اور کبھی مجموعہ فردین کو کہتے ہیں جیسے دو کے
 عدد کو زوج کہتے ہیں بمعنی مجموعہ عددین آگے فرماتے ہیں فان لہ
 بصیرھا و ابل فطل اور اگر اسکو موسلا دھار بارش نہ پہونچے تو پھوار
 بھی کافی ہے ای فطل یکفیہ طل یا تو طل مبتدا ہے خبر مخدوف ہے یا فاعل
 ہے جسکا فعل مقدر ہے اور نکرہ کا مبتدا ہوتا جو ممنوع ہے وہ اسوجہ
 سے ہے کہ مفید نہیں ہوتا اور اگر مفید ہو تو مبتدا ہونا جائز ہے اور یہاں
 مفید ہے وجہ افادہ کی یہ ہے کہ یہ سورۃ نکرہ ہے اور معنی نکرہ موصوفہ
 ہے کیونکہ طل سے مراد مطلق طل نہیں بلکہ وہ طل ہے جو اس باغ
 سے لگے اسکو پہونچے اسکے بعد ارشاد ہے واللہ بما تعملون بصیرؓ
 اس کا ربط آیت کے اجزاء کی تحلیل سے معلوم ہو گا بدون اسکے معلوم
 نہ ہو گا اور تحلیل اجزاء میں طول ہے اسلئے اسکو ترک کرتا ہوں اگر موقع
 ہوا تو اخیر میں اس پر بھی تنبیہ کر دوں گا خدا کرے یا در ہے اب ہمیں
 اپنا مقصود جو اس آیت سے مجھے استنباط کرنا ہے بیان کرتا ہوں اور
 وہ ایک ایسا مسئلہ ہے جسکو میں اپنے احباب سے اکثر خاص خطاب سے
 عرض کیا کرتا ہوں اور آج عام خطاب سے سب کے سامنے عرض کرتا
 ہوں پس مسئلہ تو جدید نہیں مگر شاید تقریر میں کچھ جدت آجائے اور

قدیم بھی ہو تو ہر قدیم فرسودہ نہیں ہوتا آسمان کتنا پرانا ہے مگر حالت
یہ ہے کہ حق تعالیٰ فرماتے ہیں فَأَرْجِعِ الْبَصَرَ هَلْ تَرَىٰ مِنْ فُطُورٍ ثُمَّ ارْجِعِ
الْبَصَرَ كَرَّتَيْنِ يَنْقَلِبْ إِلَيْكَ الْبَصَرُ خَاسِئًا وَهُوَ حَسِيرٌ کہ ذرا دیکھو تو اس کا
کہیں سے کچھ پھٹا ہوا نظر آتا ہے پھر بار بار دیکھو تو لگا ہوا ٹھک کر لوٹ آئے
گی (اور کوئی شفاقی یا فطور نظر نہ آئے گا) شمس و قمر کتنے پرانے ہیں مگر
دیکھو ویسے ہی آب و تاب کے ساتھ اب تک موجود ہیں اور بعض پرانے بڑے
نئے بڑھوں سے اچھے ہیں بہر حال مضمون کا جدید ہونا کچھ ضرور نہیں مگر آج کل
لوگوں کو جدت کا ہیضہ ہے ہیضہ مردوں کو بھی ہوتا ہے گو حیض عورتوں ہی
کو ہوتا ہے مگر ہیضہ اور حیض قریب ہی قریب ہے تجوید و قرأت سے کون
بولتا ہے عام تکلم و تلفظ میں تو حیض و ہیضہ برابر ہے قرأت پر ایک لطیفہ یاد
آیا ایک فارسی صاحب نے اپنے شاگردوں کو حکم کر رکھا تھا کہ ہر بات قرأت
سے کیا کرو تو ایک دفعہ حقہ پیتے ہوئے فارسی صاحب کے عمامہ پر چنگاری
گر پڑی شاگرد نے فارسی صاحب کے سامنے کھڑے ہو کر ہاتھ باندھ کر عوذ
بِاللّٰهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمٰنِ الرَّحِيمِ قرأت کے ساتھ پڑھ کر نہایت
ترتیل سے کہا جناب فارسی صاحب جناب فارسی صاحب آپ کے عمامہ
تشریف پر آگ کی ایک چنگاری گر پڑی ہے اور ہر جگہ خوب دھکچکیا اتنی دیر
میں عمامہ کٹی انگل جل گیا

راحت کی جگہ عالم آخرت ہے | وہ مسدہ یہ ہے کہ آج کل بعض
سایکین کو سہولت کی بہت
تلاش ہے جس کی وجہ صرف راحت طلبی ہے جیسے ایک طبیب ماہر کہتا ہے کہ
کوئی صورت ایسی ہوتی کہ سارا کہانا ایک دم سے پیٹ میں اتر جایا کرے

لقمہ لقمہ نہ کھانا پڑے تاکہ تداخل طعام نہ ہو خیر اس شخص کی اس رائے کی بنا
 تو ایک منسلکت بھی ہے لیکن آجکل تو ایسا ممکن بھی ہوتا تو اسکی بناء راحت
 طلبی ہی ہوتی۔ افسوس آجکل سالکین بھی یہی چاہتے ہیں کہ ہم کو کچھ کرنا نہ
 پڑے خود بخود سارا کام ایک دن میں ہو جائے یہ سخت غلطی ہے صاحبو!
 راحت کی جگہ تو عالم آخرت ہے اور وہاں بھی جو راحت حاصل ہوگی وہ
 بھی دنیا کی جہد کا ثمرہ ہے۔

ع چند روزے جہد کن باقی بخت
 بدون مشقت و مجاہدہ کے راحت نصیب نہیں ہو سکتی ہاں اگر حق تعالیٰ
 خود ہی دنیا میں راحت دیدیں تو اور بات ہے تم کو طلب راحت کا کیا حق
 ہے تمہارا مذاق تو یہ ہوتا چاہیے ۵
 زندہ کنی عطلے تو در بکشی فدائے تو دل شدہ مبتلائے تو ہر چہ کنی رضا تو
 مولانا ایسے ہی لوگوں کی بابت فرماتے ہیں ۵
 پس زبون و سوسہ باشی دلا گریب را باز دانی از بلا
 اور فرماتے ہیں ۵

تو بیک زخمی گریزانی ز عشق تو بجز نامی چہ می دانی ز عشق
 پس آجکل سالکین کی محبت و طلب کی یہ حالت ہے جیسے ایک شخص ایک
 درخت کے نیچے بیٹھ کر کہا کرتا تھا کہ اے اللہ مجھے کھینچ کسی طرف نے سن لیا
 اس نے اُسکے ساتھ دل لگی کی کہ اگلے دن اندھیرے سے اس درخت پر
 ایک رسی ساتھ لیکر جا بیٹھا جب رات کو وہ شخص آیا اور وہی دعا شروع
 کی کہ اے اللہ مجھے کھینچ لے تو اس طرف نے وہی زبان سے کہا کہ اے
 میرے بندے آج میں تجھے کھینچتا ہوں یہ رسی اپنے گلے میں ڈال لے وہ

بڑا خوش ہوا کہ اب مجھے معراج ہوگی رسی کا پھندا فوراً گلے میں ڈال لیا اور ظریف نے کھینچنا شروع کیا جب ایک بالشت زمین سے اٹھا اور پھندے سے گلا گھٹنے لگا تو فوراً کہتا ہے کہ اے اللہ مجھے چھوڑ میں نہیں کھینچتا اس نے رسی چھوڑ دی اور اس نے فوراً پھندا گلے سے نکال کر اپنے گھر کا رستہ لیا پھر ساری عمر اس درخت کے نیچے جلنے کا نام نہیں لیا بس یہی حالت آجکل کے طالبوں کی ہے کہ جب تک تکلیف نہ ہو حتیٰ کہ عمل میں بھی کچھ مشقت نہ ہو اس وقت تک اللہ تعالیٰ کے ساتھ محبت و عشق کا دعوے ہے اور جہاں کچھ تکلیف یا مشقت ہوئی سارا عشق رخصت ہوا حالانکہ ان کو تو جان دینے کے لئے تیار رہنا چاہیے ہمارے حاجی صاحب کا شعر ہے ع متاع جان جانان دینے پر بھی سستی ہے الی آخر

مگر اب سالک سالک نہیں ہونا چاہتے بلکہ مالک ہونا چاہتے ہیں اسی لئے سہولت کے طالب ہیں چنانچہ میرے پاس کثرت سے خطوط میں یہ فرمائش آتی ہے کہ کوئی سہل سا طریقہ آسان سا عمل کوئی سہل سا نسخہ بتلا دیجئے ایسی درخواست کا جواب ایک بزرگ نے خوب دیا ان سے ایک پنشن یافتہ ڈپٹی کلکٹر نے بھی درخواست کی تھی کہ کوئی سہل سا طریقہ بتلا دیجئے جس سے بہت جلدی کامیابی ہو جائے بزرگ نے ابھی اس کا جواب نہیں دیا بلکہ باتوں میں لگایا اور باتوں باتوں میں ان سے دریافت کیا کہ ڈپٹی صاحب ذرا اپنی سوانح عمری تو بیاں فرمائیے کہ آپ نے کیا کیا پڑھا اور کس طرح ڈپٹی کلکٹر ہوئے انہوں نے اپنی سرگزشت بیان کی کہ بارہ سال تک انگریزی پڑھی بی۔ اے کا امتحان دیا پھر قانون کا امتحان دیا پھر ساڑھے تین سال ملازمت کے لئے سفارتیں

حاصل کیں درخواستیں دیں تو نائب تحصیلدار ہوا پھر کئی سال کے بعد تحصیل دار ہوا پھر کئی سال کے بعد ڈپٹی کلکٹر ہوا اور سالہا سال کی ملازمت کے بعد اب پنشن ملی ہے جب یہ اپنی سرگزشت بیان کر چکے تو بزرگ نے فرمایا کہ آپکو شرم تو نہیں آتی کہ دنیا مردار کے لئے تو اتنی عمر برباد کی اور مشقتیں برداشت کیں اور طلب خدا کے لئے یہ درخواست ہے کہ تھوڑی سی مدت میں کامیابی ہو جائے ڈپٹی صاحب کم از کم طلب خدا کے لئے اس سے دگنی مدت تو صرف کرو کیونکہ آخرت دنیا سے افضل ہے (تو افضل کے لئے مفضول سے دگنی مدت تو چاہیے ورنہ مساوی تو ضرور چاہیے۔ واقعی عقل کا مقتضی تو یہی ہے جو ان بزرگ نے فرمایا اب آپکی سمجھ میں آگیا ہو گا کہ جو لوگ طلب خدا میں سہولت کے طالب ہیں وہ کیسی سخت غلطی میں مبتلا ہیں ہم کو تو وہ کام کرنا چاہیے جس کا ہم کو حکم ہوا ہے۔ وصول و حصول کا تقاضا نہ کرنا چاہیے کیونکہ ہماری برائے نام کوشش پر وصول و حصول کا مرتب ہو جانا خود خلاف قاعدہ ہے تو اس برائے نام کوشش پر حصول ثمرات کا اپنے کو مستحق سمجھنا اور عدم حصول پر شکایت کرنا سخت ناانصافی ہے

وہ کام کیا ہے جس کا ہم کو حکم ہوا ہے
تحصیل عمل بالا اختیار | وہ تحصیل عمل بالا اختیار ہے کہ اپنے اختیار

کو صرف کر کے اعمال کو بجا لائیں اور اسی استعمال اختیار کا دوسرا لقب امانت ہے جس کے متعلق حق تعالیٰ فرماتے ہیں انا عرضنا الامانة على السموات والارض والجبال فابدين ان يحملنها واشفقن منها وحملها الانسان و انهم نے اپنی امانت آسمانوں پر اور زمین و جبال پر پیش کی کہ اس کا تحمل کرتے

ہو تو سب نے انکار کر دیا اور اس سے ڈر گئے اور انسان نے اس کو اٹھا
 لیا اس امانت سے مراد کیا ہے۔ محققین علماء فرماتے ہیں کہ اس سے تکلیف
 تشریعی مراد ہے اور تکلیف کے معنی تحصیل عمل بالاختیار کیونکہ مطلق عبادت
 و اطاعت سے تو کوئی شے خالی نہیں چنانچہ حق تعالیٰ فرماتے ہیں ثم استوی
 الی السماء وہی دخان فقال لها وللارض ائتیا طوعا و کرہا قالتا اتینا
 طائعتین و کہہ منے زمین و آسمان سے کہا کہ ہمارے احکام (تکوینیہ) کیلئے تیار
 ہو جاؤ خواہ خوشی سے یا ناخوشی سے سب نے عرض کیا کہ ہم خوشی سے تیار
 ہیں اور لفظ طائعتین سے صاف رد ہو رہا ہے ان لوگوں کا جو سموات و
 ارض و جمادات کی عبادت کو حالیہ یا قسریہ کہتے ہیں میں کہتا ہوں کیا قسریہ
 حال میں طوع بھی ہوا کرتا ہے ہرگز نہیں بہر حال عابد و مطیع تو تمام مخلوقات
 ہیں لیکن مکلف سب نہیں بجز انسان کے اس سے معلوم ہوا کہ تکلیف و
 اطاعت میں فرق ہے اور جس امانت سے تمام عالم گھبرا گیا وہ تکلیف ہی ہے
 جس سے مراد عمل مع الاختیار ہے حاصل یہ ہے کہ اللہ تعالیٰ نے تمام مخلوق
 سے یہ فرمایا تھا کہ ہمارے کچھ احکام تشریعیہ ہیں انکا مکلف بالاختیار کون ہوتا
 ہے یعنی جو شخص انکا تحمل کرے گا اس کو صفت اختیار مع عقل کے عطا
 کی جاوے گی یعنی اسکی قوت ارادیہ ان احکام پر عمل کرنے کے لئے مجبور نہ
 ہوگی بلکہ عمل و عدم عمل دونوں پر قدرت دی جائے گی پھر جو اپنے اختیار
 سے احکام کو بجالائے اسکو مقرب بنالیا جائیگا اور جو اپنے اختیار سے احکام
 میں کوتاہی کرے اسکو سزا دی جائیگا اس سے سموات و ارض و جبال
 اور تمام مخلوق ڈر گئی انسان اسکے لئے آمادہ ہو گیا تو اللہ تعالیٰ نے اس کو
 مکلف بنادیا یعنی اسکو صفت اختیار مع عقل کے عطا کر دی گئی باقی مخلوقات

میں یہ صفت اختیار اور عقل نہیں ہے (وہ جن احکام تکوینیہ کو یا عبادت کو بجالاتے ہیں وہ انکے لئے طبعی ہیں یعنی انکی قوت ارادہ اس کے خلاف کی طرف مائل ہی نہیں ہوتی بخلاف انسان کے کہ جن احکام کا یہ مکلف ہے وہ اس کے لئے طبعی نہیں بلکہ اسکی قوت ارادہ عمل و عدم عمل دونوں کی طرف مائل ہوتی ہے اب اس کی تکلیف کے معنی ہی یہ ہیں کہ یہ اپنے اختیار سے ایک جانب کو ترجیح دے یعنی جانب عمل کو مامورات اور جانب عدم عمل کو منہیات میں اسی کا نام تحصیل عمل ہے اور اس سے یہ لازم نہیں کہ غیر انسان عاقل نہ ہو ممکن ہے کہ دوسری مخلوقات بھی عاقل ہوں مگر عاقل کامل نہیں یعنی انکو عقل کا وہ درجہ حاصل نہیں جو تکلیف احکام کے لئے کافی ہو۔ آخر صبی۔ ملاحظہ بھی تو عاقل ہے مگر باوجود عقل کے مکلف نہیں کیونکہ اس کی عقل کامل نہیں جو تکلیف کے لئے کافی ہو اور چونکہ اس پر کوئی شرعی اشکال لازم نہیں آتا اسلئے میں اسکا قائل ہوں کہ تمام مخلوقات حیوانا و نباتات حتیٰ کہ جمادات بھی عاقل ہیں یہ خیال صحیح نہیں ہے کہ انسان کے سوا سب غیر عاقل ہے ہاں یہ مسلم ہے کہ ان میں اتنی عقل نہیں جو تکلیف کے لئے کافی ہو پس وہ مثل ملاحظہ کے عاقل ہو سکتے ہیں اس کی کسی نص سے نفی نہیں ہوتی بلکہ تائید ہوتی ہے آخر ہد ہد کی گفتگو حضرت سلیمانؑ کے ساتھ جو قرآن میں مذکور ہے کیا یہ سب طبعی کلام ہے ہرگز نہیں بلکہ عاقلانہ کلام ہے اور اگر اسکو حضرت سلیمان علیہ السلام کا معجزہ قرار دے اللہ تعالیٰ نے انکی خدمت کے لئے بعض حیوانات کو عقل دیدی تھی و میں کہوں گا کہ اب بھی بعض حیوانات کی حرکات ایسی ہیں کہ انکو عقل کہنا دشوار ہے چنانچہ جسکی حکایت میں اب بیان کرتا ہوں وہ مرحوم

مرگیا یعنی ہمارے گھر میں ایک طوطا تھا اس نے ایک دن بیسیوں کو پان
کھاتے دیکھ کر خود بھی پیخڑہ سے نکل کر اس ترتیب سے پان کھایا کہ اول
تو پان کا ذرا سا ٹکڑا منہ میں رکھا پھر چونکا کی ڈبیہ میں سے چوچ پر ذرا
سا چوتالیا پھر کتھہ کی ڈبیہ میں سے کتھہ لیا اور دو دانہ چھالیدہ کے اٹھائے
اور سب کو ملا کر کھا گیا اور عجیب بات یہ ہے کہ وہاں ہی تمباکو کی ڈبیہ تھی
مگر تمباکو نہیں کھایا سب کو اس حرکت پر حیرت ہو گئی کہ اس نے کیونکر
باقاعدہ سارا کام کیا اور جب حیوانات میں بھی ایک درجہ عقل کا ہو
سکتا ہے اور اسکے بعد بھی وہ مکلف نہیں تو یہاں سے سمجھ لو کہ اگر مجازیب
میں بھی ایک درجہ عقل کا ہو تو کچھ تعجب نہ کرنا چاہیے اور یہ نہ کہنا چاہیے
کہ انکو تو کھانے پینے کا پورا ہوش ہے پھر یہ مجذوب کدھر سے ہوئے اسی
لئے شیخ ابن عربیؒ فرماتے ہیں کہ مجازیب پر اعتراض نہ کرو گونہا ہر میں وہ
صحیح الحواس معلوم ہوں کیونکہ صحت حواس تو بہائم میں بھی ہے جانور بھی
اپنے نفع و نقصان کو سمجھتا ہے مگر اتنے ادراک سے وہ مکلف نہیں ہوا تو
مجذوب بھی باوجود عقل قلیل کے غیر مکلف ہو سکتا ہے جسکی مثال واضح
وہی ہے صبی مراعن کی مگر اسکے لئے ایک معیار بھی ہے کہیں تم کافروں
کو بھی مجذوب نہ کہنے لگو وہ معیار یہ ہے جسکو مولانا فرماتے ہیں ۵

جملہ دانایاں ہمیں گفتہ ہمیں ہست داناں رحمتہ للعالمین

یہ دوسرا مصرعہ جملہ معترفہ ہے جو بطور مدح کے درمیان میں لایا گیا ہے
کہ واقعی محقق بھی عالم کے لئے سرِ پا رحمت ہے یہ گفت کا مقولہ نہیں اس
کا مقولہ اگلے شعر میں ہے ۵

گر انارے می خرمی خداں بخیر کہ دہد خندہ اش ز دانہ ادخیر

کہ اگر ایک انار خریدو تو کھلا نہ ہو خریدو کیونکہ کھلے ہوئے انار کا اندرونی
 حال ظاہر ہو جاتا ہے بند انار مت لو کہیں اندر سے کچا اور خراب نہ لکھے
 نامبارک خندہ آن لالہ بود کہ زخنداں او سوادول نمود
 مطلب یہ ہے کہ جس شخص کی صحبت اختیار کرو اور اس سے فیض لینا
 چاہو تو پہلے علامات و آثار کو دیکھ کر اسے جانچ لو اور اگر وہ سالک ہو تو
 آثار سلوک کو دیکھو اور اگر مجذوب ہو تو یہ دیکھو کہ اس زمانہ کے علماء
 اس کے ساتھ کیسا معاملہ کرتے ہیں اگر وہ اسکو مجذوب کہیں اچھا سمجھیں
 تو وہ اچھا ہے گو نماز روزہ کا پابند نہ ہو۔ اگر علماء زمانہ اس کو مجذوب
 نہ سمجھیں اور ظاہری حالت اس کے خلاف شروع ہو تو اس کے پاس
 نہ جاؤ تو امانت یہ تھی کہ اللہ تعالیٰ نے مخلوقات سے فرمایا کہ یہ صفت اختیار ہے
 اور یہ عقل ہے ان کو کون لیتا ہے جو انکو لے گا وہ مکلف احکام بنایا جائیگا
 اس سے سب ڈر گئے اور انسان تیار ہو گیا پس مکلف بجز انسان و جنات کے
 کوئی نہیں اور شمس و قمر و اجار جو جہنم میں جائیں گے تو معذب ہو کر نہ جائیں
 گے تاکہ تکلیف کا شبہ ہو بلکہ آلہ تعذیب ہو کر جائیں گے تاکہ کفار کو ان کو
 دیکھ کر حسرت ہو کہ افسوس ہمنے کن چیزوں کو معبود بنایا تھا جو ہماری تو کیا
 اپنی بھی امداد نہیں کر سکتے اور گو عدم امداد کا علم غیبت میں بھی ہو سکتا تھا
 مگر اس صورت میں کفار کو یہ وسوسہ ہوتا کہ نہ معلوم خدا تعالیٰ نے ہمارے
 معبودوں کو کہاں مقید کر دیا جو ہماری امداد نہ کر سکے اسلئے سب کو پاس
 پاس کر دیں گے کہ لو یہ تمہارے معبود ہیں اگر ان میں کچھ طاقت ہے تو ان
 سے امداد طلب کر لو اس صورت میں انکو حسرت زیادہ ہوگی اب یہاں
 ایک سوال ہوتا ہے وہ یہ کہ انسان کو کیا سوچھی تھی جو اس امانت کے لئے

تیار ہو گیا کیلئے سب سے بڑا تیس مار خاں تھا اس کا جواب یہ ہے کہ انسان
 میں عشق کا مادہ بہت زیادہ ہے اسی لئے میں ابتداء طالب علمی میں کہا
 کرتا تھا کہ انسان کی حقیقت حیوان عاشق ہے اسکی فصل عاشق ہے کیونکہ
 ناطق تو جنات و ملائکہ بھی ہیں عاشق انسان کے سوا کوئی نہیں (اور عشق و
 محبت میں فرق ہے اسلئے محبت کا وجود ملائکہ و جنات میں بھی ہو سکتا ہے
 میں محبت کی ان سے نفی نہیں کرتا عشق کی نفی کرتا ہوں جس کے لئے خوش
 اور شوق اور سہجان و دلولہ لازم ہے ۱۲) غرض انسان میں عشق بہت زیادہ
 تھا اور اسوقت بھی تھا جبکہ اسکو عقل کامل بھی عطا نہ ہوئی تھی (کیونکہ عقل
 کامل تو بعد حمل امانت کے عطا ہوئی اور غلبہ عشق تو قلت عقل ہی میں زیادہ
 ہوتا ہے اسی لئے کیفیات باطنہ کا قلبہ قلیل العقل پر زیادہ ہوتا ہے کیونکہ
 غلبہ کیفیات کے لئے یکسوئی شرط ہے جو غیر عاقل کو زیادہ میسر ہوتی
 ہے اور عاقل کو تو یکسوئی کے برابر بھی یکسوئی حاصل نہیں ہوتی کیونکہ اس
 کا دماغ برابر کام کرتا رہتا ہے اور یہ گفتگو قاعدہ کی بنیاد پر ہے ورنہ باب
 جذب الہی ہر شخص پر مفتوح ہو سکتا ہے وہ کسی قاعدہ سے مقید نہیں بہر
 حال انسان کے حمل امانت کا منشاء عشق تھا اور اسکو میں نے عارف
 شیرازی کے کلام سے سمجھا ہے فرماتے ہیں ۵

آسماں بار امانت توالست کشید فرعہ فال بنام من دیوانہ زوند
 اس میں لفظ دیوانہ سے منشاء حمل امانت پر اشارہ ہے (اور اسی سے معلوم
 ہو گیا کہ عشق دیوانگی کا نام ہے جو محبت کے علاوہ درجہ ہے ۱۲) جب یہ
 معلوم ہو گیا کہ امانت اختیار و عقل کا نام ہے تو جو لوگ تسہیل کے طالب
 ہیں وہ اس امانت اختیار کو بر باد کرنا چاہتے ہیں کہ بس سکو اپنے ارادہ

اور اختیار سے کچھ نہ کرنا پڑے مفت سہولت سے کام ہو جایا کرے کوئی
ایسا حال غالب ہو جائے کہ گناہ خود بخود چھوٹ جائیں ہمیں کچھ نہ کرنا
پڑے ایسا استغراق ہو جائے کہ نماز میں خود بخود دل لگنے لگے۔ ہر محضار
قلب کی ضرورت نہ ہو گویا یہ شخص صفت اختیار کو معطل کرنا چاہتا ہے اور
جو شخص امانت الہیہ کو اور ایسی بڑی نعمت کو ضائع کرے جس میں انسان
تمام مخلوق سے ممتاز ہے اس سے بڑھکر ظالم کون ہوگا بزرگوں نے تو اللہ
تعالیٰ کے تجلیات کی اس قدر عظمت کی ہے کہ ایک بزرگ نے کسی صوفی
کے متعلق سنا کہ وہ کھانا کھاتے ہوئے لذیذ شوربے میں پانی کا پیالہ بھر کر
ڈال دیتا ہے تاکہ نفس کو لذت نہ آئے فرمایا طفل طریقت ہے یہ اس تجلی الہی
کو برباد کرتا ہے جو لذیذ طعام کے ساتھ متعلق ہے اور اس حکمت کو برباد
کرتا ہے جو لذائذ دنیا میں رکھی گئی ہے اور وہ حکمت یہ ہے کہ یہ نمونہ ہیں
لذائذ آخرت کا مگر اس تجلی کا انکشاف اور اس حکمت کی معرفت محض
نیت کرنے اور نیت ان اکل اللذیذ لیکون انمود جاللا خیرۃ کہنے
سے حاصل نہیں ہوتی کہیں آپ آج ہی سے نفس پرستی اور لذات میں
انہماک شروع کر دیں بلکہ اسکی معرفت بہت سی منزلیں طے کرنیکے بعد
تعبیب ہوتی ہے۔ ۵

صوفی نشود صافی تا در نہ کشد جامی بسیار سفر باید تا پختہ شود خامی
اسلئے بسیار سفر کی ضرورت ہے اور بسیار سفر کو تو آپ کیا سمجھیں گے میں
اسوقت در سفر بیان کرتا ہوں وہ یہ کہ سالک کا ایک سفر تو الی الاحوال
ہے کہ اس پر حالات طاری ہوتے ہیں ایک دوسرا سفر من الاحوال ہے
جس میں وہ سب احوال سلب ہو جاتے ہیں پھر اسکے بعد دوسرے نوع

کے احوال عطا ہوتے ہیں اسکی ایسی مثال ہے جیسے باغ میں درختوں پر دو قسم کے پھول آتے ہیں ایک چھوٹا پھول ہوتا ہے وہ چند روز کے بعد جھڑ جاتا ہے اسوقت ناواقف روتا ہے کہ ہائے میرا باغ برباد ہو گیا مگر محقق خوش ہے کہ الحمد للہ سفر اول ختم ہو کر سفر ثانی شروع ہوا (اول عروج ہے دوسرا نزول ہے ۱۲ ط) پھر سچا پھول آتا ہے وہ باقی رہتا ہے اب اس پر پھل لگنے شروع ہوتے ہیں یا جیسے صبح دو ہوتی ہیں کاذب جس کا نور جلدی ہی زائل ہو جاتا ہے دوسری صادق جس کا نور بڑھتا ہے اسی کو مولانا فرماتے ہیں ۵

اے شدہ تو صبح کاذب را رہیں صبح صادق راز کاذب ہم ہیں
مولانا نے سفر اول کو صبح کاذب سے تشبیہ دی اور سفر ثانی کو صبح صادق سے کہ جیسے اول صبح کاذب کی روشنی آتی ہے جسکی روشنی بڑھتی چلی جاتی ہے اسی طرح سالک پر دو حالتیں گذرتی ہیں ایک میں احوال ناقصہ عطا ہوتے ہیں اور دوسری منزل میں احوال ناقصہ سلب ہو کر احوال کاملہ عطا ہوتے ہیں اب یہ شخص پختہ ہو گیا اسکو حق ہے کہ لہذا مذ بھی کھائے اور عمدہ لباس بھی پہنے کیونکہ اب یہ ہر شئی میں تجلی حق کا مشاہدہ کرتا اور اس کا حق ادا کرتا ہے صوفی خام کو حق نہیں کہ مرغ مسلم کھایا کرے لیکن اگر بلا تکلف مل جائے تو الکار بھی نہ کرے کھائے بشرطیکہ حلال ہو اور حلال بھی خالص ہونا ضرور نہیں بلکہ خالص بھی کافی ہے یعنی جو فتویٰ سے حلال ہو بس وہ حلال ہے زیادہ کاوش اور تقویٰ بیکارنے کی

۵ اور عجیب بات ہے کہ پہلا پھول زیادہ بھڑک دار ہوتا ہے دوسرا جھڑک دار نہیں

ہوتا یہی کیفیت حالات تلویح نمکین کی ہے ۱۲ ط

ضرورت نہیں جیسے ایک شخص کی ہمارے قصہ کے افسر پولیس نے دعوت کی تھی آپ نے دعوت قبول کر کے عین وقت پر کھود کرید شروع کی کہ یہ دودھ کہانے آیا گوشت کس طرح آیا غلہ کیسے داموں سے آیا تنخواہ کے روپیہ سے بارشوت سے۔ غرض بھرے مجمع میں داعی کو ذلیل کیا یہ تقویٰ کا ہیضہ ہے اگر کسی شخص پر اطمینان نہ ہو تو باتو اسکی دعوت ہی منظور نہ کرے لطیف پیرایہ سے عذر کر دے یہ نہ کہے کہ آپکی آمدنی حرام ہے اسلئے دعوت قبول نہیں کر سکتا کیونکہ اس عنوان سے اسکی دل شکنی ہوگی باقی امر بالمعروف کے لئے اور بھی بہت وقت ہے اسی وقت امر بالمعروف ضرور نہیں کیونکہ امر بالمعروف میں یہ بھی شرط ہے کہ ایسا وقت اور موقعہ تجویز کرے جس میں مخاطب کے قبول کی امید ہو پس یا تو عذر کر دے یا یہ کر دے جیسا میں نے ایک تھانہ دار سے معاملہ کیا انہوں نے میری دعوت کی میں نے مجمع کے سامنے تو بلا شرط قبول کر لی پھر تنہائی میں لیجا کر ان سے کہدیا کہ ذرا کھانے میں اسکی رعایت رکھی جائے کہ تمام سامان تنخواہ کی رقم سے کیا جائے وہ کہنے لگے صاحب بھلا یہ کب ہو سکتا ہے کہ آپ کو بھی ناپاک مال کھلاؤں۔ اس طرح اپنا بھی بچاؤ ہو گیا اور داعی کی دل شکنی بھی نہ ہوئی غرض یہ کہ جو مال فتویٰ سے حلال ہو اس میں شامل نہ کرو مولانا فضل الرحمن خان صاحب گنج مراد آبادی کے ایک خلیفہ تھے جو حاضر خدمت رہتے تھے ایک بار مولانا کے یہاں کہیں سے کھانا آیا حضرت نے ان کے پاس بھیج دیا وہ کہنے لگے کہ آپ نے کچھ تفتیش بھی کر لیا ہے کہ حلال ہے یا حرام تو مولانا نے فرمایا ارے کھالے بڑا حلال کھانے والا آیا زیادہ تحقیق کرے گا تو بھوکوں مرجائے گا مولانا کا مطلب بھی یہی تھا کہ جو مال فتویٰ سے حلال ہو وہی کافی ہے گو

اہل درج کے نزدیک حلال نہ ہو۔ میں یہ کہہ رہا تھا کہ اہل اللہ کو تو عطا
حق کی اتنی قدر ہے کہ ان بزرگ نے شور بہ میں پانی ملانے والے صوفی کو
طفل طریقت فرمایا کہ تجلی الہی کو برباد کر تلے ہے اور وہ تجلی مذکور ہے نعماء آخرت
کی اور اس کو فقہانے بھی سمجھا ہے میں انکو بھی حکماء امت سمجھتا ہوں جیسا
کہ صوفیہ کو سمجھتا ہوں اور حیرت ہے کہ ان دونوں جماعتوں میں بڑا بھگڑا
ہے مگر یہ بھگڑا غیر تحقیق میں ہے محقق دونوں کا جامع ہوتا ہے تو ہدایہ
میں جہاں یہ مسئلہ لکھا ہے کہ چار انگشت تک ریشم مردوں کو بھی جائز ہے
وہاں ایک دلیل تو نقلی لکھی ہے اور ایک دلیل عقلی لکھی ہے لتکون انموذ
جالحی پر الجنة یعنی تھوڑا سا ریشم مردوں کے لئے اس واسطے جائز کر دیا گیا
تاکہ حریر جنت کا نمونہ سامنے ہو جائے پھر یہ حکمت دیگر لزاماً و نعم کو بھی
عام ہے اسلئے اسکے ابطال کو محقق نے ناپسند کیا اور مبطل کو طفل طریقت
کہا اسی طرح جو شخص سہولت کا طالب ہے وہ امانت الہیہ اختیار کو
باطل کر رہا ہے اور یہ وہ چیز ہے جس سے اہل اللہ نے بہت سختی کے
ساتھ منع فرمایا ہے چنانچہ ایک بار حضرت غوث اعظم راج وعظ فرما رہے
تھے کہ درمیان میں دفعۃً ساکت ہو گئے اور کچھ دیر تک ساکت رہ کر
پھر بیان شروع فرمایا اور کہا کہ اس وقت میرے سکوت کی یہ وجہ ہوئی
کہ ایک بزرگ ابھی شام سے بغداد ایک قدم میں بطور کرامت کے آئے
تھے میں نے انکو قہنہ کیا ہے کہ اس تصرف میں حکمت عطا ئے قدم کا
ابطال ہے اللہ تعالیٰ نے قدم اسلئے دیئے ہیں تاکہ انے مثنیٰ کا کام لیا
جائے جب بطور کرامت کے راستہ طے کیا جائیگا تو اس میں یہ حکمت باطل
ہوگی وہ بزرگ اس سے توبہ کر کے واپس ہو گئے (مطلب یہ ہے کہ از خود

ایسا تصرف نہ کرنا چاہیے اور اگر بلا قصد کے کبھی حق تعالیٰ طویل راستہ کو
 قصیر کر دیں تو وہ کرامت غیر اختیاریہ ہے جو نعمت ہے نیز طے طریق کی
 دعا کا بھی مضائقہ نہیں جیسا حدیث میں ہے اللھم اطو عنا البعد صرف
 تصرف بالقصد کی مانعت ہے (۱۲) اسی طرح ایک بار ہمارے حضرت حاجی
 صاحب کے یہاں بے وقت بہت سے مہمان آگئے گھر والوں کو فکر ہوئی
 تو حضرت نے اپنا رومال گھر میں بھیدیا کہ اسکو آٹے پر ڈھک دو اور پکانا
 شروع کرو انشاء اللہ برکت ہوگی چنانچہ ایسا ہی ہوا اور ایسی برکت
 ہوئی کہ سب مہمانوں نے فراغت سے کھانا کھالیا اور بہت بچ رہا۔ اس
 کی اطلاع حضرت حافظ محمد ضامن صاحب (شہید رحمۃ اللہ علیہ) کو
 ہوئی تو آپ حاجی صاحب کی خدمت میں حاضر ہوئے اور فرمایا کرامت
 مبارک ہو اللہ تعالیٰ نے آپ کو ایسا تصرف عطا فرمایا بس آپکار و مال سلاست
 رہے پھر دنیا میں قحط تو کیوں آئے گا اور قحط میں جو حکمتیں ہیں وہ باقی
 رہیں گی حضرت حاجی صاحب کو تنبیہ ہوا اور فرمایا حافظ صاحب میں
 اس سے توبہ کرتا ہوں انشاء اللہ پھر کبھی ایسا نہ ہوگا تو حضرت جب
 اہل اللہ نے حق تعالیٰ کی ذرا ذرا سی تجلیات کی استقدر عظمت کی ہے اور
 ان کی حکمتوں کے ابطال کو ممنوع قرار دیا ہے تو بتلایسے اتنی بڑی
 امانت کا ابطال جس پر تکلیف کا مدار ہے کیونکر ممنوع نہ ہوگا اب میں اُن
 لوگوں کو تنبیہ کرتا ہوں جو طریق میں سہولت کے طالب ہیں کہ وہ اس بے
 ادبی سے توبہ کریں جس کا بے ادبی ہونا بھی شاید ان کو اب تک معلوم نہ
 ہوا ہوگا بلکہ وہ اب تک اس طلب سہولت کو دیندار می سمجھتے ہوں گے
 مگر وہ کان کھول کر سن لیں کہ اس طلب میں وہ امانت الہیہ کا ابطال کر

رہے ہیں پس سہل یہ ہے کہ وہ بجائے تسہیل کے اسہال لے لیں جس
 سے ضعف ہو جائیگا تو پھر یہ معذور ہو جائیں گے اسوقت مولانا انکے
 لئے عذر کا فتویٰ دیدیں گے پھر وضو کی جگہ تیمم ہو جائے گا اور زیادہ
 ضعف ہوا تو بجائے قیام کے قعود رہ جائے گا اور اس سے بھی زیادہ
 ضعف ہوا تو صوم و صلوٰۃ سب ساقط ہو جائیں گے جو کامل سہولت ہے
 اور جب تک معذور نہیں ہوئے اسوقت تک سہولت کی طلب کے کیا
 معنی جو کہ معذورین کے لئے خاص ہے بلکہ غور کیا جائے تو وہاں بھی ان
 کو سہولت مزعومہ نہیں ہے کیوں کہ اس عذر کے سبب وہ سہل عمل بھی
 انکو دشوار ہو گا خلاصہ یہ ہے کہ تم تحصیل عمل کے مکلف ہو کہ اپنے اختیار
 کو صرف کر کے عمل کر دو تم کو طلب تسہیل کا کوئی حق نہیں ہاں صرف اتنا حق
 ہے کہ عمل تمہارے اختیار و قدرت سے خارج نہ ہو سو اس کا شریعت
 میں پورا لحاظ ہے کہ امور غیر اختیار یہ کا تمکو مکلف نہیں کیا بلکہ اختیار
 کا مکلف بنایا ہے اب تم یہ چاہتے ہو کہ اختیارات میں ارادہ و اختیار
 و قدرت کے استعمال کی بھی ضرورت نہ رہے اسکا تم کو کیا حق ہے بلکہ
 اس میں سراسر ابطال امانت اختیار ہے جس کا جرم ہونا اوپر واضح ہو گیا
 پس تم کو تو طلب تسہیل کا کوئی حق نہیں ہاں اگر شریعت کسی جگہ خود تسہیل
 کا لحاظ کرے تو یہ اسکی غنایت ہے مگر تم کو اس کے مطالبہ کا حق نہیں
 اور نصوص میں نظر کرنے سے معلوم ہوتا ہے کہ شریعت نے بعض مقامات
 پر تحصیل و تسہیل دونوں کو جمع بھی کر دیا ہے مگر اس کا التزام نہیں کیا
 بعض جگہ خفص تحصیل عمل کا امر ہے تحصیل مجتہد عنہ کی رعایت نہیں
 کی تفصیل اس اجمال کی یہ ہے کہ شریعت میں کہیں تو صرف امر و نہی

ہے کہ اس کام کو کر د اور اسکو نہ کرو یہ تو تحصیل کا عنوان ہے اور کہیں
 امر و نہی کے ساتھ سہولت عمل کا طریقہ بھی بتلا دیا ہے جس میں تکلیف
 و عنایت دونوں کو جمع کر دیا ہے مگر اس سے یہ سمجھ لینا کہ شارع کے ذمہ
 تسہیل بھی ہے سخت نادانی ہے شارع کو حق ہے کہ امور اختیار یہ کی
 تحصیل کا امر کرے اور سہولت عمل کا طریق نہ بتلائے اور اگر چاہے تو بتلا
 بھی دے اس حقیقت کو ملحوظ رکھ کر اب سنئے کہ اس مقام پر حق تعالیٰ
 نے اتفاق کا امر فرمایا ہے یہ تو تحصیل ہے مگر اس میں تکلیف کے ساتھ
 عنایت کو بھی جمع کر دیا ہے بعبارت دیگر یوں کہئے کہ طلب تحصیل کے
 ساتھ تسہیل کی بھی رعایت کی ہے بیان اسکا یہ ہے کہ اتفاق فعل اختیاری
 ہے اور فعل اختیاری کے لئے عادت تصور غایت ضروری ہے جس
 کے بغیر صدور نہیں ہو سکتا پس صدور فعل کے لئے تصور غایت کا
 شرط عادی ہونا تو ضروری ہے اور وہ بھی اکثری لیکن اس میں مجھ
 کو کلام ہے کہ تصور غایت عقلاً بھی لازم ہے یا نہیں حکماً اس کو عقلاً
 لازم کہتے ہیں اسی لئے تصور غایت کو علت شمار کیا ہے جس کو علت غائیہ
 سے موسوم کرتے ہیں مگر اس کے لزوم عقل میں کلام ہے۔ آپ مدرسہ میں
 جا کر طلباء سے پوچھئے کہ وہ کس لئے پڑھ رہے ہیں تو سو میں سے ساٹھ بھی
 غایت نہ بتلا سکیں گے اور جو بتلا دیں گے بھی ان میں بہت سے اسی وقت
 گھڑینگے اور لیجئے کھانا تو سب کھاتے ہیں اور یہ فعل اختیاری ہے ذرا
 بتلا دو کہ کھانے کے وقت کیا غایت ذہن میں ہوتی ہے اور کیا سوچ کر
 کھاتے ہو یقیناً بہت سے آدمی کچھ بھی نہیں سوچتے اور کوئی غایت ان
 کے ذہن میں نہیں ہوتی ہاں جو ان پڑھ ہیں انکی تو البتہ اس میں ایک

غایت ہوتی ہے وہ کیا ہے۔ یہی کہ کھائیں اور پیئیں اور وہ بھی لازم التفویض
 نہیں بلکہ لازم الترتیب آپ، تعجب نہ کریں کہ یہ کیسی غایت ہے ایک
 بڑے فلسفی نے یعنی صاحب شمس بازغہ نے ہی شمس بازغہ میں غایت
 کی یہ بھی ایک قسم لکھی ہے کالتفویض لکھلا کل بندہ خدا کو مثال بھی ایسی ہی
 ملی مگر اعتراض کرنے کی کچھ ضرورت نہیں ہر شخص کا اپنا اپنا مذاق ہے
 ان فلسفیوں کی طبیعت ایسی ہی ہوگی جیسے ایک بادشاہ نے چار سمت
 کی چار عورتیں جمع کی تھیں ایک دفعہ اس نے سب کی طبائع کا امتحان
 کرنا چاہا اور رات کے اخیر حصہ میں سب سے پوچھا کہ اب کیا وقت
 ہے سب نے بالاتفاق کہا کہ صبح ہوگئی اس نے دلیل پوچھی تو ایک نے
 کہا کہ میری تھ کا موتی ٹھنڈا ہو گیا ہے یہ بہت لطیف وجہ بیان کی کیونکہ
 صبح کی ہوا میں خنکی زیادہ ہوتی ہے اس نے موتی کی ٹھنڈک سے اس
 پر استدلال کیا دوسری نے کہا کہ پان کا مزامنہ میں بدل گیا ہے تیسری
 نے کہا کہ شمع کی روشنی دھیمی پڑ گئی ہے یہ دلائل تو لطافت ادراک پر مبنی
 تھے چونکہ نے کہا کہ میرا گواہ آرہا ہے بادشاہ نے اس بیوی کو الگ کر دیا
 کیونکہ اسکے جواب سے کثافت فہم مترشح تھی تو جیسے ان جوابات کی بنا پر
 اختلاف مذاق پر تھی ایسے ہی شمس بازغہ کی مثال ان فلسفیوں کے مذاق
 کی خبر دے رہی ہے غرض مجھے افعال اختیار یہ میں تصور غایہ کا لزوم
 عقلی مسلم نہیں ورنہ مخالف نہ ہوتا ہاں یہ ضرور ہے کہ بعادۃ اکثر یہ
 بدوں تصور غایت کے افعال اختیار یہ کا صدور دشوار ہے خصوصاً
 افعال شاقہ کا اور اتفاق فعل شاق ہے تو اسکے قبل اسکی غایت کا تصور
 ضروری ہوگا سو یہاں دو غایتیں مذکور ہیں اول غایتہ تو یہ بیان فرمائی

ابتغاء مرضاة اللہ کہ وہ لوگ اپنا مال خرچ کرتے ہیں اللہ تعالیٰ کی رضا
 طلب کرنے کیلئے اس غایتہ کا اثر تو تحصیل ہے کہ اسکے تصور کے بغیر اس
 فعل اختیاری کا صدور عادت دُشوار تھا اسکے بعد ایک اور غایتہ بیان
 فرماتے ہیں وتثبتنا من انفسهم مفسرین نے لکھا ہے کہ یہاں بمعنی
 لام ہے۔ اے تثبتنا لانفسهم یعنی دوسری غرض الفاق میں یہ ہوتی
 ہے کہ اپنے نفسوں میں (اعمال کے اندر) بختگی پیدا کریں اس کا حاصل یہ
 ہے کہ بعض بخیلوں کو الفاق میں بہت دُشوار می ہوتی ہے جن کا مذاق
 یہ ہوتا ہے ۵

گر جاں طلبی مضائقہ نیست و ز طلبی سخن دریں است
 جیسا مولانا نے ایک بدوی کا قصہ لکھا ہے کہ سفر میں ایک کتا اس کا
 رفیق تھا وہ مرنے لگا تو بدوی اس کی مفارقت کے غم میں رونے لگا
 کسی مسافر نے پوچھا کہ تو کیوں روتا ہے کہا یہ کتا میرا رفیق سفر تھا اب یہ
 مر رہا ہے میں اسکے غم میں رو رہا ہوں پوچھا اسکو تکلیف کیا ہے کہا
 بھوکا ہے فاقہ سے مر رہا ہے اس نے دیکھا کہ ایک طرف ایک پوٹلا بندھا
 ہوا رکھا ہے بدوی سے پوچھا کہ اس پوٹلہ میں کیا ہے کہا سوکھی ہوئی
 روٹیاں ہیں کہا ظالم جب کبھے اپنے کتے سے استفادہ محبت ہے کہ اسکے
 غم میں رو رہا ہے تو اس میں سے ایک روٹی نکال کر کیوں نہیں کھلا
 دیتا تو وہ کہتا ہے ۵

گفت ناید بے درم در راہ تاں بیک ہست آب دو دیدہ راں گان
 کہ مجھے اتنی محبت نہیں جو اسے روٹیاں کھلا دوں روٹی کے تو دام لگے
 ہیں اور آنسو مفت کے ہیں پس میں اتنی ہی محبت رکھتا ہوں کہ اس

کو روئوں تو حق تعالیٰ و تثبیتاً من انفسہم میں ایسے بخیلوں کے لئے اتفاق
 کی دشواری اور تنگی رفع کرنے کا طریقہ بتلاتے ہیں کہ کم اتفاق اسی نیت
 سے کرو کہ اس سے نفس میں قوت پیدا ہوگی اور اتفاق سہل ہو جائیگا
 بار بار اسی نیت سے اتفاق کرو تو یہ مادہ راسخ ہو جائیگا اس غایت
 کا اثر تسہیل ہے اور جو طریقہ سہولت اتفاق کا یہاں بتلایا گیا ہے یہ تمام
 اعمال میں جاری ہے کہ تکرار عمل سے ہر عمل صعب سہل ہو جاتا ہے گو
 فطری خلق کی برابر سہولت نہ ہو یعنی جیسے فطری سخی کو اتفاق میں سہولت
 ہوتی ہے ویسی آسانی گو نہ ہو مگر تکرار سے بھی بہت کچھ سہولت ہو جاتی
 ہے خصوصاً جبکہ تکرار اسی غرض سے ہوتا کہ عمل سہل ہو جائے اور یہ غرض
 گو بالذات مقصود نہیں بلکہ غرض اول اصل ہے مگر چونکہ اس بخیل کو اتفاق
 دشوار تھا اسلئے دوسری غرض کو تسہیل کے لئے بیان فرما دیا اسی طرح
 ایک حدیث میں ہے یا معشر الشباب من استطاع منکم الباءة فلیتنزج
 فانه اغض للبصر واحسن للفرج ومن لم یستطع فعلیہ بالصوم
 فانه له وجاء متفق علیہ یہاں حضور نے نکاح کی ایک غرض بیان
 فرمادی کہ اس سے عفت فرج و حفاظت نگاہ سہل ہو جاتی ہے اصل
 مطلوب تو تحسین فرج و غض لبصر ہے جو کہ بدون نکاح بھی قدرت و اختیار
 میں ہے مگر حضور نے نکاح کا بھی امر فرمادیا کیونکہ وہ اس مطلوب کی تسہیل
 کا وسیلہ ہے اسی لئے اغض واحسن صیغہ تفصیل سے فرمایا یعنی یہ غض و
 تحسین میں زیادہ معین ہے اور اسی لئے نکاح کو غض لبصر و حسن
 فرج کی غایت تسہیل کہا ہے کیونکہ نگاہ و شرم گاہ کی حفاظت بدون نکاح
 کے بھی ممکن ہے کیونکہ نگاہ کا اٹھانا امر اختیار ہی ہے کوئی دوسرا دوسر

نہیں اٹھا دیتا اور یہ امر مشاہد ہے لیکن اس شخص کو اس میں دھوکہ
 ہو جاتا ہے کہ یہ یوں سمجھتا ہے کہ میں نظر میں مضطرب ہوں اور دھوکہ اضطراب
 کا اسلئے ہوتا ہے کہ آجکل لوگ عموماً نگاہ نیچی رکھنے کے عادی نہیں انٹ
 کی طرح سر اٹھا کر ہی چلنے کے عادی ہیں اسلئے نگاہ میں اپنے کو مضطرب
 سمجھتے ہیں پھر نگاہ ڈال کر مٹانے میں اسکو نفس کے ساتھ کشاکشی سخت
 ہوتی ہے جس کی مقاومت دشوار ہوتی ہے اس دشواری کو وہ اضطراب
 سمجھنے لگتا ہے حالانکہ وہ اضطراب نہیں ہے کیونکہ وہ اس حالت میں
 بھی غضب بصر پر قادر رہتا ہے پس وہ مختار ہے اگر اس پر کسی کو شبہ ہو کہ
 جس اضطراب میں مبتلا ہو جاتا ہے اضطراب تو وہ بھی نہیں کیونکہ عدم
 تناول پھر بھی اختیار میں رہتا ہے پھر سخت تکلیف کو تبعیت نے اضطراب
 قرار دیا ہے چنانچہ ارشاد ہے فمن اضطرب فی محمصة تو معلوم ہوا کہ سخت
 تکلیف بھی اضطراب میں داخل ہے تو غضب بصر میں بھی جب سخت ہے چینی
 ہونے لگے وہ اضطراب کیوں نہیں اور اگر اضطراب ہے تو وہ شخص معذور
 ہے تو میں کہوں گا کہ آیت میں اضطراب اصطلاحی کا ذکر نہیں بلکہ اضطراب لغوی
 کا ذکر ہے اور یہ اضطراب لغوی اکل مبتلا میں عذر ہے اور نظر بالشہوة میں
 عذر نہیں اگر کوئی کہے کہ اس فرق کا کیا سبب اسکا جواب یہ ہے کہ آپ
 کی قسمت خدا کی یہی مرضی یہ جواب تو ضابطہ کا تھا اب میں تبرعاً دونوں
 میں فرق بھی بتلاتا ہوں کہ اختصار محمصة میں موت کا اندیشہ ہے اور
 حیات کا بقا مطلوب ہے کیونکہ وہ معراج ترقی ہے حیات ناسویتیہ ہی
 سے روح کو ترقی ہوتی ہے کیونکہ مدار ترقی اعمال میں اور روح مجرد سے
 صدور بعض اعمال کا نہیں ہو سکتا تھا اگر یہ وجہ نہ ہوتی تو پھر جنت سے

دنیا میں ہمارے بھیجے جانے کی کیا ضرورت تھی اور نظر الی الا جنسیہ سے بچنے میں موت کا خوف نہیں بلکہ غصہ بصر میں زیادہ حیات ہے حدیث میں وعدہ ہے کہ جو شخص تقاضائے نظر کے وقت نگاہ نیچی کر لے اس کو حلاوت ایمان نصیب ہوتی ہے۔

اور اس کے ساتھ ایک طبعی حلاوت بھی ہوتی ہے وہ یہ کہ جب غصہ بصر کے بعد اس کا دل یہ کہتا ہے کہ شاباش آج شیطان کو خوب زیر کیا اور یہ فخر اہل اللہ نے بھی کیا ہے مگر اثر و بصر کے ساتھ نہیں بلکہ تحدت بالنعمۃ کے طور پر اور اس قسم کا فرح محمود ہے چنانچہ نص ہے قل بفضل اللہ وبرحمۃ فبذلک فلیفرحوا۔ غرض غصہ بصر میں باطنی حیات بھی ہے اور حیات ظاہرہ کا القاء بھی ہے کیونکہ بعض دفعہ یہ نگاہ بد جان و ایمان تک لے لیتی ہے ابن القیم رحمہ نے ایک قصہ لکھا ہے کہ کوئی شخص کسی امرو پر عاشق تھا اور وہ اس سے نفور یہاں تک کہ یہ عشق میں گھل کر مرنے کے قریب ہو گیا اور آثار نزع شروع ہو گئی اس امرو کو اطلاع ہوئی تو اسکے دل میں رحم آیا کہ لاؤ ایک دفعہ اس سے مل لوں اب تو مر ہی رہا ہے وہ اس ارادہ سے گھر سے چلا اور اسکی اطلاع کسی نے عاشق کو دی تو فوراً جسم میں قوت آگئی اور اٹھ بیٹھا پھر امرو کو اپنی بدنامی کا خیال ہوا اور راستہ ہی سے لوٹ گیا اور مومن کے قول پر عمل پیرا ہوا۔

کہا اس بت سے مرتا ہے وہ مومن کہا میں کیا کروں مرضی خدا کی اس امرو نے اسوقت اسی شعر پر عمل کیا اس کی اطلاع بھی عاشق کو ہوئی تو پھر رپڑا اور نزع شروع ہو گیا لوگوں نے اس کو کلمہ کی تلقین شروع کی تو بجائے کلمہ کے اس نے امرو کو خطاب کر کے اشعار پڑھنا شروع کئے

جن میں ایک شعر یہ تھا ۵

رضاک اشھی الی فوادى من رحمة الخالق الجلیل

(نعوذ باللہ نعوذ باللہ) اور اسی کلمہ کفر پر جان دیدی۔ اور یہ خطرہ
نظر عمد میں ہے اور وہی حرام بھی ہے باقی اور نظر فجاءۃ میں یہ اثر نہیں ہوتا
کیونکہ فوراً غصہ بصر کرنے سے وہ اثر قوی نہیں ہونے پاتا اگر اس پر کسی
کوشش ہو کہ ممکن ہے اس میں بھی ہلاکت ہو جائے تو میں کہوں گا کہ یہ امکان
ایسا ہے جیسا امام ابو یوسفؒ کے شاگرد نے مجلس امالی میں سوال کیا تھا
کہ آپ نے ابھی جو یہ فرمایا ہے کہ غروب آفتاب کے ساتھ ہی روزہ افطار
کر لینا چاہیے تو بھلا اگر اسی دن آفتاب ہی غروب نہ ہو تو کیا کرے اور
وجہ فرق کی یہی ہے کہ نظر فجاءۃ میں بوجہ عدم التفات کے دقائق تحسن
کا ادراک نہیں ہوتا یوں ہی سرسری طور پر صورت سامنے ہو جاتی
ہے اب اسکو حکم ہے صرف نظر کا اگر فوراً نگاہ کو ہٹالے تو کچھ خطرہ نہیں
اور اگر اسکے بعد عمداً دیکھنے لگا تو اب اس کو اسکے ساتھ تعلق ہو جائیگا
احتمال ہے اور تعلق کے بعد اگر وصال نہ ہوا تو موت کا خطرہ ہے اور
ایک دوبار وصال ہو گیا تو اس سے پیاس بجھے گی نہیں بلکہ زیادہ
بھڑکے گی ۵

کنار و لبوس سے دونا ہوا عشق مرض بڑھنا گیا جوں جوں دوا کی
اور اگر کسی کو ہمیشہ وصال میسر ہو سکتا ہے تو اس کی محنت کو نکاح
سے کون چیز مانع ہے ایسی حالت میں شریعت کا حکم یہ ہے لعینہ المتحجین
مثل النکاح یعنی جن میں باہم محبت ہو جائے انکو نکاح کر لینا چاہیے اور اگر
یہ نہ ہو سکے تو پھر اسکا علاج نظر و وصال سے نہیں ہو سکتا بلکہ اسکا علاج یہ

دنیا میں ہمارے بھیجے جانے کی کیا ضرورت تھی اور نظر الی الا جنبیہ سے بچنے میں موت کا خوف نہیں بلکہ غصہ بصر میں زیادہ حیات ہے حدیث میں وعدہ ہے کہ جو شخص تقاضائے نظر کے وقت نگاہ نیچی کر لے اس کو حلاوت ایمان نصیب ہوتی ہے۔

اور اس کے ساتھ ایک طبعی حلاوت بھی ہوتی ہے وہ یہ کہ جب غصہ بصر کے بعد اس کا دل یہ کہتا ہے کہ شاباش آج شیطان کو خوب زیر کیا اور یہ فخر اہل اللہ نے بھی کیا ہے مگر اثر و بصر کے ساتھ نہیں بلکہ تحدت بالنعمة کے طور پر اور اس قسم کا فرح محمود ہے چنانچہ نص ہے قل بفضل اللہ وبرحمۃ

فبذلك فليفرحوا۔ غرض غصہ بصر میں باطنی حیات بھی ہے اور حیات ظاہرہ کا القاء بھی ہے کیونکہ بعض دفعہ یہ نگاہ بد جان و ایمان تک لے لیتی ہے ابن القیم رحمہ نے ایک قصہ لکھا ہے کہ کوئی شخص کسی امرد پر عاشق تھا اور وہ اس سے نفور یہاں تک کہ یہ عشق میں گھل کر مرنے کے قریب ہو گیا اور آثار نزع شروع ہو گئی اس امرد کو اطلاع ہوئی تو اسکے دل میں رحم آیا کہ لاؤ ایک دفعہ اس سے مل لوں اب تو مر ہی رہا ہے وہ اس ارادہ سے گھر سے چلا اور اس کی اطلاع کسی نے عاشق کو دی تو فوراً جسم میں قوت آگئی اور اٹھ بیٹھا پھر امرد کو اپنی بدنامی کا خیال ہوا اور راستہ ہی سے لوٹ گیا اور مومن کے قول پر عمل پیرا ہوا۔

کہا اس بت سے مرتا ہے وہ مومن کہا میں کیا کروں مرضی خدا کی اس امرد نے اس وقت اسی شعر پر عمل کیا اس کی اطلاع بھی عاشق کو ہوئی تو پھر گر پڑا اور نزع شروع ہو گیا لوگوں نے اس کو کلمہ کی تلقین شروع کی تو بجائے کلمہ کے اس نے امرد کو خطاب کر کے اشعار پڑھنا شروع کئے

جن میں ایک شعر یہ تھا ۵

رضاك اشھى الى فوادى من رحمة الخالق الجلیل

(نعوذ باللہ نعوذ باللہ) اور اسی کلمہ کفر پر جان دیدی۔ اور یہ خطرہ نظر عمد میں ہے اور وہی حرام بھی ہے باقی اور نظر فجاءۃ میں یہ اثر نہیں ہوتا کیونکہ فوراً غص لصر کرنے سے وہ اثر قوی نہیں ہونے پاتا اگر اس پر کسی کو شبہ ہو کہ ممکن ہے اس میں بھی ہلاکت ہو جائے تو میں کہوں گا کہ یہ امکان ایسا ہے جیسا امام ابو یوسفؒ کے شاگرد نے مجلس امالی میں سوال کیا تھا کہ آپ نے ابھی جو یہ فرمایا ہے کہ غروب آفتاب کے ساتھ ہی روزہ افطار کر لینا چاہیے تو بھلا اگر اسی دن آفتاب ہی غروب نہ ہو تو کیا کرے اور وجہ فرق کی یہی ہے کہ نظر فجاءۃ میں بوجہ عدم التفات کے دقائق تحصن کا ادراک نہیں ہوتا یوں ہی سرسری طور پر صورت سامنے ہو جاتی ہے اب اسکو حکم ہے صرف نظر کا اگر فوراً نگاہ کو ہٹالے تو کچھ خطرہ نہیں اور اگر اسکے بعد عمداً دیکھنے لگا تو اب اس کو اسکے ساتھ تعلق ہو جائیگا احتمال ہے اور تعلق کے بعد اگر وصال نہ ہوا تو موت کا خطرہ ہے اور ایک دوبارہ وصال ہو گیا تو اس سے پیاس بجھے گی نہیں بلکہ زیادہ بھڑکے گی ۵

کنارہ و لبوس سے دونا ہوا عشق مرض بڑھنا گیا جوں جوں دوا کی

اور اگر کسی کو ہمیشہ وصال میسر ہو سکتا ہے تو اس کمبخت کو نکاح سے کون چیز مانع ہے ایسی حالت میں شریعت کا حکم یہ ہے لہر یومئیں

مثل النکاح یعنی جن میں باہم محبت ہو جائے انکو نکاح کر لینا چاہیے اور اگر یہ نہ ہو سکے تو پھر اسکا علاج نظر و وصال سے نہیں ہو سکتا بلکہ اسکا علاج یہ

ہے کہ اسکی طرف سے خیال کو ہٹاؤ جسکا ایک طریقہ یہ بھی ہے کہ کسی بد صورت
بد شکل کا مراقبہ کرو چاہے وہ کافر ہی کیوں نہ ہو دیکھو میں اسکا مراقبہ بھی
بتلاتا ہوں مراقبہ موت و رویت تو سب بتلاتے ہیں میں بد شکل کافر کا مراقبہ
بھی بتلاتا ہوں کیونکہ طب میں کبھی طبییات سے علاج ہوتا ہے کبھی خبیثات
سے اور اگر کوئی شکل قابل نفرت مراقبہ کے لئے نہ ملے تو پھر اس محبوب
ہی کو بد شکل تصور کر یعنی یوں خیال کرو کہ یہ ایک دن مر گیا اور اس کا
چہرہ خاک میں مل جائیگا اس میں سے خون پیپ ناک اور آنکھ کے راستہ
سے مے گا اسکے بدن میں کبڑے پڑ جائیں گے تھوڑی دیر اسکی اس حالت
کا مراقبہ کرو اس سے بھی نفع ہوگا اور خیال ہٹانے کی یہ صورت نافع
نہیں کہ تم براہ راست اسکے حسن کے تصور دفع کرنے کا قصد کرو کیونکہ
اس میں پھر اختصار ہوگا حسن کا سلب بھی جلب ہو جائیگا میں نے مولانا
سید احمد صاحب دہلوی سے ایک حکایت اسی قبیل کی سنی ہے کہ ایک
شخص نے اپنے لڑکے کی شادی میں دولہا کے لئے کسی کا دوشالہ مانگ
کہ مجلس نکاح میں اوڑھا دیا وہ اچھا آدمی تھا اس نے دوشالہ تو دے دیا
مگر اب جو شخص مجلس میں سے آکر پوچھتا کہ دولہا کہاں ہے وہ کہتا ہے کہ
دولہا تو وہ ہے مگر دوشالہ میرا ہے لڑکے کے باپ نے کہا تو بڑا اچھا آدمی
ہے بھلا اس کہنے کی کیا ضرورت تھی کہ دوشالہ میرا ہے اس نے کہا کہ
بہت اچھا اب نہ کہو نگا۔ اسکے بعد کسی نے پوچھا کہ دولہا کونسا ہے تو آپ کہتے
ہیں کہ دولہا تو وہ ہے اور دوشالہ میرا نہیں ہے۔ بارات والوں نے پھر
علامت کی کہ کمبخت تجھے دوشالہ کے ذکر ہی کی کیا ضرورت ہے اس نے
کہا بہت اچھا اب سے ذکر نہ کرو نگا اسکے بعد کسی نے پوچھا تو کہا کہ دولہا تو

وہ ہے اور دوشالہ کا ذکر ہی نہیں کہ کس کا ہے اس پر دو لہانے دوشالہ اتار کر پھینک دیا تو دیکھئے اس نے دوشالہ کی نفی کی تھی مگر وہ بھی اثبات تھا اسی طرح محبوب کے تصور کو بلا واسطہ دفع کرنا یہ بھی جلب تصور ہے بلکہ اس کا صحیح قاعدہ وہ ہے جسکو فلاسفہ اور صوفیہ نے بیان کیا ہے النفس لا تتوجه الی شیئین فی آن واحد کہ ایک آن میں دو چیزوں کی طرف نفس متوجہ نہیں ہو سکتا اور گو اس کو قاعدہ عقلیہ کہا جاتا ہے مگر میرے نزدیک یہ بھی قاعدہ عقلیہ نہیں۔ بلکہ قاعدہ عادیہ ہے مگر عادت اس میں لزوم ایسا ہے جس سے لزوم عقلی کا شبہ ہو جاتا ہے اور اس قاعدہ کے استعمال کا طریقہ وہی ہے جو اوپر ذکر کیا گیا ہے کہ کسی دوسری شے کی طرف توجہ کو منعطف کرو کیونکہ عشق بطالت سے ہوتا ہے اطباء نے اس کی تصریح کی ہے اسی لئے طلبہ کو عشق زیادہ ہوتا ہے کیونکہ یہ بہت بے فکر ہیں (پہلے زمانہ کے طلبہ ایسے بے فکر نہ تھے اسلئے ان میں یہ مرض نہ تھا اور آج کل سبفکری زیادہ ہے) کیونکہ جو کام ان کے ذمہ ہے مطالعہ و تکرار وغیرہ اختیار می ہے کہ جب چاہیں الگ کر دیں اور بے فکر ہو جاویں باقی جو شخص کسی فکر میں لگا ہوا ہو اس کو عشق نہیں ہوتا چنانچہ گھس کہدے مزدور کو تصور حسینان کی کہاں مہلت ہے پس کم لطالت و سبفکری کو دور کرو اور کوئی شغل اپنے ذمہ لگاؤ اور کسی شے کی طرف اپنی توجہ کو منعطف کرو۔ حدیث میں اسی علاج کی تعلیم ہے چنانچہ حضور ارشاد فرماتے ہیں کہ اگر اجنبیہ پر نظر پڑ جائے تو اسی وقت اپنی بیوی سے جا کر مشغول ہو جاؤ اسکے بعد حضور فرماتے ہیں فان الذی معہا مثل الذی معہا (کہ جو چیز اسکے پاس ہے ویسی ہی اسکے پاس ہے) ظاہر میں یہ جملہ معمولی

بات ہے مگر حقیقت میں یہ ایک قاعدہ عظیمہ پر تنبیہ ہے جس کی تقریر حضرت استاذ علیہ الرحمۃ نے فرمائی ہے جو کسی کے کلام میں میری نظر سے نہیں گذری اسکو بیان کرتا ہوں اس سے آپکو ہمارے اکابر کے کمال علوم کا اندازہ ہوگا مولانا نے فرمایا کہ تناولات میں چار قسم کی چیزیں ہیں بعض میں محض لذت مقصود ہے جیسے فواکہ بعض میں دفع حاجت مقصود ہے بعض میں دونوں مقصود ہیں مگر غالب حاجت ہے جیسے اغذیہ یومیہ بعض میں دونوں مقصود ہیں مگر غالب لذت ہے اور عادیہ قرب نساء ایسی ہی چیز ہے پس حضور صلی اللہ علیہ وسلم نے اس جملہ میں ہم کو اس امر کی تعلیم فرمائی ہے کہ تم اس میں بھی حاجت ہی کو غالب رکھو اور دفع حاجت میں اجنبیہ اور مشکوحہ دونوں مساوی ہیں یہ مطلب ہے ان الذی معھا مثل الذی معھا راے النہما مساویان فی قضاء الحاجۃ) سبحان اللہ بے نظیر علم ہے۔ بہر حال، شارع نے اس حدیث معشر الشباب تزوجوا الخ میں نکاح کی ترغیب اسلئے دی ہے تاکہ غض بصر سہل ہو جاوے اور یہ شارع کے ذمہ نہ تھا بلکہ محض عنایت تسہیل کی وجہ سے ارشاد فرمایا کہ جس کو غض بصر دشوار ہو وہ نکاح کر لے گو شارع کو یہ بھی حق تھا کہ بدون اسکے بھی غض بصر کا امر فرما دیں کیونکہ نظر اختیار ہے جیسا کہ اوپر مفصل مذکور ہوا اور اس سے معلوم ہوا کہ کبھی شارع بھی تسہیل کا لحاظ فرماتے ہیں پس صوفیہ اہل بدعت نہیں جو اعمال شرعیہ میں سہولت کا طریق بتلاتے ہیں اور اسی میں مشائخ علما زطاہر سے ممتاز ہیں کیونکہ علما اس کو نہیں جانتے پس صوفیہ پر یہ اعتراض نہیں ہو سکتا کہ انہوں نے یہ بدعت کہاں سے نکالی کہ اعمال شرعیہ کی تسہیل

کے طرق بتلاتے ہیں۔ میں نے بتلادیا کہ شارع نے بھی کبھی اس کا
 لحاظ فرمایا ہے چنانچہ اول تو شارع نے تسہیل غرض بصر کے لئے نکاح کو
 تجویز کیا اور جو نکاح پر قادر نہ ہو اسکے لئے اسی تسہیل کے لئے ارشاد
 ہے ومن لم يستطع فعليه بالصوم فانه له وجاؤ کہ جو نکاح نہ کر سکے
 وہ روزے رکھا کرے کیونکہ روزہ بمنزلہ اختصار کے ہے بلکہ اس سے
 بڑھ کر ہے کیونکہ اختصار کے بعد بھی بعض دفعہ شہوت کم نہیں ہوتی
 چنانچہ تجربہ ہے کہ ایسے لوگ باندیاں خریدتے ہیں اور ان سے مجامعت
 کرتے ہیں ہاں انکو انزال نہیں ہوتا اور واقعات سے معلوم ہوتا ہے
 کہ قطع غرض کے بعد بھی شہوت باقی رہتی ہے ایسا مرد مساحقہ کا طالب
 ہوتا ہے ایک بزرگ سے میں نے ایک حکایت سنی ہے جس سے معلوم
 ہوتا ہے کہ ایسے شخص کو شہوت باقی رہتی ہے وہ حکایت یہ ہے ایک
 شخص کو خضر علیہ السلام سے ملاقات کی تمنا سجد تھی چنانچہ ایک بار ملاقات
 ہوئی اور حضرت خضر نے دریافت فرمایا کہ بتلاؤ مجھ سے کیا کام ہے کہا میرے
 لئے دعا کر دیجئے کہ سبکری کی زندگی نصیب ہو فرمایا دنیا میں سبکری دشوار
 ہے کیونکہ یہ دار ابتلا ہے یہاں چین نہیں ہو سکتا ہاں یہ ممکن ہے کہ تم
 دنیا میں مختلف لوگوں کی حالت دیکھ کر کسی ایک کو تجویز کر لو میں دعا کروں
 گا کہ تم بھی ویسے ہی ہو جاؤ اس نے کہا بہت اچھا یہ سمجھتا تھا کہ دنیا میں
 کوئی تو سبکریٹے گا چنانچہ اس نے سیاحت شروع کی اور امراء و سلاطین
 کا امتحان شروع کیا معلوم ہوا کہ ہر شخص کوئی نہ کوئی فکر ضرور کرتا ہے۔
 سبکری کوئی نہیں پھر ایک جو سہری کو دیکھا کہ وہ بڑا بے فکر ہے صبح کو دکان
 کھولتا ہے دس بارہ لڑکے جوان اسکے پاس دکان میں رہتے ہیں جو

اسکے بیٹے معلوم ہوتے تھے اور نوکر چاکر انکے علاوہ تھے وہ صبح سے شام
 تک دکان پر بیٹھا اور خوب خیرات کرتا اور تجارت بھی کرتا ظاہر میں
 اسکو کوئی فکر معلوم نہ ہوتا تھا یہ اسکے پاس تین دن ٹھہرا اور اسکو دیکھ
 کر بڑا خوش ہوا کہ بس میں بھی اسی کے مثل ہونے کی دعا کراؤں گا پھر
 خیال ہوا کہ اس سے بھی دریافت تو کرنا چاہیے مبادا اس کو کوئی ایسا
 فکر ہو جس کی مجھے اطلاع نہ ہو چنانچہ اس سے دریافت کیا اور وجہ
 بھی بتلا دی کہ میں نے حضرت خضر سے یہ درخواست کی تھی انہوں
 نے یہ جواب دیا اور اب مجھ کو دیکھ کر مجھے خیال ہوتا ہے کہ تیرے جیسی
 زندگی کی دعا کراؤں یہ سکر وہ جوہری سانس بھر کر ابیدہ ہوا اور
 کہا خدا میرے جیسی مصیبت تو کسی دشمن کو بھی نہ دے پھر قصہ بیان
 کیا کہ میری بیوی بہت حسین ہے ایک دفعہ وہ بیمار ہوئی اور مرنے کے
 قریب ہو گئی میں رونے لگا تو اس نے کہا کیوں روتے ہو تم تو چار دن کے
 بعد دوسرا نکاح کر لو گے پھر مجھے مجھول بھال جاؤ گے میں نے کہا یہ ہرگز
 مجھے نہ ہو گا کہا سب یو نہی کہا کرتے ہیں تو میں نے استرہ نکال کر اپنا
 عضو کاٹ ڈالا کہ اب تو اطمینان ہو گیا اس نے کہا ہاں واقعی اطمینان
 ہو گیا اسکے بعد وہ کمبخت اچھی ہو گئی اور میں بیکار ہو چکا تھا تو اس نے
 نوکروں سے تعلق پیدا کر لیا اور یہ جتنے لڑکے آپ کے سامنے ہیں سب
 انہی نوکروں کی عنایت مگر میں خاموش ہوں کیا کہوں کیونکہ یہ بلا میں نے
 اپنے ہاتھوں خریدی ہے اب یہ شخص اپنے گھر واپس آیا اور حضرت خضر
 سے ملاقات ہوئی پوچھا کہو تم نے کسی کو بخیر کیا کہا واقعی دنیا میں کوئی بھی
 فکر سے خالی نہیں حضرت خضر نے فرمایا بس تم یہ خیال چھوڑ دو اور اس کی

درخواست کرو کہ حق تعالیٰ تم کو اپنی محبت عطا فرمائیں اور آخرت کی نیکی نصیب ہو کہا ہاں بس اسی کی دعا کر دیجئے واقعی یہی بات ہے پھر اگر کچھ بیفکری ہے تو تعلق مع اللہ ہی میں ہے مولانا فرماتے ہیں ۵

صبح کئے بے دود بے دام نیست
جز بخلوت گاہ حق آرام نیست

خلوت گاہ حق سے مراد تعلق مع اللہ ہی ہے تو اس حکایت سے معلوم ہوا کہ اس شخص کو اپنی حالت پر حسرت تھی اس حسرت میں خواہش کو بھی دخل تھا کہ تمتع کی خواہش موجود مگر فقدان اسباب و آلات سے معذور اسلئے غمزدہ تھا اور روزہ ان سب سے بڑھ کر ہے کہ شہوت بھی کم ہو جاتی ہے اور انسان بھی بیکار نہیں ہوتا۔ مگر ایک بات سمجھ لینا چاہیے کہ بعض دفعہ روزہ سے ابتداء صوم میں شہوت کم نہیں ہوتی بلکہ زیادہ ہوتی ہے اس سے دھوکہ نہ کھایا جائے کہ شریعت نے کیسا علاج تجویز کیا بات یہ ہے کہ بعض دفعہ قلت شہوت کا منشاء کثافت اخلاط ہوتا ہے ایسی حالت میں چونکہ روزے سے اخلاط میں لطافت پیدا ہوگی تو اول اول شہوت بڑھے گی مگر یہ برابر روزہ رکھتا ہے تو کثرت صوم کا انجام ضعیف شہوت ہی ہوگا اور یہ جو میں نے کہا ہے کہ قلت شہوت کا منشاء کبھی کثافت اخلاط ہوتا ہے اسکو میں بہت دعوے کے ساتھ کہتا ہوں اور بیانگ دہل کہتا ہوں کہ جس پر شہوت کا زیادہ غلبہ ہو وہ اسوقت خوب پیٹ تنکر کھانا کھائے تو شہوت افسردہ ہو جائیگی مگر شارع نے یہ علاج اسلئے تجویز نہیں کیا کہ اس سے لحوثی امراض کا اندیشہ ہے بہر حال کثرت صوم کا انجام ضعیف شہوت ہی ہے گو ابتداء میں ضعیف کا احساس نہ ہو چنانچہ اخیر حصہ رمضان میں ہر شخص کو ضعیف معلوم ہوتا

ہے گو افطار و سحر میں اس نے کتنا ہی پیٹ بھر کر کھایا ہو کیونکہ میرے
نزدیک سبب ضعف تبدیل وقت ہے تغلیل غذا سے ضعف نہیں ہوتا
پس جو لوگ یہ دعویٰ کرتے ہیں کہ روح صوم تغلیل غذا ہے جب افطار
و سحر میں خوب پیٹ بھر کر کھالیا تو اس روزہ سے فائدہ ہی کیا ہوا
الکا قول میرے نزدیک صحیح نہیں بلکہ صرف تبدیل وقت ہی ضعف
بہیمیت کے لئے کافی ہے غرض یہ حدیث صاف بتلا رہی ہے کہ شارب
نے جس طرح تحصیل اعمال کا اہتمام کیا ہے اسی طرح تسہیل اعمال کا بھی
کہیں کہیں لحاظ فرمایا ہے چنانچہ یہ حدیث تو رعایت تسہیل میں صریح
تھی اب آیت میں غور کیجئے تو یہاں بھی حق تعالیٰ نے اول ایک غایت
تحصیل عمل کے لئے بیان فرمائی اسکے بعد دوسری غایت تحصیل عمل
کے لئے ذکر فرمائی کہ تکرار اتفاق سے اتفاق سہل ہو جاتا ہے پس اتفاق
میں یہ غرض بھی ملحوظ رکھنا چاہیئے اور یہ طریقہ تمام اعمال کی تسہیل میں
مفید ہے تکرار عمل سے ہر عمل شاق سہل ہو جاتا ہے جیسا اوپر بھی مذکور
ہو چکا ہے مگر طریق تسہیل کا بتلانا شارع کے ذمہ نہیں یہی وجہ ہے
کہ تمام احکام میں اسکی رعایت نہیں کی گئی اور ہر عمل کی سہولت کا
طریقہ شارع نے نہیں بتلایا نیز علماء کے ذمہ بھی طرق سہولت بتلانا
لازم نہیں اور اسی کی فرع یہ بھی ہے کہ علماء کے ذمہ یہ بھی نہیں کہ
مسائل کے جواب میں ایسی تقریر کریں کہ مخاطب کی سمجھ ہی میں آجائے
جبکہ وہ مسئلہ انکی فہم سے عالی ہو۔ ہاں مسئلہ کی تقریر کر دینا جبکہ وہ
ضروری سمجھیں انکے ذمہ ہے خواہ مخاطب سمجھے یا نہ سمجھے اور اگر مخاطب
بہ جس مقام پر حدیث یا معشرہ اشباہ کا ذکر شروع ہوا ہے اس مقام سے ذرا پیلے اسکا بیان آیا ہے

سے فہم کی امید نہ ہو تو علماء کے ذمہ تقریر کرنا بھی لازم نہیں ان کو یہ کہہ دینے کا حق ہے کہ تم اس مسئلہ کو نہیں سمجھ سکتے راپور میں ایک شخص نے مجھے کہا کہ معراج کا مسئلہ میری سمجھ میں نہیں آیا مجھے اس پر

کچھ اشکالات ہیں میں نے کہا بیان کیجئے کہ یہ کیونکر ممکن ہے کہ انسان زمین سے آسمان پر پہنچ جائے کیونکہ درمیان میں کرۂ زمہریر ہے کرۂ نار ہے نیز عمار کا قول ہے کہ چند میل اوپر ہوا نہیں ہے وہاں کوئی متنفس زندہ نہیں رہ سکتا کیونکہ سانس کے لئے ہوا کی ضرورت ہے پھر معراج کیونکر ہوتی میں نے کہا بدون نفس کے زندہ رہنا محال ہے یا مستبعد ہے۔ اسی طرح زمہریر و نار میں زندہ رہنا محال یا مستبعد ہے گفتگو سے معلوم ہوا کہ وہ حضرت محال و مستبعد میں فرق ہی نہ سمجھتے تھے میں نے ان دونوں میں فرق ظاہر کیا اور کہا اب آپ کے اشکالات کا حاصل یہ ہوا کہ معراج کا واقعہ مستبعد ہے سو اس سے ہم کو انکار نہیں معجزات مستبعد تو ہوتے ہی ہیں ورنہ معجزہ ہی کیوں کہا جاوے لیکن محال ہرگز نہیں کیونکہ اس میں عقلی استحالہ کچھ نہیں وہ کہنے لگے کہ یہ ذاتائق میں نہیں سمجھتا مجھے اسکی کوئی نظیر مشابہات میں بتلائیے میں نے کہا کہ نظیر مرثیوت دعویٰ موقوف نہیں ہوتا کیونکہ نظیر بھی تو ایک واقعہ ہے اگر ہر واقعہ کو دوسرے واقعہ کے واسطے سے مانا جائیگا تو بالو تسلسل لازم آئے گا اور وہ محال ہے یا کہیں سلسلہ کو قطع کر دے تو یہ اخیر کا واقعہ بدون نظیر کے مانا گیا پھر واقعہ معراج ہی کو اولاً بدون نظیر کے کیونکہ نہیں مانا جاتا مگر وہ پھر بھی وہی مرئی کی ایک ٹانگ ہاںکتے رہے کہ سمجھ میں نہیں آیا یا میں نے کہا بس اتنی کسر رہ گئی کہ میں آپ کے سامنے آسمان پر اڑوں

کہ دیکھو معراج یوں ہوا کرتی ہے اس کے بعد ایک دوست نے مجھ سے
 کہا کہ تنفس کی ضرورت مکث طویل میں ہوتی ہے اور مکث طویل ہی سے
 خرد برد کا اثر بھی لازم آتا ہے سرعت سیر میں نہ تنفس کی ضرورت ہے نہ
 مروقہ فی النار سے احتراق لازم آتا ہے چنانچہ چراغ کی نو میں جلد ہی جلدی
 انگلی چلائی جائے تو آگ کا کچھ بھی اثر نہیں ہوتا پس اگر مان لیا جائے
 کہ اوپر ہوا نہیں ہے تو اس سے واقعہ معراج پر کیا اشکال ہے کیونکہ
 حضور صلی اللہ علیہ وسلم نے اس ملحقہ کو جو نہایت سرعت سے طے کیا
 ہے جس میں آپ کو تنفس کی ضرورت ہی نہیں ہوتی اور ضرورت ہوتی
 بھی تو پندرہ بیس منٹ جس دم کرنے سے ہلاکت نہیں ہوتی اور
 اسی سرعت کی وجہ سے آپ کے جسم پر نار و زہریر کا اثر نہیں ہوا مجھے یہ
 جواب پسند آیا اور خیال ہوا کہ اس وقت یہ بات معلوم ہو جاتی تو سائل
 کی تسلی ہو جاتی مگر مجھے زیادہ خیال نہیں ہوا کیونکہ تسلی کرنا ہمارے ذمہ
 نہیں ہے علیگڑھ میں ایک پروفیسر میرے پاس آئے جو علوم عربیہ
 کے استاد وہاں مشہور تھے انھوں نے ایک حدیث حاکم کا متن پڑھا
 وَلَا ظَهَرَ تِ الْفَاحِشَةُ فِي قَوْمٍ إِلَّا سَلَطَ عَلَيْهِمُ الْمَوْتُ يَعْنِي وَبَا أَوْ
 طَاعُونَ كَثْرَتِ زِنَاؤُ سَے ہوتا ہے سمجھ میں نہیں آیا۔ میں نے کہا حدیث
 کا مدلول سمجھ میں نہیں آیا یا طاعون و زنا میں ارتباط سمجھ میں نہیں آیا
 میں نے کہا پھر اسکے نہ سمجھنے سے ضرر ہی کیا ہوا کہنے لگے ضرر تو کچھ نہیں
 ہوا لیکن معلوم ہونے سے نفع ہوتا۔ میں نے کہا کہ وہ نفع کیا ہے کہنے

گے اطمینان میں نے کہا اطمینان کے مطلوب ہونی کی کیا دلیل کہا اگر یہ مطلوب نہ ہوتا تو حضرت ابراہیم علیہ السلام اسکو طلب نہ فرماتے میں نے کہا کہ کیا ضرور ہے کہ جو چیز حضرت ابراہیمؑ کے لئے نافع ہو وہ آپ کے لئے بھی نافع ہو پس اس پر وہ خاموش ہو گئے میں نے اس کے بعد اسے کہا کہ مولانا آپ یہ نہ سمجھیں کہ ملائوں کو اس کا ارتباط معلوم نہیں۔ الحمد للہ کہ ہم کو بعض اسرار کا علم بھی بزرگوں کے طفیل سے حاصل ہے مگر بتلانا مصلحت نہیں سمجھتے اور میں نے یہ شعر پڑھا ۵

مصلحت نیست کہ از پردہ بردن افتد راز و نہ در مجلس رندان خبر نیست کہ نیست ہمیں خبر ہے مگر آپ کو نہیں بتلاتے کیونکہ اسرار کا بتلانا ہمارا ذمہ نہیں صرف احکام کا بتلانا ہمارے ذمہ ہے پھر میں نے احباب کے جلسہ خاص میں اس ارتباط کی تقریر کر دی غرض اسی طرح طرق تسہیل کا بتلانا ہمارے ذمہ نہیں بلکہ مشائخ کے بھی ذمہ نہیں گو مشائخ مشائخ نے اسی سے ہیں کہ وہ فن تسہیل سے واقف ہیں مگر یہ ان کے ذمہ نہیں محض ان کی عنایت و رحمت ہے مخلوق پر کہ وہ طرق تسہیل بتلا دیتے ہیں اور وہ بھی اس طرق کو اس شخص کے لئے استعمال کرتے ہیں جو تحصیل میں ساعی ہو اور جو شخص تحصیل اعمال میں کوتاہی کر کے تسہیل کا طالب ہو وہ اس کے ساتھ تسہیل کا معاملہ نہیں کرتے بلکہ تکلیف کا معاملہ کرتے ہیں (یہاں پہنچ کر اذان عصر ہو گئی تو فرمایا کہ بس میں اب ختم ہی کرنے والا ہوں یہ فرما کر خاموش ہو گئے۔ اور اذان کے بعد فرمایا کہ اب میں مقصود کی توضیح کر کے چند باتیں تفسیر آیت کے متعلق بیان کر کے ختم کرتا ہوں میرا مقصود اس آیت کی تلاوت سے یہ تھا کہ شارع نے اصل میں ہیکو

اعمال اختیار یہ کی تحصیل کا مکلف کیا ہے اور شارع کے ذمہ تسہیل کی رعایت
 نہیں مگر محض عنایت کی وجہ سے بعض دفعہ تسہیل کی بھی رعایت فرمالتے
 ہیں جیسا کہ اس آیت میں کیا گیا ہے پس سالکین کی یہ بڑی غلطی ہے کہ
 وہ سہولت کے طالب ہیں اور طلب تحصیل میں کوتاہی کرتے ہیں اس
 میں مقصود بالذات کو تابع اور مقصود بالغرض کو اصل قرار دینا ہے نیز
 صفت اختیار کا ابطال ہے جو امانت الہیہ ہے اب میں مختصر تشبیہ
 کے متعلق جو اس آیت میں مذکور ہے کچھ عرض کرتا ہوں حق تعالیٰ نے یہاں
 نفقات کو جنات سے تشبیہ دی ہے وجہ تشبیہ یہ ہے کہ جی طرح باغ
 میں پھل کو ترقی ہوتی ہے اسی طرح نفقات میں زیادت ہوتی ہے اور
 وابل سے اخلاص کی تشبیہ مقصود ہے جس کی دلیل اوپر کی آیات ہیں کیونکہ
 اوپر ربیاء فی الاتفاق کی مذمت ہے کالذی یتفق مالہ ربیاء الناس
 ولا یؤمن بالله والیوم الآخر الا یہ۔ اسکے بعد اخلاص فی الاتفاق کی
 فضیلت بیان فرمائی گئی اور جب وابل سے مراد اخلاص ہے اور اس
 کے مقابلہ میں طل مذکور ہے اور وابل کہتے ہیں موسلا دھار بارش کو
 طل کہتے ہیں پھوار کو تو اس تعابیل سے معلوم ہوا کہ وابل سے اخلاص
 کامل مراد ہے اور طل سے اخلاص قلیل مراد ہے حاصل یہ ہوا کہ اگر
 اخلاص کامل ہوا تو نفقات میں ترقی زیادہ ہو گئی اور اگر اخلاص قلیل
 ہوا تو وہ بھی ترقی کے لئے کافی ہے گو زیادہ ترقی نہ ہو اور اس کا یہ مطلب
 نہیں کہ اخلاص قلیل بھی مطلوب ہے بلکہ اس سے وہیمیوں کا علاج کیا
 گیا ہے کیونکہ اگر اخلاص کامل کا مطلوب ہونا انکے ذہن نشین ہو جائے تو ان
 سے کوئی عمل نہ ہو سکے گا کیونکہ پہلے ہی دن اخلاص کامل میسر نہیں ہو سکتا

جیسے ایک بزرگ کا قصہ ہے کہ ان کے سامنے ایک جنازہ کی نماز شروع ہوئی اور وہ شریک نہ ہوئے کسی نے پوچھا کہ آپ نے نماز جنازہ کیوں نہیں پڑھی فرمایا کہ میں نیت کی تصحیح میں مشغول رہا یہی سوچتا رہا کہ اس وقت اس میت کی نماز پڑھنے میں کیا نیت ہے کیونکہ نماز جنازہ میں مختلف نیتیں ہوتی ہیں کبھی اعزہ و اقرباء کی خاطر سے پڑھی جاتی ہے کبھی میت کی وجاہت کا اثر ہوتا ہے کبھی یہ خیال ہوتا ہے کہ یہ میت محلہ دار ہے اگر نماز نہ پڑھیں گے تو اہل محلہ ملامت کریں گے یہی وجہ ہے کہ رئیس یا عالم کے جنازہ کا بہت اہتمام کیا جاتا ہے غریبوں کے جنازہ کا استغناء اہتمام نہیں ہوتا اگر اخلاص غلٹا ہوتا تو یہ فرق کیوں ہوتا۔ اسی طرح حافظ اگر تراویح میں سوچتا رہے کہ میں تراویح میں جو بنا سنوار کر قرآن پڑھ رہا ہوں اس میں کیا نیت ہے کیونکہ تنہا نماز پڑھتے ہوئے ایسا اہتمام نہیں ہوتا تو ظاہر ہے کہ وہ تراویح ہرگز نہ پڑھا سکے گا پس اس دہم کا علاج کر دیا گیا کہ تم کس دہم میں پڑے ہمارے یہاں اخلاص قلیل بھی کافی ہے پس تم اپنی طرف سے برا قصد نہ کرو اس کے بعد سیکر ہو کر کام میں لگو اور اخلاص کامل کے لئے سعی کرتے رہو اسی طرح سے ایک دن اخلاص کامل بھی میسر ہو جائیگا اور اگر پہلے ہی دن اخلاص کامل پر عمل کو موقوف رکھا تو تم سے کچھ بھی نہ ہو سکے گا یہ مطلب ہے فان لم یصبھا و ابل فطل کا کہ ابتداء میں اخلاص قلیل ہی کو کافی سمجھو اور عمل شروع کر دو یہ مطلب نہیں کہ اخلاص قلیل ہی مطلوب ہے بلکہ مطلوب تو اخلاص کامل ہے مگر اسکے حصول کا طریقہ یہی ہے کہ اول قلیل ہی سے عمل شروع کر دو۔ طل پر مجھے ایک لطیفہ ہاروں رشید کی باندی کا یاد آگیا گو مضمون سے اسکو تعلق نہیں مگر لفظ طل سے تعلق

ہے ہارون الرشید نے اپنی ایک جاریہ کو کسی غلام سے ہنستے بولتے دیکھ
 لیا جس کا نام تھا ظل (غلام لونڈیوں کے ایسے ہی نام ہمارے عرف میں
 رکھتے ہیں جیسے بہار وغیرہ) ہارون الرشید نے اس جاریہ کو ڈانٹا اور
 کہا خبردار جو کبھی اس سے بات کی بلکہ کبھی زبان سے اس کا نام بھی مت
 لینا ایک بار وہ لونڈی قرآن مجید کی تلاوت کر رہی تھی کہ یہی آیت آئی
 اس کو معلوم ہوا کہ امیر المومنین ایسے موقع پر موجود ہیں جہاں اس کی آواز
 جارہی تھی تو اس نے کیا مزہ کیا کہ آیت کو اس طرح پڑھا فان لم یصبھا
 وابل فالذی نہانی عنہ اصیر اطمینین۔ امیر المومنین ہنسنے لگے اور خطا
 معاف کر دی اور نام لینے کی اجازت دیدی۔ پس اصل مقصود تو اخلاص
 کامل ہے اور اسی کا امر ہے وہی مطلوب ہے اور اس سے تکمیل عمل کی
 مقصودیت پر دلالت ہو گئی مگر چونکہ اس میں بعض وہمیوں کو غلو ہو جاتا
 ہے اسلئے فطل میں اس کی تعدیل کر دی گئی گویا فاصابھا وابل میں تکمیل
 کی تعلیم تھی اور فطل میں تعدیل کر دی گئی تو اس آیت میں چار چیزیں
 مذکور ہوئیں۔ تحصیل۔ تسہیل۔ تعدیل۔ اور اسی مناسبت سے
 میں اس بیان کا نام التحصیل والتسہیل والتعدیل تجویز کرتا
 ہوں اور اس مضمون کو خاص رمضان سے یہ تعلق ہے کہ طاعات رمضان
 کو بھی مثل تکرار النفاق کے تسہیل اعمال میں بڑا دخل ہے یعنی رمضان میں
 یہ خاصیت ہے کہ اس ماہ میں جن طاعات پر مداومت کر لے سال بھر
 ان پر مداومت سہل رہتی ہے اور جن گناہوں سے بچنے کا اہتمام کر لے
 سال بھر ان سے بچنا آسان ہو جاتا ہے ابن حبان نے ایک حدیث مرفوعہ
 روایت کی ہے سلم لہ الجمعۃ سلم لہ ما بینہ و بین الجمعۃ الاخری ومن

سلم له رمضان سلم له السنة كلها قلت اخرجہ السیوطی فی الجامع
 الصغیر وعزاه الی لدارقطنی وابن عدی واحمد عن عائشة
 بلفظ اذا سلمت الجمعة سلمت الايام واذا سلم رمضان سلمت
 السنة وقال العزمی وهو حدیث ضعیف ^{صحیح ۱۳۵} رہا یہ کہ رمضان
 میں یہ خاصیت بالکیفیت ہے یا بالخاصہ ہے دونوں احتمال ہیں اگر
 بالخاصہ ہے تو تب تو وجہ بیان کرنیکی ضرورت نہیں اور بالکیفیت ہے
 تو یہ وجہ ہو سکتی ہے کہ مہینہ بھر کسی عمل سے رکنے میں اس سے اجتناب
 کی عادت ہو جاتی ہے اب سال بھر اس سے بچنا سہل ہو جاتا ہے اسی
 طرح کسی عمل کے کرنے میں بھی ایسا ہی سمجھو مگر سہولت کے معنی یہ ہیں کہ
 اگر اب اس عادت سے کام تو سہولت ہو جائے گی یہ معنی نہیں کہ عادت
 سے کام لینے کی بھی ضرورت نہ رہے گی جیسے کسی شخص کی آنکھیں بنائی
 گئیں اور ان میں روشنی آگئی تو آنکھ کے درست ہو جانے کے معنی
 یہ ہیں کہ اگر وہ اس سے کام لے گا آنکھیں کھولے گا تو نظر آئے گا اگر کوئی احمق
 یہ کہے کہ میں تو آنکھ نہ کھولوں گا کھولنے سے نظر آیا تو فائدہ ہی کیا ہوا
 آنکھ بننے کے تو یہ معنی ہیں کہ بدون کھولے بھی نظر آئے تو ایسی بیسی اس
 احمق کی پس یہ مطلب نہیں کہ رمضان لامٹھی لیکر تم کو گناہوں سے روکے
 گا بلکہ مطلب یہ ہے کہ اسکی ایسی برکت ہے کہ اس میں گناہوں کو اہتمام
 سے چھوڑ کر بعد میں اس برکت سے کام لینا چاہو تو گناہوں کا چھوڑنا آسان
 ہو گا ورنہ پھر یہ عالم ابتلا ہی کیا ہوا اگر جبراً تم سے گناہ چھڑا دیے جائیں
 پس اب بقیہ رمضان میں اہتمام کیسا تمہ گناہوں سے کچھ خاصہ صاف
 نگاہ بد اور غیبت سے اور اعمال صالحہ کا اہتمام کرونا رت قرآن و

نماز و ذکر میں مشغول رہو اور دوسرے دنوں سے آجکل کچھ کام بڑھادو
 اور ایک عمل جسکو رمضان سے خصوصیت ہے ابھی باقی ہے یعنی شب
 قدر کی تلاش کرنا اس کا بھی خاص اہتمام کرو ابھی کچھ لیالی قدر باقی
 ہیں انکو غنیمت سمجھو دو راتیں تو گذر گئی ہیں اگر ان میں اہتمام نہ کیا ہو
 تو بقیہ ہی کا اہتمام کر لو تاکہ فان لم یصبھا وابل فطل ہی کا مصداق
 ہو جائے اور کل رات میں نہ جاگ سکو تو زیادہ حصہ جاگ لو یہ بھی
 نہ ہو سکے تو دوسری راتوں سے کچھ زیادہ جاگ لو یہ بھی فان لم یصبھا
 وابل فطل میں داخل ہے غرض نہ سب راتیں ضروری ہیں نہ پوری
 رات ضروری ہے جتنا ہو جائے غنیمت ہے اس سے دریغ نہ
 کرو

مر از زلف تو موئے بندست ہوس را رہ مدہ بوئے بندست
 زلف محبوب کی خوشبو ہی کافی ہے یہ شعر شیخ عبدالحق نے اس موقع پر لکھا ہے
 جہاں حدیث میں یہ قصہ آیا ہے کہ رسول اللہ صلی اللہ علیہ وسلم نے حج و داع
 میں خلقِ راس کے بعد اپنے موئے مبارک تقیم فرمائے تھے شیخ فرماتے ہیں کہ
 اس سے معلوم ہوا کہ حضور کے بال دنیا میں موجود ہیں گو سندھیج کے ساتھ ہم
 کو نہ ملیں مگر یہ خبر ہی کافی ہے۔ شیخ میں عشق کا غلبہ ہے اشعار محبت بڑے
 موقع سے ذکر کرتے ہیں چنانچہ اس حدیث کی شرح میں جس میں حضور کے
 مرض کے وصال کا واقعہ مذکور ہے کہ ایک دن صحابہ جماعت کے ساتھ نماز
 پڑھ رہے تھے حضرت صدیق امام تھے حضور نے اپنے حجرہ کا پردہ اٹھا
 کر صحابہ کی جماعت کو دیکھا اور تبسم فرمایا۔ صحابہ فرماتے ہیں کہ ہم کو اس
 وقت حضور کا چہرہ دیکھ کر ایسی حالت ہوئی کہ قریب تھے کہ نماز توڑ دیں شیخ

اس واقعہ کو بیان کر کے یہ شعر لکھتے ہیں ۵

در نماز خم ابروئے تو چوں یاد آمد
حالتے رفت کہ محراب بفر یاد آمد
خیر یہ تو استطراد ذکر ہو گیا اصل مقصود پہلا شعر تھا کہ ۵

مرا زلف تو موئے بندست
ہوس را رہ مدہ بوئے بندست

تم اگر ساری رات نہ جاگ سکو تو جتنا ہو سکے اور دنوں سے کچھ زیادہ شب

قدر جاگ لو ہمارے حاجی صاحب کا شعر ہے ۵

بس ہے اپنا ایک نالہ بھی اگر مھونچے وہاں
گرچہ کرتے ہیں بہت نئے نالہ و فریاد تم

میں عالی ہمتوں کی ہمت کم نہیں کرتا بلکہ کم ہمتوں کی ہمت بڑھا رہا ہوں کہ وہ

زیادہ نہ کر سکیں تو قلیل ہی سے دریغ نہ کریں اور جو زیادہ کر سکتے ہیں وہ

زیادہ میں کمی نہ کریں اب دعا کیجئے کہ حق تعالیٰ ہم کو فہم سلیم عطا فرمادیں

اور عمل کی توفیق ہو و صلی اللہ تعالیٰ علی سیدنا و مولانا محمد و علیہ و آلہ و اصحابہ

و باریک وسلم و آخر دعوانا ان الحمد للہ رب العالمین ط

تکمیل الاعمال بتبديل الاحوال

تبدیل احوال سالکین کے متعلق یہ وعظ اہلیہ منشی محمد علیل الرحمن
 خان صاحب کانپوری کی فرمائش پر شب جمعہ شوال ۱۳۳۸ھ
 کو چھوٹی سگیم صاحبہ کے مکان پر تھانہ بھون میں ہوا۔ جسے
 خواجہ عزیز الحسن صاحب اسٹنٹ انسپکٹر مدراس نے قلمبند کیا۔

خطبة ماثوره

بِسْمِ اللَّهِ الرَّحْمَنِ الرَّحِيمِ

الحمد لله نحمده ونستعينه ونستغفره ونؤمن
 به ونتوكل عليه ونعوذ بالله من شرور أنفسنا و
 من سيئات أعمالنا من يهده الله فلا مضل له
 ومن يضلل الله فلا هادي له ونشهد ان لا اله الا الله
 وحده لا شريك له ونشهد ان سيدنا ومولانا
 محمدا عبده ورسوله صلى الله تعالى عليه وعلى
 آله واصحابه وبارك وسلم ابعد فاعوذ بالله من
 الشيطان الرجيم - بسم الله الرحمن الرحيم -
 اَلَمْ يَنْ تَابْ وَ اَلَمْ يَنْ وَعَمِلْ عَمَلًا صَالِحًا وَلْيَا لَيْتَ
 يُبَدِّلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا
 رَحِيمًا

وجہ بیان | اس وقت مجھ کو ایک ضروری مضمون بیان کرنا ہے۔ اصلاح اعمال کے متعلق۔ اور اصلاح احوال کے متعلق اور اس مضمون کے ضمن میں ان کوتاہیوں اور غلطیوں کو بھی بقدر ضرورت بیان کرنا چاہتا ہوں جو سالکین کو اثنائے سلوک میں پیش آتی ہیں اور غلطیاں بعض عامیانہ ہیں اور بعض خاصیانہ۔ یعنی بعض تو وہ ہیں جو عوام کو واقع ہوتی ہیں اور بعض وہ ہیں جو خواص کو پیش آتی ہیں اور اس مضمون کے سننے کے بعد معلوم ہوگا کہ یہ مضمون نہایت ضروری ہے اور مشترک ہے۔ عوام اور خواص سب کے درمیان کہ جس پر سب کو متنبہ ہونا ضروری ہے گو یہ مضمون ذرا دقیق اور غامض ہے لیکن انشاء اللہ اسکا اہتمام کیا جاوے گا اور کوشش جاوے گی کہ مستورات بھی سمجھ لیں۔ ہر چند اس مضمون کے یہاں بیان کر نیکی رائے نہ ہوتی تھی کیونکہ شاید مستورات کے ذہن میں نہ آوے مگر ضروری ہونے نے مجبور کیا لہذا اسی کو اختیار کرتا ہوں لیکن انشاء اللہ اپنی طرف سے اہتمام کیا جاوے گا۔ سمجھانے کا آگے حق تعالیٰ کے اختیار میں ہے اسی پر بھروسہ ہے۔

توبہ کا طریق | یعنی بعض معاصی کا بیان کیا ہے اور اس پر وعیدیں فرمائی ہیں کہ جو شرک کرے یا بدکاری کرے یا قتل کرے یا اسکو اس طرح عذاب ہوگا۔

پھر اس عذاب سے استثناء فرماتے ہیں۔ اس آیت میں جسکا یہ حاصل ہے کہ سب کو عذاب ہوگا مگر ان کو نہ ہوگا جنکی یہ شان ہے کہ انہوں نے جملہ معاصی سے توبہ کر لی اور ایمان لے آئے اور نیک عمل کئے یعنی کفر سے بھی توبہ کی اور کفر سے توبہ یہ ہے کہ کفر چھوڑ کر ایمان لے آئے اور چونکہ اوپر ذکر کفر و شرک کا بھی تھا اس کے متعلق توبہ ارشاد فرمایا ہے کہ آمن یعنی ایمان لے آئے اور چونکہ بعض اور معاصی بھی مذکور تھے۔ گو ان کا وقوع بھی کافروں ہی سے مذکور ہے مگر فی نفسہ انکی خصوصیت خاص کفار ہی سے نہیں بلکہ جو بھی مبتلاء ہو اسی کے لئے تدارک اور اصلاح کا طریقہ بھی بتلانا ہے اس لئے آمن کے ساتھ توبہ کو فرمایا۔ گو توبہ کو مقدم فرمایا جس سے مطلب یہ ہے کہ توبہ تو جملہ معاصی سے ضروری ہے ہی مگر بالتحصیص کفر سے توبہ نہایت ہی ضروری ہے یعنی ایمان بھی ضروری ہے۔ خلاصہ یہ ہوا کہ جتنے معاصی ہیں ان سے توبہ کرنا چاہیے اور ان میں سے کفر و شرک بھی ہیں۔ اور توبہ کا طریقہ یہ ہے: یعنی بعض معاصی سے توبہ یہ ہے کہ ایمان بھی لاوے گو یا یہ تخصیص بعد تعمیم ہے ورنہ ظاہر یہ تھا کہ ایمان مقدم ہوتا مگر اس میں یہ نکتہ ہے جو میں نے بیان کیا اور یہ بات عکس میں حاصل نہ ہوتی۔ پھر فرماتے ہیں و عمل صالحا یہ نہیں کہ توبہ کر کے بیٹھ رہے بلکہ آئندہ گے لئے بھی اہتمام کرے اور نیک کام کیا کرے نیک کام میں دونوں امر آگے معاصی کا چھوڑنا بھی اور طاعات کا اختیار کرنا بھی۔ جو شخص ایسا کر لیا ودا البتہ عذاب سے بچے گا آگے اسکی صورت بتلاتے ہیں کہ کیا طریق ہوگا عذاب سے بچنے کا اور کیا خاصیت ہوگی۔ اس طرز عمل کی لیکن اس خاصیت کے ذکر کو میں ذرا مؤخر کر دوں گا گو مقصود زیادہ اسی کو بیان کرنا ہے مگر چونکہ توبہ کا مضمون بھی جو اس مقام

پر مذکور ہے ضروری ہے۔ اس لئے میں اس طرف بھی متوجہ کرنا چاہتا ہوں

حق تعالیٰ کے کلام سے معلوم
عادت احساس مٹا دیتی ہے | ہوتا ہے کہ گناہوں کا تدارک ضروری

ہے۔ چونکہ یہ ظاہر ہے کہ ہم لوگوں سے کوتاہی ضرور ہو رہی ہے اور وہ
 کوتاہی ظاہر ہے۔ یعنی حالت یہ ہے کہ عام طور سے سب ہی ارتکاب کر رہے
 ہیں معاصی کا۔ سب ہی مبتلا ہیں لکھے پڑھے بھی ان پڑھ بھی۔ مرد بھی
 عورتیں بھی۔ اور کسی کو اس طرف توجہ نہیں کہ ہاں میں گناہ کر رہا ہوں۔
 چاہے وہ گناہ چھوٹا ہی ہو بلکہ بعض حیثیتوں سے چھوٹا گناہ بھی بڑا بن جاتا
 ہے اس واسطے کہ جب گناہ کو چھوٹا سمجھا تو یہ گناہ کا چھوٹا سمجھنا خود بڑا گناہ
 ہے۔ یوں تو اعتقاداً چھوٹے گناہ کو چھوٹا سمجھے کیونکہ خود شریعت نے صغیرہ
 و کبیرہ کی طرف تقسیم کی ہے لیکن عملاً چھوٹا سمجھنے سے یعنی ہلکا سمجھنے سے
 اس پر اصرار ہو گا۔ اب وہ گناہ بڑا ہو گیا۔ خلاصہ یہ ہے کہ اس مرض میں
 سب ہی مبتلا ہیں دور کیوں جائیے اب غیبت ہی ہے۔ کون اس گناہ
 کا ارتکاب نہیں کرتا لیکن ساتھ ہی جیسا کہ گناہوں سے کراہت ہونا چاہیے
 وہ کراہت اس سے نہیں۔ ٹٹول کر دیکھ لو عوام بھی خواص بھی مرد بھی
 عورت بھی کہ غیبت کو اتنا برا نہیں سمجھتے جیسا کہ اور گناہوں کو۔ بلکہ دل
 بھی برا نہیں ہوتا جیسا کہ گناہ کرنے سے ہوتا ہے۔ دیکھئے اگر کسی مسلمان
 کو بھولے سے شراب پینے کے بعد یہ معلوم ہو جائے کہ میں نے دھوکے
 سے شراب پی لی ہے تو گوا سکو گناہ نہیں ہوا اس لئے کہ اسکو خبر ہی نہیں
 ہوئی کہ یہ شراب ہے لیکن ٹٹول کر دیکھ لیجئے کہ کتنی متلی ہو گی کتنا جی برا
 ہو گا کتنا غصہ آئے گا پلانے والے پر اگر خود ہی دھوکہ میں پی گیا تو اپنے اوپر

کتنا غصہ آئیگا اور کتنی نفریں کر لیا کہ لا حول ولا قوتہ کیا حماقت ہوئی
 دوڑا دوڑا پھرے گا یہیں ہو کر فتوے پوچھنے پہنچے گا کہ مولوی صاحب
 غضب ہو گیا میں سمجھا کہ دوا ہے برتن میں حالانکہ تھقی شراب میں دوا کے
 دھوکہ میں پی گیا بعد میں معلوم ہوا کہ وہ تو شراب تھقی اجی میرا ایمان رہا
 گیا۔ اجی اب کس طرح اسکا تذکرہ کروں اب مولوی صاحب بہتیرا کہہ رہے
 ہیں کہ ارے بھائی غلطی میں گناہ نہیں ہوتا تم بے فکر رہو لیکن اسکا دل
 کسی طرح صاف نہیں ہوتا۔ کیوں صاحب شراب پینا بلا قصد حالانکہ
 گناہ نہ تھا صرف گناہ کے مشابہ تھا مگر اس سے کتنا جی برا ہوا لیکن ٹول کہ
 دیکھئے کہ باوجود جاننے کے کہ غیبت گناہ ہے غیبت کر کے کبھی اس سے
 ادھا، تنہائی، چوتھائی بھی جی برا ہوتا ہے ہرگز نہیں۔ بس معلوم ہوا کہ
 عادت جو غیبت کرنے کی پڑ گئی ہے کرتے کرتے مساوات ہو گئی ہے اور
 یہی حالت ہر گناہ کی ہے کہ عادت سے مساوات ہو جاتی ہے۔ ایک
 بزرگ کی حکایت لکھی ہے کہ انھوں نے کہیں راستہ چلتے کسی کو کوئی
 گناہ کرتے ہوئے دیکھ لیا چونکہ اس سے پہلے کبھی ایسا اتفاق نہیں ہوا
 تھا اسلئے استقدر ناگوار ہوا اور استقدر تکلیف پہنچی کہ مار سے غصہ کے
 جب گھر گئے ہیں اور استنجے کی حاجت ہوئی تو پیشاب جو کیا تو بجائے پیشاب
 کے خالص خون نکلا۔ کیا ٹھکانا ہے اثر کا۔ اگلے دن پھر ایسا ہی اتفاق ہوا
 لیکن پیشاب ہی ہوا گو گرم ہوا پھر ایسا ہی اتفاق ہوا تو گرمی بھی نہ رہی تھی
 خالص ہو گئے جیسے تھے۔ تو دیکھئے عادت کو کتنا بڑا دخل ہے مگر گناہ دیکھنے
 کی عادت میں تو قے مجبور اس لئے یہاں ملامت نہیں ہے اب کیا آنکھیں
 بند کر کے چلیں کیا آنکھیں مچوڑ لیں ایک شخص راستہ میں گناہ کرتا ہے اور

پہلے سے خبر نہیں تو اگر اس پر بلا قصد نظر پڑ جائے تو مجبوری ہے اس پر
 اگر کراہت طبعی میں تفاوت ہو جائے تو کچھ غم نہیں کیونکہ یہ دیکھنا بقصد نہیں
 تھا لیکن گناہ کا صادر کرنا یہ تو اختیاری امر تھا۔ یہ گویا بقصد تھا اس سے جو
 تفاوت ہوا یہ البتہ ہے قابل ملامت۔ تو یہ حالت ہو گئی ہے عادت کی وجہ
 سے کہ گناہ کر کے جی بھی برا نہیں ہوتا مگر تب بھی یہ نہیں کہہ سکتے کہ ایمان نہیں
 رہا۔ بات یہ ہے کہ عقلی و اعتقادی ناگواری تو اب بھی ہوتی ہے چنانچہ کوئی
 متنبہ کرتا ہے تو نادوم ہوتے ہیں کہتے ہیں کہ بھائی دعا کرو ہم سے یہ گناہ چھوٹ
 جائیں اور ہم ان بری عادتوں سے نجات پائیں۔ بہر حال عقلی ناگواری کافی
 ہے بقائے ایمان کے لئے اس واسطے میں نے عرض کیا تھا کہ معاصی سے بوجہ
 عادت کے اگر طبعی ناگواری نہ رہے تو یہ نہیں کہہ سکتے کہ ایمان نہیں رہا۔
 اسی طرح ایک حدیث میں ہے کہ جب نیکی کر کے جی خوش ہو اور گناہ کر کے
 سبج ہو تب تم مومن ہو تو بعض دفعہ یہ شبہ ہو جاتا ہے کہ یہ حالت تو ہماری
 نہیں۔ پس ہمارا کیا ایمان رہا اسمیں بھی محقق کہتے ہیں کہ یہاں خوش ہونا اور
 جی برا ہونا طبعی مراد نہیں۔ اگر طبعی نہ ہو عقلی ہی ہو تب بھی کافی ہے بقائے
 ایمان کے لئے۔ ہاں اگر عقلاً بھی نہ ہو تو ایمان جاتا رہا۔ تو بہر حال اگرچہ بوجہ
 عادت پڑ جانے کے معاصی سے طبعاً کراہت نہیں رہی لیکن عقلاً تو برا سمجھتے
 ہیں۔ البتہ برائی کی وہ کیفیت جو اول بار گناہ کے صدور کے وقت ہوتی تھی
 وہ نہ رہی۔

سہرچند انسان امور طبعیہ کا

اہتمام ترک معصیت ضروری ہے | مکلف نہیں۔ لیکن جب

حق تعالیٰ نے ایک دولت دی ہو اور وہ ہو جائے کم ہماری سو تدبیر سے

تو چلتے گناہ نہ ہوا اسکے کم ہو جانیکا لیکن آئندہ کے لئے یہ دروازہ تو ہے
 معاصی کا۔ کیونکہ اب مانع ضعیف ہو گیا ہے لہذا اندیشہ یہ ہو گیا ہے کہ معاصی
 کا صدور زیادہ ہو گا یہ بھی فکر کی بات ہے اسکا بھی تو غم ہونا چاہیے جو محتاط
 ہیں وہ احتمالات بعیدہ سے بھی منہ موم ہوتے ہیں۔ مشہور ہے کہ کسی کے پیٹ
 پر سے ایک دفعہ سوتے میں سانپ گزر گیا تھا وہ غم میں بیٹھا ہوا تھا لوگوں
 نے کہا کہ میاں اب غم کی کیا بات ہے خدا کا شکر کرو کہ بچ گئے کاٹا نہیں۔
 اس نے کہا کہ جی اسکا غم نہیں کہ اُس نے کاٹ لیا مگر غم اسکا ہے کہ یہ اس
 کے آنے جانے کے لئے سڑک ہو گئی یہ برا ہوا کہ میرا پیٹ سانپ کا راستہ
 ہو گیا دیکھئے کبھی کاٹ بھی نہ لے۔ یہ ہے تو حکایت ہنسی کی۔ مگر ہر ہنسی سے
 نتیجہ نکالنا چاہیے اور سبق لینا چاہیے گو یہ حکایت ہزل ہے مگر بعضے ہزل
 کے اندر بھی جد ہوا کرتا ہے تو اس حکایت میں جو احتیاط ہے اسکا حاصل
 یہ ہے کہ اندیشہ کی چیز سے بچنے کے اہتمام میں مشغول ہو اور تدبیر میں
 لگ جائے یہ معنی ہیں احتیاط کے تو اگر کسی نے غیبت کی اور اُسکا جی بُرا نہ ہوا
 تو اس مقام میں چونکہ ایک باضابطہ مولوی یہ کہہ سکتا تھا کہ ایمان موجود ہے
 اور رنج طبعی ہے نہ ہوا تو گناہ کیا ہوا۔ میں اُسکا جواب دے رہا ہوں کہ
 بھائی پہلے جب مسرت طبعیہ اور کراہیت طبعیہ موجود تھی اسوقت یہ
 مانع قومی تھا صدور معصیت کا اسوقت زیادہ مقاومت کی حاجت نہ ہوتی
 تھی کیونکہ خود طبیعت کے اندر ہی مقاوم موجود تھا۔ وہ مقاوم اب ضعیف
 ہو گیا۔ اب اگر بہت ہی اہتمام کے ساتھ معصیت سے رکو گے تب تو بچ
 سکو گے ورنہ بہت جلد مبتلا ہو جاؤ گے۔ دیکھئے شراب سے جو جی برا ہوتا
 ہے تو خود پینا تو درکنار اگر کوئی زبردستی پلا دے یا خود دھوکہ میں بلا قصد

پی جاتے تب بھی پریشان ہو جاتا ہے اور توبہ کرتا ہے اور غیبت سے ایسا
جی برا نہیں ہوتا بلکہ بعض اوقات جس بھی نہیں ہوتی کہ ہم غیبت کر رہے
ہیں بعض مرتبہ تو آخر تک بھی جس نہیں ہوتی۔

لیکن بعض دفعہ مقوڑی دیر ہی میں
رحمت کی قدر کی ضرورت | متنبہ ہو جاتا ہے مگر آدمی غیبت کے

بعد پھر کون رکتا ہے۔ بالخصوص جو مولانا ہیں انکو اس قسم کا تنبیہ ضرور ہو
جاتا ہے۔ البتہ عوام کو اکثر بالکل جس ہی نہیں ہوتی (مزاح فرمایا) وہ
بڑے مزے میں ہیں غیبت کو آخر تک پہنچا کر ختم ہی کر دیتے ہیں اور
انہیں خبر بھی نہیں ہوتی کہ ہم نے کوئی گناہ کیا۔ اور مولانا صاحب کو
بوجہ علم ہونے کے تنبیہ ہوتا ہے خاص کر اگر کوئی مولانا صاحب مقوڑے سے
شاہ صاحب بھی ہوں تب تو ضرور احساس ہوتا ہے مگر چونکہ بات تو شروع
ہو گئی تھی۔ تنبیہ کے اثر کو دل سے ہٹا کر اور اس سے اعراض اور بے پروائی
کر کے بجائے منقطع کر دینے کے غیبت کو آخر تک پہنچا کر چھوڑتے ہیں۔
سمجھتے ہیں کہ اب حکایت تو شروع کر چکے ہیں غیبت تو ہو ہی گئی پھر اب
چھوڑنے ہی سے کیا فائدہ ہوگا۔ دوسرے یہ بھی خیال ہوتا ہے کہ اگر برج
میں سے کہنا چھوڑ دوں گا تو سامع یوں سمجھے گا کہ اب آپکو خبر ہوئی کہ یہ غیبت
ہے اور یہ سمجھے گا کہ دیکھو مولانا صاحب نے شاہ صاحب نے باوجود
غیبت ہونے کے پھر اسکا از کتاب کیا اس سے ہماری شاہ صاحبی اور
مولوی صاحبی میں فرق آئیگا اور اگر غیبت کو پورا کر گئے تو اللہ میان کو رہی
کر لینا کونسا مشکل ہے کیونکہ انکی نظر شاہ صاحبی اور مولوی صاحبی پر نہیں
ہے اور اگر تیج میں منقطع کر دیا تو ہماری وقعت اور عظمت میں فرق

آجائیگا اور اللہ کو راضی کر لینا تو اتنا آسان سمجھتے ہیں جیسے توبہ توبہ کیے کا
راضی کر لینا کہ چاہے جتنا رو رہا ہو اور غصہ کر رہا ہو جہاں اس سے یہ کہا
کہ آج تجھے ہم ایک پیسہ دیں گے بس منہ رگاکا کیا ہے وہ تو ذرا سی دیر
میں راضی ہو جاتے ہیں وہ تو بہت ہی ارزاں ہیں۔ اللہ توبہ اللہ توبہ
نعوذ باللہ۔ یہ انکی رحمت کی قدر کی

جباری و قہاری پر نظر رکھنے کی ضرورت | مگر جہاں انکی رحمت
انکی قہاری انکا جلال یہ بھی تو دیکھنے کے قابل تھے اللہ اکبر اس پر نظر کر کے
گناہوں سے ضرور رکاوٹ ہونی چاہیے کیونکہ ایسے جبار اور ایسے قہار کے
راضی کرنیکی ہمت ہی کہاں پڑیگی۔ دیکھئے ایک حاکم پر پورا اطمینان ہوتا ہے
کہ میں جب معافی مانگوں گا ضرور معاف کر دے گا مگر خدا جانتا ہے باوجود
یقین کے بولنے کی ہمت نہیں پڑتی اسی طرح جنھوں نے حق تعالیٰ کی عظمت
کو پہچان لیا انہیں باوجود اس یقین کے کہ وہ رحیم و کریم ہیں معافی چاہنے
سے ضرور معاف کر دیں گے لیکن معافی مانگنے کی ہمت نہیں پڑتی۔ ایک
عالم کو ان کے انتقال کے بعد کسی نے خواب میں دیکھا پوچھا کہ حق تعالیٰ نے
آپ کے ساتھ کیا معاملہ فرمایا انھوں نے کہا کہ حق تعالیٰ نے مجھے یہ فرمایا
کہ تم ہمارے سامنے اپنے گناہوں کا اقرار کرتے جاؤ اور ہم سے معافی لیتے
جاؤ چنانچہ میں نے سارے گناہوں کا تو اقرار کر لیا لیکن ایک ایسا واسیات
گناہ ہے کہ ہمت نہیں ہوتی اسکے اقرار کرنے کی خدا کے سامنے میں نے
ایک لڑکے کو بری نگاہ سے دیکھا تھا اب یہ خدا کے سامنے کیسے کہوں کہ
میں نے لڑکے کو گھورا تھا بس اس گناہ کے عذاب میں مبتلا ہوں وہاں
سے یہ اصرار ہے کہ زبان سے اقرار کر دو۔ مجھے عذاب جھیلنا تو آسان ہے لیکن

زبان سے یہ نہیں کہا جاتا کہ میں نے لڑکے کو گھورا تھا مجھ لا ایسی واہیات
 بات کو خدا کے سامنے کیسے کہہ دوں تو بات یہ ہے کہ بعد موت کے حقیقت
 اور عظمت حق جل شانہ و عظم نوالہ کی منکشف ہو جاتی ہے اس لئے وہاں ان
 جلال شان کا پورا اثر پڑ لگا میاں چونکہ غفلت ہے مستوری ہے استعارہ
 اسلئے اثر نہیں ہوتا۔ اور یہ بھی رحمت ہے کیونکہ اگر میاں پر اتنا انکشاف
 ہوتا جتنا کہ آخرت میں ہوگا تو شاید شدت ہیبت سے نیک اعمال کا صدقہ
 بھی نہ ہو سکتا اسلئے حکمت کے اقتضار سے کچھ استعارہ تو ہونا چاہیے مگر
 اتنا بھی نہیں کہ انکشاف کا کچھ اثر ہی نہ ہو۔ دونوں کا ہونا ضروری ہے
 من وجہ انکشاف ہو من وجہ استعارہ اتنا انکشاف ہو کہ توبہ کرنے کی بھی
 ہمت نہ پڑے نہ اتنا استعارہ ہو کہ معاودت معاصی پر حامل ہو۔ گناہوں
 کی کچھ پروا ہی نہ تو خلاصہ یہ ہے کہ خدا کی عظمت اور شان کا کچھ تو اثر ہونا
 چاہیے گناہوں کے لئے کچھ تو رکاوٹ ہونا چاہیے بس گویا یہ سمجھ رکھا ہے
 جسکی تشبیہ ایسی ہے جیسے بچے کے راضی کر لینے کی۔ کتنے افسوس اور
 شرم کی بات ہے۔ خدا کے کمالات اور شان کا ماننے والا اور اس پر اس
 ماننے کا صرف ایسا اثر جیسے بچہ کا کہ کس قدر بتقدیری ہے ۵

اے گراں جان خوار دیدہ ستی مرا، زانکہ بس ارزاں خرید ستی مرا،
 چونکہ دام تو خدا کے راضی کرنے میں لگے نہیں
کید نفس کی صورت | اسلئے یہ بتقدیری ہے ما قدر و الله حق قدره

اس لئے خدا کا راضی کرنا آسان سمجھتے ہیں بہ نسبت مخلوق کی نظر سے گر
 جانے کے چونکہ مخلوق کی نظر سے گر جانا گراں اور ناگوار ہے اس واسطے یہ
 حضرت باوجود تمیز کے وہ حکایت تو پوری کر ہی دیتے ہیں کیونکہ یہی

چھوڑنے سے سننے والے دل میں یہ نہ کہیں گے کہ حضرت نے غیبت شروع
 ہی کیوں کی تھی تو معلوم ہوا کہ ان حضرت کو دوران گفتگو ہی میں یہ خبر ہو
 گئی تھی کہ میں غیبت کر رہا ہوں پھر بھی اسکو چپکے چپکے کہے چلے گئے یہ
 تو مقدس نفوس کی حالت ہے دل کو یہ کہہ کر سمجھا لیتے ہیں کہ آئندہ کو خیال
 رکھیں گے اب جو غیبت شروع کر چکے ہیں اسے تو کر ہی لو۔ تاکہ سننے والا
 اسی گمان میں رہے کہ حضرت غیبت کرتے ہی نہیں اسکا بھی پتہ نہ چلے
 کہ حضرت غیبت کرتے ہوئے سچ میں چھوڑ دیتے ہیں کتنا مٹا کید نفس کا ہے۔
 کچھ حد ہے۔ تو یہ کیا بات ہے۔ بات یہ ہے کہ جی اتنا بھی برا نہیں ہوتا
 جیسا عادت صدور کے قبل ہوتا۔ اور میں بچائے ہوتا کہ یوں نہ کہوں گا
 کہ قبل عادت صدور تھا۔ کیونکہ ایسا کبھی ہوا ہی نہیں کہ غیبت کے ارتکاب
 کی عادت نہ ہوئی ہو۔ غرض یہ ہے کہ ایسا جی برا نہیں ہوتا جیسے شراب
 پینے میں جو اول اول شراب پیتا ہے اسکا بہت جی برا ہوتا ہے۔ اسی
 طرح افیون جو اول اول کھاتا ہے اسے بہت تکلیف ہوتی ہے خاص کر
 اگر سن لیں کہ افیون گناہ بھی ہے تب تو اور بھی جی برا ہوتا ہے۔ ویسے
 خود طبیعت بھی ایسی چیزوں کو قبول نہیں کرتی مگر باوجود اس کہ بہت طبعی
 کے جب عادت افیون کھانے کی پڑ جاتی ہے تو پھر یہ حالت ہوتی ہے کہ
 اگر نہ ملے تو پریشان اور حیران ہوتا ہے اور آدمی تو آدمی۔ لکھنؤ کا واقعہ
 ہے۔ ایک بندر کا قہر سنا ہے کہ وہاں کسی بزرگ نے یعنی کسی افیونی
 نے کھلا کھلا کر ایک بندر کو افیون کی عادت ڈال دی۔ بڑا سا بندر تھا یہ
 حکایت سنی ہے واللہ اعلم کہاں تک صحیح ہے کہ وہ سڑک پر پڑا رہتا تھا
 بڑا سا بندر تھا۔ جو کوئی سفید پوش ادھر سے گذرتا اس کا دامن پکڑ کر بیٹھ

جاتا مگر کاٹنا نہ تھا کیونکہ افیون کھانے سے آدمی خوش اخلاق بہت ہو جاتا ہے۔ غصہ تو رہتا ہی نہیں مگر کوئی صاحب اس غرض کی واسطے کہیں کھانا شروع نہ کر دیں۔ کسی کا اس نے دامن پکڑا وہ ڈرا کہ کہیں کاٹ نہ کھا دے کوئی شخص اُسکے حال سے واقف آگیا اُس نے کہا کہ آپ ڈریے نہیں۔ ایک پیسہ دیدیجئے اسکو افیون کی عادت ہے۔ افیون کے لئے پیسہ مانگ رہا ہے بس انہوں نے پیسہ دیدیا۔ اُس نے پیسہ لیتے ہی دامن چھوڑ دیا بس وہ اسی طرح ہمیشہ سفید پوشوں سے پیسہ وصول کر کر کے کسی افیون کی دکان پر پہنچتا تھا۔ سب کو اسکا حال معلوم تھا ہی دکاندار نے کٹوری میں افیون گھول کر سامنے رکھ دی اُس نے پی لی اور کونہ میں آپ بیٹھ گئے مراقب۔ اب آپ بیٹھے پینک میں جھوم رہے ہیں اور مزے لے رہے ہیں۔ مگر ہمیشہ ایک ہی شخص کونہ ستاتا تھا ہر روز اس کا مظلوم ایک مختلف شخص ہوتا تھا۔ بچا رہ بہت بھلا مانس بلکہ بھلا بندر تھا۔ بھلا مانس تو کیوں ہوتا مانس تو آدمی کو کہتے ہیں۔ غرض عادت کا خاصہ یہ ہے کہ طلب پیدا ہو جاتی ہے۔ آدمی تو کیا جانور میں بھی اس سے طلب پیدا ہو جاتی ہے۔ تو وجہ کیا۔ وجہ یہ ہے کہ چونکہ جی برا نہیں ہوتا اس لئے مائع طبعی نہیں ہے اور تجربہ ہے کہ ہم لوگوں کے افعال میں بھی اور تروک میں بھی یعنی جو افعال محمودہ ہم کرتے ہیں یا جن افعال مذمومہ سے ہم بچتے ہیں اس میں محض داعیہ عقلی کافی نہیں یعنی محض اس کے ذریعہ سے اس فعل اور ترک پر سہولت سے قادر نہیں ہو سکتے بلکہ ضرورت اسکی ہے کہ کچھ طبعی تقاضا بھی ہو۔

اب ہم نماز جو پڑھتے ہیں تو یوں
توفیق منجانب اللہ ہوتی ہے سمجھتے ہوں گے کہ ہم بڑا کام رہے

ہیں۔ حالانکہ نماز می سوچ لیں کہ نماز کے وقت قلب میں نماز کا تقاضا ایسا ہوتا ہے کہ اگر نہ پڑھیں تو جی بُرا ہو اور دل پر بڑا بوجھ رہے۔ تو حضرت یہ وہ چیز ہے جو پانچوں وقت زبردستی نماز کے لئے کھڑا کر دیتی ہے حدیث میں ہے ۵
واللہ لولا اللہ ما اھتدینا ولا تصدقنا ولا صلینا

یعنی لولا ہدایت اللہ الخ اور ہدایت بھی کو کسی ارادت الی المطلوب بھی نہیں ایصال الی المطلوب اگر وہ کشش نہ فرمائیں تو ہم سے کچھ بھی نہیں ہو سکتا ۵
اگر از جانب معشوق نہ باشد کشتے کشش عاشق بیچارہ بجائے نرسد
یہ جو کچھ ہم سے نماز روزہ ہو رہا ہے یہ محض خدا کا فضل و کرم ہے اور انسان سمجھتا ہے کہ یہ میری طلب کا نتیجہ ہے ۵

کار زلف تست مشک افشانی اما عاشقان مصلحت را تمّتے بر آہوئے حین بستہ اند
مگر نسبت آپ کے ارادہ ہی کی طرف کر دی جاتی ہے تاکہ آپ کا جی خوش ہو ہمت
بڑھے۔ جیسے بچہ سے باپ پتھر اٹھوا دیتا ہے۔ پتھر بچے سے نواٹھتا نہیں
لیکن باپ اٹھوا دیتا ہے اس طرح کہ ہاتھ تو لگا دیتا ہے اس کا لیکن اٹھالے
جاتا ہے خود بلکہ بچے کو بھی خود اٹھالیتا ہے اس طرح کہ ایک گود میں تو بچہ
اور ایک گود میں پتھر۔ پتھر کہتا ہے کہ واہ بھائی واہ بڑا بھاری پتھر اٹھا
لائے شاباش۔ آہا اب تو ماشار اللہ تم پہلوان ہو گئے وہ بچہ خوش ہوتا
ہے سمجھتا ہے کہ ہم سچ سچ پہلوان ہو گئے۔ الو کہیں کا۔ وہ کیا پہلوان ہوتا وہ
تو باپ نے دراصل پتھر اٹھایا ہے لیکن اس نے اپنے بچہ کی ہمت بڑھانے
کے لئے اس کا بھی ہاتھ برائے نام لگا کر اٹھانا اسی کی طرف منسوب کر دیا اسی
طرح انسان بڑا خوش ہوتا ہے کہ میں نے نماز پڑھی ہے حالانکہ حق تعالیٰ نے
گود ایک گود میں آپ کو اور ایک گود میں نماز کو لیکر دونوں کو منزل مقصود

تیک پہنچا دیا ہے کام تو خود کیا اور نام آپکا کیا کہ انہوں نے ہمارے نماز
ادا کی مع مصلحت راہمتے برآ ہوئے چیں بستہ اند
نہ کہاں میں اور کہاں نہ کہت گل، نسیم صبح تیسری مہربانی،
حقیقت میں انہیں کا فضل ہے انہیں کی رحمت ہے کہ ہمیں اس طرح سے
تیک کاموں کی توفیق دے رکھی ہے۔

گناہوں کی جڑ | مہر حال اس سے معلوم ہو گیا ہو گا کہ بد و ن مانع طبعی
ان کے گناہوں سے بچنا نہایت دشوار ہے اسلئے ضرور

ہے طبعی کراہت کی بھی سو قبل صدور معصیت تو طبعی کراہت ہوتی ہے لیکن
جب گناہ صادر ہو گیا تو وہ اب طبعی نفرت کم ہوتی۔ پھر صدور ہوا تو اور
کم ہوتی پھر اور کم ہوتی اسی طرح کم ہوتے ہوتے پھر نفرت طبعی تو رہتی
منہیں صرف عقلی رہ جاتی ہے ایمان تو رہتا ہے مگر وہ جو پہلے ایک عرفان
کی کیفیت تھی اور ایمان کی وہ بانی رہتی ہے پھر ہر موقع پر سخت
مقاومت کی ضرورت پڑتی ہے۔ وہ جو آسانی سے بچار رہتا تھا وہ بات
منہیں رہتی اسلئے ضرورت ہے کہ ہر مسلمان محض اکتساب فضائل ہی پر اکتفا
نہ کرے بلکہ گناہوں کو بھی چھوڑ دے یک لخت اور دفعۃً اسکا اہتمام کرے
چند روز تو اہتمام کرنا پڑیگا پھر سہولت ہو جائیگی۔ حالت موجودہ میں چونکہ
طبعی نفرت گناہوں سے جیسی چاہیے ویسی نہیں ہے اسلئے کوئی غیبت
میں مبتلا ہے کوئی حرام خوری میں مبتلا ہے کوئی کینہ میں مبتلا ہے کوئی حسد
میں مبتلا ہے کوئی تکبر میں مبتلا ہے۔ اور غضب یہ ہے کہ ان گناہوں کے
چھوڑنے کی فکر بھی نہیں۔ بہت سے ایسے ہیں کہ چوری نہیں کرتے شراب
خواری نہیں کرتے بہت سے ایسے گناہوں سے بچے ہوئے ہیں نمازوں

کے بھی پابند ہیں باقی حسد کینہ تکبر دوسروں کو ذلیل سمجھنا کسی کے ساتھ
 بدگمانی کرنا ان کو تو گناہ ہی نہیں سمجھتے حالانکہ یہ ایسے گناہ ہیں کہ سب
 گناہوں سے بڑھکر بلکہ یہ جڑ ہیں سب گناہوں کی۔ چونکہ ان گناہوں کو
 گناہ ہی نہیں سمجھتے اس لئے بے تکلف ارتکاب کرتے ہیں اور ارتکاب
 کے بعد اپنے کو مقدس سمجھتے ہیں۔ شراب پینے والے کو فاسق فاجر
 سمجھتے ہیں اور اپنے کو مقدس سمجھتے ہیں حالانکہ کیا حق ہے انہیں اپنے
 آپ کو مقدس سمجھنے کا۔ ۵

ریا حلال شمارند و جام بادہ حرام۔ زہے شریعت و ملت زہی طریقت و کیش
 یہ عجیب شریعت ہے اور یہ عجیب طریقت ہے۔ دونوں کی خبر لی ہے۔
 حضرت حافظ شیرازی نے مولویوں کی بھی اور درویشوں کی بھی یعنی یہ
 عجب مولویت ہے اور یہ عجیب درویشی ہے کہ ریا کو اور نکالتش کو اور جو
 اخلاق و ذیلہ ہیں نفسانیہ ان کو تو حلال سمجھتے ہیں ہاتھ میں تسبیح ہے اور
 غیبتیں کر رہے ہیں اور سمجھتے ہیں کہ ہم اللہ الشکر کر رہے ہیں۔ بعض کو
 تو دیکھا کہ تسبیح پڑھتے پڑھتے سوڑی دیر کے لئے پڑھنا منقطع کر دیتے ہیں
 اور اس توقف میں غیبت کر لیتے ہیں۔ مگر تماشہ تو ہم نے یہ دیکھا کہ تسبیح
 کے دانے بھی برابر چل رہے ہیں اور غیبت بھی کر رہے ہیں۔ نہیں معلوم
 غیبتیں شمار کر رہے ہیں پوچھا کیا تو کہنے لگے کہ ہمارا قلب ڈاکر ہے بس اس
 ذکر کو ہم گنتے ہیں سبحان اللہ سبحہ برکت تو بہ برب دل پر از ذوق گناہ۔
 یہ حال ہے سبحہ برکت تو بہ برب دل پر از ذوق گناہ۔ سبحہ سین
 سے ہے یعنی تسبیح معصیت راغندہ می آید براستغفار ما۔ ہماری توبہ
 ایسی ہے کہ اس پر گناہ ہی سنسین تو تعجب نہیں کیونکہ دل سے تو گناہوں

کے کر نیکے لئے تیار ہیں اور زبان سے ان گناہوں کو برا بھلا کہہ رہے ہیں۔ یہ تو واقعی استغفار کی حالت ہے نہ کہ استغفار بھی ہو بلکہ ہاتھ میں تو تسبیح ہے اور بجلئے استغفار کے الٹی غیبتیں کر رہے ہیں گناہ تو کر رہے ہیں اور دکھانے کو کھٹ کھٹ تسبیح بھی چل رہی ہے پس نفلیں اور تسبیح پڑھنے کا نام تقدس اور بزرگی رہ گیا ہے بالخصوص عورتوں کو ہم دیکھتے ہیں کہ انکی بڑی معراج یہ ہے کہ قرآن ختم کر لیا اور حضرت اگر دو ایک سید پارہ بھی روز پڑھنے لگیں پھر نور البعہ بصر یہ ہو گئیں اور اگر ترجمہ بھی پڑھ لیا تب تو حضرت عائشہ سے بھی بڑھ گئیں حضرت فاطمہ سے بھی آگے نکل گئیں ایسی جلدی ناز ہوتا ہے انکو کہ ایک بیوی تمہیں ذرا دیندار الکاشور تھا ذرا عامی شخص۔ تو آپ کیا کہتی ہیں کہ اللہ اللہ مجھ جیسی پارسا اور افسوس ایسے سے بیاہی۔ ہے کمبخت اپنے منہ سے پارسا کہتے شرم بھی نہ آئی۔ اپنے آپ کو پارسا سمجھنے سے سب کیا دہرا برباد ہو جاتا ہے۔ جہاں خیال میں آیا کہ میں کچھ ہوں بس سب کیا کرا یا برباد ہو گیا تو صاحب کا ہے پر ناز کرتے ہو تو انکو بڑی جلدی ناز ہو جاتا ہے تو کیا بات ہے۔ بات یہ ہے کہ تقدس فقط اسکو سمجھتی ہیں کہ نفلیں پڑھ لیں و طیفے پڑھ لئے قرآن پڑھ لیا ترجمہ سیکھ لیا اور جو بی بی جی بھی ہو گئیں یعنی دو چار لڑکیوں کو بھی پڑھانے لگیں پھر تو معالم الملکوت ہو گئیں کیونکہ بچے بھی معصوم ہونے میں فرشتوں کے مشابہ ہیں اور چونکہ اسی میں منحصر سمجھ لیا ہے طاغوت کو کہ ہم دس لڑکیوں کو پڑھاتے ہیں اسلئے غیبت سے وہ نہیں بچتی تکبر سے وہ نہیں بچتی کینہ اور حسد سے وہ نہیں بچتی کسی پر طعن کرنا کسی کا دل دکھانا کسی کو کوسنا کاٹنا فخر کرنا شیخی بگھارنا دعویٰ کرنا یہ اسکے نزدیک گویا گناہ ہی نہیں

اس میں سب مبتلا ہیں خاص کر جو نیک بیبیاں ہیں ان کے یہاں رات دن یہی باتیں ہیں۔

حقوق اللہ کی حقیقت | حدیث شریف میں ہے کہ جناب رسول مقبول صلی اللہ علیہ وسلم کی خدمت میں ایک عورت کا ذکر آیا کہ وہ بہت نمازیں پڑھتی ہے۔ بہت روزے رکھتی ہے۔ بہت قرآن پڑھتی ہے۔ لیکن تو ذی جبران تھا لیکن زبان دراز ہے اپنے پڑوسیوں کو تکلیف پہنچاتی ہے۔ حضورؐ نے یہ سن کر فرمایا بھی فی النار وہ دوزخی ہے اور یہ بھی پوچھا گیا یا رسول اللہ ایک عورت ہے کہ وہ بہت نماز روزہ تو نہیں کرتی یہ نہیں کہ فرض نماز روزہ بھی نہ کرتی تھی مطلب یہ تھا کہ بہت نفل نمازیں نہ پڑھتی تھی اور بہت نفل روزے نہ رکھتی تھی جیسے ایک عورت نے مجھے کہا کہ مولوی جی میں آٹھ وقت کی نماز پڑھتی ہوں۔ میں نے کہا کم نجت۔ اللہ میاں نے تو پانچ وقت کی نماز فرض کی اور تو آٹھ وقت کی پڑھتی ہے۔ اگر تہجد اشراق اور ادا میں کی نفلیں مراد ہیں تو کہاں نفل نماز کہاں فرض نماز ان کو ان میں کیوں ملائی ہے۔ یوں کیوں نہ کہدیا کہ میں یہ یہ نفلیں پڑھتی ہوں۔ فرضوں کے ساتھ نفلوں کو بھی آپ نے ملا دیا اور ہانک دیا کہ میں آٹھ وقت کی نماز پڑھتی ہوں تاکہ یوں معلوم ہو کہ آٹھوں نمازیں ایک ہی درجہ کی ہیں یہ حالت ہے تو وہ عورت زیادہ نماز روزہ نہ کرتی تھی جیسا کہ بعض عورتیں نفلیں بہت پڑھا کرتی ہیں اور نفل روزے بہت رکھتی ہیں۔ یعنی شب برات کا روزہ مریم روزہ شمس عید کے روزے تو بعضی جو نیک عورتیں ہیں وہ نفلیں بہت پڑھا کرتی ہیں روزے بہت رکھا کرتی ہیں یہ بات نہیں تھی اس بیچارے میں یعنی ضروری ضروری

نماز روزہ کرتی تھی و لکن لا تو ذی جبر انھا لیکن زبان دراز نہیں تھی اور
 اپنے پڑوسیوں کو تکلیف نہیں پہنچاتی تھی آپ نے فرمایا ہی فی الجنة
 وہ جنت میں ہے۔ حضرت خدا کے یہاں اول تو اس پر نظر ہے یعنی حقوق
 اللہ کی نسبت حقوق العباد پر زیادہ نظر ہے کیونکہ حقوق اللہ جو ہیں وہ
 دراصل ہم لوگوں کے ہی حقوق النفس ہیں مگر یہ حق تعالیٰ کی رحمت اور
 شفقت ہے کہ اگر کوئی اپنے حق کو ادا کرتا مثلاً نماز پڑھے تو وہ بھی کہتے
 ہیں کہ اس نے میرا حق ادا کیا تاکہ جی خوش ہو اور دل بڑھے کہ کتنا بڑا فضل
 ہے کہ کیا تو میں نے اپنا کام خدا نے اسکو اپنا کام بنالیا نماز روزہ وغیرہ کو
 خدا نے اپنا حق قرار دیا حالانکہ حقیقت میں یہ سب ہمارے ہی حقوق ہیں
 کیونکہ حق تو وہ ہے کہ اگر اسکو نہ ادا کیا جائے تو صاحب حق کا ضرر ہو جیسے
 کسی کے دس روپیہ ہمارے ذمہ ہیں اگر ہم نہ دیں تو اس کا ضرر ہے سو اگر
 ہم نماز روزہ نہ کریں تو خدا کا کیا ضرر ہے وہاں تو یہ کیفیت ہے من کفر
 فعلیس کفۃ اور یہ شان ہے کہ ان تکفروا فان اللہ غنی عنکم ولا
 یرضی لعبادہ الکفر یعنی اگر تم کفر بھی کرو تو حق تعالیٰ پسند تو نہیں کرتا لیکن
 اسکا نقصان نہیں تو حضرت اسوا سطلے جو حقوق اللہ ہیں وہ بھی ہمارے ہی
 حقوق ہیں اگر نماز روزہ نہ کریں تو ہمارا ہی نقصان ہے خدا کا کچھ بھی نہیں
 بگڑتا۔ ظاہر ہے۔ جب یہ بات ہے تو حق تعالیٰ کی اس پر زیادہ نظر ہے
 کہ کون تو ایسا ہے جو اپنے حقوق کی زیادہ نگہداشت کرتا ہے اور کون
 ایسا ہے جو دوسروں کے حقوق کی رعایت کرتا ہے فقہانے لکھا ہے اس
 کا قاعدہ کہ حق العبد مقدم علی حق اللہ بہت سی نظیریں اسکی ہیں مثلاً
 زکوٰۃ ہے اسکے بارہ میں یہ حکم ہے کہ جو مفروض ہوا اسکے ذمہ زکوٰۃ نہیں

اس واسطے کہ زکوٰۃ ہے خدا کا حق۔ اور فرض ہے بندہ کا حق اور بندہ
 کا حق مقدم ہے۔ خدا کے حق پر اب یہاں یہ شبہ ہوتا ہے عوام کو کہ جب
 خدا بڑا ہے تو اس کا حق بھی بڑا ہونا چاہیے۔ لیکن میری اس تقریر سے
 وہ بھی رفع ہو گیا کہ وہ تو مجازاً کہا جاتا ہے خدا کا حق دراصل وہ تو اپنے
 ہی نفس کا حق ہے پھر جو حق تعالیٰ نے اپنی طرف نسبت کر دی تو اس
 واسطے چونکہ اس نے حکم کیا اور حکم کیوں کیا۔ حکم اسلئے کیا کہ نفس کو نفع
 پہونچے تو وہ حیثیتیں ہیں اس قسم کے حق کی ایک حیثیت تو یہ ہے کہ خدا کا
 حکم ہے اس حیثیت سے تو وہ حق اللہ ہے مگر یہ دیکھنا چاہیے کہ اس حکم
 کی بناء کیا ہے سو بنا یہ نہیں ہے کہ اس میں کوئی خدا کا نفع ہے نہیں
 بلکہ اس حکم کرنے کی بنا فقط یہ ہے کہ بندہ کے نفس کو نفع پہونچے اس
 حیثیت سے وہ حق نفس ہے۔ یہ ایسا ہے جیسے ہم نے کسی کی دعوت کی
 کوئی ہمان ہے ہمارا اگر وہ کھانا کھا دینگا تو اسی کا نفع ہے ہمارا کوئی نفع نہیں
 کیونکہ اس کا کھانا ہمارے پیٹ میں تھوڑا ہی چلا جاوے گا اور اگر وہ نہ
 کھاوے تو ہمارا کوئی نقصان نہیں اسی کا نقصان ہے یوں تعلق کی وجہ
 سے وہ یہ کہہ دے تو اور بات ہے کہ دیکھئے میں نے کہتا مان لیا اور کھانا
 کھا لیا یہ ہماری لیاقت کی بات ہے کہ اسکے کھانے کو اپنا نفع اور اسکے
 کھانے کو اپنا ضرر سمجھیں تو حقیقت میں نفس کے حق پر دوسرے کے حق کو
 مقدم کیا گیا ہے اس پر فقہاء کی بہت نظر ہے یہاں تک کہ اس تقدیم پر
 بہت سے احکام متفرع کئے گئے ہیں۔

حقوق العباد سے غفلت | لیکن باوجود تقدیم حقوق غیر کے ہمارا معاملہ
 ایسا ہے لوگوں کے ساتھ جیسے بھیڑیا

کا بھڑکے ساتھ کہ پرانے حق کو کھاتے ہیں پرانی آبرو و برباد کرتے ہیں غیبتیں
کر کر کے شکایتیں کر کر کے۔ بات کہنے میں اس کی پرواہ نہیں ہے کہ
کسی کو ناگوار ہوگی جو جی میں آیا پھٹ سے کہہ دیا کسی کو رنج ہو تو ہوا کرے وہ
سیا بھی کرتے ہیں تو محض غیظ نفس سے حالانکہ ۵

درستی و نرمی بہم در بہ است چورگ زن کہ جراح و مرہم نہ است
جس پر سیاست کرنے کا حق ہو اس پر کبھی کبھی سختی بھی کر سکتے ہیں مگر حدود سے
تو خارج ہونا جائز نہیں ہے کیونکہ سیاست کے بھی حدود ہیں سختی کے بھی حدود
ہیں سزا کے بھی حدود ہیں اب تو محض غیظ نفس منشا رہتا ہے۔ ہم لوگ ایسے
ایسے گناہوں میں تو مبتلا ہیں۔ پھر اپنے آپ کو مسیح سمجھتے ہیں کہ ہم مقدس ہیں
بلکہ جو فاسق فاجر ہیں اکثر دیکھا کہ ان میں تکبر ہوتا ہے جو بدترین گناہ ہے۔ پھر
مقدس ہی کہاں رہے خلاصہ یہ کہ اگر یہ گناہ ہوں تو اور دوسرے گناہ ہوں
تو ہمارا یہ بڑا ڈھور ہا ہے۔ اسے صاحب خیر گناہ سے جی برائے ہو تو خدا نے
عقل تو دی ہے ذہن تو دیا ہے کان تو ہیں کانوں میں تو پڑا تھا کہ یہ گناہ ہے
پھر چاہے جی برا ہوتا نہ ہوتا اس سے بچنا چاہیے تھا۔ خلاصہ یہ ہے کہ چونکہ
گناہوں کا چھوڑنا ایک امر عظیم الشان ہے اسلئے میں نے پہلے اس کا بقدر ضرورت
بیان کر دیا ہے تاکہ من کتاب میں تو داخل ہو جاؤ۔

پھر اس داخل ہونیکا نتیجہ کیا مرتب ہوگا فاولکٹ بیدل
توبہ کا طریق | اللہ سبنا تھم حسنا لیکن من تاب میں جب شامل ہو
گے جب کہ توبہ بھی طریقہ سے کرو گے کیونکہ ہر گناہ سے توبہ کرنے کا طریقہ
ہے مگر اگر نماز نہیں پڑھی تو توبہ کا طریقہ یہ ہے کہ پھلی نماز قضا کرو اور
آگے کو ادا کرتے رہو اگرچہ نہیں کیا تو اب کر لو اور پچھلے گناہ سے توبہ کر لو۔

کسی کے مال کا نقصان کیلئے ہے تو مالک کو ادا کرو یا واپس کرو یا معاف کراؤ۔
 اور آئندہ کو برابر حق ادا کرتے رہو آئندہ کسی کا حق ضائع نہ کرو اگر غیبت
 کی ہو معاف کراؤ۔ اگر وہ شخص جسکی غیبت کی تھی مر گیا ہو یا اس سے ملنے کی
 امید نہ ہو تو یہ بھی طریقہ ہے کہ اسکے لئے ہمیشہ دعائے مغفرت کرتے رہو۔
 اس سے بھی غیبت کا گناہ معاف ہو جاتا ہے۔ قیامت میں خدا تعالیٰ اس
 سے معاف کرا دیگا۔ بہر حال ہر گناہ سے توبہ کرنے کا طریقہ جو معین ہے شریعت
 والوں سے پوچھ کر عمل کرو اور اُس طریقہ کو استعمال کرو توبہ میں خاصیت ہے
 کہ کوئی کتنا ہی بڑا گنہگار ہو کسی نے کتنے ہی زیادہ گناہ کئے ہوں حق تعالیٰ
 اپنے رحم و کرم سے سب معاف فرما دیتے ہیں۔ تو غرض من تاب کے تعلق
 سے یہ مضمون بھی ضروری تھا اور یہ میں اوپر بیان کر چکا ہوں کہ توبہ عن
 الشکر کا نام ہے ایمان۔ غرض توبہ ہی میں یہ بھی داخل ہے۔ ایمان بھی توبہ
 ہی کا ایک فرد ہے۔

آگے عمل عملاً صائیا ہے یعنی توبہ کے بعد بے فکر
نیک اعمال کی تاکید | نہ ہو جائے بلکہ آئندہ بھی نیک عمل کرتا رہے

اور یہ میں بیان کر ہی چکا ہوں کہ توبہ کے مفہوم میں دو چیزیں ہیں ایک وہ
 اعمال جنکے کرنے کا حکم ہے ان کو پابندی سے ادا کرتا ہے اور جن سے ممانعت
 ہے انکا گویا استہمام کے ساتھ تارک رہے یہ دونوں عملاً صائیا میں داخل ہیں
 اور یہاں یہ شبہ نہ کیا جاوے کہ فعل ترک کو کیسے شامل ہوگا۔ خوب سمجھ
 لو کہ ظاہر میں گناہوں کا چھوڑنا مفہوم عدی معلوم ہوتا ہے مگر دراصل مفہوم
 وجودی ہے اسکا معنوں وجودی ہے گو عنوان عدی ہے اسکے سمجھنے کے
 واسطے ایک مقدمہ کی ضرورت ہے یوں سمجھئے۔ اس سے بھی آسان تقریر کرتا

ہوں انسان جو مکلف کیا گیا ہے تو اعمال اختیار یہ کامکلف کیا گیا ہے جب
یہ سمجھ میں آگیا تو اب یہ سمجھئے کہ مثلاً ہم جو اسوقت کھڑے ہیں تو نہ چوری کر
رہے ہیں نہ شراب پی رہے ہیں نہ کسی کو بُری نگاہ سے دیکھ رہے ہیں۔
غرض سینکڑوں گناہ ہیں جنکو ہم اسوقت چھوڑے ہوئے ہیں ایک تو ترک
یہ ہے یہ تو ایسا ہے کہ اس ترک کی طرف ہمارا التفات بھی نہیں ہوتا اسکو
ترک نہیں کہتے اسواسطے کہ جس ترک کا انسان مکلف بنایا گیا ہے وہ وہ
ترک ہے جو اپنے اختیار اور قصد سے ہو اور اختیار اور قصد کا مسبوق
بالعلم ہونا ضروری ہے اور یہ ترک مسبوق بالعلم نہیں لہذا یہ وہ ترک
ہی نہیں جسکا انسان مکلف بنایا گیا ہے اور یہ ترک مفہوم عدمی ہے جب
انسان اسکا مکلف نہیں تو اس ترک کا حکم بھی نہیں۔ ایک ترک تو یہ
ہے اور ایک ترک یہ ہے کہ یا تو کوئی فی الحال داعیہ ہو مثلاً کوئی عورت
چلی جا رہی ہے جی چاہا کہ لاؤ اسے دیکھیں پھر نگاہ کو روک لیا۔ یہ ہے
ترک وجودی اسکے لئے ضرورت ہے علم اور قصد کی مثلاً شراب پینے کا
قصد تو نہیں لیکن ساتھ ہی یہ خیال ہے کہ کبھی نہیں پیئیں گے انشاء اللہ۔
یہ ترک وجودی ہے عدمی نہیں اور اجر اسی پر ملتا ہے۔ ورنہ اگر ترک عدمی
پر بھی اجر ملتا تو یہ لازم آتا کہ ہر لمحہ میں کروڑوں طاغوتوں کا اجر مل رہا
ہے مثلاً اسوقت ہم ہزاروں گناہوں کو نہیں کر رہے ہیں۔ فرض کر دنا محرم
پر نظر کرنا ہی ہے ہم اسوقت کسی نامحرم پر نظر نہیں کر رہے ہیں اب نامحرم
میں لاکھوں۔ نہ ہم زینب کو دیکھ رہے ہیں نہ ہندہ کو دیکھ رہے ہیں نہ
خالدہ کو دیکھ رہے ہیں نہ اور کسی کو دیکھ رہے ہیں غرض دنیا میں جتنی نامحرم
عورتیں ہیں ان میں سے ہم اسوقت کسی کو بھی نہیں دیکھ رہے ہیں تو چاہیے

کہ دنیا بھر کی نامحرم عورتوں پر نظر نہ کر نیکا ہمیں ثواب ملے بلکہ اور جتنی مرچیں
ہیں اور جو آئندہ پیدا ہوں ان سب پر نظر نہ کر نیکا ثواب بھی ملے تو حضرت
آدم سے لیکر نفع صورت تک جتنی نامحرم عورتیں ہوں ان سب پر نظر نہ کر نیکا
ثواب گویا ہمیں ہر لمحہ مل رہا ہے۔ اس سے تو یہ لازم آیا کہ ہر شخص کے نامہ
اعمال میں گناہوں سے نیکیوں کا شمار زیادہ ہو اس کا تو کوئی بھی قائل
نہیں ہو سکتا کیونکہ قاعدہ ہے کہ فاما ثقلت موازینہ فی ہونی عیشۃ راضیۃ
واما من خفت موازینہ فامسها ویدہ اگر یہ بات ہو تو ہر شخص کی
طاعات کا پتہ ہمیشہ معامی سے بڑھا رہے اگر کوئی نماز کی بھی نہ پڑھے تب بھی
تو چاہیے کہ کوئی معذب ہی نہ ہو حالانکہ یہ نص کے خلاف ہے۔ علماء نے
تو تصریح ہی کر دی ہے کہ ترک وہی مایور علیہ ہے۔ جو وجودی ہو۔ تو
عمل صالحا میں یہ ترک بھی شامل ہیں تو خلاصہ تو یہ کہ یہ ہوا کہ جن اعمال کا حکم
ہے انکو کرنا اور جنکی ممانعت ہے انکو ترک کرنا تو خلاصہ ارشاد کا یہ ہے
کہ فقط تو بہ پر اکتفا نہ کرے بلکہ آئندہ کیلئے بھی اصلاح اعمال کرے یعنی
گناہوں کو بھی چھوڑے اور اعمال کی پابندی بھی کرے۔

ایمان پر عمل صالح کی خاصیت اب اسکے واسطے ضرورت ہوگی

اب اسکے واسطے ضرورت ہوگی علم حاصل کرنے کی کسی سے پوچھ کر یا پڑھ کر
جب اس طریق سے تو بہ کر چکا تو اب گویا خدا کے رستہ پر پڑا ہے۔ اب اسکے
متعلق اسکو کچھ احوال پیش آئیں گے۔ ان کے متعلق میں ایک مضمون بیان
کرتا ہوں گو وہ مختصر ہی ہو گا مگر انشاء اللہ کافی ہو گا اور بہت نافع۔ وہ یہ
ہے کہ میں اب خاصیت بیان کرتا ہوں کہ ایمان اور عمل صالح میں خاصیت
کیا ہے اس خاصیت کی بابت فرماتے ہیں فاولئک یمدل اللہ سیلنا تمھم

حسنات یعنی اسکی برائیوں کو نیکیوں سے بدل دیتے ہیں۔ یہ ہے ترجمہ یعنی
 ان کے اندر جو برائیاں یعنی بری باتیں ہیں انکو نیکیوں سے بدل دیتے ہیں
 یہ خاصیت بیان کی ہے حق تعالیٰ نے ایمان اور عمل صالح کی۔ البتہ اس
 خاصیت کا قوت و ضعف تابع ہوگا ایمان و عمل صالح کی قوت و ضعف کے
 نیز یہ خاصیت فی نفسہ ہے یہ ممکن ہے کہ کسی عارض ظاہری یا باطنی کے
 سبب اسکا ظہور نہ ہو۔ اب اسکی تھوڑی سی تفصیل میں عرض کرنا چاہتا
 ہوں کہ کیا صورت تبدیل کی ہوئی ہے تو محققین اور اہل تجربہ کے ارشاد
 سے اور اپنے متعلقین کو جو مختلف احوال پیش آتے رہتے ہیں یعنی جن کی
 تربیت باطن میرے متعلق ہے وہ جو اپنے احوال و کیفیات بیان کرتے رہتے
 ہیں ان سب احوال و مقالات سے انہ ذکر کے جو تفصیل مجھے معلوم ہوئی
 ہے اسکو میں نقل کرتا ہوں حاصل اس تفصیل کا یہ ہے کہ جو خدا کے رستہ میں
 چلنا شروع کرتا ہے اس کے درمیان میں دو تبدیلیاں واقع ہوتی ہیں ایک
 اول ہوتی ہے ایک بعد میں ہوتی ہے یعنی ترتیب یہ ہوتی ہے کہ سب سے
 اول تو تبدیل یہ ہوتی ہے کہ حق تعالیٰ ملکات کو بدلتے ہیں جس سے اعانت
 ہوتی ہے طاعت کے دوام و استقامت پر اور معاصی سے اجتناب پر اس
 کے لئے ایک مقدمہ عرض کرتا ہوں جس سے اس تبدیل کی حقیقت سمجھنے میں
 آسانی ہوگی وہ یہ ہے کہ افعال تابع ہوتے ہیں ملکات کے اور یہ میں پہلے
 عرض کر چکا ہوں کہ بغیر داعیہ کے عادتہ استمرار اعمال کا متعذر ہے اور داعیہ
 ہی ہے وہ ملکہ جو اندر سے تقاضا کرتا ہے اسکا اثر یہ ہے کہ فعل سہولت سے
 صادر ہو جاتا ہے۔ خلاصہ یہ ہے کہ ملکات متبوع ہیں اور اعمال انکے تابع
 ہیں جب یہ سمجھ میں آگیا تو اب یہ سمجھئے کہ حق تعالیٰ کیا کرتے ہیں سبحان اللہ

کیا پرورش فرماتے ہیں اسی سلسلہ میں مجھے اسوقت یہ آیت یاد آگئی اللہ
 وقلوا قولا سدا لعلکم - ظاہراً اصلاح فعل ہے بندہ کا تو یہاں
 سوال ہوتا ہے کہ اس کو حق تعالیٰ نے اپنی طرف جو منسوب فرمایا اس سے تو
 متوہم ہوتا ہے کہ آپ ہی آپ اصلاح ہو جائے گی یعنی اللہ تعالیٰ خود ہی مثلاً
 نماز پڑھوا دیں گے کہیں ایسا ہوا بھی ہے پھر بصلح لکم کے کیا معنی۔ اب سمجھ
 میں آگیا ہو گا کہ اسناد اس اعتبار سے ہے کہ وہ اصلاح کا سامان پہلے مہیا
 کر دیتے ہیں۔ اسکے بعد وہ مستلزم ہوتا ہے۔ ترتیب اصلاح کو کیونکہ جب
 ملکات درست ہو گئے تو معاصی سے بچنا آسان ہو جاتا ہے دشواری نہیں
 رہتی اس معنی کردہ اصلاح حق تعالیٰ کی طرف بھی منسوب ہے اور بندہ
 کی طرف بھی۔ تو مدد یہ ہوتی ہے حق تعالیٰ کی طرف سے کہ ملکات کو بدل دیتے
 ہیں کیونکہ جانتے ہیں کہ بدون ملکات کے درست ہوئے انسان سے کچھ
 نہیں ہو سکتا جب تک ملکات درست نہ ہوں بہت کم توقع ہے کہ افعال
 شنیعہ کا صدور نہ ہو سکے اور یہ تبدیل کا قصہ طویل الذیل اور وسیع
 ہے یعنی اسکے تحقق اور ظہور کا سلسلہ آخرت تک جاری رہتا ہے یہاں بھی
 تبدیل ہوتا ہے مختلف حالتوں میں وہاں بھی۔ یہ ایسا جامع وعدہ ہے سبحان
 اللہ سالیکن ہر قدم پر اسکا تحقق دیکھتے ہیں اور واقعی حق تعالیٰ کے وعدہ کی
 ایسی ہی شان ہونی چاہئے خود فرما رہے ہیں قلہم اجوز غیر ممنون قطع نظر
 آخرت کے میں دیکھتا ہوں کہ دنیا ہی میں یہ تبدیل شروع ہو جاتا ہے یہیں
 سے استمرار اور ثبات اور دوام سب کی توفیق ہوتی ہے اور اس تبدیل کا
 القطاع ہی نہیں جو تبدیل ہوتی ہے ہوتی ہی چلی جاتی ہے چونکہ یہ تبدیل
 سالیکن کو پیش آتی ہے اسلئے انکو تنبیہ کر دینا ضروری معلوم ہوا تاکہ ان

کو اسکی بصیرت ہو کہ کتنی بڑی دولت ہم کو حاصل ہوئی ہے۔ اس نے اپنا کام کیا تھا۔ یعنی اعمال صالحہ شروع کئے تھے اور مطلوب ہے اعمال صالحہ کا دوام۔ اس دوام میں وہ خود اس طرح مدد فرماتے ہیں کہ اسکے اندر جو ملکات تھے سیئہ انکو بدل کر ملکات حسنہ کر دیتے ہیں مثلاً پہلے بخل غالب تھا اب سخاوت غالب ہو گئی۔ یہیں سے عاقل سمجھ جائیگا کہ ملکات حسنہ کو اور قوی کر دیا جائیگا اس واسطے کہ جتنا ضعف ملکات حسنہ میں تھا وہ ملکات سیئہ کی آمیزش سے تھا تو ضرور ہوا کہ اب ملکات حسنہ کا حسن اور زیادہ ہو جائیگا کیونکہ حسن کی کمی کی علت قبح کی آمیزش ہی تو ہے۔ غرض اس تبدیل کا حاصل یہ ہوا کہ حق تعالیٰ ملکات حسنہ کو تو پہلے سے بھی زیادہ قوی کر دیتے ہیں اور ملکات سیئہ کو ضعیف اور مضحل کر دیتے ہیں۔ مضحل نہیں نے اسلئے کہا کہ ملکات سیئہ کا بالکل ازالہ نہیں ہوتا اس واسطے کہ اگر بالکل ازالہ ہو جاوے تو یہ حکمت کے خلاف ہے اس میں حکمت یہ ہے کہ ثواب ملے کیونکہ ازالہ کی صورت میں تو گناہوں سے بچنے میں کوئی ثواب ہی نہیں اس واسطے کہ جب دل میں گناہ کا تقاضہ ہی نہ رہا بالکل التفات ہی نہ رہا ترک طاعت کا وسوسہ ہی نہ آوے تو گویا گناہ کے صدور کی قدرت ہی نہ رہی اسوقت اختیار طاعت اور ترک معصیت کوئی کمال ہی نہیں اسلئے ملکات سیئہ کا ازالہ تو نہیں ہوتا ہاں ان میں اضمحلال ہو جاتا ہے یعنی ان کے تقاضے کی کیفیت اتنی مضحل ہو جاتی ہے کہ یوں معلوم ہوتا ہے گویا کہ نہیں ہے اس لئے بعض سالکین کو یہ شبہ ہو جاتا ہے کہ ہم میں اب کوئی ملکہ سیئہ نہیں ہے یہی وجہ ہے کہ جب بعد چندے کسی محرک سے وہ ملکات عود کرتے ہیں تو روتے ہیں سالک صاحب بیٹھکر

کہ ہائے میرا سارا مجاہدہ برباد ہو گیا ارے یہ تو پھر معصیت کے تقاضے ہونے لگے۔

تبدیل ملکات کی حقیقت | اس وجہ سے مجھے متنبہ کرنا ضروری ہے کہ تبدیل ملکات کی حقیقت کیا ہے

اور اسکی صورت کیا ہوتی ہے سالک نے غلطی اسلئے کی کہ وہ حقیقت اس تبدیل کی ہتھیں سمجھا وہ تبدیل ایسی سمجھتا ہے کہ ملکات سیئہ بالکل ہی جاتے رہتے ہیں حالانکہ ملکات سیئہ زائل نہیں ہوتے بلکہ اُن میں اضمحلال ہو جاتا ہے مگر اس اضمحلال کا اثر ایسا ہی ہو جاتا ہے جیسا زوال کا تو یہ رحمت ہے کہ دوائی خیر کے تو قوی ہو جاتے ہیں اور دوائی شر کے ضعیف ہو جاتے ہیں نیکی کا تو ہر وقت تقاضا ہوتا رہتا ہے اور برائی کا بالکل تقاضا نہیں ہوتا بلکہ ترک طاعت اور ارتکاب معصیت ایسا دشوار ہو جاتا ہے کہ اگر اسکا قصد بھی کرے تو استفد جی بُرا ہو کہ گویا ذبح کر ڈالا اور اس تبدیل کو فنا بھی کہتے ہیں کیونکہ بجائے ملکات سیئہ کے ملکات حسنہ پیدا ہو گئے اور یہ فنا حسی ہے۔ فنا کی دو قسمیں ہیں۔ فنا حسی اور فنا علمی۔ فنا علمی اُسے کہتے ہیں کہ غیر اسکے علم سے فنا ہو گیا جیسا کہ حق تعالیٰ کا ذکر ایسا غالب ہوا کہ ذکر کے علم سے غیر حق فانی ہو گیا تو وہ غیر واقع میں فانی تھوڑا ہی ہو گیا بلکہ واقع میں تو وہ موجود ہے لیکن اسکے علم سے غائب ہو گیا ہے اور یہاں واقع میں وہ ملکہ سیئہ جاتا ہی رہتا ہے لیکن جاتے رہنے کی حقیقت یہ ہے کہ مضمحل ہو جاتا ہے یعنی اس میں اضمحلال اس درجہ ہو جاتا ہے کہ گویا وہ جاتا ہی رہتا ہے یہاں یہ نہیں ہے کہ اس ملکہ کی طرف سالک کا التفات نہیں رہا۔ نہیں بلکہ وہ ملکہ واقع میں زائل ہو گیا لیکن اُسی تفسیر کے ساتھ اسکو فنا حسی اور فنا

ذاتی کہتے ہیں تو بہر حال یہ رحمت ہوتی ہے کہ ملکات سیئہ ملکات حسنہ سے
مبدل ہو جاتے ہیں۔ اب یہ ہوتا ہے کہ معصیت کا باکل تقاضا ہی نہیں
ہوتا اب اگر کبھی سہواً بھی نسیاناً بھی صدور معصیت کا ہو جاتا ہے تو ایک پہاڑ
غم کا ٹوٹ پڑتا ہے یہ حالت ہوتی ہے ۵
بر دل سالک ہزاروں غم بود گرز باغ دل خلائے کم بود

روتے روتے جان دیتا ہے تو یہ رحمت ہوتی ہے تو خلاصہ کیا ہوتا ہے اس
تبدیل کا۔ یہ ہوتا ہے کہ حق تعالیٰ مغلوب کرتے ہیں بری خواہشات کو اور غالب
کرویتے ہیں اچھی خواہشات کو اس سے انسان رستہ چلتا ہے ایک تو یہ تبدیل
ہوتی ہے اسکو تبدیل ذات بھی کہتے ہیں یعنی جو پہلی ذات تھی وہ جاتی رہی
اسکے بجائے ایک دوسری ذات اسکے قائم مقام ہو گئی یہ تبدیل ذات ہی تو
ہوتی پھر جب ایک زمانہ اس پر گزر گیا اور جو اس میں حکمت مخفی خدا کی کہ بندہ
خوگر ہو جائے طاعت کا یعنی نفرت ہو جائے معاصی سے اور دلچسپی ہو جائے
طاعات سے جب یہ مقصود حاصل ہو گیا تو بعض اوقات اس میں ایک اور تغیر
ہوتا ہے وہ یہ کہ جن ملکات سیئہ کو مغلوب و مضحک یا گیا تھا جب انکی مقاد
بوجہ ملکات حسنہ کے راسخ ہو جانے کے آسان ہو گئی تو اب وہ چاہتے ہیں
اپنے بندہ کا اجر بڑھانا اس واسطے اسوقت رفتار حکمت کی یہ ہوتی ہے کہ اول
امور طبعیہ دب جاتے ہیں مگر چند روز کے بعد وہ پھر ابھرنا شروع ہوتے ہیں
لیکن یہ نہیں کہ ابھرتے ابھرتے غالب ہو جاتے ہوں بلکہ اپنی اصلی فطرت پر
آ جاتے ہیں کیونکہ یہ ملکات سیئہ اصل فطرت میں بھی غالب نہ تھے اگر کوئی
کہے کہ نہیں ہم تو دیکھتے ہیں کہ بچپن میں بھی یہ ملکات غالب ہوتے ہیں لیکن
یہ بات نہیں ہے بچپن میں بھی یہ ملکات موجود تو تھے لیکن غالب نہ تھے مشق

کر کریم نے شہوت کو غضب کو حرص کو طمع کو قوی کر لیا ہے تو یہ ملکات سیئہ
بچپن میں بھی موجود تو تھے لیکن غالب نہ تھے۔ ہاں استعداد تھی غالب
ہونیکی لیکن اسکے ساتھ ہی مغلوب ہونیکی بھی استعداد تھی اور حکم یہ تھا کہ ان
کو مغلوب رکھنا لیکن اس نے غالب کر لیا اپنی حماقت سے اب ضرورت پڑی
مجاہدہ کی لیکن مجاہدہ کا اثر تو اتنا تھا کہ ملکات سیئہ قصد سے مغلوب ہو جاتے
لیکن حق تعالیٰ جانتے تھے کہ اس سے کام نہیں چلیگا اس لئے وہ ان ملکات کو
بہت ہی زیادہ مغلوب کرتے ہیں یہاں تک کہ بالکل زائل ہونیکے حکم میں ہو جاتے
ہیں۔ جب اسکی حکمت پوری ہو گئی یعنی ملکات حسنہ اچھی طرح راسخ ہو گئے
تو اب تکمیل اجر کے واسطے پھر ان ملکات سیئہ کو ذرا قوت دیتے ہیں۔

اسمیں سالک کا امتحان بھی مقصود ہوتا ہے کہ دیکھیں
سالک کا امتحان | امور غیر مکتبہ سی پر سارے قصہ کو ڈال کر بیٹھ رہا

ہے یا خود بھی کچھ اسکو ہمارے انتشار امر کا اہتمام ہوتا ہے۔ اور یہ حکمت
امتحان کی اور وہ حکمت سابقہ تکمیل اجر کی حقیقت میں ایک ہیں صرف
حیثیتیں مختلف ہیں اسلئے ذرا ذرا وہ امور طبعیہ پھر اُبھرتے ہیں جنہیں خاصیت
ہے کہ اگر یہ مغلوب بھی ہو جاتے ہیں تو بعد چندے پھر اُبھرتے ہیں جیسے
ہمیں خوب زور کی بھوک لگ رہی ہو اور کوئی مدت کا بچھڑا ہوا محبوب
دفعۃً آجائے تو اسوقت بھوک جاتی رہتی ہے کیا معنی کہ خوشی میں مغلوب
ہو جاتی ہے یہاں تک کہ ہم یوں ہی سمجھتے ہیں کہ بالکل جاتی ہی رہی مگر
جب آپس میں اتنی طرح مل ملا لئے اور بات چیت ہو چکی تو اب پھر بھوک
صائبہ تشریف لاتی ہیں تو بہر حال امور طبعیہ میں یہ خاصیت ہے کہ وہ
مغلوب ہو کر چند روز بعد پھر اُٹھا۔ ہیں مگر حال اس تبدیل کے دوسرے

ہیں۔ ایک مکتب جسکا وقوع عالم اقبال میں ہوتا ہے ایک موہوب جس کا
 نوع عالم جزا میں ہوگا سو مکتب سلسلہ تو یہ ہے کہ اول ملکات سببہ دب
 تھے جسکا اوپر ذکر ہوا پھر اسکے بعد ذرا اور ابھرنے شروع ہو گئے۔ ذکر
 جب اول اول شروع کرتے ہیں اسوقت تو یہ حالت ہوتی ہے کہ نہ بیوی
 یاد آتی ہے نہ بچے یاد آتے ہیں نہ کسی سے ملنا جلنا اچھا معلوم ہوتا ہے نہ کسی
 سے بولنے چاہنے کو جی چاہتا ہے بس ہر وقت یہی جی چاہتا ہے کہ تنہائی
 میں بیٹھے اللہ اللہ کیا کریں۔ پھر ایک مدت گزرنے کے بعد یہ حالت پٹیا
 کھاتی ہے اب دوست بھی یاد آنے لگے بیوی بچے بھی یاد آنے لگے بعضی
 بعضی لذیذ چیزوں کو بھی جی چاہنے لگا۔ اب ذرا فرصت ہوئی تو سیر و تفریح
 کی خواہش پیدا ہوتی ہے یا اب غصہ کے وقت لہجہ بھی سخت ہو جاتا ہے
 الفاظ بھی سخت نکلنے لگتے ہیں پہلے تو کوئی جوتی بھی مار لیتا تھا تب بھی چونکہ
 مجاہدہ کر رہے تھے غصہ بالکل نہ آتا تھا۔ پہلے نہ غم کی باتوں سے غم ہوتا
 تھا نہ خوشی کی باتوں سے خوشی ہوتی تھی۔ اب اگر بیٹیا مرا ہے تو غم بھی
 ہو رہا ہے۔ آنکھ سے آنسو بھی جاری ہیں۔ پہلے تو وہ حالت تھی

نوبت آئی۔ اب یہاں ضرورت ہے شیخ محقق

کرتا ہے کہ اپنے کو سمجھتا ہے کہ

محنت برباد ہی گم

تھا۔ ارے میاں!

تک اصلاح ہی نہ

گئی۔ حضرت محنت!

ان چیزوں میں کیا رکھا ہے اور یہ آیت پڑھنے لگے لا تتمدن عینیک للما
متعنا بہ ازواجنا منہم پس یہ رکنائرا عمل ہے اور اسی پر ثواب ہے تو
دیکھئے یہ رذائل نفس اب کیسے کارآمد ہو رہے ہیں کہ انہیں کی بدولت
نقویٰ کی دولت میسر ہے اسی کو تو مولانا فرماتے ہیں سہ

شہوت دنیا مثال گلخن ست کہ از حمام تقویٰ روشن ست
کہ یہ دنیا کی خواہش ایسی ہے جیسے سوختہ ہوتا ہے کہ حمام کے نیچے گوبر و ذہر
ڈالکر آگ روشن کر دیتے ہیں تو اگر حمام کا پانی گرم کرنا چاہو تو اس گوبر سے کام لو
اسی طرح یہ جو نفع ہے ع کہ از حمام تقویٰ روشن ست۔ یہ ان خواہشات
سے رکنے ہی کی بدولت حاصل ہوتا ہے اور یہ رکنہ بدولت خواہش ہی
کے ہے کیونکہ اگر خواہش ہی نہ ہو گی تو رکنہ ہی کہاں متحقق ہو گا جب خواہش
ہی جاتی رہی تو صبر اور مجاہدہ ہی کہاں رہا تو یہ تبدیل جو میں نے بیان کی
یہ تبدیل وصفی ہے اور یہ لقب تبدیل ذاتی اور تبدیل وصفی میں نے رکھ
دیئے ہیں آسانی کیلئے تاکہ پتہ بتانے میں سہولت ہو۔

ثواب دیکھئے اس دقیقہ کے نہ جاننے سے بہت
اعمال کے درجے | سے سالک منعموم ہوتے ہیں کہ بعد ریاضات و مجاہدات

کے بھی پھر عود کیا۔ امراض نفسانیہ نے حالانکہ عود ان امراض نے نہیں کیا بلکہ
اعمال پہلے ناقص تھے اب کامل ہو گئے یا لیوں کہیے کہ ناقص تو نہ تھے کامل
ہی تھے لیکن اکمل نہ تھے اب کامل سے اکمل بنانا منظور ہے حق تعالیٰ کو۔
تو اعمال کے اکمل بنانیکے لئے یہ دوسری تبدیل واقع کی ہے تو خلاصہ یہ
ہے کہ ہمارے احوال کے تین درجے ہیں جنکی ترتیب سمجھ لینی چاہیے اول
درجہ تو یہ ہے کہ ابھی پہلی تبدیل بھی نہیں ہوئی۔ عوام الناس کی تو یہ

حالت ہے اور یہ ہے قابل تبدیل لیکن تبدیل اول۔ باقی اول ہی ہے
دوسری تبدیل کی کوشش نہ کرے اس واسطے کہ دوسری تبدیل جب ہی
معتبر ہے کہ جب بعد تبدیل اول ہو اور اگر کہا جائے کہ اسکے عکس میں کیا
جرح ہے کیونکہ کمال کی بات تو یہ ہے کہ مثلاً غصہ ہو اور اس غصہ کو نہ
چلاوے تو یہ تو اب بھی ممکن ہے پھر تبدیل اول کی تقدیم کی ضرورت ہی
کیا ہے۔ سو حضرت قبل تبدیل اول کے دوسری تبدیل پر قدرت حاصل
کر لینا کارے وارو۔ یہ ایسا ہے جیسے بے قاعدہ بغدادی پڑھے کوئی
سیپارہ پڑھنے لگے تو کیا وہ سیپارہ پڑھنے پر قادر ہو جائیگا اور اگر کچھ
شد پڑھ بھی لیا تو کیا اس سے مہارت کاملہ پیدا ہو سکتی ہے اسی طرح
یہاں بھی کوشاؤ و ناور کبھی ایسا بھی ہو گیا ہے کہ قبل تبدیل اول دوسری
تبدیل پر ابتداء ہی قدرت حاصل ہو گئی ہے مگر یہ کرامت ہے خواہ سالک
کی خواہ کسی شیخ کی۔ اور کرامت دائم نہیں ہوا کرتی جس نے پہلے مجاہدہ نہیں
کیا تجربہ کر لو اگر اسکو غصہ کی عادت ہے اور وہ غصہ روکنا چاہے گا تو دو تین
دن تو رکے گا پھر کچھ نہیں بلکہ پھر تو تین چار دن کے غصے ایک ساتھ لکائے گا
تو اس رکنے سے فائدہ ہی کیا ہوا اگر تین چار دن غصہ روک بھی لیا اور کسی پر
نہ چلا یا تو اس سے کیا ہوتا ہے۔ اگر اب نہیں چلاتا تو پھر چلا دیکھا اور پھر چلا دیکھا
بھی ایسا کہ اتنے دن کے غصوں کی ایک ساتھ قضا کر گیا یہ تو وہی حکایت
ہوتی کہ ایک شخص کے پاس ایک گھوڑا تھا اس میں ایک ایسی واہیات عادت
پڑ گئی تھی کہ جب لید کرتا تو چلتے چلتے لوٹتا اور جب اس لید کو سونگھ لیتا تب
اُگے بڑھتا۔ اس واہیات میں دو تین منٹ برباد ہو جاتے بڑی الجھن ہوتی
اور منزل کھوٹی ہوتی سوا لگ۔ مگر ہمیشہ صبر کیا کرتا بیچارہ۔ اتفاق سے ایک

روز ایک شہسوار کا راستہ میں ساتھ ہو گیا۔ اس نے جو گھوڑے کی یہ حرکت
 دیکھی تو کہا میاں تمہارے گھوڑے میں یہ کیا واسیات عجیب ہے اس نے کہا
 میاں کیا کہوں اسمیں یہی عادت پڑ گئی ہے بہت ہی تنگ ہوں اسکا کوئی
 علاج ہی سمجھ میں نہیں آتا۔ سوار نے کہا کہ اچھا اسے میں ٹھیک کر دوں گا یہ
 کہہ کر سمجھے ہو لیا پھر جب گھوڑے نے لید کی تو اپنی عادت کے موافق اس
 نے سونگھنے کے لئے لوٹنا چاہا مگر سوار نے فوراً ایک زور سے چابک دیا سنہ پر
 بس سیدھا ہو گیا اور بیچارہ کو مجبوراً بے سونگھے چلنا پڑا اسی طرح جب وہ
 لید کرتا اور اسے سونگھنا چاہتا سوار فوراً ایک چابک زور سے منہ پر لگانا
 غرض رستہ بھر اس نے لید نہ سونگھنے دی۔ جہاں تک راستہ دونوں کا
 مشترک تھا وہاں تک تو دونوں ساتھ ساتھ چلتے رہے جب اس شخص کا
 گاؤں غھوڑی دور رہ گیا تو رستہ بھٹا سوار کو دوسرے گاؤں جانا تھا جب وہ
 چلنے لگا تو اس گھوڑے کے مالک نے کہا کہ خدا کے سپرد اور اس سوار کو بہت
 دعائیں دیں کہ اللہ تمہارا بھلا کرے تم نے میرے ساتھ بڑا احسان کیا میرے
 گھوڑے کا عیب دور کر دیا۔ تم نے آج میری منزل سوارت کر دی ہے ورنہ
 اس کم نعت کے لید سونگھنے میں دوہین کو س کا حرج ہو جاتا۔ مگر صاحب ادھر
 تو وہ سوار رخصت ہوا ادھر گھوڑے نے مڑ کر دیکھا کہ اب استاذ جی نہیں ہیں
 میدان خالی ہے جناب وہ لوٹا اور وہ تقاضا لید سونگھنے کا جو دیا ہوا تھا
 اس نے زور کیا۔ کئی کوس آچکا تھا راستہ میں جہاں جہاں لید کی تھی
 لوٹ کر ہر جگہ کی لید کو آپ نے جا جا کر سونگھا جب سب مقامات سے فراغت
 ہو چکی اس وقت پھرتے سرے رستہ چلنا شروع کیا۔ وہ شخص بڑا پریشان
 ہوا اور کہنے لگا خدا بھلا کرے اس سوار کا میری ساری منزل ہی خراب

کر گیا۔ غرض جہاں پہنچنا تھا اُس روز نہ پہنچ سکا اگلے دن پھر منزل
 کی تو حضرت یہ مثل ہو گئی۔ کر کے دیکھ لیجئے بدو ن مجاہدہ کے داعیہ کا مقابلہ
 اور مقاومت کرنا کاربے دار د اگر کچھ دن تک مقاومت کر بھی لی پھر اسی
 حالت پر آ جاؤ گے اس واسطے ضرورت ہے شیخ کی کہ وہ ان حقائق پر آگاہ
 کرتا ہے ورنہ اگر فہم کی ضرورت نہ ہو خالی عمل ہی کافی ہو تو واللہ سلوک
 کا حاصل کرنا کچھ بھی مشکل نہیں چنانچہ حضرت مولانا گنگوہی فرمایا کرتے تھے
 اگر ہم کو پہلے سے یہ خبر ہوتی کہ تصوف میں انجیر میں کیا چیز حاصل ہوتی
 ہے تو میاں ہم تو کچھ بھی نہ کرتے مدلوں کے بعد معلوم ہوا کہ جسکے لئے اتنے مجاہدہ
 اور ریاضت کئے تھے وہ ذرا سی بات ہے۔ حضرت نے تو اپنی عالی ظرفی
 کی وجہ سے اس ذرا سی بات کو نہیں بتلایا میں اپنی کم ظرفی سے بتلاتا ہوں
 کہ وہ ذرا سی چیز ہے کیا جسکو حاصل کر نیکی کے اتنی محنتیں کرنی پڑتی ہیں
 وہ یہی ہے جسکو میں نے تبدیل ثانی کے عنوان سے بیان کیا ہے۔ کیونکہ
 یہی ہے پیدا کرنے والی تعلق مع اللہ کی اور یہی ہے محافظ تعلق مع اللہ کی
 اور یہی ہے بڑھانے والی تعلق مع اللہ کی غرض وہ ذرا سی بات جو تصوف
 کا حاصل ہے۔ یہ ہے کہ جس طاعت میں سستی ہو سستی کا مقابلہ کر کے اُس
 طاعت کو کرے اور جس گناہ کا تقاضا ہو تقاضے کا مقابلہ کر کے اُس گناہ
 سے بچے بس جسکو یہ بات حاصل ہو گئی اُسکو پھر کچھ بھی ضرورت نہیں نہ شیخ
 کی نہ سید کی نہ مغل کی نہ پٹھان کی نہیں تو چاروں ذاتوں کی ضرورت ہے
 کشند از برائے دے بار ہا خورند از برائے گلے خار ہا
 رع مراعات صدکن برائے یکے۔ تو حضرت شیوخ کو اپنا رہبر بنانا از بس
 ضروری ہے کیونکہ جو کج رہ کار میں آئیں اچھی طرح معلوم ہو چکا ہے کہ اس

بات کے حاصل کرنے میں بلا شیخ کی مدد کے ہرگز کامیابی نہیں ہو سکتی اور جو کامیاب ہو گئے ہیں بلا شیخ کے مولانا نے اسکی وجہ بیان فرمائی ہے۔ مولانا ہیں بڑے محقق اول تو نصیحت فرماتے ہیں کہ کوئی شیخ ضرورت تلاش کرو ۵
یار باید راہ را تنہا مرو بے قلاؤزا اندریں صحرا مرو
یعنی بدون رہبر کے اس جنگل میں قدم نہ رکھو پھر فرماتے ہیں ۵

ہر کہ تنہا نادراں رہ را برید ہم بعون ہمت مرداں رسید
اسمیں دو جواب دیئے ہیں ایک تو لفظ نادراں میں پس فرماتے ہیں کہ اول
تو یہ نادراں ہے والنا در کا معدوم دوسرے لفظ عون میں پس فرماتے ہیں کہ ۵
ہر کہ تنہا نادراں رہ را برید ہم بعون ہمت مرداں رسید
یعنی اگر تشاؤ نادراں کسی نے بلا رہبر کے بھی یہ راستہ طے کر لیا ہے تو اُسے بھی
ضرورت ہوتی ہے مدد کی مگر ایسے طریقہ سے وہ مدد اسے دی گئی ہے کہ
اسے خبر بھی نہیں ہوتی جیسے کوئی بچہ گنگوہ سے چل کر تھانہ بھون پہنچا۔
یہاں پہنچکر اس نے کہا کہ دیکھو میں نے کسی سے مدد نہیں لی مگر حضرت کو
خبر بھی ہے کہ اماں جان کی گود میں یہاں تک آئے ہیں رستہ بھرا مان جان
کی گود میں پڑے سوتے رہے مگر خبر نہیں ہوتی جیسے کوئی عرفات سے سوتا
ہو اگزر جائے تب بھی اسکا حج ہو جاتا ہے یہ خوب مزہ کاجج ہوا خبر بھی نہیں
ہوتی مزے میں پڑے سوتے رہے اور ہو گئے حاجی کیونکہ یہ مسئلہ ہے کہ
اگر کوئی دوسرا شخص بھی کسی سوتے ہوئے کو عرفات پہنچا دے اور وہاں
بھی سوتا ہی رہے تو اس کا بھی حج ہو جاتا ہے۔ پہلے آپ چلا تھا عرفات
کی طرف مگر کمزور تھا اتنا کہ تھوڑی دور چل کر غش کھا کر گر پڑا اب میاں کو
کچھ ہوش ہی نہیں کہ میں کہاں جا رہا تھا اور کہاں پڑا ہوا ہوں وقت رہ

گیا تھا کم اتفاق سے کوئی ایسا شخص ادھر سے گذرا جو اس کا کبھی رفیق رہ چکا تھا اس نے کہا لاؤ اسے شہری میں ڈال کر عرفات لے چلیں چنانچہ وہ اسی حالت میں اسکو شہری میں لا کر عرفات لے گیا اور وہاں سے نکال بھی لایا اور یہ جو جاگے ہیں حضرت تو دیکھتے ہیں کہ میں سب حاجیوں کے ساتھ مزدلفہ میں ہوں اب وہ سمجھتا ہے کہ میں آپ سے آپ گیا تھا عرفات اور خود حج کر کے مزدلفہ پہنچا ہوں۔ احمق کہیں کا۔ یوں سمجھتا ہے کہ میں نے آپ سے آپ حج کر لیا ہے یہ خبر نہیں کہ میاں تو دس قدم بھی چلنے کی طاقت نہ رکھتے تھے رستہ ہی میں بیہوش ہو کر گر پڑے تھے وہ تو کسی دوسرے ہی نے رحم کھا کر اپنی شہری میں لا دیا ورنہ دیکھتے کیونکر حاجی ہو جاتے۔

ہاں یہ دوسری بات ہے کہ بیہوشی میں پتہ ہی نہ چلا کہ مجھے کون شخص عرفات کو لئے جا رہا ہے

فیوض علیی کی صورت

اسی طرح جو شاذ و نادر بلا اعانت شیخ واصل ہو گیا ہوا اسکا یہ سمجھنا غلطی ہے میں خود کامل ہو گیا (اسکی بھی) ضرور کسی نے مدد کی کیونکہ اللہ کے بندے بہت سے ایسے بھی رحیم و کریم ہیں جو بے کئے مخلوق کو فیض پہنچاتے ہیں اور بعض ایسے ہیں کہ انکا فیض آفتاب کا سا ہے کہ انہیں خود بھی خبر نہیں کہ ہم سے فیض پہنچ رہا ہے اور بعض اوقات وہ حضرات دعا بھی کرتے ہیں۔ چنانچہ حضرت مجدد صاحب رحمۃ اللہ علیہ کو ایک شخص کے بارہ میں یہ مکشوف ہوا کہ اس کا نام اہل شقاوت میں درج ہے آپ یہ دیکھ کر تڑپ گئے اور مدتوں اسکے حق میں دعا کرتے رہے یہاں تک کہ اس کا نام سعاد میں درج کر دیا گیا ان حضرت کو اس کا کبھی علم بھی نہ ہوا ہو گا کہ میں جو سعید بن گیا ہوں تو کس کی دعا کی برکت سے وہ سمجھتے ہوں گے کہ میرا کوئی عمل بڑا مقبول ہوا جو میں

بزرگ ہو گیا۔ تو حضرت بعضے ایسے بھی اللہ کے بندے ہیں جو اس طرح دعائیں

کر کر کے لوگوں کو فیض پہنچاتے رہتے ہیں اور بہت سے ایسے بھی ہیں کہ خود انہیں بھی خبر نہیں کہ ہم سے لوگوں کو فیض پہنچ رہا ہے نہ لوگوں کو خبر کہ ہمیں ان سے فیض پہنچ رہا ہے خود ان کے وجود ہی کی برکت ہوتی ہے چنانچہ تجربہ ہے کہ جب کوئی کاملین میں سے مرتبہ تو سب کے قلوب میں کم و بیش تفاوت محسوس ہونے لگتا ہے حالانکہ اعمال وہی موجود رہتے لیکن وہ جو ایک نورانیت اور برکت تھی اس میں کمی محسوس ہونے لگتی ہے یہ اسکی شعاعیں تھیں جن سے سب کے قلوب میں نورانیت تھی یہی وجہ ہے کہ حضرات صحابہ نے فرمایا کہ ہم نے حضور کے دفن کے بعد ابھی مٹی سے ہاتھ بھی نہیں جھاڑے تھے کہ ہم نے اپنے قلوب کو متغیر پایا یعنی وہ بات نہیں رہی جو پہلے تھی جس کے معنی حضرات شیعہ یہ سمجھے کہ نعوذ باللہ وہ مرتد ہو گئے تھے لا حول ولا قوۃ یہ قدر کی آنکھوں والوں کی یہ قدر کی۔ سچے اور صحیح الحس حضرات کی ظاہر بات ہے آفتاب جب غروب ہو گیا تو گواہ بھی لالہیں ہیں مگر ان میں وہ نور کہاں جو آفتاب میں تھا اور یوں خیر الکا بھی نور غنیمت ہے اس واسطے کہ یہ چونکہ شورشید و مارا کر د داغ چارہ بنود در مقام شمشیر چراغ یہ بھی غنیمت ہے یہی سہی مگر وہ بات جو پہلے تھی وہ بھلا کہاں رہ سکتی ہے تو یہ تفاوت نور قلب میں حضرات کاملین کی برکات کی علامات ہیں غرض ایسی کوئی صورت نہیں کہ بلا انکی اعانت کے کوئی کامل ہو جائے تو یہ معنی ہیں مولانا کے ارشاد کے ۵

ہر کہ تنہا نا در این رہ را برید ہم لبون ہمت مرداں رسید

غرض کوئی شیوخ سے مستغنی نہیں شیوخ کے یہ
 تصوف کا حاصل | نفع ہیں۔ مثلاً یہی ایک بات ہے جو میں نے عرض
 کی کہ تصوف کا حاصل یہ ہے کہ جس طاعت میں سستی ہو سستی کا مقابلہ کر کے اس
 طاعت کو کرے اور جس گناہ کا تقاضا ہو تقاضا کا مقابلہ کر کے اس گناہ سے
 بچ جاوے دیکھئے یہ ہے تو چھوٹی سی بات کہنے میں مگر وقوع میں کتنی عظیم
 الشان ہے شیخ کالیں یہی کام ہے کہ وہ اس بات کے حاصل کرنے کی تدبیریں
 بتلاتا ہے اور کچھ نہیں کرتا یہاں مشائخ کو یہ خیال ہوا ہو گا کہ اس نے تو سب
 کی دکان ہی پھینکی کر دی اب کون پوچھے گا ہکو سو یہ تشویش تو اسے ہو جسے
 شوق ہو مشیخت کا۔ بلا سے تم ہمیں بھی نہ پوچھو۔ مگر جب اس چھوٹی بات پر
 عمل کرو گے اس وقت دیکھو گے کہ گاڑی نہیں چلتی۔ بیل بھی موجود ہے
 بھی موجود مگر دھکیلنے والے کی پھر بھی ضرورت ہے اس واسطے کہ گاڑی تو
 دلدل میں پھنسی ہوئی ہے دل دل میں سمجھا کر دکھ معلوم کی ضرورت نہیں
 مگر دراصل ہے ضرورت۔ محض دلدل کافی نہیں۔ تو شیخ کا کام فقط یہ
 ہے جو میں نے ذکر کیا۔ الحمد للہ حضرت حاجی صاحب کی برکت سے اب
 تصوف مخفی تو ہے نہیں حاصل کر لو جسکا جی چاہے طریقہ بتلا دیا کہ یہ مگر
 ہے یہ اس کے اٹھانے کی ترکیب ہے اٹھا لو جسکا جی چاہے حقیقت تصوف
 کی تو میں نے ظاہر کر دی آگے تمہاری ہمت ہے۔ اجی خوش نویس نے طریقہ
 بھی بتا دیا کہ ایسے لکھ قلم بھی دیدیا مگر لکھ تو لو بھلا بلا استاد سے مشق کئے
 ہوئے بلا کسی خوش نویس کی مدد کے کوئی خوش نویس ہو ہی سکتا اسی واسطے
 حضرت فرید الدین عطار رحمۃ اللہ علیہ فرماتے ہیں ۵
 گر ہواے این سفر داری دلا، دامن رہبر بگیر و پس بیا

کرنے والے جانتے ہیں کہ باوجود وضوح طرلق کے پھر بھی ضرورت ہوتی ہے رہبر کی ۵

درارادت باش صادق اے فرید
۵ بے رفیقے ہر کہ شد در راہ عشق
تا بیابی گنج عرفاں را کلید
عمر بگذشت و نشد آگاہ عشق
حقیقت میں یہی بات ہے تو بس یہ ضرورت ہوتی ہے شیخ کی بلکہ میں کہتا ہوں کہ جب تک حقیقت طرلق معلوم نہ ہو جب تک تو شیخ کی ضرورت کا کما حقہ علم بھی نہیں ہوتا اور بعد مشاہدہ حقیقت کے دلیل سے اور بصیرت سے معلوم ہو گا کہ ہاں واقعی یہ راستہ اکیلے طے نہیں ہو سکتا اور یہ ایسا ہے جیسے کوئی شخص علم پڑھے گا جب ہی تو علم کی قدر ہوگی اور جب ہی تو وہ یہ سمجھے گا کہ کتنا علم کافی ہے۔ جب ہی تو اُمت کے تمام اکابر نے اس پر اتفاق کیا ہے کہ بلا شیخ کے کچھ حاصل نہیں ہو سکتا کوئی تو بات ہے جو حاصل ہو جاتی ہے جسکو مولانا فرماتے ہیں ۵

گر نبودے نالہ نے راتم
نے جہاں را پر نہ کر دے از شکر
اگر اس طلب کے اندر کچھ اثر نہ ہوتا تو آخر یہ جو ثمرات کا ظہور اور مشاہدہ ہو رہا ہے یہ کیوں ہوتا۔ بہر حال اب حقیقت معلوم ہو جائیکے بعد تو زیادہ ضرورت محسوس ہوگی شیخ کی پہلے تو چونکہ حقیقت نہیں معلوم تھی اس لئے ضرورت شیخ کا بھی اتنا احساس نہ تھا اب یہ ارمان بھی نہ رہا کہ ارے میاں اگر ہمیں تصوف کی حقیقت معلوم ہو جاتی تو ہم خود ہی حاصل کر نیکی کوشش کرتے خواہ مخواہ پیروں کے نخرے نہ اٹھانے پڑتے اور ایسے اقوال جو منقول ہیں وہ طالب کے دل بڑھانے کو ہیں کہ وہ اس طرلق کو محال نہ سمجھے سو اب حقیقت معلوم ہو گئی ہے کر کے دیکھو۔ بسم اللہ۔ حضرت کرنے کے بعد معلوم ہو گا کہ ۵

در راہ عشق و سوسہ اہر من بے ست ہشدار و گوش را بہ پیام سر و دش دار
 حضرت قدم قدم پر گاڑی نہ اٹکے تو جی بھی کہیے گا اول تو البتہ اس قدر ہو گا کہ بھی
 پتہ نہ چلے گا کہ حقیقت یہ ہے یا یہ ہے دونوں چیزیں برابر معلوم ہونگی سے
 بحر تلخ و بحر شیریں ہمعناں در میان نشان بر زخ لایغیاں
 یہ پتہ نہ چلے گا کہ ادھر جاؤں یا ادھر۔ دونوں چیزیں ایک نظر آئیں گی۔ بہر حال
 یہ تبدیل کرتا ہے شیخ کہ ملکات فاسدہ کو مغلوب کرنے کے طریقے بتلاتا ہے اور
 وہ طریقے مرکب ہیں تدبیر سے اور ذکر سے پھر کسی تعلیم پر عمل کر نیے بعد یہ تبدیل واقع
 ہوتی ہے یعنی ملکات فاسدہ بالکل مغلوب اور کاملہ دم ہو جاتے ہیں اور ملکات
 حسنہ غالب ہو جاتے ہیں۔

یہ تفصیل میں اس لئے بیان کر رہا ہوں تاکہ معلوم
تصوف کے درجات ہو جائے کہ درجات تصوف کیا ہیں۔ تو اول درجہ
 تو مجاہدہ تھا یعنی تعلیم طریق پر عمل۔ اس کے بعد تبدیل ہوگی۔ جب یہ تبدیل نہ
 تھی۔ اس وقت دوائی نفس قوی تھی اس لئے اعمال صالحہ کی اور ترک معاصی
 کی توقع نہ تھی آگے چل کر شرک کے اندر دوسری منزل آئی وہ یہ کہ ملکات حسنہ
 غالب ہو گئے اور ملکات سیئہ ایسے مغلوب ہوئے کہ قریب قریب زائل ہو گئے
 اب یہ حالت ہے کہ رات بھر جاگتا بھی آسان ہے اب نہ بیوی بچوں کی محبت
 دل میں ہے نہ کوئی دوست یاد آتا ہے نہ لذائذ کی طرف التفات ہے دنیا سے
 بالکل دل سرد ہو گیا کسی چیز کی خواہش باقی نہیں رہی سوائے اللہ اللہ اور نماز
 روزہ کے کسی چیز میں دل نہیں لگتا اگر کوئی ہفت اقلیم کی سلطنت بھی دینے
 لگے اس سے بھی انکار کر دیں بلکہ جو ان کے سامنے اسکا بیان بھی کر دے اس
 کے پیچھے لگ جادیں جب یہ تبدیل راستہ میں واقع ہو چکے اسوقت دوسری

تبدیل کا موقع نہیں اگر قبل تبدیل اول کسی کو تبدیل ثانی کے حصول کی ہوس ہو
 تو وہ اچھی طرح سمجھ لے کہ یہ صورت تو ہوگی مگر حقیقت نہیں۔ یعنی قبل تبدیل
 اول کے جو گمان ہے کہ میں قادر ہوں طمع کے روکنے پر وہ قدرت نہیں ہاں
 صورت ہے قدرت کی اسکی ایسی مثال ہے خوب سمجھ لو جیسا کہ پہلے جھوٹے پھول
 آتے ہیں جب وہ جھڑ جاتے ہیں تو پھر سچے پھول آتے ہیں پھر پھل آتا ہے تو کو
 جھوٹے پھولوں کی اور سچے پھولوں کی ایک ہی سی شکل ہوتی ہے مگر دیکھئے حقیقت
 کے اعتبار سے دونوں میں کس قدر تفاوت ہے کہ سچے پھول تو بار آور ہیں اور جھوٹے
 پھول بار آور نہیں۔ یہ مثال تو میرے دل میں اللہ تعالیٰ نے القافر مائی دوسری
 مثال مولانا نے ارشاد فرمائی اور اُسی کی برکت سے یہ مثال میرے ذہن میں
 آئی فرماتے ہیں ۵

انے شدہ صبح کاذب رار ہیں صبح صادق راز کاذب ہم ہیں
 یعنی صبح کاذب کو دیکھ کر دھوکہ نہ کھانا جو صبح صادق ہے اسکا انتظار کرو کیونکہ
 صبح کاذب کا جو نور ہے اس کے بیچ میں تاریکی ہے اس میں کہیں کہیں مت چل پڑنا
 ورنہ بستی سے باہر ہوئے نہیں کہ چوروں نے مارا نہیں ایسے میں تنہا جانا اپنے آپ
 ہلاک کرنا ہے ضرور ہے کہ کوئی رہبر لیلو یا کسی کانٹیل کے ساتھ ہو لو۔ ناواقف
 کہتا ہے کہ اُونھ مجھے کانٹیل یا رہبر کی ضرورت نہیں اُجالا تو ہو رہا ہے بہت
 اچھا جاؤ اکیلے پیر غیب پہنچو گے اور پیر بن جاؤ گے۔ وہاں دفن ہو کر تو واقع میں
 جس طرح صبح صادق میں اور صبح کاذب میں فرق ہے اسی طرح سے جو تقویٰ قبل
 مجاہدہ کے ہوتا ہے اور جو بعد مجاہدہ کے ہوتا ہے ان دونوں کی شکل کو ایک سی
 ہوتی ہے مگر حقیقت میں بڑا فرق ہے۔ غرض کہ یہ دھوکہ ہوتا ہے سلوک میں کہ

جب اُس نے مجاہدہ اور ذکر و شغل شروع کیا تو ملکات سیئہ رفتہ رفتہ مغلوب
ہوتے شروع ہوتے ہیں یہاں تک کہ قریب قریب مردہ کے ہو گئے جب اس
تبدیل پر ایک مدت گزر گئی اب وہ ملکات پھر ابھرنے لگے اور رفتہ رفتہ ان
میں پھر جان آنا شروع ہوئی اب اسکی جان کو نیکی کے ہائے میں تو پھر ویسا ہی ہو
گیا جیسا پہلے تھا پہلے تو یہ حالت تھی کہ جیسا ہی حسین سامنے سے گذرتا اس کی
طرف دیکھتا تو کیسا تنھو کئے کو بھی جی نہ چاہتا تھا اور اب جی چاہتا ہے کہ دیکھیں
تو کیسا ہے بس جی غارت ہو گیا سارا مجاہدہ ہم تو پھر ویسے کے ویسے ہی ہو گئے
بہت سے لوگوں نے اس غم میں خودکشی تک کر لی ہے۔ سمجھے کہ ہم ملعون ہو
گئے۔ مردود ہو گئے ملکات سیئہ پہلے مضمل ہو گئے تھے اور گناہوں سے طبعی
نفرت ہو گئی تھی اب صرف عقل نفرت تو ہے طبعی نہیں رہی بات یہ ہے کہ یہ
تیسری منزل ہے سلوک کی جس میں ملکات سیئہ کا اضمحلال جو قوی ہو گیا تھا۔
اب کم ہونا شروع ہو گیا ہے اب حق تعالیٰ اپنے بندہ کو اجر دینا چاہتے ہیں کہونکہ
اب تک ملکات سیئہ مغلوب بحکم معدوم رہے پھر اجر مقاومت کا کہاں ملتا
باقی ان ملکات کو جو اتنے دنوں بیکار رکھا گیا یہ ایسا ہے جیسے شریر گھوڑے کا کھانا
پینا بند کر کے اسکو شائستہ بنایا جاتا ہے پھر جب شائستہ ہو گیا تو اب اسکو خوب
کہلاتے پلاتے ہیں اس کھلانے پلانے سے جو اس کے اندر قوت پیدا ہوتی ہے اس
کے ذریعہ سے اب وہ چلتا تو خوب ہے لیکن شرارت نہیں کرتا اور اگر کبھی کرتا
بھی ہے تو ذرا سی اثر سے سیدھا ہو جاتا ہے۔ اصل میں حق تعالیٰ کو مقصود تھا
مقاومت کا اجر دینا اور اول ہی سے مقاومت تھی مشکل اس لئے یہ انہیں
کی شان تربیت تھی کہ انہوں نے پہلے یہ تبدیل کی جسکو تبدیل اول کہا جا رہا

کیا داری کہ تبدیلش کنی
گرچہ جوئے خوں بود نیش کنی
اور یہ تبدیل کی ہے۔

اے مبدل کردہ خاک کے راز زر
خاک دیگر را نمودہ بوالبشر
کار تو تبدیل اعیان و عطا
کار ما جرم ست نسیان و خطا
تو یہ تبدیل اول اس تبدیل ثانی کے لئے مقدمہ تھی جو مقصود تھی یہ حضرت سمجھے
کہ بس منزل ختم ہو گئی اسکی تو ایسی مثال ہے جیسے ایک نادان بڑھیا کی حکایت
ہمارے مولانا محمد یعقوب صاحب بیان فرماتے تھے کہ جب حج کر نیکی کے لئے سب
لوگ مکہ معظمہ سے عرفات جانے لگے تو اُس کے رفقاء اُسکو بھی لے چلے وہ چلانے
لگی کہ ارے بھائی مکہ میں تو آگئے اب آگے اور کہاں لیوں جاؤ ہو (یعنی کہاں
لے جاتے ہو) ۱۲ پہاڑوں اور پتھروں میں۔ اُجی اللہ کے گھر تو پہنچ گئے اب
اور کیا چاہو ہو۔ یہ خبر نہ تھی اُسکو کہ مکہ جو جا رہے ہیں تو عرفات کے ہی لئے تو جا
رہے ہیں۔ یوں فضیلت چاہے مکہ معظمہ ہی کی زیادہ ہو مگر مکہ جو گئے ہیں تو
عرفات ہی کے لئے تو گئے ہیں۔ کیونکہ مکہ معظمہ جانے سے آخر مقصود کیا ہے حج
ہی تو ہے اور حج نصیب ہوتا ہے عرفات کے میدان میں پہنچ کر تو جیسے یہ بیوقوف
بڑھیا مکہ میں داخل ہو کر آگے چلنا نہیں چاہتی تھی اسی طرح بعض سالکین جو
ناواقف ہیں وہ اس تبدیل اول کی حالت سے خارج ہونا گوارا نہیں کرتے ارے
بھائی ابھی تم مکہ میں داخل ہوئے ہو آگے کیوں نہیں چلتے ارے عرفات تو آگے
ہے عرفات میں چلو وہاں پہنچ کر حج نصیب ہو گا اب چلے تو سچ میں مزدلفہ آیا
مزدلفہ کیا ہے تبدیل ثانی جسکا نام میں نے رکھا ہے تبدیل وصفی سا کہ تبدیل ذاتی
کی۔ الت میں سمجھتا تھا کہ مجھے ذب نام حاصل ہے اور اب تبدیل وصفی کی حالت
میں سمجھتا ہے کہ مجھے بعد ہو گیا بعد تو ہو مگر یہ بعد مضر نہیں مزدلفہ پہنچ کر مکہ سے

تو ضرور بعد ہوا مگر عرفات کے لئے یہ بعد ہوا یہ تفسیر اسٹیشن ہے اسکے آگے
ایک بہت پر بہار مقام ہے اسکا نام ہے وصول جو گویا عرفات ہے تو یہ چار
منزلیں ہیں اب پہونچا ہے منزل مقصود پر اس مثال سے یہ بھی معلوم ہوا
ہوگا کہ تبدیل ثانی زیادہ اصعب ہے بہ نسبت تبدیل اول کے کیونکہ مکہ سے
عرفات جانے میں بہت مشقت پڑتی ہے لیکن یہاں بعض کو یہ شبہ ہوگا
کہ تبدیل ذات تو صاحب زیادہ دشوار ہے بہ نسبت وصف کے کیونکہ تبدیل
ذات تو یہ ہے کہ مثلاً تانا بنا تھا اب سونا ہو یہ تبدیل بہت مشکل ہے اور تبدیل
وصف یہ ہے کہ پہلے سے بھی سونا تھا مگر میلہ تھا اسکو صاف کر دیا یہ تو زیادہ
مشکل نہیں تو یہ درسیات پڑھنے سے شبہ پیدا ہوا مگر میں نے تو درسیات کی
اصطلاح کو نہیں لیا بلکہ میں نے اپنی اصطلاح جدا مقرر کی ہے اور اسکی شرح
بھی کر چکا ہوں کہ تبدیل ذات کے معنی یہاں یہ نہیں ہیں کہ وہ ذات جو پہلے
مختی وہ بالکل معدوم ہو جاتی ہے بلکہ وہ ذات معدوم بمعنی مغلوب ہو کر اسکے اوپر
دوسری ذات اُبھر کر غالب ہو جاتی ہے جیسے پہلے ایک تھا افسر دوسرا تھا اس کا
تحت پھر اس ماتحت کو افسر کر دیا گیا اور اس افسر کو اسکا ماتحت بنا دیا گیا۔ مثلاً
پہلے نخل غالب تھا اور سخاوت مغلوب تھی اب نخل کی ذات کو تو مغلوب کر دیا
اور سخاوت کو غالب کر دیا۔ یہ تھوڑا ہی ہوا کہ نخل کو سخاوت بنا دیا یوں خدا
کی قدرت میں تو سب کچھ ہے۔ غرض تبدیل ذات تو یہ ہوتی اور تبدیل وصفی
یہ ہے کہ نخل رہا تو نخل ہی لیکن اُس میں اثر اور صفت سخاوت کی پیدا ہو گئی جیسا
کہ میں تفصیل کیساتھ بیان کر چکا ہوں بہر حال وہ تبدیل اول اہوں ہے اور
یہ ثانی اعلیٰ درجہ کی ہے اور اصعب ہے۔ اب تو سمجھ میں آگیا ہوگا کہ تبدیل ثانی
اصعب اور اعجب ہے یوں تبدیل اول بھی عجیب ہے مگر تبدیل ثانی بہت عجیب

ہے تو گویا تبدیلیں ہوتی ہیں سالک کے احوال میں چونکہ ان کے متعلق عوام اور خواص غلطی کرتے ہیں اسلئے متنبہ کر دیا گیا ہے سو خواص تو سمجھ ہی گئے ہونگے۔

عوام کو ہدایت | عوام کو چاہئے کہ جتنی برائیاں اپنے اندر ہوں رفتہ رفتہ عادت ڈالیں ان سب کے چھوڑنے کی۔ لیکن یہ نہیں

کہ خود سوچ کر تدبیریں کریں۔ نہیں بلکہ کسی محقق بزرگ سے رجوع کریں اور اس بزرگ سے محض ذکر و مشغل ہی نہ پوچھیں بلکہ زیادہ تر اپنے امراض کا علاج پوچھیں کہ مجھ میں مثلاً تکبر ہے کوئی تدبیر ایسی بتلائیے کہ یہ کم سخت جاتا رہے یوں نہ پوچھو کہ کس تدبیر سے تکبر کم ہوگا بلکہ یوں پوچھو کہ کوئی ایسی تدبیر بتائیے کہ ہمارا تکبر جاتا رہے بھائی خوب سمجھ لو جب تک عادتوں کو بدل لو گے نہیں اور نفس کو دباؤ گے نہیں تمہارا دین قائم نہیں رہ سکتا۔ خصوصاً ترقی تو ہرگز نہیں کر سکتا اب میں عورتوں کو خطاب کرتا ہوں۔ عورتیں تو صرف نماز روزہ ہی کو دین سمجھتی ہیں جس نے نماز روزہ کر لیا اپنے نزدیک پورا دین حاصل کر لیا اور مطمئن ہو کر بیٹھ رہیں۔ حالانکہ تمہارے اندر سیکڑوں عیب ہیں تمہارے اندر ناحق کاغض ہے تمہارے اندر غلیبت کا عیب ہے۔ تمہارے اندر ریاست ہے تمہارے اندر فخر ہے کبر ہے انکی تدبیریں پوچھو بزرگوں سے بالخصوص کبر کے مٹانے کے تو ایسی کوشش کرو کہ کوئی گالیاں بھی دے کوئی کیسی ہی ذلت کرے لیکن تمہیں ناگوار نہ ہو پہلے اسکی کوشش کرو تب آئندہ طرقتی کھلے گا یہ عورتوں کو میں اسلئے سناتا ہوں چونکہ انہیں کچھ خبر ہی نہیں ہے انہیں تبدیل اول ہی کی خبر نہیں جب بری عادتوں کے چھوڑنے کی کوشش کرو گی تو پھر حق تعالیٰ اور توفیق دیگا پھر اور توفیق دیگا چلنا تو شروع کرو پھر تورا سنہ ہی میں آوے گی تبدیل اول بھی تبدیل ثانی بھی پھر تو گاڑی چلے ہی گی جب تبدیل ثانی تک خدا پہنچنا

نصیب کر لیا پھر تو وہاں صرف حقیقت سمجھا دینا ہوگا۔ خلاصہ یہ ہے کہ یہ تبدیلیاں
 ہوتی ہیں احوال میں اور میں عرض کر رہی چکا ہوں کہ ان کے متعلق خواص
 کی غلطیاں کیا ہیں اور عوام کی غلطیاں کیا ہیں۔ یہ تو دنیا میں تبدیلیاں ہوئیں
 جنہیں ایک گونہ اکتساب کو دخل ہے آگے آخرت میں بھی تبدیل ہوتی ہے جو
 مودہوب محض ہے۔ اللہ اکبر کیا ٹھکانا ہے رحمت کا وہ تبدیل وہ ہے جو حدیثوں
 سے معلوم ہوتا ہے کہ بعض کیلئے یہ تبدیل بھی ہوگی کہ انکو گناہوں کے بدلے
 نیکیاں دیدی جاوے گی بس اب ختم ہوا یہ بیان

آگے فرماتے ہیں۔ دکان اللہ غفور ارحیم
گنہگاروں کو بشارت | اسکی دو تقریریں ہیں ایک تو یہ کہ فرما رہے ہیں
 گنہگاروں کو کہ بشارت سن لو کہ بس تمہاری طرف سے توبہ ہی کی دیر ہے اللہ تعالیٰ
 غفور ہیں وہ تو توبہ قبول کر رہی لیتے ہیں۔ سب گناہوں کو مٹا ہی دیتے ہیں
 کیونکہ ہم غفور ہیں اور یہی نہیں بلکہ رحیم بھی ہیں یعنی توبہ کے بعد جو اعمال کرو
 گے انہیں بھی ہم قبول کریں گے اس تفسیر کے اعتبار سے توبہ ارشاد تحقق توبہ
 کیساتھ متعلق ہے جو الا من تاب میں مذکور ہے اور جو یبدل اللہ سببنا تھم
 حسنات کے ساتھ متعلق کیا جاوے تو وہ ایک نہایت لطیف تفسیر ہوگی
 اور یہ دوسری تقریر ہے یعنی ایک تبدیل کا تعلق تو ہے رحمت سے اور دوسری
 تبدیل کا تعلق ہے مغفرت سے یعنی برے ملکات کو مٹا دیا اور ان کی جگہ اچھے
 ملکات عطا کر دیئے۔ یہ تو مغفرت ہوئی اور یہ رحمت ہے کہ برے ملکات کو
 مٹایا تو نہیں مگر ایسا کر دیا کہ انکی خاصیت بدل دی۔ خلاصہ یہ ہے کہ پہلی
 تبدیل کے متعلق غفور کو کہا جاوے اور دوسری تبدیل کے متعلق رحیم کو
 کہا جاوے تو یہ نہایت ہی اچھا مطلب ہو جاتا ہے اب میں ختم کرتا ہوں

نماز (یعنی نماز عشر ۱۲) میں بھی چند منٹ کی دیر ہو گئی ہے۔ اس وعظ کا نام تکمیل الاعمال بتبديل الاحوال مناسب معلوم ہوتا ہے کیونکہ اس میں احوال کی تبدیل کا بیان ہے جس سے اعمال کی تکمیل ہوتی ہے اور پچھلے جمعہ کے وعظ کا جو نام ہے اس کے مناسب بھی ہے۔ اُسکا نام ہے تَجْدِدُ الْأَمْثَالِ تَبْعَدُ الْأَعْمَالِ اور اس کا نام ہے تکمیل الاعمال بتبديل الاحوال۔ اب دعا فرمائیے کہ حق تعالیٰ اہم سلیم اور بہت قوی عطا فرمائے اور اپنی مرضیات کی توفیق اور رہبری فرمائے اور تامل مرضیات سے بچنے میں مدد فرمائے فقط

خطبہ جمعہ کے بعد ختم کے قریب فرمایا کہ صاحبو! یہ مہینہ شوال کا ہے اسکی بعض خصوصیات کا مختصر ذکر کرتا ہوں۔ ایک خصوصیت تو اس مہینہ کی یہ ہے کہ اس میں چھ روزے رکھنا مستحب ہے حدیث شریف میں ان روزوں کی بڑی فضیلت آئی ہے جسکا حاصل یہ ہے کہ جو کوئی رمضان المبارک کے روزوں کے بعد چھ روزے شوال میں بھی رکھے گا اسکو ایسا ثواب ملے گا کہ گویا اس نے سال بھر برابر روزے رکھے۔ اور یہ سال بھر روزوں کا حساب اس طرح ٹھیک ہے کہ ہر نیکی کا ثواب کم از کم دس گنا ملتا ہے تو رمضان کے ایک مہینہ کے روزے دس مہینے کے روزوں کے برابر ہوئے اور چھ روزے شوال کے ۶۰ دن کے برابر ہوئے جسکے دو مہینہ ہوتے ہیں تو یہ کل ملکر ایک سال ہو گیا اگر کسی کو ہمت ہو تو یہ خیال کر نیکی بات ہے اور یہ ضروری نہیں کہ یہ چھ روزے مسلسل رکھے بلکہ شوال کے اندر اندر پورے کر لے خواہ ایک ساتھ رکھ لے خواہ فصل کے ساتھ رکھے برابر ثواب ہے۔

دوسری خصوصیت اس مہینہ کی یہ ہے کہ یہ اشہر حج میں سے ہے یعنی اس

مہینہ سے حج کے مہینے شروع ہو جاتے ہیں اور چونکہ مکہ معظمہ بعید ہے اسلئے
 یہ عجیب بات ہے کہ ہندوستان سے روانگی اس مہینہ سے شروع ہو جاتی
 ہے اگر کسی کو خدا نے وسعت دی ہو تو اسکو چاہئے کہ وہ فوراً سفر کا قصد کر لے
 ہم نے خرچ کا حساب لگایا تھا تو آجکل ساڑھے تین سو روپیہ حج حج کے لئے
 کافی ہے یوں کوئی نواب بنکر جانا چاہے تو وہ اور بات ہے اور مدینہ طیبہ کے
 لئے سو سو روپیہ اور چاہئیں۔ لیکن جسکے پاس صرف حج کیلئے روپیہ ہو
 مدینہ طیبہ کیلئے روپیہ نہ ہو تو اسکے اوپر حج فرض ہے۔ آجکل لوگ یہ سمجھتے ہیں
 کہ جب مدینہ طیبہ ہی نہ جانا ہوا تو کیا حج ہوا۔ یہ بالکل غلط عقیدہ ہے اگر اس
 بنا پر حج میں تاخیر کر لیا تو وہ فاسق ہوگا۔ فرض جسکے پاس ساڑھے تین سو
 روپیہ ملا وہ اہل و عیال کے نان و نفقہ کے موجود ہوں اس پر اسی سال حج
 کرنا فرض ہے اگر تاخیر کر لیا گناہگار ہوگا۔ ہاں اگر راستہ کی بلامنی وغیرہ کے متعلق
 خبریں سنیں ہوں تو اسکی تحقیق کر لے تحقیق کرنیکے ذرائع موجود ہیں اگر کوئی تحقیق کرنا
 چاہے گا تو ہم بھی مدد کرنیکے لئے حاضر ہیں تحقیق کرنے میں کوئی حرج نہیں کیونکہ یہ بھی عقل
 کی اور مصلحت کی بات ہے اگر تحقیق کے بعد امن طریق معلوم ہو جاوے تو پھر بلا عذر حج
 میں تاخیر کرنا فاسق ہے کیونکہ سال بھر کی مدت بہت ہوتی ہے موت حیات صحت مرض
 کی کسو خیر ہے۔ لہذا جسکے پاس ساڑھے تین سو روپیہ موجود ہوں وہ قصدِ روانگی
 کر لے کیونکہ ابھی بہت فراغت کا وقت باقی ہے بہت لوگ جا رہے ہیں فقط ۛ

۵۰ یہ ایک خاص وقت کا تمہینہ ہے جو اختلافِ اوقات سے بدلتا رہتا ہے تحقیق کر لیا کریں ۱۲۔

طریق القلندر

اہل شہر کی درخواست پر یہ وعظ ۳۰ نومبر ۱۹۱۸ء کو مطابق ۲۵ صفر ۱۳۳۷ھ
 شب شنبہ کو درگاہ حضرت قلندر صاحب پانی پتی میں چوکی پر کھڑے ہو کر فرمایا۔
 جو دو گھنٹہ چالیس منٹ میں ختم ہوا۔ حاضرین کی تعداد چالیس ہزار کے
 قریب تھی۔ مولوی حکیم محمد مصطفیٰ صاحب و خواجہ عزیز الحسن صاحب
 نے قلمبند فرمایا۔

خطبة مأثوره

بِسْمِ اللَّهِ الرَّحْمَنِ الرَّحِيمِ

الحمد لله محمد و نستعينه و نستغفره و نعوذ بالله من شرور أنفسنا و
 من سيئات أعمالنا من يهده الله فلا مضل له
 و من يضلل الله فلا هادي له و نشهد ان لا اله الا الله
 وحده لا شريك له و نشهد ان سيدنا و مولانا
 محمدا عبده و رسوله صلى الله تعالى عليه و على
 آله و اصحابه و بارك و سلم اما بعد فاعوذ بالله من
 الشيطان الرجيم - بسم الله الرحمن الرحيم -

يا ايها الذين امنوا من يرتد منكم عن دينه فسوف يأتى الله بقوم
 يحبهم و يحبون و اذلة على المؤمنين اعزة على الكافرين يجاهدون
 فى سبيل الله و لا يخافون لومة لائم ذلك فضل الله يؤتيه
 من يشاء الله و هم عليم انما وليكم الله و رسوله و الذين امنوا
 الذين يقيمون الصلوة و يؤتوا الزكاة و هم راعون . و من
 يتول الله و رسوله و الذين امنوا فان حزب الله هم الغالبون

جن آیتوں کی میں نے تلاوت کی ہے ان میں ہر چند کہ مضامین
لزوم و وجوب متعدد ہیں۔ مگر باوجود تعدد کے بغیر مربوط نہیں بلکہ ان مضامین
 میں باہم ارتباط ہے اور ارتباط بھی ایسا کہ تالیفیت اور تبعوعیت یا اصالت اور فرعییت
 کا کیا معنی کہ ان میں بعض اجزاء اصل ہیں اور بعض فروع و توالیع یا یوں کہئے کہ بعض
 مقصود ہیں اور بعض متمم اور مکمل۔ یا یوں کہئے کہ بعض مقصود ہیں اور بعض علامات
 آثار بہر حال جس عنوان سے چاہے تعبیر کیجئے۔ حاصل یہ ہے کہ بعض مضامین اصل
 ہیں اور بعض تالیع۔ اب اس اصل کو جس لفظ سے چاہے تعبیر کر دیا جاوے اور تالیع
 کو جس لفظ سے چاہے تعبیر کر دیا جاوے۔ لیکن یہ خوب سمجھ لیا جاوے کہ تالیع کے یہ
 معنی نہیں کہ وہ مقصود نہیں بلکہ مقصود وہ بھی ہیں مگر مقصود مقصود میں فرق
 ہوتا ہے یعنی ایک تو مقصود ہوتا ہے من کل الوجوہ اور ایک مقصود ہوتا ہے من
 بعض الوجوہ۔ گو لزوم اور وجوب دونوں میں مشترک ہوتا ہے۔ مثلاً جیسے نماز
 اور وضو۔ ہر شخص جانتا ہے کہ نماز اطل ہے اور وضو تالیع اور اس کی شرط ہے مگر
 باوجود اس کے یہ نہیں ہے کہ وضو کسی درجہ میں بھی مقصود نہیں یعنی اس معنی
 کو غیر مقصود نہیں ہے کہ بلا وضو بھی نماز کو جائز سمجھا جاوے بلکہ دونوں میں عجیب
 تعلق ہے کہ وضو تو بلا نماز کے صحیح ہے لیکن نماز بلا وضو کے صحیح نہیں۔ یعنی یہ تو

ہے کہ بدون وضو کے نماز درست نہیں لیکن اس کا عکس نہیں ہے۔ مثلاً اگر کوئی وضو کر لے مگر نماز نہ پڑھے یعنی جس نماز کے لئے وضو کیا ہے اُس نماز کے وقت کے اندر اس وضو سے اس نماز کو ادا نہ کرتے تب بھی جب دوسرا وقت نماز کا آئے گا تو کسی مفتی کا فتویٰ نہیں کہ اس دوسری نماز کے لئے پھر وضو کر نیکی ضرورت ہے۔ بلکہ وہی وضو کافی ہوگا۔ دوسری نماز کے لئے ادا اور پہلی نماز کے لئے قضاء۔ غرض وضو بلا نماز صحیح ہو سکتا ہے۔ لیکن نماز بلا وضو صحیح نہیں ہو سکتی۔

یہ مثال اور اس مثال کے اندر یہ خصوصیت یاد رکھنے

مقصود وغیر مقصود کے قابل ہے تاکہ اجمالاً ایک غلطی معلوم ہو جاوے جو

بعض لوگ اعمال کے اندر کرتے ہیں کہ مقاصد غیر مقاصد کے اندر تفصیل کرتے ہیں اور سمجھتے ہیں کہ اعمال غیر مقصود کا حذف بھی جائز ہے یعنی آجکل یہ بہت زبان زد ہے کہ مقصود تو حق تعالیٰ کی یاد ہے۔ اور نماز روزہ وغیرہ محض اس کے ذرائع ہیں۔

اور غیر مقصود ہیں۔ چنانچہ اس زمانے میں بہت لوگوں نے یہ شرب اختیار کر رکھا ہے اس مثال سے سمجھ میں آگیا ہوگا کہ نماز روزہ وغیرہ کا غیر مقصود ہونا ایسا ہی ہے۔

جیسا کہ وضو کا کہ کو غیر مقصود ہے۔ لیکن کیا اس کو جائز الحذف یا جائز الترتک کہہ سکتے ہیں۔ ہرگز نہیں۔ بلکہ غیر مقصود ہونیکے معنی یہ ہیں کہ مقصود کے برابر نہیں

اور غیر مقصود بھی محض اس درجہ میں ہے کہ نماز کا رکن اور اس میں داخل نہیں کیونکہ شرط مشروط سے خارج ہوا کرتی ہے۔ مگر وجہ شرط ہونیکے مقصود کی مکمل و

متمم ہونیکے درجہ میں یہ بھی مقصود ہے۔ بہر حال مقصود کے درجات ہوا کرتے ہیں خوب سمجھ لیجئے۔ میرے الفاظ مقصود وغیر مقصود سے شبہ ہو سکتا تھا۔ اس کو

رفع کرنا ضروری تھا۔ چنانچہ اس مثال سے اس کو رفع کر دیا گیا بلکہ اس طرح کہا جاوے تو اور زیادہ واضح ہے کہ مقصود تو سب اعمال ہیں۔ لیکن بعض مقصود

ہیں اور بعض مقصود و مقصودا عظم ہیں۔ بہر حال وہ شبہ حذف ہو گیا۔

اب بعد حذف شبہ کے میں پھر عود کرتا ہوں اپنی تقریر کی طرف
مقصودا عظم | یعنی جتنے اجزاء ان آیتوں میں ہیں وہ ہیں تو سب کے سب
 مقصود لیکن ان میں جو مضمون مقصودا عظم ہے۔ اس کو اس وقت بیان کرنے کے لئے
 میں نے مجبور کیا ہے۔ کیونکہ وہ مضمون از روئے قواعد شرعیہ کے نیز باعتبار اپنی نوع
 کے اصل ہے باقی مضامین اسی کے متمم اور توابع اور لاحق ہیں یہ حاصل ہے اس مضمون
 کا۔ اس مضمون کا حاصل مفصل تو ان آیتوں میں ہے جو عنقریب بیان میں۔ انشاء
 اللہ تعالیٰ آنے والا ہے۔ اور مجمل حاصل ایک اور بھی ہے کہ جو حضرت عراقی کے ایک
 شعر میں ایک دوسرے عنوان سے مذکور ہے۔ جس کے متعلق ایک دوست نے مجھے
 مشورہ بھی دیا تھا کہ اس شعر کا مضمون آج بیان کیا جاوے۔ وہ شعر حضرت عراقی
 کا یہ ہے۔

صنارۃ قلندر سزا رہن نمائی کہ دراز و دور دیدم رہ ویم پارسائی
 اس وقت اس فرمائش کو میں نے قبول نہیں کیا تھا۔ مگر وہ بھی نہیں کیا تھا۔
 وجہ یہ ہے کہ بیان بالکل اختیار میں نہیں نہ پہلے سے کوئی مضمون مجبور کیا جاتا ہے۔
 عادت اللہ ہر ایک کے ساتھ جدا ہے۔ اکثر اور غالب معاملہ اپنے ساتھ یہی دیکھا
 جاتا ہے کہ عین وقت پر یا قریب کوئی مضمون خود تلقاضا کرتا ہے۔ قلب میں۔ بس
 اسی کا اتباع کیا جاتا ہے۔ اور اسی کو بیان کر دیتے ہیں۔ جس عنوان سے بھی پیش
 ہوا۔ تو اس وقت گو اس فرمائش کو قبول نہیں کیا گیا۔ لیکن رد کی بھی کوئی وجہ نہ
 تھی بلکہ ذہن خالی تھا۔ مگر وقت کے قریب اسی مضمون کا تلقاضا قلب میں پیدا ہوا
 میں نکتہ اس وقت یہ سمجھا تھا کہ چونکہ یہ بیان ایک بزرگ کے مزار کے قریب ہے جو بزرگ
 اسی لقب کے ساتھ مشہور ہیں (یعنی حضرت شرف الدین ابو علی شاہ قلندر قدس سرہ)

الغرض جامع اس لئے یہ فرمائش کی گئی ہے۔

ترک اعمال

غرض میں یہ سمجھا تھا کہ یہ محض شاعری نکتہ ہے اسی واسطے قلب نے اس فرمائش کو قبول نہیں کیا۔ لیکن بعد اس کے اسکی ضرورت بھی معلوم ہوئی۔ وہ ضرورت یہ ہے کہ اسوقت مسلمانوں کی حالت دیکھنے سے یہ معلوم ہوتا ہے کہ زیادہ تر تو وہ ہیں کہ جنہیں اعمال کی طرف توجہ ہی نہیں۔ بہت سے ایسے دیکھے جاتے ہیں کہ نہ نماز نہ روزہ اور صرف یہ ہی نہیں بلکہ نماز روزہ کے ساتھ تسنن بھی ہے۔ اور استہزار بھی ہے۔ کوئی تہذیب کے ساتھ استہزار کرتا ہے۔ کوئی بد تہذیب کے ساتھ۔ تو فقط ترک ہی نہیں۔ بلکہ استہزار اور استحقاف بھی ہے۔ اور اگر خیر استہزار اور استحقاف نہ بھی ہو تو اخلال اور سستی اور کسل تو ضرور ہے۔ استطاعت ہے اعمال کی مگر نہیں کرتے۔ نماز روزہ کر سکتے ہیں۔ مگر نہیں کرتے بد لگا ہی سے بچ سکتے ہیں مگر نہیں بچتے۔ غیبت سے بچ سکتے ہیں۔ مگر نہیں بچتے۔ پرانے حقوق سے بچ سکتے ہیں۔ مگر نہیں بچتے۔ سب و شتم۔ لڑائی جھگڑا۔ مکر و فریب ان سب سے بچ سکتے ہیں۔ مگر نہیں بچتے۔ کثرت سے تو ہم لوگوں کی یہی حالت ہے کہ گویا اعمال میں ہی نہیں بلکہ بجائے ان کے دوسرے اعمال ہیں یعنی معاصی میں مبتلا ہیں۔ اور زیادہ ایسے ہی ہیں مگر اس کے ساتھ ان لوگوں کو اپنے اعمال و طاعات کا دعویٰ بھی نہیں۔ اسلئے یہ لوگ اتنے زیادہ قابل شکایت نہیں۔ جتنے قابل شکایت وہ لوگ ہیں کہ ان کے یہاں اعمال بھی ہیں۔ تقویٰ بھی طہارت بھی۔ اور اپنے کو عابد زاہد بھی سمجھتے ہیں۔ مگر ان اعمال میں روح نہ ہونے سے وہ اعمال ایسے ہیں جیسے بادام بلا مغز یا دودھ بلا روغن۔ انکے حال پر زیادہ تاسف ہے اور وہ زیادہ قابل رحم ہیں۔ دو وجہ سے ایک تو یہ کہ بیچاروں نے محنت بھی کی مشقت بھی اٹھائی مجاہدے بھی کئے مگر افسوس پھر بھی مقصود حاصل نہ ہوا۔ سارے دن چلے دھوپ سہی خاک پھانگی۔ پیروں میں آبلے

پڑے۔ مگر منزل پھر بھی نہ قطع ہوئی۔ مجھے یاد ہے کہ میرے ایک عزیز نے رات کو سفر
 کا قصد کیا۔ سواروں میں لوگرتھے۔ رخصت قریب ختم تھی۔ ملازمت پر واپس جا رہے
 تھے۔ بھتیجے نے کہا بھی کہ اندھیری رات ہے اس وقت نہ جائیے۔ پریشان ہو جائیے
 گا۔ لیکن نہیں مانا۔ کہا تم بچہ ہو۔ کیا سمجھو لوگری کا معاملہ ہے۔ رخصت ختم ہو گئی ہے۔
 میں کیسے رک سکتا ہوں۔ بھتیجے نے کہا بہت اچھا جائیے مگر پریشان ہو جیگا خیر
 صاحب چلے دہاں سے۔ رات ایسی اندھیری کہ چل تو رہے مگر کچھ پتہ نہیں کہ کدھر
 جا رہے ہیں۔ دو پار میل ٹھیک چلے کیونکہ اپنے گاؤں سے اتنی دور تک تو راستہ
 ہر شخص کو معلوم رہتا ہی ہے۔ بے دیکھے بھی آدمی جا سکتا ہے۔ مگر آگے چل کر خدا معلو
 سب کس طرف کو ہو گیا کہ راستہ بھولے۔ اور ایسے بھولے کہ بھولنے کو بھی بھول گئے۔
 اور بھولنا تو وہی ہے کہ بھولنے کو بھی بھول جاوے۔ چنانچہ رستہ بھول کر خدا جانے
 کہاں کے کہاں پہنچے اور بالآخر خدا جانے کیسا چکر کھایا کہ پھر اسی راستہ کو ہو لئے
 جس سے روانہ ہوئے تھے۔ اب وہ تو سمجھ رہے ہیں کہ ہم آگے کو چل رہے ہیں اور
 حقیقت میں ہٹ رہے ہیں پیچھے۔ غرض ساری رات کھوم کھام کر صبح لوٹ کر
 پھر وطن شریف ہی میں آ پہنچے۔ صبح صادق کا وقت تھا۔ ان کے مکان کے
 قریب جامع مسجد ہے جو بہت کرسی دار ہے اور اس کے فناء میں ایک برگد کا تخت
 ہے۔ جامع مسجد کو دیکھ کر کہا کہ اٹھا یہ کونسا گاؤں ہے جس کی مسجد بھی ایسی ہی
 ہے۔ جیسی ہمارے گاؤں کی۔ پھر برگد ملا کہا ارے میاں یہ تو درخت بھی ویسا ہی ہے
 جیسا ہمارے گاؤں کا۔ یہ گاؤں تو ہمارے وطن کا مذکر ہے۔ بھائی یہ گاؤں بہت
 اچھا ہے۔ آگے بڑھے تو اپنا سا مکان بھی معلوم ہوا۔ اب سمجھ میں آیا کہ یہ کیا قصہ
 ہے۔ بھتیجے صاحب مکان سے نکل کر نماز کو جا رہے تھے۔ انھوں نے کہا السلام علیکم
 کہا کون۔ فلا نے۔ کہا ہاں۔ کہا میاں یہ تو بتاؤ میں ہوں کہاں۔ کہا وہیں ہو جہاں

میں ہوں اور کہاں ہوتے۔ کہا اُسے میاں میں تو رات بھر چلتا رہا۔ اور پھر گھر کے گھر سی میں رکھے ہوئے! حول ولاقوة۔ یہ تو بڑی واہیات ہوئی۔ جیسے نے کہا میں نے آپ سے کہا نہ تھا۔ لیکن آپ نے مانا ہی نہیں۔ تو بڑا افسوس ہے ایسے مسافر پر جو ساری رات سفر کرے اور صبح کو پھر وہیں آجاوے جہاں سے چلا تھا۔

تھکا بھی ماندہ بھی ہوا۔ وقت بھی صرف ہوا۔ پھر بھی وہیں کا وہیں جہاں پہلے تھا۔ خیر یہاں یہ بات تو نہیں ہے کہ یہ شخص بالکل مشابہ ہے اس مسافر کے یہاں راستہ کچھ نہ کچھ قطع تو ہوتا ہے۔ لیکن بالکل نا کام یعنی ایسے جیسے چھکڑے کی چال کہ صبح سے شام تک تو چلا اور کتنا آیا دس میل۔ اور ایک ریل ہے کہ اتنے میں دوسو میل لکل گئی۔ اب یہ دیکھنا چاہئے کہ ریل اور چھکڑے کی رفتار میں جو اس قدر تفاوت ہے تو اس کا سبب کیا ہے۔ ریل میں آخر وہ چیز کیلئے جس نے اس کی رفتار کو اس درجہ تک پہنچا دیا ہے۔ سبب اس تفاوت رفتار کا یہی ہے کہ ریل میں مشین لگی ہوئی ہے۔ اسی نے اس کو ہوا بنا رکھا ہے۔ اگر چھکڑے میں بھی ایسی ہی مشین لگا دیں تو اس میں بھی وہی بات پیدا ہو جاوے۔ بالخصوص جبکہ اس میں مشین لگانا ممکن بھی ہو۔ اور سہل بھی ہو تو حسرت ہے اس شخص پر جو پھر بھی مشین نہ لگا۔

مستقی اور ریاکار پھر ایسے لوگوں میں بھی بعض تو وہ ہیں جو مستقی پر ہنر گار ہیں۔ اور بعض ایسے ہیں جو محض ریاکار ہیں۔ جس میں

ریا اور نمائش ہے۔ اس کی تو بالکل ایسی ہی مثال ہے۔ جیسی اس مسافر کی اور بعینہ وہی حالت ہے۔ کیونکہ ریا عابط عمل ہے۔ گو فرض تو سر سے اتر جاتا ہے لیکن مقبول نہیں ہوتا۔ اور مقصود مقبولیت ہی ہے۔ جب مقبول ہی نہ ہو تو وہ پھر عمل ہی کیا ہوا۔ وہ تو لاشی محض ہوا۔ اس کی تو وہ پہلی ہی مثال ہے۔ چنانچہ جو لوگ محض نمائش کے لئے عمل کرتے ہیں۔ یعنی فقط اس واسطے کہ لوگ کہیں کہ صاحب یہ بڑے عمل کرنے

والے ہیں۔ ان کی بابت حدیث شریف میں وارد ہے۔ فرماتے ہیں۔ جناب رسول کریم صلی اللہ علیہ وسلم کہ قیامت میں سب سے اول ایک ایسے شخص کو لایا جاوے گا جو شہید ہوا ہوگا۔ اللہ کے راستہ میں۔ اس کو بتلایا جاوے گا کہ تم کو یہ یہ نعمتیں دی گئیں وہ ان سب نعمتوں کا اقرار کرے گا۔ پھر اس سے پوچھا جاوے گا کہ تم نے تو تم کو یہ یہ نعمتیں دیں اور تم نے اس میں عمل کیا کیا۔ وہ عرض کرے گا کہ میں نے اپنی راہ میں جہاد کی یہاں تک کہ اپنی جان دیدی۔ ارشاد ہوگا کہ تم چھوٹے ہو۔ ہم کو خوش کرنے کے لئے جان نہیں دی۔ بل لیتقال انک جوی۔ بلکہ اس لئے جان دی کہ سب میں یہ شہرت ہو جائے کہ بڑے بہادر تھے۔ فقد قیل۔ تو تمہاری تعریف اور شہرت ہو چکی۔ جو تمہارا مطلب تھا وہ دنیا ہی میں تم کو حاصل ہو چکا۔ دوم تمہارا مدعا پورا ہو گیا۔ پھر حکم ہوگا کہ اس کو منہ کے بل جہنم میں پھینک دیا جاوے۔ پھر بلایا جاوے گا ایک بڑے عالم کو اسی طرح اس سے پوچھا جاوے گا کہ کیسے صاحب آپ نے کیا کیا۔ وہ کہے گا میں نے یوں وعظ کہے۔ یوں نصیحتیں کیں۔ یوں لوگوں کو ہدایت کی اور یوں علم سکھایا۔ ارشاد ہوگا یہ ہمارے واسطے نہیں کیا۔ بل لیتقال انک قادری بلکہ اس واسطے کہ لوگوں میں مشہور ہو کہ بڑے عالم ہیں۔ بس تو آپ بھی وہیں تشریف لیجائیے جہاں آپ کے بھائی صاحب گئے ہیں۔ ذرا غور تو کیجئے یہ آیلے حدیث میں کہ اس کو بھی منہ کے بل جہنم میں پھینک دیا جاوے گا۔ پھر ایک سخی صاحب لائے جا دیں گے ان سے بھی یہی سوال کیا جاوے گا۔ وہ کہے گا کہ میں نے بہت مال و دولت اللہ کے راستے میں خرچ کیا تھا۔ ارشاد ہوگا کہ اس واسطے نہیں کیا کہ ہم راضی ہوں۔ بل لیتقال انک جواد بلکہ اس واسطے کہ لوگ کہیں کہ بڑے سخی ہیں۔ ان کی داد و دہش کا کیا کہنا ہے۔ بس سارے شہر میں وہی تو ایک سخی ہیں۔ اگر کوئی اور بھی سخی ہو گا تو فلاں کے برابر نہیں ہو وہ حد ہیں

سو جو تمہارا مقصد تھا وہ حاصل ہو چکا۔ لہذا تم بھی وہیں جاؤ جہاں تمہارے دو بھائی
 جا چکے ہیں۔ چنانچہ اس کو بھی جہنم میں منہ کے بل پھینک دیا جاوے گا تو حضرت یہ
 تین عمل کتنے بڑے بڑے ہیں۔ علم دین۔ سخاوت۔ شہادت۔ اب ان سے بڑھ کر
 اور کونسا عمل ہوگا۔ لیکن دیکھ لیجئے ریاضی کی بدولت انکی کیا گت بنی ہے۔ وجہ یہ ہے
 کہ اس شخص کا عمل صرف صورت عمل ہے۔ حقیقتاً عمل ہی نہیں۔ اور واقعی جو
 لوگ محض ریاضکار ہیں ان کا تو وہی حال ہے کہ ۵

از بروں چوں گور کا فر پر مجلس و اندروں قہر خدائے عز و جل
 از بروں طعنہ زنی بر بایزید و از درونت تنگ می دارد بیزید
ناتمام عمل | ان لوگوں کی تو یہ حالت ہوئی۔ اور بعض وہ لوگ ہیں جن کے
 عمل ریاض سے تو نہیں ہیں۔ خلوص کے ساتھ ہیں مگر ناتمام۔ اور غیر مکمل۔ گویا جسد
 بلا روح ہیں۔ خیر وہ کچھ ہیں تو سہی مگر ایسے ہی ہیں جیسے چھکڑے کی رفتار بمقابلہ
 ریل کے۔ تو اگر کوئی نادان ایسا ہو کہ اس کو ریل عطا کی گئی ہو جس میں انجن بھی ہے
 اور سامان آگ کا بھی موجود ہے۔ مگر صرف آگ ڈالنے اور مشین چلانے کی کسر ہے۔
 اگر اس میں آگ چھوڑ دی اور بھاپ پیدا کر دی تو پھر وہ ریل ہے کہ صبح سے شام
 تک دو سو تین سو میل لکل گئی بلکہ زیادہ نہیں تو بس ایک ٹھیلہ ہے تو انجن بھی
 موجود آگ کا سامان بھی موجود ہے لیکن بیوقوف ڈرائیور ہے کہ اس کو ٹھیلتا ہے۔
 ٹھیلنے کے لئے آئل تو نیچے آئر نا پڑتا ہے پھر بہت کچھ زور بھی لگانا پڑتا ہے۔ گو
 اس طرز ٹھیلنے سے بھی وہ چلتی ہے۔ کیونکہ آخر لوہے کی سڑک پر ہے۔ مگر کتنی۔
 صبح سے شام تک زمین چار میل۔ بس۔ اور جہاں چھوڑ دیا۔ بس کھڑی ہو گئی
 اگر فوراً نہیں تو کچھ دور اور چل کر سہی۔ غرض ٹھیلنے سے دن بھر میں دو چار میل
 چل سکتے ہیں۔ اور بہت سے بہت دس میل۔ اگر کوئی بہت ہی قوی ہو اور

برابر چلا گیا دھکیلتا ہوا۔ تو اس شخص مذکور کی حالت اس کے مشابہ ہے۔ اور یہ حالت بھی قابل افسوس ہے۔ ہم نے بہت لوگ ایسے دیکھے ہیں کہ تقویٰ بھی۔ طہارت بھی۔ ظاہری حالت بھی درست۔ ڈاڑھی بھی نیچی۔ پائے بھی ٹھیک نماز بھی۔ روزہ بھی۔ یہ سب کچھ مگر ساتھ ہی اسکے روح جس کو میں آگے بیان کر دوں گا وہ نہیں۔ غرض ہر عمل بے روح ہے۔ یعنی کم جان ہے۔ گویا بالکل بچان نہیں اسکی رفتار ایسی ہی سست ہے جیسی ٹھیلہ کی۔ حق سبحانہ تعالیٰ جل جلالہ و علم نوالہ نے ایک انجن گاڑی اس شخص کو دی۔ جس کی کلیں بھی بہت اچھی اچھی ہیں۔ بھاپ بنانیکے لئے سامان بھی دیا۔ کونڈہ بھی۔ پانی بھی۔ دیاسلا بھی۔ مگر آگ سلگائے کون اور بھاپ بنائے کون۔ اسکی بلاستی کی وجہ سے ہاتھ پاؤں کو اتنی حرکت دینا بھی گراں ہو رہا ہے تو یہاں کسر کا ہسکی ہے۔ صرف بھاپ کی اور آگ سلگانیکی چونکہ بھاپ نہیں اس لئے رفتار تیز نہیں۔ اسوقت اسی بھاپ کو ذکر کیا جا رہا ہے۔ اور یہی مراد ہے میری روح سے۔ اور بھاپ نہ تو موجود ہے۔ نہ اس کی فکر و کوشش ہے۔ اسی کو حضرت عراقی رحمۃ اللہ علیہ نے اس شعر میں ذکر کیا ہے۔ اشارۃً سے

منمارۃ قلندر سردار بمن نمائی کہ دراز و دور دیدم رہ و رسم پار سائی
تو یہ ضرورت میری سمجھ میں آئی اس مضمون کی اور اس لئے یہ مضمون با وقعت معلوم ہوا کہ اس میں ایک بڑی کوتاہی کی تکمیل ہے اور اسی وجہ سے اسکو اختیار کیا گیا اور اس ضروری چیز کی شرح اور تعین میں آگے چل کر دوں گا۔ مگر اجمالاً حضرت عراقی کے اس شعر سے سمجھ میں آ جاوے گی۔ اصل تو یہ وجہ ہے۔ اس شعر کے مضمون کو اختیار کرنا۔ باقی اس میں وہ شاعری نکتہ بھی ہے جس کی بنیاد پر میرے دوست نے مجھے مشورہ دیا تھا۔ یعنی مقام بیان میں۔ اس لقب کے ایک بزرگ کا مزار

ہونا مگر ممکن ہے ان کا ذہن بھی اس مضمون کی ضرورت کی طرف گیا ہو۔ پھر حال
دونکتے جمع ہو گئے۔ ایک تو یہ کہ فی نفسہ بھی یہ مضمون ضروری ہے۔ دوسرے
خصوصیت مقام سے اسکا استحسان اور بڑھ جانا کیونکہ جس مقام پر یہ بیان ہو رہا
ہے۔ وہاں ایک ایسے بزرگ کا مزار مبارک ہے جو اس لقب قلندر ہی کے ساتھ
مشہور ہیں۔ نیز ایک برکت کی بھی انشاء اللہ تعالیٰ توقع ہے۔ پھر چونکہ یہ وعظ
ایک بزرگ کیساتھ نامزد ہے۔ اس لئے بھی امید اس مضمون کے نافع ہونیکی ہے۔ مگر
یہ سب درجہ تائید و ترمیم میں ہے۔ یہ نکتے درجہ مقصودیت میں نہیں بلکہ اصل مقصود
یہ ہے کہ مجھے اس طریق کو بیان کرنا ہے جس کے متعلق ہم میں کمی ہو رہی ہے۔ اور جس
کی طرف اب ہمارا التفات نہیں رہا۔ اس وجہ سے یہ مضمون اختیار کیا گیا ہے

حق سبحانہ تعالیٰ نے جو مضمون اس آیت میں ارشاد فرمایا
طریق قلندرانہ | ہے وہ اس طریق کی تفصیل ہے۔ البتہ قرآن میں یہ اصطلاح

نہیں ہے اور یہ ہر شخص کو اختیار ہے کہ جو اصطلاح چاہے مقرر کر لے۔ تعبیر کرنے والے
کو اختیار ہے جس اصطلاح میں چاہے کسی مضمون کو تعبیر کرے۔ گو اس آیت میں یہ اصطلاح
نہیں ہے لیکن یہ مضمون ہے وہی۔ چنانچہ تفصیل معلوم ہو جاوے گی۔ لیکن اس کے
قبل ممکن ہے کہ کسی کو اس شعر کے متعلق ایک شبہ ہو اس کو رفع کئے دیتا ہوں۔ وہ
شبہ یہ ہے کہ حضرت عراقی نے اس شعر میں رۃ قلندر اور رۃ پارسائی کو متقابل فرمایا
ہے۔ فرماتے ہیں ع شماره قلندر سوزد بر بن نمائی۔ اے مرشد مجھ کو قلندر کا رستہ بتلا
دیجئے۔ ع کہ دراز و دور دیام رۃ و رسم پارسائی۔ کیونکہ رستہ پارسائی کا تو بہت دور
دراز ہے۔ یہ ترجمہ ہے اس شعر کا اس سے شبہ ہو سکتا ہے کہ قلندر کا رستہ پارسائی کے
رستہ کے مقابل ہے۔ تو گویا اس طریق قلندری میں پارسائی نہ ہوئی ہوگی۔ یعنی آدمی
بالکل آزاد اور زند بے قید ہو جاتا ہوگا۔ اسے ڈاڑھی رکھنی بھی ضروری نہ رہتی ہوگی

اس پر نماز بھی فرض نہ رہتی ہوگی۔ شراب بھی اسے حلال ہو جاتی ہوگی۔ غرض حلال
 حرام کی بالکل تمیز نہ رہتی ہوگی۔ شاید طریق قلندری کا خلاصہ ذہنوں میں یہ ہوگا
 تو اللہ بچا دے ایسے طریق سے غرض کسی کو یہ شبہ ہو سکتا ہے۔ اس شعر کے مضمون
 سے اسکو پہلے رفع کئے دیتا ہوں۔ کیونکہ اسکا رفع کرنا فی نفسہ بھی ضروری ہے۔ نیز اس
 کی اس بیان میں بھی ضرورت ہوگی۔ جو مجھے اس وقت کرنا ہے اور یہ اس بیان میں معین
 بھی ہوگا۔ اب یہاں ضرورت ہے تھوڑے سے علم درسی کی۔ مگر خیر میں حتی الامکان
 آسانی سے سمجھانے کی کوشش کروں گا کہ غیر اہل علم بھی بقدر ضرورت سمجھ سکیں تقریر
 اس کی یہ ہے کہ عراقی کے شعر میں جو طریق قلندری و طریق پارسائی میں تقابل واقع
 ہوا ہے۔ وہ ظاہر سیاق سے تبائن پر ضرور دال ہے جس کے لئے عدم تصادق لازم
 ہے لیکن تبائن و عدم تصادق کے لئے تنافی و عدم اجتماع ضروری نہیں دیکھئے۔ کل
 میں اور اس کے اجزاء خارجیہ میں تبائن و عدم تصادق متحقق ہے۔ لیکن تنافی نہیں۔
 اور اجتماع ہوتا ہے جیسے بیت کے لئے جدار اور سقف اجزاء خارجیہ ہیں جن میں باہم
 تصادق نہیں۔ بلکہ تقابل ہے لیکن ایک کل ہے اور دوسرا جز و اور دلائل سے ثابت
 ہے جس کا کافی بیان اس وعظ میں بھی ہے کہ طریق قلندر کے دو جزو ہیں ایک عمل جو
 حقیقت ہے طریق پارسائی کی اور دوسرا محبت اور طریق قلندر نام ہے ان دونوں کے
 مجموعہ کا۔ اور چونکہ یہ اجزاء خارجیہ ہیں ان میں تصادق تو نہیں مگر کلیت و جزئیت کا
 تعلق ہے پس طریق قلندر کل ہوا اور طریق پارسائی اس کا ایک جزو ہوا۔ جز کے انتفاء
 سے کل کا انتفاء لازم ہے۔ پس طریق پارسائی جہاں منتفی ہو جاوے گا۔ سو حاصل شعر کا یہ ہوا
 کہ محض طریق پارسائی کافی نہیں جو کہ ایک جزو ہے۔ طریق قلندری کا بلکہ طریق قلندری
 مطلوب ہے۔ جس میں دونوں جزو جمع ہیں طریق پارسائی بھی اور طریق محبت بھی پس
 اب کوئی شبہ باقی نہیں رہا۔ باقی اب دوسری تحقیق ہے کہ ان دونوں میں اصل کون

ہے۔ محبت یا اعمال اس کا فیصلہ بھی ہوا جاتا ہے۔ انشاء اللہ تعالیٰ یہاں اتنا ہی سمجھ لیجئے کہ طریق قلندر وہ طریق ہے جو مرکب ہو محبت اور اعمال دونوں سے آگے ایک اصطلاحوں کا فرق ہے جو اصطلاح متقدمین میں پائی جاتی ہے۔ اس کے اعتبار سے وہ قلندر میں یہ بھی قید ہے کہ جس میں اعمال کی تعلیل ہو۔ یعنی اعمال ظاہر و مستحجبہ کی کیا معنی کہ بہت نفلیں اور وظائف نہ ہوں۔ بلکہ محبت کی خاص رعایت ہو۔ یعنی فکر اور مراقبہ زیادہ ہو۔ ایک تو یہ اصطلاح ہے اور ایک اصطلاح اور ہے یعنی خواہ ان اعمال کی تکثیر بھی ہو مگر غلبہ آزادی کو ہو۔ لیکن آزادی خلق سے نہ کہ خالق سے۔ کیا معنی کہ قلندر کو دنیا کی وضع اور رسوم کی پرواہ نہیں ہوتی۔ نہ مصالح پر نظر ہوتی ہے۔ مثلاً ہم یہ بھی نظر کرتے ہیں کہ بھائی ایسا نہ کہو کوئی کیا کہے گا۔ اور مثلاً ہم لوگ یہ بھی سوچتے ہیں کہ فلاں کو کچھ کہو مت برا مانے گا۔ دشت ہو گی بھائی مگر بشرطیکہ ان رعایتوں کا تشریف سے اذن بھی ہو اور قلندر کو اس کی کچھ پرواہ نہیں ہوتی کہ کوئی برا مانے گا یا بھلا مانے گا۔ اس کا دل صاف اور سادہ ہوتا ہے۔ غرض وہ آزاد ہوتا ہے مصالح سے اسکی مصلحت صرف ایک ہوتی ہے۔

مصلحت دیدن آنت کہ یاراں ہمہ کار بگذازند و خم ظرہ یارے گیرند
اس کی بڑی مصلحت یہی ہوتی ہے کہ ایک تو لیکر سب کو ترک کر دو۔ اس کی تو بس یہی حالت ہوتی ہے۔

دلارائے کہ داری دل درو بند و گر چشم از ہمہ عالم فرو بند
اور اس کا یہ مشرب ہوتا ہے۔

ہمہ شہر پر زخو باں منم و خیال ما ہے چہ کنم کہ چشم بدخو نہ کند بہ کس نگاہ ہے
سوائے محبوب کے کسی پر اس کی نظر ہی نہیں پڑتی۔ سبجز ایک کے سارے جہان کو انہوں نے سچ اور فنا کر دیا ہے۔ جب انہوں نے اپنے ہی کو ہیچ اور فنا کر دیا تو پھر دوسرے پر

کیا نظر کریں۔ کہتے ہیں کہ ۵

عاشق بدنام کو پروائے ننگ و نام کیا اور جو خود ناکام ہوا اسکو کسی سے کام کیا
 جب اپنی ہی ہستی مٹا دی تو دوسروں کی ہستی کی انھیں کیا پرواہ۔ مشہور ہے کہ جب
 اپنی ہی ٹوپی اتار دی تو پھر دوسروں کی ٹوپی کی کیا پرواہ۔ جب وہ اپنی ہی ہستی
 کو مٹا چکا تو دوسروں کی ہستی کی پرواہ ہوا اس کی جوتی کو۔ ایسے شخص کو اصطلاح صوفیہ
 میں حرکتے ہیں بعض صوفیائے کرام نے قرآن مجید میں سے ایک لطیفہ لکالا ہے۔ حضرت
 مریم علیہا السلام کی والدہ کے اس قول سے رب انی نذرت لك مافی بطنی محررا
 فتقبل منی۔ اے اللہ میں تیرے نذر کرتی ہوں جو کچھ میری نیت میں ہے اور تیرے
 راستہ میں اسے آزاد کرتی ہوں۔ اسکا یہ تھوڑا ہی مطلب ہے کہ وہ غلام تھا۔ اب اسے
 آزاد کرتی ہوں بلکہ مطلب یہ ہے کہ اے اللہ میں اسے تیرے ہی لئے خاص کرتی ہوں۔
 اے اللہ میاں یہ خالص تمہارا ہے۔ تمہارے دین کی خدمت میں ساری عمر رہے گا۔
 تو حر کے معنی خالص کے ہوئے چنانچہ اہل لغت نے لکھا ہے۔ طین حر یعنی وہ مٹی جس
 میں کنکر وغیرہ نہ ملا ہو۔ حر خالص مٹی کو کہتے ہیں۔ یہاں بھی حر کے معنی ہیں خالص
 اللہ کا۔ اور اب تو خالص کے وہ معنی ہو گئے جو خالص کے ہیں یعنی ایسا میلاد جیسا
 میل والا گھی۔ سو آجکل کے خالص تو واقعی بالکل خالص ہیں۔ یعنی اس کے جو
 اصل معنی ہیں۔ اس معنی کو نہیں جیسے عوام پوچھتے ہیں کہ یہ گھی خالص ہے۔ بیچنے والا
 کہتا ہے کہ ہاں بالکل خالص ہے ایسے ہی احرار کی دو قسمیں ہیں ایک خالص ایک نخالص
 نخالص کون جس میں میل ہو۔ میل کا ہے کا ہو۔ میل ہو جب دنیا کا میل ہو جب غیر
 کا۔ میل ہو معصیت کا ترک و کفر کا۔ یعنی آج کل آزاد اس کو کہتے ہیں جو شریعت سے
 آزاد ہو۔ اللہ اکبر ایسا شخص بھی کہیں آزاد کہا جاسکتا ہے۔ حضرت یہ تو وہ آزاد ہے جو
 ہزاروں قیدوں میں ہے یعنی معصیتوں میں مبتلا ہے۔ پھر آزاد ہی کہاں رہی۔ کیونکہ

معصیت کی قید تو سب قیدوں سے سخت قید ہے۔ غرض بے قید کوئی نہیں۔ کوئی خدا کی قید میں ہے کوئی شیطان کی قید میں۔ بہر حال قید سے تو خالی کوئی نہیں۔ اب اس کا فیصلہ خود کر لو کہ کونسی قید پسند کے قابل ہے۔ حضرت سعدی علیہ الرحمۃ فرماتے ہیں ۵

اسیرش نخواہد رہائی نہ بند
تشکارش نہ جوید خلاص از کند

اور مولانا فرماتے ہیں ۵
گرد و صد زنجیر آرے بگسلم
غیر زلف آن نگار مقبلم

یعنی اگر سیڑوں قیدوں میں بھی ڈال دیا جاوے تو ساری قیدیں توڑ ڈالوں مگر معشوق کی زلف کی قید کہ اس کو توڑنا ہرگز گوارا نہ کروں۔ کیوں کہ یہ قید تو محبوب قید ہے۔ غرض قید بھی دو طرح کی ہوتی ہے ایک تو محبوب قید اور ایک ناگوار قید۔ دیکھو تو سہی اگر عاشق کو کسی دعوت کے لئے پکڑو تو وہ رسے توڑ کر بھاگے گا کہ ہمیں دعوت سے کیا مطلب ہم تو آزاد ہیں۔ اب فرض کرو اسی رو میں محبوب بھی آگیا اور اس نے بھی کہا کہ چلو میاں تمہاری آج دعوت ہے ہمارے یہاں۔ اور وہ اس سے بھی کہدے کہ نہیں جناب میں تو آزاد ہوں۔ میں دعوتوں میں نہیں جایا کرتا کوئی اس سے کہے کہ ارے احمق جس کی بددلت تو آزاد ہوا ہے۔ اسی کے یہاں تو آج دعوت ہے جس کے لئے تو نے سارے تعلقات قطع کئے آج کی دعوت اسی شخص کے تعلق سے مسبب ہے اس کی دعوت میں بھی جانے سے تو آزاد بنتا ہے تو تو عاشق ہی نہیں۔ یہ اچھی آزادی سونی صاحب کہ نماز بھی پھوڑ دی۔ روزہ بھی پھوڑ دیا۔ یہ آزاد کہاں سے ہوا۔ یہ تو ہزاروں قیدوں کے اندر جکڑا ہوا ہے۔ آزاد وہ ہے جو غیر اللہ سے آزاد ہو۔ جو خالص اور حر ہو تو قلندر کے یہ معنی ہیں۔

اصطلاح قلندر

خلاصہ یہ کہ متقدمین کی اصطلاح میں تو قلندر وہ ہے جس میں اعمال غیر واجبہ کی تقبیل ہو اور متاخرین نے اس کے معنی میں وسعت کی ہے۔ یعنی قطع نظر اس سے کہ اعمال میں تقبیل ہو یا تکثیر ہو لیکن خلق سے آزاد ہو اور یہ دونوں اصطلاحیں جدا جدا ہیں لیکن ایک نکتہ کی بنا پر یہ دونوں اصطلاحیں متوافق بھی ہو جاتی ہیں۔ یعنی یہ جو کہا جاتا ہے کہ قلندر کے اعمال میں تقبیل ہوتی ہے تو قلت اور کثرت امور اضافیہ میں سے ہیں۔ یعنی بمقابلہ دوسرے اہل اعمال کے تو وہ عمل میں بھی بڑھا ہوا ہے یعنی اوروں سے تو اس کا عمل بھی غالب ہے۔ لیکن خود اس میں جو محبت اور عمل دو چیزیں جمع ہیں۔ ان میں محبت کا حصہ عمل سے بڑھا ہوا ہے۔ پس اس کمی کا یہ مطلب نہیں کہ عمل میں فی نفسہ کوئی کمی ہے۔ بلکہ مطلب یہ ہے کہ گو عمل بھی بہت بڑھا ہوا ہے۔ لیکن محبت میں اس سے زیادہ بیشی ہے۔ عمل تو کامل ہے ہی مگر محبت کامل سے بھی آگے یعنی اکمل ہے اس تقریر سے یہ دونوں اصطلاحیں باہم متوافق ہو گئیں۔ اب ایک اور تیسری اصطلاح جہلاء کی ہے جو بالکل بدعت ہے کہ قلندر وہ ہے جو چار ابرو کا صفایا کر دے اور نماز روزہ سب کو رخصت کر دے۔ ایسے شخص کو جہلاء کہتے ہیں کہ صاحب یہ قلندر ہیں استغفر اللہ وہ کیا قلندر ہوتا۔ ہاں اگر کوئی معذور ہو غیر مکلف ہو مثلاً مجنوں ہے دیوانہ ہے تو وہ مستثنیٰ ہے یعنی خدا کے یہاں اس سے کوئی مواخذہ نہ ہو گا۔ یہ دوسری گفتگو ہے کہ آیا وہ کامل بھی ہے۔ سو یہ خوب سمجھ لیجئے کہ نہ وہ کامل ہے نہ مکمل۔ کیونکہ مکمل ہونیکے لئے خود کامل ہونا ضروری ہے تکمیل کے لئے کمال شرط ہے جو خود ہی درزی کا کام نہ جانتا ہو وہ دوسرے کو سینا کیونکر سکھا سکتا ہے۔

تو مجاذیب اور مبہول ہو جاتے ہیں۔ چونکہ یہ خود کامل نہیں ہوتے
اتباع رسول لہذا دوسرے کی تکمیل بھی نہیں کر سکتے کامل اور مکمل وہی ہے جو

قدم تقدم ہو جناب رسول مقبول صلی اللہ علیہ وسلم کے جس کا ظاہر ہو مثل ظاہر پیغمبر
 کے۔ اور باطن ہو مثل باطن پیغمبر کے یعنی ہر امر میں اور ہر حال میں پیغمبر ہی اس کے
 قبلہ و کعبہ ہوں۔ اس کے ظاہر کا قبلہ حضور کا ظاہر ہو اور اس کے باطن کا قبلہ حضور
 کا باطن ہو۔ اس کو خوب سمجھ لیجئے دیکھئے تو سہی نماز کی صحت کیلئے قبلہ رخ ہونا ضروری
 ہے۔ ہاں قبلہ سے تھوڑا فرق ہو تو خیر مضائقہ نہیں نماز صحیح ہو جاوے گی۔ چاہے رکعتیں
 بھی زیادہ نہ پڑھے۔ اور چاہے قرأت میں بھی کچھ تقلیل ہو مگر ہو قبلہ رخ تب ہی نماز
 کی صحت مستحق ہوگی۔ اور اگر مشرق کی طرف منہ کر کے نماز پڑھے تو چاہے رکعتوں کی
 تعداد بھی زیادہ ہو اور قرأت میں بھی تطویل ہو۔ لیکن نماز صحیح نہ ہوگی۔ دیکھو یہ مسجد
 نبی ہوئی ہے۔ (بیان مسجد سے متصل ہو رہا تھا ۱۲ جامع) اس کی سمت کی طرف نماز
 صحیح ہو جاتی ہے۔ وجہ یہ کہ مسجد خانہ کعبہ کی طرف گویا منہ کئے ہوئے ہے لہذا جو
 کوئی اس کی سمت کی طرف اپنا منہ کر کے نماز پڑھے گا چاہے دو رکعت ہی کیوں نہ ہوں
 اس کی نماز صحیح ہو جاوے گی۔ برخلاف اس کے اس مسجد کی سمت کے مقابل مشرق کی
 جانب اگر آپ اس مسجد کی ایک شکل بنا کر (کیونکہ وہ مسجد کیا ہوگی مسجد کی محض شکل
 ہی ہوگی) اس میں نماز پڑھیں جس میں اتنی لمبی لمبی سورتیں ہوں۔ کہ ایک رکعت میں تو
 سورہ بقرہ دوسری میں سورہ آل عمران۔ پھر تیسری میں سورہ نسا اور چوتھی میں سورہ
 مائدہ غرض چار رکعتوں میں یہ بڑی بڑی چار سورتیں ختم کی گئیں اب آپ ہی کہئے۔
 یہ نماز کیسی ہوئی۔ بالکل پیچ در پیچ اس پر ثواب تو کیا ملتا بلکہ اور عذاب ہوگا۔ تو اس
 نماز میں کیا چیز کم ہے فقط کمی یہ ہے کہ رخ قبلہ سے ملا ہوا نہیں ہے۔ اس کے سوا اور
 کمی نہیں۔ شکل بھی نماز کی۔ مسجد کی بھی ساری ہیئت وہی۔ لیکن تحریف قبلہ کے

سبب وہ نماز ہرگز مقبول نہیں بلکہ مردود ہے۔ نماز بھی اور نمازی بھی۔ تو ہمارے اعمال کا قبلہ و کعبہ جناب رسول کریم صلی اللہ علیہ وسلم کے اعمال ہیں۔ جس عمل کا رخ اس قبلہ کی طرف ہوگا وہی مقبول ہوگا۔ پس ہمارے ظاہر کا قبلہ پیغمبر کا ظاہر ہے۔ اور باطن کا قبلہ پیغمبر کا باطن یعنی ہماری ظاہری حالت وہ ہونی چاہیے جو حضور کی ظاہری حالت تھی۔ یعنی آپ کی پڑا پینتے تھے۔ ہمیں بھی نگاہیں رہنا چاہیے۔ آپ دائرہ بھی رکھتے تھے ہماری دائرہ بھی منڈی یا کٹی نہ ہونی چاہیے۔ آپ کے ٹخنے کھلے ہوئے رہتے تھے ہمارے بھی کھلے رہنے چاہئیں۔ اور یہ ہی نہیں کہ حضور کے ٹخنے کھلے رہتے تھے بلکہ یہ بھی ثابت ہے کہ حضور نے ٹخنے ڈھلکنے سے منع بھی فرمایا ہے۔ اسی طرح حضور کے ناخن ترشے ہوئے اور لبیں بنی ہوئی رہتی تھیں۔ یہ ہی حالت ہمارے ناخن اور لبوں کی ہونی چاہیے۔ غرض ہمارا ظاہر بالکل مشابہ ہونا چاہیے حضور کے ظاہر کے کہ بس صورت دیکھتے ہی معلوم ہو جاوے کہ یہ غلام ہے ایسے آقا کا۔

ایک پیر بھائی ہمارے حضرت حاجی صاحب رحمت اللہ علیہ کے ایک مرید

الہ آباد کے رہنے والے تھے میں الہ آباد گیا ہوا تھا۔ وعظ کے اندر دیکھتا ہوں کہ ایک بوڑھے شخص دائرہ منڈی ہوئی خوب گورے چٹے گورے ٹھپے کے کپڑے پہنے ہوئے بیٹھے ہیں۔ جاڑے کے دن تھے۔ رضائی جو اوڑھے ہوئے تھے۔ اس پر بھی گونہ اور پیمک لگی ہوئی تھی۔ وعظ کے بعد میرے پاس اگر بڑی محبت سے بولے کہ مولوی منہ کھول دے میں نے دل میں کہا کہ جب یہ ایسی محبت سے کہہ رہا ہے تو لاؤ منہ کھول دو۔ میرا کیا بگڑتا ہے۔ کوئی تھوک تو دیا گیا نہیں۔ غرض میں نے اپنا منہ کھول دیا۔ اس نے فوراً ہی ایک لٹو میرے منہ میں رکھ دیا۔ میں نے کھالیا کہ خدا کی نعمت ہے کسی کے ہاتھ سے دلوائیں۔ میں نے پوچھا تم کون ہو۔ یہ سنتے ہی اس کی آنکھ سے آنسو جاری ہو گئے۔ تھا صاحب محبت غلطی میں مبتلا تھا۔ مگر نہ

تھا۔ دکاندار نہ تھا۔ زار زار آنسو بہہ رہے تھے۔ وہ خود ہی شرمندہ تھا اپنی
 اس حالت پر رو کر کہا اس نالائق کو بندہ امداد اللہ کہتے ہیں۔ مجھ کو بھی رحم آگیا۔
 آخر میری بھائی کا خیال ہوتا ہی ہے۔ اور نہ بھی ہوتا میری بھائی تو کیا تھا۔ جو شرارت
 اور سرکشی نہ کرے اور اپنے آپ کو خطا وار سمجھے اس پر رحم ہی آتا ہے۔ البتہ شرارت
 کرنے والے پر غصہ آتا ہے۔ خیر میں نے ان سے بات چیت کی اور مناسب تسلی دی
 اسوقت تو ان سے مفصل گفتگو کرنے کا موقع ملا نہیں۔ اتفاق سے ایک مرتبہ میں
 گنگوہہ گیا ہوا تھا۔ وہ بھی وہاں چلتے پھرتے آگئے میری جو خبر سنی تو اطلاع کر کے
 مع ایک مجمع عظیم کے میرے پاس پہنچے۔ اور آتے ہی پھولوں کا ہار میرے گلے
 میں ڈال دیا۔ میں نے ہار تو ہاتھ میں لیلیا اور انبساط کے لئے پوچھا یہ کیسے ہیں۔
 کہا ہم ایک باغ میں گئے تھے۔ عوام الناس ایسوں کے بڑے معتقد ہوتے ہیں۔
 سمجھتے ہیں کہ قطب الاقطاب ہیں۔ ارے قطب الاقطاب ہوتے تو دائرہ ہی کہاں
 جاتی۔ مگر ان کے نزدیک تو دائرہ ہی کا نہ ہونا ہی دلیل قطبیت کی ہے۔ اگر یہ بات
 ہے تو پھر سارا چین اور جاپان بس اقطاب اور اغواث ہی سے بھرا ہوا ہے۔ کیونکہ
 وہاں قدرتی طور پر کسی کے دائرہ ہی کو کچھ لگتی ہی نہیں۔ غرض ایسوں کو برکت کے
 لئے کوئی باغ لیجاتا ہے۔ کوئی کھیتوں پر لیجاتا ہے۔ ان حضرات کو بھی کوئی اپنے
 باغ لیگیا ہوگا۔ غرض انھوں نے کہا کہ ہم ایک باغ میں گئے تھے۔ باغ والے
 نے پھول دیدئے تھے۔ سو کچھ تو حضرت شیخ عبدالقدوس رحمۃ اللہ علیہ کے مزار
 پر چڑھائے۔ جی چاہا کہ کچھ تمہیں بھی دیں۔ کیونکہ وہ پیارے تھے مردوں میں۔ تم
 پیارے ہو زندوں میں۔ اپنے پیاروں کو اچھی چیز دیا ہی کرتے ہیں۔ یہ انھوں
 نے تقریر کی۔ بڑا مجمع تھا۔ میں نے کہا شاہ صاحب یہ پھول جو آپ نے شیخ کے مزار
 پر چڑھائے ہیں آپکے نزدیک تو میری چیز ہیں۔ لیکن ایک مثال فرض کر د اگر کوئی

شخص ہو جو سور و پیہ تولہ کا عطر سونگھنے والا ہو اور تم چار آنہ تولہ کا عطر بہت ہی گھٹیا اور چکٹا ہوا لیجاؤ اور جا کر اس کی ناک میں دیدو تو کیسا کیا یہ ایذا رسانی نہیں ہے۔ کہا بیشک میں نے کہا اچھا اب یہ بتاؤ کہ حضرت شیخ تمہارے نزدیک شہائم دروازہ جنت سے مشرف ہیں یا محروم ہیں۔ کہنے لگے معاذ اللہ کون کہہ سکتا ہے کہ محروم ہیں۔ میں نے کہا تو بس یہ جو پھول تم نے حضرت شیخ کے مزار پر چڑھائے ہیں۔ در حال سے خالی نہیں یا تو ان کی خوشبو پہنچتی ہے یا نہیں پہنچتی ہے۔ اگر نہیں پہنچتی تو پھول چڑھانا بیکار اور اگر پہنچتی ہے تو ان جنت کے پھولوں کے مقابلہ میں جو حضرت شیخ کو حاصل ہیں تمہارے یہ دنیا کے پھول سور و پیہ تولہ کے عطر کے مقابلہ میں چار آنہ تولہ کا چکٹا ہوا عطر ہے یا نہیں۔ کہا بیشک میں نے کہا تو بس یہ تو وہی مثال ہوئی کہ سور و پیہ تولہ کے عطر سونگھنے والے کی ناک میں چار آنہ تولہ کا سٹرا ہوا عطر دیدیا۔ تم نے پھول چڑھا کر حضرت شیخ کی روح کو تکلیف پہنچائی۔ کہنے لگے میں توبہ کرتا ہوں یہ مسئلہ آج سمجھ میں آیا ہے۔ اب کبھی کسی مزار پر پھول نہ چڑھاؤں گا میری توبہ ہے۔

محبت کی نشانی اس کے بعد ہم لوگ نماز کے لئے مسجد میں گئے لوگ وضو کرنے لگے اور وہ ایک طرف بیٹھ گئے۔ میں ان کے پاس جا بیٹھا اور آہستہ

سے کہا کہ تم میرے پیر بھائی ہو اس لئے تم سے ایک بات پوچھتا ہوں کہ تمہیں حضرت حاجی صاحب سے محبت ہے یا نہیں۔ بس رونے لگے کہا میں تو عاشق ہوں۔ میں نے کہا پھر عاشق ہو کر کیوں اپنے محبوب کی مخالفت کرتے ہو۔ کیا حضرت حاجی صاحب کی ایسی ہی دائرہ تھی۔ کہا میں توبہ کرتا ہوں کہ میں اب کبھی دائرہ ہی نہیں منڈاؤں گا۔ صاحب انہوں نے دائرہ منڈانے سے بھی توبہ کر لی میں اس شبہ میں رہا کہ کہیں منہ دیکھے کی توبہ تو نہیں ہے۔ مگر پھر جو میرا الہ آباد جانا ہوا۔ تو رستہ میں کیا دیکھتا ہوں کہ ایک شخص خوب

مقطع دائرہ میں لئے ہوئے سامنے سے چلے آرہے ہیں۔ میں نے پہچانا بھی نہیں ایک شخص نے بتایا کہ یہ فلا نے ہیں تب تو میں بہت خوش ہوا۔ اور بغلیں گھیر ہو کر ملا۔ تو انکی اصلاح اسی اصول سے کی گئی۔ کہ جیب تمہاری صورت حضرت حاجی صاحب جیسی نہیں پھر تم ان کے عاشق کیا ہوئے۔

تو قلندر کے یہ معنی نہیں ہیں کہ اپنا ظاہر حضور صلی اللہ علیہ وسلم قلندر کے معنی کے ظاہر کے خلاف رکھے۔ نہ بزرگوں کے کلام میں کہیں اس کے

یہ معنی منقول ہیں محض لغو اصطلاح ہے اور اس غلط اصطلاح کے ہونے سے ایک اور خرابی ہو گئی وہ یہ کہ جن بزرگان دین کا جن میں کہ علماء بھی تھے قلندر لقب ہو گیا۔ چنانچہ حضرت قلندر صاحب صاحب مزار بھی عالم تھے۔ عوام ان کی نسبت اس لفظ کو سن کر یہ سمجھتے ہیں کہ معاذ اللہ یہ حضرات بھی ایسے ہی ہونگے کہ نہ دائرہ میں نہ مویچہ نہ نماز نہ روزہ لاحول ولا قوۃ الا باللہ۔ عاشاد کلا یہ حضرت نہایت قبیح سنت اور پابند شریعت تھے۔ اور کوئی بزرگ بھی ایسے نہیں ہوئے جنہوں نے اتباع سنت نہ کیا ہو جتنی کہ اگر غلبہ حال سے کبھی اتباع میں کچھ کمی بھی ہو گئی ہے۔ تو اپنی اس حالت کو ناقص سمجھا ہے۔ اور کبھی اس پر اصرار نہیں کیا۔ نہ کہ لغو باللہ اس کو قصد اختیار کرتے۔ غرض یہ بالکل نہمت ہے۔ کہ بعض بزرگوں کا طریق خلاف شریعت بھی رہا ہے۔ سب بزرگوں کا ایک ہی طریق رہا ہے۔ اور وہ طریق شریعت ہے۔ ایک بزرگ فرماتے ہیں کل ماردنہ الشریعۃ فہی زندقتہ یعنی جس حال یا جس مقال کو شریعت رو کرے وہ بالکل الحاد اور زندقتہ ہے۔ حضرت خواجہ عبداللہ انصاری فرماتے ہیں۔ اگر برہو اپری گئے باشی بر آب روی خے باشی دل بدست آر کہ کسے باشی۔ اگر بزرگ کرامت ہو اپری بھی اڑو گے تو کیا ہے۔ گویا کھی ہو جاو گے۔ کہ وہ بھی تو ہوا میں بلا تکلف اڑتی ہے۔ پانی پر چلو گے تو یوں سمجھو کہ ایک تنکا ہو گئے۔ کیونکہ وہ بھی تو پانی کی سطح پر بہتا ہوا جاتا ہے۔ ہاں اپنے دل کو قابو

میں کر دے تب انسان بنو گے۔ اور اسی قسم کے بہت سے اقوال ہیں میری کتاب تعلیم الدین میں جمع ہیں اس میں دیکھ لیجئے۔

حضرت جنیدؒ سے کسی نے کہا کہ ایک قوم ہے جو یہ کہتی ہے
اعمال سے بیزاری نحن وصلنا فلا حاجة لنا الى الصلوة والصيام ہم

اصل ہو گئے ہیں لہذا ہمیں حاجت نہیں رہی نماز کی اور نہ روزہ کی۔ حضرت جنیدؒ نے اس کے جواب میں فرمایا صد قوافی الوصول ولكن الى سقر یہ تو وہ سچ کہتے ہیں کہ واصل ہو گئے ہیں لیکن جہنم واصل ہوئے ہیں۔ خدا واصل نہیں ہوئے۔ پھر ارشاد فرمایا ولو عشت الف عام لما تركت من اورادی شيئا الا بعد رفقی یعنی اگر ہزار برس بھی میں زندہ رہوں تب بھی نماز تو بڑی چیز ہے کیونکہ فرض ہے۔ وظیفے جو خوش مستحب ہیں بلکہ بعض مستحب کے درجہ میں بھی نہیں یہ بھی کبھی نہ چھوڑوں۔ الا بعد رفقی۔ ہاں کوئی عذر شرعی لاحق ہو جاوے تو مجبور ہی ہے۔ ورنہ کوئی وظیفہ تک بھی کبھی نہ چھوڑوں چنانچہ حضرت جنید انخیر عمر تک ہاتھ میں تسبیح رکھتے تھے۔ دیکھئے وظیفہ تو وظیفہ تسبیح رکھنا تک بھی عمر بھر نہ چھوڑا۔ حالانکہ تسبیح کا رکھنا سنت نہ مستحب کچھ بھی نہیں۔ نہ موقوف علیہ کسی وظیفہ کا نہ کسی وظیفہ کے لئے شرط۔ نہ منتہی ہو جانے کے بعد حضرت جنید کو اس کی حاجت باقی رہی تھی۔ کیونکہ مقدمات کے لئے تو خیر وہ آگے تذکر بھی ہو سکتی ہے۔ منتہی تو تذکر میں راسخ ہو جاتا ہے اسی لئے منتہی کی شان میں لکھا گیا ہے۔ خلوت و حیلہ برد لازم نہاند گمراہ اس پر بھی حضرت جنیدؒ نے اس اپنی ابتداء کی حالت کو بھی نہ چھوڑا۔ کسی نے عرض بھی کیا کہ حضرت اب تو آپ منتہی اور واصل کامل ہو چکے۔ اب آپ کو ہر وقت ہاتھ میں تسبیح لئے رہنے کی کیا ضرورت ہے۔ فرمایا ارے اس تسبیح ہی نے تو مجھے واصل بنایا ہے اور اس درجہ تک پہنچایا ہے۔ پھر کیا اب اس رفیق کو چھوڑ دوں۔ اسی کی بدولت تو یہاں تک پہنچے کیا اسی

کو رخصت کر دوں۔ اسی نے تو محبوب تک پہنچایا ہے۔ تو پھر یہ بڑی ناشکری ہے۔
 کہ آج اس کو جواب دیدوں۔ اللہ اکبر کیسے تھے یہ حضرات جناب یہ ائمہ طریقی ہیں۔
 کیا کوئی کہہ سکتا ہے کہ یہ ناواقف تھے یا خشک ملا تھے۔ یہ لوگ بڑے بڑے عارف کامل اور
 عاقل گزرے ہیں۔ ان کے یہ اقوال و افعال ہیں۔

کرامت کیا کہ حضرت میں نے اتنی مدت خدمت میں ایک شخص دس برس رہا۔ چلتے وقت عرض
 آپ کی نہیں دیکھی میں نے سنا تھا کہ آپ بہت بڑے کامل ہیں اسی لئے خدمت میں خاف
 ہوا تھا کہ کچھ فیض حاصل کر لوں گا۔ مگر اتنی مدت قیام کو گزر گئی۔ کوئی کرامت آپ سے کبھی
 صادر نہ ہوئی۔ یہ سنکر آپ کا چہرہ غصہ سے سرخ ہو گیا۔ جوش میں آکر فرمایا کہ اچھا یہ تلا
 جنید سے تو نے اس عرصہ میں کوئی فعل سنت کے خلاف ہوتے بھی کبھی دیکھا ہے۔ اس نے
 کہا نہیں۔ یہ بات تو نہیں دیکھی۔ اس پر آپ نے جوش میں آکر فرمایا ارے پھر اس سے
 بڑھکر جنید کی اور کیا کرامت ہوگی کہ اس نے دس برس تک اپنے خدا کو ایک لمحو کے
 لئے بھی ناراض نہیں کیا اس سے بڑھکر اور کیا کرامت تو جنید کی دیکھنا چاہتا ہے۔ واقعی
 اس سے بڑھکر کیا کرامت ہو سکتی ہے۔ حقیقی کرامت تو یہ ہی ہے۔ بڑی کرامت تو استقامت
 ہے۔ الاستقامت فوق الکرامت اسی واسطے خدا تعالیٰ نے یہ دعا تعلیم فرمائی ہے۔

اهدنا الصراط المستقیم صراط الذین انعمت علیہم اور صراط اہل الکرامت
 نہیں فرمایا۔ خوب سمجھ لو شریعت کا اتباع کسی حال میں متروک نہیں۔ سب بزرگوں
 کا اس پر اتفاق ہے حضرت شیخ عبدالقدوس گنگوہی طریقی چشتیہ کے کتنے بڑے
 شیخ اور صاحب حال و قال درویش ہیں انہیں کے مکتوبات کو دیکھ لو۔ کوئی مکتوب
 شرح کی تاکید اور ترغیب سے خالی نہیں۔ غرض یہ طریقہ تھا بزرگوں کا تو یہ معنی قلندر
 کے بالکل گھڑے ہوئے ہیں کہ نہ نماز ہو۔ نہ روزہ۔ نہ دار بھی ہونہ مویچہ۔ غرض دراصل

صرف دو اصطلاح صحیح ہیں جن کی حقیقت کی تفصیل میں پہلے عرض کر چکا ہوں ایک کتابی اصطلاح ہے ایک زبانی۔ ایک کتاب میں ہے اور ایک اگرچہ کتاب میں نہیں لیکن مستند حضرات کی زبان پر ہے۔ چنانچہ حضرت عراقی نے بھی اپنے شعر میں اس دوسری ہی اصطلاح کو لیا ہے۔

اس اصطلاح میں خلاصہ طریق قلندر کاریہ ہے کہ وہ جامع ہوتا **عمل و محبت** ہے۔ اعمال اور محبت کا عمل اور محبت کے تفاوت کی ایسی مثال ہے۔ جیسے ریل گاڑی کا بدون بھاپ کے ٹھیلنے سے چلنا اور جیسے بھاپ سے چلنا۔ اگر انجن میں بھاپ نہیں ہے۔ تو ریل ڈھکیلنے سے بھی چلے گی تو ضرور مگر کتنی زیادہ سے زیادہ دوچار چھ یا آٹھ دس میل اور وہ بھی بمشکل۔ اور اگر انجن میں بھاپ ہے تو بس چھوٹے ہی اڑ گیا ساری گاڑیوں کو لیکر ہوا کی طرح۔ ولایتی ڈاک کی رفتار نہیں دیکھی۔ آخر اس میں کیا چیز زیادہ ہے۔ اس میں اور ایک ٹھیلہ گاڑی میں جس کو مزدور چلاتے ہیں۔ کیا فرق ہے۔ بس یہ فرق ہے کہ ایک میں بھاپ ہے اور ایک میں بھاپ نہیں۔ ورنہ پہلے مشین گاڑیاں سب چیزیں ویسی ہی ہیں۔ مگر فرق کیا ہے۔ دونوں میں صرف بھاپ کا فرق ہے۔ اگر ولایتی ڈاک میں بھی بھاپ نہ رہے تو وہ بھی ٹھیلہ ہے۔ تو عمل مثل گاڑی کے ہے۔ اور محبت گویا بھاپ ہے جو بمنزلہ گاڑی کی روح کے ہے۔ تو اصل چیز ریل میں بھاپ ہی ہوتی ہے۔ لیکن اس کے یہ معنی نہیں کہ پیسے توڑ کر رکھ دو۔ اگر کہیں پیسے توڑ کر رکھ دے تو بھاپ کا نہ ہونا تو خیر اتنا مضر بھی نہیں لیکن ایسی حالت میں بھاپ کا ہونا ہی بس غضب ہے۔ دیکھو ریل کبھی پٹری پر سے اترتی ہے تو اس کی دو صورتیں ہوتی ہیں۔ کبھی تو یہ ہوتا ہے کہ ہاتھوں سے ٹھیلے ہوئے لئے جا رہے ہیں زور کی آندھی آنی یا کوئی اور سبب ہو گیا کہ پیسے لین سے اتر گئے اب چونکہ اس وقت وہ بھاپ کے زور سے نہیں چل رہی ہے اس لئے لین سے بھی اتر گی تو زمین کے اوپر ہی چلنے لگے

گی اگر زمین سخت ہوئی ورنہ زیادہ سے زیادہ یہ ہوگا کہ کھڑی ہو رہے گی۔ اور اگر کہیں
خدا نخواستہ ایسا ہوا کہ بھاپ کے زور میں اڑی چلی جا رہی تھی کہ پیٹہ لین سے اتر
گیا تو بھاپ کی یہ برکت ہوئی کہ پیٹہ زمین کے اندر گھس گئے پرزے ٹکڑے ہو گئے ڈرائیو
اور سواریاں سب ہلاک ہو گئیں۔ ایک قیامت برپا ہو گئی۔ تو بس بھاپ موجود ہونے
کی صورت میں اگر یہ لین پر رہی تب تو مسافت کو نہایت سہولت اور امن و عافیت
اور تیزی کے ساتھ قطع کرتی رہے گی اور اگر کہیں لین کو چھوڑ دیا تو واللہ قیامت برپا ہو
جادیگی۔ مشین کا بھی گاڑیوں کا بھی چلانے والے کا بھی مسافروں کا بھی سب کا تنہا
نہیں ہو جادیگا۔ تو اس مثال میں گویا تین حالتیں ہوئیں ایک تو یہ کہ بھاپ نہیں ہے۔
لیکن لین پر ہے۔ اس صورت میں رفتار ضرور آہستہ ہوگی لیکن خیر کوئی خطرہ بھی نہیں۔
دوسری حالت یہ ہے کہ بھاپ تو اس میں ہے لیکن لین پر نہیں ہے۔ یہ بس قیامت
کا سامنا ہے۔ اور ایک حالت ہے۔ نور علی نور۔ وہ یہ کہ بھاپ بھی ہو اور لین پر بھی
ہو۔ سبحان اللہ یہ ہے البتہ لطف۔ تو اسے صاحبو جس نے اپنی ریل میں بھاپ تو پیدا
کر لی۔ لیکن اس کو لین پر سے اتار دیا واللہ وہ نہایت خطرناک حالت میں ہے اور
وہ بھاپ کیا ہے وہ بھاپ ہے محبت۔ جیسا کہ میں پہلے بھی عرض کر چکا ہوں اور لین
کیا ہے۔ صراط مستقیم شریعت کی۔ یعنی جس نے محبت تو پیدا کر لی لیکن اعمال شریعت
کو رخصت کر دیا۔ وہ قطع طریق تو کیا کرتا اور الٹا اس نے اپنے آپ کو ہلاکت باطنی میں
ڈال دیا۔ اور جس نے محبت تو پیدا نہیں کی لیکن عمل شریعت پر کرتا رہا تو اس کی مثال
ایسی ہے جیسے بلا بھاپ کی ریل کہ ٹھیل رہے ہیں اول تو رفتار نہایت سست پھر
جہاں ٹھیلنا چھوڑ دیا بس رک گئی۔ اس لئے یہ بھی کچھ نہیں لے صاحب عمل کو اور
محبت کو دونوں کو جمع کر لو۔ یہ البتہ ہوگی وہ ریل جس میں بھاپ بھی ہے۔ پیٹہ بھی
ہیں۔ اور لین پر بھی ہے۔ پھر دیکھو کیسی جلدی مسافت قطع ہوتی ہے تو میں نے ریل

کی مثال میں جو یہ کہا تھا کہ بھاپ اصل چیز ہے۔ کہ اصل چیز ہے تو اس کا یہ مطلب نہیں کہ فقط محبت کافی ہے۔ عمل کی حاجت نہیں بلکہ بھاپ کے اصل ہونے کے یہ معنی ہیں کہ پیسوں کی تیزی کا ذریعہ یہی ہے بغیر اس کے رفتار میں تیزی ممکن ہی نہیں۔ لیکن اگر سرے سے پیسے ہی ندارد ہوں تو نرمی بھاپ کیا کر سکتی ہے۔ سوائے اس کے کہ وہیں کے وہیں سی سی بھک بھک ہوتی رہے اسی لئے جس میں محض جوش و خروش ہے۔ اس میں سوائے اس کے کہ حق حق اور الا اللہ الا اللہ کے نعرے لگائے اور بھی کچھ ہے۔ نفع کیا اس سے۔ غل شور تو بہت مگر وہیں وہیں جہاں پہلے تھے۔ تو نفع کیا اس جوش و خروش سے یہ جوش و خروش تو ایسا ہی ہے جیسا اس ریل کا جس کے انجن میں آگ بھی دھک رہی ہے بھاپ بھی بھری ہوئی ہے مگر کسر ہے تو کیا کہ پیسے ٹوٹ گئے ہیں تو وہ بیچاری سوائے اس کے کہ کھڑی دھواں دیئے جائے اور میں ٹان میں ٹان کئے جاوے اور کیا کر سکتی ہے۔ جہاں صبح تھیں حضرت وہیں شام۔ اور جو گاڑی بے بھاپ کی چلی جا رہی ہے۔ اس میں غل و شور تو بہت نہیں مگر راستہ انا فانا قطع ہو رہا ہے۔ کاش جس گاڑی میں بھاپ تھی پیسے بھی درست ہوتے اور لین پر بھی ہوتی تب لطف تھا۔ کہ ایک ساتھ کلکتہ جا کر دم لیتی اور اب تو نرمی بھاپ بالکل بیکار ہے۔

تو محبت کو جو میں نے اصل کہا ہے اسکے یہ معنی ہیں کہ وہ اعمال کی تکمیل کا ارادہ بلکہ خود اعمال کا بھی ذریعہ ہے کیونکہ یہ یقینی بات ہے کہ بدون محبت کے اعمال کا صدور بھی ممکن نہیں۔ حتیٰ کہ محبت ضعیف یعنی محبت کا ادنیٰ درجہ وہ ہے جس کو ارادہ کہتے ہیں اور یہ مسلم مسئلہ فلسفہ کا ہے کہ بلا ارادہ کے کوئی عمل وجود میں آہی نہیں سکتا۔ ہر عمل کے لئے صدور سے قبل ارادہ کا متعلق ہونا شرط ہے۔ تو محبت کا ادنیٰ درجہ ارادہ ہوا۔ مثلاً ہم نے جب جانا چاہا اور ارادہ کیا تو محبت ضعیف

متحقق ہو گئی۔ کیونکہ چاہئے ہی کہ تو محبت کہتے ہیں گو تڑپ نہ ہو۔ یہ تو ادنیٰ درجہ کی محبت ہوئی جس کے بدون ادنیٰ درجہ کا عمل ہی صادر نہیں ہو سکتا۔ اور اعلیٰ درجہ کی محبت یہ ہے کہ ۵

تو درگم شود وصال این ست و بس گم شدن گم کن کمال این ست و بس
ہائے کیا اچھا مضمون ہے ۵

تو درگم شود وصال این ست و بس گم شدن گم کن کمال این ست و بس

گویا فنا کا درجہ جس کو کہتے ہیں وہ اعلیٰ درجہ ہے محبت کا یعنی تمام تعلقات
فنا غیر اللہ اس قدر مغلوب ہو جائیں کہ کوئی نہ معبود ہونے میں شریک رہے

جو حاصل ہے۔ لا الہ الا اللہ کا اور نہ مقصود ہونے میں شریک رہے جو حاصل

ہے۔ فلیعمل عباداً صالحاً ولا یشرک بعبادتہ احد ا کا اور نہ سالک کی نظر میں

موجود ہونے میں شریک رہے جو حاصل ہے۔ کل شیء ہالک الا وجہ کا جب

اسم فاعل کو معنی حال پر محمول کیا جاوے۔ کہا ہو احد الوجود فی التفسیر پس اول

ادنیٰ درجہ کی محبت پیدا ہوئی اس سے عمل ادنیٰ درجہ کا ہوتا ہے۔ پھر اس عمل

کی برکت سے محبت کا اس سے قوی درجہ پیدا ہوتا ہے۔ پھر اعلیٰ سے پہلے درجہ سے قوی

عمل پیدا ہوتا ہے۔ اسی طرح سلسلہ بڑھتا چلا جاتا ہے تو ترتیب یوں ہوئی کہ اول محبت

ضعیف سی ہوتی ہے جس کو ارادہ کہتے ہیں۔ اس سے ایک عمل پیدا ہوا۔ اور اس کے

ساتھ اور بھی مؤیدات کو مدد کے لئے جمع کر لیا۔ تو اس محبت میں اب ترقی ہوئی اس

عمل کی برکت سے۔ پھر اسی محبت زائد سے جو عمل پیدا ہوا اس سے اور محبت پیدا ہوئی

پھر اس محبت سے اور عمل پیدا ہوا۔ پھر اس عمل کی اور برکت ہوئی۔ پھر اس سے اور عمل

پیدا ہوا۔ خلاصہ یہ کہ دونوں میں یہ ترتیب رہتی ہے کہ اول محبت ضعیف پھر عمل

سینہ پھر محبت زائد پھر عمل زائد۔ پھر اور محبت زائد پھر اور عمل زائد۔ غرض ساری

عمر یہ دونوں سلسلے چلتے رہتے ہیں کہ ہر عمل سے محبت اور ہر مزید محبت سے مزید عمل
 غرض نہ اس سے استغناء اس سے ان میں سے اگر ایک چیز بھی کم ہو گئی تو بس سارا
 سلسلہ منقطع تو حضرت یہ تو ساری عمر کا دھندا ہے کہ محبت پھر عمل پھر محبت و علیٰ ہذا -
 نہ اس سے کبھی فارغ نہ اس سے کبھی مستغنی - یہ ہے گویا حاصل اس طریق جامع
 بین المحبت والعمل کا جس کو حضرت عراقی نے اپنے شعر میں طریق قلندر سے تعبیر کیا ہے
 غرض ذہن میں یہ مضمون آیا تھا جو حضرت عراقی کے اس شعر میں مذکور ہے جس کو
 میں نے اس وقت بیان کرتے کے لئے اختیار کیا ہے پھر میں نے سوچا کہ کیا کوئی آیت
 بھی اس مضمون کی ہے - سو الحمد للہ قرآن کی یہ آیت بھی ذہن میں آگئی - جس میں یہ
 ہی مضمون موجود ہے - اور یہاں سے یہ بھی معلوم ہو گیا ہو گا کہ تصوف کے اصول
 صحیحہ قرآن و حدیث میں سب موجود ہیں - اور یہ جو لوگ سمجھتے ہیں کہ تصوف قرآن و
 حدیث میں نہیں ہے بالکل غلط ہے - یعنی غالی صوفیوں کا بھی یہی خیال ہے اور خشک
 علماء کا بھی کہ تصوف سے قرآن و حدیث غالی ہیں - مگر دونوں غلط سمجھے خشک علماء تو
 یہ کہتے ہیں کہ تصوف کوئی چیز نہیں - یہ سب واہیات ہے - میاں بس نماز روزہ قرآن
 حدیث سے ثابت اسی کو کرنا چاہیے - یہ تصوف صوفیوں نے کہاں کا جھگڑا نکالا ہے
 تو گویا ان کے نزدیک قرآن و حدیث تصوف سے خالی ہیں - اور غالی صوفی یوں کہتے
 ہیں کہ قرآن حدیث میں تو ظاہری احکام ہیں - تصوف علم باطن ہے - ان کے نزدیک
 نعوذ باللہ قرآن حدیث ہی کی ضرورت نہیں - غرض دونوں فرقے قرآن و حدیث کو
 تصوف سے خالی سمجھتے ہیں - پھر اپنے اپنے خیال کے مطابق ایک نے تو تصوف کو چھوڑ
 دیا اور ایک نے قرآن حدیث کو جنہوں نے قرآن و حدیث کو چھوڑ دیا - انہوں نے یہ
 سمجھ لیا ہے کہ قرآن حدیث تو محض ظاہری انتظام کی چیزیں ہیں درویشی کا ان سے
 کیا علاقہ میاں درویشی تو چیز ہی اور ہے جو باطن سے تعلق رکھتی ہے - اے صاحبو!

کیا غضب کرتے ہو۔ خدا سے ڈرو اس کے متعلق میری ایک مستقل کتاب بھی ہے۔ اول
 تو الحمد للہ یہ بات کہ قرآن حدیث سارا لبریز ہے۔ تصوف سے ہر تصنیف سے ظاہر ہے۔
 لیکن میں نے اس مضمون پر دو مستقل کتابیں بھی لکھی ہیں۔ ایک تو حقیقت الطریقہ جو
 مدت ہوئی مکمل ہو کر شائع ہو چکی ہے۔ جس میں مسائل تصوف کی حقیقت احادیث سے
 ثابت کی گئی ہے۔ اب ایک رسالہ مستقل اور بھی آجکل لکھ رہا ہوں۔ جس میں صاف
 طور پر ظاہر کیا گیا ہے کہ تصوف کے مسائل قرآن مجید سے بھی ثابت ہیں۔ پاؤ قرآن یعنی
 آٹھ پارہ تو ہو گئے ہیں۔ بائیس پارہ اور باقی ہیں۔ خدا مدد فرمائے۔ یہ رسالہ دراصل
 عربی میں ہے۔ پھر خیال ہوا کہ ساتھ کیساتھ اردو میں بھی ترجمہ ہوتا جائے تو اچھا ہے
 چنانچہ ہو رہا ہے۔ اور وہ جو رسالہ ہے حقیقت الطریقہ وہ تو اصل ہی سے اردو میں
 ہے تو ان دونوں کتابوں سے معلوم ہو گا کہ قرآن حدیث لبریز ہے تصوف سے اور وائی
 وہ تصوف ہی نہیں جو قرآن حدیث میں نہ ہو۔ غرض جتنے صحیح اور مقصود مسائل تصوف
 کے ہیں وہ سب قرآن میں موجود ہیں کوئی آیت شاید غالی ہو جس میں ایک آدھ مسئلہ
 تصوف کا مذکور نہ ہو چنانچہ اسی آیت کو دیکھئے جو اس وقت تلاوت کی گئی ہے۔ اس میں
 بھی تصوف موجود ہے فرماتے ہیں یا ایہا الذین امنوا من پرند منکم عن دینہ
 الی آخر الایات۔ حق سبحانہ تعالیٰ اپنے دین کے محفوظ ہونے کی خبر دے رہے ہیں۔
 کوئی یہ ناز نہ کرے کہ دین کا کام ہماری وجہ سے چل رہا ہے۔ اسے ایمان والو! اگر تم
 میں سے کوئی نعوذ باللہ دین سے پھر جاوے تو سرکاری کام بند نہ ہو گا۔ چاہے سارے
 ٹھیکہ دار اور مزدور استغفا دیدیں۔ جیسے دنیا میں سارے عملے والے دفتر کا کام
 چھوڑ دیں تو حکام کو عین وقت پر پریشانی اور تشویش ضرور ہوتی ہے۔ اس واسطے
 کہ جب عملے والے سب مخالف ہو گئے تو اب کام کس سے لیں۔ اسی طرح مشبہ یہ
 ہو سکتا تھا کہ اگر نعوذ باللہ سب کے سب مسلمان مزدور ہو جائیں تو شاید اللہ میاں کو

بھی سوچ ہو جیسے آج ہی ایک حکایت میں بیان کر رہا تھا کہ ایک نابینا حافظ نے
 مجھے بیان کیا کہ ہم چار آدمی نماز پڑھ رہے تھے تبیں مقتدی اور ایک امام۔ امام
 صاحب کا وضو ٹوٹا انھوں نے مجھے خلیفہ بنایا اور خود وضو کرنے چلے گئے۔ اب ایک
 امام اور دو مقتدی رہ گئے۔ مقتدیوں میں سے ایک نے دوسرے سے نماز کے اندر
 ہی چپکے سے پوچھا کہ ارے یہ کیا ہوا۔ بیچارے نے استخلاف امام کا مسئلہ کبھی سنا نہ
 تھا۔ دوسرا نصیحت کرتا ہے کہ ارے چپ رہ یوں بھی ہوا کرے ہے (ہوا کرتا ہے)
 یہ بڑے بوجھ بھگڑتے تھے۔ اب امام صاحب کی سُنئے جو خلیفہ بنائے جانے کے لائق
 سمجھے گئے تھے۔ آپ فرماتے ہیں ارے اب میں کسے نماز پڑھاؤں۔ یہ دو ہی تو مقتدی
 تھے۔ اور ان دونوں کی نماز بولنے سے فاسد ہو گئی۔ غرض اس نے بھی اپنی نماز
 تباہ کی تو دیکھئے ذرا سی بات میں سب کی نماز رخصت ہو گئی۔ یہاں کی نماز تو ایسی
 ہے کہ جب مقتدی نہ رہیں تو امام صاحب فرماتے ہیں کہ اب میں نماز کسے پڑھاؤں
 اسی طرح اگر کسی بادشاہ سے ساری رعایا باغی ہو جائے تو اب وہ کس پر سلطنت
 کرے یہاں کے حکام تو ایسے ہیں کہ رعایا نے ہڑتال کر دی تو بس ان کی حکومت نثار
 اللہ میاں کو بھی شاید کوئی نعوذ باللہ ایسا ہی سمجھاتا۔ سو اللہ میاں فرماتے ہیں کہ ہمارے
 یہاں یہ قصہ نہیں۔ دین سے پھر کر دیکھ لو۔ سب ایک دم سے باغی ہو جاؤ۔ اول تو
 تمہارے پھر جانے سے ہمارا کوئی کام اٹکتا نہیں اور واقعی اللہ میاں کا ہمارے
 ایمان اور نماز روزہ سے کیا نفع مگر خیر جیسا بھی کچھ کام ہو رہا ہے گو وہ بندوں کی ہی
 مصلحت کے لئے ہو رہا ہے۔ سو اس کے متعلق بھی خداوند تعالیٰ جل جلالہ و علم لوالہ
 فرماتے ہیں کہ کسی کے مرتد ہونے سے وہ بھی نہیں رُک سکتا۔ یہی حاصل ہے اس
 آیت کا یا ایہا الذین امنوا من یرتد منکم عن دینہ اے ایمان والو تم میں سے
 جو کوئی بھی اپنے دین سے پھر جاوے فسوف یاتنی اللہ بقوم نزدیک ہی یعنی بہت

جلد ایسی قوم کو اللہ میاں پیدا فرمادیں گے جس کی ایسی شان ہوگی مجبہم و مجبونہ وہ اللہ میاں کو دوست رکھیں گے اور اللہ میاں ان کو دوست رکھیں گے۔ دیکھئے سوف کے ساتھ فرماتے ہیں جو تقرب کے لئے آتا ہے یعنی فوراً۔ اور واقعی انہیں کیا ضرورت ہے کسی انتظام یا اہتمام کی۔ ایک لفظ کن سے مولوی شیخ غوث ابدال قطب جو چاہیں بنا دیں۔ اور جس کو چاہیں بنا دیں۔

چنانچہ حضرت شیخ عبدالحق محدث دہلوی نے حضرت غوث اعظم **ایک حکایت** کی ایک حکایت لکھی ہے ان کے خادم کی روایت ہے کہ ایک بار آخر شب میں حضرت اٹھے۔ خادم کہتے ہیں کہ میں سمجھا نماز تہجد کی تیاری کریں گے چنانچہ میں بھی اٹھا۔ تاکہ حضرت کو کسی قسم کی تکلیف نہ ہونے پائے۔ ویسے حضرت کو اپنے اٹھنے کی اطلاع نہ ہونے دی۔ واقعی بزرگوں کی خدمت ہے بڑی مشکل۔ انہوں نے جو کیا ٹھیک کیا۔ اطلاع کرنیکی ضرورت ہی کیا تھی۔ کوئی احسان قبلانا تھوڑا ہی تھا۔ اب تو اگر کوئی خدمت کرتے ہیں تو جتلا کر کرتے ہیں۔ حالانکہ ادب کی بات یہ ہے کہ خیال اور نگرانی تو رکھے۔ مگر خواہ مخواہ جا کر مزاحمت نہ کرے اور تنہائی میں مغل نہ ہو۔ خصوصاً خیرات میں تو بزرگ یہ چاہتے ہیں کہ نہ کوئی ہمیں وضو کیلئے پانی لا کر دے نہ استنجے کا ڈھیلہ لا کر دے بلکہ اس وقت تو یہ جی چاہتا ہے کہ کوئی سامنے بھی نہ آئے اپنے ہاتھ سے سب کام کریں کیونکہ وہ وقت ہی ایسا ہوتا ہے

چہ خوش وقتے و خرم روزگارے کہ یارے بر خور دار از وصل یارے
بس اس وقت یہ جی چاہتا ہے کہ بالکل تنہائی کا عالم ہو۔ بلکہ یہ کیفیت ہوتی ہے کہ اپنے وجود کو بھی جی چاہتا ہے کہ یہ بھی نہ رہے۔ خود اپنا وجود بھی حجاب معلوم ہوتا ہے۔ چنانچہ حضرت قلندر جو اس موقع کے صاحب مزار ہیں۔ اسی مضمون کو اپنے ایک شعر میں بیان فرماتے ہیں

غیرت از چشم برم روئے تو دیدن ندہم
لیجے اپنی آنکھ پر بھی غصہ ہے یہ کیوں دیکھتی ہے میں ہی تجھے دیکھتا اور ۵

گوش را نیز حدیث تو شنیدن ندہم

میں ہی تیرا کلام سنتا یہ کان کیوں سنیں۔ واقعی صاحب یہ بھی حالت ہوتی ہے۔ حضرت
عارف شیرازی بھی اس مضمون کو فرماتے ہیں اور وہ تو قسم کھا رہے ہیں ۵

بخدا کہ رشکم آید ز دو چشم و دشمن خود کہ نظر دریغ باشد بہ جنس لطیف روئے

آنکھ پر بھی رشک آتا ہے۔ سو وہ تو وقت ہی ایسا ہوتا ہے کہ اپنے آپ کو بھی مٹانے کو

جی چاہتا ہے اور اگر کوئی اپنا خادم خاص بھی اس وقت پاس کھڑا ہو تو وہ بھی پسند نہیں

آتا۔ اسی واسطے مؤدب خدام یہ کرتے ہیں کہ پاس کو تو لگے رہے لیکن اس طرح کہ اپنی

موجودگی کی تو خبر نہ ہونے دی لیکن جب دیکھا کہ کوئی کام محفل کے قابو کا نہیں ہے فوراً

حاضر ہو کر شریک ہو گئے اور بعد فراغت پھر غائب۔ چنانچہ اس خادم نے بھی ایسا ہی کیا

کہ خفیہ طور پر حضرت غوث پاک کے پیچھے پیچھے لگا رہا۔ ادھر حضرت نے کچھ توجہ بھی نہیں

کی کہ میرے ساتھ کوئی اور شخص تو نہیں ہے۔ غرض حضرت اٹھ کر خالقاہ سے لکل کر

سیدھے شہر پناہ کے چھانک پر پہونے حضرت شیخ کی برکت اور کرامت سے شہر پناہ کا

قفل خود بخود کھل کر گر گیا۔ حضرت کو اڑکھو لکر شہر سے باہر ہو گئے۔ چند ہی قدم چلے تھے

کہ ایک بڑا بھاری شہر نظر پڑا حالانکہ بعد اذ کے قریب کوئی اتنا بڑا شہر کہاں۔ اب خادم

کو بڑی حیرت کہ یا اللہ میں یہ کیا دیکھ رہا ہوں۔ لیکن بولے نہیں۔ چپ چاپ ساتھ

چلتے رہے۔ یہاں تک کہ اس شہر کے اندر داخل ہو کر ایک مقام پر پہونے۔ وہاں ایک

مکان تھا اس کے اندر داخل ہوئے اس میں چند آدمیوں کا ایک مختصر سا مجمع تھا اور

ایک مسند پر تکیہ لگا ہوا تھا۔ جیسے کسی کی آمد کا انتظار ہو رہا ہو حضرت شیخ کو دیکھتے

ہی وہ لوگ تعظیم کے لئے اٹھے اور حضرت کو مسند پر بٹھایا۔ پھر اشاروں سے کچھ عرض

معروض کی جس کو حضرت ہی سمجھے۔ خادم کی سمجھ میں کچھ نہ آیا۔ اس کے بعد ایک طرف سے آواز کراہنے کی آئی آہ۔ پھر تھوڑی دیر بعد وہ آواز بند ہو گئی۔ پھر کچھ دیر بعد ایسی آواز آنے لگی جیسے پانی ڈالنے کی ہوتی ہے۔ پھر وہ بھی بند ہو گئی۔ پھر تھوڑی دیر بعد ایک حجرہ کھلا اور اس کے اندر سے ایک جنازہ نکلا۔ جس کے ہمراہ چند آدمی تھے ان میں ایک بوڑھے نورانی شکل کے بزرگ بھی تھے۔ حضرت شیخ کے سامنے جنازہ رکھا گیا۔ حضرت نے نماز جنازہ پڑھائی پھر وہ لوگ جنازہ کو لے گئے۔ ادھر یہ لوگ جنہوں نے حضرت شیخ کا استقبال کیا تھا۔ پھر اگر سب حضرت کے گرد بیٹھ گئے۔ اور اسی طرح اشاروں میں دوبارہ پھر کچھ عرض کیا اس پر حضرت شیخ اسی وقت گردن جھکا کر مراقب ہوئے تھوڑی دیر گزری تھی کہ ایک زنار دار شخص عیسائی لباس پہنے ہوئے حاضر ہوا۔ آپ نے اپنے دست مبارک سے اس کا زنار توڑ دیا اور کلمہ شریف پڑھا کر اس کو مسلمان کیا پھر حاضرین سے ارشاد فرمایا کہ یہ ہے پھر حضرت اس جگہ سے اپنے مکان پر لوٹ گئے خادم کو اسی ادھیڑ میں اور حیرت میں صبح ہو گئی کہ اے اللہ یہ کیا قصہ ہے۔ یہ حضرت کی خدمت میں کچھ سبق بھی پڑھتے تھے۔ کیونکہ پہلے درویش اکثر عالم بھی ہوتے تھے تو چونکہ یہ خادم محض مرید نہ تھے بلکہ شاگرد بھی تھے۔ اس لئے دل کھلا ہوا تھا۔ کیونکہ یہ علاقہ شاگردی استاد کی بے تکلفی کا ہوتا ہے یہ خلاف پیری مریدی کے تعلق کے کہ اس میں اتنی بے تکلفی نہیں ہوتی۔ چنانچہ انھوں نے رات کے واقعہ کے متعلق دریافت کیا کہ حضرت یہ کیا معاملہ تھا۔ مجھے اس قدر حیرت ہے کہ میرے حواس درست نہیں فرمایا کہ وہ شہر موصل تھا جو بغداد سے بہت دور ہے لیکن حق تعالیٰ نے میرے لئے اسے بالکل قریب کر دیا۔ اور طے ارض ہو گیا۔ اور وہ مجمع جنہوں نے میرا استقبال کیا ابدال تھے اور ان ہی میں سے ایک ابدال قریب مرگ تھے۔ جن کے کراہنے کی آواز آرہی تھی اور وہ بوڑھے نورانی شکل والے بزرگ جو جنازہ لیکر نکلتے تھے۔ وہ حضرت

خضر علیہ السلام تھے۔ اس جماعت نے مجھے باطنی طور پر مجھکوا اطلاع دیکر دریافت کیا کہ اس کی جگہ کون ابدال مقرر کیا جائے۔ میں نے حق سبحانہ تعالیٰ کی طرف توجہ کی۔ ارشاد ہوا کہ قسطنطنیہ کے گرجا میں اسوقت ایک نصرانی صلیب کو لوچ رہا ہے اس کو کر دیا جائے۔ چونکہ کافر تو کسی عہدہ باطنی پر ہو نہیں سکتا جیسا آج کل لوگ سمجھتے ہیں کہ چمار چوڑھے بھی صاحب خدمت ہوتے ہیں۔ کیا اللہ میاں کو خدمت کیلئے مسلمان نہیں ملتے جو چوڑھوں چاروں سے کام لیں۔ سبحان اللہ اچھی قدر کی ولایت کی خوب سمجھ لو کہ کافر ہرگز ولی نہیں ہو سکتا۔ اگر کسی کافر کو ولی کرنا بھی ہوتا ہے تو اول اس کو اسلام کی توفیق دی جاتی ہے۔ چنانچہ اس نصرانی کے معاملہ میں بھی یہ ہی ہوا کہ قسطنطنیہ سے ایک دم میں زمین کی طنائیں کھینچ کر اس کو حضرت شیخ کی خدمت میں پہنچایا گیا۔ اور حضرت شیخ کی توجہ کی برکت سے کلمہ پڑھنے کے ساتھ ہی وہ رتبہ ابدالیت پر پہنچ گیا۔ حالانکہ نہ کوئی مجاہدہ کیا نہ ریاضت۔ اسی کو تو کہتے ہیں حضرت مسعود یک سے مرشد چوکامل است چلہ شد۔ نشد نشد۔ لیکن یہ محض شاذ و نادر ہے۔ کبھی ایسا بھی ہو جاتا ہے ورنہ چکی ہی پیسا پڑتی ہے۔ جو کچھ ملتا ہے چکی ہی پیسنے سے ملتا ہے۔ خدا کے واسطے کہیں اس شاذ و نادر ہی پر نہ بیٹھ رہنا۔ شاذ و نادر پر بیٹھے رہنا تو ایسا ہے جیسے کوئی عورت اس بنار پر بے نکاح بیٹھی رہے کہ حضرت مریم علیہا السلام کے بھی تو بے مرد کے اولاد ہو گئی تھی۔ یا کوئی مرد صاحب اس بھر دوسہ پر کسی عورت کو نکاح کے لئے تلاش نہ کریں کہ حضرت آدم علیہ السلام کی پسلی سے حضرت حوا علیہا السلام بدول عورت پیدا ہو گئی تھیں۔ میری پسلی سے بھی ایک ہوا (چھوٹی د سے) نکل آئے گی۔ یہ دونوں بالکل احمق ہیں۔ میاں خدا نے ایک دفعہ یوں بھی کر دیا کہ بلا نکاح کے عورت کو اولاد دیدی اور ایک مرتبہ یہ بھی قدرت دکھلا دی کہ مرد کی پسلی سے عورت پیدا کر دی اب یہ تو نہیں کہ روز بروز ایسا ہی ہوا کرے۔ اور لوگ اس شاذ و نادر ہی کے متظر بیٹھے

رہیں۔ نہ عورت مرد سے نکاح کرے نہ مرد عورت کی فکر کرے۔ آجکل یہ عجب و اہم بات ہے کہ طالبین شاذ و نادر پر بیٹھے رہتے ہیں کہ پیر ایک نظر کر دیگا تو بس بیڑا پار ہو جائیگا اور خود کچھ کرتے گراتے نہیں۔ کیوں جی وہ تمہارے باوا کا لڑکھو ہے نہیں۔ اگر نظر نہ کرے تو کیا کر لو گے۔ یہ کیا سو قوفی کی بات ہے۔ نیز اس کے قبضہ کی بھی تو بات نہیں اگر کسی کے اختیار میں ہوتا تو حضور اقدس صلی اللہ علیہ وسلم ابو طالب کے قلب میں ضرور اسلام ڈال دیتے بھائی بلا کام کئے بھی کہیں کامیابی ہوتی ہے۔ اصل طریق تو یہ ہی ہے کہ ۵

کارکن کار بگذار از گفتار
کاندریں راہ کار باید کار

۵ قدم باید اندر طریقت نہ دم
کہ اصلے ندارد دم بے قدم

نرمی آرزوؤں اور ہوسوں سے کام نہیں چلتا۔ اسی کو کہتے ہیں ۵

عرفی اگر بہ گریہ میسر شدے وصال
صد سال میتواں یہ تمنا گریستن

تو کیا ہوتا ہے نرمی آرزوؤں اور تمناؤں سے کام تو کام کرنے سے ہی ہوتا ہے اور کام بھی ایسا جس میں کام ہی کو ثمرہ سمجھا جاوے۔ گو اور کوئی ثمرہ نہ ملے۔ جب کام اور ثمرہ ایک ہی چیز ہے تو بدو ن کام کے ثمرہ کا حصول چہ معنی جب کام نہیں تو ثمرہ بھی نہیں کیونکہ ثمرہ تو وہی کام تھا۔ حضرت سرمد رحمۃ اللہ علیہ اسی طرف اشارہ فرماتے ہیں ۵

نہ مد گلہ اختصار می باید کرد
یک کار ازیں دو کاری باید کرد

یا تن بہ رضائے دوست می باید دل
یا قطع نظر زیار می باید کرد

ثمرات میں ناکامی کی شکایت کرنے والوں سے کہتے ہیں کہ میاں ان حکایات شکایات کے دفتر کو تو ملے کرو۔ زیادہ قیل و قال کی حاجت نہیں۔ ہم تو ایک مختصر سی بات کہتے ہیں کہ بس ان دو کاموں میں سے ایک کام کو اختیار کر لو۔ یا تو یہ کرو کہ جس بات میں محبوب حقیقی راضی ہو خواہ وہ ناکامی ہی کیوں نہ ہو اس پر راضی رہو یعنی کام ہی کو ثمرہ سمجھو کیونکہ یہ تسلیم و رضا جب ہی ہو سکتی ہے۔ جبکہ عطائے حق کو کہ توفیق عمل ہے ثمرہ سمجھو اور اگر یہ

پسند نہیں اور اس سے تم خفا ہوتے ہو تو بھائی سیدھی بات یہ ہے کہ پھر اپنے لئے کوئی دوسرا
خدا ڈھونڈ لو۔ اس خدا کو چھوڑ دو۔ یہ حضرت سرمد نے خوب دو ٹوک بات کہی۔ واقعی
یہ مجذوبوں والی ہی بات ٹھیک ہے کہ ۵

یا تن بہ رضائے دوست می باید داد یا قطع نظر ز یار می باید کرد
غرض کام ہی کو مقصود سمجھ کر اس میں لگا رہے کام کر کے بھی ثمرات کا انتظار نہ کرے نہ کہ
بے کام کئے ثمرات کی توقع رکھے۔ اس خیال ست و محال ست و جنوں۔ بہر حال کام کرنا
چاہیے کہ ثمرات بھی حسب سنتہ اللہ کام ہی سے ملتے ہیں۔ لیکن کبھی خدا تعالیٰ اپنی یہ
قدرت بھی دکھلا دیتے ہیں کہ بلا اسباب بھی مقصود کو پیدا کر دیتے ہیں۔ چنانچہ اس آیت
میں بھی اپنی ایسی ہی قدرت کا بیان فرماتے ہیں۔ ارشاد ہوتا ہے فسوف یأتی اللہ
یعنی تمہارے مرتد ہو جانے سے خدائی کام میں کچھ فتور واقع نہ ہوگا۔ جیسے کوئی یہ غلط
قیاس کر لے کہ ساری رعایا کے باغی ہو جانے سے سلطنت کا کام تو نہیں چل سکتا۔ تو
خدا کو اپنے اوپر قیاس نہ کر دو۔ وہ کسی سے مجبور نہیں۔ ان کی ذات قادر مطلق ہے۔ دم
میں جو چاہیں کر دیں فسوف یأتی اللہ بقوم عنقریب ایک ایسی قوم پیدا کر دیں گے جسکی
شان ایسی ایسی ہوگی۔ آگے اس کی حالت کا بیان ہے مجبھم و مجبونہ الخ تو اس
موقع پر جس قوم کا ذکر فرمایا ہے وہ قوم ظاہر ہے کہ بہت ہی اعلیٰ درجہ کی ہوگی۔ اس واسطے
کہ مقابلہ کے موقع پر سارے ہیں کہ بجائے تمہارے ان کو تیار فرما دیں گے تو لازمی طور پر
وہ قوم ایسی ہونی چاہیے جو ہر طرح کا مل اور اعلیٰ درجہ کی ہو۔ تاکہ مرتد ہونے والوں کو
معلوم ہو جائے کہ ہمارے پھرنے سٹنے سے کیا ہوا۔ ہماری جگہ دوسری قوم ہم سے بھی بڑھ
پڑھ کر اسلام میں داخل ہو گئی تو گویا اس قوم کا اعلیٰ درجہ کی صفات سے متصف ہونا
خود سیاق کلام سے ثابت ہوتا ہے۔ غرض جو صفات اس مقام پر مذکور ہونگی وہ نہایت
عظیم الشان اور قابل اعتبار ہوں گی۔ اب ان صفات کو سنئے کہ وہ کیا ہیں سب سے

اول جو صفت بیان کی گئی وہ یہ ہے کہ مجبوم و مجبور نہ یعنی خدا کو ان سے محبت ہوگی اور ان کو خدا سے بدیکھئے حضرت سب سے پہلے حق تعالیٰ نے یہی صفت بیان فرمائی کہ وہ لوگ اہل محبت ہوں گے۔ اس تقدیم ذکر سے صفت محبت کا سب سے زیادہ مہتمم بالشان ہونا ثابت ہوتا ہے۔ اسی سے میں نے استدلال کر کے یہ عرض کیا تھا کہ بس

دین میں محبت ہی اساس ہے۔ راس ہے۔ جڑ ہے۔ اصل ہے اور بنیاد ہے۔ جب بات ہے تو اے صاحبو! آپ نے کیا کوشش کی اپنے اندر محبت پیدا کرنے کی۔ نماز میں بھی ہو گئے روزہ دار بھی ہو گئے حاجی بھی ہو گئے مگر محبت جو اصل چیز ہے آخر اس کی بھی کچھ کوشش کی۔ کچھ بھی نہیں۔ کوشش تو کیا اور اٹھایا یہ کیا ہے کہ جو محبت کہ نبی الے ہیں ان پر سنتے ہیں ان کو پاگل اور مجنوں اور نہ جانے کیا کیا خطاب دے رکھے ہیں۔ اور ان کی بھی بڑی کوتاہی ہوگی اگر وہ پاگل اور مجنوں کا لقب شکر برائیاں ہیں۔ کچھ خبر بھی ہے یہ لقب تو بہت بڑا ہے ارے یہ تو ایسا لقب ہے کہ اس کو سن کر تمہیں خدا کا شکر کرنا چاہیے نہ کہ برا مانو۔ کیونکہ اس سے تو معلوم ہوتا ہے کہ مخالف بھی تمہارے اعلیٰ درجہ کے محب خدا و رسول ہو سکی شہادت دینے لگے۔ بات یہ ہے کہ مخالف یہ لقب اسی کو دیتے ہیں جو اعلیٰ درجہ کا محب ہو۔ اور اس کا راز یہ ہے کہ جو شخص اعلیٰ درجہ کا محب ہوتا ہے اس کے افعال عقل معاش اور دنیوی مصلحتوں کے خلاف ہونے لگتے ہیں اور یہی تو وجہ ہے کہ جو لوگ محض عقل معاش رکھتے ہیں وہی ایسے شخص کو مجنوں اور بیوقوف کہتے ہیں اور یہ لقب بہت پرانا ہے۔

چنانچہ کلام مجید اس پر شاہد ہے۔ حق تعالیٰ کا ارشاد ہے وَاِذَا قِيلَ **صَحَابہ** **لَهُمْ امْنُوا قَالُوا لَا** اَللّٰهُمَّ اَمْنٌ كَمَا اَمِنَ السَّفَهَاءُ دیکھئے حضرات صحابہ کو جو اعلیٰ درجہ کا ایمان رکھتے تھے منافقین نے نعوذ باللہ سفہاء کا لقب دے رکھا تھا کیونکہ وہ حضرات اپنے سب اعزہ واقربا کو چھوڑ کر اور مال و متاع کو خیر باد

کہہ کر ایمان لائے تھے جو بظاہر عقل معاش کے بالکل خلاف تھا۔ اسی لئے منافقین کہتے تھے کہ ان کی عقل ماری گئی ہے کہ اپنا اتنا بڑا نقصان کر کے ایمان لائے ہیں۔ یہ بھی کوئی عقل کی بات ہے۔ کیا ہم بھی اسی طرح ایمان لے آئیں جس طرح یہ موقوف ایمان لے آئے ہیں۔ تو دیکھئے ان احمقوں نے حضرات صحابہ کو بھی نعوذ باللہ موقوف بتایا۔ اس زمانہ میں بھی یہی حال ہے۔

ہمارے قصبہ میں ایک شخص نو مسلم ہیں وہ پہلے بہت امیر کبیر گھر آئے **ایک نو مسلم** کے تھے۔ جب وہ مسلمان ہو گئے تو ظاہر بات ہے کہ پھر ظالم لوگ بھلا وہ دولت و ثروت ان کو کہاں دیتے۔ بیچارے ہمارے بھائی کے ہاں دس ہزار روپے کے نوکر ہیں۔ یا تو خود صاحب جائیداد تھے یا اب نوکر می کرتے ہیں اور اپنا پیٹ پالتے ہیں۔ مگر جس جگہ نوکر ہیں وہاں پر ہیں بہت عزت اور آرام کے ساتھ جس جگہ کے رہنے والے ہیں وہاں ایک مرتبہ کسی کام سے ان کا جانا ہوا۔ وہاں ان کے عزیز و قریب سب ہی ہیں مگر اب ان سے کیا علاقہ۔ لہذا وہ جا کر کسی واقعہ پر ٹھہر گئے۔ ان کے عزیز و قریب سب ملنے آئے اور ان کی بڑی خاطر کی۔ وہ نہ اپنا واقعہ بیان کرتے تھے کہ میں لیٹا ہوا تھا اور وہ لوگ بھی پاس بیٹھے تھے۔ وہ سمجھے کہ یہ سو رہا ہے لیکن میں جاگ رہا تھا۔ ایک بولا کہ ارے سنا ہے یہ بڑے آرام میں ہے۔ ایک شیخ کے یہاں کا زندہ ہے۔ اس کی بہت بڑی جوہلی ہے۔ نوکر جا کر گائیں مہینیں بھی کچھ ہے اور یہ سب پر حکومت کرتا ہے۔ بڑی عزت ہے۔ بڑے مزے میں ہے۔ دوسرا بولا کہ بھائی سب کچھ سہی مگر اس نے کی بہت کھوٹی بات (یعنی بڑی بات) کہ اپنے عزیز قریب بیوی بچے سب چھوڑ دیے اور مسلمان ہو گیا۔ لیجئے یہ اُن کو لقب ملا تو سمجھنے کی بات ہے کہ باپ بھائی جائیداد بیوی سب کو چھوڑ دینا آسان کام نہیں انکی پہلی بیوی مسلمان نہیں ہوئی وہ اب بھی موجود ہے اور اب بھی کبھی کبھی جب سانس تندوں سے پریشان ہوتی ہے۔ اُن سے کہلا جیتی ہے

کہ تم میری مدد نہیں کرتے۔ اب بھی اتنا بڑا ناز ہے بہر حال انھیں بیوقوف اس بتا رہا
قرار دیا کہ عزیز و قریب سب کو چھوڑ دیا۔ اور ایمان کے مقابلہ میں کسی چیز کی پروا نہ کی
تو صاحب یہ شان ہوتی ہے اعلیٰ درجہ کے محب کی۔ اور یہ لقب اسکو ملتا ہے۔

سب سے بڑھ کر عاقل سید العقلاء حضور اقدس صلی اللہ
حضور رسول اکرم علیہ وسلم ہیں۔ حضور کو بھی کفار لغو ذبالہ مجنوں کہتے تھے۔

چنانچہ قرآن مجید میں جا بجا ان کے یہ اقوال موجود ہیں ام یقولون بہ جنہ و یقولون
انہ لمجنون اور خدا تعالیٰ نے اس کی نفی فرمائی ہے۔ ما انت بنعمت ربک لمجنون۔
گویہ احتمال بھی ہے کہ اور کچھ تو بن نہ پڑتا تھا محض بلکہ یہ کہہ دیتے ہوں کوئی اور منشاء
نہ ہو اس قول کا مگر یہ ظاہر کے خلاف ہے چنانچہ شاعر اور ساحر بھی تو کہتے تھے۔ تو وہ
لوگ یہ تینوں لقب حضور پر اطلاق کرتے تھے۔ یعنی شاعر ساحر اور مجنون۔ اور شاعر اور
ساحر کا منشاء ہمیں معلوم ہے چنانچہ میں ابھی عرض کر ڈنگا۔ جب دو کا منشاء معلوم ہے تو
ظاہر یہ ہے کہ تیسرے لقب کا منشاء بھی ضرور ہوگا۔ شاعر اور ساحر کہنے کا منشاء سنئے وہ
ایسا ہے جیسا کسی نے کہا ہے: معشوق من آست کہ نزدیک تو زشت است۔ شاعر اور
ساحر اسلئے کہتے تھے کہ حضور کے کلام مبارک میں ایسا اثر تھا کہ جب کفار سنتے تھے تو ان
کے خیالات میں عظیم الشان تبدیلی واقع ہو جاتی تھی۔ پس طرز بیان کی تاثیر کو تو شاعری
اور مضمون کی تاثیر کو ساحری کہتے تھے۔ اسی لئے کوششیں کرتے تھے کہ کسی طرح
لوگ حضور کا کلام نہ سنیں۔ چنانچہ ڈرتے تھے اور کہتے تھے کہ دیکھو ان کا کلام مت سنو
لا تسمعوا لهذا القرآن۔ خبر دار قرآن مت سننا بس اس کا سننا ہی غضب ہے۔
والغوا فیہ اور اگر وہ پڑھنے ہی لگیں تو تم شور و غل مچانا۔ گیسٹر سپر کرنا شروع کر دو و لعلکم
تغلبون شاید اسی سے جیت جاؤ (اس طرح سے کہ وہ مجبور ہو کر خاموش ہو جائیں) یہ
تنہذیب تھی ماشاء اللہ۔ غرض وہ بہت ہی ڈرتے تھے کہ یہ تو شاعر اور ساحر ہیں۔ ان

کلام سنا نہیں اور اثر ہوا نہیں۔ بس اسی واسطے شاعر اور ساحر کہتے تھے۔ غرض
کلام کی قوت تاثیر اس کا منشا تھا۔ اسی طرح مجنون جو کہتے تھے تو اس کا بھی ایک
منشا تھا۔ وہ یہ کہ حضور نے حق کے مقابلہ میں ساری دنیا کی مصلحتوں کو چھوڑ دیا یعنی
ان سب قوتوں کے نزدیک نعوذ باللہ حضور نے یہ عقل کے خلاف بات کی۔ چنانچہ سب نے
مگر ایک بار حضور کی خدمت اقدس میں ایک سفیر بھیجا جو حاضر ہو کر آپ کی خدمت
میں منافع و مصالح پیش کرے اس نے اگر عرض کیا کہ اے محمد (صلی اللہ علیہ وسلم)

اگر آپ سردار بننا چاہتے ہیں تو ہم لوگ سب آپ کو بخوشی اپنا سردار بنالیں۔ کیونکہ آپ
نہایت شریف النسب ہیں۔ آپ جس قبیلہ میں پیدا ہوئے ہیں وہ حسب نسب میں سب
سے بڑھکر ہے۔ آپ کو اپنا سردار بنالینے میں ہم کو کوئی عار نہیں۔ مگر ہمارے بتوں کو برا
نہ کہئے اگر آپ عورتیں چاہتے ہیں تو قریش کی ساری لڑکیاں حاضر ہیں ایک سے ایک
حسین موجود ہے۔ جتنی چاہیں پسند کر لیجئے۔ اپنی بہنیں اور لڑکیاں آپ کے نکاح
میں دینا ہمارے لئے فخر ہے۔ بلکہ انھیں خود آپ کی لونڈیاں بننا باعث عزت ہے اور
اگر مال کی خواہش ہے تو ہم ابھی ایک بڑا خزانہ آپ کے لئے فراہم کر دیں بس آپ فرار
و سکون سے بیٹھے رہیئے۔ اور ہمارے بتوں کو برا کہنا چھوڑ دیجئے۔ جب سفیر یہ سب باتیں
کہہ چکا تو آپ نے بجائے جواب دینے کے بسم اللہ الرحمن الرحیم پڑھکر سورہ حم سجدہ
کا شروع کا حصہ تلاوت فرمایا۔ حم تنزیل من الرحمن الرحیم۔ کتاب فضلت آیاتہ
قل ناعربیا قوم لعلمون۔ بشیرا و نذیرا فاعرض اکثرہم وہم لا یسمعون
الی آخر الایات اور اس کی یہ حالت تھی کہ بالکل ساکت اور صامت تھا جیسے کہ
نقش دیوار جب حضور نے پڑھتے پڑھتے یہ آیت تلاوت فرمائی فان اعرضوا فقل
انذرتکم صاعقة مثل صاعقة عاد و ثمود تو گھبرا کر کہنے لگا بس کیجئے بس کیجئے
اب سننے کی تاب نہیں اس قدر اثر ہوا کہ سنا نہیں گیا اور اٹھکر بھاگا اور بھاگ کر

اپنے ساتھیوں میں پہونچا جنہوں نے اسے بھیجا تھا یعنی ابو جہل وغیرہ۔ وہ سب منتظر بیٹھے تھے۔ ابو جہل بڑا ذہین تھا اس نے دور ہی سے دیکھ کر ناڑ لیا کہا کہ بھائی یہ کیا تو تھا اور چہرہ سے ایسا اثر یہ تھا کہ دور ہی سے پہچان گیا کہ ارے یہ تو دھیلے دھیلے گھٹنوں سے آرہا ہے۔ اس کے چہرہ کا تو کچھ رنگ ہی بدلا ہوا ہے۔ کیا تھا اور چہرہ سے آرہا ہے اور چہرہ سے۔ جب پاس پہونچا تو سب نے پوچھا ارے یار کہہ تو سہی کیا گذری اس نے کہا کہ اجی کیا پوچھتے ہو جب میں سب باتیں پیش کر چکا تو انہوں نے ایک ایسا کلام پڑھا کہ واللہ اگر میں وہاں تھوڑی دیر اور بیٹھا رہتا تو سخت اندیشہ تھا کہ کوئی بجلی میرے اوپر آگرتی۔ کیا پوچھتے ہو کیا کیفیت تھی اثر کی جب انہوں نے یہ کہا کہ میں تم کو ایک ایسی کڑک سے ڈراتا ہوں جیسی کہ عا د اور نمود پر گرائی گئی تھی تو یہ معلوم ہوتا تھا کہ بس اب بجلی گری۔ خدا جانے کیا کلام تھا اور کس غضب کا اس میں اثر تھا۔ واللہ اگر اور تھوڑی دیر بیٹھوں اور سنوں تو پھر اس کے مسلمان ہو جاؤں اور کوئی صورت نہ تھی۔ مشکل سے اپنا پیچھا چھڑا کر آیا ہوں۔ تو یہ حال تھا حضور کے اثر کا۔ چونکہ وہ لوگ رات دن دیکھتے تھے کہ یہ الٹ پلٹ کر دیتے ہیں ایک جلسہ میں تمام قوموں کو (قوموں جمع ہے قومہ کی بمناسبت مقابلہ لفظ جلسہ جامع ۱۱) اس واسطے حضور کو نعوذ باللہ شاعر اور ساحر کہتے تھے۔ جب اس قوم نے دیکھا کہ حضور کو سرداری مل رہی ہے وہ نہیں لیتے۔ اونٹ مل رہے ہیں وہ نہیں لیتے۔ مال مل رہا ہے وہ نہیں لیتے۔ حسین حسین عورتیں مل رہی ہیں وہ نہیں لیتے۔ تو وہ نامعقول سمجھے کہ بھلا یہ کونسی عقل کی بات ہے۔ جب دنیا کی ساری نعمتیں مل رہی ہیں تو پھر خواہ مخواہ انکار ہے۔ عقل کی بات تو یہ ہے کہ میاں جب چندہ اور روپے مل رہے ہیں تو لیلو کام آویں گے۔ احمقوں نے اپنے اوپر قیاس کیا حضور کو۔ ایک مقام پر میری ایک انگریز سے جو کہ جنٹ تھا اس کی خواہش یہ ملاقات ہونی۔ دوران گفتگو میں

اس نے پوچھا کہ ہم نے سنا ہے آپ نے قرآن شریف کی تفسیر لکھی ہے۔ میں نے کہا ہاں صاحب لکھی ہے۔ تو آپ کیا کہتے ہیں آپ کو کتنا روپیہ ملا۔ میں نے دل میں کہا کہ واہ والہ یہ ہے آپ کا مبلغ پرواز اور سطح نظر۔ جب میں نے کہا کہ کچھ بھی نہیں ملا۔ تو بڑے تعجب سے پوچھا کہ آپ نے اتنی بڑی کتاب لکھی اور کچھ بھی نہ ملا تو پھر کیا فائدہ ہوا۔ اتنی محنت ہی پھر کیوں کی اس کے نزدیک جسے روپیہ نہ ملے وہ کوئی دین کا کام ہی نہ کرے خیر میں نے اسی کے مذاق کے موافق اسے سمجھایا۔ میں نے کہا کہ اس سے مجھے دو فائدے ہوئے ایک تو یہ کہ علاوہ اس زندگی کے ہم مسلمانوں کے اعتقاد کے موافق ایک دوسری زندگی بھی ہے جس کو ہم لوگ آخرت کہتے ہیں۔ وہاں ایسے کاموں کا عوض ملنے کی ہمیں توقع ہے۔ اور دوسرا فائدہ دنیا کا بھی ہے وہ یہ کہ میں نے جو یہ تفسیر لکھی ہے اپنے بھائی مسلمانوں کے فائدہ کے لئے لکھی ہے۔ اور یہ ایک قومی خدمت ہے۔ جب میں اس تفسیر کو اپنے بھائیوں کے ہاتھوں میں دیکھتا ہوں تو مجھے اس بات سے خوشی ہوتی ہے کہ میری قوم کو اس سے نفع پہنچ رہا ہے۔ چونکہ یہ تقریر اس کے مذاق کے موافق تھی اس کو سنکر اس کی نظر میں میری بڑی وقعت ہوئی تو جو روپیہ پیسے اور جاہ کو مقصود سمجھے گا۔ وہ ضرور ایسے شخص کو کہے گا کہ بڑا بیوقوف ہے کہ اس نے محض دین کے لئے اپنا جاہ مال سب برباد کر دیا۔ ہمارے ایک دوست نے ناجائز ہونے کی بتا پر ڈیٹی کلکٹری چھوڑ دی ہے (یہ واقعہ ضابطہ واعظ کا ہے) تو اب سب لوگ انھیں تار تے ہیں کہ عقل ہی ماری گئی ہے۔ ہم یہ کہتے ہیں کہ تمہاری ہی عقل ماری گئی ہے جو اس کو خلاف عقل کہتے ہو۔ مع دوست دیوانہ کہ دیوانہ نشدہ جو لوگ جاہ اور مال ہی کو مقصود سمجھتے ہیں اور جنہوں نے فقط دنیا ہی کو اپنا قبلہ توجہ بتا رکھا ہے وہ ہم پر ہنستے ہیں لیکن اگر وہ ہم پر ہنستے ہیں تو ہم ان پر ہنستے ہیں نا تا نسخہ منکم کھا نسخہ دن حضرت نوح علی نبیاء علیہ الصلوٰۃ والسلام نے جب حسب ارشاد خداوندی کشتی بنائی تو انکی قوم ان پر

ہنستی تھی۔ کوئی پوچھتا کہ یہ کشتی کیوں بنائی جا رہی ہے۔ آپ فرماتے ایک بڑا سخت طوفان آنے والا ہے۔ اسوقت یہ کام آدے کی۔ لوگ یہ سُکر کہتے کہ قحط تو پڑ رہا ہے اور آپ کو طوفان کی سوجھ بوجھ ہی ہے۔ لوگ ان پر ہنستے کہ بس نبوت تو ختم ہوئی اب بخاری شروع کی ہے۔ حضرت نوح علیہ السلام نہایت متانت سے فرماتے ان تسخر وامنا فانا فسخ منکم کھا تسخرون۔ فسوف تعلمون من یامیتہ عذاب بخریہہ و یحل علیہ عذاب مقیم۔ تم اسوقت تم پر ہنستے ہو۔ ہم اسوقت تم پر ہنستے ہیں اس میں تو دونوں برابر۔ کل فرق معلوم ہو گا کہ کس پر عذاب آتا ہے اور کون ذلیل ہوتا ہے۔ تو لوگ احمق ہوئے ہیں جو ایسوں کو بیوقوف سمجھتے ہیں۔ ایک بزرگ تھے حضرت حافظ محمد رضا من صاحب رحمۃ اللہ علیہ ہمارے حضرت حاجی صاحب رحمۃ اللہ علیہ کے پیر بھائی قصبہ رامپور کے ایک رئیس کے بیٹے ان کے مرید ہو گئے۔ یعنی حضرت حکیم ضیاء الدین صاحب رحمۃ اللہ علیہ اور دونوں بزرگوں کی خدمت میں آنے جانے لگے۔ ان کے فیض صحبت سے ان کی حالت بدل گئی۔ دنیا کی طرف سے بے رغبتی اور آخرت کی جانب رغبت پیدا ہو گئی ان کے باپ کے پاس ایک دفعہ کچھ گنوار آئے اور کہنے لگے کہ تمہارے (یعنی تمہارے) بیٹے کا بڑا افسوس ہے فقیر ہو گیا۔ وہ بولے خیر بھائی۔ تو ایک گنوار کیا کہتا ہے۔ اچھی بُری صحبت ایسی ہی ہو ہے (یعنی ہوتی ہے) جیسی تو بُرے بڑے بُری صحبت سے کریں (کرتے ہیں) دیکھو کڑ گیا۔ فقیر ہو گیا۔ تو گو بیوقوف نے دینداروں کی صحبت کو بُری صحبت سمجھا۔ استغفر اللہ ان ہی حضرت حافظ صاحب کا ایک اور واقعہ ہے۔ کوئی نوجوان شخص آپ کی خدمت میں حاضر ہوا کرتا اس کی حالت بدلنے لگی۔ ایک بار اس کا باپ حاضر ہو کر نہایت بیباکی سے کہنے لگا کہ جب سے میرا بیٹا آپ کے پاس آنے لگا بگڑ گیا۔ حضرت تھے بڑے جلالی فرمایا اپنے بیٹے کو ہمارے پاس نہ آنے دو۔ روک دو۔ ہمارے پاس جو کوئی آئے گا ہم تو اسے بگاڑیں ہی گے جس کو

لاکھ مرتبہ غرض ہو اور بگڑنا چاہے وہ ہمارے پاس آئے۔ ہمیں تو بگڑنا ہی آتا ہے ہمیں
 بھی تو کسی نے بگڑا ہی ہے۔ ہم نے تو اپنے پیر سے بگڑنا ہی سیکھا ہے۔ اسی جو بگڑنے
 سے ڈرے وہ ہمارے پاس آوے ہی کیوں۔ ایسے کے پاس جاتے جسے سنوارنا آتا ہو
 ہمیں تو بگڑنا ہی آتا ہے۔ اللہ اکبر ایک شخص کی جیب میں کوڑیاں تھیں اس نے ان
 کو لاکھ مچھنکدیا۔ اور ان کی جگہ اشرفیاں بھر لیں۔ تو کیا وہ بیوقوف ہے۔ وہ ہرگز
 بیوقوف نہیں۔ البتہ جو لوگ اشرفیوں کی قیمت سے واقف نہیں وہ کوڑیاں مچھنکتے
 وقت اسے ضرور برا بھلا کہیں گے کہ لوجی بھری ہوئی جیب ہنی خالی کر دی۔ ارے تمہیں
 کیا خبر اس نے کوڑیوں سے جیب خالی کر کے اشرفیوں کے لئے جگہ کی ہے۔ اگر ایک شخص
 کے پاس ایک لاکھ روپیہ موجود ہے اس سے کون کیمیا سکھانے والا کہے کہ مجھے ایک لاکھ
 روپیہ دیدو۔ میں کیمیا بنانا سکھا دوں گا۔ اور وہ وعدہ کرنے والا نہایت معتبر ہو تو
 وہ فوراً لاکھ روپیہ دے دیگا۔ پھر اس نے ایک لاکھ روپیہ لے کر کیمیا سکھا دی تو اب
 وہ سیکھنے والا استفادہ خوش ہے کہ پھولا نہیں سماتا۔ اسے اس کا مطلق افسوس نہیں کہ
 میں نے ایک لاکھ روپیہ کیوں دیا بلکہ وہ زبان حال سے کہتا ہے ۵

بحمد اللہ عجب ارزاں خریدم

جمادے چند دادم جاں خریدم

مگر اس کا پڑوسی جو کیمیا کا قائل اور اس فن کو جانتا نہیں وہ اسے بیوقوف بناتا ہے
 کہ میاں تم بھی بڑے احمق ہو ایک لاکھ روپیہ یوں ہی دیدیا۔ اتنی بڑی رقم فضول ہی
 ضائع کر دی جب وہ کہتا ہے کہ بھائی میں نے یہ رقم ضائع نہیں کی بلکہ اس کے بدلے
 کیمیا بنانا سیکھ لیا ہے تو کہتا ہے جاؤ میاں بیٹھو بھی۔ بیوقوف ہوئے ہو کیسی کیمیا۔ لاکھ
 روپیہ دیدیا ایک دسہی اور فضول سی چیز کیمیا کے لئے یہ حضرت صرف لاکھ روپیہ کو رو
 رہے ہیں مگر وہ ایک ہی دن میں لاکھ روپیہ بنالے گا۔ بلکہ جسے کیمیا بنانا آتا ہے وہ دل
 کا استفادہ غنی ہو جاتا ہے کہ اسے بتانے کی بھی ضرورت نہیں رہتی وہ ہر وقت مطمئن ہے

کہ جب چاہو لنگا اور جتنا چاہو لگا لاکھ دو لاکھ بنالو لنگا تمہیں کیا خبر کہ جس نے مال اور
جاہ کو چھوڑا ہے اسے کیا کیا میل گئی ہے ۵

کیمیائیت عجب بندگی پر مغال
دوش وقت سحر از غصہ بجا تم دادند
خاک او گشتم و چندیں در جاتم دادند
داندراں ظلمت شب آب حیاتم دادند
یہ ہے وہ کیا اور وہ دولت جو حاصل ہوتی ہے اور حیکے حصول کے بعد جوش میں اگر
یہ کہتے ہیں ۵

دوش وقت سحر از غصہ بجا تم دادند
دوسروں کو کیا خبر اس دولت کی۔ اندھے مادر زاد کو کیا خبر کہ نظر کسے کہتے ہیں اور
روشنی کیسی ہوتی ہے۔ عینیں کیا جانے کہ نکاح میں کیا مزہ ہے اور منکوحہ کیسی قابل
قدر چیز ہے اسی طرح جن کی باطنی آنکھیں پٹ ہیں وہ باطنی دولت کی حقیقت کیا
سمجھیں۔ وہ تو ظاہری جاہ و مال چھوڑنے والوں کو بیوقوف ہی بنا دیں گے کہ بوجہ صاحب
روپیہ پیسہ ملتا تھا نہیں لیا۔ سرداری مل رہی تھی نہیں قبول کی اب دیکھئے کہ یہ کس
کی حالت تھی۔ جناب رسول اللہ صلی اللہ علیہ وسلم کی یہ نشان تھی۔ تو اعلیٰ درجہ کی
حالت یہ ہے کہ عقلا زمانہ بیوقوف کہا کریں اور دیوانہ سمجھا کریں۔ یہ تو بڑے فخر کی
بات ہے ایسی دیوانگی تو مطلوب ہے۔ یہ دیوانگی تو وہ ہے جس کے بارہ میں کہا گیا
ہے ۵

اوست دیوانہ کہ دیوانہ نشد
اورے ما اگر قلاش و گر دیوانہ ایم
مرعس را دید و در خانہ نشد
مست آن ساقی و آن پیما نہ ایم

اور حافظ شیرازی فرماتے ہیں ۵
ایدل آن بہ کہ خراب از مئے گلگوں باشی
در رہ منزل لیلی کہ خطر ہاست بجاں
بے ز رو گنج بصد حشمت تاروں باشی
شرط اول قدم آنست کہ مجنوں باشی

بلکہ اگر وہ جنون کم ہو جائے تو غم ہوتا ہے۔ اور جب وہ پھر عود کرتا ہے تو خوش ہو کر فرماتے ہیں ۵

باز دیوانہ شدم من اے طیب
باز آمد آب من در جوئے من
باز سودائی شدم من اے حبیب
باز آمد یار من در کوئے من
خوش ہوتے ہیں اور خدا کا شکر ادا کرتے ہیں کہ دیوانگی پھر آگئی اور عقل کو یوں خطاب کرتے ہیں ۵

آزمودم عقل دور اندیش را
بعد ازیں دیوانہ سازم خویش را
اور مولانا فرماتے ہیں ۵

فہم و خاطر تیز کردن نیست راہ
بہر شکستہ می نگیر و فضل شاہ
تو یہ حالت ہوتی ہے۔ تو حالت مطلوب کیا ہوئی۔ یہ ہوئی کہ طلب میں ایسی حالت ہو جائے کہ لوگ دیوانہ سمجھنے لگیں۔ حدیث میں بھی تو آتا ہے حسن حصین میں ہے اذکر واللہ حتی یقولوا نہ لجنون اللہ تعالیٰ کی اتنی یاد کرو کہ لوگ تم کو پاگل کہنے لگیں اور واقعی ایسی حالت ہو جاتی ہے۔

ذکر حق ایک بزرگ تھے۔ وہ خط بنوا رہے تھے مگر زبان سے ذکر اللہ جاری تھا۔
نانی نے پس لیتے وقت عرض کیا کہ حضور تھوڑی سی دیر کے لئے خاموش ہو جائیں ورنہ ہونٹ کٹ جائے گا۔ آپ نے فرمایا کہ اگر ہونٹ کٹ جائے گا تو کیا اور ہے پھر جڑ جائیگا۔ لیکن اگر اللہ کی یاد کو میں نے منقطع کر دیا تو جو سانس غفلت میں گزر گیا اس کا کوئی تدارک نہیں۔ پس میں اپنا کام کروں تم اپنا کام کرو۔ اگر ہونٹ کٹتے ہیں تو کتنے دو۔ چاہے سارے ہی کٹ جائیں میں ذکر کو منقطع نہ کروں گا۔ ہاں مولانا نے بھی ایک ایسی ہی حکایت لکھی ہے ۵

زاہدے راگفت یارے در عمل
کم گرمی ناچشم را ناید خلل
ایک زاہد تھے جو رویا بہت کرتے تھے ان کے ایک رفیق طریق نے کہا کہ کم رویا کرو
ورنہ آنکھیں خراب ہو جائیں گی ۵
گفت زاہد از دو بیرون نیست حال
چشم بنید یا نہ بنید آن جمال
زاہد نے کہا کہ دو حال سے خالی نہیں یا تو یہ آنکھیں وہ جمال دیکھیں گی یا نہ دیکھیں
گی ۵

گر بہ بنید نور حق خود چہ غم است
در وصال حق دو دیدہ کے کم است
اگر ان آنکھوں سے میں نے جمال حق دیکھ لیا تو پھر ان آنکھوں کے نہ رہنے کا کیا غم۔
یہ دو آنکھیں کیا ایسی ایسی لاکھوں آنکھیں بھی ہوں تو اس جمال پر تیار ہیں ۵
ورنہ بنید نور حق را گو بر و
ابن چنین چشم شفی کو کور شو
اور اگر اس جمال کو نہ دیکھا تو ایسی کمبخت آنکھوں کا پھوٹ جانا ہی بہتر ہے وہ آنکھ
ہی کیا جس کو وہ جمال نہ دکھائی دے اور وہ کان ہی کیا جس کو وہ خطاب نہ سنائی
دے ایسی آنکھ اور ایسے کان ہی کو میں کیا کر دوں گا۔ حضرت یہ لوگ آنکھ کو کان کو جان
کو مال کو سب کو محبت حق میں فنا کر دیتے ہیں۔ ان کی یہ حالت ہوتی ہے کہ ۵

ہو فنا ذات میں کہ تو نہ رہے
تیری ہستی کی رنگ و بون نہ رہے
جتنا تعلق ذات حق سے بڑھتا جاتا ہے اور سب کو فنا کرتے جاتے ہیں۔ تو ایسوں کو
لوگ بیوقوف تو بنا دیں ہی گے۔ کہیں گے اچھے متقی ہوئے ہونٹ ہی کٹا بیٹھے اور کرو
اللہ اللہ کوئی ان سے کہے کہ میان تمہیں کیا ہونٹ کٹے تو ان کے کٹے تم سے تو شکایت
نہیں ایک بزرگ صرف ستو ہی گھول کر پی لیتے کہ کھانا کھانے میں دیر لگتی ہے۔ حرج
بہت ہوتا ہے۔ ستو گھولا اور جلد می سے ایک گھونٹ پی لیا۔ پھر اپنے اللہ کی یاد میں
لگ گئے۔ ان کی غذا تو بس یہ ہے ایسے شخص کو ظاہر ہے کہ لوگ بیوقوف ہی کہیں گے

چونکہ ہر وقت توجہ حق کی طرف رہتی ہے۔ ایک استغراق کا سا عالم طاری رہتا
 ہے اور جب توجہ ہی کسی اور طرف نہیں تو بہت سی باتوں میں بھول ہو جاتی ہے۔
 محبوب حقیقی کے سوا انہیں اور کچھ یاد ہی نہیں رہتا (بقول اختر جامع ۱۲) ۵
 گزشتہ حیرت کوئی مجھسا بھی نہیں ہے میں خود ہوں کہیں دل ہے کہیں ہوش کہیں ہے
 ہمیشہ رہتا ہوں اک بے خودی کے عالم میں جہاں نہ میرے لئے ہے نہ میں جہاں کیلئے
 تو ایسے شخص کو اہل دنیا پاگل نہ کہیں گے تو اور کیا کہیں گے میں نے اپنے استاد علیہ
 الرحمۃ سے خود سنا ہے۔ مولانا علاوہ زبردست عالم ہونے کے بڑے درویش اور
 صاحب باطن شیخ تھے۔ فرماتے تھے کہ میں نے ایک مرتبہ خط لکھ کر آخر میں دستخط
 کرنے چاہے تو اپنا نام ہی بھول گیا بہت یاد کیا مگر یاد ہی نہ آیا۔ اللہ اکبر کیا ٹھکانا
 ہے استغراق کا کہ اپنا نام ہی یاد نہ رہا۔ ایسا حیرت ناک واقعہ ہے کہ اگر میں نے
 خود حضرت سے نہ سنا ہوتا تو باور آنا بھی مشکل تھا۔ حضرات صحابہ میں بھی اس رنگ کے
 ایک بزرگ گزرے ہیں حضرت ابوذر غفاری رضی اللہ تعالیٰ عنہ ایک دن آپکی صاحبزادی
 صاحبہ بھی ساتھ جا رہی تھیں۔ لوگوں نے پوچھا کہ یہ لڑکی آپکی ہے تو آپ بہت غور
 سے اسے دیکھ کر فرماتے ہیں کہ ہاں گھر والے کہتے تو غفھے کہ یہ لڑکی میری ہے۔ یعنی یہ بھی
 یاد نہیں رہا کہ یہ میری لڑکی ہے۔ گھر والوں کے قول سے استدلال کیا۔ میں نے حضرت
 مولانا شاہ فضل الرحمن صاحب رحمۃ اللہ کی زیارت کی ہے ان کا بھی یہی رنگ
 تھا۔ ایک بار مولانا کے پوتے کی شادی کا ہنگامہ تھا۔ مجمع کو دیکھ کر پوچھا ارے بھائی
 یہ لوگ کیوں جمع ہیں۔ عرض کر دیا گیا کہ حضرت کے پوتے کا نکاح ہے فرمایا اچھا ان کا
 نکاح ہے۔ تھوڑی دیر بعد پھر فرماتے ہیں ارے بھائی یہ لوگ کیوں جمع ہیں۔ پھر عرض
 کر دیا گیا کہ پوتے صاحب کا نکاح ہے فرمانے لگے ہاں میاں ہاں ابھی تو تم نے کہا
 تھا کہ نکاح ہے۔ ہم بھول ہی گئے تمہارا کیا قصور ہے ہماری ہی یاد خراب ہے۔ یاد ہی

نہیں رہتا۔ پھر تھوڑی دیر بعد وہی سوال کہ میاں یہ کیا ہو رہا ہے۔ یہ لوگ کس لئے
 جمع ہوئے ہیں۔ پھر کہہ دیا گیا کہ حضرت زکاح ہے فرمایا ارے بھائی ہم تو بھول بھول
 جاتے ہیں کیا کریں۔ اب ہم پوچھیں بھی تو مت بتانا کوئی کہاں تک بتائے۔ اچی ہو گا
 ہمیں پوچھنے ہی کی کیا ضرورت ہے۔ حضرت شیخ عبدالحق ردو لومی رحمۃ اللہ علیہ
 کا حال حضرت شیخ عبدالقدوس صاحب گنگوہی رحمۃ اللہ علیہ نے لکھا ہے کہ استفادہ
 استغراق تھا کہ ہمیشہ تو نماز جماعت سے جامع مسجد میں پڑھتے تھے لیکن راستہ عمر بھر
 بھی یاد نہ ہوا یہ کیفیت تھی استغراق کی کہ حضرت کے ایک خادم تھے بختیار وہ آگے
 آگے چلتے اور حق حق کہتے جلتے بس اس آواز پر چلتے جاتے اور مسجد تک پہنچ
 جاتے کیا ٹھکانا ہے استغراق کا کہ تیس برس تک ایک ہی مسجد میں نماز پڑھی مگر راستہ ہی
 یاد نہ ہوا اس قدر تو استغراق تھا مگر اتباع سنت کا یہ حال تھا کہ کسی ادنیٰ سنت کو بھی
 کبھی ترک نہیں کیا۔ غرض تیس برس تک نماز باجماعت جامع مسجد میں ادا کی لیکن پھر
 بھی راستہ یاد نہ ہوا۔ وجہ یہ کہ ایک دل میں دو چیزیں نہیں سما سکتیں۔ اہل اللہ
 کے قلب میں ایک ایسی چیز بس گئی ہے کہ کسی دوسری چیز کی اسمیں گنجائش ہی نہیں
 رہی۔ حضرت ایسوں کو عقلاء مجنون نہ کہیں تو کیا کہیں۔ جنہیں نہ راستہ یاد نہ اولاد یاد
 نہ خادم یاد۔ عقلاء تو ایسوں کے بارے میں یہی کہیں گے کہ معلوم ہوتا ہے دماغ میں خلل
 ہے۔ ارے نادانوں تمہارے ہی دماغ میں خلل ہے۔ جو چیز ان کے اندر ہے اگر تمہارے
 اندر ہو تو کلیجہ مچھٹ جائے (بقول اخضر جامع ۵)

در دیہ اور کو ملتا تو وہ مر ہی جاتا کر کے نالے بھی مجھے ناز شکیبائی ہے

یہ ان کے دماغ ہی کی تو صحت و قوت ہے اس قدر ضبط ہے۔ چنانچہ حضرت مخدوم
 عبدالحق ردو لومی رحمۃ اللہ علیہ باوجود اس قدر مغلوب الحال ہونے کے فرماتے ہیں
 منصور بچہ بود کہ از یک قطره بہ فریاد آبد اینجامر دانند کہ دریا ہا فرو برد و آرد غ نرند

ہم کو تو نقل کرتے بھی جھجک ہوتی ہے۔ لیکن ان کو حق حاصل ہے فرماتے ہیں۔ منصور
بچہ تھا کہ ایک قطرہ میں شور مچانے لگا۔ یہاں مرد ہیں کہ سمندر کے سمندر چڑھا جائیں

اور ڈکار نہ لیں (بقول جامع ۵)

کر چکے زندگی بس اسے مجذوب تم ایک چلو میں یہ حالت ہو گئی
تو معلوم ہوا کہ ان کے اندر ایک ایسی چیز تھی جس کو منصور بھی ضبط نہ کر سکے جب
منصور سے وہ چیز ضبط نہ ہو سکی تو اوروں سے تو کیا ہو سکتی ہے۔ ایسی چیز جس کے
اندر ہو کیا اسے جامع مسجد کا راستہ یا درہ سکتا ہے مگر اس کے ساتھ ہی استغامت
ایسی تھی کہ نماز تو نماز جماعت بھی کبھی نہ چھوٹی۔ یہ تھا اتباع حضور اقدس صلی اللہ علیہ
وسلم کا اور اس اتباع ہی کی برکت سے اس درجہ تک پہنچے اور یہ رتبہ پایا۔ اور
اتباع میں ایسی برکت ہونے کا ایک راز ہے جس کے متعلق پہلے ایک حکایت سن لیجئے
قنوج میں ایک دکیل ہیں۔ شیخ محمد عالم وہ خود مجھ سے اپنا واقعہ بیان کرتے تھے
کہ ایک مرتبہ کسی اور بستی میں جا رہا تھا راستہ میں ایک مکان کی دہلیز میں سے ایک
بڑی بی کی آواز آئی۔ انہوں نے مجھ کو بلا کر بڑی محبت سے میرے سر پر اور میری
کمر پر ہاتھ پھیرا۔ اور پیار کیا اور بٹھلا کر میرے لئے سلاوا تیار کیا اور کہا کہ اگر کبھی تمہارا
آنا ہوا کرے تو میرے پاس ہو کر جایا کرو۔ مجھے بڑی حیرت ہوئی کہ اس بڑھیا سے
میری نہ جان نہ پہچان یہ کیوں ایسی محبت سے پیش آرہی ہے آخر میں نے پوچھا کہ
بڑی بی تم میری کیوں اتنی خاطر کر رہی ہو۔ اس نے ایک ٹھنڈی سانس لی۔ اور کہا کہ
تمہاری شکل کا ایک میرا بیٹا ہے وہ بہت دن سے پردیس میں ہے اس کی ایسی ہی شکل
ہے جیسی تمہاری۔ تمہیں دیکھ کر مجھے وہ یاد آگیا۔ اور اس کی سی شکل ہونے کی وجہ سے
مجھے تم سے محبت ہو گئی۔ تم میرے بیٹے کی شکل پر ہو اس لئے تم پر پیار آگیا۔ یہ ایک مثال
ہے۔ اسی طرح حق تعالیٰ کے محبوب جناب رسول مقبول صلی اللہ علیہ وسلم ہیں جو شخص

آپ کی سی ہیئت بنانا ہے اس پر خدا تعالیٰ کو محبت اور پیار آتا ہے کہ یہ میرے محبوب کا ہم شکل ہے یہ راز ہے حضور کی اتباع میں خاص برکت کا اور یہ ایسا طریق ہے وصول کا جو سب سے زیادہ نزدیک ہے۔ اس کو جو اختیار کر لے گا وہ بہت جلد پہنچے گا۔ اور وہ بہت جلد کامیاب ہو گا ورنہ ۵

خلاف پیر کے رہ گزید
کہ ہرگز بمنزل نہ خواہد رسید
میں دار سعدی کہ راہ صفا
تو ان رفت جز در پے مصطفیٰ

بدون حضور کے اتباع کے کچھ نہیں ہو سکتا۔ خود حق تعالیٰ کا ارشاد ہے۔ قل ان کنتم تحبون الله فاتبعونی يحببکم الله۔ کہدیکھے یا رسول اللہ کہ اگر تم کو خدا سے محبت ہے تو میرا اتباع کرو۔ خدا کو تم سے محبت ہو جائے گی۔ ظاہری نطق کلام کا یہ متقاضی تھا کہ یوں فرماتے کہ تم کو خدا سے محبت ہو جاوے گی مگر یوں نہیں فرمایا۔ گویا اس طرف اشارہ ہے کہ تم تو کیا خدا سے محبت کرتے تمہارا تو کیا منہ ہے۔ ہاں خدا ہی کو تم سے محبت ہو جائیگی۔ اگر رسول کا اتباع کرو گے۔ اللہ اکبر۔ ہم اگر چاہتے اور کوشش کرتے کہ ہم سے خدا کو محبت ہو جائے تو قیامت تک بھی یہ دولت نصیب نہ ہو پاتی کیونکہ کہاں ممکن کہاں واجب یہ نسبت خاک را با عالم پاک۔ لیکن اتنا بڑا رتبہ پیغمبر خدا صلی اللہ علیہ وسلم کے اتباع سے حاصل ہو جاتا ہے۔ تو صاحبو بڑی چیز یہ ہے۔ یعنی حضور کا اتباع۔ حضرت شیخ عبدالحق ردو لوی کو بھی اتنا بڑا رتبہ حضور ہی کے اتباع سے حاصل ہوا تھا۔ چنانچہ آپ سے کبھی کوئی سنت ترک نہ ہوتی تھی۔ مگر استغراق اتنا رہتا تھا کہ تیس برس تک جامع مسجد میں نماز پڑھنے کے لئے جاتے آتے رہے لیکن راستہ یاد نہ ہوا۔ تو ایسا استغراق تھا۔ ایک دن ردو لوی سے باہر بہت دور ایک ندی کے کنارے جا رہے تھے۔ یہ جگہ بہت پسند آئی۔ فرمایا کہ یہ تو بڑے لطف کی جگہ ہے اب یہیں رہا کریں گے۔ بختیار خادم تھے عاشقِ عرفض کیا بہت بہتر۔ اور دونوں

رہیں رہنے لگے۔ بہت زمانے کے بعد ایک دن کچھ افاقہ ہوا تو دفعتاً دریا پر نظر پڑی
 خادم سے فرمایا کہ ارے میاں ردولی میں تو پہلے کوئی دریا نہ تھا اب یہاں دریا بھی
 بننے لگا۔ میر و تفریح کی جگہ ہو گئی۔ خادم نے عرض کیا کہ حضرت یہ ردولی کہاں
 ہے۔ یہ تو فلاں مقام کا دریا ہے ردولی سے اٹے ہوئے تو حضور کو بہت دن ہو گئے
 تب فرمایا کہ اگر یہ ردولی نہیں ہے تو چلو بھاٹی یہاں سے۔ گھر سے بے گھر ہونا ٹھیک
 نہیں۔ لیجئے یہ بھی خبر نہیں کہ یہ ردولی ہے یا کوئی اور مقام۔ ایسے شخص کو عقلاً زمانہ
 لیکن جہلاً رآخرت کیا پاگل نہ کہیں گے۔ مگر مقبول ہے یہ لقب اور مطلوب ہے یہ جلت
 اس واسطے کہ قرآن مجید سے معلوم ہوتا ہے کہ جناب رسول مقبول صلی اللہ علیہ وسلم
 کو بھی یہی کہا گیا ہے۔ جیسا کہ میں بیان کر چکا ہوں۔ اور اولیاء اللہ کو بھی یہی
 کہا گیا ہے چنانچہ ارشاد ہے ویسخر و من الذین امنوا والذین اتقوا فو قہم
 یوم القیامہ کفار اہل ایمان کو ذلیل سمجھ کر ان پر ہنستے ہیں اور ان کے ساتھ مسخر
 کرتے ہیں لیکن ایمان والوں کو اس سے دنگیر نہ ہونا چاہیے۔ ہنسنے والے یہاں ایمان
 والوں پر ہنس لیں اور اپنے آپ کو ان سے بڑھا ہوا سمجھ لیں لیکن قیامت کے روز
 اہل تقویٰ ان سے بڑھے ہوئے رہیں گے۔ اور یہ گھٹے ہوئے ہوں گے۔ (القول

حضرت سعدی علیہ الرحمۃ ۵

بسا سوار کہ آنجا پیادہ خواہد شد

بسا پیادہ کہ آنجا سوار خواہد بود

یا بقول ملا در رسالہ مناظرہ مسٹر و ملا ۵

وہاں اپنی حقیقت تکھو دکھلاؤ لگائے سٹر یہاں رکھتی ہے میری کامرانی شکل حرمانی
 مطلب میرا یہ ہے کہ شریعت کا اتباع کر نیوالے مصالح و دنیویہ کو پیش نظر کیوں رکھتے
 ہیں۔ وہ یہ کیوں چاہتے ہیں کہ مصالح دنیویہ و دنیویہ دونوں کو جمع رکھیں۔ یعنی
 اس معنی کر کہ دنیا بھی خوب کماؤ کھاؤ اور دین کے بھی بھلے بنے رہو۔ ادھر مخلوق کو

بھی راضی رکھو اور خدا کو بھی اگر خدا کو معبود اور مقصود سمجھتے ہو تو مخلوق کو راضی یا ناراضی کرنے سے قطع نظر کر لو۔ قصداً تو کسی سے لڑو بھڑو نہیں۔ لیکن اس کی بھی کوشش نہ کرو کہ مخلوق ہم سے راضی ہی رہے۔ بس اس شان کا ہونا چاہیے مسلمان کو۔ لیکن یہ ضروری بات ہے کہ یہ شان جمعی پیدا ہو سکتی ہے جب حضور کا پورا پورا اتباع کیا جائے گو یہ بھی ضرور ہے کہ اس حالت میں لوگ ملامت کریں گے مگر تمہارا یہ مذہب ہونا چاہیے نہ ساز و عشق رائج سلامت خوش اسوائی کوئے ملامت

اور خوش ہونا چاہیے کیونکہ اس میں ایک راز ہے وہ یہ کہ جس میں ملامت ہو جاتی ہے اس میں آدمی بکا ہو جاتا ہے۔ مثلاً کسی نے دائرہ رکھ لی تو دائرہ منڈانے والے اس پر ہنسیں گے کہ آئے مولانا صاحب۔ آئے حضرت قبلہ یہ ضرور ہو گا۔ اور یہ ناگوار بھی ہو گا۔ لیکن اس کا اثر یہ ہو گا کہ اگر کبھی جی بھی چاہے گا منڈانے کو تب بھی اس غصہ میں اگر نہ منڈائیگا۔ اور ان کی ضد میں دائرہ رکھنے کا اور بھی پختہ عزم کر لے گا۔ تو یہ نفع ہے ملامت میں۔ غرض حضور کے اتباع میں ملامت کی ہرگز پرواہ نہ کرنی چاہیے اگر لوگ تم پر ہنسیں یا طعن کریں تو دلگیر ہونے کی کیا وجہ ہے۔ سبحان اللہ میاں۔ یہ تو بڑی خوشی کی بات ہے۔ یہ تو وہ رتبہ ہے جو حضرات صحابہ کو حق تعالیٰ نے عطا فرمایا تھا اس وقت بھی اہل ایمان پر یوں ہی لوگ ہنسا کرتے تھے۔ تو جب حضور کا اتباع کرو گے لوگ ہنسیں گے ضرور۔ لیکن اس کی کچھ پرواہ نہ کرو۔ اب فرض کرو تم نے کوئی شادی کی بلا رسم۔ تو لوگ طعن دینا شروع کریں گے۔ اور سینکڑوں تباہ کنی شروع ہونگی کہ یہ بڑے متقی نیکے ہیں کہ باوا دادا سے بھی بڑھ گئے۔ باوا دادا سے جو رسمیں چلی آ رہی تھیں سب ناجائز ہی قرار دیدیں ایسے کنجوس ہیں کہ برادری کا کھانا بھی اڑا دیا۔ یہ سب طعن و تشنیع شکر بھی تم خوش رہو اور کچھ پرواہ مت کرو۔ عشق میں بھلا رسول اللہ سے بھی کوئی سلامت رہا ہے لہذا تم کو خوش ہونا چاہیے اور یہ کہنا چاہیے

نسا زد عشق را کنج سلامت خوشا رسوائی گوئے ملامت

اور سنو اگر لباس شرع کے موافق پہنو گے تو جٹلیں لوگ نہیں گے کہ یہ کیا دقیا تو سی
لباس پہنا ہے۔ اول جلوس کتے کی جھول۔ چہرہ دیکھو تو دشت برستی ہے۔ ارے عاشق
کے چہرہ پر تو دشت ہی زیب دیتی ہے۔ مانگ ٹی تہ زناؤں کا شعار ہے۔ واللہ وہ
عاشق نہیں جو کوٹ بوٹ سے درست ہو۔ خدا کی قسم جن کے دلوں میں محبت گھس
گئی ہے انہیں اپنے سر اور پاؤں کی بھی خبر نہیں۔ کوٹ بوٹ تو کیا پہنتے۔ اگر ان
کے پاس پٹی جوتی اور پٹا لباس بھی ہو گا تو انہیں عار نہ ہو گی۔ اور اب تو یہ حالت
ہے کہ بھلا مرد تو مرد عورتوں نے باریک کپڑے پہنے شروع کر دیئے ہیں۔ اگر کوئی اچھے
کپڑے شریعت کے موافق پہنے تو کہتی ہیں کہ یہ کیا کچھڑوں اور قصائیدیوں کے سے
کپڑے پہنے ہیں۔ استفہرحسنت، اور منڈھا ہوا لباس پہنتی ہیں کہ بدن کی ساخت اور
سامی ہیبت ہی ظاہر ہونے لگتی ہے۔ اگر اتفاق سے کسی غیر محرم کی نظر پڑ جائے تو
کس قدر بے غیرتی ہے اور پانیچے ایسے چیت کہ پٹلی میں چکی لیں تو کھال بلکہ گوشت
کی بوئی تک اکھڑ آئے پھر اوپر سے کھڑے جوتے حالانکہ حرام ہے۔ عورتوں کے لئے
مردوں سے مشابہت حدیث میں لعنت آئی ہے ایسی عورتوں پر جو مردوں سے
مشابہت کریں۔ اور اس قدر چیت پانیچے بازار والی فاسق فاجر عورتوں کا شعاً
ہے۔ اور مشابہت فساق فجار کی بھی ناجائز ہے۔ اس کا منشا فقط تفاخر ہے بقصود
یہ ہے کہ ذرا آن بان سے رہیں اور خوبصورت معلوم ہوں اور کوئی یوں نہ کہے کہ
یہ کیسے باؤلوں کے سے ڈھیلے پانیچے ہیں۔ جیسے جھلی مارنی پہنے پھرتی ہیں (یعنی سنگی
رگانے والیاں) تو اب عورتیں بھی اس طرح سے طعن کرنے لگی ہیں۔ غرض عورتوں نے بھی
اب آپس میں مردوں کا ساتھ آخر کرنا شروع کر دیا ہے۔ مینڈکی کو بھی نور کام ہوا۔ مردوں
کو تو یہ مرض تھا ہی عورتوں کو بھی ہوا اور مردوں کا تفاخر تو خیر حل بھی سکتا ہے۔ کیونکہ

ایک کو دوسرے کی اندرونی حالت معلوم نہیں۔ جیسا چاہو اپنے کو ظاہر کر سکتے ہو۔ مگر غور میں گھروں میں آنے جانے والیاں ایک کو دوسرے کے گھر کی خبر۔ یہ ایک دوسرے سے کیونکر اپنا اصلی حال چھپا سکتی ہیں۔ اس لئے مرد اگر لفاخر کرتے ہیں تو ان کی اتنی سیوقوفی نہیں کیونکہ ایک کو دوسرے کا حال معلوم نہیں کہ گھر میں چوہے قلاباری کھا رہے ہیں۔ قلعی نہیں کھلتی۔ بس ایک جوڑا انگریزی بنالیا۔ اور ہر موقع پر اچھے غلامے خٹلمیں بن گئے جو غریب ہیں انھوں نے بھی بس ایک اچکن بڑھیا بنوالی۔ اور ہر موقع پر وہی اچکن ڈاٹ لی۔ اور نواب کے بچے بن گئے حالانکہ گھر میں خاک بھی نہیں بعض لوگ انگریزی کا ایک حرف بھی نہیں جانتے لیکن خٹلمیں کا سازنگ دروغ بننا ہیں۔ دروغ پر ایک حکایت یاد آئی۔ کوئی ایسے ہی تھے شیخنی باز۔ ظاہری وضع تو نہایت امیرانہ اور گھر میں کھانے تک کو نہیں۔ روز گھر سے اگر اپنے دوستوں میں شیخی بگھارا کرتے کہ آج گوشت بہت مزیدار پکا تھا پلاؤ بھی اچھا تھا۔ چاہے گھر میں دال اور خشک بھی میسر نہ آیا ہو میاں فاقہ ہی سے ہوں۔ اور ترکیب یہ کرتے کہ گھر میں جو جلنے کا چراغ تھا اس کا نیل انگلیوں اور مونچھوں کو لگا لیتے تاکہ دیکھنے والوں کو معلوم ہو کہ واقعی نواب صاحب بہت مرغین گوشت اور پلاؤ کھا کر آئے ہیں۔ ایک دن عجب دل لگی ہوئی۔ حسب دستور چراغ میں سے نیل لیکر جو مونچھوں کو چیرنے لگے تو اتفاق سے بتی بھی مونچھوں میں لپٹ گئی۔ اور چونکہ وہ جلتے جلتے چھوٹی سی رہ گئی تھی اس لئے ان حضرت کو وہ محسوس بھی نہ ہوئی۔ باہر اگر حسب عادت دوستوں میں ڈینگیں مارنے لگے کہ واللہ آج کا پلاؤ تو بہت ہی مزیدار تھا ایک صاحب کی نظر جو مونچھوں پر پڑی تو کیا دیکھتے ہیں کہ چراغ کی بتی لپٹی ہوئی ہے۔ بس ساری قلعی کھل گئی کہ حضرت چراغ کا نیل مونچھوں میں لگا لگا کر آتے ہیں تاکہ لوگوں پر ظاہر ہو کہ بہت مرغین کھانے کھاتے ہیں۔ فوراً انہوں نے کہا جناب بجا

ہے اور دیکھئے پلاؤ کا ایک چاول بھی مونچھوں میں لیٹ آیا ہے۔ ہاتھ پھیر کر جو دیکھا تو معلوم ہوا کہ چراغ کی تبی ہے۔ بہت ہی خفیف ہوئے۔ تو اس شیخی بازی سے فائدہ کیا۔ خیر یہ تو اتفاق کی بات تھی کہ لوگوں کو پتہ چل گیا۔ ورنہ مردوں کی شیخی تو کچھ چل ہی جاتی ہے۔ کیونکہ گھر کے اندر کا حال مردوں کو کیا معلوم۔ لیکن عورتوں کو تو ایک دوسری کا حال معلوم ہے کہ اتنے پانی میں ہے۔ پھر شیخی کیسی۔ پھر سیکم صاحبہ خواہ مخواہ ہی اینٹھ مڑوڑ میں مری جاتی ہیں پھر ایک بات اور بھی ہے وہ یہ کہ اگر لباس قیمتی ہی پہننے کا شوق ہے پہنو۔ تو شریعت کے خلاف نہ ہونا چاہیے۔ دوسرے زینت میں غلو نہ ہو۔ بس اتنا بھل کافی ہے کہ کوئی ذلیل نہ سمجھے۔ کوئی باولا جھلا نہ کہے (یعنی پاگل) اور اصل بات تو یہ ہے کہ نہ ذلت کی پروا ہو۔ نہ بدنامی کی یہ دونوں شانیں عشق کے لوازم ہیں سے ہیں مجسمہ دیجو نہ اور کایا خون لونتہ کا ٹم اسی طرف اشارہ ہے۔

محبین پر تو ملامت ہوتی ہے۔ مثلاً پردہ ہی ہے بعضی عورتیں جو متشرع پر وہ | ہیں وہ سب نامحرموں سے پردہ کرتی ہیں۔ حتیٰ کہ چچا زاد بھائی سے بھی۔ ان کے اوپر بڑے طعن ہوتے ہیں کہ بھلا بھائی سے بھی کہیں پردہ ہوتا ہے عورتوں کے نزدیک چچا کا لڑکا ایسا ہے جیسے سگا بھائی۔ ہم بھی تسلیم کرتے ہیں کہ سگا بھائی ہے لیکن ایسا سگ ہے جو سگ سے ماخوذ ہے اور الف جو آخر میں ہے وہ ایسا ہے جیسے کسی بڑی ہانڈی کو ہنڈا کہتے ہیں۔ اسی طرح یہاں سگ کے معنی ہیں بڑا سگ۔ ایک شہری بچہ سے کسی نے پوچھا کہ فلاں تمہارا سگا بھائی ہے۔ تو وہ کہتا ہے کہ وہ میرا حقیقی بھائی ہے سگ تو کتے کو کہتے ہیں۔ چھوٹا سا بچہ تھا لیکن کسی سے سن لیا ہو گا کہ سگ کتے کو کہتے ہیں۔ تو کہتا ہے کہ حقیقی بھائی کہئے سگ نہ کہئے۔ تو غرض یہ کہ عورتیں چچا زاد بھائی کو مثل حقیقی بھائی کے سمجھتی ہیں۔ اور کہتی ہیں کہ اس سے کیا پردہ۔ عورتیں تو عورتیں

ایسے پردہ سے مرد بھی خفا ہیں۔ کسی نے ہمت کر کے اپنے قریبی نامحرم رشتہ داروں سے بھی پردہ کرنا شروع کیا تو اب چاروں طرف سے اعتراض کی بھرمار ہے۔ ایک صاحب کہتے ہیں کہ میاں کچھ نہیں اب عزیزوں میں آپس میں محبت ہی نہیں رہی۔ دوسرے صاحب بھی اینٹھ گئے کہ ان کے گھر جادیں تو کیا دیواروں سے بولیں۔ اب ہم ان کے یہاں جانا ہی بند کر دیں گے۔ سبحان اللہ کیا عزیزوں کے تعلقات اور آپس کا پیل جول بے پردگی ہی پر موقوف ہے اگر یہ معنی ہیں تو بہ نعوذ باللہ اللہ میاں پر اعتراض ہے کہ ایسے قریبی رشتہ داروں کو بھی نامحرم قرار دیدیا۔ استغفر اللہ مگر اسی میں بعضی ایسی بھی ہمت والیاں ہیں کہ چاہے کوئی ہو وہ کسی نامحرم کے سامنے نہیں آئیں۔ چاہے کوئی برا مانے یا بھلا مانے اور اکثر جگہ تو پردہ کی ایسی کمی ہے کہ محرمیت نہیں کچھ نہیں دور دور کے رشتہ داروں کو بے تکلف گھر میں بلا لیتی ہیں اور بے محابا ان کے سامنے آجاتی ہیں۔ یہ بالکل ناجائز ہے اور گناہ ہے مردوں کو چاہیے کہ وہ انہیں تنبیہ کریں اور سب نامحرموں سے پردہ کرائیں۔ اگر کسی کو ناگوار ہو تو بلا سے ہو۔ کچھ پروا مت کرو۔ ہرگز ڈھیلا پن نہ برتو۔ بلکہ مردوں کو چاہیے کہ اگر کوئی نامحرم رشتہ دار عورت ان سے پردہ نہ کرے تو وہ خود اس سے چھپا کر یہ میری ایک خالہ تھیں یعنی میرے والد صاحب کی سالی یہ دستور ہے ہی کہ عموماً سالیاں مہنوی سے پردہ نہیں کرتیں۔ چنانچہ وہ بھی والد صاحب کے سامنے آنے لگیں۔ والد صاحب اگرچہ عمر میں ان سے بہت بڑے تھے اور باپ کے برابر تھے۔ لیکن ان کو غیرت آئی اور سامنے آنے سے منع کر دیا انھوں نے مانا نہیں اور پھر بھی سامنے آئیں۔ گو والد صاحب دنیا دار تھے مگر غیرت دار بڑے تھے۔ ایک بار خوب ڈانٹا کہ خبردار جو میرے سامنے آئی ٹانگیں توڑ دوں گا۔ بہت برا مانا اور بہت روئیں کہ بھائی نے مجھے ایسا ایسا کہا۔ مگر پھر بھی سامنے نہیں آئیں۔ پردہ کرنے لگیں تو انہوں نے برا

مانا۔ مگر والد صاحب نے کچھ پروا نہ کی۔ پردہ کر اگر چھوڑا۔ اسی طرح تم کرو۔ اگر کوئی
 بُرا ماننا ہے مانا کرے کچھ پروا نہیں کرنی چاہیے۔ بُرا مان کر کوئی کریگا کیا۔ اچھا تو
 ہے سب چھوڑ دیں۔ کوئی اپنا نہ رہے یوں ہی تعلق خلق سے گھٹے۔ جب کوئی اپنا نہ
 رہیگا اور سب سے توقع منقطع ہو جائیگی۔ تب تو سوچے گا کہ بس جی اب تو اللہ میاں ہی
 سے تعلق پیدا کرنا چاہیے۔ بقول کیسے

ع جب کیا تنگ بتوں نے تو خدا یاد آیا۔

اب سمجھئے گا کہ اعزہ اقربا یا دوست یہ سب حجاب تھے اب کوئی حجاب نہ رہا۔ اب
 خدا کے بنو جتنے تعلقات کم ہوں اتنا ہی اچھا۔ ہمارے ایک بزرگ تھے ماموں امداد
 علی صاحب ویلے تو ایک آزاد منش درویش تھے مگر باتیں بڑی حکمت کی فرمایا
 کرتے تھے۔ کہتے تھے کہ تارک الدنیا تو ہونا بہت مشکل ہے مگر ہاں جب کسی پر میاں کا
 فضل ہو تلے تو اس کو متروک الدنیا بنا دیا جاتا ہے یعنی ایسے اسباب غیب سے پیدا ہو
 جاتے ہیں کہ خود دنیا اس کو چھوڑ دیتی ہے یہ صورت ہوتی ہے ترک دنیا اور ترک تعلقات
 کی یعنی جب متروک الدنیا ہو گیا تو دنیا سے نفور ہو کر تارک الدنیا بھی ہو ہی گیا۔ اور
 بھائی یہ تو سوچو کہ کسے کسے راضی کرو گے۔ راضی تو ایک ہی ہوتا ہے۔ کئی تو راضی ہوا
 نہیں کرتے۔ تو حضرت یہ کیجئے کہ صرف ایک اللہ کو راضی رکھئے بہت سے آدمیوں کو
 کہاں تک راضی رکھئے گا۔ ضرب اللہ مثلاً مرحلاً فیہ شریکاء متشاکسون و حلاً
 مسلماً الرجل هل یستویان مثلاً۔ ترجمہ۔ اللہ تعالیٰ نے ایک مثال بیان فرمائی کہ
 ایک شخص ہے جس میں کئی ساتھی ہیں جن میں باہم ضد امندی ہے اور ایک اور شخص
 ہے کہ پورا ایک ہی شخص کا ہے۔ کیا ان دونوں کی حالت یکساں ہے

دلارے کہ داری دل درو بند دگر چشم از ہمہ عالم فرو بند

نیں کہتا ہوں کہ ایک مردار بازار می عورت کی محبت میں اس کی رضا مندی کی خاطر

اپنی آبرو جائداد خاندان کی عزت سب برباد کر دیتے ہیں۔ کسی چیز کی پرواہ نہیں کرتے۔ تو کیا خدا کی محبت اس سے بھی کم ہو گئی ہو لانا فرماتے ہیں سہ

عشق مولا کے کم از لیے بود گوئے گشتن بہر او اولی بود

کیا عشق مولا، عشق لیلیٰ سے بھی کم ہو گیا۔ دیکھو لیلیٰ کی محبت میں مجنوں کی کیا کیفیت تھی پھر تم خالق لیلیٰ کے مجنوں ہو۔ تمہاری تو اس سے بھی بڑھ کر حالت ہونی چاہیے۔ خلاصہ یہ ہے کہ حق تعالیٰ کی رضا کے مقابلہ میں کسی کی ناراضی کا خیال نہ کرو۔ یہ میں نہیں کہتا کہ باوئے بنو۔ بلکہ مستقیم رہو۔ شریعت پر اور پختہ کار ہو جاؤ۔ محبت میں

اگرچہ سارا جہاں خلاف بلکہ ملامت سے تو عشاق خوش ہوتے ہیں۔ اور ایک راز ہے خوش ہونا۔ ایک تو اس سے خوش ہوتے ہیں کہ الحمد للہ ہمیں لوگ اللہ میاں کا عاشق سمجھتے ہیں۔ ایک یہ کہ ضد میں دین اور پختہ ہو جاتا ہے۔ مثلاً شادی کی اور بارات میں صرف چار آدمی لیکے۔ پھر اس پر چاروں طرف سے لتاڑ پڑتا شروع ہوا تو اس سے اور بھی چڑ پیدا ہو جائیگی۔ اور ضد میں اگر کہیں گا کہ ابکی بار اس سے بھی مختصر لو۔ اب کے تو چار آدمی بھی تھے اب کے دیکھنا انشاء اللہ جو چار آدمی بھی ہوں۔ کرلو میرا کیا کرتے ہو۔ اگر لتاڑ نہ پڑے تو اتنے پختہ نہ ہوں جتنے لتاڑ میں پختہ ہو جاتے ہیں اس لئے لتاڑ بھی اللہ میاں کی بڑی رحمت ہے بس تو نیک کام پر اگر لتاڑ پڑے تو خدا کا شکر کرو۔ خلاصہ یہ کہ طریق محبت ہے اصل لیکن اس کے ساتھ عمل بھی ضروری ہے اس واسطے کہ اگر عمل نہ کیا تو محبت باقی نہیں رہتی۔ بلکہ گھٹ جاتی ہے۔ اور گھٹتے گھٹتے بالآخر بالکل ہی فنا ہو جاتی ہے۔ (جیسے چراغ میں اگر تیل ڈالنا چھوڑ دیں تو لو کم ہوتی چلی جائیگی۔ اور رفتہ رفتہ چراغ گل ہو جائیگا) چنانچہ اسی طریق محبت کی طرف اشارہ ہے آیت کے اس جزو میں محبت ہم و محبوب نہ یعنی وہ لوگ ایسے ہوں گے جنہ اللہ تعالیٰ محبت کریں گے اور وہ اللہ تعالیٰ سے محبت کریں گے۔ اس سے

معلوم ہوا کہ اصل تو محبت ہے۔ آگے اُن کی علامت مذکور ہے کہ وہ کیسے ہیں۔ وہ ایسے ہیں کہ اذلتہ علی المؤمنین اعزّٰتہ علی الکافرین یعنی اللہ کے ماننے والوں کے سامنے تو نرم ہیں۔ کیونکہ جس سے محبت ہوتی ہے اس کے متعلقین سے بھی محبت ہوتی ہے۔ اور اللہ کے مخالفین کے سامنے سخت ہیں۔ یعنی نقطہ یہی نہیں کہ ان سے محبت اور میل جول نہیں بلکہ ان سے اعراض ہے اور ان کے ساتھ سختی کا برتاؤ ہے۔ محبت کا تو یہی مقتضا ہے کہ محبوب کے مخالفین سے اعراض ہو۔ صاحب کیسی محبت ہے کہ محبوب کی نافرمانی کرنی والوں سے بھی محبت ہے۔ حق سبحانہ تعالیٰ ارشاد فرماتے ہیں لَا تَجِدُ قَوْمًا يُؤْمِنُونَ بِاللّٰهِ وَالْيَوْمِ الْآخِرِ وَلَا يُؤَدُّونَ مِمَّنْ حَادَّ اللّٰهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ أُولَٰئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ مِنْهُ وَيُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا رَضِيَ اللّٰهُ عَنْهُمْ وَرَضُوا عَنْهُ أُولَٰئِكَ حِزْبُ اللّٰهِ أَلَا انْ حِزْبُ اللّٰهِ هُمُ الْمُفْلِحُونَ آپ نہ پاویں گے اُن لوگوں جو اللہ پر اور قیامت پر ایمان رکھتے ہوں کہ وہ دوستی کریں اللہ رسول کے مخالفوں کے ساتھ چاہے وہ ان کے باپ ہوں یا اولاد ہوں یا بھائی ہوں۔ یا چاہے ان کا کنبہ ہی کیوں نہ ہو۔ ان سب کو مخاطب کر کے صاف کہہ دیا ہے

ہزار خوشی کہ بیگانہ از خدا باشد فدائے یک تن بیگانہ کاشنا باشد اور صاف کہہ دیا کہ سن دو صاحب ہم میں تم میں میل نہیں ہے۔ ہمارا تمہارا مذہب ہی اختلاف ہے ہم سے تم سے کوئی تعلق نہیں بس معاف کرو۔ خیر اگر اتنی ممت نہ ہو تو کم از کم محبت اور دوستی تو نہ ہو مثلاً میل جول شادیوں میں شرکت وغیرہ اور بات ہے مصرعہ مل گئے صاحب سلامت ہو گئی۔ حدیث شریف میں بھی اہل باطل کے ساتھ ایسا ہی برتاؤ کرنا حکم ہے ارشاد ہے لَا تَصْلُوا عَلٰی جَنَازَتِهِمْ وَلَا تَعْبُدُوْهُمْ یعنی اگر بیمار ہیں

تو جا کر انکی عیادت مت کرو۔ اور اگر مر جائیں تو ان کے جنازہ کی نماز مت پڑھو۔ اگر مخالفین حق سے قطع تعلق ہی ہو گیا تو ہو جانے دو۔ آخر یہ علاقے کیا کام آئیں گے بلکہ ان علاقوں کے تو قطع ہو جانے پر حق سبحانہ تعالیٰ ایسی ایسی بشارتیں دے رہیں۔

فرماتے ہیں۔ اولئک کتب فی قلوبہم الا یمان یعنی یہ وہ لوگ ہیں جن کے دلوں میں خدا نے ایمان کو راسخ کر دیا ہے آگے سبحان اللہ کیا وعدہ ہے وایدہم بروح منہ یعنی خدا نے مدد دی ان کو ایک روح کے ساتھ وہ روح کیا ہے نسبت باطنی خدا کے ساتھ۔ اس سے ایسی قوت قلب میں پیدا ہوتی ہے کہ اگر سارا عالم بھی مخالف ہو جائے تو بھی کچھ پرواہ نہیں ہوتی۔ تعلق مع اللہ سے ایک نور قلب میں پیدا ہوتا ہے۔ اس نور کو روح اس لئے کہہ دیا کہ اس سے قلب میں حیات پیدا ہوتی ہے حق تعالیٰ کے ساتھ ایسا تعلق بڑھتا ہے کہ بس یہ نشان ہو جاتی ہے۔

موجہ پر پائے ریزی زرش

چہ شمشیر ہندی منہی بر سرش

امید و ہراسش نباشد ز کس

ہمین است بنیاد تو حید و بس

اور بھی بشارت سنئے دید خلدہم جنت تجری من تحتہا الا نہار خالدین فیہا یعنی ان کو ایسی جنتوں میں داخل کریں گے جن کے نیچے نہریں بہتی ہوں گی۔ اور اس سے بھی بڑی نعمت یہ ہو گی رضی اللہ عنہم در ضوا عنہ۔ خدا ان سے راضی ہو گا اور وہ خدا سے راضی ہونگے۔ پھر فرماتے ہیں اولئک حزب اللہ یہ خدا کی جماعت ہے یہ خدائی پارٹی ہے الا ان حزب اللہ ہم المفلحون۔ اور سن لو کہ خدا ہی کی پارٹی کے لوگ فلاح پانے والے ہیں تو حضرت اب کیا تو برادری اور کیا رشتہ داری دور دور کی۔ کہتے ہیں کہ صاحب برادری کو تو چھوڑا نہیں جاتا۔ کیا کریں۔ بہت اچھا صاحب برادری کو نہیں چھوڑا جاتا تو پھر اللہ میاں کو چھوڑ دو۔ کیونکہ یہ تو ہو نہیں سکتا کہ ایک دل میں اللہ بھی ہو اللہ کا مخالف بھی ہو۔ تو حضرت نماز و روزہ تو ہے مگر محبت

منہیں جس کے آثار آگے مذکور ہیں۔

محبت کا اظہار

یہ آثار مسلمانوں میں کم ہیں الا ما اشار اللہ محبت کے آثار

اللہ والوں کے ساتھ نرم ہیں اور اللہ کے مخالفوں کے ساتھ سخت ہیں۔ ایک تو یہ آثار میں دوسرے آثار کیا ہیں یہ ہیں۔ مجاہدوں فی سبیل اللہ۔ بڑی محنت کے عمل کرتے ہیں۔ تو دیکھئے محبت کے آثار میں سے عمل بھی ہے اور صاحب کیوں نہ ہو اگر محبت ہو تو وہ ظاہر کیوں نہ ہوگی (بقول شخصے ع۔ ممکن نہیں کہ آگ لگے اور دھواں نہ ہو) میں بلکہ ترقی کر کے کہتا ہوں کہ اگر کہیں تمہارا محبوب مدتوں کے بعد ترستے ترستے تم کو مل جائے تو بھائی ایمان سے کہو تمہارا کیا چلی چاہیگا۔ کیا یہ جی نہ چاہے گا کہ اس کو فوراً سبلا کر میں اور دوڑ کر اس کے پاس پہنچیں۔ اور جا کر اس سے لپٹ جائیں اور کیا مزے لے لیکر اس سے گفتگو نہ کر دو گے اور کیا زبان سے یہ نہ کہو گے کہ اللہ کا شکر ہے مدتوں کی آرزو پوری ہوئی۔ اور کیا دعائیں نہ دو گے کہ خدا عمر و راز کرے اور زیادہ ہمت ہوئی تو کیا اس کی جوتیاں بھی ہاتھ میں لے لیکر سہرا نکھول پر نہ رکھو گے۔ اور کیا اسکے تلووں سے آنکھیں نہ ملو گے غرض کیا کیا نہیں کر دو گے۔ اگر اس سے محبت ہے۔ اور ایک عاشق ایسا ہے کہ معشوق ملا اور یہ منہ پھر کر بیٹھ گئے کسی نے پوچھا یہ کیا۔ کہنا تم کیا جانو ہم اہل باطن ہیں ہمارے باطن میں محبت بھری ہوئی ہے۔ ہمارا باطن لبریز ہے محبت سے مگر اظہار کی ضرورت نہیں بھائی دنیا میں کوئی بیوقوف سے بیوقوف بھی یہ نہیں کہہ سکتا کہ اسکو محبت ہے۔ بلکہ ہر شخص یہی کہے گا اور بالکل سچ کہیگا کہ جھوٹا ہے مکار ہے ۵

هذا العری فی الفعال بدیع

نقص الالہ وانت نظر حسب

ان المحب لمن یحب مطیع

لو کان حبک صادقاً لا طعتہ

(ترجمہ) نافرمانی کرتا ہے تو خدا کی اور ظاہر کرتا ہے اسکی محبت کو یہ قسم ہے میری جان کی کہ عجیب بات ہے۔ اگر میری محبت سچی ہوتی تو تو اسکی اطاعت کرتا۔ کیونکہ محب جس سے محبت کرتا ہے اسکا مطیع ہوتا ہے تو صاحبو ایسے شخص کو بھلا کوئی بھی عاشق کہہ بیگا جو کوئی سنے گا یہی کہیگا کہ وہ صاحب اچھے عاشق ہیں اور اچھی محبت ہے کہ معشوق نے پکارا نہخا بولے ہی نہیں۔ بلا یا تنہا گئے ہی نہیں۔ یہ شخص ہرگز عاشق نہیں جھوٹا ہے۔ نالائق ہے خواہ مخواہ شیخی بگھارتا ہے۔ کیا عاشق ایسے ہی ہوتے ہیں۔ اجی حضرت یہ تو بڑی بات ہے کہ کہنا نہ مانا اہل صدق نے تو ذرا سی بات سے عاشق کو اہل دفا کے زمرہ سے خارج کر دیا ہے۔ چنانچہ کسی ہوسناک کا شعر ہے ۵

اس کے کوچہ سے جب اٹھ اہل دفا جاتے ہیں تا نظر کام کرے رو بقفا جاتے ہیں
اب سنے ایک عاشق نے اسکا کیا خوب جواب دیا ہے۔ وہ کہتا ہے ۵
اسکے کوچہ سے کب اٹھ اہل دفا جاتے ہیں وہ ہوسناک ہیں جو رو بقفا جاتے ہیں
جو عاشق ہو گا وہ کوچہ محبوب سے اٹھ کر ہی کیوں باٹے گا۔ محبوب ہی اٹھ کر چلا جائے
تو یہ دوسری بات ہے۔ تو دیکھئے اس کو بھی خلاف محبت کہا ہے۔

عشق الہی کا دعویٰ | اللہ رسول کی محبت کا تو دعویٰ اور حال یہ کہ
جب اللہ تعالیٰ فرماتے ہیں اقیمو الصلوٰۃ نماز
پڑھو تو آپ کہتے ہیں نہیں صاحب میں تو نہیں پڑھتا۔ جب زکوٰۃ کا حکم دیتے ہیں
تو کہتے ہیں میں نہیں دیتا۔ جب روزہ کے لئے کہا جاتا ہے تو کہتے ہیں میں نہیں رکھتا
اسی طرح جب خلاف شرع لباس۔ شرک سے۔ بدعت سے منع کیا جاتا ہے تو جواب
ملتا ہے کہ نہیں صاحب میں تو نہیں مانتا۔ اور کہنے کو اللہ کے عاشق ہیں۔ زبان پر ہے
ہائے اللہ ہائے اللہ۔ یہ اچھے عاشق ہیں صاحب میں کہتا ہوں کہ جیسے مخلوق کی محبت
تھی کہ محبوب کو دیکھتے ہی رہ نہ سکا بدون ہاتھ پاؤں چومے بدون لپٹے۔ بدون قدموں

پر گرے۔ بدون تلوے چاٹے تو اللہ تعالیٰ کے سامنے جھک جانے سے گر پڑنے سے تعریف کرنے سے کیسے رہا گیا۔ اگر محبت ہوتی تو تعظیم کے کلمات بھی کیوں نہ زبان سے نکلتے جھک بھی کیوں نہ جاتا۔ سجدہ میں بھی کیوں نہ گر پڑتا۔ اسی کا تو نام نماز ہے تو نماز پڑھتے نہیں اور اللہ کے عاشق ہیں اچھے عاشق ہیں۔ کوئی شعر سنا تھا یا گانا بجانا سنا تھا اس پر کودنے لگے۔ بس عاشق ہیں۔ اگر یہی ہے تو پھر سانپ بھی اولیاء اللہ ہیں کیونکہ جب بین کی آواز سنتے ہیں تو وہ بھی مست ہو جاتے ہیں۔ آدمی کیا بہت سے جانور بھی گانے بجانے پر عاشق ہیں۔ بھلا یہ کوئی محبت ہے۔ محبت تو وہ چیز ہے کہ خدا کی قسم نہ گانے کی ضرورت نہ بجانے کی ضرورت اور بے چین ہیں۔

کسانیکہ یزداں پرستی کنند
یر آواز دولاں مستی کنند

بلکہ اسکی بھی ضرورت نہیں ان کی تو ہر وقت یہ شان ہے

خوشا وقت شوریدگان غمش
اگر ریش بنید و گر مر ہمیش

۵ وادم شراب الم درکشند
وگر تلخ بنید دم درکشند

۶ گدا بنے از پادشاہی نفور
بامیدش اندر گدائی مصبور

حضرت انکے سر پر ہر وقت ارے چلتے ہیں انکی حالت کی دوسرے کو کیا خبر۔ کسی نے خوب کہا ہے

اے ترا خارے بپاشکستہ کے دانی کہ چیت
حال تمیر لے کہ شمشیر بلا بر سر خورند

کسی کو کچھ خبر نہیں کہ اندر کیا ہو رہا ہے۔ وہاں تو ہر وقت یہ حالت ہے

کشتگان خنجر تسلیم را
ہر زمان از غیب جملنے و گراست

انکی حالت تو یہ ہے کہ ان سے ذرہ برابر نافرمانی نہیں ہوتی۔ حضرت عشق اور محبت تو یہ ہے۔ اسی واسطے اللہ تعالیٰ فرماتے ہیں مجاہدون فی سبیل اللہ وہ لوگ اللہ تعالیٰ کی راہ میں مجاہدہ کرتے ہیں۔ یعنی صرف عمل نہیں بلکہ سخت سے سخت محنت کے کام کرتے ہیں۔

پھر ایسوں کو بھلا کہاں بھوک پیاس - کہاں چین آرام - کہاں خطرہ و لہذا کا اہتمام - کہاں
مرغن کھانوں کی رغبت ہاں خدا دے تو کھا بھی لیتے ہیں مگر اہتمام نہیں نہ ان چیزوں
سے انکو دلچسپی بلکہ ان کا مذہب یہ ہوتا ہے

عاقبت ساز و ترا از دیں برمی
این تن آرائی و این تن پرور می
وہ تو ان سب خرافات سے یکسو ہو چکے ہیں اور ہر وقت خدا جانے کس شغل میں ہیں
چونکہ وہ اہل محبت ہیں اس واسطے سخت سے سخت کام بھی کر لیتے ہیں۔ مشکل سے مشکل
کام بھی انکے لئے آسان ہو جاتا ہے۔ تو دیکھیے خود حق تعالیٰ کے ارشاد مجاہدوں
فی سبیل اللہ سے معلوم ہوا کہ محب کے واسطے عمل معاف نہیں۔ بلکہ اس پر اور زیادہ
محنت پڑتی ہے۔ نیز محبت کے آثار میں سے یہ بھی ہے کہ لایمخافون فی اللہ لومۃ کالہم
یعنی اللہ تعالیٰ کی راہ میں کسی کی ملامت سے نہیں ڈرتے۔ کوئی کچھ کہے پرواہ نہیں
کرتے۔ اپنے کام میں مشغول ہیں کوئی کچھ ہی کہا کرے ذرہ برابر التفات نہیں کرتے۔
اگے فرماتے ہیں ذلک فضل اللہ یؤتیہ من یشاء یہ خدا کا فضل ہے جس کو چاہتے ہیں
عطا فرماتے ہیں واللہ واسع عظیم اور اللہ میاں بڑی وسعت والے ہیں چاہیں تو
سب کو یہ نعمت عطا فرما دیں مگر وہ عظیم بھی ہیں وہ جانتے ہیں کہ کون دینے کے قابل ہے
کون نہیں۔ جو مانگتا ہے اسی کو دیتے ہیں۔ کسی کے سر نہیں منڈتے۔ یہ ہے آیت کا ترجمہ
اس سے معلوم ہو گیا ہو گا کہ کن لوگوں کی مدح ہے اور مدح کا کیا حاصل ہے۔ مدح کا
حاصل یہ ہے کہ خدا سے کامل محبت رکھتے ہیں خدمت اور طاعت میں پوری مشقت
اٹھاتے ہیں۔ اور کسی کی ملامت سے نہیں ڈرتے۔ بس اسی شان کے شخص کو قلندر
کہتے ہیں۔ اور یہی معنی قلندر کے حضرت عراقی کے اس شعر میں ہیں

منمارہ قلندر سزدار بمن نمائی
کہ دراز و دور دیدم رہ درسم پار سائی
تو گویا عراقی کا شعر خلاصہ ہے قرآن مجید کی آیت کا اور قرآن مجید کی آیت تفصیل ہے

عراقی کے قول کی۔ پس قلندر وہ ہے جس میں عمل اور محبت دونوں جمع ہوں۔ اور جسکی یہ شان ہو ۵

برکے جام شریعت برکے سندان عشق ہر ہونسل کے نداند جام و سنداں باطن
اور رہ پار سائی وہ ہے جس میں نہ عمل ہو بلا محبت۔

اب میں صرف پانچ منٹ اور بیان کر دوں گا پھر ختم کر دوں گا
قلندرانہ طریق عمل چونکہ بہت دیر ہو گئی ہے نیت تو میں ختم کر دینے کی
تھی لیکن اصل مقصود بیان کرنے سے رہ گیا ہے یعنی رہ قلندر کی حقیقت تو بیان ہو چکی
مگر اس کا طریق عمل بیان کرنا بھی ضروری ہے۔ کیونکہ محض حقیقت کا حال معلوم ہو جانا
عمل کے لئے کافی نہیں۔ لہذا رہ قلندر کی تحصیل کا طریق بھی بیان کرتا ہوں۔ اور یہ
اوپر معلوم ہو چکا ہے کہ وہ ایسا طریق ہے جو محبت اور عمل دونوں کا جامع ہے۔ پس ان
دونوں چیزوں کی تحصیل کا طریق معلوم ہونا چاہیے۔ سو عمل کے متعلق تو خیر یہ کہا جا
سکتا ہے کہ بہت کر دہل ہو جائیگا۔ پس اس کا یہی طریق ہے۔ لیکن سوال یہ ہے کہ

محبت کیونکر پیدا ہو۔ تو لیجئے میں اس کا ایک نسخہ لاکھوں روپیہ کا مفت بتائے دیتا ہوں
وہ نسخہ مرکب ہے چند اجزاء سے اور وہ سب چھوٹی چھوٹی چیزیں ہیں۔ غور سے سنئے
وہ چند چیزیں ہیں۔ سب سے اول عمل کیونکہ میں اول ہی تقریر میں عرض کر چکا ہوں
کہ عمل میں خاصیت ہے محبت پیدا کر دینے کی۔ اور اس کو بہت بڑا دخل ہے محبت پیدا
کرنے میں چاہے تکرر بہ کر لو۔ روز روز کسی کے پاس جایا کر دو دیکھو محبت ہو جاوے گی۔ پہلے
تھوڑی ہو گی پھر جاتے جاتے ایسا تعلق ہو جاوے گا کہ بہت ہی زیادہ۔ غرض یہ مسلم
امر ہے کہ میں جوں جوں بتاؤں زیادہ ہو گا اتنی ہی زیادہ محبت ہو گی۔ وہ جو کہتے ہیں پلے
کی محبت اس کی یہی تو اصل ہے غرض نیک عمل میں یہ برکت ہے کہ اس سے محبت حق
پیدا ہو جاتی ہے۔ اب یہاں ایک سوال پیدا ہوتا ہے کہ ہم تو مدت سے نیک عمل کر رہے

ہیں مگر محبت پیدا نہیں ہوئی۔ جواب یہ ہے کہ نیک عمل کے مفہوم میں ایک یہ ہی نہیں کہ بس عمل کر لیا بلکہ وہ مرکب ہے اور اجزاء سے بھی۔ ایک جزو تو عمل کرنا ہے دوسرا جزو یہ ہے کہ عمل کو اس کے طریق کے مطابق کیا جائے۔ مثلاً صرف نیکریں مارنے کو نیک نہیں کہتے۔ نیک عمل حسب طرح کیا جاتا ہے اور جو اس کا مامور یہ طریق ہے اس طریق سے اس کو کرو۔ پھر دیکھو محبت کیسے نہیں پیدا ہوتی۔ تیسری وجہ اثر نہ ہونیکی یہ ہے کہ تم نے عمل کو صرف عادت سمجھ کر کیا۔ اس نیت سے نہیں کیا کہ اللہ کی محبت بڑھ جاوے۔ عمل میں یہ نیت نہیں کی کہ اے اللہ آپ کی محبت پیدا ہو جائے۔ سو اس نیت سے عمل کرو پھر دیکھو انشاء اللہ کیسا اثر ہوتا ہے۔ مہر حال ایک جزو تو اس نسخہ کا یہ ہے کہ نیک عمل میں یہ نیت از دیاد محبت استقامت کے ساتھ مشغول ہو۔

اہل محبت کی صحبت | دوسری بات ضروری یہ ہے کہ اللہ کا نام لوجی رکھا کر یعنی تھوڑا اللہ اللہ بھی کرو تیسری بات یہ ہے اور یہ بہت ہی ضروری ہے کہ اہل محبت کی صحبت اختیار کرو۔ اس سے لوگ بھاگتے ہیں اول تو اس طرف توجہ ہی نہیں کہ کسی بزرگ کی خدمت میں جا کر رہیں۔ بس تھوڑی سی کتابیں پڑھ لیں اور سمجھ لیا کہ ہم کامل مکمل ہو گئے۔ مہلانی نری کتابوں سے بھی کوئی کامل مکمل ہوا ہے۔ ہاں تم مکمل تو ہو گئے یعنی کمبل پوش باقی نہ کامل ہوئے نہ مکمل۔ ارے بھائی موٹی بات ہے کہ بلا ٹھٹھی کے پاس بیٹھے کوئی ٹھٹھی نہیں بن سکتا۔ ختی کہ اگر بسولہ بھی بطور خود ہاتھ میں لیکر اٹھائے گا تو وہ بھی قاعدہ سے نہ اٹھایا جا سکے گا۔ بلا دوزی کے پاس بیٹھے سوئی کے پکڑنے کا انداز بھی نہیں آتا۔ بلا خوشنویس کے پاس بیٹھے ہوئے اور بلا قلم کی گرفت اور خط کی کشش کو دیکھے ہوئے یہ گز خوشنویس نہیں ہو سکتا۔ غرض بدہ صحبت کامل کے کوئی کامل نہیں بن سکتا۔ ہذا پیر کامل کی صحبت لازمی ہے۔ پھر

تو ایسا ہوتا ہے کہ کبھی مرید پر سے بھی بڑھ جاتا ہے مگر ابتداء میں تو کسی شیخ کامل کی صحبت کے بغیر چارہ نہیں۔ اور آجکل اسی کی ضرورت کسی کی سمجھ میں نہیں آتی۔

کبھی کسی مصلح کے پاس گئے بھی تو وہاں تو ہوتی ہے اصلاح پہنچتے ہی

اصلاح

تتاڑ پڑنا شروع ہو گئی۔ تو اب یہ حضرت گھبرائے کہ میاں کس مصیبت میں آچکے۔ ہم تو آئے تھے بزرگ سمجھکراٹھوں نے لتاڑنا ہی شروع کیا۔ یہ کیسے بزرگ ہیں۔ یہ کیسے اللہ والے ہیں اسکی تو ایسی مثال ہے جیسے کوئی معدہ کا مریض طبیب کے پاس جا کر کہے کہ دیکھو جی ہم اپنے گھر حلوے کھایا کرتے تھے حلوے ہی ہمارے لئے تجویز کرنا۔ ذرا حماقت تو دیکھئے حالانکہ خدا کے فضل سے آپ کو دست بھی ہو رہے ہیں معدہ بھی خراب ہے۔ ہضم بھی درست نہیں یہ تو حضرت کی حالت اور حلوے کی فرمائش طبیب بھلا اسکی کیوں رعایت کرتا اس نے اسکی حالت کے مناسب کڑوا مسہل تجویز کیا۔ اور جب اُس نے پینے سے انکار کیا اور میں پانچ کی تو گرا کر زبردستی چمچوں کے ذریعہ سے پلا دیا لیکن اس نے قصداً قے کر کر کے سارے پے ہوئے مسہل کو پیٹ سے نکال دیا۔ آپ قے کرتے جاتے ہیں اور بر بڑاتے جاتے ہیں کہ واہ جی ہم تو اپنے گھر میں حلوے کھایا کرتے تھے حکیم جی نے نہ جانے کیا الالہ پلا دی کاش کوئی خیر خواہی سے کہتا کہ ارے بیوقوف تو کیا سمجھے تجھے جو وہ اسوقت کڑوا مسہل پلا رہا ہے تو تیرے ساتھ وہ دشمنی نہیں کر رہا ہے بلکہ دراصل وہ تجھے حلوے کھانے کے قابل بنا رہا ہے۔ ابھی تیرا معدہ حلوے کے قابل نہیں ایسی

ہی حالت میں حلوہ کھانے سے تو تجھے دست ہو رہے ہیں۔ تو حضرت اصلاح تو اصلاح

ہی کے طریقہ سے ہوتی ہے۔ مولانا نے مثنوی میں اسی مضمون کو ایک حکایت کے ضمن میں

لکھا ہے۔ حکایت یہ لکھی ہے کہ ایک قزوینی نے ایک دلاک سے کہا کہ تم میرے شانہ پر ایک

تصویر شیر کی گود دو۔ چنانچہ اس نے گودنا شروع کیا اور سوئی لیکر کچ سے کر دیا۔ قزوینی

کو جو تکلیف ہوئی تو ہائے داویلا کرنے لگا اور کہنے لگا کہ ارے میاں یہ کیا کر رہے ہو اس

نے کہا کہ کر کیا رہا ہوں شیر کی شکل بنا رہا ہوں۔ پوچھا کس عضو سے شروع کیا ہے۔ کونسی چیز بنا رہے ہو۔ کہا دم کی طرف سے شروع کیا ہے۔ دم بنا رہا ہوں کہا میاں اس شیر کے لئے دم کی کیا ضرورت ہے۔ بے دم ہی کا سہی۔ اجی چھوڑ دیجی اس دم کو میرا تو اس نے دم ہی نکال دیا۔ پھر اس نے دوسری طرف سے شروع کیا۔ پھر کچ سے سوئی چھوٹی۔ پھر وہ چھینے چلانے لگا اور پھر پوچھا اب کونسا عضو بنا رہے ہو کہا ابکی دفعہ کان بنا رہا ہوں وہ بولا کہ ارے میاں بعضے شیر بوجھے بھی تو ہوتے ہیں۔ کان بھی چھوڑ دو۔ بوجھا ہی شیر سہی پھر مسیری جگہ سوئی لگائی تو پھر چلانے لگا اور پوچھنے لگا کہ بھائی اب کیا بنا رہے ہو۔ کہا پیٹ۔ کہا میاں تم بھی عجیب آدمی ہو اجی وہ سسر اکھائے پئے گا غور اسی۔ جو پیٹ بنا رہے ہو۔ یہ بھی رہنے دے۔ اب تو دلاک کو بڑا غصہ آیا۔ سوئی اٹھا کر زمین پر پھینک دی اور جھلا کر کہا۔

شیر بے گوش و سرداشکم کہ دید
ایں چنین شیرے خدا ہم نافرید
میاں ایسا شیر تو خدا نے بھی نہیں بنایا جس کے نہ سر ہو نہ کان نہ پیٹ۔ پھر مولانا اس سے نتیجہ نکالتے ہیں اور فرماتے ہیں ۵

چوں نہ آدمی طاقت سوزن زدن
از چنین شیر زیاں پس دم مزین
تم تو شیخ کے پاس اصلاح کی غرض سے آئے ہو تو اسل کی سختی اور تباہ کو برداشت کرو اور اگر قزوینی کی طرح سوزن کی برداشت نہیں ہے تو شیر کا نام ہی مت لو۔ اصلاح کی درخواست ہی نہ کرو۔ بھائی وہاں تو اصلاح اصلاح ہی کے طریقہ سے ہوگی۔ پھر ا لیکر گئے ہو تو نشتر لگے ہی گا۔ اب وہاں تو نشتر لگانا ضروری اور یہاں یہ حال ۵
تو بیک زخمے گریزانی ز عشق
تو بجز نامے چہ می دانی ز عشق
بس نام ہی نام ہے عشق کا۔ ایک ہی زخم لگا تھا کہ بھلا۔ ہاں کا تو ادب یہ ہے کہ ۵
چوں گزیدی پیر نازک دل مباحش
سست در یزندہ چو آب و گل مباحش

در بہ ہر زخمے تو پر کینہ شومی پس کجا بے صیقل آئینہ شومی
 یہ مصیبت ہو گئی ہے۔ تو حضرت نرا وظیفہ اصلاح کے لئے ہرگز کافی نہیں۔ نرے وظیفے
 والے پیروں سے واللہ ثم واللہ ثم واللہ جو کبھی اصلاح ہو۔ اصلاح تو ہوتی ہے اصلاح
 کے طریقے سے تو اہل محبت کے پاس جاؤ اور وہ جو کہیں وہ کرو۔ متھوڑے دنوں میں دل
 نور سے معمور ہو جائیگا۔ اور خدا کی قسم اس قدر مظلوظ ہو گے کہ تمہاری نظر میں پھر سلطنت کی
 بھی کچھ حقیقت اور وقعت نہ رہیگی حضرت حافظ فرماتے ہیں ۵
 چو بخود گشت حافظ کے شمارد بیک جو مملکت کا دس کے را

تفسیر
 جناب میرے پاس قسم سے زیادہ کوئی ذریعہ یقین دلانے کا نہیں۔ اے صاحب
 کمر میں قسم کھا کر کہتا ہوں کہ جو اس طریق سے اللہ تعالیٰ کی محبت حاصل کر لے گا
 وہ ایسا ہو جائیگا کہ پھر اس کو نہ موت کا خوف ہو گا نہ ذات الحجب کا نہ نمونہ کا۔ نہ بنجار کا۔
 نہ قحط کا۔ نہ وبا کا۔ کوئی غم نہ رہیگا۔ بس بالکل جنت کی سی حالت ہو جائیگی۔ ہاں غم
 ہو گا تو ایک کہ اللہ میاں تو ناراض نہیں۔ خدا کے نزدیک میں کیا ہوں۔ نہ جانے وہ مجھ
 سے راضی ہیں یا ناراض۔ بس اس غم کے سوا اور کوئی غم نہ ہو گا۔ مگر یہ غم ایسا لذیذ ہے کہ
 ہزاروں خوشیاں اس پر شمار۔ اس شخص سے اگر کوئی کہنے لگے کہ لاؤ تمہارا یہ غم تو ہم لے لیں
 اور اس کے عوض اپنی ساری خوشیاں تمہیں دیدیں۔ تو کبھی نہ بدلیگا۔ تو حضرت یہ دلت
 ملے گی۔ اہل اللہ کے پاس جانے اور ان کا اتباع کرنے سے تو حاصل طریق کا یہ ہے کہ
 اعمال میں بہت کر کے شریعت کے پابند رہو ظاہر و باطناً۔ اور اللہ اللہ کرو۔ اور کبھی کبھی
 اہل اللہ کی صحبت میں جایا کرو۔ اور ان کی غیبت میں جو کتابیں وہ بتائیں ان کو پڑھا کرو۔
 لوجی یہ چار چیزیں ہیں۔ میں ٹھیکہ لیتا ہوں کہ جو ان چار پر عمل کر کے دکھلا دیگا وہ مجھ
 و محبوبہ کا مصداق یعنی اللہ تعالیٰ کا محبوب اور محب ہو جاویگا ضرور ہو جاویگا۔ ضرور
 ہو جاویگا۔ ضرور بالضرور ہو جاویگا۔ لو صاحب اب اختیار ہے۔ جو چاہے عمل کر کے

دیکھ لے اور تجربہ کر لے۔ اور اس کی ضرورت نہیں کہ مرید ہو جاوے۔ اسی کس کی پیری
 مریدی لئے پھرتے ہو یہ تو یکھنڈ ہے۔ بیعت کی صورت ضروری نہیں اصل چیز بیعت
 کی روح یعنی اتباع ہے۔ جیسے طبیب سے رجوع کرتے وقت کوئی یہ نہیں کہتا کہ تحقیق نیت
 کرتا ہوں میں کہ آج سے بناؤں گاتم کو طبیب اپنا اللہ اکبر۔ اسی طرح اس کی کیا ضرورت ہے
 کہ پیر کے کہ میں نے تمہیں مرید کیا اور مرید کہے میں نے تمہیں پیر بنایا۔ اس پر اور قبولیت کی ضرورت
 ہی کیا ہے۔ اگر پیر کاشت کار ہو گے اور طریقہ سے کاشتکاری کر دے تو بلا پٹہ و قبولیت کے بھی
 غلہ پیدا ہو گا۔ غرض مرید ہونے کی ضرورت نہیں۔ پیر کے مطابق کام شروع کر دو۔ بس ہو گیا
 تعلق۔ واللہ وہی نفع ہو گا جو پیری مریدی میں ہوتا ہے۔ اب لوگوں کا عجیب حال ہے کہ کام
 بتاؤ تو نہ کریں بس بیعت کا نام کرنا چاہتے ہیں۔ بیعت کیا ہے۔ محض رسم ہی رسم رہ گئی ہے۔
 چنانچہ جو پیر ایسے ہیں کہ مرید تو کر لیتے ہیں لیکن کام کچھ نہیں بتلاتے ان سے تو لوگ بہت خوش
 ہیں اور میں مرید تو کرتا نہیں لیکن کام بتلاتا ہوں۔ تو مجھے ناراض ہیں۔ یوں سمجھ رہا ہے کہ
 وہ جو بھید میں فقیری کے وہ جو انچھڑ ہیں۔ پریم کے وہ مریدوں ہی کو بتائے جانتے ہیں یہ
 خیال ہے کہ مرید کرتے ہی پیر بس پریم کے دوا انچھڑ بتا دیگا۔ اور اللہ والے ہو جائیں گے۔
 دہرے تھے انچھڑ دہرے تھے بھید ڈلے پتھر۔ میاں خدا رسول کا نام لو۔ اور احکام بجالاؤ۔
 بس یہی انچھڑ ہیں۔ اصلاح نفس کے طریقے پیر سے پوچھو یہی بھید ہیں۔ اگر کوئی کہے کہ کیا باطنی
 طریق بس یہی ہے تو ہم بہ آواز دہل کہیں گے کہ ہاں یہی ہے۔ اور اس طریق میں کبھی بڑے
 بڑے حالات بھی پیش آئیں گے۔ بڑی بڑی کیفیت بھی طاری ہو گی یہ سب ہو گا مگر یہ مقصود
 نہیں ہے۔ بھائی حالات تو شرک کے درخت ہیں۔ پھولوں کے نظر آئے تو کیا نہ نظر آئے تو کیا
 شرک تو بہر حال قطع ہو گی۔ درختوں اور پھولوں کا نظر آنا نہ آنا شرک کے قطع ہونے کے لئے
 ضروری نہیں نظر نہیں آئے۔ نہ قطع ہو گی۔ نہ نظر نہیں آئے۔ تب قطع بس چلتے رہنا شرط
 ہے۔ اور بعضوں کو یہ درخت اور پھول عمر بھر بھی نظر نہیں آتے واللہ جن حالات کو آپ بڑا

کمال سمجھتے ہیں۔ طریق میں بس ایسے ہیں۔ جیسے سڑک پر دو طرفہ درخت لگے ہوں۔ گلاب اور جیلے کے۔ کبھی نظر سچی کر کے چلتے ہیں تو کیا راستہ قطع نہیں ہوتا۔ راستہ تو برابر قطع ہوتا ہے۔ چاہے درخت نظر ٹپس یا نہ ٹپس۔ افسوس ہے تصوف کا ناس کر دیا ہے۔ ان جابل صوفیوں نے اور فیری کو ہوا بنا رکھا ہے۔ کہتے ہیں کہ چلے کھینچو۔ بیوی کو طلاق دیدو اولاد کو عاق کر دو۔ دروازہ کو متھا کر دو۔ چالیس چپے رکھ لو اور ایک چنار دز کھاؤ۔ بدو اس کے اصل فقیری ملتی ہی نہیں۔ میں کہتا ہوں واللہ دوشالوں میں گدے تکیوں میں سلطنت میں۔ مرغین کھانوں میں فقیری ملتی ہے۔ مگر گھر میں نہیں شیخ کامل کی خدمت میں ملتی ہے۔ چنانچہ حضرت شیخ فرید الدین عطار رحمۃ اللہ علیہ جن کی شان اتنی بڑی ہے کہ مولانا روم جیسے عارف کی ان کے بارے میں یہ رائے ہے ۵

ماہنوز اندر خم یک کوچہ ایم

ہفت شہر عشق را عطار گشت

وہ فرماتے ہیں ۵

دامن رہبر بگیر و بس بیا

گر ہوئے این سفر داری ولا

تا بیابی گنج عرفاں را کلید

۵ در اادت باش صادق اے فرید

عمر بگذشت و نشا گاہ عشق

۵ بے رفیقے ہر کہ شد در راہ عشق

مگر شیخ ہونا چاہیے کامل۔ اور کامل شیخ کی پہچان یہ ہے کہ شریعت کا پورا ضیع ہو۔ بدعت اور شرک سے محفوظ ہو۔ کوئی جہل کی بات نہ کرتا ہو۔

شیخ کامل

اس کی صحبت میں بیٹھنے کا یہ اثر ہو کہ دنیا کی محبت گھٹتی جائے اور حق تعالیٰ کی محبت بڑھتی جائے اور جو مرض باطنی بیان کر داس کو بہت توجہ سے سنا کر اس کا علاج تجویز کرے اور جو علاج تجویز کرے اس علاج سے و مبدم نفع ہوتا چلا جائے اور اس کے اتباع کی بدولت

روز بروز حالت درست ہوتی چلی جائے۔ یہ علامت ہے شیخ کامل کی۔ ایسا شخص اگر مل جائے تو وہ اکبر اعظم ہے۔ تو یہ ہے طریقہ محبت پیدا کر نیکا۔ اس سے تو ہوگی محبت آگے رہا

عمل تو اس کے لئے ضرورت ہو گی ہمت کی۔ اب ایک اور غلطی میں لوگ مبتلا ہیں کہ پیر بنا کر اس کو پلہ دار اور ذمہ دار اعمال کا سمجھتے ہیں۔ اسمیں ان کا تصور نہیں۔ کیونکہ ان کو بیکار یا بے دکانداروں نے۔ چنانچہ ایک گاؤں میں ایک پیر صاحب آیا بایا کرتے تھے۔ ایک بار آنے تو کچھ دیے ہو رہے تھے۔ گھر پر مرغی کھانے نہ ملے ہوں گے۔ ایک چودھری نے جو مرید تھا دیکھ کر کہا کہ اسے پیر یہ کیا بات ہے۔ توں (یعنی تو) دُلا بہت ہو رہا ہے۔ اب کیا تھا انھیں موقع مل گیا۔ کہا کہ چودھری جی دُلا نہ ہوں تو کیا ہوں۔ تمہاری طرف سے کام بھی تو مجھے بہت کرنے پڑتے ہیں۔ تم نماز نہیں پڑھتے۔ تمہاری طرف سے مجھے نماز پڑھنی پڑتی ہے۔ تم روزے نہیں رکھتے تمہاری طرف سے مجھے روزے رکھنے پڑتے ہیں۔ اور سب سے مشکل کام یہ ہے کہ تمہاری طرف سے مجھے پلصراط پر چلنا پڑتا ہے۔ جو بال سے باریک اور تلوار سے تیز ہے۔ بس اسی فکر میں جان سوکھی جاتی ہے۔ اب تو معلوم ہو گیا کہ کیوں دُلا ہو رہا ہوں۔ ان ہی وجہوں سے دُلا ہو گیا۔ یہ سن کر چودھری کو بڑا رحم آیا۔ کہنے لگا وہ وہ (کلمہ تاسف) ارے پیر تجھے تو بڑے کام کرنے پڑیں ہیں۔ تیرے اوپر تو بڑی محنت پڑے ہے۔ جا میں نے تجھے اپنا موچی کا کھیت دیا۔ پیر صاحب نے سوچا کہ یہ گاؤں کے لوگ ہیں ان کا کیا اعتبار ہے ابھی دیکھ کر کھیت پر قبضہ کر لینا چاہیے۔ ورنہ ممکن ہے بعد کو رائے بدل جائے فوراً کہا کہ چودھری جی میں نے تمہارا وہ کھیت کبھی دیکھا نہیں چل کے مجھے دکھا دو اور قبضہ کرا دو۔ اس نے کہا چل۔ اب پیر صاحب تو آگے آگے اور مرید صاحب پیچھے پیچھے کھیتوں میں راستہ نہیں ہوتا پتلی پتلی ڈولیں ہوتی ہیں۔ خاص طور سے موچی اور دھان کے کھیتوں کی ڈول بہت اونچی اور پتلی ہوتی ہے۔ اور کھیتوں میں پانی بھرا رہتا ہے اور یہ دونوں بھی ایک پتلی سی ڈول پر سے بہ رہے تھے۔ دفعتاً پیر صاحب کا پیر پھسلا اور دھڑام سے نیچے آ رہا کیونکہ پانی کی وجہ سے ٹی بھی کھینی ہو رہی تھی۔ چودھری نے گود کرا دی پیر سے ایک لالت رسید کی اور کہا کہ سہ، تو تو کہے تھا کہ میں صراط پر چلوں ہوں جو بال سے بھی باریک ہے۔ تو بالکل جھوٹ ہے

ایک بالشت چوڑی منیڈ پر تو تجھ سے چلا ہی نہ گیا۔ بال سے باریک پلصراط پر تو تو ضرور چلتا ہو گا۔ جا میں کھیت نہیں دیتا۔ میں تو پل صراط کے بدلے دوں تھا۔ اب کیوں دوں جا میں اب نہیں دیتا۔ کھیت کا کھیت بچا رہے کے ہاتھ سے گیا۔ پانی میں جدا گرا۔ اور اوپر سے لات پڑی سو الگ۔ تو جناب ان جاہلوں کو ایسے دکھانداروں نے یہ پٹی پڑھا رکھی ہے کہ تمہیں کچھ عمل کرنیکی ضرورت نہیں۔ سب ہمیں کر لیں گے۔ بس اب وہ سچے پیروں سے بھی یہی توقع رکھتے ہیں۔ چنانچہ میرے پاس خطوط آتے ہیں کہ صاحب تہجد کے لئے آنکھ نہیں کھلتی دعا کرو کہ آنکھ کھلا کرے۔ میں لکھ دیتا ہوں کہ اچھا میں اس شرط پر دعا کروں گا کہ آپ میرے لئے یہ دعا کر دیجئے کہ میری ایسی ٹانگیں ہو جائیں کہ میں روز گلگتہ پہنچ کر اور آپ کا ہاتھ پکڑ کر آپ کو اٹھا دیا کروں۔ بیوقوف ہوئے ہو۔ اگر آنکھ نہیں کھلتی تو میں کیا کروں۔ میاں اٹھو کسی طرح۔ اور اگر کسی طرح نہیں اٹھا جاتا تو عشاء کے بعد ہی تہجد کی رکعتیں پڑھ لیا کرو بغرض ہر چیز کا علاج ہے۔

توجہ کی حقیقت | بعضے کہتے ہیں کہ وظیفہ پورا نہیں ہوتا کوئی ایسی توجہ دیجئے کہ وظیفہ پورا ہو جایا کرے۔ پس سارے کام توجہ ہی سے چلانا

چاہتے ہیں۔ لاؤ میں توجہ کی حقیقت ظاہر کر دوں۔ صاحبو کہیں دوسروں کی توجہ سے بھی کام چلتا ہے جب تک کہ خود توجہ نہ کرے۔ اور ہمت سے کام نہ لے سارا کام ہمت پر موقوف ہے۔ بیوقوف یوں سمجھتے ہیں کہ بس سب کچھ پیروں کے ہاتھ میں ہے۔ پیر تو سچا رہے کیا چیز میں خود جناب رسول مقبول صلی اللہ علیہ وسلم نے حضرت ابوطالب کے لئے بہت چاہا کہ مسلمان ہو جائیں۔ مگر ہدایت نہ ہوئی۔ یہاں تک کہ اللہ تعالیٰ کا آپ کو ارشاد ہوا انک لا تقدی من اجبت یعنی آپ جس کو چاہیں ہدایت نہیں کر سکتے۔ بلکہ اللہ تعالیٰ ہی جس کو چاہتے ہیں ہدایت کرتے ہیں۔ لیجئے جب خود حضور ہی اپنی توجہ سے ہدایت نہ کر سکے تو پیر سچا رہے تو کیا کرتے۔ دیکھا آپ نے۔ اب تو صاحبو آپ کو توجہ کی حقیقت معلوم ہو گئی۔ پھر ایک اور

غضب یہ ہے کہ دین تو دین دنیا کے کام بھی پیر ہی کے سپرد کئے جاتے ہیں۔ ایک صاحب نے مجھے خط لکھا کہ یہاں اتنے آدمی اب تک طاعون میں مر چکے ہیں۔ خیر جو مر چکے وہ تو مر چکے اب جو زندہ ہیں انکی خیریت چاہیے۔ ایسی دعا کیجئے کہ وہ نہ مریں۔ میں نے لکھا کہ حضور آپ کو تو ماثار اللہ وہاں کی انسپکٹری مل گئی ہے۔ جو وہاں کے انتظامات کی فکر ہے لیکن مجھے ابھی ٹھیکہ داری نہیں ملی۔ تم تو انسپکٹر ہو گئے ہو مگر میں تو ٹھیکہ دار نہیں ہوا۔ یہ درخواست تو ایسی ہے کہ گویا حوالات سے اتنے مجرم تو بھاگ گئے بقیہ کا میں پہرہ دوں۔ سو مجھے اس چوکیداری سے معاف رکھئے۔ اس قسم کی حماقتیں کرتے ہیں نعوذ باللہ شرک میں مبتلا ہو گئے لوگ۔ فرض یہاں تو جو کچھ حاصل ہوتا ہے۔ اور تم چاہتے ہو کہ کچھ کرنا نہ پڑے پیر کی توجہ ہی سے سب کام بن جائیں اور کمال حاصل ہو جائے۔ ارے بھائی جن سے یہ درخواست ہے پہلے ان سے تو تحقیق کر لو۔ کہ انہیں جو کمال حاصل ہوا ہے وہ کا ہے سے حاصل ہوا ہے۔ حضرت پکی پیسے سے پیسے چکی پسی۔ پھر آٹا نکل آیا۔ پھر پانی ڈال کر آٹا گوندھا۔ پھر روٹی بنا کر توڑے پر ڈالی پھر وہ پک گئی پھر کھالی۔ اب تم چاہتے ہو کہ کرنا تو کچھ نہ پڑے اور پیٹ بھر جائے۔ اس پر ایک حکایت یاد آئی وہ شخص ہم سفر تھے کسی مقام پر روٹی پکانے کے لئے ٹھہرے۔ تو ایک نے دوسرے سے کہا کہ آٹا تو میں لے آؤں گا لکڑی تم لے آؤ۔ اس نے کہا بھائی مجھے تو نہیں اٹھا جاتا۔ میں تو بہت تنگ کیا ہوں تمہیں دونوں چیزیں لے آنا۔ خیر وہ آٹا بھی لے آیا۔ لکڑی بھی لے آیا۔ پھر اس نے کہا کہ میں آگ جلاؤں تم آٹا گوندھ لو۔ کہا اجی صاحب معلوم نہیں تپلا ہو جائے سخت ہو جائے پھر تم نچا ہونے لگو۔ بس تمہیں گوندھو۔ بیچارے نے آٹا بھی گوندھ لیا۔ پھر اس نے کہا کہ تم توڑے پر روٹی ڈالتے جاؤ۔ میں سینکنا جاؤں۔ کہا میں نے تو بھائی کبھی روٹی پکائی نہیں۔ کچی رہ جاوے۔ جل جائے تمہیں اچھی پکاؤ گے خیر اس نے روٹی بھی پکالی۔ جب سب ہو ہوا چکا اور روٹی پک چکا کر تیار ہو گئی۔ تو اس نے ساتھی سے کہا کہ آؤ روٹی تیار ہے کھاؤ۔ کہنے لگا بھائی تمہارے خلاف کرتے ہوئے بہت دیر ہو گئی اب کہاں تک خلاف

کروں اور کب تک انکار کرتا رہوں۔ شرم آتی ہے۔ اچھالاؤ کھالوں۔ بسم اللہ الرحمن
 الرحیم۔ بس احسان جتا کر کھانے بیٹھ گئے۔ خیر قیمت ہے ایک بات تو مانی تو اب
 تم بھی چاہتے ہو کہ ایسا پیر ملے جو پکی پکائی کھلا دے۔ لیکن ایسا نہ ہو گا۔ اس میں خیال
 است و محال ست و جنوں۔ جناب رسول اللہ صلی اللہ علیہ وسلم نے تو پکی پکائی کھلائی
 ہی نہیں اور کسی کی تو کیا ہستی ہے۔ اور کیا مجال ہے حضورؐ تو غایت شفقت سے بہت
 چاہتے تھے۔ کہ پکی پکائی ہی کھلا دیں مگر غیرت حق اور مصلحت دین کی بنا پر اللہ تعالیٰ
 نے اس کی اجازت نہ دی۔ تو بھائی خوب سمجھ لو کہ کام کرنے ہی سے کام چلیگا بس طریق
 یہی ہے کہ کام کرو اور محنت کرو۔ خدا برکت دیگا۔ اگر کچھ حاصل کرنا چاہتے ہو تو بجز
 اس کے کوئی صورت نہیں کہ کام کرو اور محنت کرو جیسا کہ بجا ہدایہ فی سبیل اللہ
 سے میں ثابت کر چکا ہوں۔ خلاصہ یہ کہ جو پیر ایسا کامل مکمل ہو اور جس میں مذکورہ علائق
 ہوں اس کی خدمت میں رجوع کرو۔ لیکن بیعت پر اصرار نہ کرو۔ درخواست پر اگر وہ کر
 لے اس کی عنایت ہے باقی تم اس کو ذوق نہ کرو پھر جو وہ کہے کرو۔ اگر محنت کر اویس محنت
 کرو۔ ذکر و شغل کر اویس ذکر و شغل کرو۔ غرض اس کی فکر میں لگ جاؤ۔ کہ کسی کامل مکمل کی صحبت
 میسر آئے۔ اب آخر میں یہ عرض ہے کہ مقصود میں کوتاہی کرنے والے دو قسم کے لوگ ہیں ایک
 تو وہ جو عمل میں کوتاہی کرتے ہیں ان کو چاہیے کہ اپنے قصد کو پختہ کریں اور بہت سے کام
 لیں۔ دوسرے وہ ہیں جن میں محبت کی کمی ہے۔ وہ اہل محبت کی صحبت اختیار کریں۔ غرض یہ
 دونوں چیزیں لازم طریق ہیں۔ ایک عمل دوسری محبت اول میں ہمت کی ضرورت ہے۔ دوسرے
 میں اہل اللہ کی صحبت اور ان کے اتباع کی۔ اس سے ان صفات کے جامع اور ان ثمرات
 کے مستحق ہو جاؤ گے جو اس ذمت بہ ضمن آیت قرآن بالتفصیل بیان کئے گئے۔ جو کچھ مجھے کہنا
 تھا میں کہہ چکا۔ اب میں اس بیان کو ختم کرتا ہوں اور اس کا نام اس کی خصوصیات کے
 لحاظ سے جو کہ ظاہر ہیں طریق القندر رکھتا ہوں۔ اس نام میں یہ بھی مصلحت ہے کہ قلندر

کے متعلق چونکہ عموماً لوگ بہت غلط فہمیوں میں مبتلا ہیں اس نام کو سن کر یاد دیکھ کر بے اختیار ان کو اشتیاق ہوگا کہ لاؤ دیکھیں اس وعظ میں طریق قلندر کی کیا حقیقت بیان کی گئی ہے اور جب دیکھیں گے تو عمر عمر کے لئے ساری غلط فہمیوں سے محفوظ ہو جائیں گے اور حضرت حافظ کے ان اشعار کی حقیقت کی تحقیق اور تحقیق کی تصدیق ہو جاوے گی ۵

نہ ہر کہ چہرہ برا فروخت دلبری داند نہ ہر کہ آئینہ دار دلندری داند
ہزار نکتہ بار یکتر زہوا اینجا بست نہ کہ سر تر اشد قلندری داند
اب دعا کیجئے کہ اللہ تعالیٰ فہم سلیم عطا فرمائیں اور قلندر کی جو صفت اس وقت کتاب
وسنت اور اقوال مشائخ وائمہ طریق سے بیان کی گئی ہے۔ اس کا پورا پورا مصداق بنائیں
اور ہر قسم کی گمراہی اور کجی سے ہمیشہ محفوظ و مامون رکھیں۔ چونکہ یہ بیان حضرت قلندر
رحمۃ اللہ علیہ کے مزار مبارک کے قریب ہوا ہے۔ جس میں حضرت کار و معانی فیض شامل
ہونا بھی بعید نہیں۔ اس لئے میں اس کا ثواب حضرت کی روح مبارک کو پہنچاتا ہوں۔
پھر سارے مجمع نے ہاتھ اٹھا کر دعا کی۔ اور بعد دعا حضرت نے فرمایا کہ مصافحہ سے معافی
چاہتا ہوں۔ مجھ کو بھی تکلیف ہوگی اور سب کو تکلیف ہوگی۔ گیارہ بج چکے ہیں۔ رات
زیادہ ہو گئی۔ سب صاحب آرام فرمائیں فقط)

اورج فتوح

تواضع کی حقیقت ضرورت اور فوائد کے متعلق یہ وعظ فتوح کی جامع
 مسجد میں ۳ ربیع الاول ۱۳۳۵ھ بروز جمعہ ہوا جو ۲ گھنٹہ ۲۲ منٹ
 میں ختم ہوا، جسے حکیم محمد مصطفیٰ صاحب مقیم میرٹھ نے قلمبند کیا۔

خطبة مأثورة

بِسْمِ اللَّهِ الرَّحْمَنِ الرَّحِيمِ

الحمد لله نحمده ونستعينه ونستغفره ونعوذ بالله من شرور أنفسنا ومن سيئات أعمالنا من يهده الله فلا مضل له ومن يضلل فلا هادي له ونشهد أن لا اله إلا الله وحده لا شريك له ونشهد أن محمداً عبده ورسوله صلى الله تعالى عليه وعلى آله وصحبه وبارك وسلم؛ أما بعد فقال عليه الصلوة والسلام من تواضع لله رفعه الله

رسول خدا صلی اللہ علیہ وسلم نے فرمایا ہے کہ جو شخص اللہ تعالیٰ کے واسطے
بہرید | تو اسے اختیار کرتا ہے اس کو اللہ تعالیٰ رخصت و بلندی عطا فرماتا ہے میرا
 ارادہ بیان و عطف کا نہ تھا! اس سفر میں کئی جگہ فریالشی کی گئی ہے مگر جواب نفی میں
 دیا گیا یہ سفر اسی ضرورت سے کیا ہے کہ طبیعت عرصہ سے مضحمل ہے: وطن میں
 رہ کر قراغ مانا مشکل تھا! اس واسطے یہ سفر کیا تاکہ کاموں سے فراغ رہے اور
 راحت ملے اور عطف کہنے میں لعب ہو تاکہ جو مقصود سفر کے خلاف ہے مگر مجھے
 پہلے سے احتمال تھا کہ قنوج میں ضرور استدعا کی جائے گی: لیکن غالب یہی ارادہ
 تھا کہ بیان نہ کروں گا: جیسا اس سفر میں اور کہیں بھی بیان نہیں ہوا: اور
 رات بید بھی خراب رہی اس وجہ سے بھی طبیعت مضحمل ہے پھر کوئی مضمون
 بھی ذہن میں حاضر نہ تھا یا یہ تو غدر تھا: مگر میرے بھائی اختر نے لوگوں کی
 طرف سے خواہش ظاہر کی اور درخواست اس طرح کی گئی کہ اگر طبیعت متحمل

ہو سکے تو کچھ بیان ہو جاوے۔ نیز مقدار وقت کو میری رائے پر چھوڑ دیا گیا اس گنجائش دینے نے زیادہ اثر کیا؛ اس کے بعد یہ حدیث دفعۃً قلب پر وارد ہوئی شاید منظور خدا ہو جو مضمون بے ساختہ آگیا؛ اور شاید وہ مضمون یہاں کے مناسب ہو؛

کبریا اس کا علاج | یہ حدیث چھوٹی سی ہے اس میں حضور صلی اللہ علیہ وسلم نے بہت بڑی تعلیم ترغیب کے عنوان سے استاد فرمائی ہے ترجمہ اس کا یہ ہے کہ جو شخص اللہ تعالیٰ کے واسطے تو اضع اختیار کرتا ہے اس کو حق تعالیٰ رفعت اور بلندی عطا فرماتے ہیں یہ مضمون ایسا ہے کہ یہاں کے ساتھ خاص نہیں بلکہ ہر جگہ اور ہر وقت اس کی ضرورت ہے۔ یہ جگہ بھی اس کے مواقع میں سے سہی عام ضرورت اس کی یہ ہے کہ وہ امراض جو انسان سے متعلق رکھتے ہیں؛ بہت ہیں ان سب کا بیان تفصیل کے ساتھ اس وقت تو نہیں ہو سکتا؛ اس لئے ایک وہ مرض جو اکثر دیگر امراض کی جڑ ہے اور لوگوں میں غالب بھی ہے بیان کے لئے اختیار کیا گیا؛ اسی کا بیان اس حدیث میں ہے؛ وہ مرض کبر ہے جو عام طور سے اکثر طبیعتوں میں مرکوز ہے شاید ہی کوئی اس سے خالی ہو؛ ہر انسان میں اس کا مادہ اور اکثر میں اس کا اثر بھی موجود ہے کوئی عقل میں اپنے آپ کو بڑا سمجھتا ہے اور کوئی متول میں اور کوئی حسن میں غرض کوئی طبیعت اس سے مستثنیٰ نہیں؛ دنیا داروں کی تو کیا شکایت دیندار بھی اس سے خالی نہیں؛ کوئی علم میں اپنے آپ کو بڑا سمجھتا ہے؛ اور کوئی عمل میں اکثر اہل علم کو دیکھ لیجئے کہ وہ عوام کو حقیر سمجھتے ہیں اگر کوئی عام آدمی راستے میں مل جاوے تو خود تو یہ اس کو کیا سلام کریں گے اور اگر وہ مسلّم کرے تو بعض اوقات جواب بھی نہیں دیتے اس کی وجہ سوا اس کے اور کیا ہے کہ یہ اپنے آپ کو بڑا اور اس کو حقیر سمجھتے ہیں اور بعض کا جہل تو ایسا مرکب

ہے کہ اپنی اس نامعقول حرکت پر قرآن و حدیث سے شہادت لاتے ہیں مثلاً
 قرآن شریف میں ہے: **كُلُّ يَتِيمٍ يَعْزِمُونَ وَالَّذِينَ لَا يَعْلَمُونَ** جس کے
 معنی یہ ہیں: کہ عالم اور غیر عالم برابر نہیں اور احادیث میں جا بجا علماء کی فضیلت
 آئی ہے اور فضیلت کے معنی یہ ہیں جو کہ دوسروں سے بڑھا ہوا ہو تو قرآن و
 حدیث سے جا ملوں کا چھوٹا ہونا اور ہمارا بڑا ہونا ثابت ہو گیا: پھر اگر ہم اپنے
 آپ کو بڑا سمجھیں تو کیا بیجا ہے: یہ ثبوت ہیں ان کے خیال خام کے ان لوگوں
 نے وہ آئینیں نہیں دیکھیں جن میں عالم بمعزل کی مذمت آئی ہے مثلاً آیت **وَاصْلُوا**
اَللّٰهُ عَلٰی عِلْمِهِ واللہ تعالیٰ نے اس کو باوجود علم کے گمراہ کر دیا، اس سے معلوم
 ہوتا ہے کہ بعض لوگ علم کے ساتھ بھی گمراہ ہیں اور احادیث میں تو بالخصوص
 ایسے علماء کی سخت مذمت اور ان کے سخت وعید موجود ہے جو عالم ہو کر عمل نہیں
 کرتے ایسی حدیثیں بہت! اور ہر حدیث کی کتاب میں موجود ہیں پس جب کہ ان
 میں بدترین عمل موجود ہے: جس کا نام تکبر ہے تو یہ عالم بمعزل کے مصداق ہو گئے
 اور ان وعیدوں اور مذمتوں کے مورد ہوئے: جو قرآن و حدیث میں موجود
 ہیں پھر کس بات پر پھولے ہوئے ہیں قطع نظر اسکے جن عوام کو یہ حقیر سمجھتے ہیں
 کیا معلوم ہے کہ حق تعالیٰ کا ارادہ ان کے ساتھ کیا ہے عتبار کرنا خود
 میلش بکہ باشد (یار کس کو چاہتا ہے اور میلان اس کا کس طرف ہوتا ہے)
 ممکن ہے خدا تعالیٰ ان کو تم سے بھی اچھی حالت میں پہنچا دیں اور ممکن ہے
 کہ تم کو مردود کر دیں اور ان کو مقبول بنالیں: خاتمہ کا حال کسی کو معلوم نہیں: کیا
 خبر تمہارا خاتمہ کیسے ہو: اور ان کا خاتمہ کیسا ہو:

بعض لوگ شبہ کرتے ہیں کہ کیا خدا تعالیٰ کے یہاں کوئی قاعدہ قانون
امید و خوف نہیں ہے یہ تو بالکل اندھیر ہے کہ کوئی اعمال صالحہ کرتا ہو اور

مؤمن ہو: اور یاد جو داس کے اس اندیشہ میں رہے کہ جانے عند اللہ مقبول ہوں یا مردود اس کے تو معنی ہوئے کہ ایمان اور اعمال صالحہ بیکار چیز ہیں کیوں کہ اس کے بعد بھی نتیجہ یہی کہ ہر وقت یہ خوف لگا ہوا ہے: عتیا کر خواہد میلش بکہ باشد: یہاں تک کہ یار کس کو چاہتا ہے اور اس کا میلان کس طرف ہے اسی طرح بد اعمالیوں میں کچھ حرج نہیں کیوں کہ بد اعمالی کرنے والا بھی امید کر سکتا ہے عتیا کر خواہد میلش بکہ باشد یہاں تک کہ یار کس کو چاہتا ہے اور اس کا میلان کس طرف ہو جائے، اس طرح تو دین کا کارخانہ ہی سب برہم برہم ہو جاتا ہے نہ وعدہ کوئی رہا نہ وعید:

اور یہ بات نصوح میں بھی بالکل خلاف ہے: وَعْدَ اللَّهِ لَا يُخْلِفُ اللَّهُ الْمِيعَادَ اللہ کا وعدہ ہے اور یقیناً اللہ تعالیٰ وعدہ خلاف نہیں کرتے (غیرہ سنیکڑوں آیتیں موجود ہیں جو دونوں طرف سے یقین دلانے والی ہیں نیک اعمال کرنے والے کے لئے جنت کا وعدہ ہے جو خلاف نہیں ہو سکتا: اور عصاة و کفار کے لئے جہنم کی وعید ہے جو خلاف نہیں ہوگی: پھر اس کے کیا معنی کہ نیک اعمال کر کے بھی اس اندیشہ میں رہو: عتیا کر خواہد میلش بکہ باشد (یار کس کو چاہتا ہے اور اس کا میلان کس طرف ہو جاتا ہے) اس شبہ کا جواب یہ ہے کہ قانون خداوندی میں کچھ اندھیر نہیں مگر تم نے اس میں غور نہیں کیا: جن آیتوں میں ایمان و عمل صالح پر وعدہ ہے اس میں شرط یہ ہے کہ ایمان و عمل صالح موت تک مستمر رہے چنانچہ حدیث میں ہے اَلْاَعْمَالُ بِالْخَوَاتِيمِ اعمال کا دار و مدار خاتمہوں پر ہے، اور جن آیتوں میں کفر و معصیت پر وعید ہے اس میں بھی یہی شرط ہے کہ اسی حالت میں موت ہو تب وعید ہے چنانچہ ارشاد ہے فَمَنْ كَانَ فَاوْاقِدُكَ جَبَلَتْ اَعْمَالُهُمْ پھر کافر ہونے کی حالت میں مرجائے تو ایسے لوگوں کے اعمال

دنیا اور آخرت میں سب غارت ہو جاتے ہیں (پس قاعدہ تو یہی ہے کہ کسی پر میلان جو پیش بکہ باشت۔ یہی مذکور ہے! بلا وجہ نہیں ہوتا! بلکہ اعمال کی وجہ سے میلان ہوتا ہے اعمال صالحہ پر میلان رحمت کے ساتھ ہوتا ہے اور بد اعمالیوں پر لعنت کے ساتھ ہوتا ہے! اور یہی حاصل ہے ان نصوص کا جن سے معلوم ہوتا ہے کہ مومن کے لئے اعتقاد رکھنا چاہیے! جنت کا اور کافر کے لئے اعتقاد رکھنا چاہیے! دوزخ کا!)

توفیق اور سلب کا اختیار | یہ بات تو یقینی ہے کہ عمل صالح پر نتیجہ اچھا مرتب ہوگا! اور برا نتیجہ مرتب نہ ہوگا! اور بد اعمالی پر نتیجہ برا مرتب ہوگا! اچھا مرتب نہ ہوگا! لیکن ایمان و عمل صالح استمرار و دوام الی الموت کی ایک شرط ایسی ہے جو کمر توڑ دینے والی ہے کیوں کہ عمل نیک اور عمل بد گو آپ کے ارادہ پر ہے اور یہی ملازمت کلیف ہے! لیکن ارادہ کا پلٹ دینا جن تعالیٰ کے قبضہ میں ہے وہ اس پر قادر ہیں کہ ایک ایسے شخص کو جو آج کافر ہے کل کو ایسا مومن کامل کر دیں! کہ غوث و قطب ہو جائے اور ایک غوث اور قطب کو دم بھر میں ایسا کافر کر دیں کہ شیطان سے بھی بدتر ہو جائے خود شیطان ہی کی حالت آپ کو معلوم ہو جائے کہ داخل ملائکہ تھا مگر حق تعالیٰ کا ارادہ اس کے خلاف تھا! اور وہ فرادیر میں ظہور میں آگیا! لیکن اس سے اعمال کا بیکار ہونا یا تدبیر سے خارج ہونا لازم نہیں آیا! کیوں کہ وہ کافر کفر کی حالت میں مقبول نہیں ہوا بلکہ توفیق ایمان کے بعد مقبول ہوا! اور توفیق کے بعد اس کا صدور اختیار سے ہوا! اور وہ غوث و قطب ایمان و عمل صالح کی حالت میں مردود نہیں ہوا بلکہ سلب ایمان و سلب اعمال کے بعد مردود ہوا اور خذلان کے بعد اس سلب کا صدور اختیار سے ہوا! پس یہ بات یقینی ہے کہ تقارر ایمان کی حالت میں کوئی مردود

نہیں ہو سکتا! اور بقا کفر کی حالت میں کوئی مقبول نہیں ہو سکتا! مگر یہ بقا انتہا
 سلسلہ عمل کے درجہ میں کس کے قبضہ میں ہے۔ یہ ہے اصل اس بات کی کہ زندگان
 خدا خوف سے کانپا کرتے ہیں! باوجود اس کے کہ وہ حق تعالیٰ کے وعدہ و وعید
 پر بالکل یقین رکھتے ہیں! یقین تو اس بات کا رکھتے ہیں کہ اعمال پر نتیجہ مرتب کرنا
 وعدہ ہے جو خلاف نہیں ہو سکتا! اگر اخیر تک ہم ایمان و عمل صالح پر جمے رہے
 تو یقیناً نجات ہے اور اگر اخیر تک کوئی کفر پر چارہا! تو یقیناً جہنم کا عذاب ہے
 اس کا تو پورا یقین ہے مگر کا پنتے ہیں اس واسطے کہ دل حق تعالیٰ کے قبضہ میں
 ہے! ارادہ کا پلٹ جانا ہر وقت ممکن ہے! جس کے لئے کوئی قاعدہ مقرر نہیں
 ہو سکتا کیوں کہ وہ ایک ایسے فاعل مختار کے قبضہ میں ہے! جس پر کسی بات کی
 روک ٹوک نہیں ہو سکتی! ہاں وہ کہیم درجیم بھی ضرور ہے جس سے بہت کچھ امیدیں
 ہیں! غالب یہی ہے کہ جو ایمان و عمل صالح کا ارادہ کرتا ہے حق تعالیٰ اس پر رحم
 و کرم فرماتے ہیں اور اس کو دوام و استمرار کی توفیق دیتے ہیں! لیکن جس وقت نظر
 اس کے اختیار اور حکومت علی الاطلاق پر پڑتی ہے اس وقت سب امیدیں فراموش
 ہو جاتی ہیں! کسی نے خوب کہا ہے یہ

غافل مرو کہ مرکب مرداں راہ را در سنگلاخ باد یہ پہا بریدہ اند
 نوید ہم مباش کہ زندان بادہ نوش ناگہ بیک خروش بہ منزل رضیدہ اند
 دغافل ہو کر نہ چل اس لئے کہ مردان راہ کے گھوڑے سخت جنگل میں چلنے سے
 عاجز رہے ہیں مانا امید بھی مت ہو! اس لئے کہ زندہ شرابی اچانک ایک نالہ سے
 منزل تک پہنچ گئے ہیں!

اور یہ صرف شاعری نہیں! بلکہ ایسے واقعات ہوئے ہیں خدا تعالیٰ کی شان
 یہ ہے

گنہ آمر نہ زندان قدح خوار بطاعت گیر پیران ریاکار
 (دورندان شراب خوار کے گناہ بخشنے والے ریاکار پیروں سے طاعت پر
 مواخذہ کرنے والے ہیں)

حق تعالیٰ کی عظمت : گو ایسا کم ہوا ہے ؛ لیکن ہوا ضرور ہے کہ ایک مومن

کافر اور زندیق بن گیا ؛ اور ایک کافر ملحد مشرک
 مومن کامل بن گیا ۔ جب ایک بات ممکن التو نوع ہے گو کم ہی ہو ؛ تب بھی ڈرنے
 کی چیز ہے ۔ لوگ گچھری میں جاتے ہیں تو ڈر معلوم ہوتا ہے کیوں کہ ان کو اس
 بات کا اندیشہ ہوتا ہے کہ کوئی تیج ایسا نہ آن پڑے کہ قانون بھی ہمارے
 خلاف ہو جائے ؛ اسی طرح اچھے اچھے ماہران قانون کو بھی حاکم سے خوف
 ہوتا ہے ؛ حالانکہ ان کو قانون معلوم ہوتا ہے پھر حق تعالیٰ سے کیسا کچھ خوف ہونا
 چاہیے ؛ اس کو خود سمجھ لو کیوں کہ حق تعالیٰ حاکم مطلق ہیں ؛ جن کے اوپر کوئی کسی
 قسم کا حاکم نہیں ؛ تمہاری حالت کا بدل دینا اور قانون کو تمہارے خلاف کر دینا
 ہر وقت ان کے اختیار میں ہے ؛ کاہے کا ناز اور کاہے کا انداز تازہ انداز اس
 وقت تک سوچتے ہیں ؛ جب تک حق تعالیٰ کی عظمت نظر میں نہ ہو ؛ اور اگر عظمت
 نظر میں ہو تو پتے پانی ہو جائیں ؛ حق تعالیٰ کی عظمت وہ چیز ہے اس کے انکشاف
 کے وقت عقل دہوش سب رخصت ہو جاتے ہیں سمجھنے کی بات ہے کہ ناز انداز
 کسی عمل ہی پر ہو سکتا ہے ؛ اور عمل کیسا ہی اعلیٰ درجہ کا ہو ؛ مگر حق تعالیٰ کی شان
 کے موافق نہیں ہو سکتا ؛ کیا بندہ اور کیا اس کا عمل جس کو خدا کی شان کے موافق
 کہا جاوے نیز ناز تو مکتسب چیز پر ہو سکتا ہے اور اعمال جن پر آپ کو ناز ہے گو وہ
 مکتسب ہے ؛ لیکن اکتساب بھی اس کی صدور کی ایک علت ہے ؛ عِلَّتُہُ الْعِلَاقُ
 نہیں ہے ؛ بلکہ اس کی علت حقیقتاً مشیت حق ہے ؛ پس چوں کہ اکتساب علت

قریبہ ہوتی ہے اس لئے اعمال کو اس کی طرف منسوب کیا جاتا ہے ! مگر اس کے لئے بھی ایک دوسری شے غفلت ہے یعنی مشیت حق چنانچہ معلوم ہے :
 وَمَا تَشَاؤُنَ إِلَّا أَنْ يَشَاءَ اللَّهُ ۚ وَهُوَ سَمِيعٌ عَلِيمٌ
 صاحبو ! ادھر کی مشیت سے سب کچھ ہوتا ہے ! اور آپ کو جو دخل ہے ! وہ برائے نام ہے ایک بزرگ کی حکایت ہے جو قابلِ عبرت ہے گو یہ حکایت خواص کے خطاب کے قابل تھی ! مگر مسلمان خواص ہی ہیں ! اس لئے بیان کرتا ہوں !

امثالِ عبرت

حکایت یہ ہے کہ ان بزرگ نے ایک دفعہ ذکر اللہ کا ارادہ کیا ! تو بڑی دیر تک چاہتے رہے کہ زبان سے خدا کا نام لیں مگر زبان نہ آیا ! حیرت کی بات ہے لوگ کہیں گے ! کہ کیسے ہو سکتا ہے مگر یہ حالات اہل حال پر گزرتے ہیں ! جن پر گزرنے ہیں وہ جانتے ہیں دوسرے کی جانب سے

اے ترا خارے پائشکستہ کے دانی چسیت

حال شیرانے کہ شمشیر بلا بر سر خورند

دہہارے پاؤں میں کانٹا بھی نہیں لگا ہے تم ان لوگوں کی حالت کو کیا سمجھ سکتے ہو ! جن کے سروں پر بلا اور مصیبت کی تلوار چل رہی ہے !

اہل حال کو سخت سے سخت حالات ناقابلِ برداشت پیش آتے ہیں !

کتنی سخت بات ہے کہ خدا تعالیٰ کا نام بھی زبان پر نہ آیا ! اس سے جو حالت ان

کے دل پر گزری ہوگی ! وہی جان سکے ہیں یہ تو بہت بڑی بات ہے ساک

کے قلب پر تو ذرا سا میل بھی آتا ہے ! وہ تو جان کھونیکو تیار ہو جاتا ہے !

برہ دل ساک ہزاراں غم بو گرز باغ دل خلا لے کم بو

دسا کہ کے دل پر ہزاروں غم وارد ہوتے ہیں اگر ذرہ بھر بھی اس کی باطنی حالت میں کمی ہوتی ہے !

ان کو سخت حیرت ہوئی کہ ایسا کیوں ہوا ! بس یاد آگیا کہ ایک دفعہ جوانی میں لا ابالی پن سے ایک بے ہودہ کلمہ زبان سے نکلا تھا جس سے تو یہ نہیں کی گئی آج اس کا وبال پڑا ہے وہ حجاب ہو رہا ہے کہ کلمہ کو زبان پر نہیں آنے دیتا ! حضرت یہ دشوار گزار گھاٹیاں حق تعالیٰ کے راستہ میں پیش آتی ہیں جو راستہ طے کرنے میں ان سے پوچھو مگر ہم لوگوں نے تو سہل طریقہ اختیار کیا ہے ! کہ اس راستہ میں قدم نہ رکھو ! نہ پڑھو نہ قضا ہو ! اس حکایت سے یہ بھی معلوم ہو گیا ہو گا کہ حق تعالیٰ جو کسی سے اعمال صالحہ کی توفیق سلب کر لیتے ہیں ! اس کی بھی کوئی وجہ ہوتی ہے یوں ہی بلا وجہ بے قاعدہ توفیق سلب نہیں کرتے گو قدرت یہ بھی ہے کہ بلا وجہ بھی سلب کر لیں مگر وہ ایسا کرتے نہیں بلکہ جب کسی سے کوئی نعمت سلب ہوتی ہے اس کا سبب اس شخص کا کوئی عمل اختیار کی ہوتا ہے جس کو خدا نے یاد رکھا ! اور بندہ نے بھلا دیا ! بندہ نے اس کو معمولی سمجھا اور خدا کے نزدیک وہ بڑی بات کتنی ! اس لئے مواخذہ کے وقت جہل کے سبب یوں گمان کر لیا جاتا ہے کہ بلا وجہ مواخذہ ہوا اس لئے کسی گناہ کو معمولی نہ سمجھنا چاہیئے اور نہ کسی سزا کو بلا وجہ سمجھنا چاہیئے !

حضرت جنید بغدادیؒ ایک بار چلے جا رہے تھے ! ایک مرید ساتھ تھا راستہ میں ایک خوبصورت لڑکا عیسائی کا نظر پڑا مرید کی نظر اس پر پڑ گئی مرید نو آموز یا نا آموز تھا ! اس کو نظر بھر کر دیکھا شیطان نے اس پر کہا دیا کہ صنوت خدا دیکھ لے اس نے نظر کر لی پھر حضرت جنید سے کہتا ہے ! کہ کیا خدا تعالیٰ اس صنوت کو بھی دوزخ میں ڈالے گا ! حضرت جنید نے کہا کیا تو نے اس کو دیکھا ہے اچھا

اس کا وبال سامنے آئے گا؛ اس وقت تو بات رفع دفع ہو گئی؛ بیس سال بعد وبال کا ٹھوہرا کہ وہ مرید قرآن بھول گیا؛ ہم لوگوں کی نظر ان باتوں پر کہاں پہنچ سکتی ہے ہم کسی سزا کو بیس سال کے عمل کی طرف کیسے منسوب کریں مگر یہ بات بھیرت نہ ہونے کی وجہ سے ہے درحقیقت یہ سزا میں کسی عمل کی ہوتی ہیں اور یہ کوئی ضرورت نہیں کہ سزا عمل کی اسی وقت ہی مرتب ہو جائے دیکھیے آموں کے موسم میں آم زیادہ کھائے جائیں تو اس کا اثر کئی مہینے کے بعد ظاہر ہوتا ہے کہ پھوٹے پھنسی زیادہ نکلتے ہیں یہاں کوئی نہیں کہتا کہ پھوڑے پھنسی آموں کا اثر نہیں اس طرح ترتب وبال میں دیر ہونے سے لازم نہیں آتا کہ وہ کسی گذشتہ عمل کی سزا نہیں؛ یہ حضرت جنیہ کی حکایت تو درمیان میں آگئی تھی میں ان بزرگ کی حکایت بیان کر رہا تھا کہ دیر تک ذکر کی توفیق نہیں ہوئی ان بزرگ کو یاد آیا کہ جوانی کے زمانہ کا ایک کلمہ بے ہودہ حجاب ہو رہا ہے انہوں نے توبہ کی بس توفیق ہو گئی؛ تو اگر کوئی نیک عمل کرتا ہے یا زبان سے ذکر کرتا ہے وہ محض خدا کی نعمت ہے اس پر ناز کیسا؛ وہ تو خدا ہی کی رحمت ہے تم نے کیا کیا؛

علم پر ناز | اگر کسی کو علم پر ناز ہو تو سن لیجئے کہ حضور صلی اللہ علیہ وسلم کے برابر تو کسی علم عطا نہیں ہوا؛ حق تعالیٰ آپ کو ارشاد فرماتے ہیں؛ وَلَئِنْ شِئْنَا لَنَذْهَبَنَّ بِالَّذِي أَوْحَيْنَا إِلَيْكَ یعنی اگر ہم چاہیں تو وہ تمام علوم جو آپ کو دیئے ہیں دفعہ سلب کر لیں؛ فَنَعْلَمُ لَا تَجِدُ لَكَ بِهِ عَلَيْنَا وَكِيلًا؛ یعنی پھر کوئی آپ کا ساز بھی نہیں ہو سکتا دیکھئے کتنا ہولناک خطاب ہے آپ پر ہی تو کئے ہوں گے؛ اور تعجب نہیں کہ یا مس کی نوبت آجاتی اس واسطے حق تعالیٰ نے یہ جزو بڑھا دیا؛ إِلَّا مَسْحُوحَةً مِّنْ سَائِلِكَ یعنی بس رحمت خدا ہی تھا

دے سکتی ہے اور کوئی ساتھ نہیں دے سکتا: ان الفاظ کے جوڑے پتہ چلتا
 ہے اس حالت کا جو اس آیت کے اترنے سے حضور صلی اللہ علیہ وسلم پر گزری ہو
 گی کہ اتنے لفظ پر بھی اکتفا نہیں کیا گیا: **اِنَّ رَحْمَةً مِّنْ رَبِّكَ** کیوں کہ اس سے
 اتنا معلوم ہوا کہ رحمت دستگیری کر سکتی ہے: مگر اس کا ذریعہ ہو گا یا نہیں اس
 لفظ سے اس کا اطمینان نہیں ہوتا: اس واسطے ایک جملہ اور بڑھا دیا: **اِنَّ فَضْلَهُ**
كَانَ عَلَيْكَ كَبِيرًا یعنی چونکہ خدا تعالیٰ کا فضل آپ کے شامل حال ہے اس لئے
 بالفعل رحمت آپ کی دستگیر ہے: آپ کسی طرح کا اضطراب نہ کریں بس اس
 لفظ سے یقیناً حضور صلی اللہ علیہ وسلم کا اطمینان ہو گیا: کہ ایسا واقعہ نہ ہو گا: کہ
 علوم سلب کر لئے جائیں: صرف اظہار قدرت اور فصیح عقیدہ کے لئے ایسا فرمایا
 گیا ہے جب حضور صلی اللہ علیہ وسلم کے ساتھ یہ گفتگو ہے: تا بدیگر اں چہ رسد
 د دوسروں کی تو کیا حقیقت ہے، ہم کو ذرا ہوش سنبھالنے کی ضرورت ہے کسی کو
 علم پر ناز ہے تو حماقت ہے۔ گل پر ناز ہے تو حماقت ہے: ان میں سے کوئی
 جز بھی اس درجہ میں مکتسب نہیں جس پر ناز کیا جائے: جس کوئی چیز حاصل ہے
 وہ سب عطا ئے الہی ہے اس کو اپنی چیز سمجھنا اور زکیہ نفس کرنا کبر ہے اور کبر
 وہ عیب ہے جو گند درگند ہے اب تو سمجھ میں آ گیا ہو گا کہ کبر کس درجہ بڑی چیز
 ہے: مگر ہم لوگوں میں بہت کم قلوب اس سے پاک ہوں گے: اس حدیث میں
 اسی کا علاج ہے اس وجہ سے اس کو اختیار کیا گیا: ایک وجہ تو یہ ہوئی اس کے
 اختیار کرنے کی: دوسرے یہ کہ یہ مرض عام ہونے کے ساتھ ام المراضہ بیماریوں
 کی جڑ بھی ہے اکثر شدید امراض باطنی کی جڑ یہی ہے اور اکثر عیوب کا سلسلہ
 کبر ہی پر منتهی ہوتا ہے: مثلاً غصہ کہ یہ ایک بڑا مرض ہے مگر پیدا ہوتا ہے: کبر
 ہی سے بعض وقت تو اس کا ظہور خود غصہ والے کے منہ سے ہونے لگتا ہے: مثلاً

بعض بددماغ آدمی عرصہ کے وقت اپنی زبان سے کہنے لگتے ہیں کہ تو نہیں جانتا ہم کون ہیں ؟

انسان کی اصلیت | ایک بزرگ نے اس کا خوب جواب دیا انہوں نے ایک شخص کو لڑکا کہ غرور سے نہ چلو وہ عرصہ میں آکر کہنے لگا : لَا تَذَرْنِي مَنِّي أَنَا لَيْغِي جانتا نہیں میں کون ہوں ان بزرگ نے کہا جانتا ہوں اُولَٰئِكَ نَفَقَتُهُ مَذْنَبًا وَدَاخِلُكَ جَيْفَتُهُ قِذْرًا + دَاخِلُكَ جَيْفَتُهُ قِذْرًا ذَلِكُ تَحْمِيلُ الْعِذْرَةِ + یعنی پہلے تو تو ایک پلید لطفہ تھا اور انجام کار ایک گندہ مردار ہو جائے گا ! اور اس کے پیچ میں یہ حالت ہے کہ پیٹ میں نجاست کو لئے پھرتا ہے ! واقعی انسان کی حالت تو یہی ہے ہم ظاہر میں کیسے پاک و صاف ستھرے بنتے ہیں نہاتے ہیں دموتے ہیں صابون ملتے ہیں عطر لگاتے ہیں اور نفیس مزاج ملتے ہیں میل کچیل سے گھن کرتے ہیں جیلے کپڑے تک پہننا گوارا نہیں کرتے مگر حالت یہ ہے ! کہ جس چیز سے گھبراتے ہیں وہ ایک کانی مقدار میں پیٹ کے اندر ہر وقت بھری رہتی ہے کوئی تول کر دیکھے تو پانچ سیر تین سیر دسیر یا سنانہ ہر وقت پیٹ کے اندر ساتھ رہتا ہے ! جس چیز سے گھنیاتے ہیں وہی لاوے پھرتے ہیں ! صاف ستھری مجلسوں میں جاتے ہیں ! مگر یہ تبرک ساتھ ہے آدمی ذرا غور کرے تو اس سے تمام ناز جاتا رہے ! یوں کہئے کہ خدا تعالیٰ کی رحمت ہے ! کہ سب کا عیب ڈھک دکھا ہے ! جس سے ہم ستھرے بنے پھرتے ہیں اگر پیٹ کی نالی نالی میں تودہ ماسک نہوتی جس سے پیچانہ رکارتہا ہے اور خاص وقت پر نکلنے کا تقاضا ہوتا ہے اور یہ نالی ہر وقت بہا کرتی یا کم از کم اس راستہ سے اس کی بدبو ہی ہر وقت آیا کرتی تو کوئی پاس بھی نہ بیٹھتا ! تیار سب صفائی اور نفاست بھول جاتے ہیں چنانچہ جن لوگوں کی یہ

قوت ماسکہ کمزور ہو جاتی ہے اور ہر وقت دست پہنے لگتے ہیں! تو دیکھ لیجئے ان سے کیسی نفرت کی جاتی ہے۔ مگر حق تعالیٰ نے اپنی شان ستاری سے پیٹ کو ایسا ڈھکا ڈسواں بنایا کہ کسی کو خیال بھی نہیں آتا کہ تمہارے پیٹ میں پاخانہ ہے یا کیا ہے! گندہ دہنی ایک مرض ہے۔ اس میں دیکھ لیجئے کہ کوئی پاس بھی نہیں آنے دیتا! جس کے نزدیک جائیں وہی نفرت کرتا ہے! حق تعالیٰ نے وہ حالت دکھانے کے لئے اس قسم کے بعض امراض پیدا کر دیئے ہیں! تاکہ ان کو دیکھ کر حق تعالیٰ کی رحمت کو یاد کر لیا کریں! کہ یہ بھی ممکن تھا کہ غلاظت پیٹ میں اس طرح پڑھوتی جس کی بو آ یا کرتی مگر خدا تعالیٰ نے اس کو چھپا دیا!

امام کی خصوصیات

زمانہ طالب علمی میں ایک گندہ دہن آدمی میرے ہی پاس جماعت میں کھڑا ہوا تھا! اس بھلے مانس کو کبھی کچھ صند تھی کہ جب میرے پاس کھڑا ہوتا مجھے سخت ایذا ہوتی جماعت کے خیال سے میں کھڑا رہتا مگر جان پر بن جاتی! دیکھئے گندہ دہنی ایسی بڑی چیز ہے اگر خدا نخواستہ آنتوں میں سے ایسا سوراخ کھلا ہوا ہوتا! جس سے بدبو آتی تو کیا حالت ہوتی کیا کرتے! اس کو کس طرح بند کرتے کیا اس کے منہ کو ڈرے سے باندھا کرتے! غرض اس کے تصور سے بھی وحشت ہوتی ہے یہاں ایک بات درمیان میں یاد آئی جو فقہار نے بیان کی ہے واقعی دو جماعتیں حقیقت شناس ہیں دین کی! صوفیہ اور فقہار فقہار نے لکھا ہے کہ جس شخص سے جماعت کو ایذا ہو! جیسے کوڑھ کا مریض یا خارش کا مریض یا گندہ دہن وغیرہ اس کو جماعت معاف ہے کیوں کہ ایک کی وجہ سے دس کی جماعت جاتی ہے بعض لوگوں کو اس ایذا پر صبر نہ ہو گا! تو وہ جماعت سے بیٹھ رہیں گے! فقہار نے تکثیر جماعت کو ہتم بالشان سمجھا جاتا ہے اسی تکثیر کی وجہ سے امام کی صفات

لکھی ہیں ان سب کی بناء کسی پر ہے کہ جماعت میں تکثیر ہو اور نفرت نہ ہو
 یہاں تک لکھا ہے کہ اگر علم و فضل میں چند آدمی برابر ہوں تو ایک وجہ تزییح کی
 خوبصورت ہونا بھی ہے جو ان میں سب سے زیادہ خوبصورت ہو؛ اس کو امام بنایا
 جائے؛ مگر امر نہ ہو کیوں کہ مرد کے پیچھے نماز مکروہ ہے اس کی وجہ یہی ہے کہ
 اس کی طرف زیادہ رغبت ہوگی اور ایک وجہ تزییح کی یہ بھی لکھی ہے؛ کہ جو
 نسب میں بڑھا ہوا ہو؛ نسب سے بھی آدمی کی عزت ہوتی ہے اور مقتدیوں
 کو اس کے پیچھے نماز پڑھنے میں عار نہیں آتی تو اس سے تکثیر ہوگی؛ جماعت کی
 یہاں تک لکھا ہے؛ کہ جس کی بیوی زیادہ خوبصورت ہو؛ اس کو امام بنایا جائے
 کیوں کہ ایسا آدمی عقیف زیادہ ہوگا؛ اور غیر عقیف سے عقیف کے پیچھے جماعت
 زیادہ جمع ہوگی؛ اور اس سے کوئی یہ سمجھے کہ امام صاحب کی بیوی کو جا کر جھانکا
 کریں تاکہ اس کا حسین ہونا معلوم ہو؛ بلکہ یہ بات آپس میں ملنے جلنے والوں کو
 معلوم رہتی ہے کہ کس کے گھر کی کیا حالت ہے مطلب یہ ہے کہ اگر مقتدیوں
 کو یہ بات معلوم ہو کہ فلاں شخص کی عورت حسین ہے تو یہ بھی کسی درجہ میں ہر
 تزییح کی ہو سکتی ہے؛ فقہاء شرعی مذاق نہایت صحیح رکھتے ہیں؛ شریعت کی
 ناکدیں جماعت کے متعلق دیکھ کر تکثیر جماعت کی صورتیں تجویز فرمائی ہیں شریعت
 کو تکثیر جماعت کا خاص اہتمام ہے اس لئے امام کو تطویل قرأت سے منع فرمایا
 ہے اور تطویل کرنے والے کو فتان فرمایا ہے تاکہ جماعت میں تقیل نہ ہو؛ امام
 کے متعلق ان جملہ احکام کی بناء تکثیر جماعت ہی ملے گی اس طرح شریعت
 نے مقتدیوں میں رعایت کی ہے کہ ان باتوں سے منع کیا ہے جو تکثیر جماعت میں
 حارج ہوں مثلاً حدیث میں ہے جو شخص لہسن کھا دے وہ مسجد میں نہ آوے
 کیوں کہ اس سے ایذا ہوتی ہے جو محل فی المتکثیر ہے دکثرت میں خلل انداز

حاکم کی اطاعت

حضرت عمر رضی اللہ عنہ نے ایک مجذوم عورت کو طواف کرتے ہوئے دیکھا تو فرمایا اَمَّا السَّهْلُ اَقْعَدْتِي فِي بَيْتِكَ وَلَا تُوْذِي النَّاسَ يَعْنِي اے خدا کی بندی اپنے گھر بیٹھ اور لوگوں کو تکلیف مت دے وہ طوفا کر رہا چلی گئی! چند سال کے بعد دیکھا گیا کہ پھر آپ ہی ہے یہ وہ زمانہ تھا کہ حضرت عمرؓ کا انتقال ہو چکا تھا! مگر اس کو خبر نہ تھی ایک شخص نے اس سے کہا اَلْبَشَرُ قَدْ مَاتَ ذَاكَ الرَّجُلُ يَعْنِي اب دل کھول کر طواف کر لے کیوں کہ عمر دجہنوں نے منع کیا تھا، وفات پا چکے، اس نے بہت تاسف کیا اور اِنَّا لِلّٰہِ پڑھا! اور کہا میں اب آئندہ طواف نہ کروں گی! اگر عمرؓ زندہ ہوتے تو طواف کرتی میں ان کو مردہ سمجھ کر نہیں آئی تھی بلکہ زندہ سمجھ کر آئی تھی طواف کے شوق نے مجھے مجبور کیا اور میں نے جی میں کہا کہ طواف کروں گی بہت سے بہت یہ سزا ہو جاوے گی! عمر ایسا شخص نہ تھا کہ زندگی میں تو اس کا حکم مانا جاوے اور مرنے کے بعد نہ مانا جاوے یہ کہہ کر چلی گئی یہ تھی اطاعت حاکم کی اور یہ تھا مسلمانوں کا باہم ارتباط اور تعلق جس کی نظیر ملنا مشکل ہے حتیٰ کہ ایسے ایسے واقعات ہوئے ہیں کہ بعض لشکروں کے امیر نے حکم دیا کہ سپاہی آگ میں کود پڑے اور وہ کودنے کے لئے تیار ہوئے دیہ واقعہ حضور صلی اللہ علیہ وسلم کے وقت کا ہے، اس لشکر میں فقہار صحابہ بھی تھے! انہوں نے اُن کو دے والوں کو پکڑا اس قاعدہ کے موافق لَا طَاعَةَ لِلْمَخْلُوقِ فِي مَعْصِيَةِ الْخَالِقِ واللہ تعالیٰ کی معصیت میں مخلوق کی طاعت نہیں ہے، اور مجمع مرکب از مجازیب و سائکین تھا! پھر یہ مقدمہ حضور صلی اللہ علیہ وسلم کے سامنے پیش ہوا تو حضور صلی اللہ علیہ وسلم نے سائکین مانعین کی تصویب فرمائی! غرض وہ بی بی واپس چلی گئی! تقریر اس کے متعلق تھی! جس شخص کے مسجد میں جانے سے

دوسرے کو ایذا ہو اس کو چاہیے کہ نماز گھر میں ادا کرے؛ یہاں سے ایک مسئلہ اور بھی نکلتا ہے کہ اگر کوئی شخص مفسد ہو جس کے مسجد جانے سے بہت سوں کو تکلیف پہنچتی ہو اگر قابو چلے تو اس کو مسجد میں آنے سے روک دینا جائز ہے کیوں کہ جب کہ اتنی ایذا کی وجہ سے کہ منہ میں سے بدلو آنے سے لوگوں کو تکلیف ہوتی ہے شریعت نے مسجد میں آنے سے روک دیا ہے تو جن سے نبی یا دنیادی فتنہ کا اندیشہ ہو ان کی ممانعت بطریق اولیٰ نکلتی ہے یہ کلام اس پر چلا تھا کہ غصہ کی اصل تکبر ہے چنانچہ بعضوں کی زبان پر غصہ کے وقت یہ بات آجاتی ہے کہ جانتا نہیں کہ ہم کون ہیں اگر پردہ اٹھا دیا جائے تو معلوم ہو ہم کون ہیں؛ اگر یہاں پر اٹھا دیں تو ساری مسجد کے آدمی بھاگنے لگے۔

آدیں اور مصالحت | حق تعالیٰ نے حیات میں بھی پردہ ڈھکا رکھا ہے اور بعد ممات کے بھی کسی تسمی کی ہے حکم دیا ہے کہ لاش نہلاؤ تاکہ کوئی گندی چیز مرض کی حالت میں لگ لگا گئی ہو جس سے لوگوں کو نفرت ہو تو وہ دہل جائے اور جنازہ کالے چلنا ان پر بار نہ ہو؛ اور صاف ستھرے کپڑوں میں پیٹو اور خوشبو لگاؤ اور خوشبو میں سے بھی کافور کو اختیار کیا؛ جو مانع تعفن بھی ہے ان سب میں ہی حکمت ہے کہ اس سے کسی کو نفرت نہ ہو اور عیوٹ ہکے رہیں ایک مقتول کی لاش کی تشریح ڈاکٹر نے کی اس کے بعد اس کی تجہیز تکفین کی گئی میں بھی اس کے غسل و نماز میں شریک تھا اللہ اس قدر تکلیف ہوئی ہے کہ بیان میں کی جاسکتی؛ واجب ہونے کی وجہ سے شرکت تو کی مگر دماغ و قلب کی جو حالت تھی اس کو وہی لوگ خوب جانتے ہیں جو اس وقت شریک تھے؛ اگر ایسی حالت ہر مردہ کے ساتھ پیش آدے تو عجب نہیں کہ لوگ دفن کرنا بھی چھوڑ دیں

اور دیے بھی چھوڑ کر بھاگ جائیں ! اور کہتے ہیں اس کو خراب کرتے پھرے ! اس
مقتول کی حالت دیکھ کر قدر معلوم ہوئی ! اس حدیث کی جس میں ہے کہ تین چیزیں
کو مومن نہ کر دے ! ایک تو ان میں سے جنازہ بھی ہے سبحان اللہ شریعت کے کیا احکام
ہیں ان ہی کی بدولت مسلمانوں کا مردہ کیسی عزت و احترام کے ساتھ جاتا ہے !
کہ کسی کو ذرہ بھی ناگواری نہیں ہوتی اس مقتول کی لاش کا کفن دفن سب کچھ
ہو ! مگر کسی رجبہ ناگواری کے ساتھ کہ الامان الامان اس دیر نہ کرنے میں حکمت
یہ بھی ہے کہ مقبول کو منزل مقصود پر جلدی پہنچاؤ ! اور مردہ کو اپنی گردنوں
سے جلدی پھینکو ! احکام شرعی ہیں ایک ایک نہیں سنیکڑوں حکمتیں ہیں اہل
ظاہر کے لئے بھی حکمتیں ہیں اور اہل باطن کے لئے یہی حکمتیں ہیں
بہار عالم حسن دل و جان تازہ میاں ارد

برنگ اریاب صوت را بوار باب معنی

د اس کے عالم حسن کی بہار ظاہر پرستوں کے دل و جان کو رنگ سے اور
حقیقت پرستوں کے دل و جان کو بوسے تازہ رکھتی ہے

مردہ کو تجھیر و تکفین کے جلدی کرنے میں باطنی حکمت تو یہ ہے جو ابھی ناگور
ہوئی اور جس کو حضور صلی اللہ علیہ وسلم نے خود بھی بیان فرمایا ! اور ظاہری
حکمت یہ ہے کہ بدبو آنے سے پہلے اس کو ڈھانک دیا جائے اس کے عیب نہ
کھلیں اور لوگوں کو تکلیف نہ پہنچے زندہ دن کا نفع اور مردہ کا بھی نفع !

یہاں سے ایک بات اور نکلتی ہے کہ جب حضور صلی اللہ علیہ وسلم
کو ہمارے ساتھ اتنی شفقت ہے کہ اتنی بات بھی گوارا نہیں

کہ ہمارے دماغ سے بدبو سے تکلیف پہنچے تو حضور صلی اللہ علیہ وسلم ہمارے
جسم کو جہنم میں کیسے چھوڑیں گے ! انشاء اللہ بہت کچھ امیر ہیں !

تذایر خجائ

نماند بہ عیصال کے در گرد کہ دار چینیں بید پیش رو
 (جو شخص ایسا سردار پیش رو رکھتا ہو وہ گناہوں کی وجہ سے دوزخ میں
 نہ رہے گا)

اس کے معنی یہ نہیں کہ جہنم میں جانے نہ دیں گے جس سے ہم لوگ تکیہ کر
 بیٹھیں کہ بس حضور صلی اللہ علیہ وسلم ہمارے سردوں پر موجود ہیں فرشتوں کے ہاتھ
 سے ہم کو چھڑالیں گے، اور عذاب نہ ہونے دیں گے، بلکہ اس کا اثر یہ ہے
 کہ آپ نے دوزخ میں جانے کے اسباب سے منع فرمایا ہے جیسے بد بوسے بچنے کی تدبیر
 بتائی ہے کہ جلدی و دن کر و مردہ کو سڑنے نہیں دیا، یہ بھی ممکن تھا کہ آپ حق تعالیٰ سے
 دعا کر دیتے کہ مسلمانوں کا مردہ سڑا نہ کرے مگر یہ نہیں ہوا، بلکہ تدریس تعلیم فرمایا جن کے
 ذریعہ سے سڑنے سے حفاظت ہے اسی طرح وہ اعمال تعلیم فرمائے جن کے ذریعے
 دوزخ سے نجات ہے ہر تعلیم سے یہ بات ٹپکتی ہے کہ ایسی شفقت ہے جیسے باپ
 کو بیٹے کے ساتھ ہوتی ہے کہ ہر موقع پر بیٹے کو وہی تدبیریں بتاتا ہے جو اس کے نزدیک
 اعلیٰ سے اعلیٰ ہوں اور فوراً ہی بھی تکلیف بیٹے کی نہیں دیکھ سکتا، تو گو حضور صلی اللہ
 علیہ وسلم ہمارے پاس نہیں ہیں، مگر تدابیر نجات سب بتا گئے ہیں کوئی یہ نہ سمجھے کہ حضور
 صلی اللہ علیہ وسلم کی شفقت موجود نہیں، حالت حیات ہی کے ساتھ خالص تھی، نہیں
 بلکہ آپ کی شفقت سب کو عام ہے حاضرین کو بھی غائبین کو بھی، چنانچہ حضور صلی اللہ
 علیہ وسلم کی تعلیمات اب تک ویسی ہی موجود ہیں، اور قیامت تک رہیں گی، یہ تو زندوں
 کا نفع بیان ہوا، تعجیل تجہیز و تکفین میں اور ایک نامہ کا بھی بیان ہوا کہ اگر مقتول
 ہے تو جلدی اپنے ٹھکانے پہنچا دیا جائے گا، اور مردہ کا ایک نفع اور بھی ہے اور
 وہ ایک ذرا باریک بات ہے اس کے لئے ادل ایک مقدمہ کی ضرورت ہے وہ یہ
 کہ حضور صلی اللہ علیہ وسلم نے باذن اللہ خبر دی ہے کہ مردہ کو ایصالِ ثواب صدقہ

خیرات وغیرہ کا ہو سکتا ہے۔ اس طرح زندہ مردہ کو نادمہ پہنچا سکتے ہیں اور ایک دوسرا مقدمہ یہ ہے کہ ارادہ ایصالِ ثواب کا جب ہوتا ہے جب مردہ سے محبت ہو اور مردہ میں تاخیر میں بدبو آ جاوے گی! تو آپ کو اس سے اذیت اور نفرت ہو گی۔ پھر سرگزہرگز اس کے تصور کو بھی جی چاہیے گا! ایصالِ ثواب تو کیسا! تو وہ غریب ایصالِ ثواب سے محروم ہے گا۔ اس واسطے حکم دیا گیا کہ نفرت پیدا ہونے سے پہلے ہی ذہن کر دو۔ بلکہ مسلمانوں کے مردوں کو خوب دہونی دینی چاہیے! خوشبو دار کافور بھی کھلا جاتا ہے کافور میں یہ بھی حکمت کہ اس سے کیرے بھاگتے ہیں! اس کا خاص طور پر حکم ہے: تاکہ کچھ دیر تک تو حفاظت رہے اور نظر دن سے پوشیدہ ہونے کے وقت تک کوئی بات موجب نفرت نہ ہونے پائے غرض سینکڑوں مصلحتیں ہیں! جلدی ذہن کرنے میں سب کی سب واقعی مصلحتیں ہیں! لے چلنے میں بھی جلدی کا حکم ہے اور نماز میں بھی جلدی کا حکم ہے دیکھئے حق تعالیٰ نے ہمارے کتنی حفاظت کی ہے اور ہمارے عیوب کس طرح ڈھانکا ہے اور زندگی میں گناہ گروں کو ہمارے جسم میں اس حفاظت سے کھپا ہے! کہیں کو بھوٹے نہیں دیا! اگر اتنی حفاظتیں نہ ہوں تو ہم کو اپنی حقیقت نظر آ جاوے غرض یہ ہے کہ اگر اپنے یہ حالات ہم کو محفوظ ہیں تو کبھی کبھار آوے!

تفکر کی ضرورت | مصیبت یہ ہے کہ ہم لوگوں کو تفکر کی عادت نہیں اگر گاہ گاہ بھی غور کریں تو یہ باتیں چھٹی ہوئی یا دلیل کی محتاج نہیں ہیں! بلکہ از قبیل مشاہدات ہیں! ہر شخص کے نزدیک مسلم اور مشابہ ہیں ہاں ان کے استحضار کے لئے کچھ نہ کچھ قصہ شمر ط ہے! سو قصد کرنا چاہیے کہ اس تفکر سے اتنے بڑے مرض کا علاج ہوتا ہے جو ام المراضی ہے اور کچھ مشکل بھی نہیں! نہ اس میں کچھ عرج ہوتا ہے اور اگر اتنا سا کام اختیار ارادہ سے کرنے میں بھی آپ کو تکلیف ہے تو میں آپ کو ایک مراقبہ بتاؤں جس کا بالاضطرار رزمرہ موقع پیش آتا ہے وہ

کپڑوں سے بڑے بنتے ہیں : اور پاخانہ میں اتر ہی جاتے ہیں : اس وقت اپنی ہیئت کو دیکھئے : کہ وہ واقعی و بقیہ ہے کہ بالقصد اس تباہی بھی کوئی گوارا نہ کرے : لباس انسان کے لئے زینت ہے : وہ اتر اہوا ہے سب سے نچی اور گندی جگہ میں بیٹھ جاتے ہیں : خلاصہ یہ ہے کہ یہ وہ حالت ہے کہ اس سے باز کوئی حالت نہیں ہو سکتی : اور اگر مجبوری نہ ہوتی تو کوئی بھی اس کو اختیار نہ کرتا پھر ٹانگوں کے درمیان سے جس چیز کا خروج ہو رہا ہے وہ وہ چیز ہے جس کا نام لینے سے بھی گھن آتی ہے : جس سے وہ لوگ بھی گھبراتے ہیں جو اٹھاتے ہیں یعنی بھنگی : چنانچہ دیکھ لیجئے پاخانہ کے بعد آبدہ وہ بھی لیتے ہیں گوہ میں سنا رہنا وہ بھی گوارا نہیں کرتے ان سب باتوں میں غور کیا کیجئے گو یہ مراقبہ تو بڑا بے رعب ہے مگر اخبار دیکھنے سے اچھا ہے کیوں کہ وہ کار آمد نہیں اور یہ کار آمد ہے ان سب باتوں کو نظر میں رکھ کر سوچئے کہ کیا میں بڑا ہوں کسی جاہل کا شعر ہے کہ سہ الشرجے کہتے ہیں والدہ میں ہی ہوں :

ایک حقیقت مولوی عبدالحق صاحب کانپور میں تھے وہ بڑے ظریف تھے ! انہوں نے سنا تو فرمایا کہ کوئی پاخانہ میں جا کر اُس شگے کو سلام کئے

کہ وہ میاں تم ہی اللہ ہو جو اس خوبصورت حالت سے گپ رہے ہو : واقعی خوب جواب دیا : حق تعالیٰ نے نفی الوہیت مسیح پر اسی مضمون سے استدلال کیا ہے مگر اللہ اکبر قرآن کی کیا باغت ہے کہ نہایت پاکیزہ پیرا یہ میں اس کو بیان کیا ہے چنانچہ فرماتے ہیں وَكُلَّا يَأْكُلَانِ الطَّعَامَ یعنی مسیح اور ان کی والدہ خدا کیسے ہوتے یہ تو دونوں کھانا کھاتے تھے : اس میں اول تو یہ بات تبدیلی کہ کھانا کھانے والا بھوک سے زیادہ عاجز ہو کر غذا کا محتاج ہوتا ہے اور خدا محتاج اور عاجز نہیں ہوتا : دوسرے اس میں اس طرف سے بھی اشارہ ہے کہ کھانا کھانے والے کو بول و براز کی حاجت ہوتی ہے اور بول و براز کا کرنے والا خدا کیا ہوتا خدا کی شان کے لائق یہی حرکات ہیں تو دیکھئے حاجت بول

دربار کو کیسے لطیف پیرایہ میں اشارۃ ادا فرمایا صراحتاً ذکر نہیں کیا: مولانا محمد قاسم صاحب نے ایک عیسائی کے سامنے یہ مضمون پیش کیا تھا: تو اس نے کہا کہ پشیاب پاخانہ کا نام نہ لو: حضرت مسیح کے ذکر میں ایسی گندی باتیں لانا بے ادبی ہے مولانا نے کہا پشیاب پاخانہ کا نام یہ ادبی ہے تو بول دربار بھی الفاظ کے بدلنے سے حقیقت نہیں بدل جائے گی: اس حقیقت کا وجود الوہیت کے منافی ہے غرض پاخانہ میں بیٹھ کر اصلی حالت انسان کی کھل جاتی ہے اس وقت اپنے آپ کو دیکھ کر سمجھ جاؤ کہ ہم کی چیز ہیں جو شخص دن رات میں دو تین مرتبہ نجاست میں آلودہ ہوتا ہے تو وہ کیا بڑا ہو سکتا ہے: صفائی ستھرائی بھی جو کچھ نظر آتی ہے وہ بھی حق تعالیٰ کی ایک کار سازی ہے: کہ پانی جیسی ایک ایسی چیز پیدا کر دی ہے جس سے گندگی کا ازالہ کر لیا جاتا ہے اگر پانی نہ ہو تو ہر وقت سنے ہی رہیں: اس وقت بڑائی معلوم ہو اب تو یہ ہے کہ پاخانہ میں تھوڑی دیر رہنا پڑتا ہے سب سے علیحدہ ہو کر جو کچھ گت بن گئی پھر پانی سے صاف ہو کر آبیٹھے اگر نجاست دور کرنے کی کوئی ترکیب نہ ہوتی تو بدبو ہر وقت آبا کرتی اس وقت یہ بات خوب چلتی کہ جانتا نہیں کہ ہم کون ہیں: اگرچہ اس زمانہ میں سنا رہنا ہی بعض لوگوں کے نزدیک محبوب نہیں جو لوگ فیشن کے ولدا وہ ہیں ان کو دیکھ لیجئے:

فیشن پرستی | فیشن ایک عجیب بلا ہے جو آدمی کو اندھا اور مہر کر دیتی ہے بعض لوگوں کو تو اس میں شغف ہے کہ دن بھر اور رات بھر ان کو فیشن بنانے سے فرمت نہیں: ایک صاحب دیکھا کہ دن بھر فیشن ہی بناتے پاخانہ جانے کے کپڑے اگتھے: اور طائفات کے کپڑے اگتھے: اور گھر میں بیٹھنے کے کپڑے اگتھے: کام پر جانے کے کپڑے اگتھے: ہر وقت کپڑے بدلنے میں رہتے تھے پاخانہ جانے کی دردی عجیب تھی ان کو دیکھ کر مجھے بڑا رحم آتا کہ کس بیکار میں کپڑے رہتے

ہیں! ایک واقعہ یہ ہوا کہ جہاں میرا قیام تھا اس کے سامنے ایک ایسے شخص نے بھی ٹھہرے ہوئے تھے! مجھ سے وہ ان ہی قیود کی رُسبہ سے کئی دن تک نہ مل سکے میں بیٹھا بیٹھا یہ تماشہ دیکھا کرتا!

صاحبو! یہ کیا تہذیب ہے اور یہ کیسی زندگی ہے! قلید نے ایسا اندام کیوں کر دیا ہمارے پاس کیا نہیں حضور صلی اللہ علیہ وسلم نے ہم کو سب کچھ سکھا دیا! انفسوس ہے کہ اس کو چھوڑ کر ان خرافات میں پڑ گئے، یہ لوگ اس قدر توصاتِ ستھرے بنتے ہیں کہ پاخانہ جانے کے کپڑے الگ تک ہوتے ہیں! لیکن ان کی صفائی کی حقیقت سینے سے کہ پاخانہ میں سے اجزارِ بنجار سے پونچھ کر آ جاتے ہیں اول تو اس سے صفائی ایسی نہیں ہوتی! مہیسی ڈھیلے سے ہو سکتی ہے! کیوں کہ ڈھیلے میں قوتِ جاذبہ ہے اور کاغذ میں یہ بات نہیں! ایک ٹوفیشن کی مہی غلطی لیجئے! اگر بجائے کاغذ کے کپڑا ہی اختیار کرتے تب بھی کچھ تل کی بات مقلی! کاغذ کا اختیار کرنا تو صریحاً بیوقوفی ہے کیوں کہ کاغذ سے نجاست کی صفائی نہیں ہو سکتی پھر طرہ یہ کہ اس کے بعد پانی سے استنجا کرتے نہیں ہاں یہ صفائی بہت ہے کہ نہانے روزمرہ میں اب اس صفائی کی حقیقت دیکھئے اس نہانے سے نہ نہانا اچھا تھا! کیوں کہ پہلے تو نجاست ایک ہی جگہ لگی ہوئی تھی! اب سارا بدن اس میں سن گیا! کیوں کہ یہ لوگ ٹب میں بیٹھ کر نہاتے ہیں! جس میں جسم سے پانی انفصال نہیں ہوتا! اور مقامِ استنجا پہلے ہمارے دونوں جگہ سے ناپاک ہے! ٹوٹ میں بیٹھتے ہیں وہ نجاست ساری پانی میں پھیل جاتی ہے جس سے وہ پانی سب ناپاک ہو گیا! اسی کو اٹھا کر بدن پر ڈالتے ہیں! حتیٰ کہ منہ میں بھی اسی کو لیتے ہیں! اور اس سے کلی کرتے ہیں اس کے تصور سے بھی گھن آتی ہے یہ آج کل کا تہذیب اور تہذیب ہے اور اسی کا نام صفائی ہے! **إِنَّا لِلّٰہِ وَإِنَّا إِلَیْہِ رَاجِعُونَ** خدا جانے جس کہاں گئی! اگر کسی سے یوں کہہ دو کہ تم گروہ موت بے حسی کی انتہا کھاتے ہو تو وہ لڑ پڑے اور خوب داری ہو جائے مگر کیا یہ

گوہ موت کھانا نہیں ہے جب گوہ موت میں ملا ہوا پانی منہ میں چلا گیا تو گوہ موت کھانا اور کس کو کہتے ہیں! افسوس پاخانہ میں بھی دوسروں کی تقلید کرتے ہیں اور تعجب یہ ہے کہ پوری تقلید بھی نہیں! کیوں کہ وہ تو ان افعال کے کرنے میں اس بات کے پابند نہیں کہ دوسروں کی دیکھا دیکھی کوئی کام کرنے لگیں اور تم اس کے پابند ہو پوری تقلید تو جب ہوتی ہے کہ تم بھی ان کی طرح آزاد ہوتے اور بدون کسی کے دیکھا دیکھی کے ایسا کرتے مگر ان لوگوں نے تو ایسی آنکھیں بند کر کے تقلید کی ہے کہ اس چیز کے کھانے پینے کی نوبت آگئی جس کے نام سے بھی آدمی گھنیا مابے نہا کر تولیے سے بدن پوچھتے ہیں اور اسی تولیہ سے کھانے کے بعد منہ پوچھتے ہیں صاحبو تعجب ہے آپ کو گھن نہیں آتی دیکھنے میں تو صفائی کی یہ حد ہے کہ چینی کے برتنوں میں پاخانہ پھرتے ہیں اور ڈھکار ہوتا ہے تاکہ بدبو نہ پھیلے اور بدبو سے بھی نفرت ہے لیکن تعجب ہے کہ ٹپ میں نہاتے ہوئے جب نجاست پھیلتی ہے تو عین اس شے سے آپ کو نفرت نہیں! افسوس حضور کی سنت کو چھوڑ کر کن گندیوں میں جا پھنسے ذرا ان صفائی کے طریقوں اور طریقہ سنت کو ملا کر تو دیکھئے اصل یہ ہے کہ سنت سے انحراف کی سزا یہی ہے کہ جس غرض سے انحراف کیا تھا یعنی صفائی وہ بھی نصیب نہ ہو۔ بلکہ اس کی ضد یعنی گندگی میں پڑ جائیں بعض خدمت گاروں سے تحقیق ہوا کہ چونکہ یہ لوگ کاغذ سے استنجا کرتے ہیں جس میں قوت جاذبہ نہیں اس لئے ان کی تیلونوں میں پاخانہ نہ ملتا ہے افسوس فلین ایل لوگ عام طور سے اس مبتلا ہیں افسوس مسلمانوں نے سب چیزیں اپنے یہاں کی چھوڑ دیں اور دوسروں کی اختیار کر لیں اور ہیں مسلمان اگر اسی کا نام اسلام ہے تو یہ وہ اسلام ہے جس کی نسبت کہا گیا ہے **يُسَيِّمُكُمْ بِدِيَانِكُمْ اِنَّ كُنْتُمْ مُّؤْمِنِيْنَ** د آپ فرما دیجئے کہ یہ افعال بہت بُرے ہیں جن کی تعلیم تمہارا ایمان تم کو کر رہا ہے اگر تم اب بھی اہل ایمان ہو

کیوں صاحبو کی حضور صلی اللہ علیہ وسلم میں بھی یہی اسلام تھا نہ عوذ باللہ یہی حضور صلی اللہ علیہ وسلم نے ہی معاشرت معیلم کی تھی؛ اسلام نے تو اس کی جڑ کاٹ دی تھی اور وہ کبر ہے اس تقلید کی اصل یہی ہے کہ بڑا بننے کے لئے بڑوں کی معاشرت ہر کام میں اختیار کی جاتی ہے محض ان کی رئیس کہتے ہیں حتیٰ کہ کہتے اور مومتے بھی ہیں؛ ان ہی کی طرح تاکہ جیسے وہ بڑے ہیں یہ بھی بڑے کہلا میں اور شریعت اسلامی میں بڑا بننے کی گنجائش ہی نہیں شرعی اصول سے معلوم ہوتا ہے کہ کبر اور ایمان گویا دو متضاد چیزیں ہیں؛ جب اس تقلید متکبرین کی شریعت نے جڑ ہی کاٹ دی ہے جس پر یہ سب متفرع ہیں پھر تم کو فرداً فرداً ایک ایک فرع پر کلام کرنا بے کار ہے آپ کو معلوم ہو گیا ہو گا؛ کہ یہ معاشرت کی تبدیلی درحقیقت اسلام سے کس قدر دور ہے اور یہ درحقیقت اس چیز کا تبعہ ہے جو اسلام اور ایمان کے گویا مقابل ہے یعنی کبر یہ ام الامراض الیسا عام ہوا ہے کہ مسلمانوں کا کوئی گردہ بھی اس سے خالی نہیں گو بعض آسمان خالی ہوں یہ وہ مرض ہے کہ تمام بڑے چھوٹے امراض اسی کے بچے ہیں؛

غصہ و اس کے مضرات | اسی کبر سے غصہ پیدا ہوتا ہے حتیٰ کہ آدمی ہوش نہیں رہتا اور وہ مرض جو دل میں زبان پر آجاتا

ہے؛ جیسا کہ اس شخص نے کہا تھا کہ جانتا نہیں کہ ہم کون ہیں؛ دیکھئے بعض وقت وہ مرض انا بڑھ جاتا ہے کہ دل میں سما نہیں سکتا؛ اور ابل کر زبان تک نوبت آجاتی ہے یہ بات اس شخص نے ضرور کبر سے کہی ہوگی؛ کیوں کہ ایسے شخص سے کہی جس کو اپنے آپ سے چھوٹا سمجھا کوئی یہ نہ سمجھے کہ غصہ میں ہوش نہیں رہتا تھا؛ اور یہ بات بے ہوشی کے اندر منہ سے نکل گئی؛ کیوں کہ اگر وہ مخاطب کو بڑا سمجھتا تو کبھی یہ بات منہ سے نہ نکلتی مشہور ہے کہ غصہ عقل مند ہے چھوٹے پر ہی آتا ہے اور یہ واقعی بات ہے حضرت بڑے کی بات پر ناگواری تو ہو سکتی ہے؛ جب کہ اس سے کوئی بات اپنے خلاف مزاج

دیکھیں : مگر جو رش انتقام جو غضب کی تعریف میں داخل ہے وہ چھوٹے ہی پر آتا ہے
 بڑے کے مقابلہ میں جو ناگوار ہی ہوتی ہے اس کا نام سزا اور صدمہ ہے باقی غضب جب
 آتا ہے اسی پر آتا ہے جس کو اپنے سے چھوٹا سمجھے اور جب کسی کو اپنے سے کم سمجھا
 تو اپنے آپ کو اس سے بڑا سمجھا اسی کا نام کبر ہے غرض غضب کبر ہی سے ہوتا ہے :
 نتائج اس کے یہ ہیں کہ ہم میں قدرت انتقام ہے تو بلا انتقام لئے دل ٹھنڈا نہیں ہوتا
 اور اکثر حالتوں میں ظلم ہو جاتا ہے سزا بمقدار عمل پر بس نہیں ہوتی اور اس وقت
 نفس یہ توجیہ کرتا ہے کہ قصو تو اسی کا ہے ہم تو برائی کے مقابلہ میں برائی کرتے ہیں
 اس میں کیا عرج ہے خود قرآن میں موجود ہے : جَزَاءُ سَيِّئَةٍ سَيِّئَةٌ دَبْرًا لِّكَابِرَةٍ
 برائی ہے (حالانکہ یہ محض نفس کی تسویل ہے قرآن میں جَزَاءُ سَيِّئَةٍ سَيِّئَةٌ کے ساتھ
 شہادہ اس کی شکل) کی تیار بھی ہے کہ آنا ہی بدلہ لینا جائز ہے جتنی زیادتی اس نے کی ہو
 اب تیلانے کہ کیا کوئی ایسا مستقل مزاج ہے جو غصہ میں آنا ہوش رکھے کہ اس نے اتنی
 برائی کی ہے اور میں آنا بدلہ لوں ادل تو اسے سمجھنے میں غلطی ہوتی ہے کہ دوسرے کی
 طرف سے زیادتی ہے یا نہیں غصہ کے وقت دوسرے کی بھلائی بھی بُرائی معلوم ہونے
 لگتی ہے پھر اس کی مقدار کا اندازہ رکھنا گوارا مکان عقلی کے درجہ میں تو ہے لیکن امکان
 عادی سے یقیناً خارج ہے غصہ میں یہ کسی کو ہوش نہیں رہتا کہ کتنی زیادتی ہم پر کی
 گئی ہے اور ہم جو سزا دیتے ہیں : وہ اس کی برابر ہی ہوگی : اور اگر واقعی اس میں
 غلطی نہ کی گئی ہو اور دوسرے نے واقعی زیادتی کی ہو اور صاحب غضب کو اتنی
 قدرت بھی ہو کہ غصہ سے مغلوب نہ ہو جائے اور سزا بمقدار عمل پر بس کرنے کی پوری
 طاقت ہو تب قرآن شریف کا حکم یہ ہے کہ برائی کا بدلہ اتنی ہی برائی کے ساتھ لینا جائز
 ہے اور یہ فتویٰ بھی ہمارے ضعف کی وجہ سے ہے :

عفو و گذر | در نہ عزیمت تو یہ ہے جو اس کے آگے نہ کو رہے فَمَنْ عَفَا
وَأَصْلَحَ فَاجْرُكَا عَلَى اللَّهِ دَیْسُ جِسْ نِی مَعَاتِ كُرویا اور گذر

کی پس اس کا ثواب اللہ کے ذمہ ہے، یعنی اعلیٰ درجہ اس رقت بھی ہیں ہے کہ گذر
کرے اور اس کو مڑ کر کیا ہے اِنَّ صَلَاحَ الظَّالِمِیْنَ دَالِلٌ عَلٰی حُدُثِیِّهِ
والوں کو پسند نہیں کرتے) سے گویا تہدید کر دی کہ بدلہ تو تو اس کا اہتمام کر کے لینا

کہ ذرا بھی زیادتی نہ ہونے پائے اگر انتقام میں زیادتی ہوئی تو تم بھی ظالم ہو گے اور ظالم حق
تعالیٰ کے نزدیک مغرور ہے اس کو سننے کے بعد جس کے دل میں حق تعالیٰ کی محبت ہے
وہ ڈر ہی جائے گا اور رخصت پر عمل کرنے کی اسے جرأت ہی نہ ہوگی! ایسا نہ ہو کچھ بیری
طرف سے زیادتی ہو جاوے اور میں محبوب حقیقی کے نظروں سے گر جاؤں بہت مشکل

ہے کہ غصہ میں آدمی قابو میں ہے اب سَلِیْتُ شَلَّہُ اَدْرَائِی اس کی مثل کی صورت
صرف یہی ہے جو اس حکایت میں ہے ایک بزرگ سے ان کے مرید نے کہا کہ میں نے
سنا ہے کہ بزرگوں کے شیون مختلف ہوتے ہیں! میں اس کو دیکھنا چاہتا ہوں انہوں نے
کہا کہ فلاں مسجد میں جاؤ وہاں تین بزرگ مشغول بیٹھے ہیں! ایک ایک دھول سب کے
مارو اس نے ایسا ہی کیا! ایک صاحب کے جو دھول ماری تو وہ اٹھے اور اس کا بھی ہاتھ
پکڑ کے ایک دھول کسی طرح مار دی اور زبان سے کچھ نہ کہا اور جا کر بستر و ذکر میں مشغول
ہو گئے! یہ ہے مثلاً ایک بات بطور حکمہ معترضہ یہ بھی بیان کئے دیتا ہوں کہ یہ ان کا بدلہ

لینا اس وجہ سے نہ تھا! کہ ان سے ضبط نہ ہوا اور انہوں نے رخصت پر عمل کیا اور عزیمت
کو چھوڑ دیا! کیوں کہ کاملین کو ضبط نفس پر کامل قدرت ہوتی ہے اور ان سب حسنات کا
کامل ہونا ایک شیخ طریقت کی شہادت سے معلوم ہو چکا ہے بلکہ اصل یہ ہے کہ بعض
مردم براہِ راست ہوتا ہے کہوں کہ بدلہ نہ لینے کی صورت میں دل میں غبار
جاتا ہے اور کینہ پیدا ہو جاتا ہے اور یہ اہل ذمہ مملکت ہے جس سے اولیاء اللہ بہت

ڈرتے ہیں اور کبھی یہ ہوتا ہے کہ وہ بدلہ نہ لیں : تو حق تعالیٰ بدلہ لیتے ہیں اور جب حق تعالیٰ بدلہ لیں گے : تو اچھی طرح لیں گے : تو وہ حضرات شفقت کرتے ہیں کہ خود بدلہ لے لیتے ہیں : اور اس شخص کو خدا تعالیٰ کے غضب سے بچاتے ہیں یہ مصلحت ہے بعض بزرگوں کے بدلہ لے لینے میں جو میں نے بطور جملہ معترفہ بیان کر دی : دوسرے بزرگ کے جو دہول ماری تو انہوں نے اس طرف دیکھا بھی نہیں ان کی نظر اس پر تھی : کہ ہر چہ از دست میرسد نیکو ست تیسرے صاحب کے جو دہول ماری تو انہوں نے یہ کیا کہ اٹھ کر اس شخص کا ہاتھ پکڑ لیا : اور سہلانے لگا : اور دم کیا کہ بھائی تمہارے ہاتھ میں چوٹ تو نہیں لگی : وہ اس شان کے تھے : یہ بزرگوں کے شیون ہیں جن میں مشاہدہ کی صورت میں وہ ہے جو پہلے صاحب نے کیا : ہم جیسوں کے ساتھ یہ بات پیش آدے تو بدمن چار پانچ لگاتے کہ بایں پھر اگر اپنے برابر کے ساتھ ایسا کیا جاوے کہ مشاہدہ پر اکتفا نہ کی جائے بلکہ جوش ختم ہونے تک برابر مارے جائیں تب بھی خیر ہے کیوں کہ وہ بھی کچھ بدلہ ضرور لے گا : تو کچھ ادھر کی زیادتی رہے گی اور کچھ ادھر کی : غضب تو یہ ہے :

باب پنجم بعض دفعہ چھوٹوں پر بھی بڑی طرح غضب کیا جاتا ہے اور وہ بالکل بیگناہ ہوتے ہیں ان کی طرف سے کچھ بھی بدلہ نہیں ہو سکتا : بچوں پر جو ظلم ماں باپ سے یا مینا بچی صاحبان سے ہوتا ہے : وہ اسی قبیل سے ہے : بعضے ماں باپ ایسے قصائی ہوتے ہیں : کہ بچوں کو اس طرح مارتے ہیں جیسے کوئی جانور دس کو مارتا ہے بلکہ جیسے کوئی چھت کوٹتا ہو : اور جو کوئی کہے تو کہتے ہیں : ہمیں اختیار ہے ہم اس کے باپ ہیں : یا درکھے باپ ہونے سے ملک زنبہ حاصل نہیں ہوتی ورنہ یہ بھی ہوتا ہے کہ باپ جیسے کو بیچ یا کرتا : باپ کا زنبہ حق تعالیٰ نے بڑا نبایا ہے نہ اس واسطے کہ چھوٹے اس کی ملک ہوں اور اس سے چھوٹو کوئی تکلیف پہنچے بلکہ اس واسطے کہ چھوٹوں کی پرورش کرے اور ان کو آرام دے ہاں کبھی اس آرام دینے ہی کی ضرورت سے سزا

اور تادیب کی حاجت بھی پڑتی ہے اس کی اجازت ہے اور اَلْضُّرُّ قَدِی تَقْدَرُ
 قَدْرُ اَلْضُّرِّ وَرَبِّهِ دَمْرُورِی بَدْرُورِی ہوتا ہے، کے قاعدہ سے اتنی
 اتنی تادیب کی اجازت ہو سکتی ہے جو پرورش اور تربیت میں معین ہو نہ اتنی جو دوسرے
 ایلام تک پہنچ جائے اور ماں باپ سے ایسی زیادتی قطع نظر گناہ ہونے کے انسانیت
 اور فطرت کے بھی خلاف ہے ماں باپ کو تو حق تعالیٰ نے محض رحمت بنایا ہے ان سے
 ایسی زیادتی ہونا اس بات کی علامت ہے کہ یہ شخص انسانیت سے بھی خارج ہے
 اور مباحی صاحبوں کی تو کچھ پوچھے ہی نہیں، انہوں نے تو ایک مثل یاد کرائی ہے کہ ہڈی
 ماں باپ کی اور چٹری استاد کی؛ نہ معلوم یہ کوئی قرآن کی آیت ہے یا حدیث ہے
 یا فقہ میں کہیں لکھا ہے اور لطف یہ ہے کہ بعض دفعہ غصہ تو آتا ہے بیوی پر کہوں کہ
 گھر میں لڑائی ہوئی تھی! اب بیوی پر تو کوئی بس چلا نہیں وہ غصہ باہر بچوں پر اترتا
 ہے یہ تو عیسائیوں کا کفارہ ہو گیا کہ کرے کوئی اور بھرے کوئی؛ مباحی صاحبان یا
 رکھیں کہ قیامت کے دن اس کا دنیا ہو گا، یہاں بچوں کی چٹری آپ کی ہے اور
 آپ کی چٹری بچوں کی ہوگی؛ کیا تماشہ ہو گا کہ وہ بچے جو ان کے محکوم تھے علی رؤس
 الخلائق ان کو پیٹ رہے ہوں گے؛ قطع نظر اس سے ہم نے یہ بھی دیکھا ہے کہ زیادہ
 مارنا تعلیم کے لئے بھی مفید نہیں ہوتا؛ بلکہ مضر ہوتا ہے ایک تو یہ کہ بچے کے قوت
 کمزور ہو جاتے ہیں دوسرے یہ کہ ڈر کے مارے سارا پڑھا لکھا بھی بھول جاتا ہے تیسرے
 جب بچہ پٹتے پٹتے عادی ہو جاتا ہے تو بے جہان جاتا ہے پھر پٹنے سے اس پر کچھ
 اثر نہیں ہوتا؛ اس وقت یہ مرض لا علاج ہو جاتا ہے اور ساری عمر کے لئے ایک
 خلقت زہیم یعنی بے حیائی اس کی طبیعت میں داخل ہو جاتی ہے الغرض غصہ میں کبھی
 تو ظلم ہوتا ہے جب کہ انتقام کی قدرت ہو اور جب انتقام کی قدرت نہ ہو تو کینہ
 پیدا ہوتا ہے پھر اس سے طرح طرح کے امراض پیدا ہوتے ہیں مثلاً حسد پیدا ہوتا ہے

پھر اس سے انداز سانی کی فکر ہوتی ہے پھر مکر و فریب کی عادت پڑ جاتی ہے یہ سب امر من
ایک سے ایک بڑھ کر ہیں اور یہ سب ار لا وہ ہے اسی ایک امر من کی جس کا نام کبر ہے اب تو آپ
کو اس برائیاں معلوم ہو گئی ہوں گی !

تکبر کی صورتیں | سب سے بڑھ کر بڑی بات تو یہ ہے کہ حق تعالیٰ نے اس
کی برائی جا بجا بیان فرمائی ہے فرماتے ہیں اِنَّ اللّٰهَ لَا يُحِبُّ
كُلَّ مُخْتَالٍ فَخُوْرٍ ۚ اِنَّ تَكْبُرَ فَنُحْزِرُكَ ۚ وَلَئِنْ كُوْلَسِدْرٍ نَّهَيْتَ ۚ اِنَّ رَاٰنَ اللّٰهَ
لَا يُحِبُّ الْمُتَكَبِّرِيْنَ ۚ اِنَّ اللّٰهَ تَعَالٰی غَرُوْرٌ كَرِيْمٌ ۚ وَالْوَلُوْا كُوْلَسِدْرٍ نَّهَيْتَ ۚ اِنَّ رَاٰنَ اللّٰهَ
مِيْنُ فَيُفِيْعُ ۚ اِنَّ اللّٰهَ تَعَالٰی اَرْفَعُوْا ۚ اِنَّ اللّٰهَ تَعَالٰی اَرْفَعُوْا ۚ اِنَّ اللّٰهَ تَعَالٰی اَرْفَعُوْا ۚ
پسند کرتے) کا لفظ ہے کیا یہ جامع کلام ہے ان تین لفظوں کی شرح یہ ہے کہ کبر
کے آثار کبھی تو ظاہر ہو جاتے ہیں اور کبھی تہذیب کی وجہ سے دل میں رہتے ہیں
تو یہ تکبر میں کیوں کہ استکبار کے معنی ہیں بڑا سمجھنا اور یہ دل سے ہوتا ہے اس
کی نسبت فرماتے ہیں اِنَّ اللّٰهَ لَا يُحِبُّ الْمُتَكَبِّرِيْنَ ۚ یعنی جن لوگوں کے دل میں
تکبر ہے خواہ وہ ظاہر نہ ہو خدا تعالیٰ کے نزدیک وہ بھی مغضوب ہیں اور کبھی تہذیب
کم ہوئی تو کبر کا اثر ظاہر بھی ہو جاتا ہے مثلاً کوئی آدمی فیشن بنانا اور طرح طرح
کی وضع اختیار کرتا ہے جن سب کا خلاصہ یہ ہے کہ اپنے آپ کو بڑا ثابت کرنا چاہتا
ہے اس کے متعلق ارشاد ہے لَا يُحِبُّ كُلُّ مُخْتَالٍ اِلٰیآ اَدْمٰی لِبَعْضٍ وَنَعْمَ اَسْ وَهُوَ كَ
میں رہتا ہے کہ مجھ میں تکبر نہیں ہے کیوں کہ ان لوگوں نے کسی کا نام کبر رکھا ہے کہ زبان
سے برائی کا کلمہ کہا جائے، حالانکہ یہ فیشن اور وضع بنا کر ہی ہے زبان سے
نہ ہی مکر ان کی ہر ہر ادا سے تکبر پکڑتا ہے بعضوں کی چال تو فیشن میں آکر بالکل ایسی ہو
جاتی ہے جیسے نقابو تراپنی دم کو سنبھال سنبھال کر حرکت کرتا ہے ایسی ہی چال یہ لوگ

جتے ہیں کہ قدم قدم پر دیکھتے جاتے ہیں کہ کہیں سے نیشن تو نہیں بگڑ گیا، غرض کہ ان
 افعال کا کرنے والا گو خود ان کو بکبر نہ سمجھے لیکن واقع میں ہیں سب تکبر ہی اور ان کے تکبر
 ہونے کو کیسا ہی چھپا دے مگر اہل فہم ہو معلوم ہو جاتا ہے یہ سب مختال کے اندر داخل
 ہیں اور بعضوں کی زبان سے بھی تکبر کے کلمات نکلنے لگتے ہیں ان کو فخور فرمایا پس
 مختال تو وہ ہے جس کے دل میں تکبر ہو اور افعال سے بھی ظاہر ہو مگر انوال سے
 ظاہر نہ ہو اور فخور وہ ہے جس کی زبان سے بھی ظاہر نہ لگے تو تین مرتبہ ہوئے ایک
 متکبر بن ایک مختال اور ایک فخور تینوں کے واسطے لفظ لَا يُحِبُّ فرمایا خلاصہ یہ
 کہ تکبر کا ظہور ہو یا نہ ہو یعنی زبان سے تکبر ہو یا قلب سے افعال سے سب کو اِنَّ اللّٰهَ
 لَا يُحِبُّ كُلَّ مُخْتَالٍ فَخُورٍ اللہ تعالیٰ متکبر فخر کرنے والوں کو محبوب نہیں رکھتے اور اِنَّ اللّٰهَ
 لَا يُحِبُّ الْمُسْتَكْبِرِينَ اللہ تعالیٰ غرور کرنے والوں کو پسند نہیں فرماتے سے منع فرما
 دیا ان میں سے ایک درجہ کی بھی اجازت نہیں دی اب یہ سمجھئے کہ اس مقام پر اس
 پر کسی عذاب کی وعید نہیں فرمائی، صریحاً لَا يُحِبُّ دہیں پسند کرتے ہیں، فرما دیا ہے
 سو اس کا جواب اول تو ہے کہ اس آیت میں نہ سہی دوسری آیتوں میں تکبر پر عذاب
 کی وعید بھی موجود ہے مثلاً اَلَيْسَ فِيْ جَهَنَّمَ مَثْوًى لِّلْمُتَكَبِّرِينَ دیکھا غرور کرنے والوں
 کا دوزخ میں ٹھکانہ نہیں ہے دوسرے یہ کہ یہ وعید کیا تھوڑی وعید ہے کہ لَا يُحِبُّ
 فرمایا یہ تھوڑی بات ہے کہ حق تعالیٰ کو ناپسند ہو، غور سے دیکھئے تو وعید کی اصل یہی
 ہے کیوں کہ وعید اسی پر ہوتی ہے جو حق تعالیٰ کی مرضی کے خلاف ہو، مرضی کی مخالفت
 ہونا کسی کام کا اور ناپسند ہونا ایک ہی بات تو ہے پس لَا يُحِبُّ اصل ہو گئی وعید کی
 بلکہ دوسرے لفظوں میں یوں تعبیر کیا جاسکتا ہے کہ حق تعالیٰ کو دشمنی ہے اس شخص
 سے جو متکبر ہے یا مختال ہے یا فخور ہے کیوں کہ محبت کو لعنت کے اعتبار سے عداوت
 کی ضد ہے تقیض نہیں، لیکن محادرات میں جس پر الملاقات قرآنہ مبنی ہیں وہ عداوت

کی نفیض ہے لَا یُحِبُّ میں محبت کی نفی کر کے اس کی نفیض کا اثبات ہے تو یہ کہنا کہاں صحیح رہا کہ اس پر کوئی وعید نہیں آئی کی عداوت کا اثبات وعید نہیں؛ بلکہ یہ تو وعیدوں کا اصل الاممول ہے اگر کسی ایک معین عذاب کی وعید ہوتی رہے وعید کا ایک فرد خاص ہوتا اور اس میں تو کسی فرد کو عذاب کی خصوصیت نہیں رہی؛ بلکہ وہ وعید فرمائی جو جوڑ ہے تمام وعیدوں کی یعنی عداوت تو اس سے اس طرف اشارہ ہو گیا؛ کہ اس کی جزا میں کسی فرد عذاب کی خصوصیت نہیں ہر قسم کا عذاب بلکہ بڑے سے بڑا عذاب اس جرم پر ہو سکتا ہے؛

اسی یہ بات کہ لَا یُحِبُّ سے اگر عداوت کا اثبات کرنا مقصود ہے تو پھر بجائے لَا یُحِبُّ کے یُبْغِضُ دلفض رکھتے ہیں (کیوں نہ فرما

حب و بغض

دیا؛ تاکہ تصریح ہو جاتی ہو اس میں ایک لفظ ہے جو اسی وقت طلب پر وارد ہوا کہ جو زیادہ تر طالب علموں کے کام کا ہے اور اگر سمجھ میں آجائے تو سب کے کام کا بھی ہے بات ہے کہ افعال کے تین مرتبہ ہیں؛ ایک محبوب ایک غیر محبوب کو مبنوعض بھی نہ ہو؛ ایک مبنوعض یعنی ایک تو کسی کام کا پسند ہونا؛ اور ایک نا پسند ہونا گوار بھی نہ ہو اور ایک نا گوار ہونا ظاہر ہے کہ کبر قسم اول کا عمل تو ہے نہیں یعنی محبوب قسمیں اخیر میں ہیں سے کسی ایک قسم کا عمل ہے اور دوسری آیتوں اور نیز حدیثوں پر نظر کرنے کے بعد یہ ظاہر ہے کہ قسم اخیر کا عمل ہے یعنی مبنوعض ہے اس لئے کوئی طالب علم یہ کہہ سکتا ہے کہ اس جگہ لَا یُحِبُّ کے بغض ہونا چاہیے تھا؛ سو آنا تو مفسرین نے بھی لکھا ہے کہ بناؤ علی المحاورات مراد لَا یُحِبُّ سے بغض ہے مگر یہ کہ اس میں نکتہ کیا ہے یہاں لفظ یُبْغِضُ ہی کیوں نہ لایا گیا؛ یہ کہیں نظر سے نہیں گذرا وہ نکتہ اس وقت سمجھ میں آیا جس کو وہ شخص سمجھ سکتا ہے؛ جو مذاق محبت رکھتا ہو؛ دوسرا کوئی سمجھ نہیں سکتا اور مرتبہ علم میں کرنی سمجھ بھی لے تو اس کو حفظ نہیں آ سکتا؛ اس کا پورا حفظ وہی شخص پاسکتا ہے جس

کے دل میں محبت کی آگ لگی ہوئی ہو: اس ہلکے لفظ کو اختیار کرنے میں اشارہ اس طرف ہے کہ مبعوض ہونا تو بڑی بات ہے عاشق کے لئے تو لا محبت کا لفظ بھی مرجانے کی بات ہے! اے وہ بندہ کیسے زندہ گی بسر کرتا ہے جس سے خدا تعالیٰ کو محبت نہیں ہے واللہ مرجانے کی بات ہے! دنیا میں آدمی حکام کی اور محبوبین کی نظروں میں محبوب ہونے کے لئے کیا کچھ مصیبتیں اٹھاتا ہے! دیکھئے سپاہی بادشاہ کے حکم جاننازی کرتے ہیں اور سر کٹواتے ہیں! صرف اس امید پر کہ بادشاہ ہم سے خوش رہے کسی ملک حلال نوکر کو جب یہ بات معلوم ہو جائے کہ آقا کو کچھ سے آج کل بھڑوی اور محبت نہیں ہے تو کیسا قلق ہوتا ہے! خاص کر اس نوکر کو جس سے آقا کو پہلے محبت رہی ہو: اس کو جب یہ معلوم ہوتا ہے کہ اب مجھ سے محبت کچھ کم ہو گئی تو دیکھئے اس پر کیا گزرتی ہے حالانکہ اسے یہ تصور اسی ثابت ہو گیا ہے کہ مجھ سے آقا کو دشمنی ہو گئی ہے! بلکہ صرف اسی مرتبہ کی نوبت آئی ہے جس کے واسطے لفظ لا محبت بولا جاتا ہے مگر یہی درجہ اس کی پریشانی کے لئے کافی ہے تو ایسے شخص کو اگر آقا کسی فعل سے منع کرنا چاہتا ہے تو ایسا لفظ نہیں اختیار کرنا چاہتا جو بغض کا مراد ہو! بلکہ یہی لفظ انتہائی لفظ ہے کہ ہم کو یہ کام پسند نہیں اور انتہائی اس واسطے کہ اکثر تو ایسے نوکر کے لئے جس سے محبت کا بڑا ذرا رہا ہو: اس لفظ کی بھی ضرورت نہیں ہوتی بلکہ کسی لفظ کی بھی ضرورت نہیں صرف آقا کی نظر کا پھرا ہوا ہونا کافی ہوتا ہے اسی سے اس کا دم فنا ہو جاتا ہے یہ واقعات ذرات نظروں میں ہیں! دیکھئے ایک پیش کار ایسا ہو جس سے کلکٹر کو کسی قدر انس ہو وہ اگر ایک دن اجلاس میں صرف اتنی بات نہی دیکھے کہ آج کلکٹر صاحب نے انس سے بات نہیں کی: تو سہم کر رہ جاتا ہے! اور احباب میں کہتا پھرتا ہے کہ آج صاحب کی نظریں کچھ پھری ہوئی معلوم ہوتی ہیں! خدا خیر کرے معلوم نہیں کیا بات خلاف طبع ہوئی! اس صورت میں اگر کلکٹر صاحب زبان سے کہہ دیں کہ تم کو تمہارا فعل پسند

نہیں پھر تو کیا کہنا مر ہی تو جاؤ گے گا! اور کبھی بھی اس کام کے پاس نہیں جائے گا اور یہ لفظ کہ ہم کو تمہارا نانا کام پسند نہیں لایمحببت ہی تو ترجمہ ہے جو حقیقت لغویہ کے اعتبار سے سیغض سے کم مرتبہ کا لفظ ہے؛ مگر یہ اتنا اثر کیوں رکھتا ہے بات یہی ہے کہ جس کو تعلق ہے اس کے لئے تو یہی لفظ سب کچھ ہے اور تعلق نہ ہو تو کوئی لفظ بھی موثر نہیں؛ یہاں کوئی کہہ سکتا ہے کہ یہ باتیں تو بڑے لوگوں کی ہیں؛ جن کے دل میں خدا تعالیٰ کی محبت ہے ان کے واسطے تو یہ لفظ بیشک ایسا ہی ہے مگر ہم جیسے عوام کو اس لفظ سے کیا اثر ہو سکتا ہے!

اللہ کی محبت میں کہتا ہوں کہ بندہ کی غذا خواہ کسی قسم کا بندہ ہو؛ خدا تعالیٰ کی محبت ہے خواہ مصدر کی اصناف نا مل کی طرف لے جاوے؛ یعنی حق تعالیٰ کا بندہ کے ساتھ محبت کرنا؛ خواہ مصدر کی اصناف مفعول کی طرف لے جاوے یعنی بندہ کا حق تعالیٰ کے ساتھ محبت کرنا دونوں بندہ کی غذا میں ہیں اور ان میں بھی اصل اول ہی ہے اور ثانی اس پر مرتب کیوں کہ غور سے معلوم ہو سکتا کہ خدا تعالیٰ کے ساتھ بندہ کا محبت کرنا؛ بعد میں ہے اس کے پہلے یہی درجہ ہے کہ اس کے ساتھ محبت ہوئی دیکھ لیجئے: صاف موجود ہے: وَمَا كُنَّا نَدْعُو إِلَّا أَنْ يَشَاءَ اللَّهُ (اور تم کچھ نہیں چاہتے مگر یہ کہ اللہ تعالیٰ چاہیں) یہ ثبوت تو آیت سے ہے کہ مشیت حق مقدم ہے؛ مشیت عباد پر اور مشیت عباد میں مشیت محبت بھی داخل ہے وہ بھی موقوف ہوگی؛ مشیت حق پر پس اول حق تعالیٰ کی مشیت ہوئی کہ عباد مجھ سے محبت کرے اور حق تعالیٰ کا عباد کے ساتھ اس کی خیر کا ارادہ کرنا یہی محبت ہے حق تعالیٰ کی عباد کیساتھ میں ایک ثبوت اور دیتا ہوں اس بات کا کہ بندہ کو خدا تعالیٰ سے محبت ہونا اس بات پر موقوف ہے؛ کہ اول حق تعالیٰ کو اس کے ساتھ محبت ہو؛ وہ ثبوت یہ ہے کہ محبت موقوف ہے معرفت پر اور معرفت نامہ خدا تعالیٰ کی ہو نہیں سکتی کیوں کہ نہ خدا کو کسی

نے دیکھا نہ خدا کے نمونہ کو کیوں کہ نمونہ ہے ہی نہیں وَلَیْسَ لَمْثَلِہٖ شَیْءٌ دُنُوہِ
تھے اس کی مثل نہیں ہے مگر بائیمہ بہت آثار سے پتہ چلتا ہے کہ محبت عبدالحق
کا سجدہ ضرور ہے، ایک ادنیٰ سا نمازی مسلمان لیا جائے اور اس سے کہا جائے کہ
تجھے ایک لاکھ روپیہ دیں گے؛ ذرا ایک وقت کی نماز چھوڑ دے تو ہرگز منظور نہ کر لگا
اسے بخوبی سمجھ میں آتا ہے کہ خدا تعالیٰ کی محبت اس کے دل میں لاکھ روپے سے
زیادہ ہے ورنہ لاکھ روپیہ کیوں چھوڑتا! کوئی شاید یہ کہے کہ صلحاء و مسلمین میں تو
یہ بات ہے کہ جو نماز و دیگر عبادات کے پابند ہیں؛ لیکن جو نماز ہی نہیں پڑھتے ان کی
سمالت سے یہ معلوم ہوتا ہے کہ ان کو محبت حق تعالیٰ کی ہوا بھی نہیں لگی؛ کیوں کہ
لاکھ روپے تو دور ہے وہ تو بلا کسی لالچ کے ہی نماز چھوڑے بیٹھے ہیں؛ میں کہتا
ہوں ان میں بھی محبت خدا تعالیٰ کی ایسی ہے؛ جیسے نماز پڑھنے والوں میں صرف
ظہر میں فرق ہے ترک نماز کی عادت نے نماز سے غافل بنا دیا؛ اس لئے نماز کے معاملہ
میں تو اب محبت کا ظہور نہیں ہوتا مگر اس سے زیادہ کسی دوسرے موقع پر اس کا ظہور
ہو جاتا ہے مثلاً دین کے لئے جان دینے کا موقع آن پڑے تو چاہے مسلمان کیسا ہی
بے نمازی اور فاسق اور ناجبر کیوں نہ ہو ہرگز قائل نہ کرے گا؛ وہاں تو لاکھ روپیہ تھے
یہاں تو جان کی پروا نہیں؛ بلکہ بعض واقعات سے تو اس کا ثبوت ملتا ہے کہ نماز روزہ
کرنے والوں سے زیادہ عام مسلمانوں نے جان بازی کی ہے یہ تو سوچنے ہی میں رہے۔
کہ جان دنیا چاہئے یا نہیں؛ اور انہیں کچھ پروا نہیں ہوتی۔ اندھے باؤلے ہو کر کوڑ
پڑے؛ نیز ہر شخص کو اپنی اولاد اور بیوی سے کیسی محبت ہوتی ہے لیکن اگر ان
میں کوئی خدا اور رسول کی شان میں گستاخی کا کلمہ کہہ دے تو فاسق سے فاسق مسلمان کو
بھی تاب نہیں رہتی اور وہ اپنی اولاد کی گردن اتارنے پر تیار ہو جاتا ہے غرض ان
سب حالات کے دیکھنے سے یہ بات بخوبی ثابت ہے کہ مسلمان کو حق تعالیٰ کے ساتھ ضرور

محبت ہے اور معمولی محبت نہیں بلکہ شدید محبت ہے جو بیوی بچوں سے کہیں زیادہ
 ہے جس کا ظہور اس وقت ہوتا ہے : جب کوئی خدا کی شان میں کچھ کہے اس وقت
 مسلمان کو بچوں کی بھی پرداہ نہیں ہوتی : سو اتنی محبت بلا دیکھئے اور بلا نمونہ دیکھئے
 اور بلا آواز سننے کیوں کہ ہوئی : یہ تو ظاہر کہ خدا تعالیٰ کو کسی نے دیکھا نہیں اور یہ بات
 بھی ظاہر ہے کہ نمونہ بھی نہیں دیکھا کیوں کہ خدا تعالیٰ کا نمونہ ہو ہی نہیں سکتا : بلکہ
 حق تعالیٰ کی شان تو ہے کہ تصور میں بھی نہیں آ سکتا : جیسا کہ دجی سے بتایا گیا ہے حتیٰ
 کہ ملحد نے کہا تھا کہ مسلمان جیسا خدا کو مانتے ہیں وہ تو نہ ماننے کے حکم میں ہے کیوں
 کہ جب اس کا کوئی نظیر ہی نہیں : تو اس کا تصور بھی نہیں ہو سکتا : کیوں کہ تصور ظہور
 ہی پر وقوف ہے اور جس کا تصور نہ ہو سکے : اس کا ماننا ہی کیا ہے : ہائے وہ الو کیا
 جانے خدا کیا چیز ہے یہ کیا ضرور ہے کہ جس کی نظیر نہ ہو : اس کا وجود بھی نہ مانا جائے
 آفتاب کی نظیر کو کسی ہے کیا کوئی ثابت کر سکتا ہے : کہ کسی جگہ دوسرا آفتاب بھی
 ہے : یا کسی نے دیکھا ہے یا کسی زمانہ میں ہوا تھا : اسی طرح جس بات کو دلیل ثابت
 کرتی ہے اس پر یہ اعتراض نہیں ہو سکتا کہ ہم نے دیکھا ہی نہیں اس لئے نہیں مانتے
 البتہ اگر اس پر اعتراض کرنا ہی ہے تو اس طرح کر کہ دلیل کے کسی مقدمہ کو باطل کر دو
 اور اگر مقدمات باطل نہ ہو سکیں : تو نتیجہ کا ثبوت یقینی ہے خیر اس وقت اس ملحد کا
 کا جواب بے نیام مقصود نہیں : اس واسطے کلام کو کیوں طول دیا جائے : خلاصہ یہ
 کہ حق تعالیٰ کی شان یہ ہے کہ مَا خَطَرَ بِيَا لَكَ فَهَذَا لِلَّهِ أَنْعَلَيْكَ مِنْ ذَلِكَ
 (ہر وہ دوسرہ جو تمہارے دل میں گزرتا ہے فنا ہونے والا ہے اور اللہ تعالیٰ اس
 سے بزرگ ہیں)

اسی کا ترجمہ یہ ہے :

اے بزرگ از خیال و قیاس دگران در ہم
 در ہر چہ گفتہ اند شنیدیم و خواندہ ایم

دائے الٰہ آپ ہمارے خیال و قیاس گمان و ہم سے بڑے ہیں اور اس سے بھی جو
کچھ ہم نے پڑھا ہے اور سنا ہے :

مجلس تمام گشت و بیاباں رسید
ماہچنناں و راول و صف تو ماندہ اہم
(دُستِ ختم ہو گیا : اور عشرِ آخر کو پہنچی ہم ایسے آفتابِ سرے و صف
اول کے بیان میں ہیں)

اور دوسرا ایک شعر ہے :

قلم لشکن سیاہی ریز و کاغذ سوز و کم و کش
حسنِ این قصہ عشقِ ست و دفترِ تمیغِ بنی
(قلم توڑ سیاہی کو پھینک کاغذ کو جلا اور خاموش رہا اے حسنِ یہ عشق کا قصہ ہے و دفتر
میں نہیں سما سکتا :)

ایسی شان ہے حق تعالیٰ کی پھر جو چیز خیال میں بھی نہ آدے اس کی محبت کیسے ہو
سکتی ہے حتیٰ کہ بعض اہل ظاہر نے تو کہہ دیا ہے کہ حق تعالیٰ کی محبت بالمعنی الحقیقی نہیں
ہو سکتی بس ارادہ طاعت ہی محبت ہے اس لئے مسلمانوں کا کام یہ ہے کہ ارادہ عقلی
سے عبادت کئے جائیں : اس پر امام غزالی بہت خفا ہو کر کہتے ہیں کہ ان لوگوں کی مثال
عین کی کسی ہے جو کہتا ہے کہ عورت میں کچھ لذت نہیں : سو جب کہ واقعات اور آثار
اس بات کے شاہد ہیں کہ تلوٰب میں محبت خداوندی موجود ہے پھر اس کا کیسے انکار کرنا
جائے آخر ہم جو ایک انسان کی نسبت حکم لگا دیتے ہیں : کہ اس کو کسی انسان سے
یا کسی چیز سے محبت ہے تو یہ حکم کیسے لگا دیتے ہیں : کہ محبت ایک قلبی شے ہے اس
کے باوجود حکم لگا دینا صرت آثار ہی دیکھ کر تو ہوتا ہے پھر جب محبت خداوندی کے
آثار موجود ہیں اور ایسے آثار موجود ہیں جو کسی دوسری چیز کی محبت میں نہیں ہو سکتے
تو جو محبت خداوندی کا حکم لگانا غلط کیسے ہو سکتا ہے اور اگر یہ غلط ہے تو جو آثار
اور انسانوں میں باہمی محبت کا حکم لگانا بھی غلط ہے کیوں کہ اس کا طبی بھی آثار ہی

میں کسی نے دل چیر کر تو دیکھا ہی نہیں! اگر دھوپ دیکھ کر کوئی حکم لگا دے کہ آفتاب
 نکل آیا ہے تو اس کی تغلیط کیسے کی جاسکتی ہے یہ تو بدایت بلکہ جس کا انکار ہے
 اسی طرح محبت خداوندی کا وجود اہل الشریعہ میں تو اس طرح پایا گیا ہے کہ ان میں
 تو اس کے آثار تھے ہی بعض دفعہ ان سے متعدی ہو کر اس پاس تک کو گھیر لیا ہے
اثر محبت | حضرت سمنون محب کا قصہ ہے کہ یہ کچھ محبت کا بیان کر رہے تھے کہ
 ایک چڑیا ان کے قریب آ بیٹھی اور تھوڑی دیر کے بعد ان کی گود میں
 آ بیٹھی اور تڑپنے لگی! اور مر گئی! دیکھئے کس درجہ محبت کا اثر ہے اب جو لوگ انکار
 کرتے ہیں وہ بتائیں کہ کاہے کا اثر تھا! جس نے جانوروں میں بھی آگ لگا دی! وہ
 انسان میں آگ لگا دے تو کیا بعید ہے غرض اس کا انکار بالکل مکارہ ہے ضرور اس
 کا وجود ہے اور ہر شخص میں ہے پھر اس کا ایک درجہ تو فطرۃ ہر چیز موجود ہے! مگر
 انسان اس کا مکلف کہ اس درجہ کو حاصل کرے جو اس کے اختیار پر رکھا گیا ہے! جو
 لوگ اس سے محروم ہیں کیسے ہی متقی ہوں ان کا تقویٰ ذرا سی بات میں ٹوٹ جاتا ہے
 بخلاف اہل محبت حضرات کے کہ ان کا تقویٰ بہت مستحکم ہوتا ہے کیوں کہ محبت کے
 اثر سے اعمال ان کی عادت بن جاتے ہیں پھر عادت سے طبیعت ثابہ اور!۔
 روح بن جاتے ہیں! اور جن میں یہ نہیں وہ جہاں رہ گئے وہاں رہ گئے محبت کے
 ساتھ خدا کا رشتہ بہت قریب ہے اور بلا اس کے بہت بعید ہے انہی واسطے عراقی
 کہتے ہیں سے

صنارۃ نذر سزدار بمن نمائی کہ دراز و دور دیدم رہ درسم پاسائی
 (مجھ کو تو طرقتی عشق میں چلائیے نراز ہر خشاک تو بہت دور دراز کا راستہ ہے)
 بلا محبت کے بڑے بڑے مجاہدوں سے بھی کبھی تو ایک ضعیف سا اثر ہو جاتا ہے
 جیسا کہ ادنیٰ درجہ کی محبت والے کو بلا مجاہدہ کے ہوتا ہے اور کبھی اتنا بھی نہیں

ہوتا بلکہ ساری عمر اعمال ناقص ہی ادا ہوتے ہیں اس کی نسبت کہا گیا ہے :
 بزمیں پوچھی کہ دم نہ زمین نہ برآمد کہ مرا خراب کر دی تو بسجدۂ ریائی
 جب زمین پر میں نے سجدہ کیا تو زمین سے یہ ندا آئی تو نے سجدۂ ریاکا کر کے مجھ کو بھی خراب کیا
 بہ طوائف کعبہ رفتہ بجرم رہم نہ دادند تو بدین درجہ کر دی کہ دُور خانہ آئی
 دُور خانہ کعبہ کے طوائف کے لئے گیا تو حرم نے مجھے راستہ نہ دیا اور کہا کہ تو نے حرم کے باہر
 کیا کیا، جو خانہ کعبہ میں داخل ہونا چاہتا ہے

یہ تو اعمال کی حالت ہے اور احوال کی حالت یہ ہے کہ جن کو محبت نہیں : وہ
 بہت جلد گھبرا اٹھتے ہیں ذرا سا ابتلا ہوا اور قدم اکھڑ گئے : اور محبت والے کی یہ حالت
 ہوتی ہے :

نشو و نصیب دشمن کہ شود ہلاک تیغِ سر دستان سلامت کہ تو خنجر آزمائی
 دشمن کو یہ نصیب نہ ہو کہ تیرمی تلوار سے ہلاک ہو : دوستوں کا سر سلامت رہے کہ اس پر
 خنجر آزمائی کریں

کسی کو تکلیف ہوتی ہوگی : ان کو تو مصیبت میں بھی لطف آتا ہے یہ محبت ہی
 کے آثار ہیں : اگر تم میں محبت نہ ہو تو اس کا انکار تو مت کرو : اہل محبت کے آثار کو
 دیکھ کر ماننا پڑے گا : کہ محبت الہی کا وجود ہے :

گر بنودے نالہ نے راتر نے جہاں را پر نہ کرے از شکر
 اگر نالہ نے کاثرہ جو طلب ہے جس سے معرفت پیدا ہوتی ہے نہ ہوتا تو دنیا میں ہزاروں
 عارف بھرے پڑے ہیں کہاں سے آتے ہیں

بندگانِ خدا محبت والے موجود ہیں : اگر ان میں محبت نہیں تو دوسرے انکی صحبت
 سے کیوں کر ال محبت ہو جاتے ہیں : یہ طاقت محبت ہی میں ہے کہ اس پاس تک کو
 پیٹ لیتی ہے محبت آگ ہے آگ کے اندر جو کوئی جاتا ہے وہ تو جلتا ہی ہے اور جو

کوئی آگ کے ارد گرد ہوتا ہے گرم وہ بھی ہو جاتا ہے عقل میں اتنی قوت نہیں والد
یہ قوت محبت ہی میں ہے! چنانچہ ایک اہل دل نے دونوں کو آزما کر کہا ہے:۔

آزمودم عقل در اندیش را بعد ازین دیوانہ سازم خویش را
د میں نے عقل در اندیش کو آزما لیا جب اس سے کام نہ چلا پھر ہم دیوانہ بنے

آزمودم عقل در اندیش را (۲ بار) بعد ازین دیوانہ سازم خویش را
د عقل در اندیش کو آزمانے کے بعد میں نے دیوانگی اختیار کی ہے
دیوانہ بنیں گے طعن نہیں گے! مصیبتیں جھیلیں گے مگر محبت وہ چیز ہے کہ
کسی کا اثر نہ ہو گا اور یہی کہیں گے و س

ما اگر تلاش دگر دیوانہ ایم مست آں ساقی دآں پیانہ ایم
د اگر ہم مجلس تلاش اور دیوانہ ہیں تو کیا پرداد ہے! یہی دولت کیا کم ہے کہ محبوب
حقیقی کی محبت سے مست ہیں

دیکھئے ادنیٰ سی بازاری مرد اور عورت یا ایک امرد کی محبت میں آبرو و غیرت سب
فنا ہو جاتی ہے نہ مال کی پرداد ہے نہ جاہ کی سبب ایک نام عشق میں یہ سمالت ہے تو
حق تعالیٰ کے عشق میں جو واقعی عشق ہے اور سچا عشق ہے کیا حالت ہونا چاہیئے
جو کچھ بھی ہو جاوے کم ہے کیوں کہ

عشق مولیٰ کے کم از لیلیٰ بود گوئے گشتن بہر اداد لے بود
د محبوب حقیقی کا عشق لیلے سے کیا کم ہو! اس کی گلیوں میں پھسنا
ادنیٰ اور بہتر ہے

غرض محبت کے آثار جہاں بھی ہوں! وہاں کیسے تائل نہ ہوں!
آثار محبت کہ محبت کا وجود ہے تو یہ قول صحیح نہیں کہ خدا تعالیٰ کی محبت نہیں
ہو سکتی! دراصل ان لوگوں نے خدا تعالیٰ کی عظمت پر نظر کر کے یہ کہہ دیا ہے کیوں

کہ ظاہر ہے کہ محبت ایک تعلق کا نام ہے جس کے لئے وجود طرفین اور طرفین میں
 کچھ باہمی مناسبت کی ضرورت ہے اور بندہ اور خدا میں کیا مناسبت کہاں واجب
 اور کہاں ممکن غالباً یہ اصل ہو گئی ہے متکلمین کے انکار کی مگر اس کا اصل یہ ہے
 کہ بندہ بیشک اس قابل نہیں ہے کہ اس کو واجب کے ساتھ ایک طرف میں
 رکھا جاوے لیکن محبت کا امکان اس طرح پر ہے کہ حق تعالیٰ کے ساتھ بندہ
 کی محبت اس کے فعل سے نہیں بلکہ اس طرف سے شروع ہوئی حق تعالیٰ نے
 ارادہ فرمایا کہ اس کے دل میں میری محبت ہو ایس ہو گئی : حق تعالیٰ کے ارادہ
 کے سامنے کوئی چیز ناممکن نہیں اس لئے جس بندہ میں خدا تعالیٰ کی محبت
 دیکھو سمجھ لو کہ حق تعالیٰ کو بھی اس کے ساتھ محبت ہے مگر ظہور و خفا کا فرق
 ہے مولانا فرماتے ہیں : یہ

عشق عاشق با دو صد طبل و نصیر
 عشق معشوقاں نہاں ست و نصیر
 معشوق کا عشق پوشیدہ اور مخفی ہے
 عاشق کا عشق ظاہر اور آشکارا ہے
 ایک عشق عاشقان تن زہ کند
 عشق معشوقاں خوش و فربہ کند
 لیکن عاشقوں کا عشق دہلا کرتا ہے
 اور معشوقوں کا عشق موٹا اور فربہ کرتا ہے
 عاشق کی محبت پتہ دیتی ہے کہ حق تعالیٰ کو بھی اس سے تعلق ہے مگر وہاں کوئی افعال
 اثر نہیں کیوں کہ واجب الوجود پر کیا اثر ہوتا کسی واسطے اس کو سنیر کہا یعنی وجود
 تو ہے مگر کوئی اثر ظاہر نہیں ایک جگہ فرماتے ہیں : یہ

ہر کہ عاشق ویدیش معشوقاں
 گو بہ نسبت ہست ہم این ہم آں
 جس کو عاشق دیکھو اس کو معشوق سمجھو
 گو نسبت کے ساتھ یہ بھی ہے اور بھی
 عارین کے ان اقوال سے تائید ہو گئی ہے کہ بندہ کی محبت و حقیقت خدا تعالیٰ کی
 محبت ہے اور خدا تعالیٰ کی تو بڑی شان ہے اہل اللہ جو مظہر شان خداوندی ہیں

ان کی بھی یہی کیفیت ہے کہ اگر تمہیں ان سے محبت ہے تو وہ درحقیقت تمہاری طرف سے محبت ہے ورنہ کیا مجال تھی کہ تم ان کے پاس بھی پھٹک سکتے اگر ان کو تم سے تعلق نہ ہوتا تو قیامت تک تمہیں ان سے تعلق نہ ہوتا بلکہ نفرت ہوتی

نفرت و سرعنوں تو میداں از کلیم
دفعہ عن سے نفرت کرنا اللہ کی طرف سے سمجھتے رہو

یعنی فرعون کو حضرت موسیٰ علیہ السلام سے کیا نفرت تھی! خود حضرت کلیم کو اس سے نفرت تھی! اگر وہ کشش کرتے تو فرعون کو مجال انکار نہ تھی! باقی ان کا کشش نہ کرتا! یہ حکمت الہیہ پر مبنی ہے! ایک بزرگ سے ان کے مرید نے اپنی محبت کا اظہار کیا فرمایا تمہیں کیا محبت ہوتی تم کو ہی تم سے محبت ہے اگر ہم اپنی توجہ ہٹالیں تو کبھی ہمارے پاس نہیں آ سکتے چنانچہ مرید کی تنبیہ کے لئے انہوں نے ایک بار توجہ ہٹالی! کسی مہینے تک پاس آنے کی توفیق نہیں ہوئی! حالانکہ تھا! اسی شہر میں پھر توجہ کی آموجہ ہو افرمایا دیکھا بھی یہ ہے تمہاری محبت کی حقیقت اس پر ہمارے حضرت فرماتے تھے! کہ جب ثابت ہوا کہ تمہاری محبت دراصل ان مقبولین ہی کی محبت ہے جو تمہارے ساتھ ہے تو اس میں ایک اور بڑی بات ہے وہ یہ کہ معلوم ہوا کہ آپ ان کے دل میں رہتے ہیں! اور ان کے دل سبلی گاہ حق ہیں تو تمہاری حالت کچھ بھی ہو! مگر انشاء اللہ انوار تجلی سے محروم نہ ہو گئے! اس واسطے کہ کشش کر دے کہ کسی کے دل میں جگہ کر لو اور اس بات کا پتہ کہ محبت انہیں کی طرف سے ہوتی ہے ان کے بڑا دوسرے پتہ چلتا ہے اتنی محبت مرید کی طرف سے نہیں ہوتی! جتنی ان کی طرف سے ہوتی ہے اہل اللہ اپنے متبتین پر گویا ندا ہوتے ہیں ہمارے حضرت نے ایک دفعہ فرمایا کہ اگر اب میں تمہانہ بھون جادوں تو کہاں ٹھہروں پھر خود ہی فرمایا کہ اثرات علی کے ان ٹھہروں! دیکھئے کسی عزیز قریب کا نام نہیں لیا! لیا تو ایک

خادم ہی کا نام لیا یہ شفقت ہوتی ہے بزرگوں کے خدام پر ایک مرتبہ حضرت
 نے میری اہلیہ کو ایک کپڑا بطور تبرک دیا اس پر ایک خادمہ نے عرض کیا کہ ملائی آپ
 کی رشتہ دار پوتی ہے اس کے لئے بھی دیکھئے فرمایا ہم کسی بیٹی پوتی کو نہیں جانتے
 ہمارے پوتے وہی ہیں جن کو اللہ کے لئے ہم سے تعلق ہے اس کے معنی یہ
 نہیں کہ اولاد اور رشتہ داروں سے ان کو تعلق نہیں ہوتا ان کو تعلق سب سے ہوتا
 ہے چنانچہ اگر کوئی ان کے رشتہ داروں سے بدسلوکی کرے تو اہل جوش انہیں تو
 ہوگا کیوں کہ اوائے حقوق ضروری ہے اور اہل اللہ سے بہتر کوئی اوائے حقوق
 نہیں کر سکتا کیوں کہ یہ حقوق کو شریعت کے موافق ادا کرتے ہیں اور شریعت
 سے بہتر کوئی حقوق کو نہیں جان سکتا اور وہ جوش بجا ہوتا ہے کیوں کہ کسی
 شخص کے رشتہ داروں کے ساتھ بدسلوکی وہی شخص کر سکتا ہے جس کو اس
 شخص کے ساتھ محبت نہ ہو رشتہ دار تو بڑی چیز ہیں ادنیٰ تعلق جس چیز کو محبوب
 کے ساتھ ہوتا ہے محب کے نزدیک وہ بھی محبوب ہوتی ہے دیکھئے سنگ لیلے
 کے ساتھ مجنوں نے کیا برتاؤ کیا اس کو گود میں اٹھایا کسی نے کہا کہ یہ کیا حرکت ہے
 تو وہ کہتا ہے :۔

پاسبان کو چہ لیلے اسٹاں (یہ لیلے کے کوچہ کا چوکیدار ہے)
 محبت ایسی ہی چیز ہے یہ وجہ اہل اللہ کے اس غصہ کے بجا ہونے کی حضرت
 شیخ عبدالقدوس رحمۃ اللہ علیہ کے ایک بیٹے کے ساتھ بعض خلفاء شیخ نے بدسلوکی
 کی تو شیخ کو بڑے غصہ کا حظ ان کے پاس چل ان کا غصہ دراصل ان رشتہ داروں کی طرف
 داری سے نہیں ہوتا بلکہ اس وجہ سے ہوتا ہے کہ مدعی محبت کا دعویٰ جھوٹا ثابت ہوا
 تصنع سے وہ بھڑک اٹھتے ہیں تو کوئی یہ نہ سمجھے کہ اہل اللہ کو اولاد سے کوئی تعلق
 نہیں رہا ان کو اسے بھی زیادہ تعلق ہوتا ہے چنانچہ ہمارے وطن میں ایک معلم کے

پاس ایک لڑکی پڑھنے آئی؛ وہ لڑکی سید کی تھی؛ تو اس معلمہ نے خواب میں دیکھا کہ حضرت
 سیدہ فاطمہ رضی اللہ عنہا تشریف لائیں اور کہا ہماری بچی آئی ہے اس پر اچھی طرح
 توجہ رکھنا دیکھئے کتنے بعید رشتہ کا یہ خیال ہے؛ عرض اہل اللہ کو عزیز و اقارب سے بھی
 محبت ہوتی ہے اور منتسبین سے بھی ہوتی ہے اور انہیں کی محبت کا عکس منتسبین کی
 محبت میں دکھائی دیتا ہے ان کے ساتھ تمہاری محبت دراصل ان کی محبت تمہارے
 ساتھ ہے تو گو اس وجہ سے کوئی ظاہر پرست محبت کا انکار کر دے کہ کہاں بندہ او
 کہاں خدا بندہ کا کیا منہ ہے کہ خدا سے متعلق جوڑے لیکن جب ہم یہ کہتے ہیں کہ وہ
 متعلق بندہ نے نہیں جوڑا بلکہ خدا تعالیٰ نے جوڑا ہے تو اس پر کیا اعتراض ہو سکتا ہے
 عرض خدا کی محبت کا وجود مطلوب میں ہے اور ضرور ہے اور خدا کی محبت تو بندہ کی
 غذا ہے خواہ محبت کو مصدر معرفت کہو یا مجہول کہو کوئی صوٹ بھی محبت خدا بندہ
 کی حیات روحانی کے لئے شرط ہے جیسے غذا حیات بدنی کے لئے شرط ہے بے غذا
 کے زندگی نہیں رہ سکتی؛ جب محبت بندہ کی غذا سمٹھری تو اس کی ضد یعنی بغض تو بڑی
 چیز ہے بلکہ عدم محبت بھی مرنے کے لئے کافی ہے جیسے مرنے کے لئے یہی ضروری نہیں
 کہ زہر کھایا جاوے بلکہ غذا کا بند کر دینا کافی ہے تو جس چیز کے لئے یہ کہا جائے کہ یہ
 محبت کی ضد یعنی بغض پیدا کرنے والی ہے وہ تو سب سے بدتر چیز ہوگی؛ وہ چیز کبر
 ہے یہ حق تعالیٰ کے نزدیک مبغوض ہے؛

توضیح اِنَّ اللّٰهَ لَا يُحِبُّ الْمُتَكَبِّرِيْنَ (اللہ تعالیٰ غور کرنے والوں کو
 پسند نہیں فرماتے) میں آگے کو بیان فرمایا ہے کہ **يُحِبُّ** بمعنی **يُبْتَغَى** ہے
 اور کلمہ اس میں وہ ہے جو بیان ہوا کہ اپنی محبوبیت اور بندہ کی محبت پر نظر کر کے
 یبغض کی ضرورت ہی نہیں لایجب ہی کو کافی قرار دیا گیا؛ خلاصہ یہ کہ کبر مبغوض ہے او
 اور بدترین چیز ہے جب یہ ایسا ہے؛ تو اس کا مقابل بہترین ایشاء اور حق تعالیٰ کے

نزدیک محبوب ہوگا؛ اور وہ تواضع ہے تواضع فی نفسہ بھی محبوب ہے اور اسوجہ سے بھی ضروری ہے کہ تواضع کبر کا علاج ہے اور کبر کا علاج ضروری ہے کیوں کہ یہ بدترین مرض اور ام الامراض ہے اور یہ مرض عام ہے تو بیان تواضع کا اختیار کرنا مفید عام مضمون ہوا؛ اس واسطے اس حارث کو اختیار کیا گیا ہے؛ حاصل یہ کہ کبر کا علاج تواضع ہے اب ضروری ہے کہ تواضع کے معنی بیان کئے جائیں۔

تواضع کی حقیقت | میں مختصراً اس کی حقیقت بیان کر کے ختم کرتا ہوں؛ تواضع کی حقیقت عوام جہلار میں تو یہ ہے کہ مہمان کی خاطر کی جادے پان تپا اس کے سامنے رکھا جادے کھانا کھلایا جادے نرم بان سے بولا جائے اس کے لئے دوسرا لفظ خاطر کرنا ہے کہتے ہیں؛ ظلال آدمی بڑی خاطر کا آدمی ہے اسی کو ذرا پڑھے لکھے مگر جاہل ہی یوں کہہ دیتے ہیں کہ غلام نے کے یہاں مہمان کی بڑی تواضع ہوتی ہے؛ بہر حال یہ معنی تو عربی ہیں؛ اور حقیقی معنی سے یہ معمولی یاقات کے لوگ بھی واقف نہیں حتیٰ کہ نئے لوگوں میں جو اعلیٰ درجہ کے نئے تعلیم یافتہ ہیں بی اے اور ایم اے والے وہ بھی اس حقیقی معنی سے بے خبر ہیں بلکہ وہ تو لفظ بھی صحیح نہیں بولتے؛ کیوں کہ اردو زبان کی شائستگی فارسی سے پیدا ہوتی ہے جس سے یہ لوگ بے بہرہ ہیں؛ بلکہ اردو کا اطلاق ان کا غلط ہوتا ہے چنانچہ ایک تعلیم یافتہ سب نج نے ایک فریق کے اظہارِ ملبہ کرنے میں اعتراض فرسے لکھا تھا؛ اس فریق نے دیکھ کر اعتراض کیا کہ اعتراض فرسے نہیں ہے کہاں غلطی ہوئی ظ سے ہے تو یہ لوگ الفاظ تک غلط بولتے ہیں؛ تواضع کو تواڑے بولتے ہیں؛ غرض اس کے صحیح معنی سے لوگ سب کے سب نا آشنا ہیں؛ جن میں بعضے تو ایسے ہیں کہ لفظ سے بھی نا آشنا ہیں اور بعضے لفظ جانتے ہیں مگر معنی سے نا آشنا ہیں اچھی طرح جان لیجئے کہ تواضع لفظ عربی ہے؛ اور جن معنوں میں عوام نے استعمال کیا ہے ان معنوں میں تو عربی زبان میں یہ لفظ کہیں یا

اسی نہیں : اس پر ایک قصہ یاد آگیا : ایک دیہاتی لڑکا تھا اس نے ایک استاد سے
کریا شروع کی جب یہ شعر آیا :

ولا گر تو اضع کئی اختیار شود خلق دنیا ترا دوستدار

(یعنی اے دل اگر تو اضع اختیار کرے تو تمام مخلوق تیری دوست بن جائے)

استاد نے پوچھا جانتے ہو تو اضع کس کو کہتے ہیں کہا اچھا ہاں یہی پان تپہ دئے نیا

یہ تو ایک گنوار کی بات ہے بڑے لکھوں کے نزدیک جو معنی میں وہ بھی اسی کے قریب

قریب میں صرف لفظ دوسرے میں ان کے نزدیک تو اضع کے معنی میں : نرمی سے بولنا :

جھک جھک کر سلام کرنا : جھوٹی باتیں بنانا : حقیقت سے دونوں دور ہیں : صاحبو ! اس

کے معنی حقیقت میں اپنے آپ کو پست سمجھنا میں : نہ پست بنانا : یہ جھک جھک کر سلام

کرنا اور باتیں بنانا تکلف پست بنانا ہے : یعنی بناوٹ ہے نہ حقیقت بلکہ حقیقت میں

تو آج کل تو اضع تکبر ہے جو تو اضع کی ضد ہے اور اس سے تعجب نہ کیجئے کیوں کہ میں

ایک امتحان بتاتا ہوں جس کسی کو آپ بہت متواضع دیکھیں جو بار بار جھک جھک کر

سلام کرتے ہوں اور بہت ہی شکستہ نفس ہوں اور ہر شخص سے آپ اور جناب سے

بات کرتے ہوں اور اپنے آپ کو یہ کہتے کہ میں کس قابل ہوں میں تو محض مالالتق ہوں تو

جس وقت دیکھیں کہ میں مالالتق ہوں اس وقت آپ ذرا کہہ دیجئے ہاں صاحب واقعی

آپ تو مالالتق ہیں پھر دیکھئے وہ کتنا ناچتے ہیں : اور امید تو ہے کہ ساری ٹر کیلئے دشمن

ہو جائیں گے اگر یہ بناوٹ نہ تھی اور جھوٹ نہیں تھا اور وہ دل سے یہ الفاظ کہتے تھے

تو یہ غضب اور کینہ کیوں ہوا معلوم ہوا کہ اپنے آپ کو مالالتق صرف اس واسطے کہا جاتا

ہے تاکہ دوسرا ان کی زیادہ تعریف کرے کہ فلانے بڑے متواضع ہیں : اپنے آپ کو کچھ

سمجھتے ہی نہیں : تو صورت تو تو اضع کی ہے مگر حقیقت میں بڑا فٹا اور بکر کرنا مقصود

ہے جو تو اضع کی ضد ہے اور جو واقعی متواضع ہیں : وہ ایسے تصنع کے الفاظ بھی نہیں

کہتے اس لئے ان کی نسبت اکثر لوگ یہی کہتے ہیں کہ انہیں تواضع اور اخلاق نہیں ہیں
 کسی کو منہ ہی نہیں لگاتے؛ صاحبو! ان میں بناوٹ نہیں؛ سچے اخلاق ہیں جھوٹے نہیں
 ان کا تو حکیمانہ قول یہ ہے کہ اگر کوئی منہ پر تعریف کرے تو اس تعریف سے نہ انکار کر دے
 نہ اس کو منع کر دے کیوں کہ اس سے اور زیادہ تعریف کریگا اور دوسرے دیکھنے والے
 بھی تمہارے معتقد ہو جائیں گے؛ بلکہ خاموش ہو رہو وہ اپنا سامنہ لے کر خود خاموش
 ہو جاوے گا؛ اور سب سمجھیں گے یہ بالکل بے حس آدمی ہے جو تعریف سے کچھ بھی
 خوشی ظاہر نہیں کرتا؛ بنت بن کر بیٹھ گیا پھر آئندہ نہ کوئی تعریف کرے گا؛ نہ عقیدت
 مند ہو گا؛ یہ ہے حقیقی تواضع؛

آجکل کا دستور | آجکل ایک اور طریقہ نکلا ہوا ہے پہلے لوگ تو جب کوئی ان کی
 تعریف کرتا تھا؛ انکسار کے الفاظ کہتے تھے؛ کہ جناب میں اس
 قابل کہاں ہوں آپ بتاتے ہیں؛ من آلم کہ من دالم یہ اگرچہ بناوٹ ہی تھی مگر خیر صوت
 تو تواضع کی تھی؛ اور اب طریقہ نکلا ہے کہ اپنی تعریف کا شکریہ ادا کرتے ہیں؛ کہ میں
 اس عنایت کا نہایت شکریہ ادا کرتا ہوں کہ آپ نے مجھ کو ان القاب سے نوازا مطلب
 یہ ہے کہ ایسے ہی الفاظ سے مجھے یاد کیا کیجئے؛ اور میں اس قابل ہوں؛ اس میں صوت
 بھی تواضع نہیں رہی کھلا ہوا بکسر ہے؛ غرض تکبر کھلا ہوا ہو یا ڈھکا ہوا چھپتا نہیں
 ہے؛ برتاؤ سے حال معلوم ہی ہو جاتا ہے پھر جیسا رافع میں ہوتا ہے ویسا ہی حکم
 کیا جائے گا؛ اگر رافع دل میں بڑا بنے چاہتے ہو تو چاہے نالائق بنو یا خاکسار بنو
 تکبر ہی کا حکم ہو گا؛ اور اگر دل میں لپٹی اور انکسار ہے تو خواہ کوئی لفظ بھی بان
 نہ کہو اور مدح سن کر متکبر بن کی طرح خاموش رہی بیٹھے رہو؛ تب بھی تکبر نہیں تواضع
 ہی ہے ہمارے ایک بزرگ اتنا دیکھتے ان کی عادت تھی؛ کہ جب کوئی انکی تعریف
 منہ پر کرتا تو خاموش محض ہو جاتے اس نادانف دیکھنے والوں سمجھا کہ یہ اپنے آپ

کو اس تعریف کا اہل سمجھتے ہیں : اور یہ بکبر ہے مگر دوسرے وقت ان کی یہ حالت
تھی کہ دیوبند کے قریب املیا ایک گاؤں ہے اس میں آموں کی دعوت ہوئی :
دامی نے سواری تک نہیں بھیجی یہ بزرگ مع رفتار کے پیدل چلے گئے جب وہاں سے
آم کھا کر چلنے لگے تب بھی بلائیو اے نے سواری کو نہ پوچھا پیدل ہی چلے چلتے وقت گھر والوں
کے واسطے اس نے آم دیئے : ظاہر ہے کہ مولانا کو اور اس سے زیادہ حصہ دیا ہوگا :
مولانا نے اپنا حصہ لنگی میں باندھ لیا : مولانا دہلی میں شہزادوں کی گودوں میں پلے ہوئے
تھے اور بہت نازک بدن تھے : بوجھ لے چلنے کی عادت کہاں : اس گھڑی کو کبھی اس
ہاتھ میں لیتے اور کبھی اس ہاتھ میں لیتے بمشکل دیوبند کے قریب پہنچے : جب بازار کے
قریب پہنچے تو تھک کر اس گھڑی کو سر پر رکھ لیا تو بڑا آرام معلوم ہوا : تو فرماتے ہیں
کہ میاں پہلے سے یہ ترکیب سمجھ میں نہ آئی بڑے آرام سے آتے سر پر گھڑی کھے ہوئے
چلے جاتے ہیں اور دونوں طرف سے سلام ہوتے جاتے ہیں اور مصافحے ہوتے جاتے
میں اور مولانا بے تکلف چلے جاتے ہیں : مدرسہ تک اسی طرح چلے گئے راستہ میں
مستقرین نے لینا بھی چاہا مگر کسی کو نہیں دیا : ہشاش بشاش ذرا طبیعت پر بار نہیں
تھا : لوگ عموماً رمنع کی پابندی کو اچھا سمجھتے ہیں : اور اس کو ضروری کہتے ہیں : اور
کہتے ہیں : کوئی عادت تا وقتیکہ خلاف شرع نہ ہو : گناہ کیا ہے میں کہتا ہوں اکثر
اور مناع کی بنا زرفع پر ہے البتہ اگر کسی میں ترفع نہ ہو اور اس میں یہ بات پیدا ہو گئی
ہو : جو مولانا میں تھی : کہ کسی وقت اپنی وضع کے خلاف کام کرنے پر نفس کو ذرا کاٹ
نہ ہو : تو وہ شخص شکریہ نہیں اور اس کے عادات بھی بڑی نہیں : در نہ پابند وضع
یقیناً شکریہ ہے میں یہ نہیں کہتا کہ سب پانچ پانچ میر بوجھ ہی لا دو : مگر کچھ تو کراخان
کی اصلاح کی طرف کسی کو توجہ نہیں :

صحبت بزرگان

ہماری طرف ایک بزرگ مولانا مظفر حسین صاحب تھے وہ اپنے مہمات کے بہت پابند تھے تنہا سفر میں بھی قضا

نہ کرتے تھے اس وقت ریل نہ تھی لوگ پہلیوں میں سفر کیا کرتے تھے: مولانا اس میں بھی تنہا پڑھتے تھے: مگر کبھی اس ضرورت کے لئے بہانے کو ٹھہرایا نہیں کیوں کہ اس سے دوسرے رفتار کا حرج ہوتا: یا کم از کم گاڑی بان کا لو حرج ہوتا اور عارضین کسی کی کلفت کو کبھی گوارا نہیں کرتے بس یہ کرتے کہ گاڑی سے آگے بڑھ جاتے اور دو رکعت پڑھ لیتے جب گاڑی نزدیک آتی آگے بڑھ جاتے پھر دو رکعت پڑھ لیتے اسی طرح تنہا ختم کرتے: بھلا آج تو کوئی شیخ صاحب کر کے دکھادیں اور تو سفر میں تنہا ہی کون پڑھتا ہے اور کسی کو شوق ہوا تو بس مہلوان کم نجت کی معیت ہے کہ گنہ گار کاڑی کو روکے کھڑا رہے: تنہا اور راحت رسائی مخلوق دونوں کو جمع کر کے دکھاؤ: ان ہی مولانا مظفر حسین صاحب ہی کا قصہ ہے کہ ایک دفعہ مولانا دہلی سے کراہی کی ایک پہلی میں چلے گاڑی بان سے دیہاتیوں کی طرح باتیں کرتے رہے تاکہ وہ مانوس ہوں: کیوں کہ رفیق سفر کو مانوس کرنا بھی حق رفاقت ہے پھر اس سے باتوں باتوں میں معلوم ہو گیا کہ یہ پہلی رٹاری کی ہے مولانا کو بڑی وحشت ہوئی: کیوں کہ آپ بڑے متقی تھے: ان کا تقویٰ مشہور ہے وہ ایسی گاڑی میں کیوں کہ سوار ہو سکتے ہیں: جو حرام کمائی سے تیار کی گئی ہو: مگر کمال یہ ہے کہ آپ نے اترنے میں جلدی نہیں کی: بسنتے ہی فوراً نہیں اتر پڑے اس خیال سے کہ گاڑی بان کی دل شکنی نہ ہو: تھوڑی دور جا کر پیشاب کے بہانے سے اترے پھر اس سے کہا کہ اب تو پیپل چلنے کو چاہتا ہے گاڑی بان سمجھ گیا: اور عرض کیا کہ میں سمجھ گیا ہوں: اب بہتر ہے کہ مجھ کو رخصت فرمائیے فرمایا یہ نہیں ہو سکتا میرے کراہی کے سبب ممکن ہے کہ کوئی کراہی لوٹ گیا ہو تو یہ خسارہ مجھ کو گوارا نہیں اسی

طرح کا نہ ملے تک پہلی لائے اور خود پیادہ تشریف لائے یہاں پہنچ کر پورا کراہہ دیکر
 رخصت کیا: یہ کمال یہ باتیں بزرگوں کی صحبت سے حاصل ہوتی ہیں: حضرت صحبت
 میں رو کر دین آتا ہے میں قسم کہتا ہوں کہ کتابوں سے دین نہیں آتا: ضابطہ کا
 دین تو کتاب سے آسکتا ہے مگر حقیقی دین بلا کسی کی جوتیاں سیدھی کئے: بلکہ بلا
 جوتیاں کھائے نہیں آسکتا: دین کسی کی خوشامد نہیں کرتا: دین ان ہی نخلوں سے
 آتا ہے: اب جس کا جی چاہے لے اور جس کا جی چاہے نہ لے اکبر ایک اچھے شاعر
 تھے ان کا کلام حکیمانہ ہوتا ہے ان کا مصرعہ ہے:

مع دین ہوتا ہے بزرگوں کی نظر سے پیدا

یہ بات بالکل سچ ہے اہل اللہ میں ایک کمال یہ ہوتا ہے کہ تقویٰ کے ساتھ کسی
 کی دشمنی نہیں کرتے ان سے کسی کو تکلیف نہیں پہنچتی ہاں اگر کوئی اصلاح کی
 استدعا کرے تو اس کی ضرورت سے تنبیہ اور پوری سیاست کرتے ہیں کیوں کہ
 بلا اس کے اصلاح نہیں ہو سکتی یہ ایسا ہے جیسے فصحاء و زعم کا علاج کرتا ہے کہ
 جہاں چیرے کی ضرورت ہے اگر وہاں وہ زخم کرے تو باعث ضرر ہے: اور
 ایسے زخم کی صوت میں فساد کو رچھل نہ کہا جائے گا: بلکہ ظالم کہیں گے اس لئے
 جہاں اصلاح میں سیاست کی ضرورت ہو: وہاں اہل اللہ پوری سیاست کرتے
 ہیں مگر سیاست میں بھی اسکان بھرنے کی کا پہلو نہیں چھوڑتے: ان ہی بزرگوں
 کا یعنی مولانا مظفر حسین صاحب کا قصہ ہے انہوں نے کہا کہ ایک پہلوان مسجد
 میں آیا: اور غسل کرنا چاہتا تھا: موذن نے اس کو ڈانٹا اور کہا نماز کے زرد زے کے
 مسجد میں نہانے کے لئے آجاتے ہیں ان بزرگ نے ڈانٹنے والے کو منع کیا: اور
 خود اس کے نہانے کے پانی بھرنا شروع کر دیا: اور اس سے کہا ماشاء اللہ تم تو
 بڑے پہلوان معلوم ہوتے ہو ویسے تو زور بہت کرتے ہو: فوراً نفس کے مقابلہ میں بھی

تو زور کیا کرو، نفس کو دبا یا کرو، اور بہت کر کے نماز پڑھا کرو، پہلوانی تو یہ ہے
 بس وہ شخص پانی پانی ہو گیا، اور بہت ٹھرا یا، اسی وقت سے نماز کا پابند
 ہو گیا، اسی طرح ان ہی مولوی صاحب کا قصہ ہے کہ انہوں نے ایک رئیس
 سے کہا کہ تم نماز کیوں نہیں پڑھتے انہوں نے کہا کہ نماز تو پڑھ لیں مگر وضو کی بے
 ایسی ہے کہ ہمارے بس کی نہیں بار بار وار کو اتار کر کون چڑھائے یہ رئیس
 وار ہی چڑھانے کے عادی تھے، مولوی صاحب نے کہا آپ بے وضو نماز پڑھ
 لیا کریں، مگر پابندی کے ساتھ پڑھیے، رئیس نے کہا کہ بے وضو نماز پڑھنے سے
 گناہ تو نہ ہو گا، فرمایا آپ بے فکر رہیں اگر گناہ ہو گا تو مجھے ہو گا، آپ تو میرے
 کہنے سے لو پڑھیں گے اب یہ تھا مجبوراً نماز شروع کرنا پڑی اور مولوی صاحب
 کی یہ برکت تھی کہ اول ہی وقت یہ بات خیال میں آئی کہ آنا تو میں بھی جاتا
 ہوں کہ بدون وضو نماز نہیں ہوتی یہ تو ان کی شفقت تھی، کہ مجھ کو راء پر لگایا
 اور قطع حجت کے لئے یہ گنجائش دے دی تو بے وضو پڑھنے کی نوبت نہیں
 آئی اور خود مولوی صاحب کو بھی یہی مقصود تھا، اور ان رئیس کے ہم پر ہمتاؤ
 تھا، تو وہ گنجائش صرف صورت تھی، حقیقتاً نہ تھی، پھر جب بار بار وار ہی چڑھا
 میں وقت معلوم ہوئی، اڑھی بھی چھوڑ دی، بس اہل اللہ میں اس قدر شفقت
 ہوتی ہے کہ خلق خدا کو اولاد کے برابر اور بھائیوں کے برابر سمجھتے ہیں یہ بات یاد رکھو کہ
 غمروں سے ہرگز سختی نہ کرو، ہاں جس پر تمہاری حکومت ہو اس کے ساتھ سیاست
 سے کام لو ہر جگہ سختی نہ کرو، یہ شفقت ہی کا اثر ہے، کہ اسلام اس قدر پھیلا،
 چنانچہ حضور صلی اللہ علیہ وسلم کی شفقت کے متعلق
 ارشاد ہے وَلَوْ كُنْتَ فَظًا غَلِظَ الْقَلْبُ بِإِذْنِ خَفَانِيتِ اسلام
 مَنِ حَوْلَكَ يَعْنِي اگر آپ بدگو اور سخت ہوتے تو کوئی بھی آپ کے پاس نہ پہنچتا

سب ادھر ادھر مہاگ جاتے اور یہ سب کو معلوم ہے کہ آپ کے پاس مسلمانوں کا بہت
اجتماع تھا تو معلوم ہوا کہ آپ بدگو اور سخت نہ تھے: جیسا کہ تاریخ سے بخوبی
ثابت ہے یہ وجہ ہے اجتماع کی اور حیرت ہے کہ آج کل بعض لوگ تاریخ کو بھی
انہیں دیکھتے اور بے دہرک کہہ دیتے ہیں کہ اسلام بروز شمشیر پھیلے اس کا جواب لانا
محمد قاسم صاحب نے خوب دیا تھا کہ شمشیر کے لئے شمشیر زن کہاں سے آئے
تھے: اگر وہ شمشیر زن بھی بروز شمشیر آئے تھے تو یہ سلسلہ تسلسل کو مستلزم ہے لا محالہ
کہیں کہنا پڑے گا کہ شمشیر زن میں اسلام بلا شمشیر آیا تھا: جب کچھ لوگوں میں
اسلام بلا زور شمشیر آیا تو اوروں میں اس طرح آنے سے کون چیز مانع ہے:
پس ثابت ہو گیا کہ اسلام بروز شمشیر نہیں پھیلے اسلام تو اصلاح کے لئے ہے،
اور تلوار رفع شر کے لئے ہے نہ کہ اصلاح کے لئے جہاد سے اشاعت اسلام
مقصود نہیں: بلکہ حفاظت اسلام مقصود ہے لوگ ان دونوں میں فرق نہیں
سمجھتے اس کے لئے خواہ مخواہ اعتراض کرتے ہیں جن لوگوں کی بابت یہ کہا جاتا
ہے کہ انہوں نے بروز شمشیر اسلام پھیلایا: ان کے حالات دیکھتے تو معلوم
ہوگا کہ اسلام تلوار سے پھیلایا اپنی پاکیزہ تعلیم سے: حضرت عبیدہ رضی اللہ عنہ
اسلامی لشکر کے سردار تھے: ایک جنگ میں عیسائیوں سے عارضی صلح ہوئی
ایام صلح میں لشکر اسلام کے سپاہی کے ہاتھ سے ان کے بادشاہ کی تصویر کی انکھ
پھوٹ گئی عیسائیوں کو سخت ناگوار ہوا: حضرت ابو عبیدہ رضی اللہ عنہ سے شکایت
کی: اس وقت تو مسلمانوں کا پلہ ہر طرح سے غالب تھا یہ ممکن تھا کہ سماعت بھی
نہ کرتے بلکہ اس تصویر کو بھی اکھاڑ کر پھینک دیتے مگر اسلامی تعلیم کا اثر دیکھئے کہ
انہوں نے اپنی غلطی کو تسلیم کیا: اور کہا کہ ہم نے قصداً ایسا نہیں کیا: اور ہم اس کا
بدلہ دینے کو تیار ہیں: حضرت ابو عبیدہ کھڑے ہو گئے کہ اس تصویر کے بدلے تم

میری آنکھ پھوڑ لو! بس فوراً ہی مخالفوں کی گرد میں جھبک گئی! یہ اخلاق تھے
 جہنموں نے اسلام کو پھیلا یا اور آنکھیں بند کر کے تو جس کا جی چاہتے کہہ لے! میں
 کہتا ہوں کہ تلوار کے زور سے اگر اسلام پھیلا یا بھی جائے اور بزدل کسی کو مسلمان
 بھی کیا جائے تو اس کا اسلام ایسا ہونا چاہیے کہ تلوار پٹتے ہی ہندو ہو جائے
 وہ کون چیز تھی جو تلوار پٹنے کے بعد بھی اسلام کو قلوب میں برقرار رکھتی تھی وہ اسلام
 کی حقانیت ہی تھی! کہ ایک دفعہ کلمہ پڑھنے کے بعد جان جاتی رہے! مگر اسلام نہیں
 چھوٹ سکتا! اور پھیلانے کا ذریعہ اخلاق تھے! جس کا نمونہ مولانا مظفر حسین
 صاحب کے بعض واقعات سے معلوم ہوا ہے انہی بزرگ کا قصہ ہے کہ ایک دفعہ
 راستہ میں ایک بڑھے کو دیکھا کہ بوجھ سر پر لائے ہوئے آرہا ہے اور تھک گیا ہے
 آپ سے نہ رہا گیا! اس سے کہہ سن کر اس کا بوجھ اپنے سر پر رکھ لیا! حالانکہ خود بھی
 جوان نہ تھے! اس نے کہا بھی کہ میاں جی تم بھی بڑھے ہی ہو! کہا کہ میں اول تو تمھ
 سے کم بڑھا ہوں دوسرے تازہ دم ہوں! اس کا بوجھ لئے دوڑ تک چلے گئے اور اس
 سے باتیں کرتے رہے اس نے کہا کہ میں مولوی مظفر حسین سے ملنے کا بہت مشتاق
 ہوں! سنا ہے کہ وہ آجکل ادھر آئے ہوئے ہیں! انہوں نے کہا کہ ہاں میں ان
 سے ملا دوں گا! بیان کیا کہ جب اس کے گھاؤں میں پہنچ گئے! وہاں پہنچ کر پھر
 اس نے کہا کہ بھائی یاد رکھو مجھ کو مولوی مظفر حسین سے ضرور ملاؤ اس وقت
 فرمایا کہ مظفر حسین تو میں ہی ہوں وہ نہایت شرمناک ہوا اور ان کے قدموں میں
 لوٹنے لگا! مولانا نے کہا کہ بھائی شرمناکی کی کیا بات ہے ایک مسلمان کا کام
 کر دیا تو کیا ہو گیا! اور انہی مولانا کی حکایت ہے جو بالکل اس کی مصداق ہے!

دل و ثمنان ہم کر دند تنگ
 کہ بارتناست خلفناست بھنگ

شہیدم کہ مردان راہ خدا
 ترا کے میسر شود این مقام

(یعنی میں نے سنا ہے کہ مردانِ راہِ خدا نے دشمنوں کے دل کو بھی رنجیدہ نہیں کیا ہو
تجھ کو یہ مرتبہ کب حاصل ہو سکتا ہے اس لئے کہ دوستوں کے ساتھ بھی تیری لڑائی
اور ان سے مخالفت ہے)

ایک قصہ ہے بیڈولی کسی سفر میں مولانا وہاں پہنچے اور سرائے میں ٹھہرے
وہاں ایک بہان بھی مع اپنے لڑکے کے ٹھہرا ہوا تھا، لڑکے ہاتھ میں سونے کے
کڑے تھے اس نے مولانا سے سب پتہ وغیرہ پوچھا: جیسے آپس میں مسافر
پوچھتے ہیں کہ آپ کہاں سے آئے ہیں اور کہاں جائیں گے: مولانا نے فرمایا کہ میں
صبح کو نماں جگہ جادوں گا: چنانچہ مولانا شب کو تہجد پڑھ کر مندرجہ منصفہ کی طرف
روانہ ہو گئے: اس بیٹے کی جب آنکھ کھلی تو اس نے دیکھا تو لڑکے کے ہاتھ میں کڑے
نہاں حضرت مولانا نہایت غریبہ حالت سے دیکھ رہے ہیں بیٹے نے خیال کیا کہ
ضرور اسی غریب سا آدمی جو یہاں ٹھہرا ہوا تھا: کڑے اتار کر لے گیا: اس نے پتہ
تو مولانا سے پوچھ ہی لیا تھا: بس اتھ کر سیدھے اس کی طرف کو ہو لئے مولانا جا ہی
رہے تھے بیٹے نے آواز دی حضرت نے فرمایا کہ بھائی کیوں کیا بے کسی لے پاس جا
کر ایک گھونسا لگایا: کھا کڑے لے کر چلے آئے: اور کہتے ہیں کیا ہے چلو تنہا نہ کو
اپر حضرت نے جی میں کہا کہ توں کیوں ایسی حالت میں رہتا ہے جو اس کا تیری طرف
ایسا خیال ہوا: تیرا علاج یہی ہے: پھر حضرت نے فرمایا کہ بھائی چل چنانچہ چلتے
چلتے جھبنانہ کے قریب آئے تنہا آبادی کے باہر تھا: تنہا دار مولانا کا معتقد تھا
جوں حضرت مولانا کو دور سے دیکھا سر زندہ تعظیم کے لئے کھڑا ہو گیا: اب تو سنیا
گھرایا اور سمجھایا کوئی بڑے آدمی ہیں مولانا نے فرمایا دردمت میں تجھے کچھ نہ کہنے
دوں گا: چنانچہ تنہا بنے جب اس کی خبر یعنی سپاہی تو مولانا نے کہا اگر اس سے
کچھ بھی کہوئے: تو مجھے سخت تکلیف ہوگی اور بیٹے سے کہہ دیا جا بھاگ جا بھاگ

جا، پھر مولا نافرما پا کرتے تھے کہ مجھے اس واقعہ سے بڑا نفع ہوا، جب لوگ مجھ
مصافحہ کرتے ہیں اور ہاتھ چومتے ہیں تو میں خیال کرتا ہوں کہ منظر حسین اللہ
پاک کا تجھ پر بڑا فضل ہے کہ تجھے ان لوگوں کی نظر میں معزز بنا دیا ہے مرنہ تیری
حیثیت تو وہی ہے جو اس بیٹے کی نظر میں تھی، یہ ہیں اسحاق اہل اللہ کے
اور یہ ہیں نواضع کہ دل دشمنان ہم مکر زمانہ تنگ دشمنوں کے دل کو بھی رنجیدہ
نہیں کیا، کتاب میں تو پڑھا ہی ہو گا، مگر یہ اس کی نظیریں اس زمانہ تک

موجود ہیں!

عزت کی قیمت | اب تو کسی کو ایک سخت لفظ کہہ دینے سے توہین کی مالش
ہوتی ہے کہ میری ہتک عزت کی گئی ایک لاکھ روپیہ

معاوضہ دلایا جائے آج کل ان چیزوں کی بھی قیمت مقرر ہوئی ہے جو مقوم نہیں
ہیں بات یہ ہے کہ ہر طرح روپیہ کی کمائی چاہیے، روپیہ ایسا مقصود بالذات ہوا
ہے کہ ہر چیز کا عوض بن سکتا ہے عزت کا عوض بھی روپیہ ہو گیا، کیا ادنیٰ چیز
کو عزت کا عوض بنایا، حالانکہ عزت تو بے بہا چیز ہے کیوں کہ وہ عظمت خداوندی
کی ایک جھلک ہے اس کو بھی اہل اللہ ہی سمجھ سکتے کہ عزت کی قیمت کیا چیز ہے
مگر آج کل یہ مذاق ہو گیا ہے کہ مال کو عزت کی قیمت اور عوض بتاتے ہیں، ایک
مذاق تو یہ ہے اور اہل تحقیق کا دوسرا مذاق یہ ہے انہوں نے ایک اور چیز کو اس
کا عوض سمجھا، وہ عوض یہ ہے کہ اس سے صفت نواضع کی تکمیل ہو گئی اور اس
میں یہ فائدہ سمجھے کہ پھر ان کو ہاتھ و ہاتھ چومنے سے عجب نہ ہو گا، یہ کس قدر گراں
بہا چیز ہاتھ آئی یہ نعمت طنا کس قدر رحمت خداوندی ہے اور جب مال عزت
کی قیمت بن سکتا ہے تو رحمت خدا اس کی قیمت کیوں نہیں بن سکتی رحمت خدا
تو بڑی چیز ہے پس دونوں مذاقوں میں فرق یہ ہے کہ آپ لوگ تو مال ہی کو

سب کچھ سمجھتے ہیں، دو رحمت خدا کو سب کچھ سمجھنے میں ان کی عزت تو ایسی
 بے کمال کی کوئی مقدار بھی اس کا عوض نہیں بن سکتی اور رحمت خدا اتنی
 بڑی ہے کہ قلیل جزو بھی بڑی کسی بڑی عزت کا عوض بن سکتا ہے؛ اس
 لئے انہوں نے اس کو کافی معادضہ سمجھا؛ اس واسطے اور کوئی تدارک نہیں کیا
 بلکہ اور کوئی تدارک کرتے ہوئے یہ خوف تھا کہ وہ معادضہ نہ جاتا رہے تو اب
 اس کی مثال ایسی ہوگی کہ ایک بچہ کے ایک پتھر ماریں پھر اس کو راضی کرنے کے لئے ایک
 پیسہ اور ایک اشرفی اس کے سامنے رکھیں؛ اور اس سے کہہ دیں؛ ان دونوں میں
 سے ایک لے لیں تو میں اب پوچھتا ہوں؛ کہ اس کی عقل مندی کس صورت میں ہے
 جس شخص نے کبھی اشرفی نہیں دیکھی وہ تو یہ رائے لگا کہ پیسہ لے لو کیونکہ پیسہ
 کام کی چیز ہے اس کی جلیسی آسکتی ہے اور اشرفی اور ٹھیکرا اس کے نزدیک برابر
 ہے اور جس نے اشرفی دیکھی ہے وہ کبھی نہیں کہہ سکتا کہ پیسہ لے لے؛ وہ تو یہی
 کہے گا؛ کہ ایسے ایسے صد ہاپیسے اور بھی دے کر اشرفی مل جائے تو مت چھوڑنا
 سو آج لوگوں کی نظر پیسے پر ہے کیوں کہ پیسہ دیکھا ہے اشرفی کبھی دیکھی ہی
 نہیں؛ جب گریں گے پیسہ ہی پر گریں گے؛ عاصم جو رحمت خدا، چیز ہے
 جس کے حاصل کرنے کے لئے لوگوں نے سلطنتیں چھوڑ دیں؛ پیسہ اور روپیہ
 کیا چیز ہے ایک خلق حسن کا حاصل ہونا بندگان خدا کے نزدیک دنیا اور مایہا
 سے بھی زیادہ قیمتی ہے ان کو ایک گھونسا کھانے کے بعد یہ عومن مل گیا تو کیسے
 ممکن تھا کہ وہ اس کو کھودیتے اور اس سے بدلہ لے لیتے بلکہ وہ اس کے ممنون
 احسان ہوئے ہوں گے؛ دنیا کچھ کہا کرے ان کی نظر حق تعالیٰ کی طرف ہوتی
 ہے جو حق تعالیٰ کو ابھی لگے وہی ان کے نزدیک اچھا ہے؛ ورنہ کچھ بھی نہیں
 غلام یہ ہے کہ تو اس منع ایک صفت حسن ہے اور نہایت ضروری کیوں مقابل کہ

کا ہے اس کو جس طرح ممکن ہو حاصل کرنا چاہیئے: مبتدی کے لئے اس کی تحصیل کا طریقہ یہی ہے کہ بتکلف وہ افعال کئے جاویں جو عرف کے خلاف ہوں بازار سے سودا خود خرید لایا کر دے آج کل یہ بھی امیری کا جزو ہو گیا ہے کہ اپنا ج بنے بیٹے رہو: اور تکلیف اٹھاؤ: مگر خود سودا خود دینے بازار نہ جاؤ اور امیر تو امیر معمولی آدمی بھی اس کے عادی ہو گئے ہیں جس کے نتائج سے خود بھی نالاں ہیں اور زیر باری کے مارے مارے جاتے ہیں اور کہتے ہیں خرچ پورا نہیں ہوتا: اور اسی وجہ سے مال حرام لینا پڑتا ہے صاحبو! یہ کیا خرافات ہے چھوڑو ان تکبر کی رسموں کو یہ عادت خود شریعت کے بھی خلاف ہے بازار میں جانا جناب رسول اللہ صلی اللہ علیہ وسلم سے ثابت ہے خود قرآن شریف میں موجود ہے مَا لِهَذَا السُّطَلِّ يَا كُلُّ الطَّعَامِ وَيَمَشِي فِي الْأَسْوَاقِ دَا سَ رَسُولٌ كُوِيَ هَوَا كَهَا نَا كَهَا تَابَ اور بازاروں میں پھرتا ہے اس آیت سے معلوم ہوا کہ حضور صلی اللہ علیہ وسلم بازار جایا کرتے تھے: نیز یہ بھی معلوم ہوا کہ بازار جانے پر اعتراض کرنا مسلمانوں کا کام نہیں: کیوں کہ اس کو حق تعالیٰ نے منقولہ کفار کا تبلا یا ہے اور کفار کی منی عادات میں اختیار کرنا: اور ان کی باتیں کہنا معمولی بات نہیں کیوں کہ آدمی کو جس کے ساتھ محبت ہوتی ہے اسی کی بات پر تقلید کیا کرتا ہے اور حدیث شریف میں آچکا ہے کہ آدمی اسی کے ساتھ ہو گا جس کے ساتھ اسے محبت ہو: چنانچہ ارشاد ہے المُرْمَعُ مَنِ احْبَبَ تَوَلَّيْتَهُ یہ ہوا کہ جس کے افعال کی تقلید کی جائے گی: قیامت میں اسی کے ساتھ ہو گا: اب آپ سوچ لیجئے کہ یہ معمولی بات ہے یا خطرناک ہے:

خدا کا حق | صاحبو! اس کو معمولی بات نہ سمجھئے گو دیکھنے میں یہ ذرا سی بات ہو، لیکن بہت بڑی بات ہے: علاوہ تقلید کفار کے اسکا دوسرا

منشا کہ ہے جس کی نسبت حق تعالیٰ حدیث قدسی میں فرماتے ہیں الْعَظَمَةُ
 اِنَّا سِرُّی وَالْکِبَرِیَّاءُ رَدِیُّ مَنَّا ذَا عِنِّی فَبِہِمَا قَصَمَتْنِی دَعْمَتِ مِیْرَاتِہ
 بنا اور بڑائی میری چادر ہے جو کوئی ان دونوں کے بارے میں مجھ سے جھگڑا
 کرے گا! میں اس کی گردن توڑ دوں گا! یعنی عظمت اور بڑائی میری خاص
 صفت ہے! جو کوئی اس میں میرا شریک بننا چاہے گا! میں اس کی گردن
 توڑ ڈالوں گا! مولانا محمد مظہر صاحب نانوتوی کا قصہ ہے کہ حجام خط بنانے
 کو آیا تو مولانا اس وقت چارپائی پر پانچتی کی طرف بیٹھے تھے! مولانا نے سر ہانے
 کی طرف اشارہ کر کے فرمایا کہ بھائی بیٹھ جا! اس نے سر ہانے بیٹھنے سے انکار
 کیا! مولانا نے فرمایا تو تو کھڑے تیرے ساتھ سب جگہوں کی برابر نسبت ہے
 پھر تو خالی جگہ میں نہیں بیٹھا اور میں بیٹھا ہوا ہوں مجھے کیا ضرورت ہے کہ
 بیٹھا ہوا اٹھوں! حجام نے عرض کیا کہ مجھ سے یہ نہیں ہو سکتا کہ سر ہانے بیٹھوں
 مولانا نے فرمایا کہ پھر بھائی تو مجھے سر ہانے بیٹھا دیکھے اس وقت آکر خط بنا
 دیکھو! آخر کار لوگوں نے کہا کہ بھائی تو حجامت بنا بھی دے! یہ تو اٹھیں گے
 نہیں! اب تو یہ حالت ہے کہ سر ہانے بیٹھا ناکیسا اگر حجام السلام علیکم بھی کہے
 تو جوتیاں پڑیں! حجام کو سر ہانے بیٹھانا تو بڑوں کا کام ہے ہر شخص سے اتنا
 نہیں ہو سکتا! مگر جن باتوں میں شریعت نے سب کو برابر رکھا ہے! ان
 میں حدود شرعیہ کے اندر رہنا چاہیے! جیسے سلام دمضانحہ وغیرہ کہ ان
 امور میں شریعت نے چھوٹے بڑے میں تفصیل نہیں کی ان میں اپنی طرف
 سے فرق کرنا گویا شریعت میں اصلاح دینا ہے جس کا اصل منشا کبر ہے!
 مثلاً جماعت میں چھوٹوں کے ساتھ کھڑے ہونے سے عار نہ کرنا بعض لوگ
 مسجد میں نماز اس لئے نہیں پڑھتے کہ گھٹیا لوگوں کے ساتھ کھڑا ہونا پڑے گا!

یہ کیا خرافات ہے ان کو چاہیئے کہ پھر اس دنیا میں نہ رہیں جس میں گھٹیا لوگ
ایسا دیں اور قیامت کے دن اس جنت میں بھی جہادیں، جیسے گھٹیا لوگ "غزوات"
جہادیں گے، بلکہ امراء سے زیادہ جہادیں گے، کچھ حد ہے اس خود داری کی
آج کل ایسا مذاق بگڑا ہے کہ ایک حکیم صاحب کے بچے نے ان کی گود میں ہم
لوگوں کے آنے کے وقت کہا السلام علیکم تو اس پر اس کو سرزنش کی گئی کہ آداب
عرض کہا کرد، اس کا مقابلہ تو دیکھئے جی تو چاہتا ہے کہ یوں کہو کہ خدا کی مار ہو
اس تعلیم کرنے والے پر مگر خیر بجائے اس کے یہ کہتا ہوں کہ خدا کی سنوار ہو،
اللہ اصلاح کرے، شریعت نے صیغہ سلام میں چھوٹے بڑے میں کچھ لفصل
نہیں رکھی، ہاں لہجے میں فرق ہونا چاہیئے، یہ تو قریب میں داخل ہے، جس کی
تعلیم شریعت میں ہے جس کی ایک جزئی یہ بھی ہے کہ چھوٹے بڑے کے
سامنے دبی ہوئی آواز سے اور نیاز مندانہ لہجہ سے بولے اور کچھ سلام ہی پر
موقوف نہیں ہر قسم کے کلام میں اس کا خیال رکھے، پس جب کوئی تم سے
عمر میں یا رتبہ میں چھوٹا ابتداء بالسلام کرتا ہے اور اپنے رتبہ کے موافق نیاز
مندانہ لہجہ سے سلام کرتا ہے تو یہ فرق حفظ مراتب کے لئے کافی ہے،
اتنے فرق کی شریعت نے اجازت دی ہے اس سے آگے بڑھنا تکبر ہے
اب حجام چھوٹا بنتا ہے اور نیاز مندی سے سلام کرتا ہے تب بھی اس پر
اعتراف ہے واللہ تکبر نے قلوب کو چیر لیا، آج کل کے لوگ یہ چاہتے ہیں
کہ دوسرے ہمارے سامنے ایسے رہیں، جیسے جہاد محض، بخدا ان کو
انسان بنایا اور یہ ان کو جہاد بنانا چاہتے ہیں یہ تو حق تعالیٰ کے کام میں اصلاح
دنیا ہے حجام تو آپ کی اصلاح سے گھٹیا ہو یا نہ ہو، مگر آپ اس اصلاح
سے ضرور گھٹیا ہو جہادیں گے، اور عند اللہ شر الخلاق قرار دیئے جہادیں گے

حجام کو سر ہانے نہ بٹھایا، نہ سہی پانتی ہی بٹھاؤ مگر جس بات میں شریعت
 نے فرق نہیں کیا تو اس میں تو فرق نہ کرو؛ بلکہ ہر جگہ جھوٹوں کو سر ہانے بٹھانا
 مناسب بھی نہیں؛ کیوں کہ اس میں ان کا بھی نقصان ہوگا؛ ان میں بکریا
 ہو جاوے گا؛ اس سے ان کا دین بھی غارت ہوگا؛ اور دنیا کا بھی نقصان
 ہوگا؛ کہ کہیں سر ہانے بیٹھنے سے پٹ نہ جاویں؛ ہاں اگر اس کا اطمینان ہو
 کہ وہ سر ہانے بیٹھنے سے ہتک نہ ہو جاویں گے؛ تو مضائقہ نہیں غرض تکبر ایسا
 مرض ہے جس کے علاج سے غفلت نہ چاہئے؛ یہ مرض صرف جہلا اور عوام ہی
 میں نہیں بلکہ اچھے اچھے ثقہ لوگوں میں بھی موجود ہے اور اس کا علاج تواضع
 ہے اور اس مرض اور علاج کی ہر وقت نگرانی کرنا چاہیے؛ بعضی باتیں بہت
 خفیہ ہوتی ہیں مگر منشاء ان کا یہی ام الامراض یعنی کبر ہوتا ہے اس وقت
 اس کے معالجہ کے لئے کوئی صورت تواضع کی بالقصد اختیار کرنا چاہیے؛

تدابیر اصلاح | میں ہر شخص کے لئے تواضع کی تدابیر کہاں تک بتاؤں
 علاج مشترک یہ ہے کہ اپنے آپ کو کسی محقق مبصر کے
 سپرد کرو؛ اور اس کو تمام حالات کی اطلاع کیا کرو؛ اور وہ جس موقع محل
 میں جو تدبیر کرے اس کو اختیار کرو؛ اس طرح تواضع حاصل کرو؛ یہ کبر الہی
 چیز نہیں ہے جس سے غفلت کی جائے اللہ نے اس کے علاج کے لئے
 بڑے بڑے مجاہدے کئے ہیں؛ مولانا اسماعیل صاحب مسجد میں سو جاتے مسافروں
 کے سپرد کیا کرتے تھے صرف اس واسطے کہ تواضع اور تذلل پیدا ہو ایک دفعہ مولانا
 سفر میں لشکر سے نکل کر شہر کی کسی مسجد میں جا ٹھہرے مؤذن عام طور سے مسافروں
 جلا کرتے ہی ہیں ان کو بھی منع کیا؛ مولانا نے اس کا کہنا نہ مانا۔ اس نے دھکے
 دے کر ان کو نکال دیا؛ مولانا تھوڑی دیر میں پھر اسی مسجد میں آگئے اس نے

پھر نکال دیا: کئی دفعہ ایسا ہی ہوا: آخر اس نے تنگ ہو کر کہا اچھا بھائی بیٹھ
 تھوڑی دیر میں لشکر سے دو سوار مولانا کو ڈھونڈتے ہوئے آئے اب تو مؤذن
 کے ہوش خطا ہوئے اور سمجھا کہ اب بیٹوں گا: یہ کوئی بڑے آدمی ہیں: مولانا
 نے کہا کہ ڈر مت تجھے کوئی کچھ نہ کہے گا: میں جاتا ہوں تجھے کھانا بھی بھجواؤں
 گا: وہ پیر میں گر گیا اور معافی چاہی پھر پوچھا آپ نے ایسا کیوں کیا فرمایا
 یہ میں نے اپنا علاج کیا: مجھے کسی وجہ سے خیال ہو گیا تھا کہ لوگ مجھ کو
 بڑا سمجھتے ہیں اس کبر کا یہ علاج کیا کہ دھکے کھائے یہ اس مادہ فاسد کا ہل
 ہو گیا: اہل اللہ اس طرح اس کا علاج کرتے ہیں وہ اس کو امراض جسمانی
 کی طرح بلکہ اس سے بھی اشد سمجھتے ہیں دیکھئے جو لوگ محتاط ہیں اور حفظ
 صحت کے شوقین ہیں وہ بلا ضرورت بھی ہر فصل میں جاڑے بنجار کا علاج
 بطور حفظ قائم کیا کرتے ہیں اسی طرح اہل اللہ نے ادنیٰ منظرہ کے موقع
 پر کبر کا علاج ضرور کر لیا ہے تاکہ نوبت اس کے وقوع کی آدے ہی نہیں:
 حضرت عسکر کو ایک مرتبہ دیکھا گیا کہ کمر پر مشک لادے ہوئے مسلمانوں کو
 پانی پلاتے پھرتے تھے: پوچھا گیا: کہ اے امیر المومنین کیا ہے: کہا کچھ لوگ
 بطور وفد آئے تھے میری مدح کی اس سے نفس میں انبساط پیدا ہوا اس کا میں
 نے یہ علاج کیا: حضرت علی کہم اللہ وجہہ نے کوتاہ پنہادہ اچھا معلوم ہوا تو آپ
 نے اس کی آستین بالشت بھر کاٹ دیں تاکہ عیب پڑ جائے اور بد نما ہو جائے
 یہ وہ حضرات ہیں جن سے زیادہ کامل النفس کوئی نہیں ہو سکتا: ان کو آسنا
 اہتمام اس مرض کا تھا: اس بھر دوسرے پر نہ رہتے تھے: کہ ہم نے تہذیب نفس کر
 لی ہے اور ایک دم بھی غوائل نفس سے غفلت نہ کرتے تھے ہم کس خیال میں
 کہ ذرا ذکر شغل کر لیا: اور مطمئن ہو گئے: کہ اب ہم نفس و شیطان کے کید میں

ہمیں آسکتے یاد رکھو کہ جس وقت آدمی اپنے آپ کو اچھا لگتا ہے اس وقت
 خدا کو برا لگتا ہے یہ حضرات عشرہ مبشرہ میں سے ہیں جن کی نسبت پورا اکتما ہے
 کہ جنت میں ضرور جائیں گے؛ مگر پھر بھی ان کی یہ حالت ہے کہ غزائل نفس
 سے غافل نہیں تھے؛ تاہم چہ رسد ہماری تو کیا حقیقت، اگر ہم مان بھی لیں
 کہ کسی نے تہذیب نفس کامل ہی کر لی تب بھی اس کو بے فکر ہو جانا کیا معنی
 تہذیب کامل ہو جانے کے وقت وہ بے شک تندرست ہے پھر کیا تندرست
 ہمیشہ کے لئے تندرست رہا کرتا ہے کیا ہم کو تندرستی کے بعد بیماری نہیں آتی
 کیا ممکن نہیں کہ کسی وقت کامل کو بھی تکبر کا مرض پیدا ہو جائے جیسے ہم کو تندرستی
 کے بعد بیماری آجاتی ہے اور یہ علی بن ابی طالبؑ کا جانا ہے ورنہ ہم تندرست
 ہی کون سے ہوئے تھے؛ ہمیشہ بیمار ہی رہے اور بیماری بھی ایک نہیں بے مرض
 کے اندر مرض بر مرض کے اندر مرض بھرے پڑے ہیں؛ ہم تو سچ سچ گندور گند
 ہیں ان امراض کی شرح کہاں تک کی جاوے بس اس کی اصلاح کی تدبیر ہی
 ہے کہ اپنے آپ کو کسی سپر کر دو؛ وہ تفصیل جانتا ہے ہر موقع و محل پر مناسب تدبیر
 بتا دے گا۔ آپ کو تفصیل وغیرہ یاد رکھنے کے بارے سے سبکدوشی رہے گی؛ اگر
 کسی وجہ سے یہ میسر نہ ہو تو اس فن کی کتابیں اسی دیکھو اور متواضعین کی حکایت
 پڑھتے ہی رہو؛ یہ ہے ابتدائی علاج؛ اس حدیث میں بصوت اخبار اس کی
 تعلیم دی گئی ہے اس طرح پر کہ اس پر ایک دعدہ بھی کیا گیا ہے مَنْ تَوَاضَعَ لِلّٰهِ
 رَفَعَهُ اللّٰهُ یعنی جو کوئی تواضع اختیار کرے اس کو حق تعالیٰ رفعت عطا فرمائیں
 گے؛ اس کے یہ معنی نہیں کہ تواضع عن الشریعہ کی مطلوب چیز نہیں اگر کسی کو
 رفعت کی خواہش ہے تو وہی اس کو اختیار کرے بلکہ اس کا واقعی نتیجہ تلبا یا گیا

ہے : رہا تو اذیع کا مطلوب اور مایوس ہو ناوہ بجائے خود ثابت شدہ چیز ہے :
 ثمرات کا بیان اس واسطے کیا جاتا رہا ہے تاکہ اس سے زیادہ شوق پیدا ہو مطلب
 یہ کہ قطع نظر اس کے ضروری ہونے سے اگر رفعت چاہتے ہو تو وہ بھی اسی سے
 پیدا ہوگی کسی شاعر نے کہا ہے :

اگر شہرت ہو س داری اسیر ام عزالت شو کہ در پرداز دار و گوشہ گیری نام عنقارا
 (اگر تجھ کو شہرت کی ہوس ہے تو گوشہ نشینی اختیار کر اس لئے کہ گوشہ گیری نے
 عنقار کے نام کو مشہور کر دیا)

پس اگر رفعت کی تحصیل کی خواہش ہے تو اس کی تدبیر بھی تکر نہیں ہے :
 جیسا کہ لوگوں نے سمجھ رکھا ہے اس کی تدبیر بھی یہی ہے تو اذیع اختیار کر دو : مگر
 اللہ کی قید بھی یاد رہے کہ اللہ کے واسطے تو اذیع اختیار کر دو : نہ بقصد شہرت
 و رفعت دے گا : یہ حدیث کا وعدہ ہے اور حدیث میں دنیا و آخرت کی بھی قید
 نہیں ہے معلوم ہوا کہ دونوں جگہ رفعت نصیب ہوگی ذوق نے خوب کہا ہے :
 دیکھ چھوٹوں کو ہے اللہ بڑائی دیتا آسمان آنکھ کے تل میں ہے دکھائی دیتا
 اللہ تعالیٰ تو اذیع کرنے والے کو دنیا میں بھی بڑائی دیتا ہے اور آخرت میں تو ہے ہی
 چنانچہ دنیا میں تعریف ہوتی ہے کہ فلاں شخص بڑے منکر المزاج ہیں اپنے آپ
 کو کھینچتے نہیں ہر شخص سے لچے جالے ہیں اور حجب اس میں بناوٹ نہیں دیکھتے
 تو اس کی محبت اور وقعت قلوب میں ایسی پیدا ہو جاتی ہے کہ بڑے سے بڑے
 حاکم اور بادشاہ کی بھی نہیں ہو سکتی کوئی اس کا مخالف نہیں رہتا ہر شخص کو
 اس کے ساتھ ہمدردی ہوتی ہے پھر ایسے شخص کی زندگی کیسی اچھی زندگی
 ہوگی : چونکہ اس مضمون کی عام ضرورت تھی اس واسطے بیان کیا گیا دیہاں

پہنچ کر عصر کی اذان ہوئی تو سکوت کیا اور فرمایا میں بیان کو دو منٹ میں ختم کرتا ہوں (بعد اذان فرمایا میں بیان ختم کر چکا صرف نام رہنا باقی ہے؛ اس وقت تحصیلِ رفعت کا طریقہ بیان ہوا ہے؛ اور مقام کا نام قنوج ہے تو غلط کا نام رفعت قنوج ہونا چاہیے تھا؛ مگر لفظی رعایت کے لئے رفعت کا ترجمہ اوج کر دیا جائے تو اوج قنوج کا نام مناسب ہے اور راز اس نام میں یہ بھی ہے کہ قنوج اس وقت بہت پستی کی حالت میں ہے حالانکہ کسی وقت بہت بڑی جگہ تھی؛ اور اس پستی کی تمام تر وجہ نا انصافی ہے اور نا انصافی کی وجہ کبر ہے اور ظاہر ہے کہ علاج بالصدقہ ہوا کرتا ہے کبر کی ضد تواضع ہے؛ جس کا آج بیان ہوا کبر کا اختیار کرنا باعث ہوا پستی کا تو اس کے ضد کا اختیار کرنا باعث ہوگا؛ رفعت کا تو اس بیان پر عمل کرنا باعث ہے اوج و رفعت کا زمانہ کے غلط ارتقی کی دہم مچاتے ہیں اور اس کی صورتیں سکھلاتے ہیں؛ مگر ترقی کی جڑ نہیں سکھلاتے وہ جڑ تواضع ہے جس پر اس وقت مفصل بحث ہوئی لہذا اوج قنوج نام رکھا جاتا ہے اب دعا کیجئے کہ حق تعالیٰ ہم دین اور عمل کی توفیق عطا فرمادیں!

مَنْ تَوَاضَعَ لِلَّهِ رَفَعَهُ اللَّهُ (جو شخص اللہ تعالیٰ کی خوشنودی کے لئے تواضع اختیار کرتا ہے اللہ تعالیٰ اس کو بلندی و رفعت عطا فرماتا ہے)

عطا فرماتے ہیں؛ امراض بہت ہیں جن کی تفصیل و شوارہ ہے؛ مگر اہم الامراض کبر ہے اس کا علاج اس حدیث میں ہے یہ حدیث اس واسطے اختیار کی گئی ہے کہ یہ امراض عام ہے ہر قسم کے لوگوں میں حتیٰ کہ اہل علم میں بھی یہاں تک کہ بعض اپنے جہل پر قرآن و حدیث سے شہادت لاتے ہیں؛ مثلاً قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ، آپ کہتے کیا عالم اور غیر عالم برابر ہو سکتے

ہیں) ان کو وہ آیات و احادیث بھی یاد کر نی چاہیئے جو عالم بے عمل کی مذمت
میں وارد ہیں؛ علاوہ برائیں کسی عامی کو بھی حقیر سمجھنا چہ معنی سے تیار کرنا خواہد
دلیلش بکہ باشد؛ (پارکس کو چاہتا ہے اور اس کا میل کس کی طرف ہو جاتا ہے)
شبہ؛ کیا خدائے تعالیٰ کے یہاں بھی کوئی قاعدہ اور قانون مقرر نہیں اس طرح
تو نیکو کار اور بدکار سب برابر ہو جاتے ہیں اور وعدہ وعید کوئی چیز رہا حالانکہ
لصوص اس کے خلاف ہے؛ جواب: وعدہ اور وعید صحیح ہیں لیکن اعمال اگرچہ
آپ کے ارادہ پر ہیں تاہم ارادہ کا پٹ دنیا حق تعالیٰ کے اختیار میں ہے؛
اور یہی خوف کی وجہ ہے وعدہ اور وعید پر یقین چاہیئے اور قدرت ارادہ سے
خوف دجیسا کہ ایک پابند قانون حاکم کے سامنے جانے سے خوف ہوتا ہے (ناز
و انداز انکشاف و عظمت خداوندی نہ ہونے کی وجہ سے ہوتا ہے ورنہ ظاہر ہے؛
کہ ہمارے اعمال حق تعالیٰ کے سامنے کیا ہیں؛ علاوہ ازیں ناز مکتسب چیز پر ہوتا
ہے اور ہمارے اعمال کسی درجہ میں مکتسب بھی؛ مگر درحقیقت علت ان کی
مشیت حق ہے ایک بزرگ نے ذکر اللہ کرنا چاہا مگر نہ کر سکے یاد آیا کہ جوانی
میں ایک کلمہ بے ہودہ زبان سے نکلا تھا؛ یہ اس کی سزا ہے؛

حضرت جنید بغدادی کا ایک مرید ایک امرو پر نظر کرنے سے قرآن مجید
بھول گیا؛ جس کو علم پر ناز ہو؛ وہ اس آیت کو یاد کرے جو حضور صلی اللہ علیہ
وسلم کے واسطے ہے وَلَئِنْ سَأَلْتَهُمْ بِأَلَدَىٰ أَدْعَيْنَا إِلَيْكَ مُتَمَلِّئِينَ
بِحَبْلِكَ بِحَبْلَيْنَا ذِكْرًا لَا تَعْلَمُهُمْ مِنْ رَبِّكَ إِن فَضْلَهُ كَانَ عَلَيْكَ
كَبِيرًا یعنی اگر ہم چاہیں تو وہ تمام علوم جو آپ کو دئے ہیں دفعۃً سلب کر لیں
پھر آپ کا کوئی کار ساز نہیں ہو سکتا؛ بس رحمت خدا ہی ساتھ دے سکتی ہے
اللہ کا فضل آپ پر بڑا ہے) غرض مختلف طریقوں سے کبر ملوب میں موجود ہے

اور یہ مومن ام الامرا میں ہے تمام محبوب اسی سے پیدا ہوتے ہیں؛ مثلاً غصہ سستی
 کہ بعض وقت زبان سے ظاہر ہونے لگ جاتا ہے؛ چنانچہ بعض آدمی کہنے لگتے
 ہیں؛ نو جانتا نہیں کہ میں کون ہوں؛ ایک ایسے ہی شخص کے جواب میں ایک
 بزرگ نے کہا کہ جانتا ہوں؛ (اَوَّلَكَ نَطْفَةً مِّنْكَ وَآخِرَكَ حَبِیْقَةً
 قَدْ سَكَدَتْ بِیْكَ ذَٰلِكَ تَحْمِلُ الْعَذْرَاءُ) تو تو ایک پلید لطفہ تھا اور انجام
 کار ایک گندہ مردوار ہو جائے گا؛ اس کے درمیان یہ حالت ہے کہ نجاست کو
 پیٹ میں لئے پھرتا ہے اور یہ واقعی بات ہے غلیظ سے کسی کا پیٹ بھی خالی نہیں
 حق تعالیٰ کی تساری ہے کہ اس کو مستور کر دیا ہے؛ مومن گندہ دہنی میں اس
 مستوری کی قدر معلوم ہوتی ہے؛

تفریع بر گندہ دہنی | دین کے حقیقت شناس و دگر وہ ہیں فقہار اور صوفیہ
 فقہار نے لکھا ہے کہ جس مرید سے جماعت کو ایذا

ہو؛ وہ نماز عیسیٰ پر پڑھنے تکثیر جماعت مہتمم بالشان ہے اسی کی ضرورت سے
 امام کی صفات میں یہاں تک لکھا ہے کہ خواصوت بیوی والا بھی گو نہ تزیج کے
 قابل ہے؛ اور مقتدی کو لہسن اور پیاز کھا کر مسجد میں آنے کی ممانعت ہے
 حضرت عمرؓ نے ایک مجذوبہ کو طواف سے منع کر دیا تھا؛ حق تعالیٰ نے جہالت میں
 پردہ ڈھکا ہے اور بعد موت بھی جنازہ کی تجہیز و تکفین میں تعجیل اور خوشبو
 لگانے میں یہی حکمتیں ہیں؛ ایک نفع اس تعجیل میں یہ بھی ہے کہ مردے سے نفرت
 نہ ہو؛ کہ وہ ایصال ثواب سے مانع ہو جاوے؛ اس سے یہ بات بھی نکلی کہ جب
 حضور صلی اللہ علیہ وسلم نے اہل ایمان کے دماغوں کی حفاظت کی ہے تو انکو
 جہنم میں کیسے چھوڑ دیں گے؛ اگر ہم کو اپنی گندہ حالت یاد رہے تو کبھی فکر
 نہ آئے اگر دیسے یاد نہ رہے تو ایک سہل مراقبہ روزمرہ کا یہ ہے کہ پانخانہ میں بیٹھ

کر اپنی حالت کو دیکھا کیجئے! اس وقت کی ہیئت میں غور کیا کیجئے! اس سے یہ معلوم
 ہو جائے گا کہ ہم کون ہیں! اگرچہ بعض لوگ پاخانہ میں دلچسپی کا سامان لیجاتے
 ہیں! یعنی انبجار دیکھتے ہیں حیران کی سزا یہی ہے کہ پاخانہ میں بند ہیں! آپ بجائے
 اس شغل دلچسپی کے اپنی حالت کا مراقبہ کیا کیجئے کہ یہ کیا ہیئت ہے اور ٹانگوں کے
 بیچ میں سے کیا نکل رہا ہے یہ بات ہے تو بے ہودہ مگر کار آمد اس قدر ہے کہ حق تعالیٰ
 نے الوہیت مسیح کی نفی پر آیت کَانَا يَا مُلَاكِ الطَّعَامِ دُرُودِ نُوں کھانا کھاتے تھے
 میں اسی اندر لال کی طرف اشارہ کیا ہے غرض اپنی اس حالت کو دیکھ کر یہ سمجھے کہ
 جو شخص دن میں دو تین مرتبہ نجاست میں مبتلا ہوتا ہے وہ کیا بڑا ہے اگر پانی پیدا
 نہ ہوا ہوتا تو ہر وقت سنے ہی رہتے! اگرچہ سارہنا بھی بعضے بھڑی مذاق والوں
 کے نزدیک عیب نہیں رہا! جیسا فیشن والوں میں مشاہدہ ہے کہ کاغذ سے استنجہ
 کرتے ہیں جس سے صفائی نہیں ہو سکتی! اور ان کی پلوں میں سنی ہوئی مٹی میں پھر
 ٹپ میں بیٹھ کر نہاتے ہیں اور وہ نجاست منہ تک میں جاتی ہے طریقہ سنت
 چھوڑنے کی سزا یہی ہے پس جب ہمارے اندر یہ گندگیاں بھری ہوئی ہیں! تو
 کیا بڑائی اور کس بات پر غصہ آئے اور غصہ خود بھی بڑی چیز ہے غصہ کے نتائج
 یہ ہیں کہ اگر قدرت انتقام ہو تو ظلم ورنہ کینہ اور حسد اور ایذا رسانی پھر کرد فریب
 غرض یہ غصہ کبر کی فرع ہے تو کبر کا قبیح اس سے زیادہ ظاہر ہو گیا! اسی کبر کے
 باب میں اور قرآن شریف میں ہے اِنَّ اللّٰهَ لَا يُحِبُّ كُلَّ مُخْتَالٍ فَخُوْرٍ (اللہ تعالیٰ
 متکبر شیخی باز کو پسند نہیں کرتے) اور اِنَّ اللّٰهَ لَا يُحِبُّ الْمُسْتَكْبِرِيْنَ (اللہ تعالیٰ
 غور کرنے والوں کو پسند نہیں فرماتے) یہ تین لفظ اس واسطے ہیں کہ کبر قلبی کبھی
 تہذیب کی وجہ سے مخفی رہتا ہے! اس کے واسطے لفظ مستکبرین ہے!
 اور تہذیب کی کمی سے اس کا ظہور ہونے لگتا ہے پھر اگر زبان سے ظہور ہو تو اس

کی نسبت لفظ فخور ہے اور اگر صرف افعال سے ہو اس کے لئے فحشال ہے
نیشن بنانا بھی فحشال میں داخل ہے اس تکبر پر وعیدیں بہت ہیں مگر اس آیت
میں لایجب آیا ہے؛ یہ بھی کچھ کم نہیں بلکہ سب سے زیادہ ہے کیوں کہ تمام وعیدوں
کی اتہار اسی پر ہوتی ہے؛ اور اس میں بجائے یغضن کے لایجب فرمایا گیا اس
میں نکتہ یہ ہے کہ جملہ کاموں میں تین مرتبے ہیں پسند ہونا اور پسند نہ ہونا اور گو
برابر بھی نہ سمجھا جائے اور برابر سمجھا ظاہر ہے کہ کبر قسم اول کا عمل تو یہ ہے
نہیں اور قسمیں اخیرین میں سے بھی اخیر کا ہے مگر اس کے واسطے بجائے
یغضن کے درمیانی قسم کا لفظ یعنی لایجب فرمایا اس میں اشارہ ہے کہ محب
خدا کو تیسری قسم کے لفظ سنانے کی نوبت بھی نہیں آ سکتی؛ درمیانی لفظ
بھی اس کے مرجحانے کے لئے کافی ہے دیکھئے حکام کی نظر پھری ہوئی۔
دیکھ کر اہل کاروں پر کیا گذر جاتی ہے اور محب خدا ہر مسلمان ہے خواہ وہ
کیسا ہی عاصی اور گناہ گار کیوں نہ ہو؛ اس محبت کا ظہور عوام سے بھی جان بازی
کے وقت ہوتا ہے کہ خواص سے بھی زیادہ کام کر جاتے ہیں تو مسلمان کھلے
لایجب انتہائی لفظ ہے کیا بلاغت ہے اور ہر مسلمان کو جو میں نے محب
خدا کہا ہے اس کی صلت یہ ہے کہ ادل حق تعالیٰ کو عبد سے محبت ہوتی ہے
پھر اس کا یہ اثر ہوتا ہے کہ عبد کو حق تعالیٰ سے محبت ہو جاتی ہے؛ اور اس
اولیت کی دو دلیلیں ہوتی ہیں؛ ایک نقلی ایک عقلی نقلی تو یہ ارشاد و مآثاؤ
الآن یخامر اللہ (ہم نہیں چاہ سکتے مگر جو اللہ چاہیں) تو اول اور
توجہ ہوئی اور عقلی اس طرح کہ محبت موقوف ہے معرفت پر اور معرفت تمام
حق تعالیٰ کی ہو نہیں سکتی؛ کیوں کہ وہ مرنی نہیں اسکا کوئی نمونہ ہے کیسی
کمشیلہ شئی (اس کی مثل کوئی چیز نہیں ہے) اور آثار سے پتہ چلتا ہے

کہ انسان میں محبت خدا ضرور ہے تو ضرور وہ بارادہ و توجہ باری تعالیٰ ہوئی؛
یہاں سے اہل ظاہر کا بھی جواب ہو گیا؛ انہوں نے محبت خدا کا انکار کیا ہے
بدلیل مذکور یعنی وہ مرئی نہیں نہ اس کا کوئی مماثل و مشابہ ہے نیز اس واسطے
کہ محبت نام ہے خاص تعلق کا جو موقوف ہے طریقین کی مناسبت پر اور ممکن
اور واجب میں مناسبت نہیں تو انکی محبت کیسے ہو سکتی ہے۔ جواب یہ ہوا
کہ محبت محال جب ای ہے کہ بندہ کی طرف سے مانی جاوے اور جب کہ
حق تعالیٰ کی طرف سے مانی جاوے تو محال نہیں تو قدرت کے سامنے کوئی
حیرت محال نہیں اور حق تعالیٰ کی تو بڑی شان ہے؛ اہل اللہ سے محبت بھی؛
انہی کی طرف سے شروع ہوتی ہے اس کا شاہد یہ ہے کہ مرید کو اتنا تعلق نہیں ہوتا
جتنا ان کی ہوتا ہے عرض محبت حق بندہ کی غذا ہے تو اس کی ضد یعنی بغض
تو بہت دور ہے بندہ کے مرجعہ کیلئے تو عدم محبت ہی کافی ہے جو ترجمہ ہے؛
لا یحب کا جیسے مرنے کے لئے یہی ضروری نہیں کہ زہر کھایا جاوے بلکہ منع غذا
بھی قاتل ہے یہ بیان ہے لا یحب کے انتہائی لفظ ہونے کا؛ پس جب کہ
کبر مبنی ہوا تو اس کی ضد یعنی تواضع محبوب اور نمود ہوتی؛ نیز تواضع طالع
بھی ہے کبر کا اس وجہ سے بھی ضروری ہے مگر تواضع کے معنی سے لوگ
علی العموم ناواقف ہیں؛ پہلا تو خاطر داری کو کہتے ہیں اور نئے تعلیم یافتہ اکثر
تو لفظ تک بھی صحیح نہیں جانتے اور جو جانتے بھی ہیں؛ وہ تصنع اور جھک
جھک کر سلام کرنے کو سمجھتے ہیں؛ حالانکہ تصنع تواضع نہیں بلکہ درحقیقت کبر
ہے جو ضد ہے تواضع کی؛ تواضع کے تحقیقی معنی پستی اور انکسار اختیار کرنا؛
نہ صرف ظاہر بلکہ قلب سے ای لئے متواضعین جھک جھک کر سلام نہیں کرتے
بلکہ کوئی ان کی مدح کرے تو اس پر بھی انکار نہیں کرتے تاکہ وہ خود ان کو تجس

یا مفرد سمجھ کر خاموش ہو جائے نہ سننے فراق کی طرح کہ مدح کرنے پر شکریہ کیا جاتا ہے جس کا حاصل یہ ہے کہ ایسے ہی مدح کیا کرو! اور اسی کا مستحق ہوں مولانا محمد یعقوب صاحب کا یہی معمول تھا کہ مدح کے مدح پر خاموش ہو جاتے گویا متکبر ہیں کہ مدح پر انکار نہیں مگر تکبر کا نام و نشان نہ تھا ایک بار آموں کو دعوت میں سے سر پر رکھ کر بے تکلف لے آئے مگر اب تکبر کا نام وضع داری رکھا ہے جو حدود شرعیہ کے اندر مستحسن ہے لیکن اکثر اذنیاع کی بنا اس وقت کبر پر ہے تاؤنیکہ مولانا کی طرح اصلاح نہ کر لی گئی ہو! مگر آجکل خود اصلاح اخلاق ہی طرٹ توجہ نہیں ہے! حالانکہ بزرگوں نے اس کا بڑا اہتمام کیا ہے مولانا مظفر حسن صاحب کراہیہ کی پہلی میں سے صرف اس لئے اتر پڑے کہ وہ زندگی کی تھی! لیکن دل شکنی کے خیال سے اس کو داپس نہ کیا اور کراہیہ دیا دیہ ہے حقیقی دین! باقی کتابوں سے صرف ضابطہ دین کا آتا ہے! اور ایسا حقیقی دین کسی کی جوتیاں سیدھی کرنے بلکہ جوتیاں کھانے سے آتا ہے چنانچہ اہل الشارتمام اخلاق کی تکمیل کرتے ہیں تقویٰ کے ساتھ دل شکنی بھی نہیں کرتے نیز زہی کے ساتھ کام لیتے ہیں مگر جب کہ اصلاح بغیر سختی کے نہ ہونے کے! اس وقت سختی بھی کرتے ہیں ان ہی مولانا مظفر حسین صاحب نے زہی سے ایک پہلو ان کو نمازی بنادیا! ان ہی بزرگوں نے ایک رئیس کو بے وضو نماز کی صورتہ اجازت دی مگر وہ ان کی بوکت سے باد وضو پڑھنے لگا تو غیروں پر سختی نہ کرنا چاہیے! ان جس پر حکومت ہو اس پر بضرورت مضائقہ نہیں یہی اخلاق ہیں جن سے اسلام پھیلا ہے نہ بزرگ شمشیر کیونکہ شمشیر زنی کے لئے شمشیر زن کہاں سے آئے تھے! اسی اخلاق سے واقعات اس کے شاہد ہیں جن سے اسلام پھیلا ان کی یہ حالت تھی کہ حضرت ابو عبیدہ رضی اللہ تعالیٰ عنہ کافر بادشاہ کی تصویر کی آنکھ

کے بدلے صلح کی بنا پر اپنی آنکھ پھوڑوانے کیلئے تیار ہو گئے حالانکہ کفار پر غالب
تھے بس ان اخلاق سے اسلام پھیلا ہے نیز شمشیر سے رنج شر ظاہر ہوتا ہے ! نہ کہ
اصلاح قلبی اور اسلام نے اصلاح کی ہے نیز اگر اسلام بزور شمشیر کسی سے قبول
بھی کروایا جائے : تو اس کو بقا کس چیز سے ہو سکتی ہے سوائے حقانیت کے وہ
حقانیت اخلاق ہی سے قلب میں گہستی ہے ان ہی مولانا کی تواضع کی یہ حالت تھی
کہ ایک بڑے کا بوجھ اپنے سر پر رکھ کر گداؤں کا پہنچا دیا : اور ایک غیے کی سختی پر
صبر کر لیا : جس نے ایک شبہ میں سختی کی تھی : اور باوجود قدرت انتقام کے کچھ بھی نہ
کہا بلکہ خوش ہوئے کہ اب مجھ میں مصافحہ میں ہاتھ چومے جانے کے وقت عجب پیدائے
ہوگا : اسی سختی کو یاد کر لوں گا : غرض تواضع کی ایک صفت حسنہ ہے جو کبر کا مقابل
ہے اس کی تحصیل کی تادیر کرنی چاہیئے : بازار سے خود سودا خرید لایا کہ وہ : اور نفس
کو عار ہو تو سر پر لا دو : امیروں کی طرح اپنا ج مت بنو تاکہ کبر نہ پیدا ہو : اور اس سے
دنوی ضرر بھی تو ہے چنانچہ تکبر کے آثار میں سے ایک یہ بھی ہے کہ خرچ بڑھتا ہے
اور مال حرام کمائی کی ضرورت پڑتی ہے جو دنیا میں بھی مضرت ہے اور تواضع کی جو
تادیر اور پر تلافی گئی کہ بازار سے سودا لے آیا کریں یہ حضور صلی اللہ علیہ وسلم سے ثابت
ہے اور اس پر اعتراض کفار کا کام ہے قَالَ اللَّهُ تَعَالَى ذَقُوا مَالِ هَذَا الَّذِي كُفَرْتُمْ
بِأَكْلِ الطَّعَامِ وَيَمَشُوا فِي الْأَسْوَاقِ (یہ لوگ کہتے ہیں کہ اس رسول کو کیا ہوا کہ کھانا کھاتا
ہے اور بازار میں چلتا پھرتا ہے) اور ان باتوں میں کفار کی تقلید کرنا صرف صوت
معاشرت ہی نہیں بلکہ ان کے ساتھ محبت کی دلیل ہے : اور بموجب حدیث الموضع من
احب قیامت میں کفار کے ساتھ ہونے کا اندیشہ ہے غرض کبر کے احتمال سے بھی بچے
سواء وہ ظاہر میں چھوٹی سی بات ہو : بعضی چھوٹی بات کا منشاء بھی کبر ہوتا ہے : مولانا
محمد مظہر صاحب حفظ ہونے کے لئے پانچویں سے سترہویں کو نہ بیٹھے آخر حجام نے اس

طرح بنایا اگر ہم سے یہ نہ ہو سکے: تو حدود شرعیہ کے اندر رہنا چاہیئے: اور کبر کے سبب ان باتوں میں تو فرق نہ کرنا چاہیئے جن میں شریعت نے چھوٹے بڑے کو برابر رکھا ہے جیسے لفظ سلام یا جماعت ہاں لہجہ میں فرق ہونا چاہیئے کہ چھوٹے نیاز مندی کے لہجہ سے سلام کریں۔ اور بڑے ان کو حقیر نہ سمجھے لیکن ان کی مصالحت سے ان کو ان کی حد سے بھی نہ بڑھا دیں: چنانچہ چھوٹوں کو بعض وقت سرانے بٹھانے میں ان کی دنیاوی اور دینی مضرت ہے: دنیوی تو یہ کہ کہیں پٹ نہ جائیں گے اور دینی یہ کہ وہ متکبر ہو جائیں گے: غرض کبر نہایت سخت مرض ہے اور علاج اس کا تواضع ہے: تواضع کی تفصیلی مذاہب کی ہمت نہ ہو تو یہ مشترک علاج کر لے بڑے بڑے مجاہدے کئے ہیں مولانا محمد اسماعیل صاحب تہذیب مسافروں کے پیر بتاتے تھے: ایک دفعہ ایک مسجد میں باوجود دھکے کھانے کے پڑے رہے اور نہ پایا کہ یہ ماوہ کبر کا مہل تھا: اور مبتلا کو تو علاج ضروری ہی ہے غیر مبتلا کو بھی بطور حفظ صحت کبر کا علاج چاہیئے: حضرت عمرؓ نے اسی کے لئے مشک بھر کے پانی پیا یا حضرت علیؓ کرم اللہ وجہہ نے اسی لئے کمرز کی آستین پھاڑ دی اور حدیث میں تواضع اللہ رفیع اللہ میں سجائے صیغہ امر کے طور پر اخبار و وعدہ حکم کیا گیا ہے کیوں کہ ایسے وعدہ سے ہمت ہوتی ہے اور رفعت موعودہ تواضع کا لازمی نتیجہ ہے سو اگر کسی کو رفعت ہی مطلوب ہو: اس کے حصول کے لئے بھی تواضع چاہیئے مگر اللہ کی قیاد بھی یاد رہے: اور حدیث میں وعدہ رفعت کیساتھ دنیا یا آخرت کی قیاد نہیں اس سے مفہوم ہوتا ہے کہ دونوں جگہ رفعت ہوگی: اور شاید یہ بھی ہے کہ متواضع سے ہر شخص کو محبت ہوتی ہے اور اس کا کوئی مخالف نہیں ہوتا: تو اس کی زندگی بہت اچھی ہوتی ہے:

دستور سہارنپور

سہارنپور دارالطلبہ میں تکبر و تذلل سے اجتناب کے عنوان سے درج
 الاول ۱۳۲۵ھ کو یہ وعظ ہوا؛ سامعین کی تعداد تقریباً ۱۰۰۰ کے قریب
 تھی: جن میں سے اکثریت اہل علم کی تھی: اس وعظ کو مولوی اسعد الدین صاحب
 مدرس مظاہر علوم سہارنپور نے قلمبند کیا:

خطبة ماثوره

بِسْمِ اللَّهِ الرَّحْمَنِ الرَّحِيمِ

الحمد لله نحمده ونستعينه ونستغفره ونؤمن
 به ونتوكل عليه ونعوذ بالله من شرور أنفسنا و
 من سيئات أعمالنا من يهده الله فلا مضل له
 ومن يضله فلا هادي له ونشهد ان لا اله الا الله
 وحده لا شريك له ونشهد ان سيدنا ومولانا
 محمداً عبده ورسوله صلى الله تعالى عليه وعلى
 آله واصحابه وبارك وسلم ما بعد فقد قال النبي
 صلى الله عليه وعلى آله واصحابه وبارك وسلم
 من تواضع لله رفعه الله به

یہ ایک مختصر جامع حدیث ہے جس میں جناب رسول مقبول علیہ الصلوٰۃ والسلام
 نے دو مضمون ارشاد فرمائے ہیں یعنی بصیغہ ترغیب دو باتوں کا امر ہے
 اور دو باتوں میں جو امرین مذکورین کی ضد ہیں یہ نہیں ہے ہر چند کہ اس حدیث شریف
 کا بیان اس سفر میں ایک جگہ ہو چکا ہے لیکن چونکہ اس مرض میں جس کا علاج اس
 حدیث میں مذکور ہے اہل عام ہے اس لئے ہر موضع اور ہر مقام پر اس کی
 ضرورت ہوتی ہے کہ اس کو بیان کیا جائے کیوں کہ شاذ و نادر ہی کوئی خدا کا بندہ
 ایسا ہو گا کہ اس دبائے عام میں مبتلا نہ ہو : اور اس مرض سے محفوظ ہو : صرف
 زائد متقی متوہع نہالہا مخلص مخلص اس مرض جانکاہ سے سالم رہ سکتا ہے ورنہ
 کس کی مجال ہے کہ اس سے بچا رہے بغالب احوال ہر شخص کم و بیش اس مرض
 وسمانی میں ضرور مبتلا ہے اس لئے اس کے بیان کی بار بار حاجت ہے : اور
 اس کی ضرورت تا اختتام عمر ختم نہ ہوگی کیوں کہ جب امراض عمر بھر ساتھ نہ چھوڑیں
 گے : تو ان کے معالجات کی بھی عمر بھر ہی ضرورت و حاجت ہوگی : اور یہ چوں کہ

ایک بیان و تقریر کے مکرر ہونے کی مختلف اسباب و مختلف وجوہ ہوا کرتے ہیں اس لئے اس کو تکرار محض نہ کہا جائے گا: اور اگر چشم حقیقت میں سے دیکھا جائے تو تکرار بھی مضر نہیں غرض یہاں اول تو تکرار ہی نہیں اور اگر تسلیم بھی کر لیں تو کوئی نقصان نہیں کیوں کہ عبث و تکرار ہے جس میں کچھ نفع متصور نہ ہو کسی قسم کا نیا فائدہ حاصل نہ ہو: اور یہ تکرار ایسا نہیں ہے: کیوں کہ اس سے تاکید مزید حاصل ہوتی ہے تکرار علی اللسان سے تقریر فی القلب ہوتا ہے:

آیات کا تکرار | قرآن شریف میں غور و تامل کرنے سے معلوم ہوتا ہے کہ اکثر مقامات پر تصور سے تفاوت سے بعض آیات کو مکرر بیان فرمایا

ہے اور بعض مواضع میں تو مضمون واحد کو عبارتہ مکرر نقل فرما دیا ہے: اور حق تعالیٰ نے اپنے کلام پاک میں اس کی علت بھی بیان فرمائی ہے کہ مضامین کو کیوں مکرر بیان کیا جاتا ہے: ولقد صدقنا فی هذا القرآن لئلا یسئروا یعنی تاکہ تم اس سے عبث حاصل کرو: اس کو قلب میں جگہ دو اس کو اپنا پیشوا اور رہنما بناؤ نصیحت حاصل کرو: ادا امر کو بجالاؤ نواہی سے پرہیز کرو: البتہ یہ طرز مصنفین کا نہیں ہے: ان کو تو ایک مضمون کے مکرر بیان کرنے سے عار آتی ہے وہ تکرار سے اپنی شان تصنیف کی ہتک سمجھتے ہیں: اسی لئے سجدہ یاد اور نئے مضامین تجویز کرتے ہیں: نئی نئی عبارتوں میں مطالب ادا کرتے ہیں ایک مضمون کو دوبارہ کبھی نہیں بیان کرتے اور کسی مقام پر پہلے آیا بعد اایسا ہو جائے تو اس طبقہ میں وہ موجب اعتراض ہوتا ہے چونکہ مقصود مصنفین کا امر آخر ہوتا ہے اس لئے تصنیف کا طرز قرآن کے طرز سے مختلف ہو گیا: مصنفین کا مقصود محض ضبط مسائل ہے یہ مقصود نہیں کہ مخاطب کے ذہن میں یہ مضامین جم جائیں: اور ظاہر ہے کہ تکرار اس مقصد کے ضرور منافی ہے: اور حق تعالیٰ کا مقصود تنزیل قرآن سے محض ضبط مسائل یا

واقعات کا جمع کرنا نہیں ہے بلکہ ان کا مقصد بند دل کی اصلاح ہے اور اصلاح
جب ہی ہوتی ہے کہ مخاطب کے ذہن میں نصیحت کے مضامین خوب جم جائیں
اور بعضی بات ذہن میں ایک دفعہ کہنے سے نہیں جھپتی بلکہ بار بار کہنے سے جھپتی ہے۔
اس لئے قرآن میں تکرار واقع ہوا۔ اب سمجھ میں آ گیا ہوگا کہ حق تعالیٰ نے جو بعض
جگہ تکرار فرمایا ہے یا احادیث میں مکرر جملے واقع ہوئے ہیں اس کا منشاء محض
عظمت و شفقت ہے کہ مخاطب کے ذہن میں مضمون اچھی طرح جم جائے دل
میں بالکل اتر جائے کوئی خدشہ نہ رہے مصنفین اس شفقت سے کلمے کو سوں
دور ہو جاتے ہیں : ان کو اس کی پرداہ نہیں ہوتی : اس لئے وہ تکرار سے بچتے ہیں
اور فی الحقیقت قرآن و حدیث کا یہ تکرار محض صوۃ ہی ہے کیوں کہ جب اس سے
مزید تاکید حاصل ہو گئی تو ایک نیا نفع حاصل ہوا اور جس کلام سے نیا نائدہ حاصل
ہو : وہ تکرار محض سے منزہ ہے گویا اس میں دو پہلو ہیں ایک تاسیس کا کہ دُعاً
زیادت تاکید و زیادت نفع کے ہیں دوسرا تاکید کا کیوں کہ یہ مضمون لفظاً تو
مضمون اول ہی ہے لہذا یہ صوۃ جامع تاکید محض و تاسیس محض دونوں سے
اولیٰ ہے کیوں کہ یہ دونوں باتوں کے لئے جامع ہے اور ظاہر ہے کہ مجموعہ امر
امر واحد سے اولیٰ و نفع ہوتا ہے اور اگر اس تکرار صوری میں مضامین کبھی کبھی
بدل جائیں اور مطالب و مارب بھی مختلف ہو جائیں تب تو وہ تکرار صوری بھی نہیں
رہتا اس وقت میرے بیان کی یہی شان ہوگی : کہ متن مضمون تو وہی ہوگا جو پہلے
بیان ہو چکا ہے مگر اس کی شرح و تفصیل میں مضامین سابقہ کا بعینہ اعادہ نہ ہوگا
بلکہ طرز بیان بھی جدا ہوگا : اور انشاء اللہ مضامین بھی بہت سے نئے ہوں گے پس
یہ تکرار محض سے اس طرح بھی نکل گیا گو مضامین سابقہ کے بعینہ اعادہ سے بھی تکرار
محض نہ ہوتا کیوں کہ اس وقت تاکید محض کا نائدہ حاصل ہوتا : مگر اب تو بالکل تکرار

نہ رہا: صرف آیت یا حدیث کی تلمذات کا تکرار رہ جاتا ہے جو کسی وجہ میں بھی موجب
 جرح نہیں کیوں کہ یہ محض چند الفاظ و کلمات و حروف کا تکرار ہے: مضمون کا نہیں!
 لہذا بیان سابق اس بیان لاحق کے لئے مانع نہ ہو: نیز میں سفر و دور و دراز کی وجہ سے
 مشغول بھی ہو رہا ہوں بدن پر تلکان بہت ہے اس حدیث کے بیان کرنے میں آسانی
 و سہولت بھی ہوگی: کچھ تکلف نہ کرنا پڑا: اور نہ بیشکلف سوچنا پڑا: کہ کس مضمون کو بیان
 کروں کون سی آیت یا حدیث کے متعلق و غلط کہوں لیکن باوجود اتحاد حدیث کے مضمون
 بالکل نیا ہو گا: وہ پہلا غلط بھی تلمذ ہو چکا ہے بعد طبع کے موازنہ و مقابلہ سے معلوم ہو
 ہو جائے گا: کہ اس کے مضامین اور اس کے مضامین سے بالکل جدا و ممتاز ہیں: صرف
 تلمذات حدیث ہی کا تکرار ہے جو کہ علامہ نواند مذکورہ کے موجب خبر و برکت بھی ہے:

امراض ظاہری و باطنی | اس حدیث شریف میں امراض عامہ کو بتایا گیا ہے:
 اور ان کے معالجہ کی تعلیم فرمائی گئی ہے: خلاصہ یہ

ہے کہ آئیں آنحضرت صلی اللہ علیہ وسلم نے بظاہر تو ایک ہی بات کی ترغیب فرمائی ہے
 لیکن اگر فکر سے کام لیا جائے اور عقل پر زور دیا جائے تو دو باتوں کی ترغیب معلوم
 ہوتی ہے اسی طرح مقابلہ میں بظاہر ایک امر سے ترغیب معلوم ہوتی ہے: لیکن نظر
 تعمق و توجہ سے دو امر مرہوب عنہ معلوم ہوتے ہیں: امر ترغیبی ایک تو تواضع میں مصرح
 اور دوسری کا انکشاف لہد کی قید سے ہوتا ہے پس من تواضع سے تو تواضع کا مجرد
 و مرغوب ہونا اور اس کا واجب العمل اور مامور بہ ہونا معلوم ہوتا ہے اور لہد سے اس
 میں انکشاف کی طلب معلوم ہوتی ہے جناب سول مقبول صلی اللہ علیہ وسلم نے تواضع
 کو لہد سے مفید فرمایا ہے: اس قید کے اجتماع و ارتفاع کے احتمال سے درمیں پیدا
 ہو گئیں اول تواضع لہد ثانی تواضع بغیر اللہ اور تواضع کی اس قسم یعنی تواضع بغیر اللہ
 میں جو لفظ غیر ہے اس سے اس کے لغوی معنی مراد نہیں ہے اور نہ مصطلح مناط

و فلاسفہ مراد ہے لغوی معنی بھی اسی اصطلاحی معنی کے قریب قریب ہیں یعنی یہ کہ دو چیزوں کے مفہوم میں تباہی ہو؛ مصدر اق میں تفارق بالغ عن الحمل ہو؛ بلکہ غیر سے مراد وہ غیر ہے؛ جو اصطلاح متکلمین میں مستعمل ہے؛ یعنی جو لفظ غیر کے صفات الہیہ کی بحث میں راقع ہوا ہے کہ صفات لائین ولا غیر ہیں جو اس غیر کے معنی ہیں؛ اور وہ معنی مذکور کے علاوہ ہیں کیوں کہ اگر یہاں غیر سے لغوی یا منطقی معنی مراد کے لئے جاریں۔ تو صریح الاستحالة ہے ہر اہل قول بارتفاع التفیض ہے بلکہ یہاں وہ غیر مراد ہے؛ جو لخصوص شرعیہ و آثار بنویہ میں راقع ہوا ہے اور وہی محاورات مشہورہ و اطلاقیات عرفیہ میں مستعمل ہوتا ہے چنانچہ ہماری زبان اردو ہی میں بولتے ہیں کہ آپ تو بہت فرماتے ہیں؛ اس کی کیا حاجت ہے ہم اور آپ غیر تو نہیں ہیں اس کا یہ مطلب نہیں ہوتا کہ ہم میں اور آپ میں تفارق ذاتی نہیں ہے اتحاد مصدر اق ہے ہمارا آپ کا ایک دوسرے پر حمل ہو سکتا ہے بلکہ مراد یہ ہوتی ہے کہ ہم بے تعلق نہیں ہیں ہم سے ہمارا قوی تعلق ہے محاورات میں غیر کے معنی یہی مراد ہوتے ہیں اور یہی صفات کے لا غیر کہنے میں مراد ہیں یعنی ذات ہے بے تعلق نہیں پھر کسی تعلق سے عینیت کی نفی فلاسفہ کے مذہب کی نفی کے لئے کی گئی اسی طرح تواضع بغیر اللہ میں بھی غیر کے یہی معنی مراد ہیں یعنی ایسی تواضع جس میں حق تعالیٰ جلا جلا لا و علم نوالہ سے تعلق نہ ہو اس کی ذات یا برکات سے علائقہ نہ ہو؛ بلکہ اختیار مقصود ہوں؛ حق تعالیٰ شانہ کا اس میں لحاظ نہ ہو علیٰ ہذا القیاس تواضع اللہ میں بھی یہی گنجائش اور وسعت ہے کہ تواضع لہ بلا واسطہ ہو؛ جیسے صوم و صلوٰۃ و حج و غیرہ من الفرائض و الواجبات و السنن؛ یا تواضع لہ بلا واسطہ ہو؛ یعنی گو مخلوق کے لئے خفص جناح کیا جاوے لیکن حق تعالیٰ کے واسطے حق تعالیٰ کی امر کی وجہ سے تاکہ اللہ تعالیٰ کی خوشنودی درضا حاصل ہو؛ اس کا سبب حق تعالیٰ شانہ کی ذات و الام صفات سے تعلق ہو؛ اس کا محرک کوئی

غیر نہ ہو: تو وہ بھی حکماً تواضع لہذا ہی ہے: اگرچہ بظاہر تواضع بغیر اللہ ہے: جیسے والدین کے ساتھ تواضع استاد کے ساتھ تواضع مرشد و پیر کے ساتھ تواضع ہے اور اپنے ہر بزرگ سنایا عقلاً کے ساتھ تواضع کرنا اس کے سامنے اپنے آپ کو پست بنانا خفض جناب و نرمی سے کام لینا یہ سب تواضع لہذا کے افراد ہیں اور والدین و استاد و مرشد و غیر تو بڑے اور بزرگ ہونے کی وجہ سے قابل التقطیع واجب التکریم میں تکریم و تذلل سے جناب

جناب اور تواضع کا حکم فرمایا ہے: **وَ اخْفِضْ جَنَاحَكَ لِمَنِ اتَّبَعَكَ مِنَ الْمُؤْمِنِينَ** یعنی انا وہ میں بھی تواضع مطلوب ہے جیسے استفادہ میں تواضع مرغوب ہے انا وہ

اور استفادہ دونوں میں اس کی احتیاج ہے یہ تواضع بھی بغیر اللہ کے نہیں اس میں بھی حق تعالیٰ سے تعلق ہے اس سے بھی اس کی رضا مطلوب ہے اس کا باعث بھی وہی ذات ہے اور تواضع لہذا اور تواضع بغیر اللہ ہونے کا معیار یہ ہے کہ تواضع کا محرک و محرط اگر امر شرعی ہے: تو وہ تواضع لہذا ہے اور اگر امر آخری ہے تو تواضع بغیر اللہ ہے جناب رسول صلی اللہ علیہ وسلم نے لہذا کی قیاد سے تواضع بغیر اللہ سے نہیں فرمادی اور تواضع لہذا کا مامور یہ ہونا بتا دیا: یہاں میں طلبہ کو اس پر متنبہ کرنا چاہتا ہوں کہ اس حدیث شریف میں بظاہر امر نہیں معلوم ہوتا محض شرط و جزا میں لزوم کا حکم ہے اور وہ موضوع للامر نہیں مگر تامل سے معلوم ہوتا ہے کہ اس میں امر موجود ہے: لیکن وہ امر مضمر و مستتر ہے کثایت ثابت ہوتا ہے والکافیۃ ابلغ من التصریح یعنی حدیث شریف سے تواضع لہذا کا مرغوب فیہ ہونا مستنبط ہوتا ہے جیسا کہ اس کی ضد تواضع بغیر اللہ کا مرغوب عنہ ہونا معلوم ہوتا ہے اور کسی شے کا مرغوب فیہ ہونا مستلزم ہے اس کے مامور بہ ہونے کا جیسے کسی کا مرغوب عنہ ہونا اس کے منہی عنہ ہونے کے

مستلزم ہے البتہ اس سے نہیں وامر کے درجے درجے کی تعیین نہیں ہونی سو وہ اول
 دلائل و براہین سے معلوم ہو جائے گی! اور عدم تعیین مضرت رساں بھی نہیں ہے
 کیوں کہ مقصود بہر حال حاصل ہے یعنی ترغیب و ترہیب! رہا یہ کہ جب مقصود امر
 کرنا تھا تو اس کے لئے صیغہ امر کیوں نہ اختیار کیا گیا! ترغیب کا صیغہ کیوں اختیار
 کیا گیا اس کی وجہ یہ ہے کہ مقاصد کے اختلاف سے ایک ہی شے کے لئے مختلف
 عبارات اور مختلف عنوانات اختیار کئے جاتے ہیں! چنانچہ کسی جگہ پر مقصود اظہار
 شفقت ہوتا ہے کسی مقام پر مقصود ترغیب ہوتا ہے علیٰ ہذا مختلف مواقع پر
 مختلف مقاصد ہوتے ہیں! مختلف حکمتیں اس پر مرتب ہوتی ہیں کسی امر کے بیان کے لئے
 گاہے صیغہ امر استعمال کرتے ہیں! گاہے ضد سے نہیں کرتے ہیں کبھی مجموعہ امرین کا بیان
 ہوتا ہے! اس طرح کسی امر کی نہیں کے لئے یا تو صراحتاً مانعت ہوتی ہے یا اس کی
 ضد کی طلب سے اس کا نہیں عنہ ہونا بتلادیا جاتا ہے یا مجموعہ عامرین کو ذکر کرتے ہیں
 اور ان عنوانات کے لفظین سے معلم و استاد کی شفقت و عنایت کا حال معلوم ہوتا ہے
 کہ اس کی عنایت توجہ ہماری جانب منعطف ہے وہ چاہتا ہے کہ ہم کسی طرح کسی
 عنوان سے بات سمجھ جائیں اور سب سے بڑے ہمارے شفیق معلم جناب رسول تعالیٰ
 صلی اللہ علیہ وسلم ہیں آپ کا مقصود یہ تھا کہ مخاطبین کسی طرح سمجھ جائیں اس لئے
 کسی جگہ ایک بات کو شفقت کے عنوان سے فرمادیا کہ ہیں عنوان امر سے آمادہ کیا
 کبھی ترغیب سے اشارہ فرمایا حالانکہ کمال سب کا واحد ہے! عباد! تماشستی

حسنک واحد

تواضع و استغنا کی اہمیت | پس اسی اصل پر یہاں امر بالتواضع کی بصیغہ
 ترغیب بیان فرمایا گو ترغیب بذاتہ و صیغہ امر
 نہیں لیکن مرغوب فیہ کے مامور بہ ہونے کے لئے مستلزم ضرور ہے پس امر حکما

ہے۔ حاصل یہ کہ اس جگہ ایک امر حکمی تو مقید یعنی تواضع میں ارشاد فرمایا ہے دوسرا
 امر حکمی قیاد میں ارشاد فرمایا ہے جو کہ لشد ہے تواضع کو لشد کی قید سے مقید کرنا مشعر
 ہے کہ مقصود یہ ہے کہ مقید یعنی تواضع میں قیاد کی رعایت کر دے اس کا لحاظ رکھو!
 یعنی للہیت کو ہاتھ سے نہ جانے دو؛ گو وہ تواضع بظاہر بغیر اللہ ہی ہو لیکن اس میں
 بھی اخلاص کو سبب اللہ و للہیت کی شان پائی جانی چاہیے اس سے قطع نظر نہ
 کرنا چاہیے اہل محاورہ اس عنوان سے جو حدیث میں اختیار کیا گیا ہے ان معنی کو
 خوب جانتے ہیں رد زمرہ کی بول چال میں نظر کرنے سے یہ مطالب خوب سمجھ میں آتے
 ہیں اہل لسان کو کسی قسم کا خدشہ اور کوئی خلیجان اس کے سمجھنے میں نہیں ہوتا؛ بلکہ
 وہ اس عنوان سے بالکل صحیح مطلب ترغیب کا سمجھتے ہیں؛ بس یہاں پر تواضع کا
 مع لحاظ للہیت امر ہوا ہے اور امر بالشیء مستلزم ہوا کرتا ہے؛ نہی عن منہ کو
 یعنی جس شے کا حکم ہوتا ہے اس کے خلاف سے نہی ہوتی ہے پھر جس وجہ
 کا وہ امر ہے اسی وجہ کی اس مقابل میں نہی ہوگی؛ مثلاً اگر امر وجوب کے لئے ہے
 تو اس کی منہ اور اس کا خلاف حرام یا مکروہ تخریمی ہوگا اور ان دونوں میں یہ فرق
 لفظی فرق ہے اور بادر احتیاطاً اس کو کراہتہ تحریمیہ سے تعبیر کر دیتے ہیں ورنہ درجہ
 معنوی میں اتحاد بالذات ہے دونوں میں کچھ معتد بہ فرق نہیں ہے اور اگر امر
 استجابی ہے تو اس کی منہ کے لئے کراہت تنزیہی کا ثبوت ہوگا یا اس سے بھی کم
 یعنی محض غیر ادنیٰ ہونا معلوم ہوگا؛ چنانچہ تواضع کا امر مستلزم ہے کہ اس کی منہ
 سے نہی ہو اور جس درجہ میں تواضع کا امر ہے اسی درجہ میں اس کی ممانعت ہو
 گی اور تواضع کی منہ ہے تکبر تو امر بالتواضع سے جیسے تواضع کا مرغوب ذمہ اور مکروہ
 بہ ہونا معلوم ہوتا ہے ایسے ہی اس سے تکبر کا مرغوب عنہ و منہی عنہ ہونا مستنبط
 ہوتا ہے اسی طرح جیسے قیاد لشد سے شان للہیت و اخلاص کا تواضع میں مطلوب

ہونا معلوم ہوتا ہے ایسے ہی اسی درجہ میں تو اضع لغير اللہ سے جو کہ تو اضع لہ
 کی ضد ہے مانعت معلوم ہوتی ہے اور تو اضع لغير اللہ سے مانعت کا حاصل یہ
 ہے کہ استغفار عن غیر اللہ مطلوب ہے اور استغفار عن غیر اللہ ایک طویل لفظ ہے
 لہذا میں اس کو مختصر کر کے اس کے مراد کے ساتھ تعبیر کرتا ہوں یعنی تذل کی مانعت
 ہے۔ پس حق تعالیٰ کے لئے تو اضع اور خفض جناح اختیار کرنا حسب وعدہ رفعہ اللہ
 موجب عزت باعث حرمت اور سبب وقعت ہے اور تو اضع لغير اللہ باعث ذلت
 موجب ہتک شان و بے حرمتی ہے جس کو تذل سے تعبیر کیا جاتا ہے البتہ یہاں شرعی
 مصلحت ہو وہاں تذل کی اجازت ہے کیوں کہ دونی الحقیقتہ تذل نہیں بلکہ صورت
 تذل ہے اور حقیقت میں باعث ہے کیوں کہ شرعی مصلحت سے اس میں لوجہ
 اللہ کی شان موجود ہے اور جو کام لوجہ اللہ ہو اس سے ذلت نہیں ہوا کرتی بلکہ
 خدا کے ہاں عزت بڑھتی ہے گو دنیا کچھ بھی کہے حاصل یہ کہ حدیث میں تو اضع و استغفار
 عن غیر اللہ کی ترغیب اور امر ہے اور بکرا و تذل سے تنفیر اور نہی ہے پس وہ دونوں
 مامور بہ ہیں اور یہ دونوں منہی عنہ ہیں حاصل کلام یہ ہے کہ جناب رسول مقبول صلی
 اللہ علیہ وسلم کو تو اضع کا امر فرمانا اور بکرا سے نہی فرمانا مقصود تھا مگر اس خیال سے کہ
 کوئی شخص اپنی کج فہمی سے تذل کو مامور و مرغوب بہ سمجھ لے لہذا کی تبرا کا اضافہ
 کیا گیا تاکہ تو اضع کا مامور بہ ہونا اور تذل کا کہ وہ تو اضع لغير اللہ ہے منہی عنہ ہونا
 ظاہر ہو جائے اسی طرح صرف استغفار کی امر سے یہ اندیشہ تھا کہ لوگوں کو غلط فہمی
 نہ ہو کہ میں عوام اقتنار کو بھی استغفار سمجھنے لگیں بکرا کو بھی استغفار عن غیر اللہ میں داخل
 کر لیں اس لئے امر استغفار کے ساتھ امر تو اضع کو بھی جمع کر دیا اور وجہ اس
 اندیشہ غلط کی ہے کہ اخلاق حمیدہ اوصاف حسنہ بعض دفعہ اخلاق و مہمہ و خصال
 و ذیل سے مشتبہ ہو جاتے ہیں و سب یہ کہ بعض جگہ دونوں کی صورت یکساں ہوتی ہے۔

چنانچہ تواضع اور تذلل کی صورت ایک ہے استغفار اور بکبر بطا ہر یکیاں نظر آتے ہیں
اسی لئے بعض لوگ تذلل کو تواضع سمجھنے لگتے ہیں بکبر کو استغفار تصور کر لیتے ہیں اتحاد
صوتی تقابیر ذاتی پر پانی پھیر دیتا ہے اور اس کا ادنیٰ اثر یہ ہوتا ہے کہ اپنی جانب
حسن ظن بڑھتا جاتا ہے اور دوسروں کی طرف سے سون ظن ترقی پر ہوتا ہے اپنے تو
تذلل کو تواضع خیال کرتے ہیں اور دوسرے کی تواضع بھی تذلل پر محمول ہوتی ہے
اسی طرح اپنا بکبر و افتخار بھی استغفار برعین غیر اللہ معلوم ہوتا ہے !

دوسرے کا استغفار بھی افتخار و بکبر سمجھا جاتا ہے حامل
اخلاق حمیدہ و ذمیرہ یہ کہ اخلاق حمیدہ و اخلاق ذمیرہ کو اخلاق حسنہ خیال

کر لیا ہے دوسری غلطی اوروں کے متعلق ہوتی ہے کہ ان کے امور حسنہ کو امور سیئہ
سمجھتا ہے ان کی حسنات کو سیئات خیال کرتا ہے حالانکہ غلطی اور خطا کا احتمال
وجود دونوں جانب میں مشترک ہے مگر اس کی کیا وجہ کہ اپنی تو ہر بات بھلی ہو اور
اور دوسروں کی ہر بات بُری مثلاً نخل و اقتصاد ان دونوں کی صورت ایک ہے
اس لئے کبھی تو انسان نخل کو میانہ ردی و اقتصاد سمجھتا ہے کبھی اقتصاد و میانہ
ردی کو نخل سمجھ جاتا ہے اسی طرح اسراف و سخا میں التباس ہو جاتا ہے اس
لئے کبھی فضول خرچی و اسراف کو سخاوت جو تصور کرتا ہے کبھی سخا بھی اسراف
خیال کرتا ہے یہی وجہ ہے کہ کتب تصوف میں احادیث سے اخذ کر کے اس
بحث کو مفصلاً مطلوباً بیان کیا گیا ہے مگر باوجود اس قدر تفصیل کے پھر بھی اشتباہ
ہونے کی وجہ کیا ہے سوزیادہ وجہ یہ ہے کہ علم اخلاق و معاشرت و تصوف کی کوئی
کتاب درس میں داخل نہیں اور مطالعہ کی نوبت بھی کم آتی ہے نیز محض مطالعہ
سے حقیقت کا انکشاف بھی نہیں ہوتا ! صحبت کی ضرورت ہوتی ہے جس کا اہتمام
ہی مفقود ہے اور اگر فراموش بھی کر لیا جائے کہ کوئی شخص اپنی ذہانت و ذکاوت سے حقیقت

یکسر پہنچ بھی جائے مگر پھر اس کو اپنی حالت پر منطبق کرنا بہت مشکل ہوتا ہے انطباق کا
 حال بغیر معلوم و مرشد کے نہیں معلوم ہو سکتا؛ بعض اوقات اپنی حالت کے مطابق سخت
 حیرت ہوتی ہے کہ یہ نخل ہے یا اقتصاد ہے؟ سخاوت جو دہے یا فنونِ خرجی و اسراف اکثر تو
 یہی ہوتا ہے کہ اپنی ذات سے حسن ظن کر کے نخل کو اقتصاد سمجھتے ہیں؛ اور اسراف کو سخاوت
 کیوں کہ ہوائے نفسانی غالب ہے شہوت کا غلبہ ہے اتباعِ نفس محیط ہے اپنے ساتھ
 حسن ظن ہے مگر بعض لوگ ایسے بھی ہیں جو اپنے اقتصاد کو نخل سمجھتے ہیں اور سخاوت
 کو بھی اسراف پر محمول کرتے ہیں تحدیثِ بالنعمة کو ریا سمجھتے ہیں مگر ایسے لوگ بہت کم ہیں
 جو اپنی اوصافِ حمیدہ کو اخلاقِ ذمیمہ سمجھیں زیادہ تو قسمِ اول ہی کے افراد ہوتے ہیں
 باقی سب دوم کے لوگ ہیں کہ اپنے اخلاقِ حمیدہ کو بھی اخلاقِ ذمیمہ سمجھتے ہیں گوان کی
 شان میں باری تعالیٰ کا ارشاد ہے: **وَالَّذِينَ يُوْقُوْنَ مَا آتٰوْا مِنْهُمْ وَيُجِلُّوْنَ اَنْفُسَهُمْ**
اِلٰی سَاعَةٍ وَّ اِلْحٰثُوْنَ اِنۡ اَصْحَابُ كُوْا يَنْفُسِمْ حَسَنَ ظُنٍّ اِنۡ هُمْ اِلَّا كٰفِرُوْنَ
 کو متصف بصفاتِ حمیدہ نہیں سمجھتے ہمیشہ یہ خوفِ دائمیہ رہتا ہے کہ شاید کچھ بھی
 مقبول نہ ہو؛ مگر اس خون کا بھی ایک درجہ ہے وہ یہ کہ خوفِ صرفِ آنا ہونا چاہیے؛
 کہ جس سے انسان معاصی سے بچ سکے یہ درجہ تو محمود اور مامور بہ ہے اور ایک درجہ
 خوفِ خشیت کا وہ ہے جو بودی الی الباس ہو جاتا ہے یہ درجہ مذموم و منہی غنہ ہے
 یعنی ایسا شخص نماز پڑھتا ہے روزہ رکھتا ہے حج کرتا ہے زکوٰۃ دیتا ہے ذکر اللہ میں
 مشغول رہتا ہے؛ مگر غلبہ خشیت سے یہ سمجھتا ہے کہ مقبول نہیں ابتدا میں تو صرف خوف
 کے علامات و امارات اس کے بشرے سے ظاہر ہوتے ہیں مگر آخر میں یاس کا غلبہ ہو
 جاتا ہے اور سب کچھ چھوڑ بیٹھتا ہے اس کی ابتدائی حالت تو بظاہر محمود معلوم ہوتی ہے
 کہ اس کو اپنے نفس سے سوز ظن ہے مگر انتہا میں اس کے آثارِ مذموم ہو جاتے ہیں
 اپنی ساتھ سوز ظن بے شک مفید و محمود ہے؛ لیکن جب تک اپنی خد تک رہے جب

اپنی حد سے متجاوز ہو جائے گا، مذموم ہو جائے گا، ہر شے میں یہی ضابطہ ہے کہ جب تک اپنی حد اور درجہ میں رہے گی محمود ہوگی اور جب متجاوز عن الحد ہوگی مذموم ہوگی اس غلوئی الخوف سے ابلیس شیطان کجنت راہ پاتا ہے اور عابد و زاہد سے کہتا ہے کہ جب تیرے اعمال مقبول ہی نہیں اور طاعت عبادت سب مردود ہے تو اس عبادت اور مشقت سے کیا فائدہ اس اٹھک بٹھک کا کیا نتیجہ بھوکے مرنے سے کیا حاصل مال دینے سے کیا نفع سفر سے کیا سود شیطان کے اس مکاؤ سے رہی رہی آس بھی یا س سے بدل جاتی ہے اور اس کا انجام تعطل ہوتا ہے!

اور اس غلوئی الخوف کی ساتھ ایک اور سبب **طہارت ظاہری و باطنی** بھی تعطل کا یاد آگیا، یعنی جیسے ان لوگوں کو یا س

معطل کر دیتی ہے اسی طرح بعض لوگ غلہ و تم کی وجہ سے معطل ہو جاتے ہیں، چنانچہ بعض لوگ بیماری و مرض کی حالت میں نماز تھوڑ دیتے ہیں کیوں کہ احتلام کی وجہ سے ناپاک ہیں ادائی کے زعم میں تیمم سے ان کی طہارت ہوگی نہیں کیونکہ بدن غسل کے صرف تیمم سے طہارت میں شک رہتا ہے پھر تیمم بھی کرنا چاہیے تو مٹی میں شک ہوتا ہے کہ پاک ہے یا ناپاک ہے حالانکہ بعض آثار کے اعتبار سے پانی سے تیمم بڑھا ہوا ہے کیوں کہ پانی سے ادائی ظاہر پاک ہوتا ہے اور ثانیاً باطن بھی پاک و صاف ہو جاتا ہے کیوں کہ وضو سے خطائیں بھی جاتی رہتی ہے ہر عضو سے گناہ نکل جاتے ہیں اور تیمم میں ادائی بالذات ہی باطن پاک ہوتا ہے اور ثانیاً اعضا ظاہری سے بھی نجات تیمم دور ہو جاتی ہے کیوں کہ مٹی کے استعمال سے اپنی خاکساری مستحضر ہو جاتی ہے: فنا کا منظر سامنے آ جاتا ہے کہ ایک دن ہم مٹی میں مل جائیں گے، پس تیمم میں بالذات باطن کی طہارت ہے: اور پانی میں بالذات ظاہر کی طہارت ہے کہ باطن ظاہر سے بڑھا ہوا ہے، پس تیمم کی طہارت پر شک کرنا اول نمبر کی نادانی ہے تمام تر وجہ یہ ہے کہ مسائل شرعیہ

تو معلوم ہیں: نہیں اپنی عقل و اجتہاد سے کام لیتے ہیں اور احکام جانتے ہیں وہ ذرہ
 برابر بھی اپنی رائے سے جس حرکت نہیں کرتے کچھ بھی چوں و چیرا نہیں کرتے حدیث میں
 تصریح ہے کہ جو شخص قیام پر قادر نہ ہو بیٹھ کر فریضہ صلوٰۃ کو ادا کرے جو تہجد پر قادر نہ ہو
 اضطجاع میں نماز ادا کرے یہ بھی نہ ہو سکے اشارہ سے ادا کرے عرض اسی حالت میں
 نماز پڑھ لے جب خدا کا حکم ہے کہ ایسی حالت میں نماز ادا کر دے اور تم اس کے بندے
 میں پھر شکوک پیدا کرنا! اور بے فائدہ شبہات و خلیجات میں پڑنا کیا معنی جس کا سبب
 حماقت کے سوا کچھ بھی نہیں ہے! بعض لوگ انہیں بے بنیاد دہموں کی وجہ سے نماز وغیرہ
 چھوڑ دیتے ہیں! یہی آثار و ثمرات ہیں! تاجدز عین الحمد کے! میں یہ نہیں کہتا کہ اپنے نفس
 سے سوز ظن نہ رکھو اپنے کو بزرگ سمجھو نہیں سوز ظن ضرور رکھو مگر اس کی بھی حد ہے!
 آسنی بدگمانی نہ ہونا چاہیے! جو کفران تک مودی ہو جائے خوف و خشیت بھی ایک
 صفت محمود ہے مگر اسی شرط سے کہ وہ اپنی حد میں رہے جیسے تفریط مضر ہے اسی طرح
 انراط بھی موجب مفاسد ہے جو خوف اپنی حد شرعی سے زیادہ ہو گا: وہ واجب اللہ عز و
 اور نہ ہی عنہ ہو گا: اس کی مذمت میں کچھ شبہ نہیں وہ بے شک قابل التزک ہے خوف ثمود
 کے درجہ کی تعین جناب فخر کائنات باعث موجودات رسول مقبول صلی اللہ علیہ وسلم
 نے خود فرمادی ہے چنانچہ ایک دعائیں فرماتے ہیں اسلک من خشیتک ما تحول بہ
 بیننا و بین معاصیک یعنی اے اللہ میں آپ کا اتنا خوف طلب کرتا ہوں جو مجھے معاصی
 سے روک دے اس قید سے صاف صاف معلوم ہوا کہ خوف اسی درجہ تک مطلوب ہے جو
 از کتاب معاصی سے مائع ہوا اور یہ بھی معلوم ہوا کہ خوف کا ہر درجہ مقصود بالذات نہیں!
 بلکہ خشیت مقصود صرف وہ ہے جس سے ترک و اتمام و ذنوب پر قادر ہو اپنے ذمہ عصمت
 و عفت کو صفا رکبائے سے آلودہ نہ ہونے دے و بس مصیبت سے محفوظ رکھے! اور وہ
 خوف مقصود نہیں جو یاں پیدا کر دے جس کا اثر بجز تعطل کے کچھ نہیں بلکہ اس خوف

کافرہ کبھی کفر ہو جاتا ہے کیوں کہ اس سے اولیاس پیدا ہوتی ہے پھر اعمال و طاعات کے فضول ہونے کا خیال ہوتا ہے اور یاس خود کفر ہے حق تعالیٰ کا ارشاد ہے اِنَّهُ لَا يَهْدِي الْقَوْمَ الْكَافِرِيْنَ نفس صریح ہے کہ یاس کفر ہے یاس کے آثار کا ایک واقعہ یاد آگیا: ایک شخص میرے ہم نام کا یورپ میں وکالت کیا کرتے تھے: فارغ ادقات میں اجیار العلوم بھی دیکھا کرتے تھے: ایک مرتبہ کتاب الحون کو دیکھا تو ان پر تعطل کے آثار ظاہر ہونے لگے حضرت امامؑ نے سو خاتمہ کے متعلق ذرا تیز مضمون لکھا ہے نیز حضرت امامؑ جس مضمون کو بیان کرتے تھے زور دار الفاظ میں بیان کرتے ہیں: اسی لئے اس کتاب کا مطالعہ عوام کا کام نہیں: محققین کا کام ہے غرض وہ میرے پاس کتاب لائے اور کہا کہ بس اس حالت میں صوم و صلوة سے کیا نائدہ اددہ عبارت نکال کر پڑھنا شروع کی مگر خوف کی وجہ سے اس کے منہ سے الفاظ تک نہیں نکلتے تھے: بالکل حواس باختہ ہو رہے تھے: غرض میں نے اس مضمون کی سہل اور نرم الفاظ میں تقریر کی سن کر بہت خوش اور ایک گونہ تسلی ہوئی فرمانے لگے کہ اس مضمون کو تحریر فرما دیجئے تاکہ اس کو مکرر سہ کر دیکھوں اور جو شبہ پیدا ہو اس سے رفع کر دوں خیالچہ میں نے مختصر لکھ بھی دیا تھا: اور وہ تقریر خاتمہ بالخیر کے نام سے طبع بھی ہو چکی ہے اسی مناسبت سے اس کا نام خاتمہ بالخیر رکھا ہے:

خلاصہ یہ کہ آجکل ہمارے اندر دو غلطیاں ہیں ایک غلطی کا نشا
شیطان کی جہالتیں | تو حسن ظن میں غلو ہے اور دوسری غلطی سوز ظن کے غلو
 سے پیدا ہوتی ہے اول غلطی اکثر عوام کو پیش آتی ہے اس مرض میں اکثر وہی مبتلا ہونے
 میں اور دوسری غلطی یعنی سوز ظن میں غلو میں یہ اکثر خواص اقلیاء کو پیش آتی ہیں اور یہ غلطی
 اول غلطی سے بھی بدرجہا دشوار و سخت ہے اس میں اکثر خوف رجاء پر مستولی ہو جاتا ہو
 پھر اس کے شبہات کا رفع ہونا ایک مشکل اور مہتمم بالشان کام ہو جاتا ہے اس مرض کا

مرصع اپنی استغناء کو بکسر سمجھتا ہے اپنی تواضع کو تذلل سمجھتا ہے اپنے وجود کو کم کو
 اسراف خیال کرتا ہے اپنی ہر حمیدہ حاصلت کو ذمیرہ پر محمول کرتا ہے یہ سب قصہ
 شیطان ملعون کی وجہ سے ہوتا ہے یہ کمبخت اپنے حملہ سے کہیں باز نہیں آتا اپنی خیال
 سے کہیں نہیں رکتا ہر شخص کو اس کے رنگ میں مارتا ہے خواص کو خواص کے رنگ
 میں مارتا ہے عوام کو عوام کے رنگ میں فریب دیتا ہے اہل القار کو صوت القار
 میں اپنے مکر سے زیر کرتا ہے اور فساد کو صورت فسق میں مغلوب کرتا ہے اوگو محققین
 اہل اللہ پر اس کا مکر نہیں چل سکتا وہ اس کی رنگ دیشہ سے واقف ہوتے ہیں چنانچہ
 ارشاد ہے : **اِنَّهُ لَيْسَ لَهُ سُلْطٰنٌ عَلٰی الَّذِیْنَ اٰمَنُوْا** اعلیٰ مرتبہ متوکلون
 لیکن پھر بھی یہ اپنی کرنی سے نہیں چوکتا خواہ اثر ہو یا نہ ہو یہ کمبخت یہی چاہتا ہے کہ
 میرے دام فریب سے کوئی فرد بشر نہ نکلے ہر شخص میرے مکر کا شکار ہو جائے نہ
 نادر کے ترے میدان چھوڑا زمانہ میں **تڑپے بے مرغ قبلہ نما آشیانے میں**
 دار ہر شخص پر کرتا ہے لیکن معصومین و محفوظین حق تعالیٰ کے افعال و انعامات کی
 وجہ سے محفوظ رہتے ہیں اور اس کے دام تر ویر میں نہیں پھنستے اور یہ خود بھی جانتا ہے
 قطعاً اس کو معلوم ہے کہ معصومین و محفوظین پر میرے اغوار و اضلال کا کچھ اثر نہیں ہوتا
 چنانچہ اس نے خود ہی کہا تھا : **لَا غَوٰیۡتُهُمْ اِجْمَعِیۡنَ اِلٰی عِبَادِکَ مِنْہُمُ الْمُخْلِصِیۡنَ**
 کہ اے رب العالمین تیرے سب بندوں کو بیکاؤں گا اور راہ حق سے دور کروں گا بجز
 ان کو جو مخلص ہیں جن پر تیرے خاص خاص انعامات ہیں یعنی ان کو گمراہ نہ کر سکوں
 چھاپس یہ استثنائے اثر کے اعتبار سے ہے : یعنی شیطان علیہ اللعنة کے اغوار و اضلال
 کا اثر عباد مخلصین پر نہیں ہو سکتا یہ مطلب نہیں کہ یہ ان کے بہکانے کی کوشش
 معی نہیں کرتا کوشش تو ان پر بھی کرتا ہے مگر ان پر بس نہیں چلتا چنانچہ یہی
 مطلب ہے حق تعالیٰ کے اس ارشاد کا **اِنَّهُ لَيْسَ لَهُ سُلْطٰنٌ عَلٰی الَّذِیْنَ اٰلِیٰ**

کہ اس میں حق تعالیٰ نے کابلیں پر سلطان کے غلبہ کی نفی کی ہے ارادہ اضلال و سعی
 کی نفی نہیں کی ارادہ ان کے گمراہ کرنے کا بھی کرتا ہے مگر اپنا سامنے لے کر رہ جاتا
 ہے اس لئے اس نے اپنی عزت قائم رکھنے کے لئے پہلے ہی سے انتشار کر دیا تھا کہ
 تیرے عباد مخلصین کو نہ بہکاؤں گا! اور اس کا یہ کہنا کہ عباد مخلصین کو نہ بہکاؤں گا اس
 میں بھی ایک قسم کی شکنی ہے گویا ان پر احسان کر کے اس نے چھوڑ دیا ہے! یہ
 کمبخت احسان کر کے کس کو چھوڑنے والا تھا! وہ خود اس کے بہکانے میں نہیں آتے
 یہ کیا نہ بہکا تا! بلکہ ان کو بہکا ہی نہیں سکتا! یعنی اس کے بہکانے کا ان پر اثر ہی نہیں
 ہوتا احد ہی اس کی مراد بھی تھی! ورنہ یہ کمبخت اپنے حملوں سے کہیں باز نہیں رہتا!
 باد جو یہ کہ انبیاء کی عصمت جانتا ہے مگر اپنی چالوں سے وہاں بھی نہیں چوکا گونا کام
 رہا! مگر ہمت کو ہاتھ سے نہ جانے دیا! مگر خدا تعالیٰ کی حفاظت ہے کہ اہل ایمان کا ملین
 اس کے قابو میں نہیں آتے البتہ ہم جیسوں پر پوری امید باندھ کر حملہ کی ہمت کرتا
 ہے مثل مشہور ہے کہ ایک شخص کا ہمزاد اس کے تابع تھا! ایک دن وہ جا رہا تھا!
 سامنے سے ایک قصائی جو اس کا دشمن تھا! ملا اس نے ہمزاد سے کہا کہ اس کو مار
 ڈال! ہمزاد نے کہا کہ اس کے پاس تو چھریاں ہیں ہاں یہ نبی جو مردوں کا قہقہہ لئے
 جا رہا ہے کہو تو اس کی گردن مڑ دوں اس نے کہا کہ یہ کام تو میں بھی کر سکتا
 ہوں! اصل کام تو چھریوں والے کا ہے! اسی طرح یہ شیطان بھی نبیوں سے یعنی
 عوام سے نہیں ڈرتا چھریوں والوں سے یعنی خواص اہل اللہ سے ڈرتا ہے مگر
 باد جو ورنے کے ان کے اعزاء و اضلال کی کوشش میں بھی مصروف رہتا ہے!
 اس میں شک نہیں کہ ہے بڑا بلند ہمت باد جو یہ کہ یقیناً قطعاً جانتا ہے کہ انبیاء
 کی عصمت میں اولیاء کی حفاظت میں میرے اعزاء کا برائے نام بھی اثر نہیں ہو سکتا
 مگر ہمت سے بھر باز بہنیر! آتا قصد کرتا ہے گو منہ کی کھاتا ہے مگر اپنے عزائم پر

جما ہوا ہے اور اس کی یہ ہمت گواہ اپنے متعلق کے اعتبار سے بری اور واجب الہیہ تک
 ہے لیکن اگر نفس ہمت و عزم کو دیکھا جائے تو اس قابل ہے کہ اس سے سبق لیا جائے
 اور مصرت کو بدل کر اس سے کام لیا جائے مگر اس نے اس ہمت کو بڑے کام پر
 خرچ کیا ہے تم نیک کام میں خرچ کر دو یہ قصہ مشہور ہے کہ حضرت جنیدؒ نے ایک
 شخص کو سولی پر چڑھا ہوا دیکھا؛ دریافت فرمایا کہ یہ کون ہے اور کیا قصہ ہے؛
 لوگوں نے کہا یہ ایک بڑا نامی گرامی چور ہے ادل مرتبہ گرفتار ہوا تو اس کا ہاتھ کاٹا گیا پھر
 باز نہیں آیا؛ دوبارہ گرفتار ہوا تو پیر کاٹا گیا؛ پھر بھی چوری کرتا رہا؛ غرض دست دیا
 کٹنے کے بعد بھی چوری سے باز نہ آیا؛ تو اس کو سولی دینے کا حکم ہوا اور دار پر لٹکا دیا گیا
 کہ اور لوگ خوف کریں؛ اور اس سے عبرت حاصل کریں حضرت جنیدؒ نے آگے بڑھ
 کر اس کے قدم چوم لئے لوگوں نے کہا کہ حضرت یہ کیا کیا یہ فاسق بدکار اس قابل ہے
 کہ آپ اس کے پیر چومیں فرمایا میں اس کے فسق کے پیر نہیں چومتا ہوں بلکہ اس کی
 ہمت و استقلال کے پیر چومتا ہوں جو استقلال اس کو عصیاں وافرمانی میں تھا فسقوں
 ہم کو طاعات میں بھی وہ استقلال نصیب نہیں اگر حق تعالیٰ ہم کو طاعات و عبادت
 میں یہ استقلال عطا فرمادیں تو ہمارا یہ حال ہو جادئے

دست از طلب مدارم تا کام من بر آید یا تن رسد بجاناں یا جاں ز تن بر آید
 عبرت کا حصول | اہل اللہ حکیم ہوتے جو شے اچھی دیکھتے ہیں اسے اختیار
 کر لیتے ہیں جو بُری ہوتی ہے اسے چھوڑ دیتے ہیں اور
 جو دونوں سے مخلوط ہو اس میں سے اچھی چیز کا انتخاب کر لیتے ہیں بُری سے اجتناب
 کرتے ہیں؛ اخذ ما صفا و دع ما کدس پران کا پورا عمل ہوتا ہے غرض بمصدق کلمۃ
 الحکمة ضالۃ المؤمن۔ اچھی اچھی چیزوں کو خواہ کہیں بھی ہوں حاصل کر لیتے ہیں سے
 نگویند از سر باز بچہ حسرتی کراں پندے نہ گیرد صاحب ہوش

کتاب ادب میں لکھا ہے کہ ایک تکوین نے دعویٰ کیا کہ میں نے ہر چیز سے کوئی نہ کوئی اچھی چیز اخذ کر لی ہے لوگوں نے پوچھا کہ کتے سے آپ نے کیا اچھی چیز اخذ کی ہے کہا اپنے محسن کا احسان بہت ماننا ہے پوچھا گیا کہ بلی سے کیا اخذ کیا گیا؟ کہا تشکار کے لئے داؤ خوب لگانا ہے اور یہ طبع سلیم اور عقل کامل کا کام ہے کہ حیوانات سے بھی سبق لے لے! کسی اور بزرگ سے دریافت کیا گیا کہ یزید کے بارے میں تمہارا کیا خیال ہے فرمایا شاعر اچھا تھا: اہل اللہ کی نظر برائی پر جاتی ہی نہیں! ان کے پیش نظر ہمیشہ محاسن ہوتے ہیں! کسی معایب کا خیال بھی نہیں آتا! اور بات ہے کہ جس شخص کو کام کرنا ہوتا ہے۔ وہ ہمیشہ محاسن پر نظر رکھتا ہے! سادہ می معایب پر اس کی نظر نہیں جاتی البتہ جس شخص کو کام نہ کرنا ہو: وہ بے شک برائیوں کو جانچے گا۔ تبائع پر نظر ڈالے گا پس ہر شخص کو لازم ہے کہ ہر امر سے عبرت حاصل کرے ہر بات سے نصیحت نکالے ایک شخص نے خوب کہا ہے کہ جب برا آدمی تمہاری نصیحت و وعظ سے اپنی برائی سے باز نہیں آتا! تو تم اپنی بھلائی کو کیوں چھوڑ دینی جب تاسق کو برائی پر اس قدر اصرار ہے تو تم کو نیکی پر اس سے زیادہ اصرار کیوں نہ ہو! وہ اپنی ہٹ سے برائی کو نہیں چھوڑ سکتا! تو تم بھلائی کس طرح ترک کرتے ہو! وہ شیطان کی محبت کو نہیں چھوڑتا تم رحمن کی محبت کو کس طرح چھوڑتے ہو! غرض یہ کہ شیطان کینخت رہزنی ضرور کرتا ہے اور اس میں اس کی ہمت قابلِ داد ہے لیکن حق تعالیٰ اپنے خاص بندوں کو اس کے داد سے محفوظ رکھتا ہے مگر یہ پھر بھی رہزنی سے باز نہیں آتا! البتہ رہزنی مختلف طرق سے ہوتی ہے عوام کی نظر میں اخلاق حمیدہ کو اخلاق ذمیرہ کر کے دکھاتا ہے جس کا سبب غلو فی الخشیۃ ہے جن خواص پر خشیت کا حال حد سے زیادہ غالب ہو

نظر و فکر کی ضرورت | جہاں تا ہے بعض اوقات اخلاق حمیدہ ان پر متبیس ہو جاتے کہ ان کو اخلاق ذمیرہ سمجھنے لگتے ہیں اور فی الواقع اس میں شک نہیں کہ اخلاق

حمیدہ و اخلاق ذمیرہ میں التباس سے محفوظ رہنا ہے بھی بہت مشکل کیوں کہ بعض دفعہ دونوں کی صوّت یکساں ہوتی ہے یہ دونوں بحر زخار نا پیدا کنار ہیں کہ انسان کے نفس کے اندر جاری ہیں اور طے جلے چل رہے ہیں ظاہر میں دونوں طے ہوئے معلوم ہوتے ہیں؛ مگر حقیقت میں دونوں کے درمیان ایک قوی فاصل ہے جو اختلاط حقیقی سے مانع ہے؛ اس فاصل کو کاملین اور اک کرتے ہیں چنانچہ مولانا فرماتے ہیں:۔

بحر تلخ و بحر سیریں ہمنماں در میان شان برزخ لایبغیاں

اس شعر میں اشارہ ہے آیت صرّج البحرین یلتقیان بینہما بحر زخ لایبغیاں کی طرف بحر تلخ سے مراد اخلاق رذیلیہ ہیں اور بحر شیریں سے مراد اخلاق حمیدہ۔ مطلب یہ کہ دونوں دریا ساتھ ساتھ انسان کے اندر چل رہے ہیں مگر درمیان میں ایک برزخ اور فاصل بھی ایسا موجود ہے جس سے کسی ایک کی مجال نہیں کہ دوسرے میں خلط ہو جائے اور مولانا مرحوم نے ان اشعار میں آیت کریمہ کی تفسیر نہیں کی تاکہ من قتال برائۃ الخ کا مصداق ہو جائے بلکہ محض تشبیہ مقصود ہے کہ انسان کے نفس میں بھی اخلاق ذمیرہ اور اخلاق حمیدہ کا اجتماع ایسا ہی ہے جیسے محسوسات میں بحر تلخ و بحر شیریں کا اجتماع ہوا کرتا ہے اور جیسے کہ حسی دریاؤں کے متعلق بلینہما بحر زخ لایبغیاں میں ارشاد ہے اسی طرح ان معنوی دریاؤں کے درمیان بھی ایک برزخ موجود ہے جو کاملین کو نظر آتا ہے ناقصین کو نظر نہیں آتا ان کو دونوں مخلوط نظر آتے ہیں اس خلط سے محفوظ رہنے کے لئے نظر و فکر کی ضرورت ہے اخلاق کی کتابوں میں غور کرنے سے اس کا حال معلوم ہوتا ہے لیکن چونکہ ہم لوگ ناواقف ہیں حتیٰ کہ درس میں بھی کوئی اخلاقی کتاب داخل نہیں اور غیر درسی کتاب کا مطالعہ کرتے نہیں اس لئے خلط میں پھنسے رہتے ہیں اور بعضے لوگ جو کتب تصوف کا بعد الفراغ یا قبل الفراغ مطالعہ کرتے بھی ہیں ان کے لئے بھی امراض و اسحوال کا اپنے نفس پر منطبق کرنا مشکل

ہوتا ہے یہ الطباق بھی دوسرا ہی کر سکتا ہے اپنے آپ کو اپنے عیوب کم نظر آتے ہیں؛
اس لئے اس امر کی سخت ضرورت ہے کہ اخلاقی کتابوں میں سے کوئی کتاب ضرور درس
میں داخل کی جائے !

مرشد کامل کی رہبری

اسی طرح یہ امر بھی قابلِ توجہ و ضروری العمل ہے کہ
تعلیم کے بعد کسی شیخ و بزرگ کی صحبت بھی اختیار
کرنا چاہیے باوجود اس کے کہ یہ امر بہت مہتمم بالشان ہے لیکن لوگ اس سے اس درجہ
غافل ہیں کہ اس کو امر فضول سمجھتے ہیں اور بعضے لوگ جو کسی درجہ میں ضروری سمجھتے ہیں
وہ بھی محض برائے نام یعنی چار ہی دن کے لئے آتے ہیں؛ اگر ان سے پوچھئے کہ کس واسطے
تشریف لائے ہو؛ فرمائیں گے اصلاح نفس کے لئے کتنی مدت قیام ہوگا؛ جواب میں ارشاد
ہوتا ہے چار دن یعنی اصلاح نفس کے حرفوں کی برابر بھی تو دن تجویز نہیں کرتے بلکہ
دو دو حرفوں کے مقابلہ میں ایک ایک دن مقرر کرتے ہیں نہ معلوم اصلاح نفس کو کچھ
کیسیل سمجھ رکھا ہے؛ یا محض آمد و رفت ہی کا نام اصلاح نفس رکھ لیا ہے بعض آٹھ
دن کے لئے آتے ہیں بعض نے بہت بہت کی تو مہینہ دو مہینہ کو آگئے بھلا تمام عمر
کے کہنہ اور جہلی امراض اور ان کے معالجہ کے لئے چار دن یا ایک ہفتہ یا ایک دو مہینہ
تجویز ہوتے ہیں، نہ معلوم یہ کس امر کا مفتضاء ہے؛ دیکھئے کوئی شخص اگر چار سال
میں تپتق میں مبتلا ہو اور طبیب کے پاس علاج کرانے جائے اور کہے چار دن میں
چار سال کے مرض کا علاج ہو جائے تو طبیب کیا اس بات کی سماعت کرے گا یا اس
کی جانب التفات و توجہ کرے گا ہرگز نہیں بلکہ بات بھی نہ کرے گا کہے گا اس کو
خلل دماغ ہے کہ چار برس کا مرض چار دن علاج کرانا چاہتا ہے جب اطباء ظاہری سے
ان امراض ظاہری میں جو قلیل عرصے سے صحت کو خراب کر رہے ہیں ایسے شخص کے
علاج کرنے کی توقع نہیں تو اطباء روحانی تمہارے ان امراض باطنی کا جو عمر بھر سے

تمہاری صحت روحانی خراب کر رہے ہیں؛ کس طرح چار دن میں علاج کر دیں گے؛
 حیرت ہے کہ تعلیم الفاظ میں تو آٹھ آٹھ دس دس سال خرچ کر دیتے ہیں اور اصلاح
 نفس معالجہ روحانی کے واسطے ایک سال رہنا بھی دشوار اور مشکل معلوم ہوتا ہے؛
 حالانکہ علم الفاظ آلہ اور مقدمہ سے اور اصلاح نفس مطلوب بذاتہ و مقصود ہے؛ کہ
 مقصود ہمیشہ مقدمات و مبادی سے اولیٰ و افضل ہوا کرتا ہے قیاس کا تو مقتضی یہ تھا کہ اگر
 تعلیم رسمی میں ایک سال صرف ہوا ہے تو تعلیم مقصود میں چار سال تو خرچ ہوں گے؛
 لیکن یہاں اس کے عکس کی بھی نوبت نہیں آتی؛ کہ آٹھ سال میں اگر تعلیم سے فارغ
 ہوں تو دوسری سال اصلاح نفس و مجاہدہ و ریاضت میں صرف کریں بلکہ بعض حضرات
 تو اصلاح نفس کے لفظوں کی برابر آٹھ روز مقرر کرتے ہیں کہ بس ایک مہینہ میں
 مشغیت کی گھڑی ہاتھ آجائے گی؛ اور بعض اشخاص ۴۰ دن متعین فرماتے ہیں کہ ایک
 چلہ میں مکمل ہو جائے گی نہ معلوم یہ زچہ عورت ہیں کہ چالیس روز میں چلہ نہا کر پاک
 صاف بن جائیں گے تمام امراض سے صحت بھی ہو جائے گی اور بچہ بھی مل جائے گا
 وہ بچہ کیا ہے مجاہدہ و ریاضت کا اثر اور بیجا یعنی نسبت مع اللہ انسوس اس کو ہر
 نایاب کی کیسی بے قدری کی جا رہی ہے اے صاحبو اس کے حائل کرنے کے لئے
 کم از کم اتنی مدت تو تجویز کی ہوتی جس میں رضاء و خطام وغیرہ کا طریقہ تو معلوم
 ہو جاتا لیکن اتنی فرصت کہاں بس چالیس روز میں شیخ کامل ہونا چاہتے ہیں بعض
 صاحب چھ ماہ اصلاح نفس کے لئے وقف کر دیتے ہیں جو کہ ادنیٰ مدت حمل ہے؛
 یعنی چھ ماہ میں بچہ یعنی وہی نسبت مع اللہ ضرور ہو جانا چاہیئے کیا مطلب چھ ماہ میں پری
 وایری کی سند مل جانی چاہیئے؛ میں کہتا ہوں کہ اچھا چھ ماہ میں حمل بھر بھی گیا لیکن
 اگر وہ پیٹ کے اندر مر گیا تو اب تباؤ اسے کون خدادے تم تو حمل بھرنے کے بعد
 چھ ماہ میں حمل دیئے اب وہ مردہ بچہ اندر سے کیوں کہ نکلے گا پس وہ تو اپنی سمیت

سے تم کو ہلاک ہی کرے گا، ان واقعات سے معلوم ہوتا ہے؛ کہ اصلاح نفس کا نام بدنام ہی کرنے کے واسطے لیا جاتا ہے اصل مقصود محض ریاء و سمعہ نمود و شہرت ہوتی ہے کہ وطن خا کر لوگوں کو معلوم ہو جائے کہ جناب عالی مولوی مولانا بھی ہو گئے، اور ساتھ ہی ساتھ درویش و شیخ بھی بن گئے در نہ حقیقت میں آجکل جو اصلاح نفس یا تربیت باطن زبان سے کہا جاتا ہے ان لفظوں کا کچھ بھی ملول نہیں محض بے معنی الفاظ ہوتے ہیں ایک شخص میرے پاس پانی پیت سے آئے فرمایا میں تیری صاحب سے تجوید پڑھتا ہوں آجکل تیری صاحب دو مہینے کے واسطے باہر گئے ہیں میں نے کار تھا لہذا اصلاح نفس کے لئے آیا ہوں دیکھئے ایسا فضول اور زائد کام سمجھا کہ آؤ آجکل بے کار ہیں اسے ہی کہ لو؛ تفریح بھی ہو جائے گی افسوس میں نے کہا کہ مجھے معاف فرمائیے میں اس کام کو انجام نہیں دے سکتا؛ جناب کو یکسوئی نہ ہوگی، کبھی یہاں کا خیال ہوگا؛ کبھی وہاں کی فکر ہوگی؛ کشمکش میں اصلاح نفس نہیں ہوا کرتی دوسری اتنی مدت میں ہو بھی کیا سکتا ہے!۔

صوفی نشو و صافی تادرنکشد بجائے بسیار سفر باید تا بخت شود خائے

بھائی تم تو اپنی طرف سے اس مہتمم بالشان امر کے لئے ایک وسیع وقت رکالو؛ گو شیخ کی توجہ اور تعالیٰ شانہ کے فضل و کرم سے تھوڑے ہی دنوں میں کام ہو جائے مطلب برائے لیکن تمہارا عزم تو وسیع ہونا چاہیے؛ اپنی طرف سے تو کوتاہی نہ کرو؛ جب انسان کوئی کام کرنا چاہے تو ادا دل اس کو معلوم کر لینا چاہیے کہ اس کام کے لئے کس قدر وقت کی ضرورت ہے اور کتنی مقدار زمانہ کی اس کام کے لئے کافی ہے لیکن چونکہ یہاں کام کرنا مقصود ہی نہیں محض نام ہی مطلوب ہوتا ہے اس لئے دل بھی نہیں لگاتا اور زیادہ مدت بھی نہیں دی جاتی؛ الحاصل اخلاق حمیدہ و اخلاق ذمیہ کے التباس کے سبب انسان کبھی ایسی پریشانی میں مبتلا ہو جاتا ہے جس سے غلامی

محال معلوم ہونے لگتی ہے؛ پھر کبھی تو اس پریشانی میں صرف ایمان کا اندیشہ ہوتا ہے اور گاہے جان کا بھی اندیشہ ہوتا ہے؛ اللہ اکبر اکثر لوگوں نے تو خودکشی کر لی ہے اسی صدمہ درنج میں جان دے دی ہے لہذا ضرور تھا ایک شیخ کامل و مبصر کی کہ اخلاق ذمیمہ کو اخلاق ذمیمہ تباہ دے اور ان کے معالجمہ میں کوشاں ہو اور اخلاق حمیدہ کو اخلاق حمیدہ تباہ دے اور ان کے تقارود و دام کی کوشش کرے دودھ کا دودھ علیحدہ کر دے اور چھاپھ کی چھاپھ کو امر مشتبہ و ملتبس نہ رہے روز روشن کی طرح سب معاملہ صاف ہو جائے؛ غور کیجئے مثلاً ایک شخص مرضی و قی میں مبتلا ہے اور اپنے آپ کو مرضی نہیں سمجھتا بلکہ صحیح خیال کرتا ہے جس طرح یہ شخص ایک بڑی غلطی میں مبتلا ہے اسی طرح اس کا مقابل بھی اس سے زیادہ غلطی میں گرفتار ہے یعنی جو شخص کہ اچھا خاصا ہو لیکن ایک دن جو گرمی میں زیادہ پسینہ آگیا اور سہرات سٹمس کیوجہ سے بدن گرم ہو گیا تو وہ یہ سمجھ گیا کہ مجھے بخار ہو گیا لگا ہائے ہو کرنے قبل از مرگ وادیا شروع کر دیا؛ گھر آتے ہی بیوی پر غصہ شروع کر دیا؛ مردار تو اسرا دہر پھرتی ہے؛ میں بخار میں مر رہا ہوں میرا برا حال ہے کوئی دم کا مہمان ہوں اس نے کہا کہ لا حول ولا قوۃ الا باللہ تم کو تو بخار و خار خاک بھی نہیں؛ محض دہم ہے اس کا کیا علاج جواب میں کہا تیرا کیا ہے اگر میں مر جاؤں گا؛ تو ظاہر ہے کہ اس شخص کی غلطی پہلے شخص سے بھی زیادہ ہے اور اس کا رفع ہونا بہت مشکل ہے بعض اکابر نے فرمایا ہے؛ ان تقارب فتمتہ تمار حواکس شاعر نے کہا ہے۔ مزن فال بد کا ورد حاصل بد

بدگمانی سے استراز | فال بد کی ممانعت اس وجہ سے نہیں کہ اس میں کچھ اثر ہے بلکہ اس وجہ سے ہے کہ اس سے خدا تعالیٰ کے ساتھ صبر

ظن و بدگمانی پیدا ہوتی ہے کہ اب اللہ میاں کو کی بلا ضرور بھیجیں گے؛ وانا عند ظن عبیدی بی جیب اس نے خدا تعالیٰ سے بدگمانی کی وہ بھی بعض دفعہ اس کی سزا میں

دیا ہی کر دیتے ہیں میرا اس نے گمان کیا تھا: ہمارے استاد مولانا محمد یعقوب صاحب
رحمۃ اللہ علیہ فرمایا کرتے تھے کہ دہلی میں مومن خاں شاعر تراویح میں قرآن شریف
سننے آیا کرتے تھے ایک ڈوم بھی قرآن شریف سننے آیا کرتا تھا: اس نے کہا کہ خاں صاحب
جس روز وہ موت آئے جس کا نام نہیں یا کرتے جو مردوں پر پڑھی جاتی ہے: تو
مجھے تباہ دنیا میں اسے نہیں سنوں گا: یعنی سورۃ یسین: عوام جہل سورۃ یسین کا
نام سننے سے بھی ڈرتے ہیں: اس کو موت کی علامت سمجھتے ہیں خاں صاحب
شاعر آدمی تھے: آپ کو مذاق سوچھا اپنی چلبلی اور شوخ طبیعت سے ذرہ بکے گودہ
بڑے متقی و متورع شخص تھے: خدا معلوم سچ یا جھوٹ کہہ دیا کہ وہ تو رات
پڑھی بھی گئی اس کو تو توں نے من لیا: ان کو سنسی ہو گئی اور اس کا طائر روح جس
غصہ سے پرداز کرنے لگا: ہوش اڑ گئے سو اس باختہ ہو گیا روح تحلیل ہونے لگی
کھ کر ہمارا نام زمین پر مٹا دیا ان کا تو کھیل خاک میں ہم کو ملا دیا

غرض وہ دوسرے یا تیسرے روز مر گیا: غرض صحت کو بیماری سمجھنا بھی غلطی ہے
اس غلطی میں جاں کا بھی اندیشہ ایمان کا بھی خطرہ روحانی نقصان بھی جسمانی زیان بھی
اس قسم کی غلطیوں سے لوگوں نے خردکشی کر لی ہے ایسے وقت میں مرتد کامل بہری
نہ کرتے تو انسان بنز جان دینے کے اور کچھ چارہ ہی نہیں دیکھتا جان اور ایمان کے
نقطہ پر محض لفظی مناسبت سے مجھے ایک لطیفہ یاد آ گیا: میں کہ شریف سے واپس
آ رہا تھا بمبئی میں کوسٹھ کے مسافر خانہ میں قیام ہوا: وہاں کے لوگوں کو میرے آنے
کی اطلاع ہوئی اور سب نے وعظ کی درخواست کی: میں نے کہا کہ مجھے معاف کر دو:
میں یہاں وعظ نہیں بیان کر دں گا: کیوں کہ دو حال سے خالی نہیں باتو نا حق کہوں گا:
تو ایمان کا اندیشہ یا حق کہوں گا تو جان کا اندیشہ لہذا میں جان دایمان کو خطرے
میں نہیں ڈالتا: اور بمبئی میں وعظ نہیں کہتا: مجھے جان دایمان دونوں محبوب ہیں اور

شرعاً و دینوں کی حفاظت ضروری ہے البتہ تم کو اگر ایسا ہی شوق ہے تو یہ ہیں مسافر خانہ میں کہہ دوں گا جس کا دل چاہے اگر کس نے چنانچہ وہیں مسافر خانہ میں بیان کیا اتفاقاً جمع بہت زیادہ ہو گیا تھا! غرض جان جیسے طبعا و عقلاً عزیز ہے اسی طرح شرعاً بھی واجب الحفظ ہے کیوں کہ حق تعالیٰ کی نعمت ہے نیز ارشاد ہے لا تَقْتُلُوا أَنْفُسَكُمْ اگر جان ہماری چیز ہوتی تو ہم کو اس میں تصرف کرنے سے منع نہ کیا جاتا

دوسرے مقام پر ارشاد ہے لَا تَلْقُوا أَبَايَدِكُمْ جَانُ إِيْمَانٍ كِي حَفَاظَتِ

نواب سے بچو اپنی نفوس کو قتل مت کرو: جان بوجھ کر مصیبت میں نہ پھنسو جناب رسول اللہ صلی علیہ وسلم کا ارشاد ہے: اِنْ لَنْفُسِكَ عَلَيْكَ حَقٌّ اَنْ لَعَيْنِكَ عَلَيْكَ حَقٌّ جب نفس اور جان کا ہم پر حق ہے تو اس کی حفاظت کیوں نہ ضروری ہو گی انسان جان اور زندگی ہی کے ذریعے سے مدارج کمالات کو طے کرتا ہے ہر دنیوی و دینی طبعی و شرعی ترقی اسی پر موقوف ہے تمام افعال و اعمال کا موقوف علیہ یہی ہے تو اس کی حفاظت کیسی کچھ ضروری ہو گی اس طرح وہ پریشانی بھی ممنوع ہے جس سے اعضا ز ظاہری و باطنی قلب و غیرہ پر کچھ بُرا اثر ہو ان کی حفاظت بھی ضروری ہے! کیوں کہ یہ اعضا مقدمہ و آلہ ہیں روح اور جان کے ساتھ مقصود و اصلی مرغوب ہوتا ہو اسی طرح اس کے مقدمات بھی ہوتے ہیں مقدمات کا احترام اور ان کی نگہداشت مقصود ہی کی نگہداشت ہے حضرت جنید رحمۃ اللہ علیہ کے ہاتھ میں کسی شخص نے تسبیح دیکھی کہا حضرت آپ کو تسبیح کی کیا حاجت ہے یہ تو مبتدیوں کے واسطے موزوں ہے فرمایا اسی کی بدولت تو ہم کو یہ دولت ملی ہے اسی کی وجہ سے تو آج واصل الی اللہ ہوتے ہیں! اور اسی کو چھوڑ دیں! ایسے رفیق کو نہیں چھوڑا جاسکتا! یہ تو کفران اور ناشکری ہے کہ جس چیز کی وجہ سے نعمت غیر مترقبہ حاصل ہو اس سے

اسی اغراض کی جائے اسی طرح یہ اعتضار اور نفس مطلوب بالذات یعنی قرب حق
 کے لئے آلاہ ہے لہذا ان کی حرمت و عزت بھی ضروری ہے خوب کہا ہے
 نازم بحشم خود کہ جمال تو دیدار است انتم بپائے خود کہ بکویت سید است
 ہر دم ہزار بوسہ زلمست خویش را کو دانت گرفتہ بسویم کشیدہ است
 غرض چو نہ وہ نفس اور اعتضار وسیلہ اور ذریعہ ہیں مقصود کے لئے ان کی حفاظت
 گو آلاہ ہی کے درجے میں بھی لیکن ضروری تو ہے اور ایمان کی حفاظت میں تو کسی قسم
 کا شبہ و شک ہو ہی نہیں سکتا اس کی حفاظت توجہان سے بھی بدرجہا زیادہ وادلی
 ہے کیوں کہ یہ تو خود مقصود ہے اس کی حفاظت مقصود کے درجہ میں ہوگی اور ظاہر
 ہے کہ مقصود ہمیشہ مقدمات سے ہر اعتبار سے بڑھا ہوا ہوتا ہے اب سمجھ لیجئے کہ اس
 غلطی سے جو پریشانی ہوگی وہ کس قدر زیادہ سخت ہے حق تعالیٰ شانہ محفوظ رکھیں۔
 اور اس سے معلوم ہو گیا ہو گا کہ جمعیت شرعاً بھی مطلوب ہے اور پریشانی سے جس پر
 یہ مضرتیں مرتب ہوں پھر ضروری ہے شریعت مقدسہ میں اس کی تعلیم اہتمام سے
 دی گئی ہے چنانچہ جو شخص مخزون و غلین ہو اس کی تعزیت مامور ہے جس کے
 معنی تسلی دینے کے ہیں یعنی اس کو دلاسا دیا جائے اس کی جمعیت خاطر میں کوشش
 کی جائے احادیث میں اس کی بہت فضیلت ہے کہ اپنے بھائی مسلمان کی پریشانی دور
 کی جائے اس کی حاجت رفع کی جائے نیز جناب رسول مقبول صلی اللہ علیہ وسلم نے
 تسلی و طمانیت ہی کے لئے حضرت معاذ بن جبل رضی اللہ عنہ کو ایک طویل عرصہ خط لکھا
 ہے وہ خط حسن حصین میں منقول ہے !

مصائب سے نجات | اور خود حق تعالیٰ جل جلالہ علم نوالہ فرماتے ہیں ویشا لصابغ
 الذین اذا اصابتهم مصیبتہ قالوا اننا لله وانا الیہ

صاحبون یعنی اے محمد صلی اللہ علیہ وسلم آپ ان لوگوں کو مژدہ و نادیجئے جو صابر ہیں !

اور مصیبت اور سختی کے وقت حق تعالیٰ کو یاد کرتے ہیں انا للہ پڑھتے ہیں اس میں حق تعالیٰ نے رنج و غم اور پریشانی دور کرنے کا ایک طریقہ بتلایا ہے جس کا عنقریب بیان آتا ہے معلوم ہوا کہ حق تعالیٰ کو مسلمانوں کی پریشانی گوارا نہیں جب ہی تو اس کے رنج کا طریقہ بتلایا ہے اور وہ طریقہ تسلی و تسفی میں دو وجہ سے موثر ہے ایک تو اس وجہ سے کہ وہ ذکر ہے اور پریشانی کے وقت خدا کی یاد میں لگ جانا پریشانی کے دفع کرنے میں کافی و روانی ہو جاتا ہے جس میں کچھ انا للہ کی تخصیص نہیں بلکہ ہر ذکر میں یہی خاصہ ہے جیسے لا الہ الا اللہ محمد رسول اللہ سبحان اللہ استغفر اللہ لا حول ولا قوۃ الا باللہ اعلیٰ العظیم وغیرہ لیکن مصیبت و پریشانی کے وقت کے ساتھ انا للہ کو ایک تعلق ہے وہ یہ کہ اس میں علامہ ذکر کے مضمون بھی ایسا ہے کہ اس کا استحضار پریشانی کا استیصال کروینے والا ہے کیوں کہ حاصل آیت کا یہ ہے کہ غم میں دربانوں کا خیال رکھے ایک تو انا للہ کہ ہم ہر اعتبار سے خدائے قادر کے ملوک بندے ہیں وہ ہم میں جس طرح چاہے تصرف کرے اسے اختیار ہے دوسرے انا الیہ راجعون کہ ہم سب کا مرجع و مال وہی ایک ذات ہے انا للہ میں تو اس امر کی تعریف ہے کہ اپنے واسطے اپنی عقل و رائے سے کچھ تجویز نہ کر لے بس اس پر جوار ہے کہ ہم اللہ تعالیٰ کے ہیں وہ جو چاہے کرے اس کے فعل میں چوں دچوا کا کسی کو حق نہیں اور جب یہ حالت راسخ ہو جائے گی تو کبھی بھی رنج نہ ہو گا پریشانی کا نام بھی نہ آئے گا پریشانی تو جب ہی ہوتی ہے کہ ہم خود اپنے لئے کچھ سے کچھ تجویز کر لیتے ہیں مثلاً یہ کہ ہمارا مال ہمیشہ ہمارے پاس رہے ہماری اولاد ہمیشہ زندہ رہے ہم ہمیشہ تندرست رہیں ہمیشہ برسرِ لازمت رہیں کبھی برخاست نہ ہوں وغیرہ اور اس کے خلاف ہونے غم میں مبتلا ہوتے ہیں کہ ہائے یہ کیوں ہوا وہ کیوں ہوا ہائے میری تو ساری امیدیں خاک میں مل گئیں میں تو کیا سوچ رہا تھا اور ہو کیا گیا صاحبو! قصرِ آمال کو اتنا بلند ہی کیوں

کرتے ہو: اس کے انہدام سے مراد حق تعالیٰ کے جناب میں تو توفیق محض ہونا چاہیے
 اور جن لوگوں کو یہ دولت حاصل ہے ان سے راحت اور سامان راحت کا حال پوچھو
 حضرت ابو یوسف بن ادرہم رحمۃ اللہ علیہ فرماتے ہیں فوضت فاسترحت یعنی جب تک
 سارے کاموں کو اپنے ذمہ رکھا پریشان و حیران رہا: اور جب سے سب امور کو حق تعالیٰ
 شانہ کے سپرد کیا ہے راحت و آرام میں ہوں: کسی بزرگ نے حضرت بہلولؓ سے دریافت
 کیا کیا حال ہے کیسے ہو فرمایا اس شخص کی کیا حالت پوچھتے ہو: جس کی خواہش کے
 موافق تمام نظام عالم چل رہا ہو: ظاہر ہے کہ ایسا شخص تو خوش و غرم رہے گا، سائل
 نے کہا ذرا اس کی شرح فرمائیے: مطلب سمجھ میں نہیں آیا فرمایا میں نے اپنا ارادہ
 حق تعالیٰ شانہ کے ارادہ میں فنا کر دیا اب جو اس کا ارادہ ہے وہی بعینہ میرا ارادہ ہے
 اور ظاہر ہے جو کلام ہوتا ہے وہ خدا تعالیٰ کے ارادہ کے موافق ہوتا ہے پس جب میں
 نے اپنے ارادہ کو اس کے ارادہ میں فنا کر دیا تو جس طرح ہر واقعہ ارادہ حق کے
 موافق ہے اسی طرح میرے ارادہ کے موافق ہے اس لئے میں ہمیشہ خوشحال
 فارغ البال رہتا ہوں: حضرت سید احمد رفاعی رحمۃ اللہ علیہ کا قصہ ہے کہ عالم ارواح
 میں سب کو جمع کر کے پوچھا گیا کیا چاہتے ہو کسی نے کچھ مانگا کسی نے کچھ مانگا: حتیٰ
 دارت النوبۃ الی هذا لا شئ احمد نقلت یا رب ارید ان لا ارید
 دانسا لانا اختارنا عطانی مالا یحین مرأت و مالا اذن سمعت ولا
 حطر علی قلب بشر من اهل هذا العصر اور کلمہ استرجاع یعنی انا لله وانا
 الیہ راجعون کا حاصل بھی یہی ہے کہ ہم کو کوئی تجویز نہ کرنا چاہیے بلکہ تمام امور
 خدا تعالیٰ کے سپرد کر دینے چاہیں اور ہم کو تجویز کا حق ہی کیا ہے جب خدا تعالیٰ
 کے محکوم اور غلام ہیں بھلا غلام کو بھی کسی تجویز کا حق ہوتا ہے اُٹا کے سنانے پس
 کسی شق کی تعیین کرنا ہمارے لئے مضرب ہے ہم سے محض تسلیم مطلوب ہے آگے دوسرا

جملہ ہے انا الیہ راجعون اس میں بہت سی کام کی چیز مذکور ہے تقریر اس کی یہ
 ہے کہ جب انا لہ کے سمجھ لینے سے غم تر نہ ہو چکر ہو گیا! طبیعت سے رنج دور ہو گیا! اب
 حق تعالیٰ صرف غم ہی دور کرنے پر بس نہیں فرماتے بلکہ ساتھ ساتھ یہ بھی ارشاد فرماتے
 ہیں کہ تم خدا کے پاس جانے والے ہو! اس وقت تم کو دار الجزار و دار الثواب میں صبر
 کی وجہ سے درجہ ملے گا! ترقی دی جائے گی! ثواب جزیل کے امیدوار ہو! ثواب
 کے امیدوار چیز ہے کہ انسان اگرچہ صاحب حال بھی نہ ہو! جس سے غم غالب نہیں
 آسکتا! لیکن وہ پھر بھی اپنا کیمیائی اثر دکھا کر رہتی ہے اس کا نفع ضرور بالضرور ہوتا
 ہے آدمی ثواب کی امید میں تمام پریشانیوں سے قطع نظر کرتا ہے کوئی مشکل اسکو
 مشکل نہیں معلوم ہوتی! ہم دیکھتے ہیں کہ دنیاوی منافع کی امید پر لوگ مصائب کو مٹا
 نہیں سمجھتے! بے تکلف مشقتیں برداشت کرتے ہیں زحمتیں جھیلنے میں دیکھتے ملازمین ایک
 ماہ تک کار ملازمت کو انجام دیتے ہیں محض اس امید پر کہ ختم ماہ پر تنخواہ ملے گی!
 مزدور دن بھر ڈلیا ڈھوتا ہے کہ شام کو مزدوری ملے گی! قلیوں کو دیکھ
 لیجئے کہ مسافر کی صورت دیکھتے ہی آگھرتے ہیں! اور زبردستی اسباب سر پر رکھ لیتے
 ہیں صرف اس وجہ سے کہ چار پیسے مل جائیں گے! ورنہ بظاہر تو سر پر بوجھ لئے ہوتے
 ہیں مصیبت میں گرفتار ہیں لیکن پیسوں کی امید اس مشقت پر غالب آجاتی ہے!
 اور اس کو اس بارگراں کے تحمل پر راضی کر دیتی ہے اسی طرح انا الیہ راجعون
 کا اثر یہ ہوتا ہے کہ اس کے استحضار سے ثواب کی توقع ہو جاتی ہے تو یہ رنج و رنج
 سب کافور ہو جاتا ہے اور ثواب کی توقع اس رنج پر غالب آنے سے یہ اثر ہوتا ہے
 کہ جان کو پریشانی سے محفوظ رکھتا ہے! غرض حق تعالیٰ کا یہ مقصود ہے کہ اس کی
 مخلوق پریشان نہ ہو! جہاں تک ہو! داریں میں راحت و آرام سے رہیں جو شخص صراط
 مستقیم پر چلے گا! یعنی شریعت مقدسہ مطہرہ پر عمل کرے گا وہ ہرگز ہرگز ابد الابد تک
 پریشان و سرگرداں نہ ہوگا!

دساوس کا اثر

جناب فخر دارین رسول مقبول صلی اللہ علیہ وسلم کو بھی یہی مطلوب ہے کہ آپ کا کوئی امتی حیران دہن پریشان نہ ہو۔ لیکن اگر کوئی شخص خواہ مخواہ پریشانی میں گھسے مصیبت میں پھنسے تو اس کا کیا علاج مثل مشہور ہے خود کردہ علاج نیست اسی طرح باطنی معاملات میں بعض دفعہ سالک کو دساوس اور توہمات سے پریشانی ہوتی ہے؛ مثلاً کفر کے خیالات آنے لگتے ہیں؛ جس سے یہ اپنے آپ کو کافر سمجھنے لگتا ہے حالانکہ یہ غلطی ہے؛ حضور صلی اللہ علیہ وسلم نے صاف فرمادیا ہے: ان الله تجاود عن امتی ما دسوست به صدرها پس کفر کے دساوس سے آدمی کافر نہیں ہوتا؛ بلکہ مومن کامل رہتا ہے اس میں مبتلا ہونے والوں کی بالکل ایسی مثال ہے کہ کسی شخص کا دھوپ میں یا چولہے کے پاس بیٹھنے سے ہاتھ گرم ہو جانے پس اسکی رنج بھگنے لگے کہ اب جان گئی مصیبت آئی؛ اب بچپنا دشوار ہے جھٹ پٹ حکیم صاحب کے پاس جانے؛ کہ میں سخت مرض میں مبتلا ہوں علاج کر دیجئے حکیم صاحب نے نبض دیکھی کہا ارے میاں تم تو اچھے خلعے تندرست ہو تم کو بیمار کس نے کہا ہے یہ تو محض تمہارا دہم ہے؛ کہا داہ صاحب میں تو سخت مریض ہوں بخار چڑھا ہوا ہے؛ مجھے تو خدا کے واسطے جلاب دسہل دو؛ تاکہ مادہ کا فردج ہو جائے حکیم صاحب نے کہا تم کو تو یہ حرارت عارضی ہے خود جاتی رہے گی؛ کچھ فکر کی بات نہیں؛ لیکن اس کی سمجھ میں نہیں آتا تو اس کو گو مرض نہیں لیکن خود وہم کیا تھوڑا مرض ہے اور اس وہم کا منشاء محض نادانیت ہے اس طرح سالک نادانف کو دساوس سے وہم اور دہم سے غم پایا ہو جاتا ہے جو کہ گور میں جاسکتا ہے؛ صاحبو! دساوس کا علاج تو صرف بے فکر اور بے التفات ہو کر مسرور و خوش ہونا ہے نہ کہ غم کو لے کر بیٹھ جانا ہے؛ جتنا فکر کر دو گے؛ اتنا ہی غم بڑھتا جائیگا مع مر سن ڈھٹا گیا جوں جوں ودا کی؛ صحابہ رضی اللہ تعالیٰ عنہم نے جناب سوا مقبول

صلی اللہ علیہ وسلم سے دس دس خطرات کی شکایت کی آپ نے فرمایا اوجہ جمعہ
 قالوا نعم قال ذالک صریح الایمان سبحان اللہ حضور نے دسوسہ کے تم کا کیا عجیب
 علاج فرمایا کہ وہ تو پریشان آئے تھے آپ نے بشارت کمال ایمان کی بنا کر سرور
 واپس کر دیا عارفین و صوفیہ کرام نے اس سے مستنبط کیا ہے کہ دسوسہ کا علاج
 سرور ہونا ہے جس کو یہ مرض لاحق ہو اس کے لئے لازم ہے مخزون نہ ہو ہمیشہ
 سرور و خوش رہے تاکہ حدیث پر عمل ہو اور اس کی حالت سنت کے موافق ہو
 اور اس سرور رہنے سے دسوسہ دفع ہونے کا راز یہ ہے کہ شیطان انسان کو مخزون
 و غمگین رکھنا چاہتا ہے جب تم اس کے خیالات کرو گے اور اس کو اسکی سعی و کوشش
 میں کامیاب نہ ہونے دو گے یعنی اپنے کو خوش محرم رکھو گے رنج و غم نہ کرو گے تو
 وہ مایوس ہو جائے گا اور تم کو نہیں ستائے گا! سمجھو گا کہ دسوسہ ڈالنے سے یہ تو الٹا
 خوش ہوا اور اس کو خوش ہونا گوارا نہیں اس لئے دسوسے ڈالنا چھوڑ دے گا یا درکھو
 یہ شیطان دسوسے اس وجہ سے نہیں کہ اپنے نفس سے سونہلن پیدا ہوا اور تم
 معامی سے بچنے لگو بلکہ یہ کم بخت پرانی دشمنی کی وجہ سے دل میں اس لئے دسوسے
 پیدا کرتا ہے تاکہ تم کو یاس ہو جائے پس کافر بن جاؤ اس سے بھلائی کبھی متصو نہ بنو
 ہو سکتی حتیٰ کہ اگر یہ کوئی اچھا کام بھی کرتا ہے تو اس میں بھی برائی کا پہلو ضرور مضمر ہوتا
 ہے اس پر مجھے ایک حکایت یاد آئی ایک شخص شیطان پر ہر روز ایک ہزار مرتبہ
 لعنت بھیجا کرتا تھا ایک روز یہ دیوار کے نیچے سو رہا تھا کہ ایک شخص آیا اور کہیں
 جلدی اٹھو فوراً یہاں سے علیحدہ ہو جاؤ جیسے ہی وہ علیحدہ ہوا متاد دیوار گر پڑی اس
 نے کہا آپ صاحب کون ہیں نام کیا ہے! یہ

پہ نامی کہ مولائے نام تو ام درم نا فریدہ غلام تو ام

اس نے کہا جب آپ کو معلوم ہو جائے گا تو پھر احسان نہ مانو گے میرا نام نہ پوچھو!

کہا نہیں ضرور نام تہلے کہا میرا نام ہے ابلیس جس پر ہر روز ہزار مرتبہ لعنت کیا کرتے
 ہو! اس نے کہا پھر تو تو میرا دشمن تھا! تو نے مجھ پر یہ احسان کیوں کیا! کہا خدا نہ کرے
 جو میں تجھ پر احسان کروں! میں نے تجھ کو ایک خیر سے روک دیا! کیوں کہ اگر وہ دیوار
 تجھ پر گرتی تو تو مر جاتا اور جو شخص ہدم الجدار سے مرجائے وہ شہید ہوتا ہے! اس
 لئے میں نے تجھ کو بیدار کر دیا تاکہ ایک نعمت عظمیٰ سے محروم رہے اور تجھ کو شہادت
 نصیب نہ ہو! مولانا رحمہ اللہ حضرت معاذیہ رضی اللہ عنہ کی حکایت لکھی ہے نہ معلوم
 کہاں نقل فرمائی ہے کہ ایک دفعہ حضرت معاذیہ کو نماز کے لئے شیطان نے آکر بیدار
 کیا اور کہا حضرت صلوٰۃ تہجد سے فارغ ہو جائیے وقت جا رہا ہے آپ نے دریافت
 کیا! تو کون ہے کہا میں ابلیس ہوں فرمایا تو نے مجھ کو کیوں بیدار کیا کہا پرانے جذبہ
 کی وجہ سے بیدار کر دیا کیوں کہ میں بھی عابد تھا کبھی ہم بھی تم بھی تھے آشنا نہیں یا
 ہو کہ نہ یاد ہو! یہ صحابی تھے اس کی چال میں کب آنے والے تھے فرمایا بس بس کیوں
 بہکاتا ہے سچ بتائیں تیری ایک نہیں سنوں گا! کہا حق یہ ہے کہ میں نے فلاں روز
 آپ کی صلوٰۃ تہجد فوت کرادی تھی! اس پر آپ نے عید تاسف و انوس کی ساتھ آہ
 کی جس کی وجہ سے آپ کے درجات میں بہت ترقی ہوئی جو تہجد سے کبھی نہ ہو سکتی تھی
 اس لئے میں نے آج اولیٰ ہی سے بیدار کر دیا کہ آپ کو دوبارہ ایسی ترقی نہ ہو اور تہجد ہی
 تک درجہ رہے یہ سن کر حضرت معاذیہ رضی اللہ عنہ اٹھ بیٹھے سوئے نہیں اور تہجد میں
 مشغول ہو گئے! اگر کوئی جاہل ہوتا تو مخالفت شیطان کی بنا پر سو رہتا یہ محقق تھے حضور
 اکرم صلی اللہ علیہ وسلم کی صحبت یافتہ تھے! حق بات من کر عمل کرنے لگے تو حاصل یہ ہے
 کہ شیطان انسان کے پیچھے لگا ہوا ہے جب اسے موقع مل جاتا ہے تو پیش زنی کرتا ہے
 اس کا علاج مخالفت ہے پس جب یہ دوسرے ڈالے اور مخزون دغلیں کرنا چاہے تو
 زیادہ مسرور و خوش ہونا چاہیئے وہ ناامید ہو کر خود ہی تم کو چھوڑے گا!

خلاصہ یہ کہ دوسرے کام میں مضر نہیں بلکہ محمود و مرغوب ہے لیکن بعض لوگ شیطان کے دھوکہ میں آکر دوسرے کام میں سمجھ کر خودکشی کر لیتے ہیں

غلطیوں کا احساس | اسی طرح صد ہا چیزیں استبہاء و التباس کی ہیں؛ مثلاً تواضع و تامل استغفار و بکر حق کا میں بیان کر

رہا ہوں ان میں بھی بعض اوقات التباس ہو جاتا ہے جس کے امتیاز کے لئے سالک کی رائے کافی نہیں بلکہ ضرورت ہے ایک شیخ کامل مبصر کی کہ مراحل سلوک میں جانچ پڑتال کرتا رہے جو غلطی محسوس ہو؛ اس کا ساتھ دہیہ کرتا جائے؛ مگر شیخ کی تنبیہ کے نافع ہونے کی شرط یہ ہے طالب میں اقیاد ہو؛ جس کو وہ غلطی بتلا دے؛ طالب اس کو غلطی مان لے تاویل نہ کرے خصوصاً علماء طلباء کو اس اقیاد اور تسلیم کی زیادہ ضرورت ہے کیوں کہ ان میں یہ مرض استنکاف اور تاویل کا زیادہ ہے چاہیے تو یہ تھا کہ علم کے بددلت ان میں یہ رد وایل کم ہوتے کیوں کہ حق تعالیٰ شانہ فرماتے ہیں؛ *هل يستوی الذین یعلمون والذین لا یعلمون* لیکن دیکھا یہ جاتا ہے کہ آج کل ان امراض میں زیادہ تر مولوی صاحبان ہی مبتلا ہو رہے ہیں خصوصاً کبر میں کہ اپنی خطا اور غلطی ماننے سے ان کو عار آتی ہے طالب علمی کی ابتدا سے تاویل و توجیہ کی عادت ہوتی ہے ہر غلطی میں توجیہ کی پھر لگا دیتے ہیں کبھی غلطی و خطا کا اقرار نہیں کرتے میرے پاس جو لوگ طالب حق آتے ہیں؛ ان میں مولوی صاحبان بکثرت غلطیوں کی؛ تاویلیں کیا کرتے ہیں خطا کا اقرار کرتے ہوئے موت آتی ہے جہاں کسی امر خلاف شان پر متنبہ کیا تو تاویل گھڑ دی میں تو کہہ دیتا ہوں جب تم مجھ سے زیادہ جانتے ہو کہ میں تو ایک بات کو مرض کہوں تم اسکو صحت بتاتے ہو؛ تو یہاں آنے کی کیا حاجت تھی؛ گھر بیٹھے تاویلوں تو جیہوں سے اصلاح نفس کر لی ہوتی غرض میرا تجربہ و مشاہدہ ہے؛ کہ عیب پر تنبیہ کرنے کے وقت مولوی صاحبان خطا پر زیادہ اصرار کرتے ہیں یہ کبھی توجیہ

سے نہیں چوکتے گویا ان کے اندر کوئی عیب ہی نہیں پایا جاسکتا بالکل بے عیب ہیں؛
 میں یہ بیان کر رہا تھا کہ ہر شے اپنی حد تک پسندیدہ و مرغوب خاطر ہے جب افراط و تفریط
 سے کام لیا جائے گا؛ ہمیشہ غلطی میں مبتلا ہو گا؛ اور مبنی ایسی غلطی کا اکثر اشتباہ
 بین الامرین ہوتا ہے و دھندلوں میں تمیز نہ کرنے سے انسان کو غلطی ہوا کرتی ہے مثلاً
 بکبر و استغفار میں القباس ہو کر کبھی تکبر کو استغفار سمجھا جاتا ہے اور گناہے استغفار کو تکبر
 سمجھا جاتا ہے اسی طرح مذلل کو تواضع سمجھتے ہیں اور تواضع کو مذلل؛ اسراف کو سخاوت
 و بالعکس حالانکہ ان میں دن رات کا فرق ہوتا ہے اور اس فرق کا زیادہ تر مدار تقسیم
 شیخ و بنیہ شیخ پر ہے خود بہت کم محسوس ہوا کرتا ہے اس لئے میں نے بعد ضرورتاً
 تواضع کی حقیقت تبلا دی باقی پورا اکتان کسی کی صحبت میں رہ کر ہو سکتا ہے؛ زیادہ
 تفصیل و تطویل کی احتیاج نہیں اس وقت آنا سمجھ لو کہ جناب کہ جناب رسول مقبول
 صلی اللہ علیہ وسلم نے اس حدیث میں دو اخلاق ذمیرہ سے منع فرمایا ہے ایک تکبر
 دوسرے مذلل کہ ان سے بچو یہ دونوں منہی عنہ ہیں؛ اور دو اخلاق حمیدہ کا حکم فرمایا
 ہے ایک تواضع دوسرے استغفار کہ ان کو اختیار کرو؛ یہ دونوں مامور ہیں البتہ
 امر و نہی کا درجہ متعین نہیں ہوا کہ امر و وجوب کے واسطے یا استحباب و غیرہ کیلئے ہے
 ایسے ہی نہی حرمت کے لئے ہے یا کراہت و غیرہ کے لئے ہے تو درجہ کی تعین دوسرے
 نصوص و دلائل سے ہو جائے گی؛ اب تو ان دلائل کو سنئے؛

حق تعالیٰ جل جلالہ و علم نوالہ فرماتے ہیں ان اللہ لا یحب کل
 تکبر حرام ہے | مختار فخر نیز صحیح مسلم میں جناب رسول مقبول صلی اللہ علیہ وسلم
 کا ارشاد ہے کہ جس شخص کے قلب میں رائی برابر تکبر ہو گا وہ جنت میں نہ جائے گا۔ حق
 تعالیٰ نے حدیث قدسی میں فرمایا ہے؛ الکبر یا ضرر داتی العظمتہ اناری
 فمن نازعتی فیہا قصمتہ ان نصوص سے معلوم ہو گیا کہ تکبر حرام ہے اب اس

میں خوشامد کرتے ہیں ہر قسم کی ذلت برداشت کرتے ہیں وہ بھی دنیا ہے خانا کو اذلال
 النفس نہیں عنہ ہے اس لئے حق تعالیٰ نے ارشاد فرمادیا ہے لا یسلون الناس الحانا
 یعنی مانگنے میں اصرار و ابرام نہ کرو لوگوں پر جو جہد نہ ڈالو دیں ویدیں اور نہ دیں تو
 کچھ زور نہیں اجارہ نہیں آجکل کے مدعی درویشوں کو دیکھئے بیٹ کے لئے الحاف
 کو گورا کرتے ہیں اکثر لوگ ان کے سوال سے خواہ تہذیب سے ہو یا بے تہذیبی سے
 تنگ ہوتے ہیں یہی الحاف ہے میرے خیال میں اگر حاجت بھی ہو تو صلحاً و غریباً
 سے سوال کر لے اور ان رد سارا مرا کے تو پاس بھی نہ پٹکے ان سے تو دور ہی ہونا
 مصلحت ہے ان میں محض ظاہری تہذیب ہوتی ہے ورنہ دل میں حقیر سمجھتے ہیں
 ان کو تو چھوڑنا چاہیئے! البتہ اگر ان سے ملنے میں کوئی شرعی مصلحت ہو اور وہ واقع
 میں مصلحت ہو تو سول نفس نہ ہو تو ملنے کا مضائقہ نہیں بلکہ اگر ذلت کا احتمال نہ ہو
 تو ترغیب چندہ میں بھی حرج نہیں غرض یہ کہ ندل حسب مال سے ہوتا ہے اور کبر
 حسب جاہ سے ہوتا ہے اور دونوں زہر قاتل ہیں رسول اللہ صلی اللہ علیہ وسلم فرماتے
 ہیں: ما ذی بان جائعان اس سلاخی قطع عنہ الحدیث کہ اگر دو بھوکے بھڑیئے
 بکریوں کے ریوڑ میں چھوڑ دیئے جائیں تو وہ بکریوں کو آنا ضرر نہیں پہنچاتے جتنا
 ضرر انسان کو حسب مال و حسب جاہ پہنچاتے ہیں! ہم لوگ بکثرت ان دونوں مرضوں
 میں مبتلا ہیں اسی وجہ سے اس مضمون کو اختیار کیا گیا ہے اور عوام ہی کی کب
 شکایت اس مرض میں بکثرت خواص کو بھی ابتلا عام ہے عوام اناس کا مبتلا
 ہونا زیادہ موجب تعجب نہیں کیوں کہ اس میں رادع کم ہوتا ہے موانع قریب
 قریب مفقود ہوتے ہیں بلکہ سب شرائط موجبہ امراض پائے جاتے ہیں علم سے
 بھی بے بہرہ ہوتے ہیں! صحبت سے بھی محروم ہوتے ہیں تعجب تو ان خواص سے
 ہے کہ وہ باوجود علم کے ان امراض میں کیوں کہ مبتلا ہیں خصوصاً ان لوگوں سے

کے مقابلے کو لے لیجئے جیت بکرم نہی حرمت کے لئے ہے جیسا کہ تشریب و عید سے معلوم ہوتا ہے تو اس کی ضد کا امر وجوب کے لئے ہو گا کیوں کہ جیسے امر یا شئی مستلزم ہوتا ہے اس کی ضد سے نہی کو اسی طرح نہی شئی مستلزم ہے اس کی ضد کے امر کو اور اصولی قاعدہ ہے کہ ایک ضد کے امر کا جو درجہ ہو گا دوسری کی نہی کا بھی وہی درجہ ہو گا۔ اور جو درجہ ایک ضد کی نہی کا ہو گا وہی درجہ دوسری ضد کے امر کا ہو گا۔ پس بکرم کی ضد ہے تو اضع اور بکرم کی نہی حرمت کے لئے ہے تو اس کی حرمت سے تو اضع کا وجوب ثابت ہو گیا اب رہا استغفار و تذلّل تو اس کی تعین درجہ ایک چھوٹے سے مقدمہ کے ملانے سے ہو جائے گی یہ دیکھنا چاہیے کہ تذلّل کو کیوں اختیار کیا جاتا ہے اس سے مقصود کیا ہوتا ہے!

حقیقت مال و جاہ | سو ظاہر ہے کہ تذلّل سے تحصیل دنیا اور تحصیل مال مقصود ہوتا ہے چوں کہ اس شخص کو مال کی جانب رغبت ہے!

اس لئے اس کے مقابلے میں عزت کو بھی بیچ سمجھا جاتا ہے آبرو کی بھی پرداہ نہیں کی جاتی پس تذلّل کا سبب حب دنیا اور حب مال ہے اور نصوص سے ثابت ہے کہ یہ سب سے بڑھ کر گناہ اور سب خطاؤں کی جڑ ہے حضرت فخر بنی آدم رسول مقبول صلی اللہ علیہ وسلم ارشاد فرماتے ہیں: حب الدنیا اس کل خطیئۃ کہ تعلم مفاد کا منشا حب دنیا ہے اور ظاہر ہے کہ ایسی چیز حرام ہو گی پس جو شے اس سے پیدا ہو وہ بھی اس کے حکم میں ہو گی؛ کیوں کہ ناشی عن التشی کو شے ہی کا حکم دیا جایا کرتا ہے گناہ کا بچہ گناہ ہی گا؛ پس اس سے تذلّل کی حرمت ثابت ہو گئی اور تذلّل کی حرمت سے اس کی ضد یعنی استغفار کا وجوب ثابت ہو گیا؛ بکرم اور تذلّل میں حب دنیا مشترک ہے یعنی بکرم میں تو جاہ مطلوب ہے بکرم کا ہی مقصود ہوتا ہے کہ جاہ بڑھ جائے وہ بھی دیا ہے اور تذلّل سے مال قانع مقصود ہوتا ہے؛ اسی لئے لوگوں کی سخت کست سختی

جو ابھی مخدومیت کی شان کو بھی نہیں پہنچتے ابھی صاحب کمال کہلانے کے
 بھی مستحق نہیں بلکہ کوئی داعی ابھی تک ان میں نہیں بلکہ موانع موجود ہے۔
 موانع کی قوت کے مقابلہ میں کسی داعی کو قوت نہیں ہے اگر کوئی مخدوم ہو تو
 کسی نہ کسی درجہ میں وہاں داعی تو موجود ہے گو موانع بھی قوی موجود ہے لیکن
 خیر سے یہاں مخدوم بھی نہیں پھر ان میں بلکہ کیا؛ خصوصاً طلبہ تو اس مرحلہ میں
 زیادہ مبتلا پائے جاتے ہیں میں خصوصیت سے ان ہی کی اصلاح کے متعلق
 بیان کرتا ہوں کیوں کہ انہی کی فرمائش سے میں یہ دعا کر رہا ہوں ہذا وہ اس حق
 بالعلاج ہیں دوسرے بالبعث شامل ہیں جو شخص اپنے مکان پر کسی حکیم کو بلا کے
 کے لئے اس کا علاج ضروری ہے؛ ہمسایہ کا حق اس وقت کچھ نہیں اس کو
 حاجت ہو تو دوبارہ بلا دے لیکن اگر وہ کوئی نسخہ ہمسایہ کو بھی لکھ دے تو اس
 کی عنایت اور اس کی جانب سے تبرع ہے پس میں طلبہ کی عامۃ الورد و غلطی پر
 متنبہ کرتا ہوں لیکن باوجود اس کے بہت ادب کے ساتھ عرض کرتا ہوں کیوں
 کہ یہ لوگ مجھ سے بڑے صاحب رتبہ ہیں واللہ میں ہر طالب علم کا اپنے کو خادم
 سمجھتا ہوں چوں کہ انہوں نے خود ایک خدمت کے لئے مجھے بلایا ہے اس لئے
 میں اپنا کام کئے دیتا ہوں؛ گو وہ بعد میں تاویلیں توجہیں کرتے پھر میں تاویل
 اور توجیہ سے شے کی حقیقت نہیں بدلا کرتی اس کی ماہیت میں کچھ فرق نہیں
 ہوتا محض من سمجھوتی ہی ہوتی ہے اگر کسی مضر شے کی تاویل کر لو تو اس سے اس
 کی مضرت نہیں جاتی رہے گی اگر سنگھیا کی توجیہ کر لو کہ یہ تو نمک ہے یا مصری ہو
 تو اس کی سمیت نہیں باطل ہو جائے گی تاویل کر کے مخلوق کو دھوکہ دے سکتا
 ہے لیکن حق تعالیٰ کے علم کو تو معاذ اللہ نہیں بدل سکتا مولانا رومی فرماتے ہیں
 کہ گئے آہے دروغ میسنر نی از برائے مسکے دروغ میسنر نی

خلق را گیرم کہ بعسرہی تمام
کار ہا با خلق آری حیلہ راست
در غلط اندازی تا ہر خاص عام
با خدا تہذیب و حیلہ کے رواست
کارت با اور راست باید داشت
بایت اخلاص و صدق انراشتن

شرعی وضع کی ضرورت | بھائیوں ان تادیبات و توجیہات کو چھوڑنا چاہیئے؛
صدق و خلوص سے کام لینا چاہیئے اہل رسم کے

اتباع کی سمجھت نہیں ہے اپنا نیک و بد خود سمجھنا چاہیئے آپ لوگ اہل علم ہیں؛
جاہل و عوام نہیں ہیں العاقلہ تکفیہ الاشارة اگر ہم لوگ فکر و تحقیق سے کام لیں
تو دیکھیں گے کہ ہم لوگوں کی ضمیر میں ضرور تفسار ہے؛ الا ما اشار الہ کوئی فرد ایسا
ہوگا جو اس دباہ عام میں مبتلا نہ ہو؛ رفتار میں تفسار گفتار میں تفسار نشست و
برخواست میں تفسار معاشرت و معاملہ میں تفسار خوراک پوشاک میں تفسار محض تفسار
دریاد کے لئے قیمتی گراں بہا لباس پہنا جاتا ہے؛ ردی تو کھادیں مسیحا کی طرح
کریں زکوٰۃ وغیرہ کا مال مگر لباس قیمتی ہی ہوگا؛ گو قرض لے کر ہو مگر شان میں فرق
نہ آئے یہ تو اچھا خاصا لباس زور ہے ہر کپڑے میں یکتائی سو جھتی ہے رضائی کے
لئے چھینٹ لیں گے؛ وہ جو محلہ بھر میں بھی کسی کے پاس نہ ہو؛ بلکہ شہر بھر میں بھی
کسی کے پاس نہ ہو؛ اور گو چھینٹ لیکن نخل بنا ہو؛ پھر مشورے ہوتے ہیں؛ کہ
اسکو گوٹ کیسی خوبصورت رہے گی؛ مغربی کیسی خوشنما معلوم ہوگی استر کیا ہونا
چاہیئے۔ کرتہ ہے وہ ایسا ہی ٹوپی ہے؛ وہ ایسی ہی یہ تو وہ گ ہیں جو اپنی شان
کی موافق شرعی لباس پہنتے ہیں؛ وضع علماء کی اختیار کرتے ہیں مگر اس میں تفسار اور
بعض حضرات طلبہ مزید برآں نئے فیشن پر مٹے ہوئے ہیں؛ ٹوپی دیکھئے تو ٹرکی
پاجامہ پتلون اچھن شیردانی جو تا ہمیشہ گرگابی، کالز کٹائی لگی ہوئی ہے جو کہ فی الحقیقت
ناک کٹائی ہے نام ہی بڑا خوبصورت ہے؛ مگر لوگ ان پر مرے ہوئے ہیں؛ بعض

دفعہ لباس قیمتی نہیں ہوتا لیکن اس کو اس طرز سے تراشا جاتا ہے اور ایسے طور پر
 سلوایا جاتا ہے جس سے بہت قیمتی معلوم ہو؛ دیکھنے والا یہ سمجھے کہ یہ طالب علم نہیں
 کوئی نواب صاحب ہیں؛ یا کوئی امیر زادے ہیں میں یہ نہیں کہتا کہ میلے کچیلے رہو؛
 اپنے لباس و بدن کو پاک و صاف نہ رکھو بلکہ یہ کہتا ہوں کہ اپنی حیثیت سے نہ بڑھو
 جتنی چادر ہے اتنے ہی پیر پھیلاؤ اپنی وسعت کا خیال رکھو علمی و شرعی و منع کو
 نہ چھوڑو کتنی شرم کی بات ہے کہ تم عالم ہو کر جاہلوں کا اتباع کرو؛ ان کی تقلید
 کر دیا رہے تو یہ تھا کہ جاہل تمہاری تقلید کرتے نہ کہ وہ اثنا امام و مقتدا بن جائیں
 یوں تاویس تو جیہیں کر کے نہ مانو تو اس کا علاج تو کچھ نہیں ذرا تم غور کرو و خوں و
 تاویل سے کام تو لو؛ کہ تم نے یہ طریقہ کہاں سے اخذ کیا ہے؛ ظاہر ہے کہ تم نے
 اس کو اہل باطل سے سیکھا ہے اس لباس میں کفار کو اپنا پیشوا بنایا ہے اس سے
 مقصد بجز تفاخر و ریا و غیرہ کے اور کوئی دوسری چیز نہیں ہے علاوہ ازیں جس
 وضع کو تم نے دوسروں سے لیا ہے وہ تمہارے تحمل سے بھی باہر ہے اور عقلاً
 و شرعاً انسان کو وہ کام کرنا چاہیے جس کی برداشت و تحمل کر سکے؛ تحمل بقدر
 تحمل ہونا چاہیے؛ میں تم کو ایک معیار و قاعدہ بتاتا ہوں اس سے اس وضع کے
 جواز عدم جواز کا اندازہ کر لیا کرو؛ کہ قیمتی و خوش وضع لباس پہننے کے بعد تمہارے
 قلب میں کچھ تغیر و تبدل ہوتا ہے کچھ عجب و فخر معلوم ہوتا ہے یا نہیں اگر تمہاری
 حالت ویسے ہی ہے؛ جیسے پہلے تھی بے شک قیمتی و خوش وضع لباس میں کچھ حرج
 نہیں ہے بشرطیکہ اور کوئی مانع شرعی نہ ہو اور اگر کچھ خوداری و عجب کی بو آئے تو حرام
 باتی وضع ہر حال میں حرام رہے گی جو کفار سے اخذ کی گئی ہے کیوں کہ اس میں مشاہرت
 صرف تفاخر نہیں بلکہ تشبہ بھی علت ہے پس صرف تفاخر کی نفی سے حرمت کا انتفاء نہ
 ہوگا؛ جب کہ دوسری علت باقی رہے نیز ہر وقت لباس کی فکر ویسے بھی تو مضر ہے جو

شخص ہر وقت اسی دہن میں رہتا ہے وہ کسی کام کا نہیں رہتا ایک حکیم فرماتے ہیں ہے

عاقبت ساز و تراز دین بری
ایں تن آرائی داین تن پروری

حضرات آپ کا کمال آپ کا جمال تو صرت علم و عمل ہے اس کا خیال رکھیے اس

میں مشغول ہو جائیے اس لباس سے زینت حاصل کیجئے: و فی ذلک فلیتناقص المتنافسون

آپ کو علم و عمل کے ہوتے ہوئے کسی دوسری شے کی ایسی احتیاج نہیں ہے جس

کے لئے تشویش اور ذلت میں مبتلا ہو: اس کا حصول تمام اشیاء سے مستغنی و بے نیاز بنا

دیتا ہے کسی امر کی ضرورت نہیں رہتی ہے

ز عشق تا تمام با جمال یا مستغنی است
بآب رنگ خال منظر چہ چار و یار

بنا شد اہل باطن و پئے آرائش ظاہر
بہ نقاش احتیاج جو نیست دیوار گنجان را

پس ان زمانے میں کی زینت کو چھوڑنا چاہیے سادگی سے بود باش کرنا چاہیے ہے

غرم از جامہ دفع خود برداست
ندارد میل زینت ہر کہ مرواست

حدیث میں ہے کہ جناب رسول مقبول صلی اللہ علیہ وسلم نے

علامہ ایمان

فرمایا ہے البذاذۃ من الایمان یعنی سادگی سے رہنا ایمان

کی علامت ہے آپ لوگ مقتدر ہیں نائب رسول ہیں آپ اگر اس فلیش کے لباس وضع

کو اختیار کریں گے تو عوام کا کیا حال ہوگا: وہ تو اچھے خاصے انگریز ہی ہو جائیں گے

ہے بہ نیم بیضہ کہ سلطان ستم روا دارد
زندہ شکر بالش ہزار مرغ بیخ

عوام اس سے غفلت میں پڑ جائیں گے اور ان کو آپ پر حق احتجاج حاصل ہوگا:

اور اس سب کا وبال آپ لوگوں کی گردن پر ہوگا: دیکھ لیجئے احادیث میں قصہ آتا ہے

کہ کوئی خلیفہ باریک کپڑے پہن کر خطبہ جمعہ کو آئے: ایک صحابی نے فوراً اعتراض

کیا کہ انتظار والی امیر ناہذا بیس لباس الفساق دیکھیے خلیفۃ المسلمین کو محض

باریک کپڑے پہننے پر جو اس وقت شعار ادب باش کا تھا مجمع علم میں کیسا تار اگیا حدیث

شریف میں جناب رسول اکرم صلی اللہ علیہ وسلم فرماتے ہیں من تشبه بقوم فهو منهم
 اور ظاہر ہے کہ اگر آپ کا طریقہ زینت یا فیشن کا اہل کفر یا اہل غفلت سے مانور ہوگا
 تو آپ بھی ان ہی میں شمار ہوں گے؛ طلباء کے لئے یہ لباس ہرگز شایان نہیں؛ اس
 سے علم کی ناشکری بے قدری ہوتی ہے خصوصاً طالب علمی کی حالت میں تو بالکل فقراً
 و مساکین کی طرح سادہ لباس سادہ مزاج رہنا چاہیئے میں قیمتی لباس سے منع نہیں کرتا
 خدا تعالیٰ نے جس کو دیل ہے وہ پہنے میں ترفع و تفاخر سے روکتا ہوں؛ باقی جن لوگوں
 میں یہ تفاخر و بڑائی کا مادہ نہ ہو، وہ کیسا ہی بڑھیا لباس پہنیں جب بھی ان کی طالب
 علمی کی شان میں ضرر رساں نہیں ہوتا؛ کیوں کہ وہ بڑھیا لباس میں بھی ایسے اول جلول
 رہتے ہیں کہ صورت سے آثار طالب علمی صاف نظر آتے ہیں؛ اور جو لوگ زینت و وضع
 کی فکر میں رہتے ہیں یا نئے فیشن کو اختیار کرتے ہیں ان کی صورت پر طالب علمی کی شان
 نہیں ہوتی بلکہ افسوس سے کہا جاتا ہے کہ آجکل اس طرز و وضع کو اس لئے اختیار کیا
 جاتا ہے کہ کہیں لوگ طالب علم نہ سمجھ لیں گویا یہ چاہتے ہیں کہ عوام ہم کو زمرہ طلبہ
 سے علیحدہ سمجھیں یا ایک شاندار و ممتاز طالب علم تصور کریں اور تاویل یہ کرتے ہیں کہ
 جہلا اور عوام کی نظروں میں ذلیل نہ ہوں؛ صاحبو! ذرا گریبان میں منہ ڈال کر دیکھو؛
 کہ یہ کیسی عزت ہے جس کی عزت ہونے پر اہل جاہل کی نظر سے استدلال کیا جاتا ہے
 اس جہالت کا بھی کوئی ٹھکانا ہے عزت تو وہ ہے جس کو اہل نظر عزت کہیں اہل علم
 کو چاہیئے کہ اپنے سلف صالحین اہل علم کا اتباع کریں ان کی پیروی کو اختیار کرو اسی
 میں فلاح و اربن تصور کریں یہ آپ کے بچپن کا زمانہ ہے؛ اب جس طرح چاہو نفس
 کو سدھار سکتے ہو؛ پھر اصلاح مشکل ہوگی؛

والتفسر کا لطف ان تہملہ علی حب الرضا وان تفضله نیفظم

اپنی وضع قدیم کو نہ چھوڑو و غر باد مساکین و اہل اللہ کے طرز پر رہو اگر تم جہلا کی نظروں

میں اس سے ذلیل بھی ہو تو اس پر فخر کو رہی ذلت عزت ہے اول تو ذلیل ہوتے نہیں
عوام میں بھی اسی عالم کی وقعت ہوتی ہے جو سلف کی طرز پر ہو، لیکن اگر کوئی ذلیل
بھی سمجھے تو تم یہ جواب دو: یہ

ما اگر فلاش دگر دیوانہ الیم
اوست دیوانہ کہ دیوانہ نشد

مست آن ساقی دآں پیانہ الیم
مر عسس را دید در خانہ نشد

معلوم کس وجہ سے آپ لوگ اپنی وضع بدلتے ہیں: ہر طرز ہر طریقہ میں کیوں د
وبدل کر لیا ہے: خوب دھڑلے سے انگریزی لباس پہنتے ہیں: معلوم ہوتا ہے: کہ ابھی
لندن سے آئے ہیں اور طرہ یہ ہے کہ انگریزی کا ایک حرف بھی نہ جانتے ہو: مگر لباس
سے صاحب بہادر بلکہ سانپ بہادر ہی معلوم ہوں گے: میرے خیال میں یہ تو عوام میں
بھی ذلت سی ہے سلف صالحین کا لباس خواص میں تو بالاتفاق وقعت کی نظروں
سے دیکھا جاتا ہے لیکن عوام میں بھی اسی کو عزت کی نظروں میں دیکھا جاتا ہے:
اور صوت تسلیم اگر عوام اُس ثقہ لباس میں آپ کو ذلیل سمجھتے ہیں تو اس نئے لباس میں عوام
خواص دونوں آپ کو ذلیل سمجھتے ہیں دونوں طرف سے طعن دشمنی ہوتی ہے کہ خواہ مخواہ
سانپ بنے پھرتے ہیں اور نام کو انگریزی کا ایک حرف بھی نہیں جانتے اس سے بڑھ
کہ ستم یہ ہے کہ بکر لباس میں تو تھا ہی دل میں بھی تکر لکھا ہوا ہے چنانچہ کبھی اپنی خطا کے
مقرر نہیں ہوتے قصور کا اعتراف نہیں کرتے تاویل کو تیار ہو جاتے ہیں ہر بات میں تاویل
یعنی ٹھنسا ہوا ہے حالانکہ ہر کلامیکہ محتاج یعنی باشد لایفی است۔ ہر امر میں لائی موجود
ہے لیکن میں بھی لائن ہوتا میں بھی لائن کرتے میں بھی لائن ٹوپی میں بھی لان لباس
کیا ہوا لائن کا مجموعہ ہو گیا جو نہ اوڑھنے کا نہ بچانے کا:

اے صاحبو! ان تکلفات بارہ کو چھوڑو تم لوگ طالب علم ہو:
طلب کی شان | تو طلب کی شان کو نبھاؤ: طلب کے ساتھ توجہ دو چیزوں کی

طرف نہیں ہوا کرتی ہے؛ لکن النفس لا تتوجه الى الشیئ فی ان واحد ورنہ
 اسی لباس و لباس میں پھنسے رہ جاؤ گے اور مقصود اصل سے ہاتھ دھو بیٹھو گے اس
 نئی وضع قطع میں کیا دہرا ہے کوئی سی سلطنت مل جاتی ہے سلف صالحین کی وضع
 اختیار کر دی یہی کمال ہے یہی جمال ہے یہی عزت ہے یہی حرمت ہے گراں قیمت
 لباس پہننا شرعاً کمال ہے یہی نہیں؛ دیکھئے توارخ میں جہاں سلاطین کے حالات
 لکھے ہیں ان کی تعریف کرتے ہیں تو یہ کسی جگہ نہیں لکھتے کہ فلاں بادشاہ بہت خوش
 لباس تھا بہت قیمتی کپڑا پہنا کرتا تھا؛ بلکہ جو بادشاہ موٹے اور کم قیمت کپڑے استعمال
 کرتا تھا؛ اس کا خصوصیت سے ذکر کیا جاتا ہے اور خاص مداح میں سے شمار ہوتا ہے
 جہاں اس کے کارنامے وقت کی نظروں سے دیکھے جاتے ہیں سادگی کا بھی احترام
 کیا جاتا ہے اور یہ اس کی اول نمبر کے محاسن میں سے سمجھا جاتا ہے شیخ سعد فرماتے ہیں :-
 نیندم کہ مندرماندری دادگر قبادشتے ہر دور و آستر

دیکھئے سچو کہ اس کی قبا میں دونوں جانب استر تھا؛ اس لئے شیخ نے مدح کی اور
 اسی فرماں روا کی یہ مدح نہیں کی؛ کہ دیباچ پہنتا تھا یا اطلس پہنتا تھا علاوہ ازیں کہ
 راحت و آرام بھی اسی سلف کے لباس میں ہے جہاں چاہا بیٹھ گئے زمین پر بیٹھ گئے
 تب بھی کچھ عرج نہیں؛ فرش پر بیٹھ گئے تب کچھ وقت نہیں غرض ہر طرح سے آرام
 ہوتا ہے اور تکلف کے لباس میں ہر حالت میں تکلیف ہوتی ہے بعض لباس تو ایسے
 ہیں کہ ان کو پہن کر آدمی کرسی اور تخت کے سوا کسی چیز پر بیٹھ ہی نہیں سکتا؛ اور
 اگر فرش اور زمین پر بیٹھتا بھی ہے؛ تو بہت مصیبت سے پھر جن لوگوں کو لباس کی
 ذہنیت کا اہتمام ہے ان کو ہر وقت اسی کا وہ بیان رہتا ہے؛ حتیٰ کہ نماز میں بھی یہی
 خیال دامن گیر ہوتا ہے دامن سمیٹ سمیٹ کر نماز پڑھتے ہیں مبادا کہیں خاک نہ لگ
 جائے کہیں دھول وغیرہ میں نہ آلود ہو جائے؛ جماعت سے نماز پڑھیں گے تو سجدہ

سے سب کے بعد اٹھیں گے تاکہ اچکن شریف کسی کے نواے کشیف کے نیچے نہ آ جائے! نماز میں بھی یہی مشغلہ ہے جس سے ساری نماز لباس ہی ہو گئی! حالانکہ چاہے تھا! اس کا عکس کہ لباس بھی نماز ہو جاتا اگر کوئی مقام صاف متھرا ہو تو بیٹھ جائیں گے ورنہ کھڑے ہیں! اللہ میاں نے یہ اس لباس کی مرادی ہے ایک صاحب کانپور میں میرے پاس آئے کوٹ پتلوان ڈاٹے ہوئے تھے! جو شخص تنکون پہنے ہوئے ہو وہ کسی وغیرہ پر تو باسانی بیٹھ سکتا ہے زمین پر اس سے نہیں بیٹھا جاتا ہم غریب لوگ ملاں آدمی ہمارے پاس کسی وغیرہ کہاں تھی ہم فرش پر بیٹھتے تھے وہ بچارے بیٹھ بھی نہ سکتے تھے! اور لحاظ دشرم کی وجہ سے کھڑے کھڑے گفتگو بھی نہ کر سکتے تھے مجبور ہو کر بدن کو تول کر ادراہتھ کی چٹری پر مہارادے کر بعد سے گر پڑے! مجھے دل میں بہت غصی آئی پھر اٹھنے میں ان کو اس سے بھی زیادہ معیت ہوئی اگر اسی کا نام آزادی ہے تو ایسی آزادی ہماری قید پر ہزار مرتبہ قربان ہے اتنا ملے جاتا لیہ راجعون ایک شخص نے کیا اچھی بات کہی کہ لباس تو خادم ملوک سے مخدوم و مالک نہیں ہے جب اسی کی دہن میں رہے تو وہ خادم کہاں رہا! مخدوم بن گیا مدب موضوع لازم آگیا یہ تو ظاہری خرابی ہے اور شرعی خرابی یہ ہے کہ اس لباس سے کبر پیدا ہوتا ہے اور جب کبھی لباس سے کسی قسم کی ظاہری یا باطنی شرعی مفسدہ لازم آئے وہ نہیں میں داخل اور حرمت کے حکم سے موصوف ہو جائے گا!

کبر و عجب کا علاج

اس صوۃت میں اگر کبر و عجب کا علاج کرنا چاہو جو کہ ضروری ہے اور اس کی علت بھی تکلف فی اللباس تو اس کا علاج بھی ہے کہ اس کو بالکل ترک کر دو! چند روز اس سے پرہیز کر دو! اس کا نام تک نہ لو کہنے پر عمل کرو اپنی رائے سے علاج نہیں ہوا کہ تلبے کسی طعیب حاذق سے مشورہ کرو! اطباء بھی اپنا خود علاج نہیں کر سکتے تم تو کس شمار میں ہو! یاد رکھو اس صوۃت میں

عجب کے علاج پہ بغیر اس لباس کے ترک کی قدرت نہ ہوگی اگر اپنے کو صحیح سالم رکھنا
پسند کرتے ہو تو اس آفت سے فوراً دست بردار ہو جاؤ اور اگر یہ چاہو کہ لباس بھی
ایسا رہے اور عجب بھی جاتا رہے تو یہ غیر ممکن ہے اور اس شعر کا مصداق ہے نہ

در میانِ قعر دریا تختہ بندم کردہ باز میگوئی کہ دامنِ زر کن بشیار باش

اگر کوئی معالج اپنی نا تجربہ کاری سے اس طریقہ کو تجویز کر چکا تو ہم یہی کہہ دیں گے

در میانِ قعر دریا تختہ بندم کردہ باز میگوئی کہ دامنِ زر کن بشیار باش

حضرت باب کو تو یہ تعلیم دی گئی ہے دعایہ مایہ یک الی مالائیک یک کہ انوشکو کہ
مشتبہ سے احتراز کر کے امور لطیفہ کو اختیار کرو؛ جن میں کسی مفسدہ کا شبہ بھی نہ ہو فرماتے

میں: لا یكمل دسع المؤمن حتی یدع مالا لباس به حذر مایہ لباس او

کما قال یعنی انسان محرمات سے جب ہی اجتناب کر سکتا ہے مشبہات سے بھی اجتناب کرے

تقویٰ کی ضرورت | یہی ہے دسع کامل اور یہی ہے ادل درجہ کا تقویٰ اس
کو اختیار کیجئے اگر آپ لباس میں تاویلیں اور توجہیں کر

کے اس کو جائز بھی کر لیں تب بھی اس کے مشتبہ ہونے میں تو کلام نہیں پسر تم
امر مشتبہ کو کیوں اختیار کرتے ہو صاحبو! آپ اپنے سلف صالحین کے کارنامے

دیکھیے حضرت علی کو م اللہ تعالیٰ وجہہ نے ایک دفعہ ایک کرتہ پہنا جو آپ کو آپا
معلوم ہوا نفس کو اس سے حفظ آنے لگا: آپ نے مقرض لے کر اس کی تھوڑی تھوڑی

آستینیں کاٹ ڈالیں تاکہ بدزیم ہو جائے اور نفس کو حفظ نہ آئے اگر اور بھی کوئی غرابی
نہ ہو تو اس میں تو کوئی شک نہیں کہ آپ یہ نئی وضع قطع محض حفظ نفس کے لئے

اختیار کرتے ہیں! اور آپ کے اسلاف حفظ نفس سے بھی پرہیز کرتے ہیں حضرت
عمر کے زمانہ خلافت میں عیسائیوں نے آپ کو بیت المقدس کی طرف بلایا!

آپ معمولی لباس میں اونٹ پر سوار ہو کر شریف لے گئے اور شریف اس لئے لے

گئے! کہ نصاریٰ نے کہا تھا کہ ہماری کتابوں میں فاتح بیت المقدس کا حلیہ موجود ہے
 اگر خلیفہ اسلام کا وہی حلیہ ہے تو ہم بدون جنگ کے شہر کھول دیں گے ورنہ اس کو
 کوئی فستق نہیں کر سکتا! چونکہ حضرت مسیح کی تشریف لے جانے میں بدون
 قتل و قتال کے شہر فتح ہوتا تھا! اس لئے تشریف لے گئے وہاں پہنچ کر لوگوں نے
 غم من کیا کہ آپ خلیفہ اور سلطان ہو کر پیش ہوں گے! گھوڑی پر سوار ہو جائیں! اور
 عمدہ لباس پہن لیجئے! تاکہ ان کی نظر میں عزت اور وقعت ہو! آپ نے فی البدیہہ
 فرمایا! عنی قوم اعننا اللہ بالاسلحہ کہ ہم ایسی جماعت ہیں جن کو حق تعالیٰ نے
 اسلام سے عزت دی ہے جس سے دوسری عزتیں بےارادہ ہو گئی ہیں مگر آپ نے
 صحابہ رضی اللہ عنہم کے اسرار سے رائے کو قبول فرمایا تاکہ ان کی دل شکنی نہ ہو!
 قبول فرمانے کے بعد لباس کی تلاش ہوئی کہ دوسرا جوڑا تبدیل کریں! اب وہ لباس
 کہاں سے آئے خلیفہ کے پاس کپڑوں کی گھڑی ہی نہ تھی! صاحبو! خیر یہ تو وہ جلیل القدر
 صحابی تھے جن سے شیطان بھی بچ کر لگتا تھا! جن کی زبان پر حق تھا اگر ان کے پاس
 گھڑی نہ تھی تو کچھ عجیب نہیں! ہمارے حضرت مولانا محمد قاسم صاحب کے پاس بھی
 کپڑوں کی گھڑی نہ تھی! نہ کوئی بڑی بکس تھا ایک مرتبہ کسی شخص نے مولانا کی خدمت
 میں چند ٹوپیاں بھیجیں آپ نے ان کو تقسیم کرنا شروع کر دیا صاحبزادہ نے والدہ
 صاحبہ کی وساطت سے ایک ٹوپی مانگ لی! خود نہیں کہا فرمایا ہاں تو بھی ایسی ٹوپی
 پہنے گا! ایسا داغ بگرٹا ہے اب یہ تکلف سوچھے گا! دیکھ تو میں کیسی ٹوپی پہنتا ہوں
 اور ان کے کپڑوں کی گھڑی دیکھی! تقدیر سے صاحب زادے کی گھڑی بھی بھرٹک رار
 نکلا! بس آگ بھول ہو گئے کہ ادھر اس بھرٹک رار گھڑی میں آپ کا لباس رکھا ہوا تھا!
 یوں پڑے تہہ کئے! یہ حکمت بھی تہہ ہوا! کھائے! غرض سب کپڑوں کو کھول کھول
 صحن سے پھینک دیا! تو جب متبعین کی یہ حالت ہے تو مقتداؤں کی حالت سے کیا

تعب: عرض حضرت خلیفہ کے پاس تو لباس ملا نہیں ایک خوش و صنع جوڑا مستعار لیا گیا
اور آپ اسے پہن کر گھوڑے پر سوار ہو کر چلے ایک دو قدم ہی چلے تھے کہ فوراً اتر پڑے
کیوں کہ اس لباس اور اس سواری میں نفس کو کچھ حظ آنے لگا تھا اور نظر اپنے اوپر پڑنے
لگی تھی: سچ ہے ہے

بر دل سالک ہزار ان عیشم بود گرز باغ دل خوالے کم بود

اور کہتے ہیں ہے

بہر چہ از دست دمانی چہ کفر آن حرف و چہ ایمان

بہر چہ از بیار دورافتی چہ پشت آن نقش و چہ زیبا

اور فرمایا تم نے عیش کو ہلاک ہی کر دیا ہوتا! لاؤ میرا پرانا لباس اور اس جنجال کو
مجھ سے دور کر دو: میں اسی عاریتی لباس کو نہیں پہنتا: ہے

کہن خرقہ خویش پیراستن بہ از جائنہ عاریت خواستن

بس وہی لباس پہن ادٹ پر سوار ہو کر تشریف لے چلے: اس میں دینی نفع تو یہ
ہوا کہ اللہ تعالیٰ شانہ کے مقبول ہوئے اور دنیاوی فائدہ یہ ہوا کہ وہاں نصاریٰ کو اپنی
کتابوں کی پیشین گوئی سے اس کی بھی اطلاع تھی: خلیفہ کس شان سے آئیں گے چنانچہ
وہ دور سے دیکھتے ہی پہچان گئے ورنہ وہ اس وضع کو دیکھ کر سمجھتے بھی نہ کہ خلیفہ کون
ہیں: میں آپ لوگوں کو ایک ضابطہ کلیہ بتائے دیتا ہوں اس کو یاد رکھ لو اور اپنے ہر
طرز کو اس معیار پر جانچ لیا کرو: یاد رکھو جس وقت تم اپنی نگاہ میں بھلے معلوم ہو اس
وقت سمجھ لو تم حق تعالیٰ کی نظر میں برے ہو: کسی کمال سے کسی جمال سے کسی علمی تقریر
تحریر سے جب تم کو اپنے اندر حسن ظاہر ہو! اس وقت حق تعالیٰ کے نزدیک تمہارے
اندر فیج یہی پندار اور خود بینی ہے اسی خود بینی کے باب میں ایک صاحب حال اور
صاحب فن نہر مانتے ہیں ہے

فکر خود و رائے خود در عالم مذہبی نیست کفر است دریں مذہب خود بینی و خود مانی
 احادیث میں اعجاب کل ذی رائے بر آئے خود رائی کی سخت مذمت وارد ہے؛ اور
 حضور نے جو عجب کو مذہب فرمایا ہے اس کا راز یہی ہے کہ عجب خود بینی مقدمہ ہے کبر
 کا کیوں کہ انسان عجب سے اول تو اپنے نفس کو جیل حسین و مکتاہے بعد میں اولوں
 کو ذیل سمجھنے لگتا ہے یہی کبر ہے اور مقدمات شے کے لئے بھی شے ہی کا حکم ہوا کرتا
 ہے لہذا عجب سلاوہ مستقل تصور کے خود اس دلیل سے بھی حرام ہے اب اس
 لباس کو پہننے والے سوچ لیں؛ کہ یہ لباس پہن کر ان کو عجب ہوتا ہے یا نہیں؛ اب
 اختیار ہے تاویس کرتے رہیں؛ ہمارا کام بتانا تھا؛ بتا دیا؛ بر رسولان بلاغ باشد پس
 وہ خود جانتے ہیں اہل علم میں؛ بل الانسان علی نفسه بصیرۃ و لا الی معاذیرہ
 یہ تو لباس میں منخر تھا؛

مغرب کی تقلید | اب بول چال کو لے لیجئے یہاں بھی وہی مصیبت ہے تقریر
 میں بھی فخر تحریر میں بھی فخر اور مجھ کو بعض نا آموز اور مبتدیان
 کی یہ زیادہ شکایت ہے کہ فخر بھی ایک مذہب و چیز یعنی یہ لوگ اپنی تحریر و تقریر میں نئی
 زبان کا اتباع کرنا چاہتے ہیں انگریزی زبان کے والہ اور شیدا ہیں وہی محاورات
 برتتے ہیں اور یہ بلا عوام میں بھی گھس گئی؛ چنانچہ بعض مفردات کو بگاڑ کر بولیں گے
 لب و لہجہ کو بدل دیں گے صحیح اردو بولنے سے عار آتی ہے اگرچہ یہ ہیں ہندوستانی
 مگر زبان غلط ہی بولیں گے ورنہ کسر شان ہوگی کا پور کے اسٹیشن پر میں نے ایک ہندوستانی
 خانہ ماں کو دیکھا؛ حالانکہ ہندوستانی تھا؛ مگر انگریزی کے نشہ میں ڈوبا ہوا تھا؛ کسی
 سے کہہ رہا تھا کہ ہم یہ بات سننا نہیں مانگتا؛ نالائق سننا بھی کوئی مانگنے کی چیز ہے؛ اس
 حماقت کی بھی کوئی حد ہے؛ واللہ عقول مسخ ہو گئیں؛ انگریز تو اس امر کی کوشش
 کریں کہ صحیح اردو بولیں خطا سے استرازا کریں اور یہ حق اس کوشش میں ہیں کہ

غلط اردو بولیں ! ان کو اگر صحیح اردو بولنا آجائے تو فخر کرتے ہیں اور یہ بے ہودہ غلط
بول کر فخر کرتے ہیں اپنے کو انگریز بنانے کی کوشش کرتے ہیں تاکہ من تلبہ بقوم
فہو منهم کے پورے مصداق ہو جائیں ! ایک مرتبہ میرے بھائی کے پاس ایک
ہندو تحصیلدار صاحب اور ایک مسلمان سب انسپکٹر صاحب آئے مگر تحصیلدار
صاحب دائرہ منڈائے ہوئے تھے ! اور تحصیلدار صاحب دائرہ رکھے ہوئے
تھے نوکر پان لے کر آیا اور تعالیٰ تحصیلدار کے سامنے رکھ دی یہ دیکھ کر تحصیلدار صاحب
ہنسنے لگے اس نے مجھے ہندو سمجھا نوکر ان کے ہنسنے سے سمجھ گیا اور تعالیٰ اٹھا کر ان کے
سامنے رکھ دی ! اس پر بھائی نے ان کو خوب ہی لتاڑا اور بہت شرمندہ کیا کہ انہوں
سے کہ تم ایسی حالت اختیار کئے ہوئے ہو جس سے نوکر نے تم کو ہندو سمجھا ایک
اہل کار اپنی دائرہ رکھنے کا ایک عجیب قصہ بتاتے ہیں کہ میں دائرہ منڈایا کرتا تھا
میری کسی دوسری جگہ تبدیلی ہوئی ! وہاں پہنچا تو ایک ہندو رئیس ملنے آیا اور کہا کہ
اچھا ہوا آپ تشریف لے آئے یہاں ہمیشہ سے مسلمان آتے رہے اور ہندوؤں کو
بہت تنگ کرتے ہیں اب آپ سے ان کو قوت ہوگی اور یہ بھی کہا کہ جہاں تک ممکن
ہو ! مسلمانوں کی خوب خبر لی جائے ! انہوں نے کہا سبحان اللہ اور میں کیا آپ کے
نزدیک ہندو ہوں ! میں بھی مسلمان ہوں ! وہ تو اپنی اس حماقت سے شرمندہ ہوا
اسی جگہ میں نے بھی اسی روز سے دائرہ منڈائی چھوڑ دی کہ انہوں نے مجھ
کو محض دائرہ منڈائی نہ ہونے کی وجہ سے ہندو سمجھا پھر کبھی نہیں منڈائی میں نے الہ آباد میں جان
کیا تھا کہ اے نئی روشنی کے شیدا میٹوں اور اے جنٹلمینوں تم جلد ہی دائرہ رکھ لو کیوں کہ
میں نے اخبار میں دیکھا ہے کہ یورپ میں اس امر کا مشورہ ہو رہا ہے کہ دائرہ رکھنا چاہئے
منڈانا نہیں چاہئے تو اگر وہاں یہ پاس ہو گیا تو لازمی بات ہے کہ پھر تم بھی تقلیداً
ضرور ہی دائرہ رکھو گے سو قبل اس کے کہ یہ وہاں پاس ہو تم اس جرم سے تائب

ہو جاؤ اور شریعت کی رسی پکڑ لو ورنہ تاسحق بدنام ہو گئے کہ انہوں نے یورپ کی اتباع سے وارڈھی رکھی ہے شریعت کے حکم سے نہیں رکھی اور یہ ممکن نہیں کہ جب وارڈھی رکھنا فیشن ہو جائے تو ہم اس فیشن کو چھوڑ دو، لامحالہ ضرور رکھو گے اس لئے پہلے ہی سے رکھنا مناسب ہے مجھے اس بات پر کہ بعض ہندو وارڈھی رکھتے ہیں اور بعض مسلمان نہیں رکھتے ایک شعر یاد آیا ہے

ایسی ضد کا کیا ٹھکانا اپنا مذہب چھوڑ کر میں ہوا کافر تو وہ کافر مسلمان ہو گیا
مسلمانوں نے کفار کی دیکھا دیکھی وارڈھی منڈانا شروع کی اور کفار نے مصالح خاصہ کے سبب رکھنی شروع کر دی یہ تو ان کے طرز پر مٹے ہوئے ہیں اور وہ ان کی پرواہ بھی نہیں کرتے اُجکل مسلمان ہر امر میں الٹی پھل چلتے جو اختیار کرنے کا کام ہے اس کو ترک کرتے ہیں جو ترک کرنے کا ہے اس کو اختیار کرتے جیسے ایک شخص کی عورت ہمیشہ الٹا کام کرتی تھی، ہر بات کا الٹا جواب دیا کرتی تھی جس کام کو کہتا اس کے خلاف ہی کرتی وہ تنگ آ گیا تھا اس نے کہا قصہ پاک کہ ناچا ہے بس ایک روز ندی میں طینسانی ہوئی اس نے عورت سے کہا آج جھگل میں میرے پاس روٹی لے کر نہ آنا کہا میں تو آؤں گی اس نے کہا کہ اچھا ندی پر ٹھہر ہی ہے ندی میں سے مت آنا کہا میں تو ندی ہی میں سے آؤں گی غرض ندی میں سے روٹی لے کر جانے لگی پانی زیادہ تھا ڈوب کر مر گئی شام کو جب وہ شخص اس کو ڈھونڈے چلا تو جس طرف کو ندی بہہ رہی تھی اس کے خلاف چلا لوگوں نے کہا ادھر کیوں جاتا ہے کہا ندی میں ڈوب کر مر گئی ہے اور چونکہ ہر کام الٹا کرتی تھی تو شاید الٹ ہی بھی ہو اس لئے الٹا ہی تلاش کرتا ہوں خیر یہ تو ضد کے لفظ پر یاد آ گیا بھائیوں تم مسلمان ہو یا تم اسلامی طبیعت اختیار کرنا چاہیے کہنے کو کہتے ہو کہ ہم مسلمان ہیں اور پھر مخالفت کرتے ہو یہ کیسا اسلام ہے کہ اس کے مخالف ہے حتیٰ کہ احکام سے گزر کر زبان تک

میں غیر قوموں کی تقلید کرتے ہیں اور وہ لوگ صحیح اردو بولنا باعث عزت سمجھتی ہیں
 گو بولی نہیں جاتی، چنانچہ مظفرنگر میں ایک یورپین سپرنٹنڈنٹ پولیس اردو بولتا تھا
 اور اس پر فخر کرتا تھا کہ میں صحیح اردو بولتا ہوں اور ایک یہ اہم ہندوستانی میں کہ
 کہ اس طرح بولتے ہیں دل ہم سننا نہیں مانگتا، نہ معلوم یہ کون سی اردو ہے، ایسے
 ہی بعض مقامات پر ترکیب کو بدل رہے ہیں، مثلاً بجائے اس کے کہ آپ کو شام کو
 آنے کا اختیار ہے، یہ بولتے ہیں آپ شام کو آ سکتے ہیں، آپ جا سکتے ہیں، نہ
 معلوم یہ سنا کیسا ارزاں ہو گیا ہے بس فضول لفظ استعمال کرتے ہیں حالانکہ مطلب
 یہ ہوتا ہے کہ شام کو آنے کا اختیار ہے ایک مرتبہ ایک صاحب کا یہاں میری دعوت
 ہوئی اور ساتھ میں ایک خٹلمین صاحب کی بھی تھی، چونکہ انہیں زکام تھا اس لئے
 ان کے واسطے مستی روٹی پکوائی گئی تھی، اور میرے گہروں کی روٹی بھی مستی روٹی
 اور رکھی تھی، میں نے دل میں کہا کہ اگر نیچے سے گہروں کی روٹی نکالوں تو یہ شخص
 بکے گا کہ مولوی بھی کیسے بار دماغ ہوتے ہیں کہ ان سے مستی روٹی نہیں کھائی جاتی
 اس لئے میں نے مستی روٹی توڑی صاحب خانہ نے کہا آپ گہروں کی روٹی کھائیے
 مستی روٹی آپ کے لئے ہے کیوں کہ آپ کو زکام ہے، تو خٹلمین صاحب فرماتے
 میں نہیں نہیں آپ کھا سکتے ہیں یعنی آپ کھانے پر قادر ہیں، مجھ کو بہت ہنسی آئی
 بس سنا تو ان کا اور ہٹا، پھوٹا ہو گیا ہے، مجھ کو ان سے شکایت نہیں، شکایت تو عربی
 خوانوں کی ہے کہ وہ کس وجہ سے اس طرز کو اختیار کرتے ہیں وہ لوگ تو انگریزی
 پڑھتے ہیں اس لئے یہ طرز اختیار کرتے ہیں تم کو کیا ہوا تم تو عربی پڑھتے ہو، تو عربی
 طریقہ اختیار کرو، افسوس تمہاری تحریر و تقریر سب نئی زبان کے قالب میں آگئی ہے
 انا للہ وانا الیہ راجعون کیوں اپنے علم کو برباد کرتے ہو، تمہارے سلف کا طریقہ
 کیا برا ہے اس میں کوئی قباحہت ہے میں یہ نہیں کہتا کہ تم اس طرح بولو کہ اس

کے تئیں۔ بیچ سہارنپور کے۔ اور اس کے۔ گو ابتدائی تعلیم میں ترجمہ کا یہی طریقہ مناسب
ہے کیوں کہ عربی فارسی الفاظ کا ترجمہ اس طرز میں اچھی طرح معلوم ہو جاتا ہے
مولانا جنت اللہ صاحب کے بھائی حکیم علی اکبر صاحب کیرانوی بہت سادہ مزاج
و باکمال شخص تھے؛ کسی بات میں تکلف نہ تھا؛ فرمایا کرتے تھے؛ کہ اُجکل ترجمہ کا یہ
طریقہ اختیار کیا گیا ہے مکتوب دویم کا ترجمہ کرایا جاتا ہے دوسرا خط جس سے وڑھنے
والا اڑنی کا یوں سمجھے کہ مکتوب کے معنی تو دوسرا اور دویم کے معنی خط یوں ترجمہ
کرنا چاہیئے خط دوسرا اور ہے بھی واقعی یہی بات البتہ جب اتنی سمجھ آ جائے؛ کہ
ترجمہ الفاظ خود سمجھنے لگے تو محاورہ کے اتباع میں بھی کچھ مضائقہ نہیں ایک مرتبہ
ان کے سامنے کوئی شخص نعلینہ غزل پڑھ رہا تھا اس نے کسی شعر میں پڑھا؛ بلاو
یا رسول اللہ فرمایا اڑنی کا یا بھوتنی کا کہتا ہے؛ بلاو ہاں اس کے لئے پالکی آئیگی؛
نارے جاتا ہے تو چلا جائے ان کی باتیں بھلی معلوم ہوا کرتی تھیں؛ بھائیو تمہارے
سلف تو بڑے فصیح و بلیغ تھے؛ ان کی پیر دی کر دے ان کے طرز پر مطلب خیر عبارت
لکھو اور اپنے مشائخ کا اتباع کر دے؛ تو وضع داستان کو پیشوا بناؤ؛ اب چونکہ وقت
ختم ہو گیا ہے اور ضروری مضمون بھی ختم ہو گیا ہے؛ لہذا میں اس بیان کو ختم کرتا
ہوں؛

ترک مالاً یعنی

لا یعنی امور کو ترک اور تعلقات زائد کو کم کرنے کے متعلق یہ رخط ۱۹ جہادی الانہری
 سنہ ۱۳۰۴ یوم جمعہ کو بر مکان شیخ رشید احمد صاحب میرٹھ تقریباً دو گھنٹے ہوا، اس رخط
 میں جن صاحبان نے شرکت کی ان کی تعداد تقریباً ۴۰ کے قریب تھی، اس رخط کو
 مولانا ظفر احمد عفا اللہ نے قلم بند کیا۔

خطبة ماثوره

بِسْمِ اللَّهِ الرَّحْمَنِ الرَّحِيمِ

الحمد لله نحمده ونستعينه ونستغفره ونؤمن
 به ونتوكل عليه ونعوذ بالله من شرور أنفسنا و
 من سيئات أعمالنا من يهده الله فلا مضل له
 ومن يضلل فلا هادي له ونشهد ان لا اله الا الله
 وحده لا شريك له ونشهد ان سيدنا ومولانا
 محمدا عبده ورسوله صلى الله تعالى عليه وعلى
 آله واصحابه وبارك وسلم ابا بعد فاعوذ بالله من
 الشيطان الرجيم - بسم الله الرحمن الرحيم -

قال النبي صلى الله عليه وسلم من حسن اسلام المرء تركه

مالا يغنيه

دستور العمل

یہ ایک حدیث ہے یعنی ارشاد ہے! رسول اللہ صلی اللہ علیہ وسلم کا اس میں حضور صلی اللہ علیہ وسلم نے ہمارے لئے ایک نہایت نافع دستور

العمل بیان فرمایا ہے جو ایک جامع کلام ہے جس میں دنیا و آخرت دونوں کا انتظام مقرر ہے اور یہ حضور کا معجزہ اور کمال ہے کہ چند لفظوں میں نہایت جامع مضمون آپ ارشاد فرمادیتے ہیں گو یادہ ایک گلی ہے جس کے تحت میں صد ہا ہزار ہا جزئیات موجود ہیں اور سب جزئیات کا حکم ایک کلیہ سے معلوم ہو سکتا ہے یوں تو حضور صلی اللہ علیہ وسلم نے جس قدر بھی دستور العمل ارشاد فرمائے ہیں وہ سبھی نافع ہیں؛ حتیٰ کہ اس لئے بعض دفعہ بیان کے وقت سخت حیرانی ہوا کرتی ہے کہ کس بات کو بیان کیا جائے آپ کی ساری سی باقیں بیان کے قابل ہیں مگر اس کے لئے تو ایک عمر بھی ناکافی ہے! اس لئے ایک جلسہ میں ایک سی مضمون کو اختیار کیا جاتا ہے مگر اس اختیار کا معیار ایک امر اجتہادی ہے جس کی بناء پر متعدد مضامین سے ایک کو ترجیح دے لی جاتی ہے! اور معیار ضرورت ہے لیکن ضرورت بھی سب ہی ارشادات کی ہے آپ کا کوئی بھی ارشاد

غیر ضروری نہیں مگر زیادہ ضرورت پر نظر کر کے ایک بات کو اختیار کر لیا جاتا ہے اور زیادہ ضرورت کا معیار مخاطبین کی کوئی خاص حالت ہوا کرتی ہے جیسے فن طب میں ایک ایک مریض کے لئے بہت نسخے ہوتے ہیں کہ وہ سب اس مریض کے لئے مفید ہوتے ہیں لیکن طبیب ان میں سے کسی ایک کو ترجیح دے کر اسی کو تجویز کر دیتا ہے اور اس ترجیح کی وجہ فضول و امر سب کا اختلاف ہے کہ ایک نسخہ ایک فصل کے لئے مناسب ہے دوسرا دوسری موسم کے لئے اور ایک نسخہ کسی مزاج کے موافق ہے دوسرا کسی اور مزاج کے ان امور خاصہ پر نظر کر کے طبیب کسی ایک نسخہ کو ترجیح دیا کرتا ہے اور اس کا مدار محض معالج کی تشخیص پر ہے اس کے اجتہاد میں جو نسخہ مریض کے مزاج سے زیادہ موافق اس وقت ہوتا ہے وہ اسی کو اختیار کر لیتا ہے یہ ممکن ہے کہ دوسرے طبیب کے نزدیک اس وقت کسی دوسرے نسخہ کو ترجیح ہو کیوں کہ اس تشخیص میں مریض کی کیفیت کچھ اور ظاہر ہوئی ہو مگر ہر حال ایک طبیب کو دوسرے پر اعتراض کر نیکا کوئی حق نہیں ہر ایک نے اپنے اجتہاد ہی سے ایک ترجیح دی ہے یہی حالت معالجہ باطمینان کی ہے کہ اس میں بھی خصوص موافق کی وجہ سے ایک خاص تدبیر کو اختیار کیا جاتا ہے چنانچہ اس وقت ایک ایسی ہی خاص وجہ سے میں نے اس مضمون کو اختیار کیا ہے اور وہ وجہ یہ ہے کہ یہ مضمون باوجودیکہ نہایت ضروری ہے مگر اس کی طرف سے غفلت بہت ہو رہی ہے کسی مضمون کے ضروری ہونے کے مختلف اسباب ہوا کرتے ہیں کبھی ایک مضمون کا بیان کرنا اس لئے ضروری ہے کہ اس پر عمل کرنا شرعاً واجب یا فرض ہے یہ وجہ تو بہت سے احکام میں مشترک ہے کبھی اس لئے ضرورت بیان کی ہوتی ہے کہ کسی فرض و واجب پر عمل کرنے میں کوتاہی کی جاتی ہے اور ایک بڑا سبب ضروری ہونیکا یہ ہے کہ ایک چیز شرعاً ضروری ہے مگر اس کی طرف سے بے اتفاقی اس وجہ سے کہ اس کو ضروری نہیں سمجھا جاتا، اس لئے اس کی طرف توجہ دلانے کی ضرورت

ہوتی ہے چنانچہ یہ مضمون جو میں اس وقت بیان کرنا چاہتا ہوں اس کی یہی حالت ہے کہ فی نفسہ وہ بہت ضروری ہے مگر عام طور پر لوگوں کو اس کی ضرورت کا احساس نہیں ہے؛ ترجمہ سے آپ کو معلوم ہو جائے گا؛ کہ واقعی عموماً اس کو ضروری کوئی نہیں سمجھتا الا ماشاء اللہ حضور صلی اللہ علیہ وسلم فرماتے ہیں کہ اسلام کی خوبی یہ ہے؛ کہ جو چیز مفید نہ ہو؛ آدمی اس کو ترک کر دے ترجمہ میں کہ اکثر لوگوں کو خیال ہوا ہوگا؛ کہ اس میں کوئی ضرورت کی بات ہے نہ اس میں کسی ثواب کا ذکر ہے نہ عذاب کا نہ دوسرہ ہے نہ دعبیہ ہے نہ کسی کام کرنے کا حکم ہے؛ حالانکہ آئندہ آپ کو اس کا ضروری ہونا معلوم ہو جائے گا؛ اور اس وقت آپ کو اندازہ ہوگا؛ کہ اتنی ضروری بات سے ہم لوگ کس قدر غافل ہیں؛

علمی غفلت | مساجد! علمی غفلت سے علمی غفلت زیادہ اشد ہے کیوں کہ جس کام کو انسان ضروری سمجھتا ہے اور عمل کرنے میں سستی کرتا ہو؛ وہاں تو یہ امید ہو سکتی ہے کہ اگر کسی وقت اس کے ضروری ہونے پر توجہ ہوگی تو فوراً عمل شروع کر دے گا؛ اور علمی غفلت میں یہ امید بھی نہیں ہو سکتی کیوں کہ جب اس کو ضروری ہی نہیں سمجھا جاتا تو ضرورت پر توجہ کیوں کر ہوگی بلکہ عجب نہیں؛ کہ اگر کوئی شخص کبھی اس کام کی ضرورت بیان کرے تو سننے والوں کی اس سے وحشت ہو اور یوں کہیں کہ یہ تو بالکل نئی بات ہے آجتاک کسی نے بھی اس کو ضروری نہ کہا تھا۔ یہ بات تو ہم نے کبھی نہیں سنی پس علمی غفلت کا یہ نتیجہ ہوتا ہے کہ متنبہ کرنے سے بھی بعض دفعہ متنبہ نہیں ہوتا ہے اس لئے علمی غفلت کا دور کرنا عملی غفلت کی اصلاح سے مقدم ہے یہی وجہ ہے کہ بعض اوقات نماز کا بیان نہیں کیا جاتا ہے حالانکہ وہ سب زیادہ ضروری فرمیں ہے اور اس سے غفلت بھی بہت کی جا رہی ہے اور دوسرا مضمون بیان کے لئے اختیار کیا جاتا ہے کہ نماز سے تو محض عملی غفلت ہے علمی غفلت نہیں ہر

مسلمان نماز کی ضرورت کو جانتا اور تسلیم کرتا ہے لیکن اس دوسری بات کو لوگ ضرور می نہیں سمجھتے عمل تو کیا ہی کرتے اس لئے طبیب روحانی اس دوسری بات کو بیان کرتا ہے تاکہ لوگوں کے عقائد کی تو اصلاح ہو جائے اور وہ گو اس پر عمل نہ کریں تو اس کو ضرور می سمجھتے ہیں؛ خلاصہ یہ کہ عملی غفلت سے صرف عمل میں نقص آتا ہے اور علمی غفلت سے عقائد و خیالات میں۔ اور ظاہر ہے کہ عقائد و خیالات کی اصلاح عملی اصلاح سے مقدم ہے؛ علمی غفلت کا تدارک بہت دیر سے ہوتا ہے اور اگر چندے اس کی ضرورت کو بیان نہ کیا جائے تو پھر نہ سن میں ڈالنے سے بھی اس پر توجہ نہیں ہوتی؛ بلکہ اس کے سننے ہی سے وحشت اور تعجب ہونے لگتا ہے جیسا کہ اکثر سامعین نے اس حدیث کا ترجمہ سن کر یہ خیال کیا ہو گا کہ اس میں تو کوئی ضروری بات نہیں بلکہ محض ایک معمولی بات ہے کہ جو چیز مفید نہ ہو اس کو ترک کر دینا چاہیے؛ میں کہتا ہوں کہ حضرت انبیاء علیہم السلام کی تعلیم میں اور ان میں سے بالخصوص حضور صلی اللہ علیہ وسلم کی تعلیم میں یہی تو بڑی خوبی ہے کہ وہ بڑے بڑے ہلکے امراض کا علاج نہایت سہل اور معمولی باتوں میں کرتے ہیں جن دیکھنے والا یہ سمجھتا ہے کہ یہ تو کچھ علاج نہیں محض ایک معمولی بات ہے لیکن اس پر عمل کرنے سے اس کا فائدہ عظیمہ جب معلوم ہوتا ہے اس وقت حضور کی تعلیم کی قدر ہوتی ہے اور بے ساختہ کہتا ہے: اے

جزاک اللہ چشم باز کر دی مرا با جانجناں ہمراز کر دی

تعلیم نامہ ابیاریہ | ابیاریہ کی تعلیم ایسی ہوتی ہے؛ جیسے بعض اطباء جرّی بوٹیوں سے علاج کیا کرتے ہیں اور ظاہر ہے کہ وہ طبیب بڑا ماہر ہے جو ایک معمولی گھاس سے بٹنے سے بڑے مرض کا علاج کر دے مگر اس کی قدر وہی کر سکتا ہے جو اس کے علاج پر ایک دفعہ عمل کر کے اس کے فائدہ کا مشاہدہ

کہ چکا ہو: ورنہ ظاہر میں لوگ تو یہی کہہ دیتے ہیں کہ یہ بھی کوئی علاج ہے جس میں
 جنگل کی گھاس ہی بتلا دی جو ایک پیسہ کو بھی نہیں پوچھی جاتی مگر حقیقت میں
 فن دانی اسی کا نام ہے کہ ہلدی لگے نہ بھٹکری اور کام جلد ہی ہو جائے: ہمارے
 استاد علیہ الرحمۃ مولانا محمد یعقوب، صاحب اکثر جڑی بوٹیوں سے علاج بتلایا
 کرتے تھے: مولانا علم طب میں بھی بڑے ماہر تھے اور آپ کے نسخہ میں زیادہ تر
 اجزاء نہ ہوتے تھے: اکثر تو مفردات بتلایا کرتے تھے ورنہ دو یا تین سے زیادہ
 اجزاء نہ ہوتے تھے ایک مرتبہ آپ نے ایک سیس کو یہ دوا بتلائی کہ جامن کی کونپلوں
 کو سیاہ مرچوں میں پیس کر استعمال کریں یہ واقعہ تو میں نے ناقص سنا ہے یہ معلوم
 نہیں کہ ان حضرات نے اس کو استعمال کیا یا نہیں دوسرا واقعہ مکمل سنا ہے وہ
 یہ کہ ایک مرتبہ مولانا ابہٹہ تشریف لے گئے مولانا کی دوسری شادی ابہٹہ ہی میں ہوئی
 تھی اس لئے وہاں جانا آنا متنا تھا: ایک سیس کو وہاں معدہ کا کچھ مرصن تھا:
 جس کے علاج انہوں نے بہت کئے تھے: مگر کسی علاج سے نفع نہ ہوا: جب
 مولانا وہاں تشریف لے گئے تو انہوں نے حضرت سے بھی رجوع کیا مولانا نے
 ان کو یہ دوا بتلائی کہ اکاس پل کو دودھ میں لپکا کر استعمال کریں چونکہ ایک معمولی
 دوا تھی جس میں ایک پیسہ کا بھی خرچ نہ تھا کیوں کہ اکاس پل خود رو بہت ملتی ہے
 اس لئے اس سیس کو اس کی قدر نہ ہوئی: وہ یہ سمجھے کہ میرے مرصن کے لئے تو ایسے
 نسخے کی ضرورت جس میں بہت سے روپے خرچ ہوں اس معمولی دوائی سے مجھے
 کیا آرام ہوگا: مولانا کو بھی آثار سے معلوم ہو گیا کہ اس شخص نے میرے نسخے کی
 قدر نہیں کی فرمایا اس کو معمولی نہ سمجھو تمہارے مرصن کی یہی ایک دوا ہے کہ اس کو
 استعمال کر کے دیکھو مگر اس نے پھر بھی توجہ نہ کی جب مرصن کو طبیب پر اعتماد نہ
 ہوا تو اس کی جوتی کو غرض پڑی ہے کہ اس کی خوشامد کو بے پھر مولانا کو کون سی

فیس ملتی ہے جو وہ نہ شام کرتے مولانا بھی خاموش ہو رہے؛ اتفاق سے اس محلہ کی مسجد میں ایک نابینا ملاجی مودن تھے؛ جن کی بزرگی کے لوگ منتقد تھے انہوں نے صبح کو اس رئیس کے رو برو خواب بیان کیا کہ میں نے ایک بزرگ کو دیکھا اور دریافت کیا کہ حضرت اس مرض کے لئے کوئی دوا بتلا دیجئے تو انہوں نے فرمایا کہ اس کی صرف ایک دوا ہے اور وہی دوا بتلائی؛ جو حضرت مولانا نے بتلائی تھی؛ یہ خواب مولانا سے بیان کیا گیا مولانا نے پوچھا کہ حافظ جی دیکھو میں ہی تو نہ تھا تو حافظ جی کیا کہتے ہیں ہاں حضرت آواز تو ایسی ہی تھی مولانا نے فرمایا بھائی جب تم نے جاگتے میں میرا کہنا نہ مانا؛ آخر میں نے سوتے میں بتلا دیا تو دیکھئے مولانا کے ارشاد کی قدر اسی لئے نہ ہوئی کہ بظاہر وہ ایک معمولی بات معلوم ہوتی تھی؛ پس آجکل کچھ مذاق ایسا بدل گیا ہے کہ معمولی اور آسان باتوں کی قدر نہیں ہوتی؛ نہ ایسی باتوں کو ضروری سمجھتے ہیں اس بات کی قدر ہوتی ہے جس میں مصیبت جھیلنا پڑے؛ چنانچہ مشائخ میں سے بھی لوگ اسی شیخ کی قدر کرتے ہیں جو مجاہدات زیادہ بتلائے کہ تہی کبھی قضا نہ ہو؛ چھ مہینے تک جیل میں رہو؛ کسی سے نہ ملو؛ چاہے اس کمبخت کی تمام ضروریات کا ٹیڑھا ہو جائے مگر شیخ کو اس کی پرواہ نہ ہو؛ تب تو وہ شیخ ہے اور اگر کوئی یہ بتلا دے کہ بھائی رات کو آنکھ نہ کھلتی ہو تو عشا کے بعد تہجد پڑھ لیا کرو؛ اور اگر تنہائی کا موقع نہ ملے تو چلتے پھرتے ہی وظیفہ پورا کر لیا کرو؛ اس کی بہت کم قدر ہوتی ہے یوں سمجھتے ہیں کہ اس شیخ کے یہاں تو کوئی نئی بات نہیں سب معمولی باتیں ہیں میں کہتا ہوں کہ اگر سنا کہ کھلتے گھر بس جائے؛ تو یہ کمال کی بات ہے یا نقصان کی اگر دو پیسے کی جڑی بوٹی میں ساہا سال کا روگ جاتا رہے جو دوسرے اطباء کے صد ہار روپے کی نسخوں میں بھی نہ گیا تھا تو یہ طبیب کا کمال ہے یا عیب؛ مگر جب لوگوں کا مذاق ہی بگڑ جائے تو اس کا

کیا علاج وہی مثل ہے کہ اندھے کے آگے روئے اپنی آنکھیں کھوئے غرض انبیاء
 علیہم السلام کی تعلیم کا یہی حال ہے بلکہ وہ بڑی بوٹیوں سے علاج کرتے ہیں
 ان کی باتیں ظاہر میں معمولی سی معلوم ہوتی ہیں مگر ان کا فائدہ بہت بڑا ہوتا ہے
 اور اس سہل تعلیم کی بناء پر شفقت ہے : انبیاء علیہم السلام کو اپنی امت سے
 محبت اور ان کے حال پر شفقت بہت ہوتی ہے اس لئے ان کی تعلیم نہایت
 آسان ہوتی ہے : جیسے باپ اپنے بیٹے کو تعلیم دیا کرتا ہے : دیکھے ایک تعلق
 تو حاکم کو اپنی رعایا سے ہوتا ہے اور ایک تعلق باپ کو اولاد سے ہوتا ہے : کیا
 دونوں تعلق یکساں ہیں : ہرگز نہیں حاکم بوجہ حکومت کے بے تکلف فرمائش کر دیتا ہے :
 کہ فلاں کام کرو : فلاں کام مت کرو : اس کو حاکم ہونے کی حیثیت اس کی پر واہ
 نہیں ہوتی کہ رعایا کو اس کام کرنے میں مشفقت ہوگی : یا سہولت نہ وہ اس کی فکر کرتا
 ہے کہ اس کام کے آسان ہونے کا طریقہ رعایا کو بتلا دے کیوں کہ حاکم ہونے کا مقصد
 یہی نہیں اس کو تو حکم دے دینا آتا ہے اگر کسی نے اس کی تعمیل کی فہم اور نہ خلاف
 ورزی قانون کی دفعہ قائم کر کے اس پر جرمانہ یا سزا کر دے گا : تو بات کیا ہے بات
 صرف یہ ہے کہ حاکم کو اس کی فکر نہیں ہوتی : کہ جو کچھ میں حکم دے رہا ہوں رعایا اس
 پر عمل کر ہی لے : بلکہ بعض دفعہ کسی شخص کو زیادہ ملازم بنانے کے لئے اور اس پر
 حجت قائم کرنے کے لئے اس کا قصہ کیا کرتا ہے کہ یہ شخص اس حکم پر عمل نہ کرے
 تو اچھا ہے تاکہ میں اس کو سزا دے سکوں اس صورت میں وہ قصداً ایسا سخت حکم
 دیتا ہے جو اس سے ہو ہی نہ سکے : لیکن باپ سے یہ نہیں ہو سکتا کہ بے تکلف بیٹے
 کو چاہے حکم دے دے خواہ وہ اس سے ہو سکے یا نہ ہو سکے : ہرگز نہیں : بلکہ
 باپ جو حکم دینا چاہے گا : اول اس کے کہنے کے لئے وقت ایسا تجویز کرے گا :
 جب کہ بیٹے کو فرصت ہو : باپ کا کام بتلانا اسے ناگوار نہ ہو : پھر وہ جو کچھ کہے

گناہ بیٹے کی ہمت کے موافق کہے گا: اور اس کے بعد بھی اس سے یہ کہہ دے گا: کہ اس کام کو اس طریقہ سے کرنا ہے اس میں سہولت ہوگی۔ اور پھر خود بھی اس میں اعانت کرے گا: بیٹے کا ہاتھ بٹا دے گا: اس کی وجہ کیلئے اس کی وجہ یہ ہے کہ باپ چاہتا یہ ہے کہ بیٹا اس کام کو کرے اسی میں اس کا نفع ہے باپ کبھی ایک کام بتلا کر یہ نہیں چاہتا کہ بیٹا اس کام کو نہ کرے تو اچھا ہے: تاکہ میں اس کو خوب مار سکوں اب آپ کو معلوم ہو گیا کہ حاکم اور باپ میں کتنا فرق ہے: تو اسیا علیہم السلام کو امت سے حاکمانہ تعلق نہیں ہوتا بلکہ ان کو ایسا تعلق ہوتا ہے: جیسا باپ کو اولاد سے ہوتا ہے بلکہ اس سے بھی زیادہ کیوں کہ باپ کو اولاد سے محبت و شفقت محض اس لئے ہے کہ اولاد کا جسم باپ کے ذریعہ سے پرورش پاتا ہے لیکن حضرات انبیاء علیہم السلام امت کی ارواح کو پرورش کرتے ہیں اور ظاہر ہے: کہ جسمانی تربیت سے روحانی تربیت بڑھی ہوئی ہے اور جو لوگ روحانی تربیت کرنے والے ہیں: وہ خوب جانتے ہیں کہ بعض دفعہ شیخ کو کسی مرید سے ایسا تعلق ہوتا ہے کہ اپنی اولاد سے بھی ویسا تعلق نہیں ہوتا: اور اسی کا اثر یہ ہوتا ہے: کہ بعض مریدین کو شیخ سے ایسا تعلق ہو جاتا ہے کہ باپ سے اس کا عشر عشر بھی نہیں ہوتا چنانچہ اس کا مشاہدہ ہو چکا ہے گو آجکل اس تعلق میں بہت کمی ہو گئی ہے کیوں کہ آج کل آزادی کا زمانہ ہے ہر شخص آزاد ہو گیا ہے اس آزادی کا اثر اس طبقہ میں بھی کسی قدر ہو چلا ہے: مگر تاہم اس میں شک نہیں کہ روحانی تربیت میں بھی مربی کو وہی شفقت ہوتی ہے جو جسمانی تربیت کی وجہ سے باپ کو ہوتی ہے بلکہ روحانی مربی کو اس سے بھی زیادہ شفقت ہوتی ہے باپ جو کام کرتا ہے وہ تو حیوانات بھی کرتے ہیں: وہ بھی اپنی اولاد کی پرورش کرتے ہیں ان کو بھی اپنے بچوں سے محبت ہوتی ہے لیکن روحانی مربی وہ کام کرتا ہے جو کسی باپ سے نہیں ہو سکتا

کہ وہ انسان کی روح کو خدا تعالیٰ سے ملا دیتا ہے! اس کو عارف وواصل بنادیتا ہے پھر اس پاکیزہ تربیت میں طرفین سے جس قدر بھی تعلق ہو تھوڑا ہے اس لئے انبیاء علیہم السلام عموماً اپنی امت پر بہت زیادہ شفیق ہوتے ہیں پیران میں سے بھی بالخصوص ہمارے حضور صلی اللہ علیہ وسلم کہ آپ کو تو اپنی امت سے بہت ہی تعلق تھا بخدا آپ نے زیادہ کوئی بھی شفیق نہیں! البتہ حق تعالیٰ کو اپنے بندوں پر آپ سے بھی زیادہ شفقت ہے! بلکہ خود حضرات انبیاء علیہم السلام کی شفقت اسی شفقت الہیہ کا ظل ہے یہی وجہ ہے کہ حق تعالیٰ کی تعلیم نہایت سہل ہے اور انبیاء علیہم السلام کی تعلیم بھی اسی واسطے سہل ہے کہ ان میں شفقت خداوندی کی جھلک موجود ہے!

خدا کی شفقت | دیکھئے ایک جگہ حق تعالیٰ کو اعمال صالحہ کا امر فرمانا منظور تھا! مگر اس کو کس شفقت کے عنوان سے شروع فرمایا ہے ارشاد

فرمایا ہے یا ایہا الذین آمنوا کلا من طیبات ما من رزقناکم واشکروا لله ان کنتم ایاہ تعبدون ۵ مقصود تو اشکر واللہ تھا! اور شکر سے مراد عبادت ہے کیونکہ خدا تعالیٰ کی نعمتوں کا شکر یہی ہے کہ اس کی عبادت کی جائے مگر اس حکم سے پہلے فرماتے ہیں! کلا من طیبات ما من رزقناکم یعنی اے مسلمانو! ہم نے تم کو جو کچھ پاکیزہ چیزیں عطا کی ہیں! ان کو کھاؤ پیو! اس کے بعد فرماتے ہیں! واشکروا لله یعنی اور ان نعمتوں کو کھانی کر خدا کا شکر بھی کیا کرو! تو دیکھئے بلاشبہ یہ ایسی ہی صورت ہے جیسے باپ کو یہ منظور ہو کہ بیٹے کا سبق سنے تو وہ اس کو بلا کر کہتا ہے کہ آؤ بیٹا یہ لڈو مٹھائی کھا لو! ہم تمہارے واسطے لائے ہیں پھر مٹھائی دے کہ کہتا ہے کہ اچھا سبق تو سنا دو تم تمہیں پھر بھی مٹھائی دیں گے! وہی صورت یہاں ہے کہ پہلے تو پاکیزہ نعمتوں کے کھانے کا حکم فرمایا پھر عبادت کا حکم فرمایا اور عبادت کے پھر بھی

مٹھائی دینے کا وعدہ ہے وہ کیا جنت سبحان اللہ اس شفقت کی بھی کچھ انتہا ہے
 باپ کو تو بیٹے کے سبق سنانے سے کچھ اپنی غرض بھی مد نظر ہوتی ہے وہ یہ امید کرتا ہے کہ
 لڑکا لائق فائق ہو جائے گا، تو کچھ کمانے لگے گا، اور بڑھاپے میں میرے کام آئے گا،
 میری خدمت کرے گا، مگر حق تعالیٰ کو ہماری عبادت سے کچھ بھی غرض نہیں عبادت
 کا جو نفع ہے ہم کو ہی ہے، اور اگر عبادت نہ کریں تو نقصان بھی ہمارا ہے، تمام
 مخلوق اگر طاعت گزار ہو جائے تو خدا کی سلطنت و عظمت میں اس سے کچھ زیادتی نہ
 ہوتی، اور اگر سارے سرکش ہو جائیں، اس کی عظمت میں کچھ کمی نہیں آتی، پس
 حق تعالیٰ کو انسان کے ساتھ جس قدر شفقت ہے وہ محض بے غرض ہے پھر حق
 تعالیٰ حاکم بھی ہیں حاکم ہونے کی حیثیت سے ان کو اس کی کیا ضرورت تھی کہ اس
 طرح چمکار کر پھسل کر حکم دیں، اگر وہ حاکمانہ طریقہ پر حکم دیتے کہ ہماری عبادت
 کرو، ورنہ تم کو جیل خانے بھیج دیا جائے گا، تو اس سے ان کو کون چیز مانع تھی،
 پھر حاکم بھی ایسے نہیں جیسے دنیا کے حکام ہوتے ہیں کہ بعض دفعہ سلاطین دنیا
 کو رعایا سے دبا پڑتا ہے جس کی وجہ یہ ہے کہ اس عالم میں ہر شخص محتاج ہے
 سلاطین اپنی سلطنت کے بقا میں رعایا کے محتاج ہیں کہ اگر رعایا آمادہ بغاوت
 ہو جائے تو ان کی سلطنت کا خاتمہ ہو جاتا ہے کہ ایک ذرہ ان کی مشیت کے
 بغیر نہیں مل سکتا اور اگر تمام عالم آمادہ بغاوت ہو جائے تو وہ ایک دم میں سب
 کو ہلاک کر کے دوسری مخلوق کو پیدا کر سکتا ہے اور اس کو اس کی بھی ضرورت
 نہیں وہ اگر چاہے تو کسی کی مجال نہیں کہ سرکشی کر سکے چنانچہ ملائکہ کی یہی شان ہے
 کہ وہ کسی وقت سرکشی نہیں کر سکتے اس نے بعض حکمتوں کی وجہ سے انسانوں کو نافرمانی
 اور اطاعت دونوں کا اختیار اور قدرت دے دی ہے اگر وہ چاہے تو اس قدرت
 کو سلب کر سکتا ہے اور سارے ہی سرکش ہو جائیں تو ملائکہ انسان سے بہت زیادہ ہیں

وہ اس کی اطاعت بجالاتے ہیں اور اگر کوئی بھی مطیع نہ ہو تب بھی اس کا کچھ ضرر نہیں اس کے تمام کمالات ذاتی ہیں کسی کی اطاعت و نافرمانی کا اس پر کچھ بھی اثر نہیں؛ پس حق تعالیٰ ایسے غنی ہیں کہ ان سے زیادہ کوئی غنی نہیں؛ مگر باوجود اس غنا کے اس درجہ شفقت ہے کہ باپ ماں کو بھی اولاد سے وہ شفقت نہیں جو حق تعالیٰ کو اپنی مخلوق سے ہے کیوں کہ باپ کو اولاد سے اضطرار می شفقت و محبت ہے اور حق تعالیٰ اضطرار سے پاک ہے اس کو جو شفقت و رحمت ہے محض اختیاری ہے وہ خود چاہتے ہیں کہ مخلوق پر شفقت کریں؛ اور باپ ماں کے چاہنے میں ان کے اختیار کو کچھ بھی دخل نہیں؛ وہ مجبور ہو کر شفقت کرتے ہیں پس ایسے غنا کامل کے ساتھ ایسی کامل شفقت عجائب میں سے ہے؛

شکر کی اہمیت | چنانچہ ارشاد فرماتے ہیں: مَا يَفْعَلُ اللَّهُ بِكُمْ اِنْ شَكَرْتُمْ
 دَامَتْ رَحْمَتُكَ اللَّهُ شَاكِرًا عَلِيمًا یعنی حق تعالیٰ تم کو عذاب کے کیا کریں گے اگر تم خدا کا شکر کرو یعنی ایمان د کامل اختیار کرو؛ سبحان اللہ اس آیت میں یہ لفظ مَا يَفْعَلُ اللَّهُ بِكُمْ اس قابل ہے کہ اس پر جان قربان کر دی جائے؛ فرماتے ہیں کہ ہم کو تمہارے عذاب کرنے میں کیا نفع ہے ہم تو تم پر رحمت ہی کرنا چاہتے ہیں؛ مگر تم نافرمانی کر کے خود ہی عذاب کو مول لیتے ہو تو اس عنوان سے کس درجہ شفقت ٹپکتی ہے؛ یہاں ایک ضروری تنبیہ بطور حجب مقررہ ہے؛ بعض لوگ اس غلطی میں مبتلا ہیں کہ حق تعالیٰ کو مخلوق سے بے پروا، بے معنی بے توجہ سمجھتے ہیں اور اس غلطی کا منشاء یہ ہے کہ ان لوگوں نے غنا کا مطلب غلط سمجھا؛ اس میں تو شک نہیں کہ غنا حق تعالیٰ کی صفت یقیناً ہے چنانچہ خود ارشاد فرماتے ہیں اِنَّ اللّٰهَ غَنِيٌّ عَنِ الْعَالَمِيْنَ ۝۵ و تو لو داستغنی اللہ ۵ لیکن لوگ یہ غلطی کرتے ہیں کہ ان آیات میں استغنی کے معنی وہ مراد لیتے ہیں جو ہمارے محاورہ میں مستعمل ہیں

کہ ہمارے محاورہ میں مستغنی اس کو بھی کہتے ہیں جو دوسروں سے بالکل بے پرواہ ہو
کسی کے نفع نقصان کی اسے رعایت نہ ہو، حالانکہ مستغنی کے معنی آیات میں صرف
یہ ہیں کہ حق تعالیٰ کو کسی کی احتیاج نہیں، وہ کسی کا محتاج نہیں، پس محتاج نہ ہونا
اور بات ہے اور بے پرواہ ہونا اور رعایت مصالح نہ کرنا، دوسری بات ہے غنا
جو حق تعالیٰ کی صفت ہے، اس کے معنی عدم احتیاج کے ہیں اور یہاں سے آپ
کو معلوم ہو گیا ہو گا، کہ آجکل جو لوگ محض ترجمے دیکھ کر محقق بن جاتے ہیں وہ کیسا
ستم ڈھاتے ہیں پھر غضب یہ کہ یہ لوگ ترجمے دیکھ کر محققیت سے مزاحمت کرتے
ہیں اور معارضہ میں کہتے ہیں کہ صاحب مشارق الانوار میں تو یہ لکھا ہے، منظر
حق میں یہ لکھا ہے میں کہتا ہوں کہ اس میں وہی لکھا ہے جو محقق بیان کرتا ہے،
مگر تم ترجمہ دیکھ کر اس کی حقیقت کو نہیں سمجھے پس اس کی ایسی مثال ہے جیسے
کوئی شخص کتابیں دیکھ کر طبیب حاذق کے نسخوں میں مزاحمت کرنے لگے،
اس کو یہی جواب دیا گیا، کہ تم نے صرف کتابیں دیکھی ہیں مگر فن کی حقیقت تم کو معلوم
نہیں اس لئے طبیب کی رائے میں تم کو دخل دینے کا کوئی حق نہیں اس طرح
جو لوگ محض ترجمے پڑھ کر محققین سے مزاحمت کرتے ہیں، وہ بھی اسی جواب
مستحق ہیں چنانچہ ان لوگوں نے غنی عن العالمین اور مستغنی اللہ کا ترجمہ دیکھ کر
اسی بات سمجھی کہ حق تعالیٰ مستغنی ہیں مگر اس کی حقیقت ان کو معلوم نہیں ہوئی
وہ یہ سمجھے کہ جس طرح ہمارے محاورہ میں کہہ دیا کرتے ہیں فلاں شخص بہت ہی آزاد
اور مستغنی المزاج ہے یعنی کسی کے نفع نقصان کی پرواہ نہیں کرتا، یہی معنی خدا کے
مستغنی ہونے کے بھی ہیں حالانکہ یہ معنی دوسری نصوص کے اور نیز دلائل عقلیہ کے
بالکل خلاف ہیں اگر مستغنی ہونے کے یہ معنی ہیں تو ان نصوص کیا مطلب ہے جن
میں حق تعالیٰ کی شفقت و رحمت کا ذکر ہے کہ حق تعالیٰ کو اپنے بندوں پر ایسی شفقت

ہے کہ ماں باپ کو بھی اولاد پر ایسی شفقت نہیں ہو سکتی؛ تو یہ خرابی کا ہے کی ہے
یہ خرابی اس کی ہے کہ ان لوگوں نے لفظ تو عربی لیا اور معنی اردو محاورہ کے موافق
لئے حالانکہ ہر لفظ کے معنی اسی زبان کے موافق کرنے چاہئیں؛ جس زبان کا وہ لفظ ہے
عربی اوارو کے معنی کا فرق | مگر آج کل بکثرت لوگ اس غلطی
میں مبتلا ہیں جیسا پتہ دیکھو ۱

وَمَا لَآلِهَہُ وَاللّٰہُ خَیْرٌ مَّا کُنتُمْ بِیْہِ سَے بعض لوگوں کو اشکال ہوتا ہے؛ کہ
اس میں حق تعالیٰ فرماتے ہیں کہ انہوں نے بھی مکر کیا؛ اور خدا نے بھی مکر کیا
اور خدا سب سے بہتر مکر کرنے والا ہے؛ اشکال کا حاصل یہ ہے کہ دیکھو
اس سے خدا کا لغو ذی اللہ "مکار" ہونا لازم آتا ہے؛ تو منشاء اس اشکال
کا صرف یہی ہے کہ انہوں نے عربی لفظ کا ترجمہ اردو محاورہ کے موافق
کیا؛ اردو میں مکر کرنا فریب دینے کو کہتے ہیں جو کہ عیب کی صفت ہے اگر یہ
لوگ اس عربی کے لفظ کا ترجمہ محاورہ عربیہ کے موافق کرتے تو اشکال
کچھ بھی نہ تھا؛ عربی میں مکر کے معنی تدبیر خفی کے بھی آتے ہیں اور تدبیر خفی
کرنا یہ عیب نہیں؛ بلکہ صفت کمال ہے؛ ترجمہ آیت کا یہ ہوا کہ کافروں نے
علی علیہ السلام کے قتل کے واسطے مخفی تدبیر کی اور حق تعالیٰ نے ان کو بچانے
واسطے مخفی تدبیر کی اور حق تعالیٰ سب تدبیر کرنے والوں میں بہتر ہے کہ کسی
کی تدبیر اس کی تدبیر پر غالب نہیں آ سکتی؛ اس ترجمہ کے بعد کچھ بھی اشکال
نہیں؛ اس طرح ایک صاحب میرے پاس آئے اور کہنے لگے مجھ کو کچھ
پوچھنا ہے؛ مگر اول اس آیت کا ترجمہ کر دو؛ وَوَجَدَکُمْ ضَالّٰہِیْنَ
میں نے کہا کہ اس کا ترجمہ یہ ہے اور پایا خدا نے آپ کو ناواقف پس واقف
بنا دیا؛ من کر میرا منہ دیکھنے لگے؛ میں نے کہا ہو پوچھنا ہو پوچھیے؛ کہنے لگے

اب تو کچھ بھی نہیں رہا؛ میں نے کہا کہ کیا آپ مجھ سے یہ امید کرتے ہیں کہ میں اس جگہ ضلالت کا ترجمہ گمراہ سے کر دوں گا؛ بعض تراجم میں گمراہ سے ترجمہ کیا ہے؛ جس سے لوگوں کو اشکال پڑ جاتا ہے لیکن ان حضرات پر کوئی الزام نہیں ممکن ہے اس وقت گمراہ کے معنی ناواقف بھی مستعمل ہوتے ہوں؛ جیسا کہ عربی میں ضلالت کے معنی غیبت اور فقدان کے بھی آتے ہیں چنانچہ کھوئی ہوئی چیز کو ضلالت کہتے ہیں جس کے معنی مفقود الخیر کے ہیں؛ اسی طرح ضلالت کا اطلاق ناقد الخیر پر بھی آتا ہے؛ جس کا ترجمہ ناواقف ہے لیکن اب ناکسی وارد کا محاورہ بدل گیا؛ اب گمراہ اسے کہتے ہیں جو باوجود راستہ جاننے کے ٹیڑھے راستہ پر چلے؛ آجکل ہجرا اور ناواقف کو گمراہ نہیں کہتے؛ اس لئے اب گمراہ سے ترجمہ کرنا صحیح نہیں؛ اور حضور صلی اللہ علیہ وسلم کا نبوت سے پہلے بعض علوم سے ناواقف ہونا کچھ عیب نہیں کیونکہ ظاہر ہے؛ کہ جو علوم نبوت کے بعد آپ کو عطا ہوئے نبوت سے پہلے آپ ان سے ناواقف تھے اگرچہ اس وقت بھی دنیا بھر کے عقلاء سے زیادہ آپ واقف کار تھے لیکن علوم قرآن و احکام سے تو خبردار نہ تھے؛ یہ تو علم نبوت کے بعد ہی آپ کو حاصل ہوا؛ اسی کو حق تعالیٰ دوسری جگہ ارشاد فرماتے ہیں و ما کان بشراً یکنہ اللہ الا وحیا من وراہ حجاب ان یرسل رسولا فیوحی بآذنه ما یشاء انه علی حکیم و کذلک ادحینا الیک رسولا من امرنا و ما کنتم تدبری ما الکتب و لا الایمان و لکن جعلناه نورا نهدی به من نثار من عبادنا و انک لتهدی الی صراط مستقیم (ترجمہ) اور کسی بشر کی رجالت موجودہ یہ شان نہیں کہ اللہ تعالیٰ اس سے کلام فرما دے مگر دین طریق سے؛ یا تو الہام سے یا حجاب کے باہر سے یا کسی فرشتہ کو بھیج دے؛

کہ وہ خدا کے حکم سے جو خدا کو منظور ہوتا ہے؛ پیغام پہنچا دیتا ہے بیشک
 وہ بڑا عالی شان بڑی حکمت والا ہے اسی طرح (یعنی اسی تبارہ کے موافق
 ہم نے آپ کے پاس (بھی) وحی یعنی اپنا حکم بھیجا ہے؛ (اور اس کے قبل
 آپ کو نہ یہ خبر تھی کہ کتاب (اللہ) کیا چیز ہے اور نہ یہ خبر تھی کہ ایمان (و
 معرفت کا اعلیٰ درجہ جو کہ اب آپ کو حاصل ہے وہ) کیا چیز ہے (گو نفس
 ایمان ہر نبی کو ہر وقت نبوت سے پہلے بھی حاصل ہوتا ہے) (لیکن ہم نے
 اس قرآن کو ایک نور بنایا جس کے ذریعہ سے ہم اپنے بندوں میں سے
 جس کو چاہتے ہیں؛ ہدایت کرتے ہیں اس میں شک نہیں کہ آپ (اس
 قرآن اور وحی کے ذریعہ سے عام لوگوں کو) ایک سیدھے راستہ کی ہدایت
 کرتے ہیں (سورۃ الشوریٰ) پارہ ۲۵ پس و وجدك ضالاً فهدني
 ضال کے معنی وہی ہیں جو اس آیت ماکنت تدري الخ سے معلوم ہوتا ہے
 یعنی خدا کی تعلیم و ہدایت سے پہلے آپ ان علوم سے بیخبر تھے اور یہ حضور
 صلی اللہ علیہ وسلم کے لئے کوئی نقص نہیں؛ بلکہ عین کمال ہے کیوں کہ ظاہر ہے
 کہ حق تعالیٰ کے بتلانے سے پہلے انبیاء کو کچھ معلوم نہیں ہو سکتا؛ نہ ان کے
 پاس کمالات بدون اعطاء الہی کے ہوتے ہیں گو ہم کو ایسا کہنا زیبا نہیں دیتا
 کہ انبیاء کے پاس کچھ کمالات نہ تھے کیوں کہ اس سے ایہام بے ادبی کا ہوتا
 ہے مگر حق تعالیٰ کے ذمہ تو حضور کا ادب لازم نہیں آپ تمام عالم کے سرور
 اور سب سے افضل ہیں مگر حق تعالیٰ کے تو بندے ہی ہیں اس لئے حق تعالیٰ
 آپ کو ناواقف اور بے خبر جو چاہیں کہہ سکتے ہیں تو دیکھئے اس سائل کو حقیقت
 نہ معلوم ہونے کی وجہ سے و وجدك ضالاً فهدی میں اشکال پڑا کیوں
 کہ اس نے ترجمہ میں گمراہ کا لفظ دیکھا اور اس سے وہ معنی سمجھا جو آجکل کے محاورہ

میں گمراہ کے معنی ہیں اسی لئے میں کہا کرتا ہوں کہ ترجمہ عوام کو خود نہ دیکھنا چاہیے بلکہ علماء سے پڑھنا چاہیے؛ ورنہ ایسے ایسے اشکلات ترجمہ دیکھنے سے پیدا ہوں گے جن کا جواب عوام کے ذہن میں نہ آئے گا؛ چنانچہ قرآن میں حق تعالیٰ کی صفت استغفار کو دیکھ کر بعض لوگ یہی سمجھے کہ حق تعالیٰ ایسے مستغنی ہیں جیسے ہمارے محاورہ میں کسی کو مستغنی کہا کرتے ہیں حالانکہ استغنا کے معنی عربی میں یہ ہیں کہ اس کو کسی کی حاجت نہیں؛ وہ کسی کا محتاج نہیں اور ہمارے محاورہ میں مستغنی اُسے بھی کہتے ہیں جسے کسی کے نفع و ضرر کی پرواہ نہ ہو؛ اب لوگ غضب کرتے ہیں کہ حق تعالیٰ کو بائین معنی بھی غنی سمجھتے ہیں چنانچہ ایسے مقام پر اس صفت کو استعمال کرتے ہیں جہاں سوا اس کے اور کچھ معنی ہو ہی نہیں سکتے؛

خدا کی مصلحت و حکمت | مثلاً کوئی ایک شخص جوانی کی حالت میں م

جاتا ہے اور چھوٹے چھوٹے بچے چھوڑ جاتا ہے اب لوگ اسکی تعزیت میں جاتے ہیں ایک کہتا ہے کہ ہائے جوان موت مر گیا ابھی اس نے دنیا میں دیکھا ہی کیا تھا؛ دوسرے صاحب بولے کہ واقعی بہت ہی بے وقت موت آئی چھوٹے چھوٹے بچے ہیں ان کی تعلیم و تربیت کا کون انتظام کرے گا؛ زمینداری یا ریاست کو کون دیکھے بھالے گا؛ اس کے بعد تیسرا کہتا ہے کہ ارے بھائی خدا کی ذات بڑی بے پرواہ ہے وہ بڑا مستغنی ہے اب ایسے موقع پر اس کلام کے معنی سوا اس کے اور کیا ہیں کہ نعوذ باللہ خدا کو کسی نفع و ضرر کی پرواہ نہیں کسی کی مصلحت و حکمت پر نظر نہیں پس شاہ اودہ کی طرح بے وجہ حکم دے دیا کہ فلاں شخص کو مار ڈالو تو پختانہ

لگاؤ مارشل لار جاری کر دو نہ اس کی بیوی کا خیال ہے نہ بچوں پر رحم ہے
 نعوذ باللہ منہ واللہ میرا تو اس سے روٹ گیا کھڑا ہوتا ہے یہ سخت بے ادبی
 کا کلمہ ہے مگر لوگوں کو ذرا اس پر توجہ نہیں کہ ہم کیا کہہ رہے ہیں صدا جو
 خوب سمجھ لو کہ حق تعالیٰ سے زیادہ کوئی رحیم و کریم نہیں ان کی برابر کسی کو
 شفقت نہیں ہو سکتی؛ حدیث میں ہے کہ حق تعالیٰ نے رحمت کے سو
 حصے کئے ایک حصہ تو اس نے دنیا میں ظاہر کیا؛ جس کا یہ اثر ہے؛ کہ
 باپ ماں کو اولاد سے دوست کو دوست سے جانوروں کو اپنے بچوں سے
 محبت و شفقت ہوتی ہے اور ننانوے حصے خدا تعالیٰ کے پاس ہیں کہ ان
 میں مخلوق کو حصہ نہیں دیا گیا اب آپ غور کریں کہ جس رحمت کے ایک حصہ
 کا یہ اثر ہے جو دنیا میں ہم سب کو نظر آ رہا ہے کہ باپ ماں اس کی وجہ
 سے بچے کی تکلیف کو نہیں دیکھ سکتے تو خدا تعالیٰ کی رحمت و شفقت کا کیا
 ٹھکانا ہے؛ جس کی رحمت سے اس کو وہ نسبت ہے جو ستو سے ایک کو حدیث
 میں آتا ہے کہ قیامت کے دن حق تعالیٰ ننانوے حصوں کے ساتھ اس
 ایک حصہ کو شامل کر کے ستو حصہ میں رحمت سے مسلمانوں کے ساتھ پیش آئیں
 گے؛ بخدا اس وقت ہم اس رحمت کا اندازہ ہرگز نہیں کر سکتے یہ تو آخرت
 کی رحمت کا حال ہے رہی دنیا میں حق تعالیٰ کی رحمت سو اس کا اندازہ اس سے
 ہو سکتا ہے کہ دنیا میں جس کسی کے اندر رحمت کا کچھ اثر ہے یہ خدا کی
 رحمت کے اس ایک حصہ کا نفل ہے جو اس نے دنیا میں ظاہر کی ہے؛
 تو خود اصل کی کیا حالت ہوگی پس دنیا میں بھی حق تعالیٰ کی رحمت اس
 درجہ بڑی ہے کہ مخلوق کی رحمت کو اس سے کچھ نسبت بھی نہیں؛ کیا یہ
 رحمت ہی نہیں کہ ہم لوگ رات دن گناہ اور نافرمانی میں مبتلا ہیں اور

حق تعالیٰ ہم کو عذاب سے ہلاک نہیں فرماتے بلکہ برابر اسباب حیات و سامان راحت عطا فرماتے رہتے ہیں؛ چنانچہ خود ارشاد فرماتے ہیں؛
 وَدُیُّوْا خُذِ اللّٰهُ النَّاسَ بِمَا كَسَبُوْا مَا تَرَكَ عَلَیْهَا مِنْ دَابَّةٍ وَّلٰكِنْ یُّوْخِزُ
 هُمُ الْاٰی اَجَلٌ مُّسْتَقَرٌّ ۚ اور اگر حق تعالیٰ لوگوں سے ان کے افعال پر مواخذہ
 کرنے لگے تو زمین پر کسی چلنے والے کو نہ چھوڑے لیکن وہ ان کو ایک میاں
 معین تک ڈھیل دے رہا ہے اس پر یہ اشکال نہ کیا جائے کہ گناہ تو انسان و جن کرتے
 ہیں پھر اس کی کیا وجہ کہ مواخذہ کے وقت زمین پر کوئی چلنے والا نہ چھوڑا جاتا؛ آخر
 حیوانات کی کیا خطا ہوئی وہ تو مکلف نہیں ہیں؛ سو بات یہ ہے کہ مواخذہ کے وقت
 انسان و جن تو گناہوں کی وجہ سے ہلاک کئے جاتے ہیں اور حیوانات اس لئے ہلاک
 کئے جاتے کہ وہ محض مکلفین کی خدمت کے لئے پیدا کئے گئے ہیں جب مکلفین
 باقی نہ رہتے تو حیوانات کی بقا کی ضرورت نہ رہتی؛ اس لئے سب ہی ہلاک
 کر دیئے جاتے رہا یہ کہ بعض لوگ تو نیک کام کرتے ہیں وہ کیوں ہلاک ہوتے
 سو اس کی وجہ یہ ہے کہ جو لوگ نیک کام کرتے ہیں وہ بھی گناہوں سے بچے ہوئے
 نہیں ماسوائے الانبیاء علیہم الصلوٰت والسلام پس یا تو وہ اس سے مخصوص ہیں یا
 یہ کہا جائے کہ حضرات انبیاء علیہم السلام کا دنیا میں تشریف رکھنا صرف ہدایت
 مکلفین کے لئے ہے جب یہ نہ رہتے تو یہ حضرات آخرت میں رہنے لگے مگر حق
 تعالیٰ کی رحمت ہے کہ ان گناہوں پر مواخذہ نہیں فرماتے تنبیہ کا مضمون ختم ہوا؛

سہل تعلیم و احکام | (اصل مضمون یہ تھا کہ) حق تعالیٰ تعلیم میں
 بندوں پر بے حد شفقت کی رعایت فرماتے ہیں چنانچہ اس کی فرما یہ ہے کہ حق تعالیٰ نے مخلوق کو ایسے کاموں کا مکلف
 نہیں بنایا جو ان پر دشوار ہوں؛ بلکہ بہت سہل سہل احکام مقرر فرمائے ہیں؛

صاحبو! ہم چار روپے کے نوکر سے وہ کام لیتے ہیں جو حق تعالیٰ نے باوجود اس توازن معکم کے ہم سے نہیں لئے چار پانچ روپے ماہوار پر اگر آپ کسی کو نوکر رکھیں تو وہ تمام دن کے لئے آپ کا پابند ہو جاتا ہے اور دن پہر سوچا ہوا آپ اس سے کام لیتے ہیں کسی کام کا اس کو حق نہیں ہوتا، اور حق تعالیٰ نے آپ کو دن رات میں پانچ نمازوں کا مکلف کیا ہے: جن میں مجموعی طور پر ایک گھنٹہ سے زیادہ صرف نہیں ہوتا پھر یہ بھی حقیقت میں تمہارا ہی کام ہے خدا کا کام نہیں وہ ہماری نمازوں سے مستغنی رہنے والا نافرمان ہے!

ما برسی از پاک و ناپاک کی ہرے وز گراں جانی و چالا کی ہرے
یعنی حق تعالیٰ ناپاک سے تو پاک ہیں ہی وہ ہماری بیان کی ہوئی پاکی سے بھی پاک ہیں یعنی سبحان اللہ والحمد للہ میں جو تم کہتے ہو: کہ خدا تعالیٰ پاک ہیں تو وہ تمہاری اس پاکی بیان کرنے سے بھی پاک ہیں، کیوں کہ خدا تعالیٰ کی پاکی ہمارے ذہن میں بھی نہیں آسکتی: پس اس صورت میں ہماری تنزیہ کی یہ کیفیت ہوگی کہ ہے۔

شاہ را گوید کہے جولاہیت این نہ مدح ست او مگر اکاہیت
یعنی ہم جو خدا کی پاکی بیان کرتے ہیں اس کی ایسی مثال ہے: جیسے کوئی بادشاہ کی تعریف میں یہ کہے کہ وہ جولاہ نہیں ہے کہ اس تعریف کو بادشاہ کی تعظیم سے کچھ بھی نسبت نہیں! بعینہ ہی مثال ہماری سبح و تحمید کی ہے! حق تعالیٰ کی حقیقی پاکی ہماری سمجھ میں نہیں آسکتی مگر با این ہمہ حق تعالیٰ کی رحمت و شفقت ہے کہ ہماری طاقت و ذکر کو قبول فرمائیے ہیں اگر کوئی شخص کسی بادشاہ کی تعریف اس طرح کرنے لگے کہ حضور کی بہت بڑی شان ہے آپ نہ جلا میں ہیں نہ دہنے ہیں تو پھر دیکھو اس کی کیا گت بنتی ہے! مگر حق تعالیٰ ہماری

تسبیح و تحمید کو قبول فرمایتے ہیں، حالانکہ وہ بھی ایسی تعریف ہے جس پر ہمارے ذکر و طاعت کی قبولیت کی یہ مثال ہے؛ سب کو مولا نماز فرماتے ہیں؛ ہے
 اس قبول ذکر و تلو از رحمت است چوں نماز مستحاضہ رخصت است
 یعنی مستحاضہ عورت جس کو ہر وقت خون آتا رہتا ہے شریعت نے اسکو معذور سمجھ کر حکم دیا ہے کہ اسی حالت میں نماز پڑھتی رہے؛ خون ٹپک رہا ہے؛ کپڑے اور بدن ناپاک ہے؛ مگر اس حالت میں بھی اس کو دربار میں آنے کی اجازت ہے؛ کچھ ٹھکانا ہے؛ شفقت کا؛ بس یہی مثال ہمارے ذکر و طاعت کی ہے کہ ہم باطنی ناپاکیوں میں ملوث ہیں مگر رحمت کی وجہ سے قبول فرمایتے ہیں؛ خدا کی رحمت ایسی شفقت ہے کہ کوئی کیسا ہی گناہ گار ہو مگر ہر وقت اس کو دربار میں آنے کی اجازت ہے؛

گر کافر و گمراہ پرستی باز آ

باز آ باز آ ہر آنچہ ہستی باز آ

صد بار اگر توبہ شکستی باز آ

این در گہر نومیدی نیست

اگر دن میں سو مرتبہ گناہ کرے اور پھر توبہ کرنا چاہے تب بھی اس کو اجازت ہے کہ دربار

بے مثال شفیقت

میں آجائے اور توبہ کر کے پاک و صاف ہو جائے؛ دنیا میں کسی حاکم کو ملکہ اپنے باپ کی بھی ایک بار سرکشی کرنے کے پھرینہ دیکھانے کے قابل نہیں؛ مگر وہاں سو بار ہزار بار سرکشی کرنے کے بعد بھی فرماتے ہیں؛ کہ آجاؤ ہم سب معاف کر دیں گے؛ اس قدر استغفار کے ساتھ یہ شفقت نہایت عجیب ہے چنانچہ آیت ہلا میں اشکر واللہ سے پہلے، کلوا من طیبات ما رزقنا کم فرماتا ہے بھی کسی شفقت سے ناشی ہے پھر اس میں دوسری شفقت یہ ہے کہ عبادت کو شکر سے تعبیر کیا عباد واللہ نہیں فرمایا بلکہ یہ فرماتے ہیں کہ ہم نے آخر تم پر بہت انعامات

کئے ہیں! تمہارے لئے پاکیزہ مقیم کھانے پینے کو پیدا کی ہیں تم ہماری نعمتوں میں سرایا
 غرق ہو گئی! اس کی قدر ضروری نہیں کیا نعمت کا شکر لازمی نہیں یہ ایسا عنوان
 ہے جس کو ہر شخص فوراً تسلیم کر لیتا ہے۔ کیوں کہ نعمت کا شکر ادا کرنا عقلاً
 ہر شخص کے نزدیک ضروری ہے! حق تعالیٰ کو یہ بھی حق تھا کہ ہم کو صفات صاف
 زادیتے کہ تم کو ہماری عبادت کرنا چاہیے۔ مگر غایت شفقت کی وجہ سے یہ عنوان
 اختیار فرمایا کہ تمہارے اوپر ہمارے بہت سے انعامات ہیں ان کے شکر یہ میں کچھ
 ہمارا بھی کام کر لو! پھر پوری شفقت یہ ہے کہ حقیقت میں عبادت کرنا ہمارے
 واسطے نافع ہے خدا کو اس کی کچھ ضرورت نہیں! پس واقع میں وہ ہمارا ہی کام ہے
 مگر شفقت کی وجہ سے اس کو اپنا کام کہہ دیا! جیسے باپ بیٹے سے کہا کرتا ہے
 کہ تم تم کو مسٹھائی دیں گے۔ تم ہمارا ایک کام کر دو! وہ یہ کہ سبق سنا دو! حالانکہ
 سبق سنانا اسی کا کام ہے! اسی کے نفع کی چیز ہے! غرض حق تعالیٰ کی تعلیم کے
 اہل ہونے کی لم یہ ہے کہ ان کو اپنے بندوں کے حال پر شفقت بہت زیادہ ہے اور
 حضرات انبیاء علیہم السلام میں یہی شفقت اسی طرح جھلک رہی ہے جیسے آئینہ
 میں نور آفتاب جھلکتا ہے اس لئے حضرات انبیاء علیہم السلام کی تعلیم بھی بہت
 اہل ہوتی ہے! انبیاء کی باکمل ایسی مثال ہے کہ
 درپس آئینہ طوطی منقش داشتہ اند
 آنچہ استاد ازل گفت کی گویم

ظاہری باطنی اصلاح | انبیاء میں جو سب سے اکمل ہے! ان میں
 ظہور صفات بھی اکمل ہوتا ہے اسی لئے ہمارے

حضور صلی اللہ علیہ وسلم کی تعلیم میں شفقت و سہولت سب سے کامل ہیں! اور
 نافع بھی آپ کی تعلیم میں بہ نسبت دوسروں کی تعلیم کے زیادہ ہیں! چنانچہ

اس وقت جو ارشاد حضور کا میں نے بیان کے لئے اختیار کیا ہے، وہ بظاہر ایک معمولی بات معلوم ہوتی ہے، لیکن اس کے بجالانے میں جو منافع ہے، اور ترک میں جو مضار ہیں ان کو معلوم کر کے اس کی ضرورت و اہمیت ظاہر ہوگی؛ پھر جب اس پر نظر کی جائے گی کہ ہم لوگ اس کی طرف سے کس قدر بے التفاتی برت رہے ہیں، تو اس سے اس کی ضرورت اور زیادہ مؤکد ہو جائے گی اب سمجھنا چاہیے کہ ہم لوگ جن گناہوں کو چھوڑے ہوئے ہیں ان میں بعض تو اس لئے متروک ہیں کہ وہ وضع کے خلاف ہیں؛ مثلاً چوری کرنا، زنا کاری، غضب کرنا، یہ ایسے کام ہیں جو محض اپنی شریعتاً منع کی رعایت سے اکثر لوگ نہیں کرتے اور جو کام ہماری وضع کے خلاف نہیں گو شرعاً ان کا ارتکاب کتنا ہی گناہ عظیم ہو، ان میں اکثر لوگ مبتلا ہیں؛ اس سے معلوم ہوا کہ ہمارے اندر بعض گناہوں کے نہ ہونے کا سبب خوف خدا نہیں ہے اور جو لوگ خوف خدا کی وجہ سے بھی گناہ چھوڑتے ہیں؛ وہ بھی اکثر سب گناہوں کو نہیں چھوڑتے؛ پس وہ نماز پڑھ لیں گے، زکوٰۃ دے دیں گے، تو اپنے نزدیک جنید ہو گئے اور حج کر لیا تو جنید کے بھی پیر ہو گئے؛ پس انہوں نے انہی اعمال کو ضروری سمجھ لیا، باقی اعمال کی ان کو پروا نہ تھی؛ دل میں کبر و ریا بھری ہوئی ہے رضا بالقضا نہیں ہے خدا کے ساتھ محبت نہیں معرفت نہیں جاہ طلبی حسد میں موجود ہے؛ مگر وہ بے فکر ہیں؛ حالانکہ حکم یہ ہے؛ وذر وہ الظاہر لا تہم و باطنہ کہ ظاہری اور باطنی سب گناہوں کو چھوڑو؛ یہ لوگ محض ظاہر کو سنوارتے ہیں؛ باطن کی اصلاح کا اہتمام نہیں کرتے؛ پس وہ حال ہے کہ

از بروں طمعہ زنی بر باریزید وز دودنت ننگ بیدار زیزید
از بروں چوں گور کافر پر غل داند دہن قہر خدائے عزوجل

بس ہماری وہی حالت ہے کہ ادھر سے اپنے آپ کو سنوار رکھا ہے اور
 کپڑا اٹھا کر دیکھو تو گو در گو ہو رہے ہیں ایک بزرگ نے ایک جوان کو دیکھا کہ
 اکڑ کر چل رہا ہے! آپ نے اس کو ٹوکا کہ ذرا سنبھل کر چلو، وہ کہنے لگا: تم
 جانتے نہیں ہم کون ہیں فرمایا ہاں میں خوب جانتا ہوں! کہنے لگا بتلاؤ تم کیا
 جانتے ہو! آپ نے فرمایا ادلک نطفہ مذسک و اخرک جیفہ قدس
 وانت بین ذلک غمد الغدس کہ تمہاری ابتدا تو ایک ناپاک نطفہ ہے اور
 تمہاری انتہا مٹری ہوئی لاش ہے کہ مرنے کے بعد تمہارے اندر ہزاروں کیرے
 پڑ جائیں گے اور مردہ لاش میں ایسی بدبو آئے گی کہ کوئی پاس بھی نہ پھٹک سکے
 ۲! اس لئے شریعت نے حکم دیا ہے کہ مرجانے کے بعد دفن میں جلدی کرو!
 شریعت کا یہ مقصود ہے کہ مسلمان مردہ کو ایسی حالت میں اپنے سے جدا کیا جائے
 کہ کوئی بات موجب نفرت کے اس کے اندر نہ پیدا ہو! دیر کرنے میں اندیشہ
 ہے کہ لاش پھول جائے اس میں سے بدبو آنے لگے اور اس حالت کو دیکھ
 کر لوگ اس کو حقارت سے دیکھیں! اور نفرت ظاہر کرنے لگے! یہ تو اکرام
 میت کے منافی ہے! غرض یہ ہماری انتہائی حالت ہے جس میں بڑے سے
 بڑا عاشق بھی ہماری لاش کو جلدی دفن کر دینا ہی چاہے گا اور درمیانی حالت
 یہ ہے کہ تم ہر وقت گوہ کاٹو کہ ساتھ ساتھ لئے پھرتے ہو! کیوں کہ تمہارے
 پیٹ کے اندر نہ معلوم کتنے سیر پاخانہ بھرا ہوا ہے! یہ خدا کی رحمت ہے کہ
 اس نے پیٹ کو ڈھکاڑھول بنا دیا ہے کہ اس میں پاخانہ بھرا ہوا ہے!
 محکمہ پاس بیٹھنے والوں کو کچھ خبر نہیں ہوتی! واقعی اگر اعضاء میں قوت ماسک نہ
 ہوتی! جس کی وجہ سے وہ پاخانے کو روکے رہتی ہے اور ایک معین وقت
 میں ساری بکو باہر نکال دیتی ہے تو ہماری کیسی بُری گت بنتی ہے بس ہر وقت

موری سے پاخانہ بہا کرتا : چنانچہ جب کسی مرض یا بڑھاپے کی وجہ سے یہ قوت
 ماسکہ کمزور ہو جاتی ہے : تو اس شخص کی تیماردار بھی گھبراتے ہیں : سارا
 گھربلو سے سڑ جاتا ہے : سارے گھر میں ایک موری کی وجہ سے سڑا ہند
 پھیل جاتا ہے : تو یہ خدا کی کتنی بڑی نعمت ہے کہ اس نے امعاء میں قوت
 ماسکہ رکھ دی ہے ورنہ ہر وقت نجاس بھا کرتی : پھر دیکھو انسان کے بدن
 میں ہزاروں مسادات ہیں : جیسے پسینہ نکلتا ہے : یہ خدا کی کتنی بڑی رحمت
 ہے : کہ ان مسادات سے پاخانہ کا عرق کبھی باہر نہیں آتا : اگر مسادات سے پاخانہ
 نکلا کرتا تو زندگی موت ہو جاتی تو محض خدا کی رحمت کی وجہ سے آپ بننے پھنے
 پھرتے ہیں : ورنہ یہاں کے اندر اتنا پاخانہ بھرا ہوا ہے کہ اگر وہ ہر وقت نکلنے
 لگے اس وقت اس زینت و آرائش کی ساری مٹی پلید ہو جائے : غرض ان
 بزرگ نے خوب جواب دیا : کہ ہاں میں جانتا ہوں کہ توں کون ہے : بس تیری
 حقیقت تو یہ ہے : آگے خدا کی تباری ہے کہ اس نے تیرے پیٹ کو ڈھکا ڈھول
 بنا دیا ہے تو کیا اس نعمت کا یہی شکریہ ہے کہ تو فرعون کی طرح اکڑ کر چلے :
 صاحبو ! جس طرح ہمارا ظاہر ناپاک معلوم ہو رہا ہے : اسی طرح ہمارا باطن
 بھی ناپاک ہے مگر خدا کی رحمت سے وہ پاک معلوم ہو رہا ہے : اسی طرح ہمارا
 باطن بھی پاک ہے : جس کی اطلاع خدا ہی کو ہے یا ہم کو ہے دوسروں کو کچھ
 خبر نہیں کہ ہمارے دل میں کیا کیا گندگی بھری ہوئی ہے بخدا اگر دلوں کی گندگی
 کی بدبو محسوس ہونے لگے تو پاخانہ کی بدبو کی اس کے سامنے کچھ بھی حقیقت
 نہ رہے اور جن لوگوں کو محسوس ہوتی ہے وہ ایسا ہی سمجھتے ہیں مگر یہ بھی حجت
 الہی ہے کہ اس گندگی کی بدبو ہر اک کو محسوس نہیں ہوتی : جس سے لوگ اپنے
 آپ کو پاک و صاف اور ستھرے سمجھنے لگے : صاحبو ! تم کو نہ کام ہو رہا ہے : اس

لئے یہ بدبو محسوس نہیں ہوتی؛ کسی صحیح الدماغ کو اپنا حال دکھلاؤ، وہ بتلائے گا کہ تمہارے دل میں کس قدر گندگی ہے، جس کی بدبو سے اس کا دماغ پریشان ہو گیا؛ کوئی مولانا یا کوئی شیخ اس پر مغرور نہ ہو؛ کہ لوگ ہم کو اچھا سمجھتے ہیں، ہماری تعظیم و تکریم کرتے ہیں تو ہم واقع میں بھی ایسے ہی ہیں؛ یقیناً دو حال سے خالی نہیں یا تو وہ مخلوق کو دھوکہ دے رہے ہیں کہ لوگ ان کے ظاہری طرز اور عبادت و مجاہدات کی وجہ سے ان کو بزرگ سمجھنے لگے؛ دل کی کسی کو خبر نہیں کہ یہ سارا ڈھونگ ہی ڈھونگ ہی یا کچھ اخلاص بھی ہے۔ مگر یاد رکھو خدا کے سامنے یہ دھوکہ نہ چل سکے گا، مولانا فرماتے ہیں؛

اللہ اللہ می زنی از بہر نامان بے طمع پیش آؤ اللہ را بخواں

خلق را گیرم کہ بفسر سی تمام در غلط اندازی تا ہر خاص و عام

کار با خلق آری جملہ راست با خدا تزدیر و حیلہ کے روایت

کار با اور راست باید داشتین رایت اخلاص صدق انراستین

از بہر نامان پیچھے یاد آیا کہ ایک مولوی کا پور میں آئے ان کا کرتہ پھٹا ہوا نئے کرتہ کی ضرورت تھی؛ آپ نے کیا حکمت کی تھی کہ ایک رئیس کے یہاں مولود پڑھنے گئے وہاں کسی شعر پر آپ نے وحدت ظاہر کیا؛ اور کرتہ جبر بھاڑ ڈالا اب اس بیچارے رئیس کو غیرت آئی کہ مولانا صاحب میرے گھر پر کرتہ پہن کر آئیں اور یہاں سے نئے تشریف لے جاویں؛ اس نے فوراً نوکر کو بزاز کے یہاں بھیجا؛ اور ان کے واسطے ایک تھان منگایا فوراً کرتے قطع ہوئے اور ایک کرتہ ان کو پہنایا باقی کرتے بھی شاید انہی کے حوالے کر دیئے تھے؛ اس کو مولانا فرماتے ہیں؛ اللہ اللہ می زنی از بہر نامان یہی وجہ ہے کہ وعظ و پند میں اثر نہیں عوام بھی سمجھ گئے کہ یہ سارا وجد نیا کرتے لینے کے واسطے کیا تھا؛ پھر ایسی حالت میں ان پر کیا خاک اثر ہو؛ غرض مخلوق کو بہت

دھوکہ دیا جا رہا ہے ظاہر میں زہد و حال کی صورت بتائی جاتی ہزاروں کی
 تبسیر ہاتھ میں رکھی جاتی ہے اور باطن میں ریا اور حب جاہ پھری ہوئی ہے؛
 مگر حق تعالیٰ کے یہاں یہ دھوکہ نہ چل سکے گا؛ لیکن اس سے وہ لوگ خوش نہ
 ہوں جو کچھ بھی نہیں کرتے کہ ہم ریا سے محفوظ ہیں کیوں کہ ہم ذکر ہی نہیں
 کرتے جو ریا پیدا ہو؛ سو خوب سمجھ لو کہ تم ان سے اچھے نہیں؛ کیوں کہ وہ ذکر
 تو کرتا ہے گو ریا ہی سے ہسی اور تم تو اتنا بھی نہیں کرتے؛ ذکر اگر ریا سے بھی
 ہو تو چونکہ وہ ایک روز بدل بہ اخلاص ہو جاتا ہے ایک دن اپنا کام کر جاتا
 ہے؛ چنانچہ حضرت حاجی صاحب نے فرمایا ہے کہ اگر کوئی شخص ریا سے ذکر کرتا
 ہو؛ اسے حقیر نہ سمجھو کیوں کہ ریا ہمیشہ ریا نہیں رہتی؛ وہ ادلار یا ہوتی ہے؛ پھر
 کرتے کرتے عادت ہو جاتی ہے اور عادت کے بعد پھر اس کو دکھلاوے کا خیال
 رہتا ہے نہ لوگوں کو وہ عمل نیا معلوم ہوتا ہے؛ اس لئے عادت سے عبادت ہو
 جاتی ہے پھر اس میں خلوص پیدا ہو جاتا ہے؛ سبحان اللہ واقعی یہ حضرات حکماء ہیں
 کسی نے افلاطون کو خواب میں دیکھا تھا اس سے اسطور اور جالینوس وغیرہ کے
 متعلق پوچھا کہ یہ لوگ فلسفی تھے؛ کہا کہ یہ لوگ کچھ بھی نہیں؛ پھر حنیف اور یونانی
 بستانی وغیرہ کے متعلق پوچھا کہا ان لکھم افلاسفہ حقا یعنی سچے
 فلسفی یہی لوگ ہیں؛ واقعی حکمت اسلامی کے مقابلہ میں حکمت یونان کی حکمت
 ہی کیا ہے کچھ بھی نہیں؛ سچے فلسفی اور حکیم یہی لوگ ہیں؛ یعنی صوفیہ کرام چنانچہ
 دیکھ لیجئے حضرت حاجی صاحب نے ریا کے متعلق کیسا عجیب مضمون بیان فرمایا
 جس سے ریا کا علاج بہت ہی سہل ہو گیا ہے کہ جس کام میں ریا کا خیال آتا ہو؛
 اسکو بھرت کرنا چاہیے؛ اور ریا کی پرواہ نہ کرنا چاہیے البتہ عقلاً عقیدۃ اس کو برا
 سمجھتے رہنا چاہیے پھر کرتے کرتے وہ خود ہی عادت اور عادت سے عبادت

تو لایعنی امور سے اتنی احتیاط کرتے ہیں کہ منظر کو بھی بے فائدہ نہیں صرف کرتے
 اور اس میں جو نفع ہے اس کو ابھی آپ نہیں سمجھ سکتے؛ اس پر عمل کر گئے دیکھئے
 کس قدر دل میں نور پیدا ہوتا ہے پھر آپ کو محسوس ہو گا کہ بے فائدہ منظر
 کرنے سے کتنا ضرر ہوتا ہے غرض یہ کہ معلوم ہو گیا کہ اس سے غفلت سب کو ہے !
 اور اسی غفلت ہے کہ لایعنی امور کا ارتکاب کر کے ندامت بھی کسی کو نہیں ہوتی !
 گناہ بھی لوگ کرتے ہیں مگر اس سے ندامت تو ہوتی ہے بہت ناچہ فحبت کر کے
 سب پچھتاتے ہیں ! مگر منسی دل لگی کر کے کوئی نہیں پچھاتا کہ اے اللہ میں فضول
 وقت ضائع کیا میری توبہ ہے اگر لایعنی امور سے ایسی احتیاط نہ ہو سکے ! جیسی
 مولانا رابع الدین صاحب کے والد کرتے تھے کہ وہ منظر کو بھی بے فائدہ صرف
 نہ کرتے تھے تو ایسا بھی توبہ ہونا چاہیے کہ بالکل وہ درود ہی ہو جاد کہ کسی وقت
 اس سے بچنے کا خیال ہی نہ ہو ! اب سمجھو کہ لایعنی کسے کہتے ہیں ! افعال کی میں قسمیں ہیں
 ایک وہ جو نافع ہیں خواہ دنیا میں یا دین میں دوسرے وہ جو مضر ہیں دنیا میں یا آخرت میں تو جو امور
 نافع ہیں خواہ دنیا میں یا دین میں وہ تو ضروری ہیں انکے چھوڑ بیٹھو میں نہیں کہتا البتہ اتنی قید ضروری ہے
 کہ جو امور دنیا میں نافع ہوں شریعت انکی اجازت ہونی چاہیے اگر اجازت نہ ہو گی تو وہ دوسری قسم میں داخل
 ہو جائیں گے ! جو کہ آخرت میں مضر ہیں کیوں کہ ناجائز کام میں یہ ممکن ہے کہ دنیا کا
 منفعہ بظاہر معلوم ہوتا ہو ! مگر آخرت میں اس سے ضرر ہو گا ! عتاب و عذاب ہو
 گا ! لیکن جب ایک کام دنیا میں بھی نافع ہے شریعت سے بھی اس کی اجازت
 ہے تو اس کو ضرور کر لینا چاہیے ! مثلاً ہم ایک شخص سے سودا کر رہے ہیں اور
 اس کو مال دکھلا رہے ہیں اور وہ ہم سے جھک جھک کرتا ہے اور اگر اس میں ایک
 گھنٹہ بھی لگ جائے تو کچھ حرج نہیں یہ سب گنت ثواب میں داخل ہے بشرطیکہ
 جھوٹ اور فریب سے احتراز کیا جائے ! کیوں کہ اگر ہم خریدار سے مات جیت

اتنے آدمی بڑا سمجھتے ہیں! سو خوب سمجھ لو بل انسان علیٰ نفسہ بصیرۃ
 ہر شخص اپنی حالت کو دوسرے زیادہ جانتا ہے اور دوسرے اس کی اندرونی
 حالت سے محض اس لئے بے خبر ہوتے ہیں! پس تعجب کی چیز نادانوں کی تعظیم
 و تکریم سے تم واقف ہو کر اپنے معتقدین گئے آجکل بکثرت یہی حالت ہے! کہ
 باوجود یہ کہ باطن سراپا گندہ ہے لیکن ظاہری تقویٰ کو کافی سمجھا جاتا ہے اس
 کی طرف التفات بھی نہیں ہوتا کہ ہمارے باطن میں کیا کیا گندگی بھری ہوئی ہے
 اس پر میں نے یہ شعر پڑھا تھا: اے

از بروں چون گور کافر غلیل و اندرں تھر خدائے عزوجل
 حاصل یہ کہ بعضے منکر ذائل کے ازالہ کی طرف
 لا یعنی امو سے احتیاط التفات بھی نہیں کرتے منجملہ ان ہی ذائل کے
 اشتغال بجالا یعنی ہی ہے جس کے نسبت یہ ارشاد ہے یعنی من حسن اسلام
 امر متراکہ مالا یعنیہ! کہ غیر ضروری اور لایعنی امور کو ترک کر دیں اس پر نہ مشائخ
 کو التفات ہے نہ غیر مشائخ کو سب غور کر کے دیکھ لیں کہ دن بھر میں کتنی بار فضول
 باتیں کرتے ہیں مگر حضور صلی اللہ علیہ وسلم کا ارشاد یہ ہے کہ اسلام کی خوبی یہ ہے
 کہ آدمی لایعنی امور کو ترک کر دے اس سے معلوم ہوا کہ اسلام کا حسن اس کے
 بغیر حاصل نہیں ہوتا تو کیا اسلام کے حسن کی آپ کو ضرورت نہیں حضرت مولانا
 رفیع الدین صاحب کے والد ہمیشہ نظر نیچی رکھتے تھے! اگر کوئی ان سے بات
 بھی کرتا تو نظر اٹھا کر اس کو نہ دیکھتے تھے! سر نیچے کئے بات کا جواب دیتے لوگوں
 نے اس کی وجہ پوچھی تو فرمایا کہ بات کا سننا کان کے متعلق ہے اور جواب دینا زبان
 کے متعلق ہے نگاہ کا اس میں کچھ کام نہیں تو میں نے بے فائدہ اپنی نظر کو کیوں
 صرف کیا! صاحبو! جن لوگوں کو اپنے اسلام کے کامل کرنے کا خیال ہوتا ہے! وہ

اس کا علاج کروں گا۔ آپ چند لڑکوں کو بلائیے اور تھوڑے سے لیمون منکا
دیکھئے، پنا پچھ فوراً انتظام کیا گیا: اس نے لڑکوں سے کہا کہ شہزادے کے سامنے
لیموں کا ٹکڑا کھانا شروع کرو، بس لیموں کو کھاتے ہوئے دیکھ کر شہزادہ کے
منہ سے رطوبت کے دریا پیدا ہو گئے۔ طبیب نے کہا کہ اس رطوبت کو نگلنا شروع
کر دو، بس لعابِ ہن کے نگلنے سے روزہ بھی نہیں ٹوٹتا اس نے لعاب کو نگلنا
شروع کیا، بس پیاس کو فوراً تسکین ہو گئی، بادشاہ اس تدبیر سے بہت خوش
ہوا اور طبیب کو بہت کچھ انعام دیا، بس جب لیمون کے نام میں یہ
خاصیت ہے تو خدا کے نام میں کیوں یہ خاصیت نہ ہو گی، کہ اس سے دل
بھر آئے الغرض ریا کا قصد تو نہ کرنا چاہیئے، لیکن اگر ایک دن میں ریا زائل
نہ ہو تو ذکر کو چھوڑنا بھی نہ چاہیئے کرتے رہنا چاہیئے رفتہ رفتہ ریا خود زائل ہو جائے
گی، وہ خدا کا نام تم کو انشاء اللہ خدا ہی تمک پہنچا دے گا، نہ ہونے سے ذکر کا ہونا
بہر حال اچھا ہے میں یہ کہہ رہا تھا کہ کوئی شیخ صاحب یا مولانا صاحب مخلوق کی
تعظیم و تکریم پر مغرور نہ ہوں، وہ یا تو مخلوق کو وہ کہہ دے رہے ہیں اور اگر کسی
کا قصد وہ کہہ دینے کا نہ بھی ہو، تو خدا کی ستاری ہے کہ اس نے ہمارے عیوب
مخلوق سے چھپا دیئے ہیں اور محاسن ظاہر کر دیئے ہمارے اندر کبر ہے ریا ہے
حسد ہے، حب جاہ ہے، لیکن مخلوق کو خبر نہیں، وہ ہم کو اس عیوب پاک
سمجھتے ہیں، اس لئے تعظیم و تکریم سے پیش آتے ہیں اگر لوگوں کو ہمارے
عیوب باطنیہ کی خبر ہو جائے تو سب سے پہلے وہ ہماری گت بنا میں پس اگر
خدا کی ستاری سے ہمارے عیوب ظاہر نہ ہوں تو ہم کو اپنا معتقد نہ ہونا چاہیئے
غضب تو یہ ہے کہ لوگوں کی تعظیم و تکریم عقیدت سے ہم خود بھی اپنے معتقد
ہو جاتے ہیں اور یہ سمجھنے لگتے ہیں کہ ہم واقع میں کچھ ضرور ہیں، جب ہی تو

اتنے آدمی بڑا سمجھتے ہیں! سو خوب سمجھ لو بل انسان علیٰ نفسہ بصیرۃ
 ہر شخص اپنی حالت کو دوسرے زیادہ جانتا ہے اور دوسرے اس کی اندرونی
 حالت سے محض اس لئے بے خبر ہوتے ہیں! پس تعجب کے چند نادانوں کی تعظیم
 و تکریم سے تم واقف ہو کر اپنے معتقدین گئے! جھل بکثرت یہی حالت ہے! کہ
 باوجود یہ کہ باطن ہر ایک کا گندہ ہے لیکن ظاہری تقویٰ کو کافی سمجھا جاتا ہے اس
 کی طرف انتفات بھی نہیں ہوتا کہ ہمارے باطن میں کیا کیا گندگی بھری ہوئی ہے
 اس پر میں نے یہ شعر پڑھا تھا:

 از بروں چوں گو رہ کافر غلیل و اندر من قہر خدائے عزوجل

حاصل یہ کہ بعضے منکر و اہل کے ازالہ کی طرف
لا یعنی اموسے احتیاط انتفات بھی نہیں کرتے منجملہ ان ہی رد اہل کے
 استعمال بحال یعنی ہی ہے جس کے نسبت یہ ارشاد ہے یعنی من حسن اسلام
 امر مترکہ مالا یعنیہ! کہ غیر ضروری اور لایعنی امور کو ترک کر دیں اس پر مشائخ
 کو انتفات ہے نہ غیر مشائخ کو سب غور کر کے دیکھ لیں کہ دن بھر میں کتنی بار فضول
 باتیں کرتے ہیں مگر حضور صلی اللہ علیہ وسلم کا ارشاد یہ ہے کہ اسلام کی خوبی ہے
 کہ آدمی لایعنی امور کو ترک کر دے اس سے معلوم ہوا کہ اسلام کا حسن اس کے
 بغیر حاصل نہیں ہوتا تو کیا اسلام کے حسن کی آپ کو ضرورت نہیں حضرت مولانا
 رفیع الدین صاحب کے والد ہمیشہ نظر نیچی رکھتے تھے! اگر کوئی ان سے بات
 بھی کرتا تو نظر اٹھا کر اس کو نہ دیکھتے تھے! سر نیچے کئے بات کا جواب دینے لوگوں
 نے اس کی وجہ پوچھی تو فرمایا کہ بات کا سننا کان کے متعلق ہے اور جواب دینا زبان
 کے متعلق ہے نگاہ کا اس میں کچھ کام نہیں تو میں نے بے فائدہ اپنی نظر کو کیوں
 صرف کیا! صاحبو! جن لوگوں کو اپنے اسلام کے کامل کرنے کا خیال ہوتا ہے! وہ

اس کا علاج کروں گا۔ آپ چند لڑکوں کو بلائیے اور تھوڑے سے لیموں منگا
 دیجئے، چنانچہ فوراً انتظام کیا گیا: اس نے لڑکوں سے کہا کہ شہزادے کے سامنے
 لیموں کا ٹکڑا کھانا شروع کرو، بس لیموں کو کھاتے ہوئے دیکھ کر شہزادہ کے
 منہ سے رطوبت کے دریا پیدا ہو گئے: طبیب نے کہا کہ اس رطوبت کو نگلنا شروع
 کر دے، بس لعابِ ہن کے نگلنے سے روزہ بھی نہیں ٹوٹتا اس نے لعاب کو نگلنا
 شروع کیا: بس پیاس کو فوراً تسکین ہو گئی! بادشاہ اس تدبیر سے بہت خوش
 ہوا اور طبیب کو بہت کچھ انعام دیا: بس جب لیموں کے نام میں یہ
 خاصیت ہے تو خدا کے نام میں کیوں یہ خامیست نہ ہو گی! کہ اس سے دل
 بھر آئے الغرض ریا کا قصد تو نہ کرنا چاہیئے! لیکن اگر ایک دن میں ریا زائل
 نہ ہو تو ذکر کو چھوڑنا بھی نہ چاہیئے کرتے رہنا چاہیئے رفتہ رفتہ ریا خود زائل ہو جائے
 گی: وہ خدا کا نام تم کو انشاء اللہ خدا ہی تم پہنچا دے گا: نہ مرنے سے ذکر کا ہونا
 بہر حال اچھا ہے میں یہ کہہ رہا تھا کہ کوئی شیخ صاحب یا مولانا صاحب مخلوق کی
 تعظیم و تکریم پر مغرور نہ ہوں: وہ یا تو مخلوق کو وہ ہو کہ دے رہے ہیں اور اگر کسی
 کا قصد وہ ہو کہ دینے کا نہ بھی ہو، تو خدا کی تساری ہے کہ اس نے ہمارے عیوب
 مخلوق سے چھپا دیئے ہیں اور محاسن ظاہر کر دیئے ہمارے اندر کبر ہے ریا ہے
 حسد ہے۔ حب جاہ ہے! لیکن مخلوق کو خبر نہیں: وہ ہم کو اس عیوب پاک
 سمجھتے ہیں: اس لئے تعظیم و تکریم سے پیش آتے ہیں اگر لوگوں کو ہمارے
 عیوب باطنیہ کی خبر ہو جائے تو سب سے پہلے وہ ہماری گت بنا میں پس اگر
 خدا کی تساری سے ہمارے عیوب ظاہر نہ ہوں تو ہم کو اپنا معتقد نہ ہونا چاہیئے
 غضب تو یہ ہے کہ لوگوں کی تعظیم و تکریم عقیدت سے ہم خود بھی اپنے معتقد
 ہو جاتے ہیں اور یہ سمجھنے لگتے ہیں کہ ہم واقع میں کچھ ضرور ہیں: جب ہی تو

ہو جائے گی : یہ ایسی حکمت ہے کہ حکما ریونان کو اس کی ہوا بھی نہیں لگی اسی کے
مناسب یہ مضمون ہے کہ بعض لوگوں کو ذکر میں یہ شکایت پیش آتی ہے کہ ہم کو
حضور قلب نصیب نہیں ہوتا و ساوس و خطرات ہجوم کرتے ہیں اس کا بھی
یہی علاج ہے کہ ذکر کرتے رہنا چاہیے اول اول محض ذکر لسانی ہوتا ہے :
پھر کرتے کرتے حضور حاصل ہو جاتا ہے اسم سے سہمی کی طرف انتقال خود بخود
ہو جاتا ہے : مولانا فرماتے ہیں :۔

مست ولا یعقل نہ از جام ہو اے مرہو قانع شدہ بونام ہو

یہ تو شکایت ہے پھر اس سے اضراب کے طور پر فرماتے :۔

از صفت و زنام چہ زاید خیال و اں خیالت ہست دلالِ وصال

یعنی خدا کا نام لیتے لیتے اول ایک خیال قائم ہو جاتا ہے پھر وہی
خیال وصال کا وسیلہ بن جاتا ہے ! صاحبو ! خدا کے نام سے اثر ضرور ہوتا
اور کیوں نہ ہو جب کہ مٹھائی اور کٹائی کا نام لینے سے منہ میں پانی بھر
آتا ہے تو خدا کا نام کیا اس سے بھی کم ہو گیا ۔ ہرگز نہیں اس سے بھی ضرور
ایک دن دل پر اثر ہو گا ! کام میں لگا رہنا چاہیے : گھبراتا نہ چاہیے کٹائی کے
نام سے منہ میں پانی بھر آنے پر مجھے ایک حکایت یاد آئی ایک بادشاہ نے شہزاد
کو روزہ رکھوایا تھا : اور روزہ کشائی کی رسم کے لئے بڑے پیمانہ پر دعوت کا
انتظام کیا تھا : لڑکے نے ظہر تک تو صبر کیا : لیکن عصر کے بعد اس سے نہ رہا
گیا ۔ مارے پیاس کے بے تاب ہو گیا : اور پھلنا شروع کیا : بادشاہ نے اطباء
کو بلا یا کہ کوئی ایسی تدبیر کرو : کہ اس کی پیاس کو سکین ہو جائے اور روزہ بھی نہ جائے
ورنہ سارا کیا کرایا سا ان برباد ہو جائے گا : سب اطباء اس کے علاج سے عاجز
ہو گئے ایک غیر مشہور طبیب کی سمجھ میں ایک نسخہ آیا : اس نے عرض کیا کہ حضور میں

ذکر میں اور اس کو بار بار قسم قسم کا مال نہ دکھلائیں اور ایک چیز دکھلا کر ایک دفعہ
 قیمت بتلا کر خاموش ہو جائیں؛ تو اس طرح تجارت نہیں چل سکتی اس لئے خریدار
 سے بات چیت کرنا ضروری ہے کیوں کہ دنیا کے لئے نافع ہے اور اگر تجارت
 کے سوا ہماری اور کوئی آمدنی نہ ہو تو دین کے واسطے بھی نافع ہے کہ کسب حلال
 کے لئے سعی ہے ضروری کی تفسیر میں لوگ غلطی کرتے ہیں بعض لوگوں کا خیال ہے
 کہ بس نماز روزہ ہی ضروری ہے اور کوئی چیز ضروری نہیں یہ خیال غلط ہے؛
 ضروری وہ ہے جس کے ترک میں ضرر ہو؛ دنیا کا یا آخرت کا اس تفسیر کے مطابق
 خریدار سے بات چیت کرنا بھی ضروری ہے اگر تم اس سے نہ بولو گے تو تجارت
 کو ضرر ہو گا۔ اس وقت شریعت مقدسہ سکوت کی اجازت نہیں دیتی؛ اگر
 اس مکالمت میں گھنٹہ دو گھنٹہ لگ جائیں تو یہ مت سمجھا جائے کہ وقت ضائع
 ہوا اور دین کا نقصان ہوا؛ ہرگز نہیں یہ سارا وقت ضروری کام میں صرف ہوا
 ہے اگر نیت اچھی ہے؛ مثلاً یہ نیت ہے کہ ہم اس خریدار سے اس لئے گفتگو
 کرتے ہیں؛ تاکہ یہ کوئی چیز خریدے تو ہم کو مال حاصل ہو گا؛ جس سے اہل دیال
 کا نفقہ ملے گا یا صدقہ خیرات کریں گے؛ تو اس تمام وقت میں ثواب بھی ملتا ہے کتنی
 بڑی رحمت ہے؛ یہاں سے معلوم ہوا ہو گا؛ کہ شریعت کو ہمارے دنیا کی کس قدر
 رعایت ہے پھر بھی لوگ شریعت کی قدر نہیں کرتے بس اگر تم کو تجارت کی ضرورت
 و حاجت ہو تو جب تک یہ امید ہے کہ خریدار کچھ نہ کچھ خریدے گا؛ اس وقت تک سودا
 کرنے میں کچھ بھی حرج نہیں چاہئے کتنا ہی وقت صرف ہو جائے یہ سب ضرورت میں
 داخل ہے لایینی نہیں ہے؛ اسی طرح ایک شخص غریب ہے سر پر اردو دوں کا ٹوکرا
 رکھے ہوئے؛ چچا پھر تلے وہ اگر تمام دن لیوا اردو کی صدا لگاتا پھرے تو اس میں
 بھی کچھ حرج نہیں؛ اس کا سارا وقت ضروری کام میں صرف ہوا؛ اور اس کے دن

بھریلو امرود کہنے میں وہی ثواب ہے جو دن مہر اللہ اللہ کرنے میں ثواب ہے بلکہ اگر کوئی شخص یہ خیال کرے کہ لیو امرود کہنے میں خدا کا ذکر نہیں ہوتا لاؤ اس کے بجائے سبحان خالق اکثری کہا کروں تو فقہاء نے اس کو ناجائز رکھا ہے کیوں کہ اس میں خدا کے نام کو دنیا کے واسطے استعمال کرنا ہے جس سے خدا کے نام کی بے ادبی ہوتی ہے اس شخص کو لیو امرود کہنے ہی میں ثواب ہے اور سبحان خالق اکثری کہنے میں کراہت ہے! اسی طرح اگر کوئی شخص پہرہ دینے کا ملازم ہے وہ رات بھر جاگو جاگو کہتا رہے تو اس کے جاگو جاگو کہنے میں کوئی ضرر نہیں! یہ بھی ضروری کام میں داخل ہے اس سے دل کا نور کچھ بھی کم نہ ہو گا اور اگر وہ بجائے جاگو کے لا الہ الا اللہ نہ دے کہتا پھرے اور یہ سمجھے کہ جاگو کہنے میں خدا کا ذکر نہیں ہوتا! لاؤ ایسا لفظ پکاریں جس میں خدا کا ذکر بھی ہو جائے اور پہرہ بھی ہو جائے! تو فقہاء نے اس کو مکروہ رکھا ہے اور وجہ وہی ہے کہ اس نے خدا کے نام کو دنیا کے واسطے استعمال کیا! واقعی فقہائے دین کو خوب سمجھتے ہیں! بظاہر تو یہ اچھا معلوم ہوتا ہے کہ لا الہ الا اللہ پکار کر پہرہ دیا جائے! مگر فقہاء نے اس کو علت سمجھا ہے! وہ فرماتے ہیں کہ جاگو جاگو کہنے میں اس کو ثواب ملے گا اور ذکر کے ساتھ پہرہ دینے میں گناہ ہو گا! اسی طرح راستوں میں بیٹھ کر قرآن پڑھنا اس نیت سے کہ کوئی ہم کو حاجت مند سمجھ کر کچھ دے گا! بالکل حرام ہے اگر کوئی حاجت مند زیادہ ہو! اور اس کو مانگنا جائز ہو صاف صاف سوال کرنا چاہیے! قرآن کو موت سوال بنانا حرام ہے۔ فقہاء نے ضرورت کی وجہ سے تعلیم پر اجرت لینے کو جائز کہا ہے لیکن ذکر خالص کو دنیا کا ذریعہ بنانا جس سے تعلیم مقصود نہ ہو حرام ہے! غرض پہرہ والے کا جاگو پکارنا فضول نہیں ہے بلکہ وہ اگر پہرہ چھوڑ کر چپکے چپکے نفیس پڑھنے لگے! تو بدخائن ہے اس نے اپنی

ملازمت میں خیانت کی: اس حالت میں منحوا لینا اسے باکھل حرام ہے: اسی
 طرح اگر کوئی شخص ذکر و شغل میں مشغول ہو: اور اس وقت کوئی اس کے پاس نماز
 بیکھنے آئے تو اس وقت ذکر و شغل ترک کر دینا اور اس شخص سے بات چیت کرنا
 واجب ہے یہ بات چیت بھی ضرورت میں داخل ہے یا ہم تسبیح وغیرہ میں
 مشغول ہیں اور ایک آدمی نماز خراب پڑھا رہا ہو اس وقت واجب ہے کہ اپنا
 ذکر چھوڑ کر اسے ٹوک دیں: کہ نماز اطمینان سے پڑھو بشرطیکہ قنہ اور لڑائی کا خوف
 نہ ہو: اگر ایسا خوف ہو اور نہ ٹوکا تو کچھ گناہ نہیں: لیکن اگر محض اپنے ذکر اور تسبیحوں
 کا خیال ہو تو کہ کون اس کو بتلائے کیوں اپنا کام چھوڑیں: یہ نماز خراب پڑھنے کا
 تو خود ہی جہنم میں جائے گا: تو اس میں ان تسبیح پڑھنے والے صاحب کو بھی گناہ
 ہوگا: باوجود قدرت کے اس نے نہی عن المنکر میں کوتاہی کی: مگر آجکل کے لوگوں
 کو اپنے مخالف کا ایسا اہتمام ہوتا ہے کہ ان میں بونا گناہ سمجھتے ہیں پس ایسی
 چپ ساوہ کر بیٹھتے ہیں کہ ہمارے کچھ بھی ہو جائے بونا جانتے ہی نہیں یا درکھو
 یہ سخت غلطی ہے ضرورت کے وقت بات چیت کرنا ذکر وغیرہ سے افضل ہے مگر
 لوگوں کی حالت یہ ہے کہ قرآن پڑھتے ہوئے بولنے بات کرنے کو برا نہیں سمجھتے اور وظیفہ
 میں بولنے کو گناہ سمجھتے ہیں: چاہے ان کے نہ بولنے سے کسی کی جان ہی جاتی ہے
 جیسے ایک دیہاتی زاہد رات کو مسجد میں بیٹھا ہوا مراقبہ کر رہا تھا وہاں ایک غریب
 مسافر بھی پڑا سو رہا تھا: جو سوتے ہوئے خراٹے لیا کرتا تھا: اس کے خراٹوں سے
 دیہاتی کے مراقبہ میں خلل پڑنے لگا: تو آپ نے اسے کو جگا کر بٹھا دیا کہ اٹھ کر بیٹھو
 یہ تم کیا کر رہے ہو: وہ غریب اٹھ کر بیٹھا مگر نیند کہاں جاتی ہے بے چارہ تھکا ماندہ
 تھا: مقوڑی دیر بعد پھر سو رہا اور ویسے ہی خراٹے لینے لگا: دیہاتی نے پھر اسے
 اٹھا دیا: وہ پھر کچھ دیر میں سو رہا اور ویسے ہی خراٹے لینے لگا اب تو دیہاتی سے

نہ رہا گیا: اس نے نکال خنجر اس غریب کا کام تمام کر دیا کہ اب تو خراٹے نہ لے
 گا: صبح ہوئی لوگ نماز کو آئے تو مسجد میں خون ہی خون دیکھا پوچھا خان اس مسافر
 کو کس نے مارا تو آپ بے تکلف فرماتے ہیں کہ ہم نے مارا یہ ہمارے مراقبہ میں خلل
 ڈالتا تھا: سبحان اللہ! آپ کا مراقبہ نہ جائے چاہے کسی کی جان جاتی رہے!
 ع کسی کی جان گئی آپ کی ادا بھڑی! یہ تو وہی مثل ہوئی کہ گڑ بھاریں اور گڑ گلوں
 پر ہیز یا قتل تو کر دیں مگر مراقبہ نہ چھوٹنے پائے: استغفر اللہ العظیم!
 یہ سب باتیں جہالت سے پیدا ہوتی ہے لوگ بوجہ جہالت کے بھی نہیں
 سمجھتے کہ شرعاً کون سا کام ضروری ہے اور کون سا غیر ضروری ہے اسی لئے علم
 کی ضرورت ہے یا کم از کم علماء کی صحبت ہی ہو: تو ایسی غلطیاں پھر نہیں پیش
 آئیں الغرض میں قسم کے افعال ہیں: ایک وہ جن میں دنیا کا یا دین کا نفع ہو
 یہ تو ضروری ہیں: دوسرے وہ جن میں دنیا کا یا دین میں ضرر ہو ان کا ترک ضروری
 ہے تیسرے وہ جن میں نہ دنیا کا دین کا نفع ہے نہ ترک میں ان دونوں کا ضرر
 ہے یہ قسم لایعنی ہے حدیث من حسن اسلام المرء ترک ما لا یغنیہ میں اسی قسم
 کے افعال کو چھوڑنے کی ترغیب دی گئی ہے: جناب رسول اللہ صلی اللہ علیہ وسلم
 ایسے افعال سے منع فرماتے ہیں مگر اس کی طرف کسی کو بھی التفات نہیں ہو
 خصوصیت کے ساتھ اتقوا کی شکایت کرتا ہوں کیوں کہ ہم حبیبوں کے تو بہت
 سے گناہ ہیں ہم لوگ جب گناہوں میں مبتلا ہیں تو لایعنی امور میں ہمارا ابتلا چلنا
 عجیب نہیں ہم تو کہیں غیبت کرتے رہتے ہیں کہیں بد نگاہی میں مبتلا ہیں غرض
 سر سے پر تک گناہوں میں غرق ہیں پھر ہم لایعنی امور میں بھی اگر مبتلا ہوں تو
 کچھ تعجب نہیں مگر افسوس اتقوا پر ہے جو تمام گناہوں سے بچنے کا اہتمام کرتے
 ہیں مگر لایعنی امور سے بچنے کا ذرا فکر نہیں کرتے بس حضرت شیخ باقر سبح

لئے بیٹھے ہیں تاکہ دیکھنے والے یہ سمجھتے رہیں کہ ان کا دل مشغول بحق ہے؛ مگر
 ساتھ ہی غسی دل لگی بھی ہو رہی ہے؛ صاحبو! فضول باتوں سے قلب میں وہ
 ظلمت پیدا ہوتی ہے جس سے ذکر و اذکار کا سارا اثر دھل جاتا ہے مگر اس کا
 ادراک ہر شخص کو نہیں ہو سکتا؛ جس کا دل نورانی ہو اسے اس غرر کا ادراک
 ہوتا ہے؛ کالے توے پر اگر تھوڑی سی سیاہی اور لگ جائے تو اس پر کیا اثر
 محسوس ہو سکتا ہے ہاں شفاف آئینہ کو دیکھو کہ اس پر ذرا سی بھاپ سے بھی میل
 پن آجاتا ہے؛ اور نوراً فرق محسوس ہوتا ہے؛ چنانچہ جن لوگوں کے قلوب شفاف
 ہیں ان کے ایسے واقعات منقول ہیں ایک ذرا سی بھی فضول بات سے کس
 قدر متاثر ہوئے ہیں ایک بزرگ کی حکایت ہے کہ وہ اپنے ایک دوست کے
 مکان پر گئے جا کر آواز دی اندر سے جواب ملا کہ گھر میں نہیں ہیں؛ آپ نے پوچھا
 کہ کہاں گئے ہیں؛ جواب ملا معلوم نہیں کہاں گئے ہیں بس اس کے بعد ان کو
 فوراً متنبہ ہوا کہ میں نے سوال فضول کیا کہ کہاں گئے ہیں ممکن ہے کہ وہ کسی
 محضی کام کے لئے گئے ہوں جس کا تیلانا مصلحت کے خلاف ہو؛ تو میں نے
 خواہ مخواہ اپنے ایک مسلمان بھائی کا راز دریافت کیا، بس اتنی بات پر وہ سس
 برس تک روتے رہے کہ میں نے یہ سوال کیوں کیا کہ وہ کہاں ہیں اس سے اندازہ
 ہو سکتا ہے کہ فضول بات کا اہل قلوب پر کتنا بڑا اثر ہوتا ہے ایک ڈاکٹر صاحب
 حضرت حاجی صاحب رحمۃ اللہ علیہ کے یہاں رہ کر ہندوستان واپس آئے تھے؛
 کہ ایک مرتبہ ایک سیس کی فٹن گاڑی میرے بلانے کے لئے آئی میں نے سوار
 ہونے سے عذر کیا کہ قریب جگہ ہے ویسے ہی چلا جاؤں انہوں نے اصرار کہ
 کے بٹھلایا بس گاڑی میں پیر رکھنا تھا وہ نور معاً سلب ہو گیا؛ تو یہ امور جن کو ہم
 ہلکا سمجھتے ہیں صاف شفاف قلوب سے پوچھو کہ ان سے کس قدر ظلمت پیدا

ہوتی ہے؛ صاحبو میں حرمت کا فتوے نہیں دیتا میں یہ نہیں کہتا کہ ایسے امور کے ارتکاب سے گناہ ہوتا ہے نہیں فتوے تو وہی ہے کہ گناہوں سے بچنا واجب ہے اور اتنی کاوش کی ضرورت نہیں مگر اس کا یہ تو مطلب نہیں ہو سکتا کہ یہ حدیث ہی پڑھنا فضول ہے آخر یہ بھی تو رسول اللہ صلی اللہ علیہ وسلم ہی کا ارشاد ہے کہ لایعنی امور کا ترک کر دینا اسلام کی خوبی ہے اگر ہم سے بالکل ترک لایعنی نہ ہو سکے تو اس کی کثرت تو ترک کرنی چاہیے رہا یہ کہ اس کا ضرر کیا ہے تو جس طرح ترک لایعنی کے فائدہ کا احساس بھی تو قلب پر موقوف ہے! اور اگر کسی کے دل میں نور نہ ہو تو اس کو کسی محقق کا قول مان لینا چاہیے یا محقق کے تقلید کی تقلید کرنی چاہیے؛ قاعدہ ہے کہ یا تو آدمی خود بنیا ہو یا سب راستہ دیکھ سکتا ہے اور اگر خود اندھا ہے تو اس کو کسی سوانکھے کی تقلید کرنی ضروری ہے اگر اندھے آدمی سے ایک سوانکھا یہ کہے کہ اس راستہ میں گر ٹھہرے اس سے بچ کر چلو عقلار یہی کہیں گے کہ اندھے پر اس کی تقلید واجب ہے پھر حیرت ہے کہ دین کے باب میں محققین کا قول نہ مانا جائے:

فضول باتوں پر مہر سید المحققین سیدنا رسول اللہ صلی اللہ علیہ وسلم فرماتے ہیں کثرة الكلام تقو القلب زیادہ

باتیں بنانا دل کو سخت کر دیتا ہے ایک میں ہے کثرة الفصحک تہیت القلب، زیادہ ہنسنا دل کو مردہ کر دیتا ہے کیا آپ بھی کسی کو اس میں شک ہے کہ فضول (اور لایعنی) باتوں سے دل کی صفائی اور نور زائل ہو جاتا ہے اگر کوئی یہ کہے کہ ہم تو رات دن سنتے رہتے ہیں ہمارا دل تو مردہ نہیں ہوتا اس کا جواب یہ ہے کہ بجگو حیات قلب نصیب ہی نہیں ہوتی جس سے کہ موت قلب کا احساس ہوا لاشیاء تعرض باضدادھا غضب یہ ہے کہ جس طرح دنیا والے شطرنج

و گنجفہ سے دل بہلاتے ہیں اسی طرح آجکل القیام کے یہاں لغو اور فضول باتیں
 دل بہلانے کا مشغلہ ہو گئی ہیں بس تسبیح ہاتھ میں لے لی اور دنیا بھر کی باتیں سن
 رہے ہیں جس کا اثر یہ ہوتا ہے کہ ذکر سے جو نور قلب حاصل ہوا تھا وہ زائل ہو جاتا
 ہے اور نور قلب کے زائل ہونے سے طاعت کا شوق کم اور ہمت میں لپٹی آ جاتی
 ہے اور جہاں شوق و ہمت میں کمی آئی پھر گناہوں کا سلسلہ شروع ہو جاتا ہے کیونکہ
 گناہ سے بچنے کے لئے دو چیزوں کی ضرورت ہے ایک شوق و محبت دوسرے
 ہمت اور یہ دونوں باتیں نور ذکر سے پیدا ہوتی ہیں جب ان لغویات سے وہ نور
 ہی زائل ہو گیا تو شوق و ہمت میں کمی آنا لازمی ہے پھر اس شخص کا گناہوں میں مبتلا
 ہو جانا کچھ بھی عجیب نہیں کیوں کہ اب وہ روک ہی نہیں رہی جس کے ذریعہ
 گناہوں کی نفرت دل میں جم سکتی ہے بس لایعنی امور کا ارتکاب گو خود معصیت
 نہ ہو مگر معصیت کا ذریعہ ضرور ہے! اب تو آپ کو اس کے ترک کا ضروری ہونا
 معلوم ہو گیا! ہو گا! شیخ فرید عطار پند نامہ میں فرماتے ہیں:

دل زیر گفتن مبر دور بدن گر چہ گفتارش بود در عدن

پند نامہ عجیب کتاب ہے اسکو کتنور العمل بنانا چاہیے اس سے اصلاح کا زیادہ
 حصہ ملے ہو جاتا ہے بس دریا کو کوزہ میں بھر دیا ہے شیخ عطار نے یہ کتاب تالیف
 کر کے مولانا رومی کے والد صاحب کو دے دی تھی کہ اپنے صاحبزادے کو کتاب
 پڑھائے گا: اس سے آپ اندازہ کر سکتے ہیں کہ یہ کیسی کتاب ہے مولانا رومیؒ
 نے بھی شیخ عطار کی کتاب کی بہت مدح فرمائی ہے چنانچہ فرماتے ہیں: نہ

بہت شہر عشق را عطار گشت ما ہنوز اندر خم یک کوچہ اہم

یعنی بہت ہی بڑے عارف ہیں جنہوں نے عشق کے تمام طبقے طے کر لئے ہیں
 سوا نا بڑا محقق کہتا ہے: نہ

دل زیر گفتن میر دور بدن گرچہ گفتارش بود در بدن
 پر گفتن کے معنی بہت بک بک کرتا اور در بدن سے مراد بھر کدار کلام
 ہے یعنی چاہے ظاہر میں کلام کیسا ہی خوش نما بھر کدار ہو مگر زیادہ کلام سے دل ضرور
 مرجاتا ہے: صاحبو! آخر اس کی کچھ تو دیکھ رہے کہ ہم نماز بھی پڑھتے ہیں وضو بھی
 کرتے ہیں مگر پھر دل میں ہمارے نور نہیں پیدا ہوتا، حالانکہ نماز کے انوار اس
 قدر ہیں کہ شاید ہی کسی عبادت کے انوار اس قدر ہوں: اسی طرح وضو کے بارے
 میں حدیث میں آیا ہے کہ وضو کے ہر قطرہ پانی کے ساتھ گناہ جھڑ جاتے ہیں: نیز
 آپ نے صحابہ سے دریافت فرمایا کہ اگر کسی شخص کے گہر کے پاس نہر جاری ہو:
 جس میں وہ پانچوں وقت غسل کرتا ہو: تو کیا اس کے بدن پر کچھ بھی میل رہ جائے
 گا: صحابہ نے عرض کیا کہ کچھ بھی نہیں جھنور نے فرمایا کہ اسی طرح مسلمان جب
 پانچوں وقت وضو کر کے نماز پڑھتا ہے تو وہ گناہوں سے ایسا ہی پاک ہو جاتا
 ہے: پھر حیرت ہے کہ ہمارے دل میں نہ نماز سے نور پیدا ہوتا ہے: نہ وضو سے
 آخر اس کی وجہ کیا ہے تو خوب سمجھ لو: کہ نور تو پیدا ہوتا ہے مگر وہ نور ذرا سا ہوتا
 ہے کیوں کہ ہمارے قلوب پہلے ہی سے شفات نہیں پھر نماز اور وضو بھی ہم ایسے
 ہی معمولی طور پر ادا کرتے ہیں لیکن پھر بھی جس قدر نور پیدا ہوتا ہے وہ ہماری
 ان فضول اور لغو باتوں سے زائل ہو جاتا ہے حتیٰ کہ دوسری نماز کے وقت
 کچھ بھی نور باقی نہیں رہتا: پھر دوسری نماز سے کچھ نور پیدا ہوا: وہ اس کے بعد
 لغویات کا شکار ہو گیا: یہی قصہ روزانہ چلتا رہتا ہے جیسا کہ مولانا نے مثنوی میں ایک
 قصہ بکھا ہے کہ ایک چور چوری کرنے گیا تھا: جب کچھ آہٹ ہوئی تو مالک کی
 آنکھ کھل گئی: پہلے زمانہ میں دیا سلائی تو تھی نہیں جس سے نور چراغ روشن ہو
 جائے چھان سے کام لیا کرتے تھے: اس نے ایک سوکھی لکڑی پر چھان سے

چنگاری جھاڑی وہ چور بھی قریب آ بیٹھا جب وہ چنگاری بتاری کی طسرح
چمکی اور بکڑی پر پڑی اس نے فوراً اپنا انگوٹھا اس جگہ رکھ دیا وہ گل ہو گئی !
عزمن جب وہ تارہ جھڑتا چور اس جگہ انگوٹھا رکھ دیتا جس سے آگ بڑھنے نہ
پاتی : مولانا فرماتے ہیں :

بس تارہ آتش از آہن چکید (اس جگہ کے شعرا یہ نہیں آئے)

بغل کا چورا | مولانا فرماتے ہیں کہ نماز و وضو وغیرہ سے نور تو ضرور پیدا ہوتا ہے !
کیوں کہ خدا اور رسول کا فرمان سچا ہے مگر ہماری بغل میں سچو بیٹھا
ہوا ہے ! جہاں ذرا نور پیدا ہوا وہ فوراً انگوٹھا رکھ دیتا ہے جس سے نور بڑھنے نہیں
پاتا ! بلکہ جس قدر پیدا ہوتا ہے ساتھ کے ساتھ گل ہو جاتا ہے ! صاحب ! وہ چور کا
انگوٹھا یہی ہماری فضول اور لغو باتیں ہیں جس سے طاعات کا نور سلب ہو جاتا ہے
اول تو ہماری طاعات میں نور ہی کہاں ! اس کی مثال تو پہلے ہی سے ایسی ہو
رہی ہے جیسے کوئی منہیا رچوڑیاں لئے جا رہا تھا ایک گاؤ دی نے اس میں
لاٹھی کا کھڑا مار کر پوچھا کہ میاں اس میں کیا چیز ہے ان گنوار میں کی عادت ہوتی
کہ لاٹھی کا کھڑا مار کر پوچھا کرتے ہیں منہیا ر نے کہا کہ ایک کھو دا اور مار دو تو
کچھ بھی نہیں ! یعنی اس میں ایسی نازک چیز ہے دوسری مار میں ختم ہو
جائے گی ! یہی حال ہمارے نور کا ہے کہ بس شیطان کی ایک ضرب لگ جائے
تو کچھ بھی نہیں نہ کہ اس پر اتنی ضربیں پڑتی ہوں کہ ہم رات دن فضول باتیں
کر کے پھونکین مار مار کر خود ہی اس کو گل کرتے ہوں ! صاحبو ! نور بڑھتا ہے !
دھونکنے سے شیطان ہماری دھونکنی چوراکر لے گیا ہے اس لئے وہ بڑھنے نہیں
پاتا ! پھر جس قدر پیدا ہوتا ہے وہ ساتھ ساتھ بجھتا جاتا ہے جمع نہیں ہونے پاتا
اس لئے ہم کورے کے کورے رہ جاتے ہیں ! بعض ذاکرین تمکات کا کرتے

ہیں کہ ہم کو ذکر سے نفع نہیں ہوتا؛ دل میں نور نہیں آتا؛ اس کا جواب یہی ہے؛
 کہ نور کہاں سے پیدا ہو، جب تم ایک گھنٹہ ذکر کر کے چار گھنٹے فضول بک بک میں
 لگاتے ہو؛ وہ جس قدر بھی پیدا ہوتا ہے تم اس سے زیادہ ظلمت پیدا کر دیتے ہو
 دیکھو حوض میں اس وقت پانی ہو سکتا ہے؛ جب کہ نیچے کی ڈاٹ بند ہو؛ اور اگر
 ڈاٹ کھلی ہوئی ہوگی؛ تو تم اوپر سے بھرو گے اور نیچے سے وہ نکلتا رہے؛ حوض
 خالی کا خالی رہیگا اور اگر اوپر سے پانی کے ساتھ حوض و خاشاک بھی بھرتے
 رہو گے؛ تو وہ اٹ جائے گا؛ اور کچھ جمع ہو کر سڑا ہند پیدا کر دے گا؛ پھر چند
 دنوں میں پانی خشک ہو جائے گا؛ اور کوڑا ہی کوڑا رہ جائے گا بعض ذاکرین
 ایسے بھی ہوتے ہیں کہ وہ زیادہ بک بک نہیں کرتے مگر ان کو ذکر سے اس لئے
 نفع نہیں ہوتا کہ ان میں کبر حب جاہ بھری ہوتی ہے حضرت شبلیؒ کے ایک مرید
 نے ان سے شکایت کی کہ ذکر سے نفع نہیں ہوتا شیخ نے اس کو کچھ اور بتلادیا
 اس نے پھر شکایت کی آپ نے کچھ اور بتلادیا جب بار بار شکایت کی؛ تو
 شیخ نے توجہ سے مرض دریافت کیا؛ معلوم ہوا کہ آئیں کبر ہے؛ آپ نے اس
 کے علاج کی تدبیر کی فرمایا کہ یہ اخروٹوں کا ٹوکرا نلاں محلہ میں اپنے سر پر رکھ
 کر لے جاؤ (اس محلہ میں اس کے معتقدین زیادہ تھے) اولوگوں سے کہنا کہ تھکے
 سر پر دھولیں ماریں اور فی دھول ایک اخروٹ لے لیں اس نے کہا اللہ اکبر
 میں ایسا کروں شیخ نے فرمایا اسے شخص یہ وہ کلمہ ہے کہ اگر کافر صد سالہ اسے
 کہتا تو مؤمن ہو جاتا مگر اس وقت تو اس کے کہنے سے کافر ہو گیا کیوں کہ اس نے
 اللہ اکبر اس لئے نہ کہا تھا کہ خدا کی بڑائی بیان کرے بلکہ اس نے اپنی بڑائی بیان کرنے
 کے لئے اللہ اکبر کہا تھا؛ عارفین نے لکھا ہے کہ سالک کے سر پر سے تکریم تمام
 امراض کے بعد نکلتا ہے اور جہاں یہ خبیث مادہ نکلا پھر وہ بہت جلد داخل ہو

جاتا ہے تو گویا خدا اور بندے کے درمیان صرف خودی حائل ہے ! یہ خودی جاتی رہے تو پھر کوئی حجاب نہیں ! عارف شیرازی فرماتے ہیں : سہ

میان عاشق و معشوق ! سچ حائل نیت تو خود حجاب خودی حافظ از میان بخیز

حضرت بایزیدؒ نے ایک مرتبہ حق تعالیٰ کو خواب میں دیکھا :
قرب الی اللہ موقع اچھا تھا انہوں نے موقع کا سوال بھی کیا عرض یا رب

دُلّتی عِلّیٰ اقرب الطریق الیک یعنی مجھ کو ایسا راستہ بتلا دیجئے جو آپ کی طرف پہنچنے کے لئے سب سے زیادہ نزدیک ہو ! وہاں سے ارشاد ہوا :

یا ابا میرید دع ففساک و تعال ! اے بایزید بس اپنے نفس کو چھوڑ دو اور

چلے آؤ مطلب وہی ہے کہ خودی اور کبر کو زائل کر دو ! پھر کوئی حجاب نہیں !

واقعی بہت ہی مختصر اور قریب راستہ بیان فرمایا اور حق تعالیٰ سے زیادہ اس بات

کو کون بتلا سکتا ہے تو یہ کبر وہ بلا ہے جس کی وجہ سے سارا ذکر و شغل بے کار

ہو جاتا ہے حضرت مولانا گنگوہیؒ فرماتے ہیں کہ ایک بزرگ کے مرید کو ذکر و شغل

سے نفع نہ ہوتا تھا ! شیخ نے بہت سی تدابیر کیں مگر سب بے کار ثابت ہوئیں

آخر ایک دن انہوں نے اس کو بلا کر پوچھا کہ بھائی تم جو ذکر و شغل کرتے ہو اس

میں تمہاری نیت کیا ہے ! کہنے لگا میری نیت یہ ہے کہ حق تعالیٰ میری اصلاح

کر دیں تو میں دوسروں کی اصلاح کروں مخلوق کو نفع پہنچاؤں فرمایا کہ اب چور

معلوم ہوا ! تم پہلے ہی بڑے غبنے کی فکر میں ہو ! اس لئے نفع نہیں ہوتا اس خیال

کو دل سے نکالو اور مخلوق کے نفع کو چولہے میں ڈالو ! محض رضا حق کی نیت

رکھو اور تمام خیالات دل سے دور کر دو ! چنانچہ وہ شخص طالب تھا نیت درست

کر لی ! اگلے ہی دن سے نفع شروع ہو گیا ! خوب سمجھ لو ! یہ حسب ریاست بھی بڑا

سدا رہا ہے ! لوگ ذکر شروع کر کے اگلے ہی دن سے پیر غبنے کے خواب دیکھنے

گتے ہیں ایسی مثال ہے جیسے لڑکا بلوغ سے پہلے ہی باپ بننا چاہے : تو بجز اس کے کہ اپنی صحت کو خراب کر لے گا : اور کچھ نفع نہ ہو گا : اسے

اے بخر کویش کہ صاحب بخر شوی تاراہ بین نباشی کے راہر شوی

در کتب حقائق پیش ادیب عشق ہاں اے پسر کویش کہ دُی پد شوی

اب تو آپ کو معلوم ہوا کہ یہ کب کیسی مضر چیز ہے سالکیں اپنے ان امراض کی اطلاع تو شیخ کو کرتے نہیں ان کو تو بلی کی گوہ کی طرح چھپاتے ہیں کیوں کہ

ڈرتے ہیں کہ ان کا علاج کیا جائے گا : اور وہ علاج ہم کو ناگوار ہو گا : جیسے حضرت نبلی نے اس مرید کا علاج کیا تھا کہ فی دہول ایک اخروٹ بانٹتے جاؤ : او دہولیں کھاتے جاؤ پھر شیخ کی تسکایت بیجا کرتے ہیں کہ ہم کو اتنے دن سر رگڑتے ہو

گئے ہیں : نفع ہی نہیں ہوتا : کچھ توجہ ہی نہیں فرماتے وہ توجہ کیا خاک کریں جب تک یہ متعفن مادہ مسہل کے ذریعہ سے نہ نکالا جائے اس وقت تک توجہ بھی نفع

نہیں دے سکتی : اطباء کہتے ہیں کہ جب مزاج پر کسی خلط کا غلبہ ہوتا ہے : تو دودھ مضر ہوتا ہے کیوں کہ یہ لطیف غذا ہے جلد خلط غالب کی طرف مستحیل ہو جاتا

ہے : دودھ کا نفع جب ہی ہوتا ہے : جب کہ مزاج کما تنقیہ کر کے اعتدال پیدا

کر لیا جائے اسی طرح توجہ کا نفع رذائل کے تنقیہ کے بعد ہوتا ہے اور جن بزرگوں

کے واقعات آپ نے سن رکھے ہیں کہ وہ اپنے پیر کی ایک توجہ سے کامیاب ہو

گئے : وہ ان رذائل سے پہلے ہی پاک ہو چکے ہیں استعداد کامل موجود تھی صرف

دیا سلائی لگانے کی دیر تھی : توجہ دیا سلائی ہے : اس کا لگانا تھا : کہ آگ بھڑک

سٹی کام بن گیا : گیلی لکڑی میں ہزار دیا سلائیوں لگاؤ کبھی آگ جل کر نہ دے گی :

ن دھواں بہت اٹھے گا : جس سے سارا گھر سیاہ اور پاس والے پریشان ہو جائیں

گئے : دھوئیں سے مراد جھوٹے دعوے ہیں : یعنی جس کا رذائل سے تنقیہ نہ ہوا ہو

اس کو اگرچہ توجہ دی جائے اور اس سے کچھ کیفیات طاری ہونے لگیں تو وہ رات دن ڈنگیں ہانتھا پھرے گا؛ کہ میں ایسا ہوں کہ میں دیا ہوں بس اس کے سوا اور کچھ نفع نہ ہوگا؛ اور اگر کسی میں یہ معاصی کبر و حسب جاہ وغیرہ نہ بھی ہوں تو یہ لغو اور فضول باتیں بنانے کا مرض سب ہی میں ہے اس سے سارا کیا کرایا کام برباد ہو جاتا ہے تو یہ باتیں اگر معاصی میں داخل نہ ہوں مباحات ہی میں داخل ہوں مگر ان کی تاثیر یہ ہے کہ نور قلب کو بجھا دیتی ہیں گو گناہ نہ ہوتا ہو؛ جیسے پانی اگرچہ فی نفسہ طاہر و مطہر ہے کپڑے کو صاف کر کے سفید بنا دیتا ہے لیکن آگ کو بجھا ہی دیتا ہے اس کی وجہ کیا ہے؛ وجہ صرف یہ ہے کہ آگ اور پانی کے مزاج میں اختلاف ہے اسی طرح یہاں سمجھو کہ مباحات کوئی منفسہ پاک ہوں؛ ان سے گناہ نہ ہوتا ہو؛ مگر یہ نور جو قلب میں طاعات و ذکر سے پیدا ہوتا ہے؛ یہ طاعات سے تو بڑھتا ہے لیکن فضول مباحات سے بجھ جاتا؛ اور اس کی وجہ اس کے سوا کچھ نہیں کہ نور قلب کے مزاج کے لئے مباحات موافق نہیں آتے اس لئے ماک کو جس طرح معاصی سے اجتناب لازم ہے اسی طرح بعض مباحات سے بچنا بھی ضروری ہے (یعنی امور سے) باقی اس کی دلیل مشاہدہ اور تجربہ کے سوا کچھ نہیں؛ آزمائے دیکھ لیجئے کہ ایک دن آپ دس گھنٹے ذکر کریں؛ اور دو گھنٹے فضول بک بک کریں؛ اس روز دل کی کیا کیفیت ہوتی ہے؛ اور ایک دن صرف دو گھنٹے ذکر کریں اور لایعنی امور سے پرہیز کریں اس دن قلب کی کیا حالت ہوتی ہے؛ دونوں دنوں میں زمین و آسمان کا فرق نظر آئے گا؛ کسی نے سچ کہا ہے؛

چشم بند و لب بہ بند و گوش بند
گرد نہ بینی نور حق بر ما بخشد

اور لایعنی امور صرف باتوں ہی کے ساتھ خاص نہیں بلکہ جس طرح بعض اقوال لایعنی ہوتے ہیں؛ اسی طرح بعض افعال لایعنی ہوتے

لا یعنی امور

ہیں بعض اموال لال یعنی ہوتے ہیں؛ سب کو ترک کرنا چاہیئے؛ پس لال یعنی کئی قسمیں
ہوئیں۔ اقول: انفال: اموال فضول باتیں تو یہ ہیں کہ مجلس حاکم بیٹھ گئے اور اوراد و
کے قصے کہنے شروع کر دیئے؛ ایک کہتا ہے کہ منہرا میں پڑے اچھے ہوتے ہیں؛
دوسرا کہتا ہے کہ نہیں اناؤ میں اچھے پڑے ہوتے ہیں بھلا ان فضول باتوں میں کوئی
نفع بھی نہیں ہے؛ سوائے وقت ضائع کرنے کے اناؤ کے پڑوں پر مجھے ایک قصہ
سنسی کا یاد آیا کہ دو شخص لکھنؤ سے کانپور جانے کو ریل میں سوار ہوئے راتہ میں اناؤ کا
اسٹیشن آیا؛ وہ کہنے لگے یہاں کے پڑے بہت مشہور ہیں ایک سیرا شخص بھی ہاں
بیٹھا تھا؛ وہ بولا جی ہاں مشہور تو بہت ہیں مگر اب پہلے جیسے نہیں رہے میں نے پڑے
خریدے ہیں ان کو چکھ لیجئے پھر فرمادے گا قصد کیجئے گا پھر دو پڑے جو غم دے تھے؛
پیش کر دیئے اس پر ان دونوں میں سے ایک صاحب نے چکھنے کے لئے ایک پڑا
اٹھایا؛ اس شخص کو بہت ناگوار ہوا؛ اس نے دوسرا پڑا دوسرے رفیق کے سامنے پیش
کر دیا؛ کہ اس کو آپ چکھ لیجئے؛ وہ کہتے تھے کہ اس بات سے مجھے ندامت ہوئی کہ سر اوپر
کو نہ اٹھاتا تھا پھر وہ پڑے والا کانپور اتر آئے اس شخص کو سواری کرایہ نہ کرنے دی
اور اس کو بھی اپنے ساتھ سوار کر لیا؛ کہ اسی طرح اس ندامت کا معاوضہ ہو جائے؛
مگر پھر بھی اس سے طبیعت ایسی شرماتی رہی کہ اپنی یہ ساری خاطر تواضع خاک میں
مٹی جاتی تھی؛ بعض دفعہ مجلسوں میں چادلوں کی قسمیں بیان ہوتی ہیں ایک کہتا ہے
کہ دہرہ کے چاول اچھے ہوتے ہیں؛ ایک کہتا ہے کہ پٹی بھیت کے عمدہ ہوتے ہیں
غرض انہی فضولیات میں مجلسیں گرم رہتی ہیں؛ بعض لوگوں کو فضول سوالات کرنے
کا مرض ہوتا ہے کہ ایسے سوالات کرتے ہیں جن کی عمر بہر بھی ضرورت پیش نہ آئے
چنانچہ ایک مولوی صاحب ریل میں سوار ہوئے تھے اسٹیشن پر وہ کسی کام کو اتر کر
چلے گئے؛ پیچھے کچھ جنٹلمین اسی گاڑی میں آگئے یہ لوگ آزاد بے باک ہوتے ہی ہیں

انہوں نے مولوی صاحب کا اسباب تختہ سے پھینک دیا اور اپنا سامان رکھ دیا۔
 جب وہ لوٹ کر آئے تو اسباب منتشر پایا پوچھا کہ میرا اسباب کس نے پھینکا ہے؟
 کوئی بڑا ہی مالالقی ہے لڑکوں نے اقرار کیا کہ حضرت یہ مالالقی حرکت ہم سے ہوئی ہے
 انہوں نے ان کو خوب کوری کوری سنائی کہ تم لوگ بڑا تہذیب کا دعویٰ کرتے ہو!
 مگر تم میں خاک تہذیب نہیں ہے! تم بڑے بے تہذیب ہو لوٹ کے سب کچھ سنتے
 رہے اور بہت شرمندہ ہوئے! جب گارڈ می چل پڑی! اور مولوی صاحب بھی اطمینان
 سے بیٹھ گئے!

شرعیہ کی توہین | تو اب ان لڑکوں کو شرارت سوچھی انہوں مولوی صاحب
 سے بدلہ لینا چاہا! کہ ان سے کوئی ایسا سوال کرنا چاہیے جس
 کا جواب ان سے نہ بن پڑے تاکہ یہ شرمندہ ہوں چنانچہ ایک آگے بڑھا اور مولوی
 صاحب سے پوچھنے لگا کہ مولانا نماز کے وقت فرض ہے انہوں نے کہا کیا آپ کو
 اب تک اتنی خبر بھی نہیں! کہنے لگا جی ہاں ہم تو ایسے ہی جاہل ہیں آپ بتلا دیجئے
 انہوں نے بتلا دیا کہ پانچ وقت فرض ہے کہنے لگا ہر زمانہ میں اور ہر شہر میں انہوں
 نے کہا ہاں ہر حال میں دن رات کی پانچ ہی نمازیں ہیں! کہنے لگا پھر جن مقامات میں
 چھ مہینہ کا دن اور چھ مہینہ کی رات ہوتی ہے کیا وہاں بھی پانچ ہی نمازیں فرض ہوں
 گی! تو وہاں سال بھر میں پانچ نمازیں ہوئیں! مولوی صاحب نے اس سوال کا بہت
 معقول جواب دیا! فرمایا کیا تم کو وہاں جانا ہے! کہا نہیں! فرمایا کیا تم وہاں سے آئے
 ہو! کہا نہیں! فرمایا جب تم کو نہ وہاں جانا ہے نہ وہاں سے آئے ہو! پھر تم کو ایسی جگہ
 کے بارے میں سوال کرنا فضول ہے! کام کی باتیں پوچھو فضول وقت ضائع نہ کرو
 جواب نہایت معقول تھا! مگر ان کے مذاق کے موافق نہ تھا! اس لئے ان کو قدر
 نہ ہوئی! اور یہ سمجھ کر سب لڑکے ہنسے لگے کہ ہم نے مولوی صاحب کو چپ کرادیا وہ
 لڑکے تو ہنسے ہی تھے وہاں ایک صاحب پختہ عمر کے بھی بیٹھے تھے جو باوجود حشمت

ہونے کے پابند صوم و صلوٰۃ بھی تھے وہ بھی ہنسے گئے مولانا احمد حسن صاحب امر دہی
 بھی اُس گاڑی میں سوار تھے : وہ فرماتے تھے کہ مجھے اس شخص کے ہنسے پر بڑا غصہ
 آیا : کہ اس بے وقوف کو کیا ہو گیا کہ نماز کا پابند ہو کر ایک شرعی بات پر ہنستا ہے میں نے
 اپنے جی میں کہا کہ تجھے تو میں ٹھیک بنا دوں گا میں اس کے پاس گیا : اور سلام کر کے
 ادھر ادھر کی باتیں کرنے لگا : کہ آپ کا نام کیا ہے : مکان کہاں ہے : شغل معاش کیا ہے
 معلوم ہوا کہ سرکاری ملازم ہیں : میں نے پوچھا کہ آپ کے ذمہ سرکاری کام کتنے گھنٹہ
 روزانہ ہے بولے چھ گھنٹے میں نے کہا کہ ہر موسم میں خواہ دن چھوٹا ہو یا بڑا : کہنے لگے
 ہاں ہر موسم میں : میں نے کہا بھلا اگر گورنمنٹ کی حکومت اس علاقہ میں ہو جائے : جہاں
 چھ مہینے دن اور چھ مہینے رات ہوتی ہے اور گورنمنٹ آپ کو وہاں متعین کر دے :
 کسی کام پر کیا وہاں بھی آپ دن بھر میں چھ گھنٹے کام کریں گے اگر وہاں بھی یہی رہا
 تو یوں کہو کہ سال بھر میں صرف چھ گھنٹے ہی کام ہو گا : کہنے لگے کہ وہاں گھر میں گھنٹہ
 سے حساب لگالیں گے : مولانا نے کہا کہ افسوس ہے تمہارے ایمان اسلام پر : کہ یہی
 سوال ایک دین کے کام کے لئے کیا گیا تو یہ جواب دہاں آپ کو نہ سوجھا اور گورنمنٹ کے
 کام کے لئے فوراً عقل آگئی کہ گھر میں گھنٹہ سے حساب لگالیں گے : صاحب تم اپنے
 ایمان کی خیر مناد کہ تم ایک عالم کے شرعی جواب پر ان بے باک لڑکوں کے ساتھ ہو کر
 ہنسے تم نے شریعت کی توہین کی تمہارا ایمان نہ کہیں سلب ہو گیا ہو : بے چارے پر نماز
 روزہ کا اتنا اثر تھا کہ اس کو ایمان سے محبت تھی : سلب ایمان کا لفظ سن کر اس کے
 ہوش اڑ گئے : اور روتا ہوا مولانا کے قدموں میں گر پڑا کہ مولانا میں اس گناہ سے توبہ
 کرتا ہوں : واقعی مجھ سے خطا ہوئی : مولانا فرماتے ہیں کہ میں نے بھی اس کا سر قدم
 سے نہ اٹھایا کہ اچھا ہے اس متکبر کا داغ تو درست ہو : دیر کے بعد اس نے سر اٹھایا :
 تو میں نے ان کو نصیحت کی کہ دین کی بات پر اس طیرح نہ ہنسنا چلیے جس سے مسئلہ

بن کی توہین لازم آجائے، مولانا کا جواب تو بتقدیر تسلیم تھا کہ اگر بالفرض وہاں
 جی پہنچ جائے تو کیا کرے ظاہر ہے کہ حساب لگا کر سال بھر کی نمازیں پڑھی جائیں
 لیکن تحقیق سے معلوم ہوا ہے کہ ایسے مقامات پر سردی اس قدر ہے کہ سہ ماہ تک برن
 کے جسے ہوئے ہیں وہاں انسان کا زندہ رہنا ممکن نہیں اس لئے یہ سوال ہی سرے
 سے لغو ہے!

لوگوں کی عادت | اسی طرح ایک شخص نے ایک بزرگ سے سوال کیا کہ حضرت
 علیؑ اور حضرت معاویہؓ میں آپ کے نزدیک کون حق پر تھا فرمایا
 کہ اس سے کیا مطلب میں نہیں یقین دلاتا ہوں کہ قیامت میں تم سے اس کے متعلق
 جی سوال نہ ہوگا، نہ ان کا مقدمہ فیصلہ کے لئے تمہارے پاس آئے گا، اور اگر تم
 سے سوال ہوا تو تم اللہ میاں کے سامنے میرا نام لے دینا کہ میں نے اس سے سوال کیا تھا
 میں نے مجھے کو جواب نہیں دیا، واقعی خوب جواب دیا، اسی طرح آجکل یہ عادت ہے
 کہ جہاں کوئی مولوی باہر کا کسی شہر میں پہنچا اور لوگوں نے اس سے سوالات کرنا شروع
 کیے یہ بھی بہت بُرا مرض ہے کیوں کہ پرہیزی آدمی کو شہر کے واقعات پوری طرح
 معلوم نہیں ہوتے اور پوچھنے والے بوجہ جہل کے پوری بات بیان نہیں کرتے، وہ جتنی
 سنت سنتا ہے اس کے موافق جواب دیتا ہے اس کو یہ لوگ فتوے قرار دے کر وہاں
 علماء سے الجھتے ہیں کہ تم نے تو یہ کہا تھا اور فلاں عالم یہ فرما گئے ہیں، حالانکہ ممکن ہے
 وہاں کے علماء کو واقعہ کی پوری تحقیق ہو، جس کی بنا پر انہوں نے دوسرا جواب دیا،
 اسی لئے میری عادت ہے کہ سفر میں ایسے سوالات کے جواب نہیں دیا کرتا، کہہ
 دیا ہوں کہ سوال کی پوری صورت حال سمجھ کر ڈاک میں میرے پاس بھیج دینا، اطمینان
 کے جواب دوں گا، اس کے بعد اگر وہ کسی سے الجھے گا تو جواب کے ساتھ لوگ اس
 سوال کو دیکھ لیں گے، کہ اس نے سوال کس طرح کیا تھا، اور زبانی سوال کے جواب

میں لوگ صرف جواب کو نقل کر دیتے ہیں اپنے سوال کو پورا نقل نہیں کرتے کہ ہم نے سوال کس طرح کیا تھا ایک مرتبہ میں رامپور گیا تو وہاں ایک صاحب نے مجھ سے سوال کیا کہ گیارہویں کرنا کیسا ہے! میں سمجھ گیا کہ اسکا مقصود میرے مسلک پر عمل کرنا نہیں ہے بلکہ شخص مجھے بدنام کرنا ہے کہ یہ وہابی ہے اس لئے میں نے اس سے یہ سوال کیا کہ تم عمل سے واسطے پوچھتے ہو یا امتحان کے واسطے اگر عمل کے واسطے پوچھتے ہو تو تم کو شہر کے علماء سے پوچھنا چاہیئے جن کی دین داری اور تقویٰ کا تم کو تجربہ ہے مجھ سے تم واقف نہیں ہو! صرف آج ہی آپ کی مجھ سے ملاقات ہوئی ہے ایک دن میں تم کو میری دیانت اور تقویٰ کا تجربہ نہیں ہو سکتا میرے ساتھ کچھ دنوں رہو گے جب میری حالت سے واقف ہو گے! اور اگر امتحان کے واسطے پوچھتے ہو تو تم کو میرا امتحان لینے کا کوئی حق نہیں ہے!

مناظرہ کا شوق جن لوگوں نے مجھ کو پڑھایا ہے وہ سہ ماہی اور ششماہی اور سالانہ امتحانات میرے لئے چکے ہیں آپ سے میں نے کچھ پڑھا نہیں! پڑھانا چاہتا ہوں! اس لئے آپ کو میرے امتحان کا کیا حق ہے! بس اس جواب پر وہ اپنا سامنہ لے کر رہ گیا! وہ یہ چاہتے تھے کہ میں ان کے سامنے اپنا مسلک بیان کر دوں پھر مجھے میں اور وہاں کے علماء میں مناظرہ ہو! سو میں ایسا روگ نہیں پاتا! بعض علماء کو مناظرہ کا شوق ہوتا ہے! وہ جہاں جاتے ہیں مناظرہ کے لئے تیار ہو جاتے ہیں جس کا نتیجہ یہ ہوتا ہے کہ مناظرہ کے بعد بھی لوگ تو اسی حال پر رہتے ہیں! جس پر پہلے سے تھے ہاں ان کا وقت ابھی طرح برباد ہوتا ہے! جکل مناظروں میں اظہار حق کا مطلوب ہوتا نہیں بعض بار اور جیت بد نظر ہوتی ہے! چنانچہ ہر فریق اسی کوشش میں ہوتا ہے! کہ جس طرح ہو سکے دوسرے کی ہر بات کو توڑا جائے! چاہے اس کے منہ سے ایک دو بات سچی نکل جائے! مگر یہ اس کو بھی رد کرنا چاہتے ہیں! ایک مرتبہ رامپور میں نواب صاحب نے

قادیانیوں سے اہل حق کا مناظرہ کرایا تھا جب میں وہاں سے لوٹا تو لوگوں نے مجھ سے
 مناظرہ کا حال پوچھا میں نے کہا کہ امیروں کو بازیوں کا شوق ہوتا ہے آج مرغ بازی
 ہو رہی ہے کل تیر بازی پر سوں بیڑ بازی نواب صاحب کو مولوی بازی کا شوق
 ہوا تھا انہوں نے مناظرہ کرا دیا کہ دو مولوی آپس میں کھڑے لڑ رہے تھے نواب
 صاحب کو لطف آ رہا تھا پس یہ حاصل تھا مناظرہ کا سودا فی آجکل کے مناظروں
 کا تو یہی سال ہے بچپن میں مجھے بھی اس کا شوق تھا مگر جتنا پہلے شوق تھا اب
 اتنی ہی نفرت ہے آجکل مناظرہ میں تو تو میں اور پہبتیاں بہت ہوتی ہیں جس سے
 سوائے اپنے مقابل کو رنج دینے کے کچھ مقصود نہیں ہوتا بات بات میں رسالے بازی
 ہوتی ہے جس میں طرز تحریر ایسا اختیار کیا جاتا ہے جس سے مد مقابل کی خوب تحقیر و
 توہین ہو اسی لئے آجکل مناظرہ سے ضد اور عداوت بہت بڑھ جاتی ہے پچانچہ
 ایک شخص نے ایک رسالہ کسی کے جواب میں لکھا ہے مصنف رسالہ کے پیر کا نام
 مسکین شاہ ہے تو مجیب نے اس کے پیر کے اوپر پہبتی کے طور سے یہ شعر لکھا ہے
 گر مسکین اگر پر داشتے تخم کھنک از جہاں برداشتے
 بھلا اظہار حق میں اس پہبتی کو کیا دخل تھا کچھ بھی نہیں محض فضول وقت ضائع
 کرتے ہیں جس سے نفع کم اور نقصان زیادہ ہوتا ہے اسی لئے آجکل کے مناظرے
 بھی میرے نزدیک لایعنی میں داخل ہیں البتہ اگر کسی مسلمانوں کا دین برباد ہو
 کا اندیشہ ہو اور ان کی ایمان کی حفاظت کے لئے مناظرہ کی ضرورت ہو وہ موقع
 اس سے مستثنیٰ ہے مگر ایسے مناظرے تو میں ایک دو ہوتے ہیں اکثر تو محض شوقیہ ہوتے ہیں
 میں (جامع) امام ابو حنیفہؒ نے اپنے صاحبزادہ حماد کو وصیت فرمائی تھی کہ علم کلام (مناظرہ)
 میں مشغول مت ہونا انہوں نے کہا کہ آپ مجھ کو اس سے منع فرماتے ہیں مگر میں نے آپ
 کو خود مناظرہ کرتے دیکھا ہے فرمایا کہ اب زمانہ بدل گیا ہے جب ہم مناظرہ کرتے تھے
 تو ہم یہ چاہتے تھے کہ دوسروں کی زبان سے حق کی بات نکلے اور ہم اس کو تسلیم کر لیں

تاکہ میرے بھائی کی بات ادنیٰ ہے اور وہ حق راستہ پر چلے اور اب ہر فریق یہ چاہتا ہے کہ دوسرے کی زبان سے غلط بات ہی نکلے تاکہ میں اس کو رد کر سکوں تو اس زمانہ میں ہر شخص اپنے بھائی مسلمان کے لئے گمراہی کی تنا کرتا ہے : اس لئے اب مناظرہ میں پڑنا مضر ہے : سبحان اللہ ! کیسی عجیب بات فرمائی اس سے اندازہ ہو سکتا ہے کہ سلف صالحین کے مناظرہ میں اور آج کل کے مناظرہ میں کتنا زمین آسمان کا فرق ہے ان کو درحقیقت اظہار حق ہی مطلوب تھا : وہ فضول وقت ضائع نہ کرتے تھے : نہ ان کو اس سے عار تھی : کہ کوئی ہم کو ناواقف کہہ دے گا : مولانا عبد القیوم صاحب بھوپالؒ سے جب کوئی مسئلہ پوچھتا تو آپ مسئلہ بتلا دیتے اگر کوئی یہ پوچھتا کہ یہ مسئلہ کس حدیث سے ثابت ہے تو آپ فرمادیتے کہ بھائی میں تو مسلم نہیں ہوں میرے آباؤ اجداد سب مسلمان تھے جس طرح میں نے اپنے باپ کو عمل کرتے دیکھا ہے اسی طرح میں نے کیا اور وہ اپنے باپ کو دیکھ کر عمل کرتے تھے اور وہ اپنے باپ سے اسی طرح رسول اللہ صلی اللہ علیہ وسلم کے زمانہ میں ایک دوسرے کو دیکھ کر عمل کرتے آرہے ہیں اس لئے ہم کو حدیث معلوم کرنے کی ضرورت نہیں : ہاں جو نو مسلم ہوا سے حدیث معلوم کرنے کی ضرورت ہے : کیوں کہ اس کے آباؤ اجداد نے اسے رسول اللہ صلی اللہ علیہ وسلم کا طریقہ عمل کر کے نہیں دکھلایا : تو مولانا کے اس جواب کا منشا صرف یہ تھا کہ تو تو میں میں کے اندر وقت ضائع نہ ہو : کیوں کہ جاہلوں کو اگر حدیث بتلا بھی دی جائے ، تو وہ یہ کیوں کر سمجھ سکتے ہیں کہ اس حدیث سے یہ مسئلہ کس طرح مستنبط ہوا اس لئے ایک عالی شخص کا یہ سوال کرنا فضول ہے اور فضول سوال کا جواب دنیا بھی فضول ہے یہ ضروری ہے کہ جواب نہ دینے سے بعض لوگ اس کو ناواقف کہیں گے مگر سلف کو اس کی پروا ہی نہ تھی : کہ کوئی ہم کو کیا کہے گا : وہ فضول باتوں میں پڑنے کو گوارا نہ کرتے تھے :

علماء کی عادت

آنجل علماء کی عادت ہے کہ وہ سائل کے مذاق کا اتباع کرتے ہیں اور جہاں سے وہ دلیل طلب کرے اسی جگہ سے دلیل پانے کرنے کی کوشش کرتے ہیں مگر اس سے بجائے نفع کے نقصان ہوتا ہے! کیوں کہ بعض سائل ایسے ہوتے ہیں جن کے دلائل عوام کی فہم سے باہر ہوتے ہیں اب اگر ان کو دلیل کا عادی کر دیا جائے گا: وہ ان مسائل کو بھی بلا دلیل نہ مانتے گے اور دلیل سمجھ نہ سکیں گے اس کا انجام یہ ہوگا کہ وہ عمل بھی نہ کریں گے: تو یہ کتنا بڑا نقصان ہے جس اسلم طریقہ یہ ہے کہ لایعنی سوالات کا جواب نہ دیا جائے ایک شخص نے مجھ سے سوال کیا کہ ایک عورت کا شوہر اور بھائی سوزنوں کے ہاتھوں سے مارے گئے وہاں سے ایک فقیر کا گذر ہوا: عورت کو زخم مار کر دیکھ کر رحم آیا اور عورت سے کہا کہ تم ان کے سر کو دھڑ سے جوڑ دو: اور دعا میں کرتا ہوں: عورت نے سر زخم کو دھڑ سے جوڑ دیا: مگر جلدی میں یہ غلطی کی کہ شوہر کا سر بھائی کے دھڑ پر لگا دیا اور بھائی کا سر شوہر کے دھڑ سے فقیر نے دعا کی: وہ دونوں زندہ ہو گئے: اب وہ عورت کس کے پاس رہے: میں نے کہا کہ ہم نہیں جانتے: بھلا یہ بھی کوئی سوال ہے جس کے سر نہ پاؤں: اس کا طرز بتلا رہے کہ کسی نے فرصت میں بیٹھ کر گھڑا ہے: علماء کو چاہیے کہ ایسی فریضی صورتوں کا جواب نہ دیا کریں حضرت غنیمت سے جب کوئی مسئلہ پوچھا تو آپ اول یہ سوال کرتے تھے کہ یہ واقعہ پیش آیا ہے یا ویسے ہی سوال کرتے ہو: اگر وہ یہ کہتا کہ واقعہ پیش آیا ہے: تب جواب دیتے در نہ وہ ہکا دیا کرتے تھے: آنجل بہت لوگوں کو یہ مرض ہے کہ فضول سوالات کیا کرتے ہیں حتیٰ کہ خطوط میں بھی نیوی امور کے متعلق ایسے سوالات ہوتے ہیں: تھانہ بھون میں ایک شخص میں ان کے ایک دوست کی عادت تھی کہ وہ ہر خط میں بہت سے بے ہودہ سوالات کیا کرتے تھے: مثلاً یہ کہ غلہ کا بھاؤ کیا ہے دال کا نرخ کیا ہے بارش کیسی ہوئی کھیتیاں کیسی

ہیں اور اس کے بہت سے سوالات ہر خط میں ہوتے تھے : وہ بیمار سے بعضی باتوں کا جواب دے دیتے اور بعضی باتوں کا جواب نہ دیتے تھے اگلے خط میں وہ اس پر مواخذہ کرنے کہ تم نے میری بہت سی باتوں کا جواب نہیں دیا ! اس کی کیا وجہ ہے ! جب وہ بے چارہ تنگ آ گیا تو اس نے بھی ایک خط میں سو سو سوالات اسی قسم کے لکھے اس پر ان کا خط آیا کہ تم بڑے بے ہودہ آدمی ہو ! فضول سوالات کرتے ہو : اس نے لکھا حنمو ایسے ہی سوالات آپ کے ہوتے ہیں جن سے میں تنگ ہوا کرتا تھا میں نے آپ کو دکھلایا ہے کہ فضول باتوں سے کیسی تکلیف ہوتی ہے ! جب ان کی وہ عادت بدلی ! سو واقعی ایسے لوگوں کا ایسا ہی علاج ہونا چاہیے ! جب کوئی تم سے ایک فضول سوال کرے تم اس سے دو سوال ویسے ہی کرو :

عربی کا احترام | مجھے تو اس سے بھی تکلیف ہوتی ہے کہ لوگ خط میں لکھ دیتے ہیں کہ فلاں فلاں کو سلام پہنچا دیجئے ! بھلا خواہ مخواہ اپنے ایک دو پیسہ کی کفایت کے لئے دوسرے آدمی کو سلام پہنچانے کے لئے مزدور بنانا یہ کون سی آدمیت ہے اور خیر جہاں بے تکلفی ہو وہاں تو زیادہ مضائقہ نہیں مگر جس کو اپنا مربی بنایا جائے اس سے اپنا کام اس قسم کا لینا زری جہالت ہے صوفیہ نے تصریح کی ہے ! کہ شیخ کے خط میں کسی کو سلام نہ لکھنا چاہیئے ! اسی طرح ایک مرتبہ جب بخار کا زور ہوا تو لوگ خطوط میں مجھ سے تھانہ بھون کی حالت دریافت کرتے تھے کہ وہاں بیمار دن کا کیا حال ہے میں اس کے جواب میں یہ شعر لکھ دیا کرتا تھا :۔

ما قصہ سکنہ و دارا سخواندہ الیم از ما بجز حکایت مہر و وفا پر مں

اور واقعی مجھے بسا اوقات شہر کی حالت معلوم بھی نہیں ہوتی تھی نہ میں اس کی تحقیق کرتا ہوں کہ آج کتنی موتیں ہوئیں ! بعض لوگوں کو بیماری میں بھی مشغول ہوتا ہے کہ اموات کی شمار معلوم کرتے پھرتے ہیں اور مجلسوں میں بجائے غوث الہی کے تذکرہ

کے ہی تذکرہ ہوتا ہے کہ آج اتنی موتیں ہوئیں کل اتنی موتیں ہوئیں تھیں؛ یہ بھی ایک
لا یعنی مشغلہ ہے ایسے وقت میں انسان کو طاعات میں مشغول ہونا چاہیے؛ اور اپنے اعمال
کی اصلاح کرنی چاہیے؛ نہ کہ دنیا بھر کے قصے لے بیٹھیں اور بیماری کے تذکرہ کو مشغلہ
بنالیں اسی طرح بعض لوگ خطوط میں خوابیں بہت لکھا کرتے ہیں اور ان کی تعبیر ریافت
کرتے ہیں؛ میں اس کے جواب میں اکثر یہ شعر لکھ دیتا ہوں؛

نہ شبم نہ شب پرستم کہ حدیث خواب گویم چون غلام آفتابم ہمہ ز آفتاب گویم
اور یہ بھی لکھ دیتا ہوں کہ بیماری کا حال لکھو اس کا جواب دوں گا خوابوں سے
کیا ہوتا ہے؛ ہاں اس کا مضائقہ نہیں کہ خط میں چند احوال بیماری کے لکھے جائیں؛ اپنی
امراض کی اصلاح دریافت کی جائے اور اگر کوئی عجیب خواب ہوا؛ تو اس کا تذکرہ
بھی کر دیا؛ باقی سارے خط کا یہی حاصل ہونا کہ میں نے یہ خواب دیکھا ہے؛ وہ خواب
دیکھا ہے یہ مجھ کو پسند نہیں؛ اسی لئے میں خوابوں کی تعبیر بہت کم دیا کرتا ہوں؛ یہ
تو فضول باتوں کا بیان تھا؛ لا یعنی افعال کی تفصیل یہ ہے کہ بعض لوگ بلاوجہ فضول
کاموں میں مشغول ہوتے ہیں مثلاً نادل دیکھنا چھوٹے موٹے قصوں کا مطالعہ کرنا اس
سے بے فائدہ وقت ضائع ہوتا ہے اس میں نہ کچھ دنیا کا نفع ہے نہ دین کا اس لئے
کتا ہیں وہ دیکھنی چاہیں جو دنیا یا دین کے لئے نافع ہوں؛

بعض لوگوں کو اپنی اصلاح کا اہتمام ہوتا ہے دوسروں
اہتمام اصلاح کے کاموں میں لگے رہتے ہیں کسی نے جو فراموش کر دی؛ اس
کو پورا کرنے میں لگے رہتے ہیں؛ سو یاد رکھو کہ خدمت خلالتی اگرچہ بہت اچھی چیز ہے
مگر ہر کام کا ایک درجہ ہے سب مقدم انسان کے لئے اپنی اصلاح ہے اپنے کام
سے جو وقت بچے اس میں مخلوق کی خدمت کا مضائقہ نہیں مگر اپنی حالت کی خبر نہ
لینا اور دوسرے ہی کے کاموں میں سارا وقت گنوا دینا یہ خدمت کا ہیضہ ہے؛ اس

لئے الاھم فالآھم پر عمل کرنا چاہیئے! بعض لوگوں کی یہ عادت کہ جہاں کوئی ان سے ملنے آگیا! بس اسی کو لے بیٹھتے ہیں اس کی خاطر مدارت میں اپنے ضروری کاموں کا خرچ کر دیتے ہیں ایسے لوگ ہمیشہ بے انتظام رہتے ہیں ان کا کوئی معمول یا بندی سے ادا نہیں ہوتا! خاطر مدارت کے لئے دس پندرہ منٹ کافی ہیں اس کے بعد اپنے کاموں میں لگ جانا چاہیئے اگر انسان میں انتظام کا سلیقہ ہو تو اس کو یہ باتیں خود بخود محسوس ہونے لگتی ہیں کہ کون سا کام مقدم ہے کونسا مؤخر ہے کس کی زیادہ ضرورت کس کی نہیں اس لئے اپنے افعال کی نگہداشت لازمی ہے اس پر عمل کرنے سے سارے معمولات بخوبی ادا ہوتے رہیں گے! لایعنی اموال کی یہ صورت ہے کہ بعض لوگ ضرورت سے زیادہ مال حاصل کرنے کی فکر میں لگے رہتے ہیں! مثلاً ایک ذریعہ معاش تجارت کا اس قدر موجود ہے جس سے گزر خاصی طرح ہو رہا ہے! مگر زیادہ مال کی حرص ہے اس لئے بڑے پیمانہ کا کارخانہ جاری کرنا چاہتا ہے! اس کا نتیجہ یہ ہوتا ہے کہ ساری عمر تحصیل مال ہی میں کٹ جاتی ہے خدا کی طرف متوجہ ہونے کی توفیق نہیں ہوتی پھر غضب یہ کہ بڑا کارخانہ اگر ذاتی رقم سے کھولا ہے اس کا بھی چند ان مضائقہ نہیں بعض لوگ بلاوجہ قرض لے کر کارخانہ کھولتے ہیں اس میں جس قدر وقفیں اور پریشانیاں پیش آتی ہیں ان کا اندازہ وہ خود کر سکتے ہیں بلاوجہ بلا ضرورت قرض لینے کی بھی شریعت نے ممانعت کی ہے! بعض لوگوں کو دوسروں کی امانتیں رکھنے کا شوق ہوا کرتا ہے کہ جس نے امانت رکھوائی اٹھا کر رکھ لی! بعض دفعہ اگر امانت ضائع ہو جاتی ہے تو اس شخص کو سخت پریشانی ہوتی ہے اگر ضمان نہ دے تو طبیعت نہیں مانتی دوسرے شخص سے ندامت ہوتی ہے اور اگر ضمان دے تو اپنے دل پر گراں ہوتی ہے اتنی رقم میری بے فائدہ خرچ ہو رہی ہے اس لئے ہر شخص کو دوسروں کی امانتیں نہ رکھنی چاہئیں! ہاں اگر کوئی بڑا منظم ہو اور لوگوں

کو اس پر ایسا اعتماد ہو کہ اگر وہ یہ کہہ دے کہ امانت ضائع ہو گئی ہے تو کس کو اس پر خیانت کا دوسوہ بھی نہ آئے ایسا شخص امانت رکھے تو مضائقہ نہیں بشرطیکہ امانت کی وجہ سے اس کو پریشانی لاحق نہ ہو ورنہ انسان کو ایسا کام ہرگز نہ کرنا چاہیے جس سے جمعیت قلب فوت ہو غرض بے فائدہ باتیں فضول کام اور بے ضرورت مال کے پیچھے نہ پڑنا چاہیے ہر قسم کے لالچ یعنی امور سے احتراز کرنا چاہیے پھر دیکھئے دل میں کیسا نور اور اطمینان اور سکون رہے گا: اس دولت کے سامنے سلطنت بھی بیچ معلوم ہو گی: کیوں کہ اصل راحت اسی کا نام ہے کہ دیکو چین و سکون ہو: بعض لوگ ایسے کاموں میں مشغول ہوتے ہیں جن کا انجام ان کی قدرت سے باہر ہے: اس کا نتیجہ بجز پریشانی کے اور کچھ نہیں: چنانچہ آجکل اس کا مشاہدہ ہوتا ہے: خلاصہ یہ کہ اس وقت مشائخ و غیر مشائخ علماء و عوام سب ہی اس مرض میں مبتلا ہیں کہ لالچ یعنی امور سے احتراز نہیں کرتے: اور اس وجہ سے دنیا و دین دونوں کا نقصان ہو رہا ہے:

عورتوں کی عادت | بالخصوص یہ عورتیں کہ ان کو رات دن زیور اور کپڑے کے تذکرہ سے سوا اور کوئی کام ہی نہیں پھر مصیبت یہ ہے

کہ جس کے پاس زیور نہ ہو: وہ تو دوسروں کے زیور کا ذکر کرتی رہتی ہیں اور جس کے پاس ہو: وہ بھی چین سے نہیں بیٹھتی اس کو اس کی تلاش رہتی ہے کہ اگر کسی کے پاس میرے زیور سے اچھا نمونہ ہو تو میں بھی اس کو توڑوا کر دلیسا ہی بنواؤں: چنانچہ جہاں کسی کا زیور پسند آیا: اور اپنا زیور ان کے دل سے اترا اور انہوں نے فوراً فتنہ مالش کی کہ اس کو توڑوا کر دلیسا ہی بنایا جائے اس کی کچھ پرواہ نہیں ہوتی کہ ابھی ابھی اس کی بنوائی ہیں اتنے روپے گئے ہیں توڑوانے سے وہ سب لاگت ضائع ہو جائے گی: اور دوسری لاگت الگ دینی پڑے گی: مگر ان کی

بلا پرواہ کرے؛ جانتی ہیں شوہر کما دے گا۔ اور لا دے گا؛ ہم کیوں فکر کریں؛
 بس ان کی تو اپنی فرمائش پوری ہونی چاہیے؛ شوہر کے ذمہ چاہیے کتنا ہی ہو جائے
 کپڑوں کی جمع کرنے کی بھربار ہوتی ہے کہ صندوق بھرا ہوا ہے؛ مگر کیا ممکن ہے
 کہ بزازان کے گھر کے سامنے سے خالی گزر جائے؛ غرض عورتوں کے اقوال و افعال
 و اموال تو سراسر لالچنی ہیں؛ ان کی فہرست گننا تو گویا محال ہے؛ عین ہمہ دافع
 دافع شدہ پنیہ کجا کجا ہضم؛ خیر یہ مضمون تو ظاہر تھا؛ جس کو ہر شخص سمجھ سکتا ہے؛
 اب میں ایک بات مختصر طور پر ایسی بیان کرنا چاہتا ہوں؛ جو ذرا باریک بات ہے
 جس کو بہت کم لوگ سمجھتے ہیں؛

اتباع شیخ

وہ یہ کہ بعض اوقات مشائخ طریق مریدین کو ایسے امور کا حکم
 دیتے ہیں جو بظاہر لالچنی معلوم ہوتے ہیں؛ جس سے ظاہر بین
 کو شبہ ہوتا ہے کہ وہ اس حدیث کے خلاف کر رہے ہیں تو اس کی حقیقت سمجھنے
 کی ضرورت ہے پھر اس کے ساتھ جب کہ یہ بھی تاکید کی جاتی ہے کہ شیخ کی اطاعت
 کامل طور پر بجالائیں؛ تو یہ انشکال اور قوی ہو جاتا ہے سو اول سمجھنا چاہیے؛ کہ
 اس کا مطلب یہ نہیں کہ خلاف شریعت بھی اگر وہ امر کرے تو اطاعت کریں بلکہ
 مطلب یہ ہے کہ جب وہ خلاف شرع نہ کرے؛ بلکہ شریعت کے موافق حکم کرے
 اس میں اس کی اطاعت بجالادیں؛ لیکن بعض دفعہ ایسا ہوتا ہے کہ شیخ شریعت
 کے موافق امر کرتا ہے؛ مگر مرید اس کو کم فہمی سے خلاف شرع سمجھ جاتا ہے اس
 لئے اس کا معیار یہ ہے کہ بیعت ہونے سے پہلے ہی اس کی حالت کا تجربہ کر لیا جائے
 جب تجربہ سے اس کا متقنی اور کامل دیندار ہونا ثابت ہو جائے اور حجتی شرائط
 شیخ کامل کی ہیں؛ وہ سب اس کے اندر معلوم ہو جائیں؛ اس کے بعد بیعت ہوں پھر
 اُس کے احکام میں پس و پیش نہ کریں کیوں کہ شیخ کامل ہرگز شریعت کے خلاف امر

نہیں کر سکتا: اور خلاف شرع امر کرے: وہ شیخ کامل نہ ہو گا: البتہ اگر اس کا موافق شرع ہونا سمجھ میں نہ آوے تو ادب کے ساتھ شیخ سے تحقیق کر لینا ضروری ہے اگر وہ نہ سمجھا سکا تو ادب کے ساتھ عذر کر دے مگر گستاخی و سرتابی نہ کرے: لیکن اگر بکثرت ایسا ہونے لگے تو سمجھنا چاہیے کہ وہ کامل نہیں ہے: لطیف کے ساتھ اس کو چھوڑ دینا چاہیے: اس تہید کے بعد اب سمجھئے کہ بعض دفعہ شیخ کامل بعض مریدوں کو کسی اطاعت غیر واجبہ سے روک دیتا ہے: مثلاً حکم دے دیا کہ تمام نوافل اور ذکر و اذکار یک لخت موقوف کر دو: حالانکہ ان کا ترک بالبعنی ہے اور بعض دفعہ بعض مباحات میں مشغول ہونے کا حکم دیتا ہے کہ خوب کھاؤ، پیو، ہنسو بولو جنگل کی سیر کرو، انفرج مباح کے لئے سفر کرو: حالانکہ یہ امور بالبعنی ہوتے ہیں تو اس سے کم فہموں کو غلطی پیش آ سکتی ہے کہ یہ عجیب شیخ ہے جو بالبعنی امور کا حکم دیتا ہے اور بالبعنی سے یعنی مفید کاموں سے منع کرتا ہے سو خوب سمجھ لو: اس میں شیخ کی غلطی نہیں: بلکہ تمہارے فہم کا قصور ہے اس کا راز یہ ہے کہ وہ اطاعت جو فی نفسہ بالبعنی ہے اس مریض کے حق میں بالبعنی نہیں ہے بلکہ کسی عارض کی وجہ سے مضر ہو رہی ہے اس لئے وہ اس کو ان خاص طاعات سے منع کرتا ہے: مثلاً شیخ دیکھتا ہے کہ اس مریض کو زیادہ نوافل اور ذکر و شغل کرنے سے عجب پیدا ہو گیا ہے: یہ اپنے کو صاحب کمال سمجھنے لگا ہے اس لئے وہ اس کو اذکار و اشغال سے منع کر دیتا ہے: جیسے طبیب مریض کو کسی حلوی سے روک دیتا ہے: حالانکہ اس میں میوہ جات پڑے ہوئے ہوتے ہیں مفرحات بھی اس میں موجود ہیں: لیکن مریض کا معدہ کمزور ہے: وہ اس کو ہضم نہیں کر سکتا پس طبیب اسکو حلوی سے روک دیتی ہے اور کڑوی دوا پلاتا ہے کہ اس کے لئے کڑوی دوا ہی مفید ہے اسی طرح طاعات و اذکار اگرچہ شیریں ہیں: مگر بعض دفعہ ذاکہ کا مزاج

اس متحمل نہیں ہوتا؛ بلکہ امراض کا اندیشہ ہوتا ہے اس لئے اس کو اذکار سے منع کر کے بعض بیاعت میں مشغول کیا جاتا ہے؛ اس وقت طالب کو شیخ کا اتباع کرنا چاہیئے اور ہمہ تن اپنے کو اس کے سپرد کر دینا چاہیئے؛ کہ وہ اس میں جو چاہے تصرف کرے؛ اس کو مولانا فرماتے ہیں؛

قال را بگذار مرد حلال شو	پیش مرد کاٹے پامال شو
یون گزیدی پیر میں تسلیم شو	ہمچو کسی زیر حکم خضر رو
صبر کن در کار خضرے بے نفاق	تا نوید خضر رو ہذا سراق
گر خضر در بحر کشتی رات گست	صد درستی در شکست خضر ہست
آن پسراکش خضر برید حلق	سر آن را در نیابد سام خلق

بعض دفعہ ایسا ہوتا ہے؛ کہ ایک شخص حج کے واسطے شیخ سے اجازت لینے آیا مگر اس پر حج فرض نہیں یا فرض کو وہ ادا کر چکا ہے؛ اب حج نفل کے لئے اجازت چاہتا ہے لیکن شیخ نے اس کو منع کر دیا ہے اس پر بعض لوگ متوحش ہوتے ہیں کہ یہ کیسے بزرگ ہیں جو حج جیسی طاعت سے منع کرتے ہیں؛ لیکن حقیقت میں وہ حج سے منع نہیں کرتا؛ بلکہ تم کو معصیت اور کفر سے بچانا چاہتا ہے؛ کیوں کہ وہ دیکھتا ہے کہ تم کمزور ہمت والے ہو؛ معصوبت سفر اور مشقت طریقی کا تحمل تم نہیں کر سکتے ایسی حالت میں اگر تم حج کرنے گئے تو اندیشہ ہے؛ کہ ایک حج کے لئے سچاس نمازیں قضا کر دگے؛ اور اگر زیادہ مشقت پیش آئی تو یہ بھی اندیشہ ہے کہ تم کو حج ہی سے نفرت ہو جائے؛ اور خدا کی طرف سے دل میں شکایت پیدا ہو جائے گی؛ تو اس صوت میں حج کا ثواب تو کیا ایمان بھی مکہ ہی میں رہ جانا اور فرض ادا ہی ہو چکا تھا؛ تو خواہ مخواہ نفل کام کے لئے ایمان کو خطرہ میں ڈالنا یا کم از کم معاصی میں مبتلا ہونا کون سی عقل مندی ہے اس لئے وہ شیخ کامل ایسے شخص

کے لئے یوں کہتا ہے :

اے قوم بچ رفتہ کج بایند کج بایند
مفتوق دین جاست بایند بایند
البتہ جس پر حج فرض ہو اس کو چلا جانا چاہیے اور مشقت سفر کے لئے دل کو یہ

مضمون سمجھائے :

اے دل آن بہ کہ خراب از منے گلگوہ باشی بے زرد گنج بعد حشمت قاروں باشی
ورہ منزل لیلی کہ خطر جاست بجان شرط اول قدم آلت کہ مجنوں باشی
بات یہ ہے کہ حج میں تکلیف و مشقت اسی کو معلوم ہوتی ہے جس کو محبت نہ
ہو : دور نہ اہل محبت کو تو وہاں کی ہر کلفت کا لطف آتا ہے : آخر محبوبان مجازی کے
وصال میں عشاق کیسی کیسی کلفتیں برداشت کرتے ہیں پھر کیا ان کو ان کلفتوں سے
کچھ پریشانی ہوتی ہے ہرگز نہیں ! پس جس پر حج فرض ہو : وہ اپنے دل کو یہ باتیں
سمجھائے کہ عشاق ایک ادنیٰ سے محبوب کے لئے ہزاروں مشقتیں جھیلنے میں پھر
تعجب ہے کہ میں محبوب حقیقی کے دریا میں نہنچنے سے ذرا سی کلفت کی وجہ
سے رک جاؤں اسی طرح دنیوی مقدمات کی کامیابی کے لئے اہل دنیا نہ گڑھی کی
پرداہ کرتے ہیں نہ سردی کی نہ بھوک کی پرداہ کرتے ہیں نہ پیاس پھر حیرت ہے
کہ میں مقدمہ آخرت کی کامیابی کے لئے ذرا سی تکلیف برداشت نہ کروں مجھے بہت
کر کے ضرور جانا چاہیے : البتہ جس پر حج فرض نہ ہو : یا وہ فرض ادا کر چکا ہے اس
کو اگر شیخ منع کر دے تو اس سے یہی کہا جائے گا :

اے قوم بچ رفتہ کج بایند کج بایند
مفتوق دریں جاست بایند بایند

اس کے لئے اس صوّت میں حج سے زیادہ نفع صحبت شیخ میں ہوگا ! یہاں
مرید کو شیخ کے ہاتھ میں اپنے آپ کو تسلیم کر دینا چاہیے :

طریق تسلیم و تفویض | اس طریق میں تسلیم و تفویض بہت ضروری ہے
 بدون اس کے کام نہیں چل سکتا بشرطیکہ شیخ
 کوئی گناہ نہ کر دے ہاں مباحات و مستحبات اس کی قلمرو میں ان میں وہ جس طرح
 چاہیے تصرف کرے اسے اختیار ہے اگر وہ کسی مستحب کام سے روک دے تو اس
 میں اس کی اطاعت لازم ہے کیوں کہ وہ تم کو ایک مستحب سے روک کر اس سے
 افضل اور ضروری کام میں لگائے گا؛ اس راستہ میں نفس و شیطان کے مکائد بہت
 دقیق ہوتے ہیں بعض دفعہ شیطان ایک مستحب کام کی رغبت دلاتا ہے مگر اس
 کا مقصود یہ ہوتا ہے کہ اس میں مشغول ہو کر دوسرے اہم اور ضروری کام سے
 یہ رہ جائے گناہ کی رغبت تو سالک کو دہ اس لئے نہیں دلاتا کہ جانتا ہے کہ گناہ کا
 دوسرہ ڈالنے سے یہ نوراً سمجھ جائے گا کہ دوسرہ شیطانی ہے اور مستحب کام کی
 رغبت کو شیطانی و دوسرہ ہر شخص نہیں سمجھ سکتا؛ بلکہ ناواقف تو اس کو الہام
 رحمانی سمجھنے لگتا ہے؛ مگر شیخ کامل سمجھ لیتا ہے کہ بعض دفعہ شیطان بھی مستحب
 کام کی رغبت دلا کر دیتا ہے؛ نہ اس لئے کہ وہ مستحبات سے خوش ہے یا سالک
 کا مستحبات میں مشغول ہونا اس کو پسند ہے؛ بلکہ محض اس لئے کہ ایک ادنیٰ مستحب
 ہے اس کو مشغول کر کے اعلیٰ اور اہم کام سے روک دے؛ چنانچہ ایک بار ایک
 طالب کے قلب پر تقاضا ہوا کہ فلاں جگہ چلو وہاں قتال ہو رہا ہے وہاں چل کر خدا
 کے راستہ میں جان دینا چاہیے؛ وہ بے چارہ اس وقت تک خلوت نشین تھا؛ ذکر
 و شغل و مجاہدات میں مشغول تھا کہ دفعۃً ایک ن جہاد کا داعیہ قلب میں پیدا ہوا
 اب اس خطرہ کو شیطانی دوسرہ کوئی کہہ سکتا تھا ظاہر میں تو بہت اچھا خیال تھا؛
 مگر وہ شخص چونکہ سچا طالب تھا؛ اس لئے حق تعالیٰ نے دستگیری کی کہ اس نے
 اس خطرہ پر عمل نہیں کیا؛ بلکہ حق تعالیٰ سے دعا کی کہ مجھ کو اس خطرہ کی حقیقت

مطلع کر دیا جائے، آخر المحارح و زاری کے بعد حقیقت منکشف ہوئی کہ یہ خطرہ
نفسانی ہے، تمہارا نفس مجاہدات سے پریشان ہو گیا ہے اس لئے وہ تم کو جہاد
کی رغبت دلاتا ہے کہ اس میں ایک دم سے خاتمہ ہو جائے گا، یہ روز کی مصیبت
تو نہ رہے گی تو آپ نے نفس کی چال دیکھی وہ ان کو فرض سے فرض کفایہ میں مشغول
کرنا چاہتا تھا کیوں کہ جہاد کرنے والے اور بہت مسلمان موجود تھے ان کے ذمے
فرض عین نہ تھا، اور اصلاح نفس فرض عین ہے اور اسکی منشا راحت طلبی تھی
وہ چاہتا تھا کہ پس جہاد میں جا کر ایک دم سے فیصلہ ہو جائے یہ روز روز کی مشقت
اور چکی پسینا ختم ہو جائے پس نفس و شیطان کے ان کمائد کو شیخ پہچان لیتا ہے
اس لئے بعض دفعہ وہ مستحبات سے روک دیتا ہے، جس سے اہل ظاہر متوحش
ہوتے ہیں کیوں کہ وہ حقیقت کو نہیں سمجھتے میرے ایک دوست نے ذکر و
شغل بہت زیادہ کیا، دفعۃً ان کو شدید قبض طاری ہوا انہوں نے مجھے اطلاع
کی میں نے کہا کہ سب کام چھوڑ دو اور خوب کھاؤ پیو ہنسو بولو، سیر و تفریح میں مشغول
ہو، اور مکھنوں جا کر سیر کرو یا نحسی دوسری جگہ کا سفر کر، اس علاج سے ان کو
بہت وحشت ہوئی کہ ذکر و شغل چھڑا کر اچھا کام تبلا یا مگر باوجود حقیقت سمجھ
میں نہ آنے کے انہوں نے اس پر عمل کیا، تین چار ہی دن میں لبسط قومی حاصل ہو
گیا، اور سارا قبض جاتا رہا، بڑے خوش ہوئے تو یہ بات تھی کہ کثرت مجاہدات
سے نفس تنک گیا تھا، جیسے بعض دفعہ روز روز مٹھائی کھانے سے جی اکتا جاتا
ہے اس لئے تبدیل ذائقہ کی ضرورت تھی، جیسے جب غذا ہضم نہ ہو تو کھانے
کے ساتھ چٹنی کھالیا کرتے ہیں چنانچہ جب نفس کو مجاہدات سے چھڑا کر سیر و
تفریح میں مشغول کیا گیا، ذائقہ بدل گیا، تو وہ انقباض بھی جاتا رہا، حضور صلی
اللہ علیہ وسلم نے اس راز کو خوب سمجھا ہے اسی لئے حدیث میں ہے جب رات کو

نماز پڑھتے پڑھتے فیند آنے لگے تو سو جاؤ پھر اٹھ کر کام کرنے لگو۔ ولن میل
 اللہ حتی تملو: ہمارے حضرت استاد رحمۃ اللہ علیہ فرمایا کرتے تھے کہ سبق کا تکرار
 ایسے وقت ختم کرنا چاہیے جب کہ کچھ شوق ختم ہو جائے مثلاً بارہ دفعہ کہنے کا
 شوق ہو: تو دس بار ہی کہہ کر ختم کر دو: تاکہ آئندہ کے لئے شوق باقی رہے
 اس سے الٹا کہ ختم نہ کرنا چاہیے اس سے آئندہ کو ہمت ہار جاتی ہے اور
 اس کی ایک عجیب مثال بیان فرمائی: گویا معقول کو محسوس کر دیا فرمایا دیکھو
 چلتی پھرتے ہوئے کچھ ڈورا اس کے اوپر لپٹا ہوا چھوڑ دیتے ہیں تاکہ اس
 ڈورے پر آسانی سے پھر لوٹ آوے اور اگر کبھی غلطی سے سارا ڈورا اتر جاتا
 ہے پھر وقت سے لوٹتی ہے: غرض اسی طرح اور بہت نظریں ہیں جن
 میں شیخ مستحبات سے روک کر مباحات میں مشغول کرتا ہے مگر وہ مباحات ہی بالینی
 ہیں اور مستحبات اس شخص کے لئے لایینی ہوتے ہیں باقی اس کے لئے قواعد ہیں یہ نہیں کہ
 جب چاہا جو چاہا حکم دے دیا قواعد ضرور ہیں مگر وہ پاس رہنے والے کو تہلئے جائیں
 اور وہ ان سے کام لینے لگے:

عدم مہارت فن | تو عدم مہارت فن کے سبب وہی قصہ ہو گا کہ ایک حکیم صاحب
 اپنے صاحبزادہ کو ساتھ لے کر ایک مریض کو دیکھنے گئے مریض
 دیکھ کر کہنے لگے کہ معلوم ہوتا ہے آج آپ نے نارنگی کھائی ہے مریض نے اقرار کیا۔
 لوٹتے ہوئے صاحبزادہ نے دریافت کیا کہ آپ کو مریض سے یہ کیوں کہتے چل گیا کہ اس نے
 نارنگی کھائی ہے حکیم صاحب نے کہا کہ مریض سے تو کچھ اتنا معلوم ہوا تھا کہ اس نے
 کوئی چیز قاطع صفا استعمال کی ہے: پھر مجھے پلنگ کے نیچے سے نارنگی کے چھلکے
 نظر آئے تو میں سمجھ گیا کہ اس نے نارنگی کھائی ہے پس اب صاحبزادہ کہاں تھے بڑے
 خوش ہوئے کہ ہمکو آج بڑا مسئلہ معلوم ہوا جب حکیم صاحب مر گئے اور صاحبزادہ کا در

دورہ ہوا تو کسی مریض کے یہاں بلائے گئے آپ کو تو وہ مسئلہ یاد ہی تھا نبض دیکھ کر
 چار پائی کے نیچے نظر کی تو ایک نندہ پڑا ہوا دیکھا کہنے لگے کہ آپ نے آج نندہ
 کھایا ہے لوگ اس پر ہنسنے لگے! بیمار نے کہا بھلا نندہ بھی کوئی کھانے کی چیز ہے
 جو میں کھا لیتا تو آپ کہنے لگے کہ نبض سے تو یہی معلوم ہوتا ہے کہ آپ نے آج نندہ
 کھایا ہے اس نے ملازموں سے کہا کہ اس جاہل کو نکالو! اس کی دم میں نندہ کسی
 طرح انار می آدمی کو اگر یہ قواعد بتائے جائیں گے وہ بھی ایک قاعدہ یاد کر کے سب
 کو ایک ہی ٹکڑی سے ہانچے گا باقی محققین نے اس کے لئے اصول و قواعد بیان کئے ہیں
 اور محقق ان کو سمجھ کر استعمال بھی کرتا ہے اگرچہ ایسے لوگوں پر عوام نے طعن بھی بہت
 کئے ہیں مگر مشائخ پر طعن نہیں ہو سکتا! وہ جو کچھ کرتے ہیں حقیقت سمجھ کر کرتے ہیں
 امام غزالی نے لکھا ہے کہ جب ذکر سے طبیعت اکٹا جائے تو اس ذکر پر تھوڑی دیر ہنسنا
 بولنا بھی واجب ہے! لوگوں نے اس مسئلہ کی وجہ سے امام پر بہت طعن کیا کہ دیکھو
 ہنسنے بولنے کو واجب کر دیا! مگر محقق کا کلام محقق ہوتا ہے اس کا راز یہ تھا کہ اصل
 میں تو عمل واجب ہے اور بعض طبائع کی خصوصیت سے عمل موقوف ہوتا ہے!
 نشاط پر نشاط ہوتا ہے! ہنسنے بولنے سے اور یہ مسلم ہے کہ مقدمۃ الواجب واجب
 پس اس میں کیا اشکال رہا! یہ مضمون بہت طویل ہے! لیکن وقت تنگ ہو گیا ہے
 اس لئے میں بیان کو ختم کرتا ہوں اور حدیث کا خلاصہ پھر بیان کئے دیتا ہوں کیوں
 کہ خلاصہ بیان کر دینے سے مقصود محفوظ ہو جاتا ہے حاصل اس ارشاد نبوی کا
 یہ ہے کہ فضول اور لغو باتیں اور کام چھوڑ دو اور فضول اسے کہتے جس کے چھوڑنے
 سے نہ دنیا کا ضرر ہو نہ آخرت کا اور اس کے کرنے میں نہ دنیا کا نفع ہو نہ آخرت کا
 اب دعا کرو کہ حق تعالیٰ تم کو عمل کی توفیق دیں! آمین! وصلی اللہ علی سیدنا و مولانا
 محمد و علی آلہ و اصحابہ اجمعین!

Q7A

رفع الموانع

موانع طریق کی تفصیل کے متعلق یہ وعظ جامع مسجد تھانہ بھون میں،
 ۲۰ ربیع الثانی ۱۳۳۲ھ کو بھوپال سے آئے ہوئے چند مہانوں کی خواہش
 پر بیٹھ کر فرمایا: ۵۰ کے قریب سامعین تھے جن کی اکثریت مسلمانوں پر مشتمل
 تھی اور اہل علم کم تھے، مولوی محمد عبداللہ صاحب گنگوہی نے قلم بند کیا۔

خطبة ماثورة

بسم الله الرحمن الرحيم

الحمد لله محمد و نستعينه و نستغفره و نؤمن به و نتوكل عليه
و نفوز بالله من شر و رالفناء و من سيئات اعمالنا من يهده الله
فلا مضل له و من يضلل الله فلا هادي له و نشهد ان لا اله الا
الله و احد لا شريك له و نشهد ان سيدنا و مولانا محمد عبده
و رسوله اما بعد فاعوذ بالله من الشيطان الرجيم بسم الله الرحمن
الرحيم ما اصاب من مصيبة الا باذن الله و من يؤمن بالله يهد قلبه
و الله بكل شئ عليم و اطيعوا الله و اطيعوا الرسول فان توليتم
فانما على رسولنا البلاغ المبين الله لا اله الا هو و على الله
فليتوكل المؤمنون يا ايها الذين امنوا ان من ابر و ايجكم و اراكم
عدو لكم فاحذروهم و ان تغفوا و تصفحوا و تغفروا
فان الله غفور رحيم انما اموالكم و اراكم فتنة و الله عنده
البر العظيم فاتقوا الله ما استطعتم و اسعوا و اطيعوا
و اتقوا خيرا لا انفسكم و من يوق شرب نفسه فان لك هم المفاخر
ان تقرضوا الله قرضا حسنا يضاعفه لكم و يغفر لكم و الله شكور
عليم عالم الغيب و الشهادة العزيز الحكيم

یہ سورۃ تغابن کا ایک پورا رکوع ہے ہر چند کہ آیتیں متعدد ہیں؛ لیکن ان
 سب میں ایک جہتہ جامعہ ہے؛ جس کی وجہ سے تمام آیتیں تلاوت کی گئیں
 اور گو بیان میں اختصار ہوگا؛ لیکن بوجہ ارتباط آیات و جامعیت بیان کے اس
 مختصر ہی میں تمام آیتوں کے متعلق بیان ہو جائے گا اب میں پہلے وہ عنوان عرض کر دوں
 جس کی یہ آیتیں بمنزلہ شرح اور تفسیر کے ہیں تاکہ ان کو تمام بیان میں پیش نظر رکھا جا
 اور اس سے یہ بھی اجمالاً معلوم ہوگا؛ کہ آیات قرآنہ میں کیا ارتباط ہے لیکن یہ وقت اس
 مسئلہ پر مفصل گفتگو کرنے کا نہیں ہے؛ اس لئے اگر اس کو بیان کیا جاوے گا؛ تو
 اصل مضمون مقصود رہ جائے گا اس لئے اصل مضمون کی طرف رجوع کیا جاتا ہے؛
 اس تمام رکوع کے اندر جہتہ جامعہ بمنزلہ عنوان کے ہے صرف ایک شے ہے؛ وہ
 یہ کہ حق تعالیٰ نے ان آیتوں میں موانع طریق کو بیان فرمایا ہے؛ یعنی جو چیزیں حق تعالیٰ
 کے راستہ سے روکنے والی ہیں اور اللہ کی یاد سے غفلت میں ڈالنے والی ہیں؛ یہ ان
 کی فہرست ہے لیکن صرف موانع کے بیان پر اکتفا نہیں فرمایا بلکہ ساتھ ساتھ اس

کا علاج بھی مذکور ہے اور یہ حق تعالیٰ کی عجیب قدرت ہے کہ جہاں کسی مفرت کا وجود ہے وہاں اس کا دفع بھی موجود ہے اور اس حکمت کا ظہور تمام کائنات عالم پر ہوا ہے اور قرآن مجید میں تو خصوصیت کے ساتھ ہوا ہے کہ جہاں امر امن کا ذکر ہے وہاں دوا بھی ہے؛ اور جس جگہ معاصی کا بیان ہے وہاں اس کا علاج بھی یہ ہے حاصل آج کے بیان کا:

خوشگوار اور ناگوار امور | اس کے بعد سمجھئے کہ وہ موانع چند کلیات ہیں اور ان کی بے شمار جزئیات ہیں پھر ان کلیات کے لئے دو کلی جامع ہیں اس طور سے یہ تمام مضمون باہم متناسق اور منظم ہیں وہ موانع بادبو تعدد و کثر کے جزئیات کے صرف دو امر کلی کے اندر منحصر ہیں؛ یعنی صرف دو موانع ہیں؛ اول ضرر یعنی وہ حالت کہ جس کا عرض انسان کو ناگوار ہے دوسرے سرار یعنی وہ کیفیت جس کا ظہور آدمی کو گوارا ہو؛ لیکن یہ دونوں حالتیں مطلقاً مانع نہیں؛ بلکہ قید افراط کے ساتھ یعنی ضرر میں وہ حالت جو زیادہ ناگوار ہے اور سرار جہتہ میں وہ حال جو زیادہ گوارا ہے؛ تفصیل اس اجمال کی یہ ہے کہ اول یہ سمجھنا چاہئے کہ وہ طریق جس کے موانع میں ہم کلام کر رہے ہیں اس سے مراد حق تعالیٰ تک پہنچنے کا راستہ ہے؛ اور وہ کوئی عکس و عکس نہیں ہے کہ کوئی ٹھیا ہو یا سڑک ہو بلکہ حاصل اس کا شغل مع اللہ ہے اور شغل قلب کا فعل ہے جو کم و بیش ہر مومن کو حاصل ہے یہ تو حاصل ہوا طریق کا؛ اب سمجھو کہ ہر شخص پر اکثر اوقات ان دو حالتوں یعنی سرار یا ضرر میں سے ایک نہ ایک حالت کا عرض علی سبیل التعاقب والتناوب ضرور رہتا ہے بعض مرتبہ تو ادنیٰ درجہ ان حالتوں کا ہوتا ہے؛ یعنی ناگواری اور خوشگواری کم درجہ کی ہوتی ہے کہ قلب کو اپنی اصلی حالت سے ازجہار فتنہ نہیں کرتی اور بعض مرتبہ زیادہ ہو جاتی ہے کہ قلب کو اپنی طرف مشغول کر لیتی ہے اور

اپنی اصل حقیقت سے دور کر دیتی ہے بس یہی حالت مانع طریقی ہے باقی اس
 حالت کی کوئی ایسی تحدید کہ اس فلاں درجہ مانع ہے نہیں ہو سکتی بطور تشکیک
 کے حسب اختلاف نوت شغل مع الذکر کی ہر فرد کے اعتبار سے اس میں اختلاف
 ہو گا اور یہ شغل مع الذکر وہ چیز ہے کہ تمام شریعت جس کا ایک جزو طریقت بھی ہے
 اسی شغل میں اللہ کی شرح اور تفصیل ہے اور یہ جو میں نے کہا کہ جس کا ایک
 جزو طریقت بھی ہے اور طریقت کو شریعت پر عطف نہیں کیا تو کیا وجہ اس کی
 ہے کہ شریعت اور طریقت میں تباین معنی تنافی نہیں! ہاں ایسا تباین کہا جاسکتا ہے
 جیسے کل میں اور اس کے اجزاء خارجہ میں تباین ہوتا ہے کہ چھت کو یاد یوار کو بیت
 یا بیت کو چھت یاد یوار نہیں کہہ سکتے اور اجزاء ذہنیہ میں تو کل کا اس کے اجزاء
 پر اور اجزاء کا اپنے کل پر صادق آنا بھی ضروری ہے اس لئے میں تباین کے لفظ
 کو کہ موہم ہے چھوڑ کر یہ کہوں گا کہ شریعت اور طریقت میں تنافی نہیں ہے! جیسے
 جہلا کا خیال ہے کہ شریعت اور شئے ہے اور طریقت اور! اور کہتے ہیں کہ شریعت
 میں بہت سی چیزیں حرام ہیں اور طریقت میں حلال ہیں کاش اس کا عکس کرتے
 تو اس سے تو اچھا تھا یعنی یہ کہتے کہ شریعت میں بہت سی چیزیں حلال ہیں اور
 طریقت میں حرام تو ہم اس کی یہ تاویل کر لیتے کہ مطلب ان کا یہ ہے کہ نئے فتوے
 پر مت رہو! اس لئے کہ تم کو خدا تعالیٰ سے خاص تعلق پیدا کرنا منظور ہے اس لئے ہم
 کو بہت وہ چیزیں جن کو حق تعالیٰ نے شریعت میں بوجہ اپنے بندوں کے ضعف کے
 بطور نخصت کے جائز کر دی ہیں ان کے ساتھ ہم کو عملانا جائز کا سا برتاؤ رکھنا
 چاہیئے تاکہ عزیمتہ پر عمل فوت نہ ہو! لیکن اس کا تو نام و نشان نہیں بلکہ برعکس اس
 کے جو اعمال کہ شریعت میں حرام ہے! ان کے نزدیک جائز ہے شراب پینا حرام
 ہے اور ان کے نزدیک جائز ہے اور بہت سے صوفی ایسے بھی دیکھے گئے جو امر د

پرستی کو سبب قرب کا جانتے ہیں: چنانچہ ہم نے خود ان لوگوں کو دیکھا ہے کہ
ایک ایک لڑکا ان کے ساتھ ہوتا ہے اور اس کے جواز کے لئے ایک حدیث گھڑی
ہے وہ یہ ہے: رایت ربی فی صورۃ شباب امرد: اول تو یہ حدیث ہی نہیں کسی کی
گھڑت ہے اور اگر بالفرض ہو بھی تو تو جہہ اس کی یہ ہوگی: کہ مراد اس میں ایک
تجلی مثالی ہے: جو کہ مخصوص امردی کے ساتھ نہیں ہے: بلکہ بزرگوں کو یہ تجلی
مختلف صورتوں میں ہوتی ہے اور حاصل اس کا صرف منظریت ہے یعنی ان کو
ان صورتوں میں حق تعالیٰ کے علم قدرت وغیرہ صفات کا مشاہدہ ہوتا ہے اور اگر وہ
اس حدیث سے قطع نظر کر کے کہیں کہ ہم امارد کو بحیثیت منظریت ہی کے دیکھنے
میں کہ اس میں بعض صفات کا مشاہدہ ہوتا ہے: سو ایسے مشاہدہ تو جس طرح
امرد میں ہے اسی طرح بوڑھے میں بھی ہے پھر کیا وجہ ہے کہ امرد بے ریش تو سبب
قرب کا ہو: اور سو برس کا بوڑھا یا ایک ماہ کا بچہ نہ ہو: بقراط کی حکایت شیخ سعدی
شیرازی نے لکھی ہے کہ چلا جا رہا تھا: ایک شخص کو دیکھا کہ پسینہ پسینہ اور بے خو
ہو رہا ہے پوچھا کہ اس کا کیا حال ہے لوگوں نے کہا کہ یہ ایک بزرگ ہے اس نے
ایک حسین لڑکے کو دیکھ لیا ہے اس میں حق تعالیٰ کی قدرت کا مشاہدہ کر رہا ہے:
بقراط نے کہا کیا حق تعالیٰ نے صرف یہی لڑکا ہی اپنی قدرت کے اظہار کے لئے
پیدا کیا ہے اور کوئی نہیں ایک دن کا بچہ بھی تو اسی کا پیدا کیا ہوا ہے اس کو دیکھ
کر اس کا حال متغیر نہ ہوا: حق تعالیٰ کی صنعت دیکھنے کے اندر تو دونوں برابر ہیں
بلکہ طفل یک روزہ کے اندر بوجہ زیادہ عجیب ہونے کا قدرۃ کا ظہور زیادہ ہے
یہ تو ایک حکیم یونانی کی حکایت ہے اس کو من کر تو شاید لوگ رد کریں کہ اس کی بات
کا کیا اعتبار ہے: لیکن شیخ سعدی اس کی تصدیق کرتے ہیں اب تو کوئی شک و
شبہ کی گنجائش نہیں ہے اس لئے کہ وہ تو سب کے نزدیک مسلم ہیں صوفی بھی ہیں

نکم جو چاہو عمل کرو؛ میں نے تمہارے لئے مغفرت کر دی نیم ملا خطرہ ایمان کا مفہون
ہے یہ ادھورے علم کی خرابی ہے؛ حالانکہ خود اس حدیث کے اندر غور کرنے سے
جواب ظاہر ہے؛ چنانچہ شیخ اکبر فرماتے ہیں کہ لفظ مغفرت فرمانا خود دال ہے
گناہ ہونے پر اگر گناہ نہ ہوتا تو غفرت ارشاد نہ ہوتا؛ ابحت یا احلت ہونا؛ عرض
کمالات میں کوئی مرتبہ ایسا نہیں ہے کہ اس پر پہنچ کر احکام شرعی مکلف سے ماقط
ہو جاویں؛ انھماصل شریعت اور طریقت تافی نہیں ہے اس لئے میں نے طریقت کا
شریعت پر عطف نہیں کیا؛ بہر حال تمام شریعت شرح ہے؛ اسی شغل مع اللہ کی
یہ تو بیان تھا طریق کار اور مانع کا حاصل ہو گا شغل الغیر یعنی قلب کو غیر حق کے
ساتھ مشغول کر دینا اس لئے کہ قلب ایسی چیز ہے کہ ایک وقت میں دو طرف اس کو
توجہ نام نہیں ہوتی جب غیر کے ساتھ مشغولی ہوگی تو اس سے لامحالہ حق تعالیٰ سے
غفلت ہوگی؛

عبادت میں یکسوئی | اسی واسطے فلاسفہ نے کہا ہے النفس لا توجہ الی۔
یشین فی ان واحد اور یہاں سے ایک کام کی بات مستنبط
ہوتی ہے وہ یہ ہے کہ اکثر لوگ اس کی شکایت کیا کرتے ہیں کہ ہم کو نماز میں دوسو
آتے ہیں اور اس کے مختلف علاج کرتے ہیں چنانچہ مشائخ زمانہ تو اس کے لئے
وظیفے بتلاتے ہیں کہ یہ وظیفہ پڑھو دوسو سے نہ آئیں گے؛ اور اس میں یہ قیہ لگا دی
کہ جی لگا کر پڑھنا؛ اس بے چارہ نے پڑھنا شروع کیا تو دوسو سے دہاں بھی موجود
پھر شیخ صاحب سے عرض کیا کہ حضرت دوسو سے آتے ہیں؛ انہوں نے اس کے
لئے بھی ایک وظیفہ اور بتا دیا؛ اب اس میں بھی دوسو سے ہیں پھر اس کے لئے بھی
تیسرا وظیفہ بتا دیا؛ تسلسل محال لازم آگیا؛ اور ان حضرات نے یہ ثابت کر دیا کہ نماز
میں جی لگنا اور دوسو کا قطع ہو جانا محال ہے اس لئے کہ تسلسل کو مستلزم ہے

اور جو مستلزم محال کو ہو، وہ خود محال ہے اب وہ بے چارہ پریشان ہو کر سمجھ جاتا ہے کہ بس جی نماز میں جی لگنا میرے لئے تو بہت مشکل ہے اور وظیفہ پڑھنا پڑھنا تھک جاتا ہے! بعض مرتبہ انجام اس کا یہ ہوتا ہے کہ نماز بھی چھوڑ دیتا ہے! صاحبو! کوئی ان شیخ سے پوچھے کہ وظیفہ پڑھنے اور دس دس کے قطع ہونے میں کیا مناسبت ہے! آخر مرض اور دوا میں کوئی تناسب تو ہونا چاہیئے خوب سمجھو کہ دس دس کا حاصل شغل بالغیر ہے اس کا بجز اس کے کچھ علاج نہیں ہے کہ اپنے قصد اور اختیار سے خدا کے مشغول ہو، دس دس خود بخود منقطع ہو جائیں گے اس کی ایسی مثال ہے کہ ایک شخص ٹکٹی بانڈھ کر ایک شے کی طرف دیکھ رہا ہے اگر اس کی نگاہ شرا شرہ اس کی طرف ہے تو دوسری شے اس کو ہرگز نظر نہ آئے گی! اور اگر اس میں کمی ہے تو آنکھ کی شعاعیں دوسری طرف بھی جائیں گی! اور دوسری چیز بھی نظر نہ آئے گی! تو جس طرح ظاہر کی آنکھیں ہیں اسی طرح قلب کی بھی آنکھ ہے! اگر قلب کو تمامہ شے واحد کی طرف متوجہ کر دیا جائے گا! تو قلب کی شعاعیں دوسری طرف منتقل نہ ہوں گی! پس کسی شے کا خیال نہ آئے گا! اور اگر توجہ میں کمی ہے تو ضرور دوسری چیزیں بھی اس میں آئیں گی! پس علاج یہ ہے کہ جب دس دس آئیں فوراً توجہ الی الحق ہو جاؤ اور پھر اگر آئیں پھر اس توجہ کو تازہ کر لو! لیکن یہ سمجھ لینا چاہیئے کہ توجہ الی الحق کے انوار مختلف ہیں جن پر توجہ اور تہذیب کی شان غالب ہے تو ان کو براہ راست بلا واسطہ توجہ الی المحض حاصل ہو جاتی ہے غائب کی طرف متوجہ ہونے میں ان کو کوئی شے مانع نہیں ہوتی اور جن کو یہ دولت حاصل نہیں ہے! ان کے لئے توجہ الی الحق یہ ہے کہ حق تعالیٰ کے نام پاک کی طرف توجہ کرے اور نماز کے اندر خصوصیت کے ساتھ یہ طریق اختیار کریں کہ جو کچھ زبان سے کلمات ادا کریں اور جواب سے جو افعال کریں ان کی طرف توجہ کریں اور

اول ان کا قصد کر لیں اور ان کلمات اور افعال کی طرف توجہ کرنا توجہ الی الغیر نہ کہلائے گا، اس لئے کہ وہ غیر ہے جو حق سے عاجب ہو اور جو موصل ہو، اس کی طرف توجہ کرنا عین توجہ الی الحق ہے اور یہ ضرورت میرا ایجاد کیا ہوا نہیں بلکہ اس کی دلیل موجود ہے، دیکھو حدیث شریف میں آیا ہے کہ جو شخص دو رکعتیں پڑھے اور ان کی صفت یہ ہو کہ مقبل علیہما بقلبہ یعنی ان دو رکعتوں پر اپنے دل سے متوجہ ہو، اب دیکھ لیجئے کہ رکعتیں کی حقیقت کیا ہے رکعت نام ہے قیام قراۃ رکوع سجود کا پس حاصل مقبل علیہما کے یہ ہوا مقبل علی القراۃ وال رکوع والسجود پس عبادت کے اجزاء خارجیہ اور ذکر اللہ کی طرف متوجہ ہونا ماوربہ اور اور مطلوب ہوا، اور یہ ہی عین توجہ الی اللہ ہے اس لئے کہ موصل الی اللہ ہے، پس اس کو الی غیر الحق نہ کہیں گے، اور جن کی چشم عبت حق تعالیٰ نے کھول دی ہے ان کے لئے ہر شے موصل الی الحق ہے کسی نے کیا خوب کہا ہے، یہ

ہر چہ بنیم در جہاں غیر تو نیست یا توئی یا نحوئے تو یا بوسئے تو

پس جب نماز میں دوسو سے آئیں ذکر کی طرف متوجہ ہو جاؤ ہمارے مولانا محمد یعقوب صاحب رحمۃ اللہ علیہ فرمایا کرتے تھے کہ تسبیح اور قراۃ یاد سے پڑھو ارادہ سے پڑھو مولانا اس کی مثال دیا کرتے تھے کہ میاں ہماری نماز تو ایسی ہے، جیسے گھڑی کہ جب اس کو کوک دیتے ہیں تو برابر جو بیس گھنٹے ٹیک چلتی رہتی ہے، اسی طرح ہم نماز جب شروع کرتے ہیں تو ہم کو کچھ خبر نہیں ہوتی رکوع سجود قیام قراۃ سب آپ سے آپ ادا ہوتے رہتے ہیں نماز بھی ادا ہوتی ہے اور دکان ادا بازار کے کام بھی ہوتے رہتے ہیں، جب سلام پھرتے ہیں اس وقت خبر ہوتی کہ ہم نے نماز بھی ہے وجہ اس کی صرف یہ ہے کہ ہم نماز محض یاد پر پڑھتے ہیں، مللج اس کا یہ ہے کہ نماز یاد سے نہ پڑھو، ارادہ سے پڑھو، یعنی ہر فعل کرنے اور ہر

کلمہ کہنے کے وقت مستقل ارادہ کر دو! اسی شان سے تمام نماز ختم کر دو! دیکھیں کیسے
 دوسرے آتے ہیں! البتہ نفس کو محفوظ رکھیں! دشتواری اور مشقت ضرور ہوگی!
 کہ اس کو جو عادت تھی! کہ شتر بے مہار کی طرح یہاں چاہتا تھا! پھرتا تھا! اس
 کو مقید کرنا پڑے گا! سوائی دشتواری اور مشقت کوئی مشقت نہیں ہے! کیا
 آپ یہ چاہتے کہ نفس کو اتنی محنت بھی نہ کرنی پڑے! صاحبو! اگر جان بھی اس
 راہ میں جا کہ کچھ مل جائے تو ارزاں ہے! مع! متاع جان جانان جان دینے پر
 بھی کستی ہے اور یہاں جان دی بھی نہیں گئی! بلکہ جان لی گئی ہے کہ 'اوسر اوہر
 جو نفس مارا مارا پھرتا ہے اس کو ایک جگہ آرام دینا ہے اگر اتنی مشقت بھی گوارا
 نہیں تو یہ احمدی بننا ہے! واجد علی شاہ کے یہاں دو احمدی تھے! باری باری سے
 ایک دن ایک لیٹا رہتا تھا! اور دوسرا بیٹھا تھا! ایک روزہ کا قصہ ہے کہ ایک
 سوار جا رہا تھا اس لیے ہوئے نے کہا کہ میاں سوار میرے سینہ پر جو یہ بیر رکھا ہے
 ذرا تکلیف کر کے یہ میرے منہ میں ڈال دو! اس سوار نے کہا کہ جو تیرے پاس بیٹھا
 ہے یہ ڈال دے گا! وہ بیٹھا ہوا بولا کہ جناب بس رہنے دیجئے ایک روز میں لیٹا
 تھا! اور میرے منہ میں کتا موت رہا تھا اس نے اس کو مٹایا نہیں! میں اس کے
 منہ میں بیر ڈال دوں گا! اسے صاحبو! خدا کی طلب کا دعویٰ اور پھر اس قدر کستی
 اور آرام طلبی آپ چاہتے ہیں کہ ہم کو اپنا بھی کام کرنا نہ پڑے مفت مفت مل
 جائے آنا آسان طریق اور یہ بھی آپ نہ کریں! تو بس نرا دعویٰ ہی دعویٰ ہے
 بزرگان دین یہ فرماتے ہیں! سے

صوفی اشد مہمانی تا وہ نہ کشد جامے بسیار سفر باید تا پختہ شود خلمے

یہاں تو بسیار سفر بھی نہیں ہے! نہایت ہلکا کام ہے! غرض یہ طریقہ ہے!
 نماز میں جی لگانے کا جو بطور تفریع کے یہاں بیان کیا گیا! لیکن یہ طریقہ محض جان

نے کے لئے نہیں ہے بلکہ عمل کرنے کے واسطے ہے علوم اگر بہت سے حاصل کر لئے جائیں اور عمل نہ کیا تو وہ علوم کسی کام کے نہیں ہیں!

علم کے عملی فوائد | امام غزالیؒ نے لکھا ہے کہ جس شخص کو علوم بہت سے حاصل ہوں اور عمل نہ کرے اس کی مثال ایسی ہے جیسے

ایک پیاری ہو: اس کے پاس بہت سے ہتھیار ہوں اس کو راہ میں دشمن ملے: اور متقابل ہوا لیکن وہ ان اسلحہ کا استعمال نہیں کرتا: تو کیا دشمن پر غالب ہو گا یہ علوم بمنزلہ ہتھیاروں کے ہیں: شیطان کے ذریعہ کرنے کے لئے ہتھیار بھی کیسے بلا لینس کے مگر صرف ہتھیاروں کے لگانے سے خوش نہ ہونا چاہیے اکثر لوگ بزرگوں سے سن کر یا کتابیں دیکھ کر کچھ طریقے وصول الی اللہ یاد کر لیتے ہیں اور ان پر ان کو ناز ہے لیکن جب ان پر عمل ہی نہ کیا: تو کیا فائدہ ایسے ہی لوگوں کے لئے ارشاد فرما بیا عندہم من العلم اگر کوئی غارش والا غارش کے بہت سے نسخے یاد کر لے تو اس سے کیا نفع جب تک کہ ان کو کوٹ پیس کر کام میں نہ لایا جائے پس جب آپ کو یہ طریقہ نماز میں دل لگانے کا معلوم ہو گیا: تو آج عصر ہی کے وقت سے اس پر عمل شروع کر دو: الحاصل یہ ایک تفریع مفید ممتدی اس پر کہ النفس لا توجہ الی شئین فی آن واحد اور مقصود مقام یہ ہے کہ شغل مع غیر اللہ مانع طریق ہے پس اس رکوع میں ان موانع کی فہرست ہے اور وہ دو کیلوں میں منحصر ہے ایک وہ حالت جو بہت ناگوار ہو: دوسری وہ کیفیت جو زیادہ ناگوار ہو اس لئے جو شے کم گوارا ہو: وہ قلب کو مشغول نہیں کرتی مثلاً آپ کچھ کام کر رہے ہیں مشغول حالت میں کسی پھرنے کاٹ لیا: یا عین کام کے وقت آپ نے ایک چنے کا دانہ اٹھا کر کھا لیا: تو یہ دونوں حالتیں کام کی مانع نہ ہوگی: مانع وہ حالت ہے جو زیادہ ناگوار ہو: یا وہ حالت جو زیادہ ناگوار ہو: جو زیادہ ناگوار ہو: وہ مصیبت

کہلاتی ہے اور جو زیادہ گوارہ ہو وہ نعمت ہے پس قلب کو مشغول کرنے والی دو چیزیں ہوں مصیبت اور نعمت لیکن ان کی ذات مانع نہیں ہے بلکہ مانع اس وقت ہے جب کہ قلب ان سے متاثر ہو پس مصیبت اور نعمت کا ہر درجہ مانع نہیں ہے یہاں سے ایک اشکال دفع ہو گیا تقریر اشکال کی یہ ہے کہ جب نعمت اور مصیبت مانع ہیں تو مصائب تو صلحاء اور اولیاء انبیاء پر بہت آئے ہیں چنانچہ ارشاد ہے امتد الناس بلاء الا نبیاء ثم الا مثل فالامثل اور کسی طرح انبیاء علیہم السلام پر دنیوی نعمتیں بھی بہت فائض ہوئی ہیں چنانچہ ارشاد ہے ولقد ارسلنا رسلنا من قبلك وجعلنا لهم ان وایجاد درجہ تو اگر مصیبت اور نعمت شامل ہیں تو انبیاء کے لئے بھی شامل ہوں گی جواب یہ ہے کہ نعمت اور مصیبت کی ذات شامل نہیں ہے بلکہ ان سے متاثر ہونا مانع ہے

محبت و رحمت | انبیاء علیہم السلام کو تاثر اس درجہ کا نہ ہوتا تھا کہ مصیبت اور ان کو خدا نے تعالیٰ سے مشغول کر دے یہ تو نہ تھا کہ ان کو

مصیبت سے عالم اور نعمت سے ملذونہ ہوتا تھا بلکہ ان کو ہم سے بھی زیادہ ہوتا تھا لیکن خدا تعالیٰ کی یاد سے ان کو غفلت نہ ہوتی تھی ہم لوگوں کو ہوجاتی ہے اولاد کے ساتھ ان کو ہم سے زیادہ انس تھا چنانچہ حدیث شریف میں آیا ہے کہ حضور مبرر خطبہ پڑھ رہے تھے حضرت حسن و حسین رضی اللہ عنہما بچے سے تھے بڑے بڑے کڑتے پہنے ہوئے تھے کہ حضور نے مبرر سے دیکھا کہ الجھلتے پلھتے کڑتے پڑتے آ رہے ہیں حضور نے خطبہ چھوڑ کر ان کو اٹھا کر گود میں لے لیا اور یہ فرمایا کہ خدی تعالیٰ نے کس پر فرمایا ہے انما احبکم و اولادکم فتنہ و مجھ کو دیکھ کر صبر نہ آیا ایک مرتبہ ایک رئیس نجد کے حضور کی خدمت میں بیٹھے تھے آپ حضرت حسن کو یا حسین کو پیار کر رہے تھے اس رئیس نے کہا کہ یا رسول اللہ میرے تو دس بیٹے ہیں میں تو ایک

کو بھی پیار نہیں کرتا؛ حضور نے فرمایا میں کیا کروں! اگر حق تعالیٰ تعالیٰ نے تمہارے
دل سے رحمت ہی نکال لی ہے حضور نے ایسے استغفار کو پسند نہیں فرمایا! آج
اگر کوئی مولوی ملا میر پر سے اتر کر کسی بچے کو لے لے تو لوگ بدنام کر دیں!

میں اس وقت دیکھتا ہوں کہ جو چیزیں شریعت میں ناجائز ہیں لوگ
نشان بزرگان اس کو بہ کثرت جائز سمجھتے ہیں اور جو جائز ہیں ان کو ناجائز سمجھتے

ہیں وظیفہ پڑھنے کی حالت میں بولنا حرام سمجھتے ہیں! خواہ شرعاً کتنا ہی ضروری کام
بولنے کا ہو! لیکن بولتے نہیں اگر کوئی کچھ کہے گا: تو ہوں ہوں کہیں گے! لیکن زبان

سے بولنا حرام ہے! وظائف بہت پڑھتے ہیں! لیکن لوگوں کو ستائے میں اپنی وجاہت
سے و باد و آل کر لوگوں سے کام لیتے ہیں دعوتیں کھاتے ہیں اگر اس غریب کے ہاں کھانے

کو بھی نہ ہو مناسب تو یہ ہے کہ ایسے غریب آدمی کی دعوت منظور بھی نہ کرے اور وہ
میں ایک بزرگ تھے کسی تعلقہ دار کے یہاں ٹھہرے ہوئے تھے! ایک غریب آدمی

ان کا معتقد تھا، اس نے عرض کیا کہ حضرت آج مستی کسی روٹی میرے ہاں کھالیں گے!
ان بزرگ نے منظور فرمایا! وہ شخص پانچ روپے ماہوار کا نوکر تھا! وہ ایک مرغ دیا

اور چادل وغیرہ خرید کئے پانچ روپیہ ایک دن میں خرچ کر ڈالے ان بزرگ کو خبر
ہوئی اس کو بلایا اور فرمایا بھائی تم سے ہماری مستی روٹی کی ٹھہری تھی یہ تکلفات تم

تم نے کیوں کئے اس نے کہا حضرت جی یو نہیں کہہ دیا کرتے ہیں فرمایا کہ بھائی ہم نہ کھائیں گے
ہم کو مستی روٹی کھلاؤ گے تو کھائیں گے! یہ سب چیزیں ابھی واپس کر آئیں اور مستی

روٹی پکوائی! لوگوں نے کہا کہ حضرت آپ کا کیا حرج تھا! کیوں واپس کرادی! فرمایا
کہ بے چارے کی کل پانچ روپیہ تو تنخواہ ہے اگر آج ہی یہ صرف کر دیتا تو ہینہ بھر

اس کے بال بچے بھوکے رہتے میری زبان کو کوستے شب کو وہ غریب حسب الحکم
مستی روٹی لایا اتنا اس نے اضافہ کر دیا کہ گھی سے پھڑدی اس پر شاہ صاحب نے

کچھ انکار نہیں کیا اور ایجاب ان تعلقدار صاحب کے یہاں دسترخوان پر قسم قسم کے کھانے آئے اور سب دوست اسباب جمع ہو گئے لوگوں نے چاہا شاہ صاحب کو یہ روٹی نہ کھانے دیں: اور عمدہ کھانا کھلا دیں: اہل ایک نے کہنا شروع کیا کہ حضرت کچھ تبرک ہم کو بھی عطا ہو: دوسرا بولا کہ حضرت میرا بھی بہت جی چاہتا ہے بزرگوں کو حق تعالیٰ نے فراست صحیحہ عطا فرمائی ہے: سمجھ گئے یہ مل کر میری روٹی اڑا مچاتے ہیں انہوں نے اس میں سے ایک روٹی دے کر فرمایا کہ اس کو بانٹ لو: زیادہ کسی کو ایک ٹکڑا بھی نہ دوں گا: غرض انہوں نے وہی روٹی اس جگہ بیٹھ کر کھائی بزرگوں کی یہ شان ہوتی ہے:

اجکل کے بزرگ | **اجکل کے بعض بزرگ اور مولوی صاحب کھانے کے**
 بزرگ اور مولوی ہیں: مولوی ہونا گویا اپنا ج ہو جانا ہے: گھر کے کام کاج کو ہاتھ نہیں لگاتے اس لئے کہ حضرت بن گئے ہیں اگر گھر کا سودا سلف خرید کر دینگے تو ان کی بزرگی میں فرق آجائے گا: حالانکہ صحابہ کی شان یہ تھی۔ یومئذ الیوم رہبان اللیل یعنی دن کو اگر کوئی صحابہ رضی اللہ عنہم کو دیکھتا تھا۔ تو سمجھتا تھا کہ شیر میں اور رات کو راہب بوجلتے تھے کہ شب بیداری میں گزارتے تھے اب تو یہ حالت ہے کہ فردا کوئی تہجد پڑھنے لگے تو پیر بننے کے مدعی ہو جاتے ہیں اور اگر دو چار مرید ہو گئے تو وہ بنانا شروع کر دیتے ہیں اور کاروبار سے تو بالکل ہی معطل ہو جاتے ہیں اگر پیاس ہو تو پیاس سے بیٹھے رہیں گے: یہ نہیں کہ خود اٹھ کر پانی پی لیں کہیں گے کوئی ہے یہ خدام حضرت جی حضرت جی کہہ کر مزاج بگاڑ دیتے ہیں: مولانا فرماتے ہیں: ہ

نفس از لیس مدہا فرعون شد کن ذلیل النفس ہونا لاند
 فی الواقع شہرت بہت بڑی بلا ہے: دین کے لئے تو مضر ہے ہی دنیا میں بھی

اس کی بہت آفات ہیں جیسے مولانا فرماتے ہیں:

خشمہا و چشمہا و رشکها بر سر تریز و چو آب ز مشکها
یعنی لوگوں کے غصے اور چشم بد اور غیظے و رشک تیرے سر پر اس طرح برتے
ہیں: جیسے مشکوں سے پانی گرتا ہے، حقیقت یہ ہے کہ بڑا بڑا بہت مشکل ہے! اہل
کے بزرگ شاہ صاحب نہیں یا صاحب ہیں بزرگوں کی یہ شان ہوتی ہے! جیسا ان
بزرگ نے کیا کہ تمام سامان اس غریب کا واپس کر دیا، اور دعوت میں مستی روٹی پکائی
اور باد جو اس کے کہ ادوہ میں تہذیب بہت ہے کہ جس کو تعذیب کہنا مناسب ہے
لیکن انہوں نے کچھ پرواہ کی اور وہی روٹی کھائی!

تعلیم و تہذیب | ہمارے ان قصبات میں الحمد للہ ایسی تہذیب نہیں ہے
سادگی ہے: برتاؤ میں بات سچیت میں ہر امر میں سادگی ہے
میرے پاس ایک گاؤں کا آدمی آیا کہ تانتھا: سلسلہ میں داخل تھا! ایک مرتبہ مجھ سے
کہنے لگا کہ ہمارے گاؤں میں ایک فقیر آیا کرتا ہے: میں اس کا طالب ہو جاؤں میں نے
اس کو دہم کیا یا اس لئے کہ وہ فقیر پابند شریعت نہ تھا! ایک مدت کے بعد میں نے پوچھا
کہ اب کس کے طالب ہو: سادگی سے کہنے لگا کہ بس اب تو تیرا ہی پلہ پکڑ لیا ہے!
مجھے اس کی زبان سے یہ بات ایسی اچھی معلوم ہوئی کہ میں نے اس سے کئی مرتبہ
یہی بات کہلائی: ادوہ میں تو یہ بات ایسی ہے جیسے گولی مار دی اور تعلیم و تہذیب
کی یہ حالت ہے کہ اگر کوئی آجائے تو نصف قامت کھڑے ہو جاتے ہیں جیسے میاں
جی لڑکوں کو سزا دینے کے لئے کھڑے ہو جاتے ہیں: مولانا شاہ اسماعیل صاحب
شہید رحمۃ اللہ علیہ ادوہ شریف سے گئے تھے: ایک رئیس نے اسی طرح تعلیم کی
مولانا نے انکو ٹھاکھا دیا: اس نے کچھ نذر پیش کی: مولانا نے منہ چڑھا دیا یہ ان کی اس
تعلیم و تہذیب منفرط کار و تھا اور اس قصہ میں یہ بھی ہے کہ جب وہ غریب مستی روٹی

لایا اور ان امرار نے چاہا کہ شاہ صاحب کو یہ روٹی نہ کھانے دیں اور تہذیب کی وجہ
 سے یہ تو کہہ نہیں سکے کہ حضرت یہ روٹی نہ کھائیے؛ بلکہ یہ کہا کہ حضور ہم بھی تبرک لیں
 گے؛ تو شاہ صاحب نے فرمایا کہ تمہارا مطلب سمجھ گیا ہوں؛ بزرگ بھونے نہیں
 ہوتے ان کو اللہ تعالیٰ فراست اور عقل صحیح عطا فرماتے ہیں انبیاء میں کوئی بھولا نہیں
 ہوا اگر ایسے ہوتے تو مفسدوں کے مکر اور ان کی چالوں سے کیسے واقف ہوتے ان
 کے دھوکہ میں آجایا کرتے یہی نہ حضرت عمر فاروق رضی اللہ عنہ کی شان یہ تھی کہ قیصر
 کے ہاں جو یہاں کا ایک قاصد گیا تھا؛ اس سے قیصر نے پوچھا کہ تمہارا خلیفہ کیسا
 ہے تو انہوں نے کہا کہ ان کی شان ہے لایخدرع ولا یخدرع یعنی وہ نہ کسی کو دھوکہ
 دیتے ہیں اور نہ کسی کے دھوکہ میں آتے ہیں؛ قیصر نے سن کر کہا کہ کسی کو دھوکہ نہ
 دینے سے معلوم ہوا کہ وہ بڑے دنیدار ہیں اور دھوکہ نہ کھانے سے معلوم ہوا کہ وہ
 بڑے عاقل ہیں اور جس شخص کے اندر یہ دونوں صفتیں ہوں وہ کسی سے مغلوب نہ
 ہوگا؛ اسی طرح ان صاحب کی حقیقت سمجھ کر کہہ دیا کہ میں جانتا ہوں کہ تم
 لوگ یہ روٹی مجھ کو نہ کھانے دو گے؛ سو یاد رکھو میں کسی کو نہ دوں گا؛ اور وہ روٹی
 خود انہوں نے کھائی صرف ایک روٹی ان کی درخواست پر سے دی اور یہ جو
 اس قصہ میں ہے کہ لوگوں نے جب پوچھا کہ حضرت اس میں کیا مصلحت تھی؛ کہ
 آپ نے سب سامان واپس کر دیا تو انہوں نے فرمایا کہ تم دیوانے ہوئے ہو بیچارے
 کی پانچ روپیہ تو تنخواہ ہے اور وہ سب آج ہی اگر خرچ کر دیتا تو تمام مہینہ بیچارا
 تکلیف میں رہتا اور اس کے اہل و عیال کو ستے دہ اور بال بچے کہتے کہ اچھے بزرگ
 آئے تھے کہ صفایا ہی کر گئے؛ اس لئے مشائخ کو چاہیے کہ اپنے متوسلین
 اور اسباب کی رعایت کریں ان کی وسعت سے زائد نذر قبول نہ کریں؛

طبعی راحت و کلفت | مگر اب ان اخلاق کو چھوڑ کر بزرگی اس میں رہ
گئی ہے کہ وظیفہ میں بولنا ان کے نزدیک حرام ہے

اگر بولیں گے تو وظیفہ ٹوٹ جائے گا۔ ان کا وظیفہ کیا ہوا جو لاہر کا تاگا ہے! خدا
جانے یہ مسئلہ کس نے تراشا ہے کہ وظیفہ میں بولنے سے وظیفہ ٹوٹ جاتا ہے جس چیز
کو خدا نے بولنے سے ٹوٹ جانے کو کہا ہے، وہ تو ٹوٹ جاتی ہے، جیسے نماز باقی
کوئی شے نہیں ٹوٹتی، سوا بزرگی اس کا نام رہ گیا ہے کہ جس شے میں تنگی
کرنا چاہیے اس میں تو وسعت کہتے ہیں اور وسعت کی جگہ تنگی بڑا بزرگ دے
کہ اگر گھر میں آگ بھی لگ جائے یا کوئی شخص مرتا ہو تو وظیفہ کو قطع کر کے اس
کی مدد نہ کرتے یا در کھو بزرگ وہ ہے جو قدم بقدم ہو! جناب رسول اللہ صلی اللہ
علیہ وسلم کے پس اولاد کے ساتھ انبیاء کو بہت محبت ہوتی ہے مگر وہ محبت ان
کو حق تعالیٰ سے غافل نہیں کرتی پس معلوم ہوا کہ نعمت اور مصیبت کی ذات مانع
نہیں ہے بلکہ وہ درجہ مانع ہے، جو افراط کے درجہ میں ہو، اور خواص کو کوئی درجہ
بھی مانع نہیں ہوتا، کیوں کہ ان کو مصیبت میں زیادہ ناگوار سی اور نعمت میں زیادہ
گوارائی سی نہیں ہوتی بخلاف عوام کے کہ ان کو مصیبت اور نعمت از جہار منتہ
کر دیتی ہے اس مضمون کو دوسرے عنوان سے سمجھو کہ انبیاء و اولیاء کو بلار اور
نعمت سے راحت اور کلفت تو ہوتی ہے، لیکن وہ راحت اور کلفت طبعی ہوتی
ہے ان کو اس میں مبالغہ اور انہماک نہیں ہوتا پس راحت اور کلفت کے دو درجے
ہوئے اول طبعی دوسرا درجہ انہماک اور مبالغہ کا کہ بشر بشرہ اور باسرا اس میں کھپ
جائے اور دوسری طرف مطلق و ہیمنہ ہو انبیاء و اولیاء کو طبعی راحت اور طبعی
کلفت ہوتی ہے، چنانچہ جب حضرت ابراہیم یعنی حضور صلی اللہ علیہ وسلم کے
صاحبزادہ کی وفات ہوئی تو حضور کو رنج ہوا، اور فرمایا انا بفراقک یا ابراہیم الحزن

اور حضور کے آنسو جاری ہوئے بعض صحابہ نے پوچھا کہ یا رسول اللہ یہ کیا ہے: فرمایا یہ رحمت ہے جو اللہ تعالیٰ نے قلب میں رکھی ہے: اسی طرح حضرت حسین رضی اللہ عنہما کو آتے دیکھ کر جو شش محبت سے ان کو نمبر سے اتر کر اٹھایا: لیکن یہ عزرا اور محبت طبعی تھا: جس کا ادراک خاصہ ہے طبع سلیم کا حال اگر کسی پر حال غالب ہو: تو اس وقت یہ طبعی کلفت اور راحت بھی نہیں ہوتی: لیکن اختیار پر بوجہ ان کے علوی مقام کے حال غالب نہیں ہوتا وہ اس سے منفر ہوئے ہیں وہ حال پر خود غالب ہوتے ہیں غلبہ حال اولیاء متوسطین پر ہوتا ہے جس میں ان کو راحت سے راحت اور کلفت سے کلفت نہیں ہوتی: چنانچہ بعض اولیاء اللہ کی اولاد کا انتقال ہوا: وہ ہنس دینے لوگ سمجھتے ہیں کہ ایسے لوگ بڑے کامل ہیں کامل ہونے میں ان کے شک نہیں ہاں کامل نہیں ہیں کامل وہ ہے کہ جس کی حالت جناب رسول اللہ صلی اللہ علیہ وسلم کے مشابہ ہو: کہ آنسو ٹپک رہے ہوں اور دل من کل الوجوہ اپنے مولا کی قضا پر راضی ہو: شاید کسی کو اشکال ہو کہ یہ کیسے ہو سکتا ہے اس لئے میں اس کو ایک مثال سے واضح کرتا ہوں دیکھو کسی شخص کے دہل ہو جائے سولہ سرجن کو دکھلایا اس نے کہا کہ یہ بغیر شکاف کے صاف نہ ہو گا: اب اس میں مریضوں کی مختلف حالت ہوتی ہے: بعض دل کے کمزور ہوتے ہیں ان کو تو کلور فارم سونگھا کر بے ہوش کر کے شکاف دیتے ہیں اس وقت اس مریض کو اس پیر پیار کا کچھ الم محسوس نہیں ہوتا: اس لئے کہ دوسری شے اس کے حواس پر غالب ہے: یہ مثال ان اولیاء اللہ کی ہے جن پر حال ایسا غالب ہوتا ہے کہ ان کو مصیبت کا الم محسوس نہیں ہوتا اور ایک تو یہ شخص ہے کہ اس نے کہا کہ مجھ کو بنے ہوش کرنے کی ضرورت نہیں: تم بشوق تمام اپنا کام کر دو: ڈاکٹر نے وہ دہل تراشا: ترانے میں اس کو تکلیف بھی ہوگی: اور آہ بھی زبان سے نکلے گی:

اور یاد رکھو یہ آہ بھی اللہ تعالیٰ کی بڑی رحمت ہے تکلیف میں آہ سے بڑی راحت
 ہوتی ہے یہ آہ مصیبت کی منقل ہے : غرض اس زخم کے تراشنے کے وقت اس
 مرلین کا منہ بھی نہجاوے گا ! لیکن وہ دل سے راضی ہے کاٹنے والے سے ذرا
 بھی اس کے دل میں کدورت نہیں ہے ! چنانچہ جب وہ زخم صاف ہو گیا ! تو
 جراح کہتا ہے لایئے انعام فوراً جیب سے نکال کر دس روپیہ اس کی نذر کئے اور
 اب وہ جھگڑ رہا ہے ! کہ حضور یہ بہت کم ہے اور دیکھئے اس نے دس روپیہ
 اور نکال کر دیئے ! اب کوئی اس سے پوچھے کہ ایک تو اس نے مصیبت میں ڈالا !
 پھر اس کو انعام دیا جاتا ہے وجہ اس کی یہ ہے کہ وہ اس زخم پر راضی تھا ! سو
 بظاہر یہاں بھی وہ اشکال وارد ہوتا ہے کہ اگر راضی تھا تو ناک منہ کیوں چڑھایا
 اور اگر ناراض تھا تو انعام کیوں دیا ! وہ بھی جواب دے گا کہ کلفت طبعیہ کی وجہ
 سے تو ناک منہ چڑھایا اور دل سے راضی تھا کہ اس کا انجام بہتر ہے یہ مثال عباد اللہ
 کی ہے کہ ان کو مصیبت میں طبعی کلفت اور رنج ہوتا ہے اور دل چونکہ یقین رکھتا
 ہے کہ اس میں حکمت اور مصلحت میرے مولا کی ہے اس لئے راضی ہے اعتراض
 یا کدورت یا القبا من نام کو بھی نہیں اور ظاہر ہے کہ یہ شخص بڑا قوی دل ہے
 کہ باوجود ہوش و سواس کے پھر از جارفتہ نہیں ہوا اور اپنے خیر خواہ معالج سے
 اس کو کچھ القبا من نہیں ہوا اگر جاہل اور نادان ہوتا تو ضرور اس سے کدورت ہو جاتا
 اور وہ شخص جس کو بے ہوش کیا گیا ہے ! وہ درجہ میں اس سے کم ہے سول سرجن
 جانتا ہے کہ اگر ہم اس کو بے ہوش نہ کریں گے تو بہت شور مچا دے گا اور ہم کو
 کام نہ کرنے دے گا ! پس جن کو غلبہ سال کا کلو رانارم منوٹھا دیا گیا ہے وہ درجہ میں
 ان حضرات سے کم ہیں اور یہ امر بہت ظاہر ہے اس لئے کہ شریعت نے سنبالہ القضا
 کا حکم کیا ہے التذاذ بالقضا کا حکم نہیں کیا اور مشائخ کے کلام سے بھی اس کا ثبوت

ہوتا ہے چنانچہ شیخ سعدی شیرازی فرماتے ہیں: ع و گ ر م ن م ن د م در کشید
معلوم ہوا کہ تمنی کا تو احساس ان کو ہوتا ہے! لیکن اس سے راضی ہیں: فضل کے سامنے

بولتے نہیں ہیں مولانا دمی فرماتے ہیں: ہ

ناخوش تو خوش بود بر جان من دل فدائے یار دل نخبان من
معلوم ہوتا ہے کہ دل رنجانی ہوتی ہے لیکن وہ خوش ہے بہر حال رضا بالقضا
کلفت طبعیہ کے ساتھ جمع ہو جاتی ہے اور جن کو اس میں لذت ہوتی ہے کلفت
نہیں ہے: وہ صاحب کمال نہیں ہے!

کامل کی شان | صاحب کمال کی پہچان یہ ہے کہ اس کا حال انبیاء
علیہم السلام کے مشابہ ہو: دیکھو حضرت یعقوب
علیہ السلام کا یوسف علیہ السلام کے فراق میں کیا حال ہوا: کہ روتے روتے آنکھیں مبارک
سیدہ ہو گئیں تھیں جیسا کہ حق تعالیٰ ارشاد فرماتے ہیں فرمایا: یا اسفی علی یوسف و
امیضت عیناۃ من الحزن فھو کظیم جب بیٹوں نے یہ حال دیکھا تو کہا تالا اللہ
تفتو تذکر یوسف حتی تکون حرصا و تکون من الھالکین یعنی بیٹوں نے
کہا کہ قسم اللہ کی (اے ابا) تم تو ہمیشہ یوسف ہی کو یاد کرتے رہو گے یہاں تک کہ
سخت مر رہیں ہو جائے گے یا بالکل ہلاک ہو جاؤ گے: یعقوب علیہ السلام نے
سبحان اللہ کیا جواب ارشاد فرمایا ہے: فرماتے ہیں اننا شکوہی و حزنی الی اللہ
واعلم من اللہ ما لا تعلمون یعنی میں تو اپنے رنج و غم کا اپنے اللہ سے شکوہ کرتا
ہوں اور میں اپنے اللہ کے یہاں کی وہ باتیں جانتا ہوں جو تم نہیں جانتے: یہ وہی
مضمون ہے: ع ہم در تو گر یزم: دیکھئے ہاں جب بچے کو مارتی ہے تو وہ رٹا ضرور
ہے: لیکن رو کر پھر ماں ہی کو لپٹ جاتا ہے پس بڑا کمال ان ادیباء اللہ کا ہے:
کہ ان کو غم محسوس ہوا اور از جا رفته نہ ہوں اور اس شخص کی کیا ہمت ہے کہ ادھر

سے ان کو ایسی لذت دی گئی کہ اس کے غلبہ میں سب بھول گئے اور یہ سچو یعقوب علیہ
السلام نے فرمایا: علم من الله مالا تعلمون مطلب یہ ہے کہ میرے بت اور حزن
کا راز قلم کو معلوم نہیں ہے وہ مجھ کو معلوم ہے یہاں سے یہ معلوم ہوا کہ کاملین کی حالت
کا انداز عوام اور ناقصین بلکہ متوسطین بھی نہیں کر سکتے: مولانا فرماتے ہیں: ہ

کارپا کاں راقیا کس خود گیر
جملہ عالم زیں سبب گمراہ شد
گفت اینک بالبشر الیال بشر
ماؤ ایشان بستہ خواہیم و خور

اور وجہ اس کی یہ ہے کہ کاملین بظاہر عوام مومنین کے مشابہ ہوتے ہیں ان
میں کوئی امتیازی نشان نہیں ہوتا: اس لئے ان کے مراتب کا ادراک ہر ایک کو
نہیں ہو سکتا: ظاہر حال ان کا اور عوام کا یکساں ہوتا ہے پھر کیسے کوئی پہچانے ان
جو صاحب بصیرت ہے اس کو ادراک ہوتا ہے پس صوّت عوام کے مشابہ اور حقیقت
متفادات جیسے کسی بزرگ نے حضرت حق سے ناز کر کے پوچھا تھا کہ اے اللہ فرعون
نے اماریکم الاعلیٰ کہا اور منصوٰ نے انا الحق کہا دونوں کا ایک ہی مدلول ہے پھر کیا وجہ
ہے کہ ایک مردود ہوا اور دوسرا مقبول: ارشاد ہوا کہ فرعون نے اماریکم الاعلیٰ ہمارے
مٹانے کو کہا تھا: اس لئے ملعون ہوا اور منصوٰ نے انا الحق اپنے مٹانے کو کہا: اس لئے
مقبول اسی مضمون کو مولانا فرماتے ہیں: ہ

گفت فرعون نے انا الحق گشت پست
جمتہ الذّٰی انار اور دست
گفت منصوٰ نے انا الحق گشت مست
لغنتہ الذّٰل انار اور قف

منصوٰ کے انا الحق کے معنی یہ تھے کہ انا کوئی شے نہیں جس کو انا کہا جاتا ہے
وہ بھی حق ہے اور فرعون کے انا الحق کے معنی یہ ہیں کہ حق جس کو کہا جاتا ہے وہ انا
ہی ہے سوائے میرے کوئی حق نہیں ہے: یہاں بھی صوّت دونوں قول کی کیا

اور معنی متفادیت غرض انبیاء مغلوب نہیں ہوتے؛ لیکن رضا میں کامل ہوتے ہیں؛
 اور مغلوب نہ ہونے کے سبب انبیاء کو مصیبت میں لذت نہیں ہوتی اور جن پر حال
 غالب تھا؛ ان کو مصیبت میں کلفت محسوس ہوتی؛ بلکہ لذت اور مزہ آیا اور سیرا
 وہ عوام کا ہے کہ ان کو مصیبت میں الم اس قدر محسوس ہوتا ہے کہ وہ اس میں
 کھپ جاتے ہیں؛ اور دوسری بہت متقابل یا تو بالکل کم ہو جاتی ہے؛ یا مغلوب ہو
 جاتی ہے اور بعض کی بلکہ اکثر کی زبان سے شکوہ اور شکایت بھی اپنے مولا کا ملتا
 ہے؛ عوام کی مصیبت ان کا جیل خانہ ہے اور خواص کے لئے زخم کا شتر ہے؛
 عوام مصیبت میں اسی کا سبق لے کر بیٹھ جاتے ہیں؛ جس کا کوئی حاصل نہیں؛ سو
 ایسا نہ کرنا چاہیے بلکہ مومن کو چاہیے کہ جو معاملات اور آداب ہر مرض اور ہر حال کے
 متعلق حق تعالیٰ نے ہم کو ارشاد فرمائے ہیں؛ ان پر عمل درآمد کرے اس لئے کہ
 کوئی مرض ایسا نہیں ہے جس کا علاج ہم کو نہ بتلایا گیا ہو؛

درد از یارست در ماں نیز ہم دل فدائے او شدہ جاں نیز ہم

اب دیکھنا چاہیے کہ مصیبت کے کیا حقوق ہم پر لازم
حقوق مصائب کئے گئے ہیں سوار شاد ہے؛ اذ اصابتم مصیبتہ

قالہ اناللہ وانا الیہ راجعون یعنی ان پر کوئی مصیبت آتی ہے تو کہتے ہیں؛
 اناللہ وانا الیہ راجعون لیکن یہ مراد نہیں ہے کہ صرف زبان سے اناللہ الحمد کا
 وظیفہ پڑھتے رہیں؛ حضرت اگر نرا وظیفہ پڑھنا مراد ہوتا اور کوئی مناسبت آپ کے
 حال سے ان کلمات کو نہ ہوتی تو رکوع میں سبحان ربی العظیم اور سجدہ میں سبحان ربی العظیم
 کہنے کی خصوصیت نہ ہوتی دونوں میں ایک قسم کا ذکر شروع ہوتا یہ ضروری ہے؛ کہ
 سبحان ربی العظیم کو رکوع کی حالت سے مناسبت ہے اور سبحان ربی العظیم کو سجدہ
 کے ساتھ متعلق خاص ہے جن کی وجہ سے دونوں میں تفاوت ہوا اور

وہ بظاہر ہے کہ سجدہ میں پستی زیادہ ہے کہ اثر الاعضار کو احسن الاشیاء کے ساتھ ملحق کر دیا ہے تو یہ حالت متقنی ہے کہ حق تعالیٰ کی صفت زیادت علوم کو مستحضر کیا جائے جو مدلول ہے افعل التفصیل کا کہ وہ پاک ذات سب سے بزرگ ہے اور رکوع میں بہ نسبت سجدہ کے پستی کم ہے اس لئے اس حالت میں نفس عظمت کا استحضار مناسب ہوا کہ صیغہ فاعل کی طرح نہیں ہے معنی تفصیل میں پس معلوم ہوا کہ تراویح پر ہٹا کر اور نہیں ہے بلکہ دل سے اس کو سمجھ کر اس سے متاثر ہونا مقصود ہے اسی واسطے ہر قول کی نسبت ارشاد ہے : **اعل لهم قولاً** بدینا کہ آپ ان کو ایسی بات فرمائیے کہ جو موثر ہو اور بات تو دہی ہے جس کا منشاء طلب ہو! جیسا شاعر کہتا ہے :۔

ان الکلام لفی الفوائد انما جعل اللسان علی الکلام دیلاً

یعنی کلام تو دل میں ہے اور زبان تو کلام کی زبیری ترجمان ہے پس قالوا کے معنی یہ نہیں ہیں کہ قالوا باللسان بلکہ یہ ہیں قالوا من الفہم یعنی اپنے دل سے کہتے صرف زبان سے نہیں کہتے آپ شاید اس کو من کر یہ سمجھے ہوں گے کہ دل میں یہ وظیفہ پڑھ لیں گے : یعنی الفاظ کا خیال کر لیں گے : افسوس

اگر غفلت سے باز آیا جفا کی تلافی کی بھی ظالم نے تو کیا کی

قرآن کا اعجاز | یاد رکھو کہ نزول فعل بغیر سمجھے بھی کام کا نہیں! حق تعالیٰ اس کی بھی شکایت فرماتے ہیں : **ولہم تلوٰب لا یفقهون** بھا یعنی ان کفار کے لئے دل ہیں کہ ان سے سمجھتے نہیں پس دل سے کہنا بے معنی تخیل و تصوّف الفاظ بھی کار آمد نہیں ہے بلکہ مضمون کا فہم شرط ہے اس لئے ہم اس کی شرح بقدر ضرورت بیان کرتے ہیں ارشاد ہوتا ہے کہ وہ مصیبت کے وقت کہتے ہیں انا لہ لعلیٰ دل سے اپنے یقین رکھتے ہیں کہ ہم اللہ کی ملک ہیں سبحان اللہ کیا

تعلیم ہے مطلب یہ ہے کہ جب یہ امر ثابت ہے کہ ہم سب اللہ کی ملک میں اور
 ملک اور قبضہ و نصرت کا کوئی حصہ ہمارا نہیں تو اگر مالک اپنی کسی شے کے اندر
 تغیر تبدیل کرے اور اپنی ایک مملوک چیز کو اپنی دوسری مملوک چیز سے جدا کر دے
 تو یہ امر قابل اعتراض و مزاحمت نہیں ہے دیکھئے اگر آپ کی ملک میں ایک الماری
 ہے اور اس میں کچھ کتابیں رکھی ہیں، اگر آپ اُن کتابوں کی ترتیب بدل دیں،
 کہ ان میں کی ایک کتاب کو کسی دوسرے خانہ میں رکھ دیں، تو وہ کتاب جس سے
 علیحدہ کیا ہے یہ نہیں کہہ سکتی کہ میری بہن کو علیحدہ کیوں کر دیا، اور نہ کوئی اور
 کہہ سکتا ہے کہ اس کتاب کی جگہ کیوں بدل دی پس اگر ہمارا مالک ہمارے کسی
 عزیز کو ہم سے علیحدہ کر کے دوسرے جہاں میں منتقل کر دے تو ہم کو کوئی حق نہیں
 ہے کہ چوں و چرا کریں، وہ مالک ہیں تیصرت فینا کیف یشاء پس مومن کو چاہیے
 کہ ان کے معنی کو سمجھ کر تسلی حاصل کر لے اور واقعی اگر یہ مضمون قلب میں راسخ
 ہو جائے تو مادہ غم، کویخ سے کاٹنے والا ہے اس کے ہوتے ہوئے رنج اور
 حسرت کا نام نشان نہیں رہ سکتا دیکھئے یہ ہے تعلیم اسلامی کہ بقراط اور سقراط
 اور جہاں بھر کے فلاسفہ اس کا مقابلہ نہیں کر سکتے اور اگر کوئی مدعی ہو تو بتلائے کہ
 اس کے سوا کون سی تدبیر ہے کہ جس سے انسان کو تسلی حاصل ہو، اور گو اس
 قدر جملہ بھی مصیبت کا اثر دور کرنے کے لئے کافی تھا لیکن یہ اس شخص کے لئے
 ہے کہ توحید کے اندر اس کا قدم راسخ اور اعتقاد کے ساتھ حال بھی میسر ہو،
 اور جو اس مرتبہ کا نہ ہو اس کے دل میں خیال گزر سکتا ہے کہ اس پر تو ہمارا ایمان ہے
 کہ ہم سب اللہ کے ہیں اور نہ ہم کو حق چوں و چرا کا ہے لیکن چونکہ ہمارا بیٹا یا عزیز ہم
 سے جدا ہو گیا ہے اس کا رنج ہمارے دل کو پاش پاش کر رہا ہے اور اس کی مفارقت
 دائمی ہم کو ستا رہی ہے اس کا کیا علاج اس لئے اس پر دانا الیہ راجعون بھی

بڑھا دیا گیا ہے یعنی ہم سب اسی کی طرف جانے والے ہیں؛ مطلب ہے کہ اگر تم کو بہت سی بے قراری ہے اور وہ وہی شے تمہارا مطلوب ہے اور اس کے بغیر تم کو چین نہیں آتا تو تم اپنے نفس سے کہو کہ ہم سب اسی طرف جانے والے ہیں وہاں سب ایک دوسرے سے مل لیں گے؛ اور حیاتِ دنیوی کا زمانہ وہاں رہنے کے مقابلہ میں کچھ بھی نہیں اب گذر جائے گا جب یہ مضمون پیش نظر ہو گا؛ اور یقین کامل اس کا ہو جائے گا؛ تو پوری تسلی اور راحت اس کو حاصل ہو جائے گی؛ یہ ہے قرآن کا اعجاز معنوی اور یہ ہیں اس کی تعلیمات آج کوئی دکھلائے تو کہ ایسی تعلیم کہاں ہے اور تمام تعلیم یافتہ اور فلاسفر جمع ہو کر بتلائیں کہ اس کے سوا کون سا طریقہ ہے تسلی کا اور کچھ اسی باب میں یہ تعلیم نادر نہیں بلکہ قرآن و حدیث کی تمام تعلیمات ایسی ہی ہیں واللہ الحمد میں بقسم کتابوں کہ جس کا قرآن و حدیث پر ایمان نہیں ہے یا ایمان میں ضعیف ہے اس کی راحت اور تسلی کا کوئی طریقہ ہی نہیں اور قرآن مجید کی ہر تعلیم اور ہر ادا ایسی ہے کہ بے اختیار یہ شعر یاد آتا ہے:

ز فرق تا بقدم ہر کجا کہ می نگرم کر شمع دامن دل می کشد کہ جای نجات
یہ حق ہے مصیبت کا کہ جو ہم کو تعلیم کیا گیا ہے اس حق کے ادا کرنے والے کو ناگواری رہ ہی نہیں سکتی؛ دیکھو اگر ہم کو یہ معلوم ہو جائے کہ فلاں عزیز حیدر آباد کا وزیر اعظم ہو گیا ہے کہ ہم بجائے اس کے کہ اس کی جدائی کا رنج ہو خوشی ہو گی اور شوق ہو گا کہ کسی طرح ہم بھی وہاں پہنچیں اسی طرح معتقد آخرت کو وہاں جانے کا شوق ہونا چاہیے اور جو وہاں پہنچ گئے ہیں ان پر خوش ہونا چاہیے؛ کہ اچھا ہوا کہ دنیا کی قید خانہ سے ان کو تورہائی ہوئی بعض بزرگوں پر اس درجہ یہاں کے چھوٹے کا شوق ہوا ہے انہوں نے اس دنیا کی ہے چنانچہ بعض ان میں سے کہتے ہیں

خرم آن روز کزین منزل یران برم راحت جاں طلبم و زینے جانماں برم
 نذر کردم که گزاید بسیر اس غم روزے تادریکد شادان غزالخواں برم
 میکده اصطلاحی لفظ ہے اس سے مراد مقام قرب ہوتا ہے اور بعض مرتبہ
 میکده سے راہ محبت و عشق اور کعبہ سے طریق زہد و عبادت بھی مراد لیتے ہیں !
 چنانچہ حافظ شیرازی کہتے ہیں !

از مدرکہ کعبہ روم یا بمیکده اے پر رہ بگو کہ طریق صواب چیست
 غرض اس مضمون کو سمجھنے کے بعد غم بالکل جاتا رہے گا ! اور اگر اب بھی
 رہے تو سمجھ لو کہ اس مضمون کا اس کو یقین ہی نہیں ہوا اور وہ غم کے اندر اپنی عمر
 فضول ضائع کر رہا ہے ! جس سے کوئی حاصل نہیں ! اس لئے کہ وہ محبوب سے ملے
 گا ! تو ہے نہیں ! جیسا عرفی کا شعر ہے !

عرفی اگر بجز یہ میر شدے مصال صد سال می تو اوں تمنا گریستن
 صاحبو ! اگر آپ کا محبوب کوئی آپ کی چیز لے لے ! تو وہ
محبت کا تقاضا محبوب اگر آپ کا محبوب ہے تو آپ کچھ بھی چوں و چیرا نہ
 کریں گے بلکہ خوش ہوں گے ! اور اگر چوں و چیرا کر دو معلوم ہوا کہ وہ محبوب آپ
 کو محبوب نہیں بلکہ وہ شے محبوب ہے ! بلکہ محبت کا مقتضی تو یہ تھا کہ آپ رو دیں
 بھی نہیں مگر اس پر یہ شبہ آپ کریں گے ! کہ انبیاء بھی تو مصیبت میں روئے ہیں
 جیسا کہ ابھی حضور صلی اللہ علیہ وسلم کا ردنا صاحبزادہ کے انتقال پر مذکور ہوا
 ہے بات یہ ہے کہ ہمارے روتے اور ان حضرات کے روتے میں زمین و آسمان کا فرق
 ہے ہم تو محض اس شے کی یاد میں روتے ہیں اور وہ حضرت دیکھتے ہیں کہ اس وقت
 حضرت حق کو ہمارا رونا ہی مطلوب ہے کہ دلیل افتخار ہے اس لئے روتے ہیں
 سو آپ کو بھی روتے کی اجازت ہے اس محبوب شے کے لئے لینا خود دلیل ہے !

اس کی کہ محبوب حقیقی کو مصلحت کے لئے تمہارا رد لانا بھی منظور ہے سو رد
لیکن حدود کی رعایت رکھو کہ اُس محبوب شے کو محبوب حقیقی سے مت بڑھاؤ کہ
اس کا ہی وظیفہ کر لو۔ پس رد لا کر پھر محبوب حقیقی کی یاد میں مشغول ہو جاؤ؛ اگر
بالکل نہ روئے تو بھی آپ نے اس مصیبت کے راز کو نہ سمجھا اور اگر ساری عمر روتے
رہے اور اسی کو لے؛ تو تاک حقیقی آپ کا محبوب
نہ ہوا؛ خدا کے سامنے رد؛ اس کے دھلانے کو رد و تا کہ افتقار اور محسن
تمہارا ظاہر ہوا اور خدا سے دوسروں کے سامنے نہ رد جو اس راز کو سمجھ گئے ہیں۔
وہ روئے بھی ہیں مولانا رومی فرماتے ہیں : یہ

کیں تضرع را بر حق قدر ہاست کان بہا کا تجاست زاری را کجاست
گر تو خواہی کہ بلا جاں و آخری جان خود را در تضرع آوری
اے خوشا چشمے کہ آن گریاں دست اے خوشا آن دل کہ آن ریاں دست
پس جو مصیبت میں اس کے رد لانے سے روتے ہیں وہ بھی گریاں دست میں
داخل ہیں ردنا اور مصیبت دونوں بڑی نعمت ہیں کہ اس میں بندہ کا افتقار ظاہر
ہوتا ہے پس جو نہ روئے اور ضبط کر کے پھر سنا بنا رہے اس نے مراد حق کو پورا نہ
کیا؛ حضرت امیر المومنین عمر فاروق رضی اللہ عنہ بیمار ہوئے کسی نے پوچھا کہ حضرت
کیسی طبیعت ہے فرمایا اچھی نہیں بیمار ہوں؛ کسی نے پوچھا حضرت آپ تو بڑے
عارف ہیں جزع فزع کرتے ہیں فرمایا کہ دیوانے ہو کیا میں اپنے خدا کے سامنے بہاؤ
بنوں کہ وہ تو میرا ضعف ظاہر کریں اور میں قوت ظاہر کر دوں؛ ایک بزرگ رو رہے
تھے کسی نے پوچھا آپ کیوں رو رہے ہیں؛ فرمایا کہ بھوک لگ رہی ہے اس شخص
نے کہا حضرت آپ بھوک میں روتے ہیں فرمایا کہ محبوب حقیقی جب ہمارے رد
ہی کو بھوک لگا دیں تو ہم کیوں نہ رو دیں مگر ایسا ردنا نہیں جس رونے کی مشق دونوں

کو ہوتی ہے جب کہ میں تعزیت وغیرہ میں جاتی ہیں تو ڈولی گاڑی میں اچھی نماہی
 ہوتی ہیں اور اس سے اترتے ہی اُٹھ کر ناشروع کر دیتی ہیں غرض روزنامہ جو علم
 میں بے ساختہ جوش زن ہو، ممنوع نہیں! بلکہ عین مراد حق ہے یہ بھی ہے! کہ
 بطریق مذکور نفس کو تسلی دے! پس جب اس طرح مراد حق پوری ہو جائے! تو
 اب اس رُنے شغل چھوڑو! اور اگر سوچ سوچ کر اس کو لے کر بیٹھ گئے! تو
 یہ بُرا ہے! اہل حق تعالیٰ بزبان حقیقت اس کو پکار پکار کر کہتے ہیں کہ اے شخص جس کے
 پاس ہم ہوں اس کو کون چیز غمگین کر سکتی ہے تو جو اسی کو لے بیٹھا ہے! معلوم ہوا کہ
 ہم تجھ کو محبوب نہیں!

اور صاحبو! غور تو کرو حضور صلی اللہ علیہ وسلم صحابہ کے تلوٰب
محبت کا مظاہرہ میں جیسے محبوب تھے انا محبوب کسی محب کی نظر میں نہ
 کوئی ہوا اور نہ ہو آپ کی محبوبیت کی یہ کیفیت تھی کہ آپ کا آب دہن مبارک اور
 آب بینی صحابہ زمین پر نہ گرنے دیتے تھے نور اپنے منہ کو اور بدن کو لے لیتے تھے! اور
 چاٹ لیتے تھے! کوئی اس قصہ کو سن کر دل میں اپنے گہن نہ کرے اس لئے کہ اول تو
 محبت وہ شے ہے کہ کسی مرد اور عورت کے ساتھ اگر تعلق ہو جاتا ہے تو یہ معاملہ اس
 کے ساتھ بھی لوگ کرتے ہیں اور حالانکہ یہ محبت محض نفسانی و شہوانی ہوتی ہے اور
 جہاں محبت حقیقی ہو! وہاں اگر یہ امر ہو تو تعجب کیا ہے دوسرے یہ کہ حضور کی
 ذات اقدس نفاست اور لطافت میں اس درجہ پر تھی کہ ہمارے علمائے تصوف
 کی ہے کہ حضور کا بول و براز بھی پاک تھا! ایک صحابی نے غلطی سے حضور کا خون
 پی لیا تھا! ان کی اولاد میں کئی نسل تک خوشبور ہی اور حضور کا پسینہ مبارک بجائے
 عطر کے استعمال کیا جاتا تھا! پس جب آپ کے فضائل میں نہ ہو تھی نہ کدورت
 تو پھر طبعی گہن بھی نہیں ہو سکتی اور آپ کی محبوبیت کی یہ کیفیت تھی کہ عورتیں

طبعاً اپنی اولاد کی محبت میں غرق ہوا کرتی ہیں لیکن حضور کے ساتھ ان کو محبت کی یہ حالت تھی کہ ایک غزوہ سے حضور شریف لارہے تھے ایک عورت ہر راہ اشتیاق میں کھڑی تھی کسی نے کہا کہ تیرے بیٹے اور بھائی شہید ہو گئے تو وہ پوچھتی ہے کہ یہ تو بتلا دو کہ حضور بھی صحیح سلامت ہیں؛ لوگوں نے کہا کہ ہاں وہ تو ہیں؛ کہنے لگی کہ کچھ پرواہ نہیں؛ ان کی تو یہ حالت تھی؛

فان ابی ووالدتی ورضی
لعرض محمد منکم و تاء
پھر اس دنیا کی محبوبیت پر آپ قیاس کیجئے کہ حضور کی وفات پر صحابی کی کیا حالت ہوتی ہوگی؛ صحابہ پر یہ صدمہ ایسا ہوا ہے کہ اس صدمہ کی نظیر دئے زمین پر نہ پہلے کبھی ہوئی اور نہ آئندہ ہوگی۔

خدمتِ دین لیکن دیکھنا یہ ہے کہ صحابہ رضی اللہ عنہم نے اس صدمہ میں کیا سب سے زیادہ ہوش و حواس اس صدمہ میں بیدار ابوبکر صدیق رضی اللہ عنہ کو ہی رہے جو سب سے زیادہ عاشق تھے ورنہ بقیہ صحابہ کے شدہ صدمہ سے ہوش بجا نہ تھے جب صدیق اکبر نے یہ کیفیت دیکھی تو فوراً منبر پر شریف لے گئے صحابہ رضی اللہ عنہم کو بعد حضور کے حضرت ابوبکر صدیق رضی اللہ عنہ پر خاص نظر تھی جب ان کو منبر پر دیکھا سب منبر کے گرد جمع ہو گئے حضرت ابوبکر صدیق رضی اللہ عنہ نے بعد حمد و نعت فرمایا الا ان من کان منکم لعبد محمد افان محمد اقامات من کان لعبد اللہ فان اللہ حی لا یوت یعنی آگاہ ہو جاؤ؛ بے شک جو تم میں سے محمد صلی اللہ علیہ وسلم کی عبادت کیا کرتا تھا؛ تو محمد صلی اللہ علیہ وسلم تو وفات پا گئے اور جو اللہ کی عبادت کیا کرتا تھا؛ تو اللہ تعالیٰ زندہ ہے ان کو موت نہ آئے گی اور اس کے بعد یہ آیت و ما محمد الا رسول قد خلت من قبلہ الرسل افان مات او قتل انقلبتم علی عقابکم من ینقلب علی عقبیہ

فلن یغفر اللہ شیئاً یعنی نہیں ہیں محمد مگر ایک رسول ان سے پہلے بھی بہت رسول
گذر چکے ہیں کیا پس اگر وہ مرجائیں گے، تو تم اپنی ایڑیوں کے بل پھر بھاؤ گے اور جو
شخص پھر جائے گا، تو وہ اللہ کا ہرگز کچھ بگاڑے گا، حضرت ابو بکر رضی اللہ عنہ
نے حضور صلی اللہ علیہ وسلم کا فانی ہونا بیان فرمایا اور جس کے واسطے حضور دنیا
میں تشریف لائے تھے، اس پر استقامت کی تعلیم فرمائی اور اس کے بعد حق تعالیٰ
ارشاد فرماتے ہیں وما کان لنفس ان تعد الا باذن اللہ کتاباً من جلالہ یعنی
کسی جان کے لئے یہ نہیں ہے کہ وہ بغیر حکم الہی کے مر سکے اور آپ نے آیت بھی
پڑھی انکم میت وامنہم میتون صحابہ رضی اللہ عنہم فرماتے ہیں کہ ابو بکر صدیق
رضی اللہ عنہ کا یہ کلام سن کر ہماری یہ حالت ہوئی کہ گویا ہم نے یہ آیت پہلے کبھی نہ
سنی تھی مطلب یہ ہے کہ ابتداء میں کلام اللہ سن کر جو حالت قلب کے تاثر کی
ہوا کرتی ہے اس کو سن کر وہی حالت ہو گئی اور ہوش سے آگئے اس کے بعد حضرت
ابو بکر صدیق رضی اللہ عنہ نے فرمایا کہ غور کرنا چاہیے، کہ حضور جس کام کے لئے تشریف
لائے تھے، یعنی دین حق کی اشاعت اور اجارہ دہ کام ہم کو کرنا چاہیے چنانچہ
صحابہ اس شغل کو لے کر نہیں بیٹھے اور سب کے سب فوراً خدمت دین میں مصروف
ہو گئے، چنانچہ غزوات اور فتوحات اور تفسیر اور حدیث اور فقہ اور علوم کی اشاعت
خدمات دین اس درجہ تک کہیں کہ نادان آدمی کو دیکھ کر سرسری نظر سے یہ خیال
ہو سکتا ہے کہ جو کام حضور کے وقت میں نہیں ہوئے تھے وہ صحابہ رضی اللہ عنہم
اور بعد کے علماء نے کئے حالانکہ یہ غلط ہے، اس لئے کہ بنیاد حضور ہی نے رکھی تھی
اور بنیاد رکھنا ہی کسی کام کی مشکل کام ہے اور جب بنیاد رکھی جائے اور سیاد
درست ہو جائے تو آگے اس کے چلانا کون سا مشکل کام ہے اسی مشکل کے موافق
علی الرسول ہونے کے مضمون کو حق تعالیٰ ارشاد فرماتے ہیں لم یکن الذین کفرو امن

۱ اہل کتاب و الشریکین منقلبین حتی تاتیہم البینۃ رسول من اللہ یتلوا
صحفاً مطہرۃ فیہا کتب قیمۃ یعنی جو لوگ کافر ہوئے ہیں اہل کتاب اور مشرکین
سے وہ اپنے کفر سے باز آنے والے نہیں تھے؛ یہاں تک کہ ان کے پاس دلیل روشن
آئی اور وہ دلیل اللہ کی طرف سے ایک عظیم الشان رسول ہیں جو پاک صحیفوں کی
تلاوت کرتے ہیں کہ ان صحیفوں میں لکھے ہوئے مضبوط مضمون ہیں؛ غرض صحابہ نے
اس صدمہ جالگاہ کا وظیفہ نہیں کیا؛ حالانکہ صحابہ کے نزدیک حضور سے زیادہ
کوئی محبوب نہیں تھا اور اسی وجہ سے صدمہ بے حد سخت تھا پس ہم کو بھی چاہیے
کہ ہم صحابہ رضی اللہ عنہم کی اقتدا کریں؛

نسخہ کریمیا | حضور ارشاد فرماتے ہیں: من اصاب مصیبتہ فلیتغیر مصیبتی یعنی
جس کوئی مصیبت پہنچے اس کو چاہیے کہ میری مصیبت سے
دو تسلی حاصل کرے یعنی میری وفات سے جو میری امت کو صدمہ پہنچا ہے اس
کو یاد کرے یعنی یہ سوچنے کہ حضور تو اس میرے محبوب سے بھی زیادہ محبوب
ہیں؛ جب آپ ہی اس حیات ظاہری میں نہ رہے اور اس پر ہم نے صبر کر لیا؛
تو اس کی کیا پڑا ہے اس پر وہ شخص شبہ کر سکتا ہے جو یہ کہے کہ مجھے حضور کے
ساتھ محبت ہی نہیں؛ لیکن مسلمان تو ایسا کہہ نہیں سکتا؛ بفضلہ تعالیٰ ہر مسلمان کو
اپنی جان اولاد اور مال سے زیادہ محبت حضور کے ساتھ ہے اور جس کو نہیں
اس کی طرف ہمارے سخن نہیں ہے؛ غرض ان طریقوں کے اختیار کرنے
سے مصیبت کا جو زیادہ ناگواری کا درجہ ہے وہ نہ رہے گا؛ ورنہ مصیبت اپنی
اپنی حد سے بڑھ کر حضرت حق سے مانع ہو جائے گی؛ اور یہ اور زیادہ مصیبت پر
مصیبت ہوگی یہ آداب میں مصیبت کے الحاصل دو چیزیں حضرت حق سے مانع
ثابت ہوئیں نعمت اور مصیبت پھر ان کی اور بہت سی جزئیات ہیں لیں ان میں

سے اہمات جزیات کی فہرست ان آیات میں ارشاد فرماتے ہیں: ارشاد ہے
ما اصاب من مصیبة الا باذن اللہ یعنی کوئی مصیبت نہیں پہنچتی مگر اللہ کے
حکم سے یہ علاج ہے مصیبت کے مانع ہونے کا مطلب یہ ہے کہ جب ہم مالک
اور محبوب ہیں اور مصیبت ہمارے ہی حکم سے آتی ہے تو تم کو اس پر اعتراض اور
سچوں و چیرا کا حق نہیں ہے اگر حق تعالیٰ مالکیت اور محبوبیت اور اس کا اعتقاد
کہ مصیبت اسی کے حکم سے آتی ہے قلب میں راسخ ہو جائے تو مصیبت کی شدت
التم قلب کو ہرگز از جا رفته نہ کرے گی یہ نسخہ کیمیا کا اثر رکھتا ہے:

فقدانِ عمل آگے ارشاد ہے د من یومن باللہ یجهد قلبہ یعنی جو شخص

اللہ تعالیٰ کے ساتھ ایمان رکھتا ہے اللہ تعالیٰ اس کے قلب کو
اس علاج کی ہدایت فرماتا ہے یہ جواب ہے ایک سوال کا جو جملہ ادنیٰ کو سن کر ناشی
موسکتا ہے: وہ یہ کہ حق تعالیٰ نے علاج تو بتلادیا: اور ہمارا اس پر ایمان بھی ہے کہ
مصیبت اس کے حکم سے آتی ہے: لیکن قلب میں اس کا کچھ اثر نہیں ہوتا تو
اس کا جواب ارشاد ہے کہ تمہاری طرف سے ایمان اور ایقان ہونا چاہیے: کام تم
شروع کرو: یعنی یقین تم پختہ کر لو: باقی ہدایت اور اثر تو ہم دیں گے ہاں جو تمہارا
کام ہے اگر تم وہی نہ کرو: تو اس کا کوئی علاج نہیں: ہم لوگوں کی آج کل یہ حالت
ہے کہ کام تو کرتے نہیں اور ثمرات کی امیدیں باندھتے ہیں: ہماری ایسی مثال ہے
جیسے مریض کسی حکیم کے پاس گئے اور اس سے نسخہ لکھوایا اور شریکایت کرتے پھرتے ہیں
کہ ہم کو شفا نہیں ہوئی کسی نے پوچھا کہ میاں کسی بلیب سے تم نے معالجہ نہ کیا ایک
نے کہا کہ جناب نسخہ تو میں نے لکھوایا تھا: دوسرے نے کہا کہ میں نے نسخہ کے دام بھی پوچھ
لئے تھے: تیسرے نے کہا کہ میں نے خرید بھی لیا تھا چوتھے نے کہا کہ میں نے اس کو پکا بھی
لیا تھا: پانچویں نے کہا کہ میں نے پکایا بھی اور اس کو برتن میں انڈیل بھی لیا تھا:

چھٹے نے کہا کہ جناب میں نے پایا بھی لیکن فوراً تھے کر دی، خدا کی تلافی ہوئی تعبتا
 پر ہمارا ایسا ہی عمل ہے! جیسا کہ ان مر لفیوں کا ہے کہ تعلیم پر ایک نے بھی عمل نہ
 کیا! پھر شفا ہو تو کیسے ہو میں بقسم کہتا ہوں کہ لوگ کام نہیں کرتے اس طرف سے
 کچھ کمی نہیں کوئی ذرا کام شروع کر کے دیکھے ہماری تو یہ حالت ہو گئی ہے کہ حرکت
 ہی نہیں ایک صاحب مجھ سے کہنے لگے کہ نظر کے روکنے پر قدرت نہیں ہے!
 میں نے کہا کہ قدرت تو ہے ہاں یہ کہو کہ روکنے میں کلفت ہوتی ہے! اس کو
 برداشت نہیں کرتے اور کر سکتے ہو تو بہت دیر تک الجھتے رہے اور میں ان کی
 ہر بات کا جواب دیتا رہا مگر ان کی سمجھ ہی میں نہ آیا! وہ اطراف کا پیور کے رہنے
 والے تھے! وہاں جا کر انہوں نے خط بھیجا کہ واقعی میری سمجھ میں آ گیا کہ قدرت ہے
 تو وہ بات کیا ہوئی کہ وہاں پہنچ کر انہوں نے کام شروع کیا! یعنی نظر کو روکا! تو
 تجربہ ہوا اور اس سے پہلے کام تو نہیں کیا تھا خالی باتیں بنا رہے تھے اور اپنے
 خیال میں اس کو محال سمجھ رکھا تھا! اس لئے الجھتے رہے اور بعضے لوگ کام بھی
 شروع کرتے ہیں! اس کا کچھ اثر بھی نہیں ہوتا ہے مگر پھر کچھ غلبہ شہوات کا ہوتا
 ہے! اور کام چھوڑ دیتے ہیں! سو یہ لوگ طریقہ سے کام نہیں کرتے! واللہ اگر
 طریقہ کے موافق کام کریں تو ضرور ہدایت ہو!

حق تعالیٰ خود ارشاد فرماتے ہیں والذین جاهدوا
ہدایت کا راستہ فیتاخذہم منہم مہلنا یعنی جو لوگ ہمارے
 راستے میں مجاہدہ کرتے ہیں تو ہم ضرور ان کو اپنے راستے بتلاتے ہیں اسی طریق
 پر یہاں ارشاد ہے کہ تم کام کرو! جب تم کام کرو گے تو تمہارے قلب کو ہم
 ہدایت کریں گے! آگے ارشاد ہے واللہ بالکل شئی علیہم یعنی اللہ ہر شے کو
 جانتا ہے پس یہ بھی جانتا ہے کہ کون اس کی راہ میں سعی کرنے والا ہے! اور

کون نہیں ہے اس کے بعد جاننا چاہیے کہ مریض کو جو مرض پیش آتا ہے اس
 کا ایک علاج تو خاص اسی مرض کا ہوتا ہے اور اسی کا خاص پرہیز ہوتا ہے
 مثلاً مرض اگر خلط سودا کے سبب سے ہے تو اسی کا خاص علاج اور خاص
 پرہیز کرایا جاتا ہے کہ نسخہ بھی اسی کا اور جو چیزیں سودا بڑھانے والی ہیں ان
 ہی سے بچنا بھی اور ایک عام علاج اور عام پرہیز ہے کہ جس کو تمام امراض میں
 پیش نظر رکھنا مریض کو ضروری ہے وہ یہ ہے کہ جو چیزیں عامۃً مضیف اور
 کلتہً منافی طبیعت میں ان سے بچنا چاہیے یہاں تک کہ تو حق تعالیٰ نے اس مرض
 یعنی مصیبت کے مانع عن الطریق ہونے کا خاص نسخہ کہ جو ایک خاص مراقبہ
 ہے کہ ہر مصیبت اللہ تعالیٰ کی طرف سے ہے ارشاد فرمایا تھا آگے ایک عام
 جس کا تمام اوقات میں ہر شخص کو التزام کرنا چاہیے ارشاد فرماتے ہیں۔
 اس لئے کہ اگر خاص مرض کے لئے خاص نسخہ کا استعمال کیا اور قواعد عام
 صحت کی رعایت نہ رکھی تو اس خاص نسخہ کا کوئی نفع مرتب نہ ہو گا وہ عام
 علاج یہ ہے جس میں تندرست اور مریض سب شریک ہیں یعنی واطیعوا اللہ
 واطیعوا الرسول یعنی ہم نے جو خاص علاج خاص مرض کے لئے تم کو تعلیم
 کیا ہے اسی پر اقتصار نہ کرو کہ یہ مراقبہ تو کر لیا اور دیگر احکام شرعیہ میں خلل
 کیا بلکہ اس کے ساتھ اللہ و رسول کی تمام امور میں اطاعت کرو اور یہ ہی وجہ
 ہے کہ واطیعوا کا متعلق ذکر نہیں فرمایا جس سے بقاعدہ بلاغت عموم استفاد
 ہوتا ہے یعنی اگر تم نے صرف خاص اسی نسخہ کو استعمال کیا اور عام قواعد کی رعایت
 نہ کی مثلاً احکام کی پابندی نہ کی اور معاصی کا ارتکاب کرتے رہے تو اس خاص
 نسخہ کا کوئی نفع متعدد یہ تم کو نہ ہو گا اور اس تقریر سے یہ بھی معلوم ہو گیا ہے
 کہ حق تعالیٰ نے جس مضمون کو ارشاد فرمایا ہے اس کا کوئی پہلو نہیں چھوڑا اس

کے بعد سمجھو کہ بعض مریض ایسے کسرت اور کابل یا کنجوس یا بد پرہیز ہوتے
کہ طبیب سے نسخہ لکھواتا اور دوا خریدتا پھر اس کو پکا کر پینا اور پرہیز کرنا ان کو
نہایت شاق اور بیمار معلوم ہوتا ہے۔ ہاں مرض کی شکایت کیا کرتے ہیں اور یہ کہا
کرتے ہیں دوا دارد تو صاحب ہم سے ہوتی نہیں کوئی شخص ایسا ملے کہ چھو کر
دے اور مرض جاتا رہے،

طیب کا منصب | ایسے ہی روحانی مرض کے مریض بھی دیکھے جاتے ہیں بلکہ
ایسے لوگ بہ کثرت ہیں کہ جو مجاہدہ ریاضتہ تو اختیار کرتے
نہیں! ہاں یہ چاہتے ہیں کہ کوئی بزرگ توجہ ڈال دیں اور ہمارا مرض جاتا رہے
ہم کو کچھ کرنا نہ پڑے! حالانکہ محض توجہ سے بغیر اپنے کئے کچھ نہیں ہوتا، تو
ایسے مریضوں کے لئے ارشاد ہے خذوا لیتیم فانما علی رسولنا الابلغ البین
یعنی ہم نے جو تمہارے مرض کا علاج اپنے رسول کی معرفت ارشاد فرمایا ہے کہ
اگر تم اس نسخہ کے استعمال کرنے اور اس کا جو خاص اور عام علاج دہرہ ہیز ہے اس
سے اعتراض کرو، تو یاد رکھو کہ ہمارے رسول کے ذمہ بجز اس کے کچھ نہیں ہے۔
کہ تم کو علی الاطلاق دوا اور پرہیز بتلا دیں کہ جو طبیب کا منصب ہے کیا طبیب کا
یہ تصور احسان ہے کہ تم دیکھ کر وہ دوا بتلا دے اس کے ذمہ یہ نہیں ہے اور نہ
اس کے بس میں یہ ہے کہ شفا اور صحت تمہارے منہ میں زبردستی مٹولس دے
اگر تم کو اپنی صحت مد نظر ہے تو جو دوا بتلائی گئی ہے ہمت سے اس کا استعمال
کرو۔ ورنہ تم جانو اور اس سے کوئی یہ نہ سمجھے کہ انبیاء اور اولیاء کی توجہ میں برکت
نہیں بے شک برکت ہے لیکن وہ توجہ مشروط ہے اس کے ساتھ کہ تم بھی خود
کچھ باتھ پاؤں بلاؤ ورنہ توجہ موثر نہیں ہوگی اور نہ اس کے متوجہ کرنے کا یہ طریق ہے
کہ ہم لوگ کچھ نہ کریں اور زبردستی تمنا میں کیا کریں کہ کوئی ہماری طرف متوجہ ہو جائے!

کسی کو کیا غرض پڑی ہے کہ تمہاری طرف متوجہ ہو؛ ہاں تم کام کرو؛ بزرگوں کو بھی توجہ ہوگی پھر اس توجہ کی برکات تم کو خود مشاہدہ ہو جاویں گے؛ دیکھو طبیب شفیق جب یہ دیکھتا ہے کہ یہ مریض ہمارے نسخہ کو استعمال کر رہا ہے تو اس مریض کے حال پر خود توجہ ہوتی ہے اور پھر اس کے لئے قسم قسم کی دوائیں وہ خود تجویز کرتا ہے؛ بلکہ اپنے پاس سے دیتا ہے اور دل سے چاہتا ہے کہ کسی طرح اس کو صحت ہو جائے اور اگر یہ دیکھتا ہے کہ یہ دوا نہیں پتیا یا دوا اپنے کے ساتھ جان کر بد پرہیزی کرتا ہے تو اس کو کچھ بھی خیال نہیں؛ پس حضور کے وقت میں حضور کو اور حضور کے بعد آپ کے وارثوں کو اپنی طرف

متوجہ کرنا تمہارے اختیار میں ہے جب وہ دیکھیں گے کہ یہ شخص اللہ کی راہ میں مر کھ رہا ہے اور اس نے کوئی دقیقہ اپنی وصیت کا اٹھا نہیں رکھا اور اس وقت اگر اس کی امداد نہ کی گئی تو کچھ عجب نہیں کہ ہمت ہار دے تو اس وقت ادھر سے نور آمد ہوگی واللہ وہ بڑے شفیق ہوتے ہیں اور بڑے دینے والے ہوتے ہیں؛ ہاں کوئی لینے والا چاہیے یہ بیان تو ان لوگوں کا تھا جو کام میں لگے ہی نہیں؛ اب ایک وہ ہیں جو کام کرتے ہیں اور ان کو اس کے کچھ ثمرات بھی حاصل ہوئے؛

مگر ان میں ایک مریض پیدا ہوا وہ یہ ہے کہ جہل اور کمی بصیرت

ناز اور عجب

اس پر ان کو ناز اور عجب پیدا ہو گیا تو ان کے اس مرض کے دفعہ کے لئے ارشاد ہے اللہ لا الہ الاہو علی اللہ فلیتوکل المؤمنون مطلب یہ ہے کہ تم کو حضرت حق اور موجود حقیقی کے سامنے اپنے وجود کا دعویٰ کرتے ہوئے شرم نہیں آتی؛ اسے یاد رکھو کہ اسوا اس کے کوئی موجود حقیقی نہیں ہے پس ناز چہ معنی مومن کو یہ چاہیے کہ اسی ایک ذات پر بھروسہ رکھیں اور غیر کو کہ جس میں اپنا وجود بھی

ہے فانی محض اور ایک بخت سمجھیں نہ کہ اپنے وجود کا دعویٰ کریں تم کچھ بھی نہیں ہو اور نہ کچھ کر سکتے ہو یہ ہمارا ہی کام تھا کہ تم کو کام کی توفیق دی اور اس کے اسباب ہیا کر دیئے اور پھر اس میں کامیابی عطا فرمائی یہاں تک مصیبت کے متعلق بیان تھا جو مانع عن الطریق ہوتی ہے!

عفو و درگزر اب دوسرا مانع نعمت ہے کہ جو اپنی زیادہ گوارائی کے سبب مانع من الطریق اور ہمارے لئے رہزن بن جاتی ہے!

آگے اس کے متعلق ارشاد ہے یا ایہا الذین امنوا ان من ان ذوالکم و اولادکم عدد و لکم فاحذر و ہم یعنی اے ایمان والوں تمہاری بیویوں اور تمہاری اولاد میں سے کچھ تمہارے دشمن بھی ہیں تو تم ان سے احتیاط رکھو ایسا نہ ہو کہ یہ تم کو اپنے اندر مشغول کر کے راہ حق سے ہٹا دیں اور گونہیں تو بہت ہیں لیکن دنیا میں اولاد و ازواج انسان کو بہت محبوب ہوتی ہیں اس لئے بالخصوص ان کا ذکر فرما کر ان سے تحذیر فرماتے ہیں اور اس آیت میں جو ازواج اور اولاد کو حق تعالیٰ نے مانع عن الطریق فرمایا ہے تو ان کا مانع ہونا دو طریق سے ہے اول طریق تو یہ ہے کہ اولاد اور ازواج ایسی فرمائشیں کریں کہ جو خدا اور رسول کے حکم کے خلاف ہیں اور یہ مغلوب ہو کر ان کا از نکاب کریں! دوسرا طریق یہ ہے کہ وہ تو کچھ نہیں کہتے مگر یہ خود ان کی محبت میں ایسا مستغرق ہے کہ وہ محبت اس کو مانع بن رہی ہے پہلی صورت میں ماییت اختیار ہوگی یعنی وہ ماییت اولاد اور ازواج کے اختیار میں ہے اور دوسری غیر اختیار سی ہر چند کہ ظاہر نظر میں یہ جملہ دونوں طریق کو عام معلوم ہوتا ہے لیکن آگے جو ارشاد ہے وان تعفوا و تصفحوا و تغفوا فان الله غفور رحیم وہ قرینہ اس کا ہے کہ یہاں ماییت اختیار ہی مراد لی جائے جس پر غصہ محتمل ہونے کے بعد عفو و صفح کی ترغیب واقع ہوئی چنانچہ شان نزول

سے بھی اس مراد کی تعین ہوتی ہے؛ تفصیل اس کی یہ ہے کہ قصہ یہ ہوا تھا کہ حضور
 کی خدمت میں باہر کے کچھ مسلمان علوم سیکھنے کے لئے آکر رہنا چاہتے تھے؛ اور
 یہ سب کو معلوم ہے کہ جو شخص کسی گھر میں بڑا ہوتا ہے وہ اگر کہیں چلا جاتا ہے
 تو گھر بے رزق ہو جاتا ہے کبھی بعضی کلفتوں کا بھی خیال ہوا کرتا ہے اس لئے گھر
 کی بیبیاں بچے یہ ہی چاہا کرتے ہیں کہ یہ کہیں نہ جائیں چنانچہ ان کو بھی اسی طرح
 روکا مگر بعد چندے جب یہ لوگ حضور کی خدمت میں آئے تو انہوں نے دیکھا؛ جو
 صحابہ اس سے پہلے آئے ہوئے تھے وہ اور مسائل میں بہت دور نکل گئے؛ ان کو
 بڑی حسرت اور ندامت ہوئی کہ ہم بیوی بچوں ہی میں رہے اور دوسرے لوگ
 بہت دور نکل گئے اور ہم سے بہت زیادہ بڑھ گئے یہ سوچ کر ان کو اپنی اولاد
 اور ازواج پر غصہ آیا اور یہ ارادہ کیا کہ گھر جا کر ان کو خوب ماریں گے کہ ہم کو راہ حق
 سے مانع ہوئے تو جس وقت انہوں نے روکا تھا اس وقت جزو اول آیت کا یعنی
 فاحذروہم تک نازل ہوا اور جب انہوں نے ان کے مارنے کو ٹھننے کا ارادہ کیا
 تو ان تعفوا و تصفوا الخ نازل ہوا مطلب یہ ہے کہ اگر تم معاف کر دو اور سزا
 سے درگزر کر دو اور ان کا گذشتہ قصور معاف کر دو تو اللہ تعالیٰ بخشے والا رحم والا
 ہے تمہارے گناہ بھی بخش دے گا اور تمہارے حال پر رحم فرمائے گا پس یہ قصہ
 اور یہ جزو قرآن اس کا ہے کہ یہاں اختیاری طریق مراد ہے؛

انہماک محبت | اور دوسری صورت اس سے مستنبط ہوتی ہے گودہ مدلول
 مطابق نہیں ہے؛ لیکن مدلول التزامی ضرور ہے؛ یا یوں کہو
 کہ مدلول نصی نہیں تو مدلول بد لالۃ النص ضرور ہے اور اس صورت میں ان کو
 عدواکم فرمانا اس کے معنی اعتبار سے ہو گا کہ گودہ مانعیت اور عداوت کے
 مباشر نہیں ہے؛ لیکن سبب تو ہیں؛ پس ان کو عدم فرمانا مشعر ذم ہے درجہ

سبب میں ہو گا نہ یہ کہ اس عداوت میں وہ عاصی ہیں اس کی ایسی مثال ہے جیسے
حدیث شریف میں آیا ہے کہ ایک شخص ایک کتوڑ کے پیچھے بھاگا جاتا تھا تو حضور
نے فرمایا شیطان یقیناً شیطاناً یعنی ایک شیطان ایک شیطاناً کتے پیچھے جا رہا ہے !
اس کو شیطاناً اس لئے فرمایا کہ اس کے حق میں تو اس نے شیطان ہی کا کام دیا
کہ اس کو ذکر اللہ سے غافل کر دیا پس ایسے ہی اولاد اور ازدواج اس محب کے حق
میں بلا قصد عداوت بن گئے کہ وہ ان کی محبت میں ایسا منہمک ہوا کہ اپنا اصلی کام بھول
گیا پس اصل مانع اور مدار منع انہماک فی المحبت ہوا اور اس مدار کے اعتبار سے
کہ محبوب کو عام ہو سکتا ہے یہ مضمون جیسا کہ اولاد اور ازدواج کو شامل ہے ! غیر
اولاد اور غیر ازدواج کو بھی جس شے کی محبت میں بھی یہ مبتلا ہو کر اپنے مولا کو بھول
جائے عام ہو گیا ! جس کو صوفیہ نے اس عبارت سے ادا کیا ہے ما شغلک عن الحق فهو
طاغوتک کہ جو چیز بھی تجھ کو حق سے مانع ہو جائے وہ ہی تیرا بت ہے حکیم ثنائی
اسی مضمون کو فرماتے ہیں :۔

بہر چہ از دوست دامانی چہ کفر آن جوف چہ ایمان

بہر چہ از یار دورافتی چہ زشت آن نقش و چہ زیبا

اور اس میں ایمان سے مراد ایمان حقیقی نہیں اس لئے کہ وہ تو عین مطلوب
ہے نہ کہ مانع عن المطلوب بلکہ یہ ایسا ہے ! جیسے حق تعالیٰ ارشاد فرماتے ہیں ! قل
بئسما یأمرکم بہ ایمانکم اور اگر زیادہ غور کیا جائے تو یہ بالعبت غیر اختیاری
بھی آیت کا مدلول مطالبی بن سکتا ہے اور ان تعفوا الخ اس پر بھی منطبق ہو جائے
گا ! تقریر اس کی یہ ہے کہ کبھی ایسا بھی ہوتا ہے کہ جیسے مباشرت ! نیت پر غصہ
آتا ہے بسبب بالعبت بھی موجب غنیظ ہو جاتا ہے کہ اس شے کی محبت ہم کو ہمارے
مقصود میں مانع ہوئی ہے اس کو ہی اڑانا چاہیے ! باقی رہا شان نزول تو اس کا

جواب یہ ہے کہ العبرة لعموم الالفاظ لا لخصوص المورد پس اس صورت میں آیت مالم یکن کی دونوں طریق کو دلالتہ مطابقتی سے شامل ہو جائے گی اور ان تعفوا و تصفو ۱۱ لم بھی بلا تکلف دونوں پر منطبق ہو جائے گا؛ اور یہ دو طریق تو مالم یکن کے ازدواج اور اولاد کی حیات میں تھے کہ یا تو اولاد اور ازدواج نے اس کو خود رو کا تھا شاید خود ان کی محبت میں اس قدر مغلوب تھا کہ اللہ کی یاد سے رک گیا تھا؛

ابتلا و محبت | تیسری صورت میں ان کی مالم یکن کی ایک اور ہے کہ اولاد یا ازدواج مر گئے یہاں مصیبت اور محبت دونوں مانع جمع ہو گئے محبت تو مقتضی ہے؛ یاد کو کہ اس کی وجہ سے یہ سب اشتغال سے معطل ہو گیا اور محبوب کے فقدان کے الم کا مصیبت ہونا ظاہر ہی ہے اور وہ بھی شغل عن الحق ہو رہا ہے اور جاننا چاہیے کہ حیات محبوب میں جو مالم یکن اور مالم یکن میں جو مالم یکن ہے یہ دونوں مانع نفس مالم یکن میں تو مشترک ہیں لیکن ان میں ایک فرق ہے جس پر نظر کر کے بعد مالم یکن والی مالم یکن زیادہ عجیب اور فہم سلیم سے زیادہ بعید ہے؛ وہ یہ کہ محبوب کی حیات کی صورت میں تو فی الجملہ گو حقیقتاً نہ ہوں؛ مگر ظاہراً بہ نسبت حالت مالم یکن کے شخص کسی قدر معذور بھی ہے کہ محبوب مجازی کا کچھ قرب ہے کچھ مشاہدہ ہے یا امید مشاہدہ ہے یہ محرک ہو گیا ہے اس کی محبت میں ایسا مبتلا رہے گا کہ وہ محبت اس محبوب حقیقی سے مانع ہو گئی؛ مگر اس کے فقدان مالم یکن کی صورت میں تو کوئی عذر نہیں ہے اس لئے کہ اس سے مفارقت بھی ہو گئی اور اس کی محبت کا کوئی محرک بھی نہ رہا اور دوسرا محبوب یعنی محبوب حقیقی موجود ہے اور اس سے تسلی کرنا ممکن پھر تعجب ہے کہ جو محبوب اس کے پاس موجود ہوا اس میں تو مشغول ہو کر تسلی نہ پائے اور محبوب مجازی جو کہ سامنے موجود بھی نہیں اس کی یاد میں گھلے کہ جس کا کوئی نتیجہ سوائے اپنی جان

گھٹانے کے نہیں ہے؛ واقعی یہ شخص بالکل معذور نہیں اور یہ ساری خرابی غیر اللہ کے ساتھ حد سے زیادہ تعلق بڑھانے کی ہے

محبت اور شرک یاد رکھو کہ یہ محبت بعض مرتبہ شرک کے درجے میں پہنچ جاتی ہے۔ چنانچہ ایسی محبت کے بارے میں ارشاد

فرماتے ہیں: **ومن الناس من يتخذ من دونه الله انداداً يحبونهم كحب الله** یعنی بعض لوگ ایسے بھی ہیں کہ سوائے اللہ کے انہوں نے شریک بنا رکھے ہیں کہ ان سے مثل اللہ کی محبت کے محبت کرتے ہیں دیکھئے اس آیت میں جیسے کہ اتنا انداد یعنی شرک فی اللوہیت کی شکایت ہے اسی طرح یہ عمل بھی اسی درجہ میں محل شکایت ہے کہ ان سے ایسی محبت رکھتے ہیں؛ جیسے خدا کے ساتھ ہونی چاہیے یعنی جیسی خدا کی محبت سے کسی وقت قلب خالی نہ ہونا چاہیے؛ ایسی محبت دوسروں سے کرتے ہیں؛ واقعی ایسی محبت شرک کا شعبہ ہے اور شرک کا شعبہ ہونے کے علاوہ عذاب جان بھی ہے؛ اور وہاں تو عذاب ہو ہی گا؛ یہاں بھی سخت مصیبت ہے چنانچہ دوسرے مقام پر اسی مضمون کو ارشاد فرماتے ہیں **ولا تعجبك اموالهم ولا اولادهم انما يريد الله ليغذي بهم بها في الآخرة الدنيا** یعنی اے محمد صلی اللہ علیہ وسلم آپ کو ان منافقین کے اموال و اولاد اچھے معلوم نہ ہونا چاہیئے اللہ تعالیٰ کا بس یہ ارادہ ہے کہ ان اموال اور اولاد کے سبب سے ان کو دنیا کی حیات دینی میں عذاب دے؛ غرض سخت حسرت

و افسوس ہے کہ محبوب حقیقی کے ہوتے ہوئے محبوب مردہ یا زندہ کے ساتھ کہ وہ بھی اہل بصیرت کے نزدیک مردہ ہی ہے لگایا جائے اگر کوئی کہے کہ اس تعجب کا مبنیٰ تو یہ مقدمہ ہے کہ اللہ تعالیٰ ہمارا زیادہ محبوب ہو تو اس کے بعد یہ کہا جاسکتا ہے کہ احب کے ہوتے ہوئے محبوب ادنیٰ کی طرف کیوں التفات ہے؛ سو یہ

زیادہ محبوب ہونا کہاں ثابت ہے! ہمارا زیادہ محبوب تو وہی تھا جس پر ہم مقتون
ہیں تو جناب من آپ اس زیادہ محبوب ہونے کو تسلیم کر چکے ہیں ایمان لانا یہ خود
اس اجمیت کے اقرار کو مستلزم ہے چنانچہ اسی آیت میں ارشاد ہے والذین
امنوا شد حباً للہ یعنی جو لوگ ایمان لائے ہیں ان کو سب سے زیادہ اللہ کی محبت
ہے پس آپ تو رجسٹری شدہ محب ہیں ضرورت ہی اس بات کی نہیں ہے پس
جب آپ عاشق اور محب ٹھہرے تو عاشق کے لئے بڑی غیرت کی بات ہے کہ
محبوب کو چھوڑ کر غیر پر نظر ڈالے مولانا نے ایک حکایت لکھی ہے کہ ایک عورت
چلی جا رہی تھی اس نے دیکھا کہ اس نے دیکھا کہ میرے پیچھے ایک مرد آرہا ہے
پوچھا کہ میرے پیچھے کیوں آرہا ہے اس نے کہا کہ میں تیرا عاشق ہوں اس عورت
نے کہا کہ میرے پیچھے میری بہن آرہی ہے وہ مجھ سے زیادہ حسین ہے وہ شخص
لوٹ گیا اس عورت نے بڑھ کر اس کے ایک دھول رسید کی اور یہ کہا: سہ

گفت اے ابلہ اگر تو عاشقی در بیان دعویٰ خود صادق

پس چرا بر غیر انگیزی منظر این بود دعویٰ عشق اے بے ہنر

دیکھئے ایک ادنیٰ عورت نے جب شرکت پسند نہیں تو احکم الحاکمین کہ جس

کو بے انتہا غیرت ہے اس کو کب پسند ہو گا کہ ہمارے چاہنے والے غیر پر نظر

ڈالیں غرض عشق تو سوائے محبوب کے کسی شے کو نہیں چھوڑتا: سہ

عشق آں شعلہ است کو چہل بر فروخت ہر چہ جز مشوق باشد جملہ سخت

حضرت سلطان ابراہیم بن ادہم کی حکایت ہے کہ جب سلطنت چھوڑ کر

دروشی اختیار کی تھی تو گھر میں ایک بچہ چھوڑ گئے تھے: جب وہ بچہ جوان ہوا تو اس

نے اپنے باپ کا پوچھا کہا گیا وہ تو درویش ہو گئے مگر معظّمہ میں یہ لڑکا مکہ منظر ج

کو پہنچا مطاف میں دونوں باپ بیٹے کا اتفاقی اجتماع ہوا تعارف ہو گیا اور حضرت

ابراہیم کی نظر اس پر پڑی محبت کا جوش ہوا کئی بار اس کو دیکھا مریدوں نے دیکھا کہ حضرت شیخ ایک امر حسین کو دیکھ رہے ہیں اس لئے کہ یہ لڑکا بادشاہ کا لڑکا نمازدنمت کا پلا ہوا نہایت حسین و جمیل تھا اور وہ زمانہ یہ زمانہ تو تھا نہیں کہ جتنا زیادہ کوئی امر پرست ہوتا تھا ہی زیادہ بزرگ ہوا اس زمانہ میں تو شریعت کے احکام کا غلبہ تھا مریدوں کو گمان ہوا کہ بے شک شیخ کو لغزش ہوئی ہے بعد طواف کے ہم متنبہ کریں گے وہ لڑکا حضرت ابراہیم کی جستجو میں آیا تھا بعد طواف کے ہر ایک سے پتہ حضرت ابراہیم کا پوچھتا تھا لوگوں نے بتایا خدمت میں حاضر ہوا اور عرض کیا میں آپ کا بیٹا ہوں اور میرا نام محمد ہے حضرت ابراہیم نے پوچھا کہ تم نے کچھ پڑھا بھی ہے عرض کیا کہ قرآن مجید اور علم دین پڑھا ہے پھر پوچھا کہ صوم و صلوٰۃ اور احکام شرعیہ کے پابند ہو معلوم ہوا کہ پابند ہیں دیکھئے اللہ کے بندوں کی ایسی محبت ہوتی ہے اس لئے پوچھا کہ اگر معلوم ہو گا کہ جاہل اور خدا و رسول کی مرضی کے خلاف ہے تو میرے کس کام کا ہے جب اس کا ہر طرح سے کمال ہونا معلوم ہوا تو اور زیادہ محبت کا جوش ہوا اور سینہ سے لگایا فوراً الہام ہوا کہ اے ابراہیم ہمارے ہوتے ہوئے غیر پر نظر نہ کر جب حق ہو دل میں یا حبیب پس جمع این دونوں کو تو ہرگز نہ کر

دعا کی کہ اے اللہ یہ لڑکا میرے اوتیرے درمیان میں حجاب ہے اس حجاب کو اٹھائے فوراً اس کے گردہ میں درد ہوا اور جاں بحق ہوا لیکن اہل میر نے لکھا ہے کہ حضرت ابراہیم کے ایک مرتبہ سینے سے لگا دینے سے سلطان محمد کے اندر نسبت قوی پیدا ہو گئی تھی مزاران کا مکہ کے باہر اب تک موجود ہے اہل بصیرت انہی نسبت کی قوت کا احساس کرتے ہیں لیکن اس قصے سے کوئی یہ نہ سمجھے کہ اولاد کے ساتھ محبت حرام ہے بات یہ ہے کہ حق تعالیٰ کا معاملہ ہر بندہ کے ساتھ جدا ہے

دُجَاتِ مَحَبَّتِ | بعضوں کے لئے وہ غیر کے ساتھ ادنیٰ درجہ محبت کا بھی بلا فضل

اولے حقوق پسند نہیں فرماتے اس لئے ان کے ساتھ اسی قسم کا معاملہ ہوتا ہے دوسرے
اولاد کے ساتھ محبت رکھنا اسی طرح ازدواج کے ساتھ اسی طرح دوسرے تعلقات
والوں کے ساتھ شروع ہے بشرطیکہ غلو نہ ہو جس کا ضابطہ یہ ہے کہ جیسے مصیبت
کے دو درجے تھے اسی طرح محبت کے بھی دو درجے ہیں ایک محبت لاوار الحقوق
دوسری محبت تحصیل الخطوط ادا کے حقوق کے لئے جو محبت ہے وہ فی نفسہ عقلی
محبت ہے اگرچہ اس میں طبیعت بھی ہو اور تحصیل خطوط کے لئے جو محبت ہے ؛
وہ زری طبعی ہے اسی کا نام عشق ہے پس ادارہ حقوق کے لئے جو محبت ہے اس
میں کوئی ملامت نہیں ہے بلکہ ایک درجہ میں اس کی تحصیل ضروری ہے اور تحصیل خطوط
کے لئے بھی محبت منع نہیں بشرطیکہ واجبات اور محرمات میں اس سے اختلال نہ ہو
مثلاً بیوی سے کسی کو عشق ہو کوئی ملامت نہیں لیکن اس کو بڑھائے نہیں اس لئے
کہ بڑھ کر شاغل عن الحق ہو جائے گی ہاں اگر محبت باکل نہ ہو اور یہ خوف ہے کہ مجھ
سے ادارہ حقوق میں کوتاہی ہوگی اس لئے محبت کی تحصیل کرتا ہے یا کچھ تو ہے مگر اس
کو اس مصلحت ادا کے حقوق کے لئے بڑھاتا ہے تو جائز بلکہ مستحب ہے اور جو اس
قدر محبت موجود ہے کہ اولے حقوق کے لئے کافی ہے مگر محض تحصیل لذت کیلئے
اس کو بڑھاتا ہے یعنی ایسے باب غیر ضروری کا ارتکاب کرتا ہے کہ جن سے محبت
بڑھے اور غرض لذت اور عیش پرستی ہے تو یہ برا ہے بلکہ بعض اوقات مفضی ہے
المضر ہو کر ظناً یا یقیناً حرام ہے اور یہی راز ہے اس میں کہ حب کا تعویذ کرنا
ناجائز ہے چنانچہ فقہار نے لکھا ہے کہ بیوی کو حرام ہے کہ تسخیر زوج کے لئے تعویذ
کرے مطلب اس کا یہ ہے کہ جس وقت محبت بقدر ضرورت موجود ہے لیکن صرف
اس واسطے کہ زوج میرا ہی اُتو بن جائے نہ ماں کا رہے نہ باپ کا تعویذ کرتی ہے یہ
حرام ہے ہاں اگر حقوق ادا نہ کرتا ہو تو تعویذ وغیرہ کا کچھ مضائقہ نہیں پس جب

کہ محبت جائز کا بھی جیسے کہ زوجین میں ہوتی ہے بڑھانا حد سے زائد پسندیدہ نہیں تو جو محبت اصل سے ہی ناجائز ہے وہ تو کیوں کر قابل ملامت نہ ہوگی اور بیوی تو بیوی ہمارے مشائخ محققین نے تو شغل رابطہ کو کہ جس کا حاصل یہ ہے کہ اپنے شیخ کی صورت کا تصو کیا کرے پسند نہیں کیا ہے اور بعضوں نے ناجائز بھی کہا ہے اور دلیل اس کی یہ ہے کہ ایسا تصو کرنا کہ غیر متصو کا تصو ہی نہ کرے یہ صرن خدا ہی کا حق ہے چنانچہ مولانا اسماعیل صاحب شہید نے اس شغل کو ماہذہ التماثل التی انتم لہا عاکفون میں داخل فرمایا ہے اسی طرح توجہ متعارف بین الصوفیہ کہ جس کی حقیقت یہ ہے کہ شیخ تمام خطرات سے خالی ہو کر طالبین کی طرف متوجہ ہوتا ہے محققین نے اسے اس کو بھی ناپسند کیا ہے اس لئے کہ قلب کو ماسوا طالب سے جب خالی کر لیا تو حق تعالیٰ کی یاد بھی اس میں برائے نام ہی رہ جائے گی یعنی جتنی کہ قلب میں چچ چکی ہے اور درجہ اختیار سے نکل کر درجہ اضطراب میں پہنچ گئی ہے۔

توجہ الی اللہ | باقی قصداً توجہ الی اللہ نہ رہے گی اس لئے کہ قصد طالب کی طرف متوجہ ہے تو اس وقت یہ شخص توجہ الی اللہ کا جو کہ مامور بہ ہے تارک ہوا کیوں کہ مامور بہ توجہ اختیاری ہے نہ کہ اضطرابی میں اس کی حرکت کا تو فتوے نہیں دیا اس لئے کہ اکثر مشائخ کا معمول رہا ہے اور یہ یقینی بات ہے کہ نیت ان حضرات کی اس میں خیر ہی کی تھی اس لئے جائز ہی کہتا ہوں مگر مجھ کو اس جائز سے اس قدر نفرت ہے جیسے بعض کو ادھڑی کھانے سے نفرت ہوتی ہے مجھ کو اس میں بالکل صورت شرک کی سی معلوم ہوتی ہے اس لئے کہ یہ خدا کا حق ہے کہ اس کے ہوتے ہوئے کسی شے کو دل میں نہ لائے پس جب کہ اس شغل القلب بالغیر کو جس میں نیت بھی خیر ہے محققین نے پسند نہیں کیا تو جس محبت کا شرہ لیبذ بہم بہا فی الدینا ہوا اور جس متعلق کا نتیجہ ظلمت ہے ظلمت ہو وہ تو کیوں کر

ناجائز نہ ہوگی اور محبت کا بڑا سبب یا تو نظیر ہے اگر وہ مشاہد ہے اور اگر مرگیا
 ہے یا غائب ہے تو کثرت تخیل و تصور ہے پس نظر کی بھی حفاظت ضروری ہے
 اور تخیل اور تصور کو بھی دوسرے کام لگ کر متفرق کر دینا چاہیے ورنہ کثرت تخیل
 کا قیجہ اکثر جنون ہوتا ہے مولانا نصیحت میں فرماتے ہیں : ۱۔

عشق بامردہ نباشد پائدار ؛ عشق را با حی و با قیوم دار ؛

عشق ہائے کز پئے زنجے بود ؛ عشق بنود عاقبت ننگے بود ؛

غرق عشقے شو کہ غرق است اندیں ؛ عشق ہائے اولیں و آخرین ؛

تو مگوار بدار شدہ باز نیست ؛ بر کر یا کار ہا و شوار نیست ؛

یعنی یہ مت کہو کہ ہمارا تو اس درگاہ میں داخل نہیں ہے اس لئے کہ کریم پر کار
 و شوار نہیں تم مطلب تو کردہ کریم تم کو رسائی دے گا، افسوس ایسی ذات کے
 ساتھ تو محبت نہ کریں کہ جو خود تم کو طلب کرے اور جس کی محبت میں ہر طرح کا
 چین لطف سکون حاصل ہو اور ایسوں کے اوپر مریں کہ جن کی محبت سے مایہ خویا
 اور جنون اضطراب بے فزاری بے چینی ہو اور اکثر وہ تمہاری طرف، التفات
 بھی نہ کرے ؛

مردہ کا تخیل | خصوص جس شخص نے مردہ کا تخیل غالب کر لیا ہو ایسے شخص
 کے لئے تو ضروری ہے کہ وہ اپنا علاج کرے معلوم ہوتا ہے
 کہ اس کا دماغ صحیح نہیں ہے اور مردہ کو یاد کر کے زیادہ رونے سے ایک یہ
 بھی خرابی ہے کہ مردہ کو بھی تکلیف ہوتی ہے حدیث شریف میں آیا ہے کہ
 صحابی بیمار ہوئے اور ان کو نزع شروع ہوا ان کی بیوی یہ کہہ کر رونے لگی ہائے
 میرے سردار انہوں نے اٹکھ کھول کر منع کیا کہ کیا میں تم کو منع نہیں کرتا تھا کہ نوحہ
 مت کرنا جب تم یہ کہتی تھی کہ ہائے سردار تو فرشتے مجھ کو کہتے تھے کہ کیا تو ایسا

تھا۔ دیکھو اس طرح کی بات سننے سے بھی تکلیف ہی ہوتی ہے اسی طرح میری
 بڑی ہمشیرہ کے انتقال کے بعد میری مائی صاحبہ یعنی بڑی چچی بہت روتی تھیں؛
 ایک بار مرحومہ کو خواب میں دیکھا کہتی ہے کہ مائی تم نے رورود کرندی مالے پہا دیئے
 میں تمہارے پاس آیا کرتی مگر تم نے رستہ ہی نہ رکھا اس حکایت سے معلوم ہوا
 کہ اموات کو بعض اوقات اسباب کے افعال کا احساس ہوتا ہے اور وجہ اس
 کی کبھی یہ ہوتی ہے کہ فرشتے اطلاع کر دیتے ہیں اور کبھی کبھی حق تعالیٰ کی طرف سے
 اقرباب روحانی کا اذان ہو جاتا ہے اس سے ان کو ادراک ہوتا ہے جلال الدین
 سیوطی نے شرح الصدور میں ایک حکایت لکھی ہے کہ بزرگ اپنی والدہ کی قبر
 پر جا کر قرآن مجید پڑھا کرتے تھے ایک روز انہوں نے اپنی والدہ کو خواب میں
 دیکھا کہ وہ کہتی ہیں بیاب جب تم میرے پاس آیا کر دو آتے ہی قرآن مجید شروع
 کر دیا کرو، تھوڑی دیر بیٹھ کر شروع کیا کرو تاکہ میں تم کو جی بھر کر اول دیکھ لیا کروں
 جب تم قرآن شروع کر دیتے ہو تو اس کے انوار تمہارے چہرے کو مجھ سے چھپا
 دیتے ہیں؛

الحاصل یہ تفصیل تو حلال محبت میں تھی اور جو حرام محبت
حرام محبت ہے جس کا نام لوگوں نے عشق رکھا ہے جس کو بجائے
 عشق کے اگر فسق کہا جائے تو بجائے خواہ وہ محبت عورتوں کے ساتھ ہو یا لڑکوں
 کے ساتھ یہ تو کسی طرح بھی جائز نہیں آجکل لڑکوں کی محبت کا مرض بہت عام
 ہو گیا ہے اور یہ قلنہ عورتوں سے زیادہ سخت ہے اور وجہ اس کی یہ ہے کہ عورتیں
 تو خود بھی اجنبی مردوں سے بچتی ہیں اور ان میں جیا بھی ہوتی ہے اور نیز وہ پردہ
 میں بھی رہتی ہیں دوسرے یہ کہ عورت مرد میں تو فوراً لوگوں کو بدگمانی ہوتی ہے
 اور لڑکوں میں بچاؤ کی کوئی چیز نہیں ہے اس لئے اس میں اتبلا بہت ہے

اور نہایت سخت چیز ہے یہ وہ فعل ہے کہ جس نے قوم لوط کو تباہ کر دیا ہے اور جو لوگ اس میں مبتلا ہیں ان کی بہت سی قسمیں ہیں چنانچہ فقہار نے لکھا ہے : کہ لوطی کی تین قسمیں ہیں قسم نظر دن و قسم یقبلون و قسم یفعلون ؛ یعنی ایک قسم تو وہ ہے جو صرف دیکھتے ہیں اور دوسری قسم جو بوس و کنار کرتے ہیں تیسری قسم جو یہ فعل کرتے ہیں اور میں عرض کرتا ہوں کہ چوتھی قسم ایک اور ہے وہ یہ ہے تیصورون و تیخیلون یعنی تصور اور خیال میں مبتلا ہیں یہ قلب کی لواطت ہے ! اور دلیل اس کی وہ حدیث ہے والقب یزنی و زناہ ان لشیہی اور یہ فعل زیادہ سخت اس لئے ہے کہ عورت کسی وقت حلال ہونے کا محل تو ہے اور اس فعل خبیث میں تو حلت کا دوسرہ بھی نہیں اور یہ فعل فطرۃ سلیمہ کے بالکل مبائن اور مخالف ہے اور اس فعل سے عقوبت بھی سخت بلا میں نازل ہوتی ہیں ؛ چند سال ہوئے تھا بھون کا ہی قصہ ہے کہ ایک شخص حق تعالیٰ کی طرف مشغول تھا اس کے قلب پر یہ آیت وارد ہوئی انا منزلون علی اہل هذه القریۃ رجزاً من السماء بما كانوا یفسقون یہ آیت قوم لوط کے بارے میں ہے ترجمہ یہ ہے کہ ہم بیشک اس لستی والوں پر بسبب ان کے فسق کے آسمان سے عذاب نازل کرنے والے ہیں اس شخص نے میرے پیٹھ پر سب کو سنا دیا اور یہ کہہ دیا کہ معلوم ہوتا ہے کہ لوگ اس فعل خبیث میں مبتلا ہیں تو بہ اور استغفار پڑھنا چاہیے لیکن کسی نے نہ سنا ! اس کے بعد ہی اس شدت سے طاعون ہوا کہ گھر کے گھر خالی ہو گئے اور منظر بصیرت و کشفی سے معلوم ہوتا ہے کہ اس فعل کی ظلمت قلب پر بہت سخت ہے زنا میں اتنی ظلمت نہیں ہے ؛ فقط ہاتھ لگانے ہی سے بے حد ظلمت طاری ہو جاتی ہے اصل فعل کا درجہ تو آگے رہا بزرگوں نے لکھا ہے کہ حق تعالیٰ جس شخص کو اپنی بارگاہ سے مردود کرنا چاہتے ہیں اس کو امر و دل کی محبت میں

مبتلا کرتے ہیں یہ تمام تر کلام محبت کے بارے میں تھا !

حب مال | تیسرا مانع کہ وہ بھی فرو نعمت کا ہے حب مال ہے اسلئے آگے اس کو ارشاد فرماتے ہیں امنا اموالکم و اولادکم فتنۃ

و اللہ عندہ اجر عظیم یعنی تمہارے اموال اور اولاد فتنہ ہے اور اللہ کے نزدیک اجر عظیم ہے کیوں کہ اولاد کا فتنہ زیادہ سخت ہے اس لئے یہاں اس کو مکرر ارشاد فرمایا اور نیز اس لئے کہ اموال کے ساتھ محبت کا ایک منشاء اولاد کی محبت بھی ہے ! اس لئے بھی اولاد کو مکرر ذکر فرمایا اور مال کی محبت کے بھی دو درجے ہیں ایک تو بضرورت حدود شرعیہ کے اندر یہ مذموم اور مانع نہیں اور ایک وہ محبت جس کے غلبہ میں حقوق شرعی فوت ہوتے ہیں چنانچہ آجکل یہ بلا بھی عام ہے جو کہ حب مال کا شیعہ ہے وہ یہ کہ حقوق العباد میں بہت کوتاہی کرتے ہیں اس زمانہ میں لوگ بڑے باہمت ہیں جو ڈھونڈ ڈھونڈ کر اہل حقوق کو حقوق پہنچاتے ہیں آجکل بڑے بڑے دیانیداروں کی یہ کیفیت ہے کہ نمازیں بہت پڑھیں گے حتیٰ کہ نوافل اور تسبیح ذکر و شغل کے پابند لیکن حقوق کے ادا کرنے میں تساہل حتیٰ کہ بعض علماء کا یہ حال ہے کہ کسی مردہ کے ورثہ اس کا مال ان کے مدرسہ یا مسجد میں لائیں بے تکلف لے لیتے ہیں نہ اس کی تحقیق کرتے ہیں کہ اس کے کتنے وارث ہیں اور سب کی رضامندی ہے یا نہیں کوئی ان میں مانع تو نہیں ہے اس بلار میں باستثنا خاص خاص بندوں کے سب ہی مبتلا ہیں ! خصوصاً مدارس میں تو اس چندہ کا قصہ بڑا نازک ہے ! میں نے ایک جگہ کی حکایت سنی ہے کہ شادیوں کے موقع میں جو مدارس میں لوگ دیا کرتے ہیں سو ایک شادی ہوئی ایک خاص مدرسہ میں شادی والوں نے نہ دیا تو منظم مدرسہ نے دعوت کے موقع پر میزبان سے خود کہا کہ مدرسہ کا حق نہیں ! آیا کوئی اس بھلے مانس سے پوچھے کہ حق کے یہاں کیا معنی ہیں حق تو وہ ہے جو شرعاً

واجب ہو! بعض برادریوں میں دستور ہے کہ جس کے ہاں شادی ہو اس سے جبراً مدرسہ یا مسجد کے لئے کچھ مقدارِ خاص روپیہ کی لیتے ہیں جو بالکل ناجائز ہے! بہر حال عوام یا خاص باشندار ان خاص الخواص سب ہی ان بے احتیاطیوں میں مبتلا ہیں! جن میں خواص کے ان افعال اور تعلق اہل اموال سے بے حد ضرر ہو رہا ہے! ایک موقع پر ایک وٹارھی منڈے صاحب کہہ رہے تھے کہ ہم فلاں مدرسہ میں گئے تھے ہماری بڑی تعظیم کی گئی! دیکھو یہ ہماری تعظیم مال ہی کی وجہ سے ہے اگر ہم مالدار نہ ہوتے یا اس مال کی اہل مدرسہ کو امید نہ ہوتی تو ایسے علماء ہم کو کیوں پوچھتے اتفاق سے میں ایک مدرسہ میں کلکتہ گیا تو ان ہی حضرات نے جو اس وقت وہاں آئے ہوئے تھے میرا وعظ سنائیں نے وعظ کہا اور اس میں حب مال پر زیادہ مضمون بیان کیا، انہوں نے اس کی بھی شکایت کی! تھوڑا عرصہ ہوا نواب صاحب ڈھاکہ کی استدعا پر جو میں کلکتہ تک گیا تو وہ ملے! بہت تعظیم سے پیش آئے اور کہنے لگے کہ ہم کو تو آنے سے ناامیدی ہوئی تھی نواب صاحب نے بیان کیا کہ اس نے دلینی احقر نے ایک شرط کی ہے جو مشکل ہے میں نے پوچھا کہ وہ شرط کیا نقل کی تھی کہنے لگے! کہ نواب صاحب نے بیان کیا کہ یہ شرط کی ہے کہ ہم کو کچھ نہ دیا جائے میں نے کہا کہ یہ شرط کیا مشکل ہے یہ تو بہت آسان ہے! وہ کہنے لگے کہ جناب یہ کیسے ہو سکتا ہے! اپنے محبوب کی خدمت کرنے کو تو جی پاپا ہی کرتا ہے میں نے کہا کہ یہ بھی ہو سکتا ہے کہ محبوب کی خدمت محبوب کے گھر بیٹھے ہوئے کر دی جائے یہ کیا ضروری ہے کہ بلا ہی کر دیں! کہنے لگے جناب گستاخی معاف پیاسا کنویں کے پاس جا یا کرتا ہے کنواں پیاسے کے پاس نہیں جاتا! میں نے کہا کہ آہا تو کیا آپ ہم کو پیاسا اور اپنے آپ کو کنواں جانتے ہیں واللہ آپ خود پیاسے ہیں اور ہم کنویں ہیں آپ اپنے کو دنیا کی دولت کی وجہ سے کنواں کہتے ہوں گے! سو بحمد اللہ جس قدر دنیا کی ضرورت ہے وہ ہمارے

پاس موجود ہے اور جس قدر تم کو دین کی ضرورت ہے اس سے تم لوگ مفلس ہو !
 غرض میں نے خوب ہی کان کھولے لیکن بولے بالکل نہیں ! جب وہ چلے گئے ! تو
 لوگ کہنے لگے کہ بہت ہی اچھا ہوا یہ بڑا مفرد ہے ! جس کو چاہے کہہ لیتا ہے ! غرض
 ان مدارس کے چندوں نے علماء کو بہت بے وقعت کر دیا ہے اگر علماء اپنی حالت
 درست کر لیں اور ان مالداروں کو منہ لگالیں اور قناعت اختیار کر لیں تو پھر عوام
 پر بھی بہت اچھا اثر ہو ! اور جب علماء ہی کو اموال کے ساتھ اس قدر دلچسپی ہو کہ
 دولت مندوں کی خوشامدیں کر میں تو عوام بے چاروں کی کیا شکایت ہے واللہ اگر یہ
 لوگ خوشامد اور حرص چھوڑ کر استغناء کا معاملہ کر میں تو امرایان کے دروازوں پر خود
 آدیں البتہ آنے والوں کے ساتھ بد اخلاقی نہ کریں ! اور فتنہ کے معنی یہاں وہ نہیں
 ہیں ! جس کو عام لوگ فتنہ فساد کہا کرتے ہیں ! بلکہ فتنہ کے معنی امتحان کے ہیں ! یعنی
 اولاد اور مال تمہارے لئے امتحان کی چیز ہے یعنی ہم دیکھتے ہیں کہ تم ان کے ساتھ
 مشغول ہوتے ہو یا ہماری طرف اور جو امتحان میں کامیاب ہو گا ! اس کے واسطے
 اللہ کے پاس بڑا ثواب ہے !

تقویٰ | یہاں موانع کی فہرست تمام ہو گئی اور وہ کل تین چیزیں ہوئیں ایک
 مصیبت اور نعمت کے افراد میں سے ایک اولاد ازواج دوسرا مال
 اور یہ بھی معلوم ہو گیا کہ مانعیت ان کی بوجہ افراط محبت و آثار کے ہے اب اس
 مقام پر یہ شبہ ہو سکتا ہے کہ یہ محبت اور آثار تو قلب میں ہوتا ہے اور وہ اختیار میں نہیں ہے
 یہ تو سخت مصیبت ہوئی تو آگے اس کا جواب ارشاد ہے فاتقوا اللہ ما استطعتم مطلب
 یہ ہے کہ تم کو یہ کون کہتا ہے کہ تم آج ہی جفید جیسے ہو جاؤ میاں جس قدر تم سے ہو سکے
 تقویٰ کرتے رہو رفتہ رفتہ مطلوب تک پہنچ جاؤ گے ! بعض مفسرین نے کہا ہے کہ یہ
 آیت فاتقوا اللہ حق تقاہ کی ماسخ ہے لیکن میرے تفسیر کر دینے سے معلوم ہوا ہو

گا کہ فاتقوا اللہ حق تقاتہ کو مسووخ کہنے کی ضرورت نہیں! تفصیل اس اجمال کی یہ
 ہے کہ جب آیت فاتقوا اللہ حق تقاتہ نازل ہوئی تو صحابہ یہ سمجھے کہ امر کا صیغہ اس میں فور
 کے واسطے ہے اسی وقت اللہ سے ایسا درجہ تقویٰ حاصل کر لو! جو حق ہے اس کا اور
 قاعدہ تو یہ ہی ہے کہ امر فور کے لئے نہیں ہوتا لیکن گاہ گاہ فرائض سے فور بھی محتمل ہوتا
 ہے پس صحابہؓ اس احتمال سے کانپ اٹھے اس لئے جو حق ہے تقویٰ کا وہ فوراً کیسے
 حاصل ہو سکتا ہے تو اس کے بعد یہ آیت فاتقوا اللہ ما استطعتم بطور اس کی تفسیر کے
 نازل ہوئی مطلب یہ ہوا کہ حق تقاتہ درجہ منتہی کا ہے اور اس مامور بہ کا حاصل کرنا علی
 الفور واجب نہیں ہے بلکہ بقدر استطاعت تقویٰ اختیار کرو! اور بتدریج اس میں
 جتنی جتنی ہو سکے! ترقی کرتے رہو حتیٰ کہ جو تقویٰ مطلوب ہے اس پر جا پہنچو گے
 پس اس تقریر پر ان دونوں آیتوں میں نسخ اصطلاحی نہیں ہوا اور بعض روایات میں
 جو یہاں نسخ کا لفظ آیا ہے وہ بالمعنی المصطلح نہیں بلکہ بالمعنی الاعم ہے جو تفسیر مبہم
 کو بھی شامل ہے اب یہاں پر یہ غلجوان ہوا کہ تقویٰ کا سلسلہ ایسا دراز ہے کہ اس کے
 علوم موقوف علیہا اور اعمال موقتی بہا کا احاطہ حاصل نہیں تو عمل کی کیا صوت ہو آگے
 اس کا دفعیہ فرماتے ہیں واسمعوا واطیعوا یعنی تم اپنا دستور العمل یہ بنا لو کہ سنو اور مانو اور
 اپنی طبیعت کو پریشان نہ کرو! جب کوئی بات سنی فوراً اس پر عمل شروع کر دو گوا سو وقت
 احاطہ نہ ہو! البتہ یہ نہ کر دو کہ من کر غفلت اور عمل میں کوتاہی کرو! جیسا کہ ایک شخص میرے
 پاس آئے کہ میں تمہارا مرید ہوں میں نے کہا کہ کب سے ہوئے تھے کہا کہ پانچ برس ہوئے!
 اور جو وظیفہ آپ نے بتلایا تھا وہ پڑھتا ہوں میں نے کہا کہ بندہ خدا اس درمیان میں نہ خود
 آئے اور نہ خط کے ذریعے سے اپنے حال کی اطلاع کی اچھے مرید جو کبھی تم نے ایسا بھی
 کیا ہے کہ حکیم کو رخص دکھلا کر اور نسخہ کھوا کر پانچ برس تک غائب رہے ہو وہاں تو گھنٹہ
 گھنٹہ سحر کے بعد حکیم جی کو اطلاع کرتے ہو اور یہاں تم نے پانچ برس کے بعد خبر لی ہے

افسوس کو طالب کو چاہیئے کہ جب کسی شیخ سے سہوے کرے تو دو امر اپنے اوپر لازم کر لے
اطلاع اور اتباع یعنی اطلاع اپنے احوال کی اور اتباع اس کی تعلیم کا پس واسع
واطیعو میں ایک اعلیٰ درجہ کا دستور العمل بتلادیا گیا اور چونکہ مال انسان کو بطبع محبوب ہے
اور نیز انسان کے اندر بخل بھی طبعی سا ہے اس لئے تقویٰ کے افراد میں سے تعلیم تہذیب
کے طور پر اتہام ثنان کے لئے اس کو مستقل طور سے بھی ارشاد فرماتے ہیں و انفقوا خیرا
لا نفسکم یعنی اپنے نفسوں کے مال خرچ کرو اور لا نفسکم اس لئے فرمایا کہ شاید تم
یہ سمجھنے لگو کہ اس کا نفع حق تعالیٰ کا ہو گا؛ سو یاد رکھو کہ اس انفاق کا نفع تمہاری ہی طرف
عائد ہو گا ہم تو غنی بالذات ہیں اور چونکہ جملہ کلام سابق یعنی اسعوا و طیعوا سے بعضے
کو تاہ میں ممکن ہے کہ یہ سمجھیں کہ صرف ظاہر احکام پر عمل کر لینے سے بس مقصود حاصل
ہو جائے گا؛

اس لئے آگے ان اعمال ظاہرہ کی روح تعلیم فرماتے ہیں ارشاد
تسکر کبہ نفس | دین جوتی شیخ نفسہ فاکلک ہم المفلحوت مطلب یہ ہے؛

کہ صرف اعمال ظاہرہ کی صورت پر مت رہو بلکہ روح کو بھی حاصل کرو اور اس کو ہم ایک
مختصر عنوان میں بیان کرتے ہیں کہ خلاصہ یہ ہے کہ جو شخص نفس کی حرص سے بچا یا جائے
تو یہ لوگ ہیں کامیاب یعنی جب نفس کی اندر اس قدر ماحتہ پیدا ہو جائے کہ غیر اللہ کا تعلق
اس میں نہ رہے اور غیر پر نہ گرے تو جانو کہ نلاح حاصل ہو گئی اور یہ روح عادتاً آہستہ
میں حاصل ہوتی ہے اہل اللہ کی خدمت و صحبت سے اور یوق بصیغہ مجہول فرمایا یہ نہیں
فرمایا دین جوتی نفسہ (جو شخص اپنے بچے کی حرص سے) اس میں اشارہ اس طرف
ہے کہ وقایتہ (نگہداشت) تمہارا کام نہیں ہے؛ بلکہ بچانے والے ہم میں یعنی اپنے
پر ناز نہ کرنا ہم بھی ہیں؛ جو مقصود پر نچا دیتے ہیں؛ جس کا ظاہری واسطہ اہل اللہ
ہیں اس سے دوام مجاہدہ کی حد بھی بیان فرمادی کہ جب تک نفس کے اندر حرص اور

شیخ بانی ہے اس وقت تک مجاہدہ نہ چھوڑو اور چونکہ نفس کے اندر حرص اور شہ
جلی ہے کہ کسی طرح قابل زوال نہیں اس لئے مجاہدہ بھی مدتہ العمر ہی ضروری ہوا۔
البتہ بعد چندے اس میں زیادہ مشقت نہیں رہتی اور چونکہ وہ من یوق شہ نفسہ الخ
اس کی تمام حرصیں جو غیر اللہ کے متعلق ہیں چھڑا مقصود ہے اور یہ سب تک کہ نفس کو اس
سے بڑی چیز کو حرص نہ دلائی جائے یہ نکل نہیں سکتی جیسے کسی کے پاس پیسہ ہو تو اس کو
جب تک روپیہ یا گنی کا لایچ نہ دیا جائے اس کو چھوڑ نہیں سکتا اس لئے آگے قرعہ
اعمال کی خیر کی حرص دلاتے ہیں

حرص کی قسمیں | یہاں یہ بھی معلوم ہوا کہ مطلق حرص مذموم نہیں بلکہ حرص کی
دو قسمیں ہیں: غیر اللہ کی حرص تو مذموم ہے اور اللہ تعالیٰ
کے انعامات کی حرص محمود ہے چنانچہ ارشاد ہے: **ان فقر ضوا اللہ تر ضا عنا** یضاً
عفہ حکم یعنی ہم جو تم سے تمہارے اموال اور اولاد اور ازواج اور تمہارے جان چھڑانے
دینی تلب سے نکلنے کے لئے آیات سابقہ میں ارشاد کر آئے ہیں اس سے ڈر مت
کہ ہم تو بالکل ہی مفلس ہو جائیں گے تم یہ سب چیزیں ہم کو قرض دے رہے ہو سو اگر
تم اچھا قرض دو گے یعنی خالص بلا رریار کے یعنی ان کی جب مفرط کو چھوڑ دو گے اور جس
کے لئے اتفاق بھی لازم ہے جان بھی مال کا بھی تو ہم اس کو بڑھا دیں گے مولانا اسی
مضمون کو فرماتے ہیں: **ہے**

خود کہ بایں چنیس بازار را کہ بیک گل می خرمی گلزار را

نیم جان بتاند و صد جان و ہد انچہ ورد ہمت نیاید آن دہد

اور دوسرے مقام پر اضماعاً کثیرہ ہے یعنی بہت سہے بڑھا دیں گے جس

کی کوئی انتہا نہیں اور بعض روایتوں میں جو سات سو تک مضاعفت آئی ہے اس

سے مراد متحد نہیں بلکہ کثیر ہے چنانچہ ایک دوسری حدیث اس پر صاف وال ہے

وہ یہ کہ حدیث میں آیا ہے کہ جو شخص ایک چھوڑا ہوا خدائی غریب کو ملے اللہ تعالیٰ اس کو اس قدر بڑھاتے ہیں کہ وہ اسی ہار کے برابر ہو جاتا ہے اب اسی ہار سے چھوڑا ہوا کے حجم کے برابر ٹکڑے کر دو دیکھو کس قدر ہوتے ہیں منگو مہا منگوں تک نوبت پہنچتی اور اگر وزن میں چھوڑا ہوا کے برابر ٹکڑے کر دو تو اور بھی زیادہ ہوں گے۔ اب یہاں خیال ہوتا ہے کہ ہاں دیں گے تو یہی لیکن ہمارے جرائم اس قدر ہیں کہ یہ سب ثواب اس میں نہ کہیں دے منع ہو جائیں، جیسے ملازم کی تنخواہ جرم کے سبب ضبط ہو جاتی ہے؛ اس کے لئے آگے ارشاد ہے: ویغفر لکم یعنی گناہوں سے اندیشہ نہ کرو حسب بخش دیں گے اور چونکہ انسان بہت کم حوصلہ ہے اس لئے اس مضمون کو سن کر خیال اور تعجب ہو سکتا ہے کہ اس قدر عطا اور پھر اس کے ساتھ مغفرت کیسے ہوگی؛ تو اس لئے ارشاد فرماتے ہیں واللہ شکر رحیم یعنی اس عطا اور مغفرت سے تعجب نہ کرو اس لئے کہ اللہ تعالیٰ شکر یعنی بہت قدر دان اور بہت حکم والے ہیں پہلی طرح ذرا سی بات پر ان کو غصہ نہیں آتا بلکہ سب معاف فرما دیتے ہیں؛ باقی یہ یاد رکھنا چاہیے کہ یہ مغفرت بلا تہہ بدرجہ وعدہ ان کے ہی واسطے ہے؛ جو پہلے گناہوں سے صدقہ دل سے توبہ کر لیں اور آئندہ کو اصلاح کا قصد کریں؛ جیسا کہ دوسرے مقام پر ارشاد ہے ثم ان ربك للذین عملوا السوء فجعلوا من بعد ذلك واصلوا ان ربك من بعدھا كفور رحیم اور چونکہ پہلے قرصن کو حسن کے ساتھ موصون کر کے یہ بتلایا ہے کہ حاصل عمل ہو؛ ریاء اس میں نہ ہو تو لیکن ہے کہ بعضوں کا خیال ہو جائے اور اس پر نماز ہو جائے کہ ہمارے اعمال خالص ہیں اس لئے آگے ارشاد ہے عالم الغیب والشهادة یعنی غیب اور شہادت کے ہم عالم ہیں اور اسی میں علوم اور ریاء بھی داخل ہے پس کوئی شخص اپنے اوپر نماز نہ کرے اور نہ دوسرے کو مرائی نہ سمجھے اس لئے کہ وہ عز و زبردست بھی ہیں کہ نماز کو نہ والا کا نماز توڑ دیتے ہیں اور بعض مرتبہ مرائی اور

معجب کی شرار میں جو التوار ہوتا ہے تو اس کی وجہ یہ ہے کہ وہ حکیم ہیں سب کام حکمت
 سے کرتے ہیں اور اس التوار میں بھی حکمت ہے : خالص یہ کہ ان آیات میں حق تعالیٰ
 نے موانع طریق کی تفصیل اور ساتھ ساتھ ان کے رفع کی تدبیریں ارشاد فرمائی ہیں :
 اب اللہ تعالیٰ سے دعا کرو کہ اللہ تعالیٰ ہم کو عمل کی توفیق عطا فرمائیں : آمین

...
 ...
 ...
 ...

سیرت الصوفی

زندگی کے دستور العمل کے متعلق یہ دغظ ۱۳ صفر ۱۳۲۵ کو جامع
مسجد تھانہ بھون میں بیٹھ کر بیان فرمایا جسے مولوی نور حسین پنجابی
نے قلم بند کیا

خطبة ماثوره

بِسْمِ اللَّهِ الرَّحْمَنِ الرَّحِيمِ

الحمد لله نحمده ونستعينه ونستغفره ونؤمن
 به ونتوكل عليه ونعوذ بالله من شرور أنفسنا و
 من سيئات أعمالنا من يهده الله فلا مضل له
 ومن يضلل الله فلا هادي له ونشهد ان لا اله الا الله
 وحده لا شريك له ونشهد ان سيدنا ومولانا
 محمدا عبده ورسوله صلى الله تعالى عليه وعلى
 آله واصحابه وبارك وسلم ابعد فاعوذ بالله من
 الشيطان الرجيم - بسم الله الرحمن الرحيم -
 يا ايها المزمحل قم الليل الا قليلا نصفه او النقص منه قليلا او زد
 عليه ورتل القرآن ترتيلا انا سنلقي عليك قولا ثقيلا ان
 ناشئة الليل هي اشد وطأ واقوم قليلا ان لك في النهار
 سبحا طويلا واذكرا سم رب وبتل اليه تبتيلا رب المشرق
 والمغرب لا اله الا هو فاتخذة وكلاء واصبر على ما يقول رب
 واهجرهم هجرا جميلا وذرني والمكذبن اولى النعمة و
 مهلم قليلا

تہمید بعض احباب ارباب سلوک نے مجھ سے اتنا دعا کی کہ اگر ہمارے لئے کچھ
 دستور العمل کے طور پر بیان ہو جائے تو بہتر ہے اس وقت بوجہ کسی مضمون
 کے حاضر ہونے کے اور نیز ایسے معنائین کے لئے خلوت مناسب ہونے کے میں نے حتمی
 وعدہ نہیں کیا؛ مگر آج صبح کو سورۃ منزل کی یہ ابتدائی آیات قلب میں وارد ہوئیں معلوم ہوا کہ
 ان میں تمام تر طریق سلوک ہی مذکور ہے اس لئے آج انہیں آیات کے متعلق کچھ بیان کیا جاتا،
 اور بیان سے پہلے یہ تہلہ دنیا ضروری ہے کہ خواہم یہ نہ سمجھیں کہ اس میں ہمارا منفع کیا ہوگا؛
 یہ طریقہ تو خواص کے لئے ہے یعنی یہ کہ طریقہ جو بیان ہوگا؛ تارکان دنیا کے لئے ہے ہم دنیا
 داروں کے لئے نہیں؛ سو بات یہ ہے کہ سرے سے یہ تقسیم ہی صحیح نہیں کہ دنیا داروں کیلئے
 اور احکام اور ویداروں کے لئے اور احکام؛ کیوں کہ مسلمان ہونے کی حیثیت سے سب برابر
 ہیں اور احکام شرعی سب کے ساتھ یکساں متعلق ہیں؛ بلکہ حقیقت میں مسلمان دنیا دار تو ہاں نہیں
 کیوں کہ دنیا داری حقیقت میں یہ ہے کہ حرام و حلال میں کچھ امتیاز نہ رہے جس طرح
 سے بنے مال حاصل کرنے کو مقصود سمجھے اگر کہیں دونوں غرضیں دین و دنیا کی جمع ہو جائیں تو
 دنیوی غرض کو مقدم رکھا جانے اور یہ خیال کیا جائے کہ دین سے ہم کو کوئی غرض نہیں؛

کیوں کہ شریعت کے احکام اس قدر دشوار ہیں کہ اگر ہم ان پر عمل کریں تو دنیا کی زندگی مشکل
 بہت سونپا ہو جائے کہ اسلام کے ساتھ ان خیالات کی گنجائش کہاں ہے کیوں کہ اس سے تو
 باری تعالیٰ کی تکذیب کی نوبت پہنچتی ہے میرید اللہ بکم الیسر ولا یسر لکم العسر
 ولا یكلف الله نفسا الا وسعہا اور اگر یہ غدر کیا جائے کہ ہم تکذیب نہیں کرتے، مگر
 جب واقعات ہی روزمرہ اس امر کی شہادت دے رہے ہیں کہ احکام شرعیہ پر چسپنا
 بہت مشکل ہے تو ہمارا کیا قصور ہے !

احکام شرعیہ کی اہمیت | اس اشتباہ کا جواب یہ ہے کہ ایک مشقت تو مورتی
 ہے ذات حکم میں مثلاً وہ حکم فی حد ذاتہ سخت اور

دشوار ہے یہ امر اور اخلال کہلاتے ہیں اہم سابقہ میں بعض ایسے احکام تھے مگر اس امت
 میں اس قسم کے احکام نہیں رکھے گئے اور ایک مشقت یہ ہے کہ دراصل ذات حکم میں تو
 کوئی دشواری نہیں مگر ہم نے اپنے اغراض فاسدہ کی وجہ سے خود اپنی حالت ایسی بگاڑ
 لی اور قوم نے متفق ہو کر شریعت کے خلاف عادات میں اختیار کر لیں کہ وہ رسم عام ہو گئی اور
 ظاہر ہے کہ جب اس رسم عام کے خلاف کوئی حکم شرعی پر چننا چاہے گا، تو ضرور اس کو
 اس آسان اور بے ضرر حکم میں دشواری پیدا ہوگی، اس کی مثال ایسی ہے کہ جیسے کوئی طبیب
 کسی مریض کو دویہ کا نسخہ لکھ دے مگر مریض چونکہ ایسے گاؤں میں رہتا ہے جہاں کے
 لوگوں کی نادانی کی وجہ سے یا اس وجہ سے کہ وہ لوگ اس قسم کی ضروری اور مفید چیزوں
 کی رغبت نہیں رکھتے وہ چیزیں وہاں نہیں آتیں اور نہیں مل سکتیں، اس دویہ کے نسخہ کو
 وہاں نہیں پی سکتا، اب فی نفسہ نسخہ گراں نہیں کیا ب نہیں، مگر اس گاؤں والوں نے خود
 اپنا دستور بگاڑ رکھا ہے، اس واسطے وہاں نہیں مل سکتا، اس صورت میں ہر عامل کہے گا، کہ
 علاج بالکل آسان ہے مگر یہ قصور اس جگہ کے رہنے والوں کا ہے، کہ ایسی معمولی چیزیں
 بھی نہیں مل سکتی، ایسا ہی ہمارا حال ہے کہ مجموعہ قوم نے مل کر ایسی حالت بگاڑ دی ہے کہ

اب احکام شرعیہ کے بجالانے میں دشواری پیدا ہو گئی ہے؛ مثلاً یہاں کیا جاتا ہے کہ تنخواہ کم ہے؛ بھلا اگر رشوت نہ لیں تو کام کیسے چلے؛ اگر اپنے اخراجات اندازہ سے رکھے جائیں تو تنخواہ کیوں نہ کفالت کرے؛ یا مثلاً عام طور پر برآمد کی بیع پھل آنے سے پہلے کی جاتی ہے اور اگر ایک پھل چاہے تو ضرور کسی قدر وقت پیش نہیں آتی ہے لیکن اگر سب اتفاق کر لیں کہ اس طرح سے کوئی خرید و فروخت نہ کرے تو دیکھیں پھر کیا دشواری پیش آتی ہے دشواری حقیقی تو وہ ہے کہ اگر سب مل کر بھی اس کو دور کرنا چاہیں جب بھی دور نہ ہوں اور سب مل کر اس مذموم رسم اور طریق کو چھوڑنا چاہیں اور چھٹ جائے تو یہ دشواری نہیں آسان ہے یہ عارضی دشواری تو صرف اپنا طرز معاشرت بگاڑ دینے اور طریق تعامل کو خراب کر دینے سے پیدا ہو گئی ہے؛ سو یہ نئی خود اپنے اوپر تنگی ڈال لینے سے ہوئی تعجب ہے کہ خود اپنی تنگی کو نہ دیکھیں شریعت پر تنگی کا الزام دیں؛ جیسا کہ اس شیر نے جس کا قصہ فتویٰ میں ہے؛ خرگوش کے یہاں سے اپنا عکس دکھایا اور اس کو دوسرا شیر سمجھ کر اس پر حملہ کرنے کو کوئٹہ میں کوہ پڑا اور اصل وہ خود اپنے اوپر حملہ کرنا چاہتا تھا؛ ایسے ہی ہم اپنے عیب کو آئینہ شریعت میں دیکھ رہے ہیں اور نا سمجھی سے اس کو شریعت کی تنگی سمجھا رہے ہیں سو یہ درحقیقت شریعت پر حملہ نہ ہوا بلکہ خود اپنی ذات پر حملہ کر رہے ہیں۔

حلا بر خود میکنی اسے سادہ مرد
بچوں آن شیرے کہ بر خود حملہ کرد

تنگی کے اسباب | ہماری تنگی کا قصہ یہی ہے کہ بعض لوگ غدار کرتے ہیں کہ ہم ناجائز معاملات رشوت تانی وغیرہ ضرورت کی وجہ سے کرتے ہیں؛ مگر حقیقت میں وہ لوگ جس کو ضرورت کہتے ہیں؛ وہ ضرورت ہی نہیں بلکہ محض خلوت نفسانہ ہیں؛ جن کا نام ضرورت رکھ دیا ہے مثلاً کسی کی نوکری کے پیسے میں اتنی گنجائش ہے کہ معمولی درمیانی قیمت کے کپڑے پہن سکتا ہے مگر بیش قیمت نقد برقی کپڑے پہنے کی گنجائش نہیں؛ اس صورت میں عقلمند آدمی کبھی بھی ایسے گراں قدر کپڑوں کی ضرورت

تسلیم نہیں کر سکتا؛ کہ جس ضرورت کے واسطے رشوت وغیرہ لینا پڑے اور اگر اس پر بھی کچھ بچ ہو تو آخر صبر کی تعلیم اسی حالت کے لئے ہے اور جو مرتبہ صبر سے گزر جائے؛ تو ایسے لوگوں کی امداد کے واسطے شریعت نے خاص قواعد مقرر کئے ہیں ان سے منتفع ہونا چاہیے؛ غرض مسلمان کو مسلمان ہونے کی حیثیت سے کسی حالت میں بھی دنیا کو دین پر ترجیح دینا جائز نہیں؛ پس اس اعتبار سے مسلمان دنیا دار ہو ہی نہیں سکتا صرف کفہ ہی اہل دنیا ہے جو دین کے مقابلے میں دنیا کو ترجیح دیتے ہیں اور اس شعر کا مطلب اس تقریر پر بالکل صاف ہو گیا ہے۔

اہل دنیا کانسراں مطلق اند رزق و شرب حق و رزق بقی اند

یعنی پہلے مہرغ میں مبتدا موخر اور خیر مقدم ہے؛ یعنی جو شخص کافراں مطلق ہے صرف وہی اہل دنیا باقی مسلمان کی شان ہی اور ہے اللہ و لی الذین آمنوا میں عام مومنین کے لئے درجہ ولایت کا ثابت کیا گیا ہے گودہ ولایت عامہ ہی ہو کیوں کہ خاصہ میں آنا اور زیادہ ہے الذین آمنوا و کافوا یتقون اور اگر دنیا داری کے معنی عام لئے جائیں کہ طلب المال و لدو علی وجه الحلال تو یہ منافق دین کی نہیں؛ تاکہ ایسا شخص مخاطب احکام دینیہ کا نہ ہو؛ کیوں کہ خود حضرات انبیاء علیہ السلام سے کار و بار دنیوی اکل و شرب نکاح و منعت وغیرہ سبھی کچھ ثابت ہے غرض دنیوی کار و بار دین کے منافق نہیں شریک وہ شریعت کے دائرے میں ہوں اللہ جل جلالہ کی رحمت تو یہاں تک وسیع ہے کہ باوجود ظلم و گناہ کی بھی ولایت عامہ اور اصطفاۃ عام سے مومنین کو محروم نہیں کیا؛

نفس کی اہمیت | فرماتے ہیں کہ ثم اویثنا الکتاب الذین اصطفتنا من عبادہ
منہم ظالم لنفسہ و منہم مقتصد و منہم سالی بالخیرات

بإذن اللہ ظالم ہے کہ منہم ظالم لنفسہ و مقتصد و منہم سالی بالخیرات الذین اصطفتنا کی قسم میں اور مقسم کا معنی بر قسم پر واجب ہے؛ پس اصطفا ظالم لنفسہ

کو بھی شامل ہوا؛ بھلا جب گناہ کے ساتھ بھی ولایت عامہ اور مصطفیٰ باقی رہتا ہے تو ضروری استعمال دنیا کیسے منافع دین ہو سکتا ہے؛ بعض لوگ کہہ دیا کرتے ہیں؛ کہ حسبِ اہم تو دنیا کے کتے ہیں ہم سے دین کا کام کیا ہو سکتا ہے تعجب ہے کہ اپنے منہ سے اس ذلت و بے عزتی کا اقرار کیا جاتا ہے گو یا خدا تعالیٰ نے ان کو دین کے واسطے پیدا ہی نہیں کیا؛ اور غضب تو یہ ہے کہ ان بھلے انسانوں نے اپنے لئے تو ایسے ناجائز لقب لائے ہیں اہل دین کے لئے بھی ایسے القاب نازیبا کا بے محابا استعمال کرتے ہیں؛ جیسے مسجد کے جیڑے؛ اس پر بطور عجلہ معترضہ کے منسی کی حکایت یاد آگئی؛ ایک طالب علم کو کسی تبصرے نے کہ وہ مسجد کا مینار تھا اس نے کہا بلا سے پھر بھی دنیا کے کتوں سے تو مجھے ہی میں اور اس کے جواب میں لطیفہ یہ ہے کہ اہل دین کے لئے جو وہ لقب تجویز کرتے ہیں وہ تو ایک دعویٰ ہے جو دلیل کا محتاج ہے؛ مگر دنیا کا یہ کتا اقرار ہی لقب ہے اور المذیٰ جو خذ بلعترکہ بالجملہ ایسے القاب اپنے لئے یا غیر کے لئے تراشنا ممنوع ہے قال اللہ تعالیٰ لا تنابزوا بالالقاب مبنی الاثم الفسوق بعد الایمان حدیث شریف میں آیا ہے ایسی نامثل السوار عجیب ہے کہ بعض لوگ ایسے واہیات القاب کو اکسار اور تواضع سمجھتے ہیں اس کی مثال میں ایک قصہ یاد آگیا کہ میرے سامنے ریل میں ایک دولت مند مسخرے اپنے کھانے کو گوشت کا کہہ کر ایک شخص کو مدعو کیا تھا اور ان ہی کے ایک جلسے نے ان کو کہا کہ ہاں کھانے کی ایسی بے ادبی تو انہوں نے تواضع کی توجیہ کی تھی سو ایسی تواضع حماقت ہے اور راز اس میں یہ ہے کہ کوئی چیز حتیٰ کہ اپنا نفس بھی ہمارے ملک حقیقتی نہیں کہ جس طرح چاہیں اس میں تصرف کریں بلکہ یہ ہم سب سرکاری چیرا سی ہیں سرکاری بد سے زیادہ اس سے کام لینا یا سرکاری اصول کی خلاف ورزی اس کی بے تدری کرنا جائز نہیں؛ اہل اللہ کسی بنا پر کبھی اپنے نفس کی بھی قدر کرنے لگتے ہیں اور عام لوگ کچھ اور سمجھ جاتے ہیں؛ کچھ کہا ہے؛

دریابد حال پختہ ریح خام

پس سخن کوتاہ باید و اسلام

مودہ حضرات اس حیثیت سے اپنے نفس کی قدر کرتے ہیں کہ وہ اس نفس کو سرکاری چیز سمجھتے ہیں اور اسی طرح ہاتھ پاؤں اور دماغ یہ سب سرکاری مشینیں ہیں جن کو ہمارے سپرد کیا گیا ہے اگر ہم اپنی بے اعتدالی سے ان کو بگاڑیں گے تو خود مورد عتاب مستوجب عذاب بنیں گے۔ آنحضرت صلی اللہ علیہ وسلم کا صاف ارشاد ہے: **اَكْمَلُ نَفْسِكَ عَلَيْكَ حَقًّا**۔ **وَانْزِدْ عَلَيْكَ حَقًّا**۔ **وَانْزِلْ عَلَيْكَ حَقًّا**۔ اگر اپنے دل و دماغ آنکھ کی حفاظت اور خدمت اس نیت سے کریں گے کہ یہ ہمارے مولیٰ کے سپرد کی ہوئی چیزیں ہیں، ان کی عزت و حرمت خدمت و حفاظت ہم پر بوجہ عہد و نمام ہونے کے ضروری ہے تو اس میں بھی ثواب ملے گا، یہی معنی ہیں **انما الاعمال بالنیات**

کے اور اس مرتبہ میں کہ ان اعضاء کو محبوب سے تعلق ہے! کسی نے کہا ہے:۔

مازم بچشم خود کہ جمال تو دیدار است
افتم بپائے خود کہ بکویت رسیدار است

ہر دم ہزار بوسہ زلم دست خویش را
کو دامن گرفتہ بسویم کشیدار است

اور بعض کے کلام سے جو ان اشار کا اپنی طرف منسوب ہونا اور اس نسبت کے دیکھ

میں ایسے اقوال صادر ہونا معلوم ہوتا ہے! جیسے کہا گیا ہے:۔

بغدار تکم آید زود چشم روشن خود
کہ نظر بربغ باشد پچمیں لطیف روئے

تو یہ ہے غلبہ حال کا ورنہ اہل مقام کی تحقیق وہی ہے!

حضرت جنید بغدادیؒ سے کسی نے کہا کہ جب آپ

درود شریف کی فضیلت

کو دولت وصول میسر ہو چکی ہے تو اب کیوں تسبیح

رکھتے ہیں! آپ نے کیا لطیف جواب دیا کہ میں جس کی بدولت نعم کو یہ دولت ملی کیا اب اس رفیق کو چھوڑ دیں ہرگز نہیں! حدیث شریف میں آیا ہے کہ جو شخص اللہ کے راستے میں جہاد کے لئے گھوڑا پالا ہے اس گھوڑے کا بول و براز بھی ضائع نہیں جاتا، بلکہ

میزان اعمال میں اس کے اندازے کے موافق اعمال رکھے جائیں گے اور ان پر ثواب ملے گا یہ سب برکت نسبت الی اللہ کی ہے اور ایسی شخصیں اشیاء کے حسات میں شمار ہونے کی ایسی مثال ہے جیسے کوئی شخص مصری خریدے تو جو نکلا مصری میں ہو گا وہ بھی مصری کے بھاؤ ملے گا اور دعا کے اول اور آخر دو د شریف پڑھنے کی یہی حکمت ہے کہ درود شریف کو تو بہر حال اللہ تعالیٰ ضرور ہی قبول کریں گے اور یہ ان کے کرم سے بعید ہے کہ اول اور آخر تو قبول کر لیں اور بیچ والی لپٹی ہوئی چیز کو رد کر دیں اور دو د شریف ضرور قبول ہوتا ہے کہ آنحضرت صلی اللہ علیہ وسلم اللہ تعالیٰ کے خاص مقبول و محبوب ہیں آپ پر بے کسی کی درخواست کے بھی رحمت فرماتے ہیں اسوجب کسی نے آپ پر رحمت کرنے کی درخواست کی تو یہ گویا اس شخص کی خیر خواہی ظاہر ہوئی جس سے یہ بھی مقبول ہو گیا اس کی ایسی مثال ہے کہ جیسے کوئی شخص ہر عید پر اپنے لڑکے کو کچھ انعام دیا کرتا ہے تو وہ تو دے ہی گا اگر کسی شخص نے اس کو انعام دینے کی نسبت کہ بھی دیا تو وہ شخص اس کہنے کی وجہ سے اس کہنے والے پر بھی مہربان ہو جائے گا اور یہ سمجھے گا کہ اس کو ہلکے لڑکے سے محبت ہے اس لئے درود شریف ضرور قبول ہوتا ہے اور طفیل میں یہ شخص بھی جب درود شریف قبول ہو گا تو دعا اس کے ساتھ وہ بھی ضرور قبول ہوگی اس کی ایسی ہی مثال ہے جیسے کھانڈ کے چنے کہ اندر چنا ہوتا ہے اوپر کھانڈ لپٹی ہوئی ہوتی ہے اس مٹھائی کے سبب وہ چنے بھی مٹھائی کے حساب میں جکتے ہیں کیوں کہ اس پر کھانڈ لپٹی ہوئی ہے اس واسطے وہ اسی کے حکم میں ہو گئی اسی طرح وہ بھی گویا درود شریف کے حکم میں ہو گئی یا جیسے تپے مٹھائی کے ساتھ جاتے ہیں اور پھر ان کو کوئی داپس نہیں کرتا اور یہی راز اور حکمت ہے نماز میں جماعت کی کیوں کہ جمعہ بد از ابہ نیکان بخشہ کریم جماعت میں نیک بھی ہوتے ہیں ان کی نماز غاہا

جماعت کی فضیلت قبول ہوگی اور بڑوں کی نماز بھی چونکہ نیکوں کے ساتھ

ہے اس واسطے وہ بھی قبول ہو جائے گی اس کی ایک فقہی نظیر ہے: وہ یہ کہ اگر متعدد
 اشیاء ایک سودے سے خریدی جائیں تو یا سب واپس کی جاتی ہیں یا سب رکھی جاتی ہیں
 اور جو ہر ایک کا الگ الگ سودا ہوتا ہے تو معیب کو واپس کر سکتے ہیں؛ پس اللہ تعالیٰ بھی
 بندوں سے یہی معاملہ کرتا ہے اسی لئے جماعت مشروع فرمائی؛ کیوں کہ یہ تو مستبعد
 ہے کہ سب کی نمازیں واپس فرمائیں؛ تو سب ہی قبول فرمائیں گے البتہ اس میں ایک یہ
 شبہ رہ گیا کہ جماعت تو صرف فرضوں کے ساتھ مخصوص ہے وہ تو اس جماعت کے ذریعے
 سے قبول ہو گئی؛ مگر سنت باقی رہ گئیں؛ اس کا جواب یہ ہے کہ تابع ہمیشہ اپنے متبوع کے
 حکم میں ہوا کرتا ہے سنتیں تابع ہیں فرضوں کی وہ بھی فرضوں کے ساتھ قبول ہو جائے گی؛
 جیسے کوئی شخص گائے بھینس خریدے تو اس کے رے وغیرہ بھی گودہ کیسے ہی بوسیدہ
 ہوں نے لیا ہے؛ غرض انضمام و اقتران کے یہ فوائد ہیں اسی طرح اگر کوئی شخص اعمال
 دنیویہ میں بھی نیت خیر رکھے گا تو اس کو ضرور ثواب ملے گا؛

نیت کی اہمیت | ایک بزرگ کی حکایت ہے کہ کسی اپنے مرید کے گھر گئے وہاں
 ان کے گھر دشمن دان دیکھا؛ پوچھا یہ کیوں رکھا ہے اس نے
 جواب دیا دشمنی کے واسطے انہوں نے فرمایا کہ دشمنی تو بد دن نیت کے بھی آتی ہے اگر
 اس کے رکھنے میں یہ نیت کر لیا کہ اس میں سے اذان کی آواز آیا کرے گی تو تجھے اس
 کا ثواب ملتا رہتا اور دشمنی تو خود آہی جاتی؛ مطلب یہ کہ نیت صالحہ رکھنے سے سب اعمال
 دنیویہ بھی قابل ثواب بن جاتے ہیں؛

پس ایسا دنیا دار بھی دنیا دار ہی ہے
 پس ایسی دنیا منافی دین نہیں
 اور پہلے معنی کو دنیا دار کوئی مسلمان نہیں تو سب مسلمان دنیا دار ہی ہوئے؛ اور دو
 قسمیں بن کر کوئی فرق نہیں ہوا یہ دنیا دار اور دنیا دار کافر فرق بوجہ جہل بالاحکام کے ہم
 نے راسخ لیا ہے اور جب فرق نہ ہوا تو کیا وجہ ہے کہ دستور العمل الگ الگ رکھا جائے

یہ بات جہاں رہی کہ حالت عذر و ضرورت میں کسی کے لئے کچھ تخفیف کر دی جائے! سو
 اس سے یہ لازم نہیں آتا کہ دستور العمل ہر ایک کے واسطے الگ الگ تجویز کیا جائے ؛
 دستور العمل تو ایک ہی رہے گا! موافق ضرورت اس سے مستثنیٰ سمجھے جائیں گے بس یہ تو
 طے ہو چکا ہے کہ دستور العمل سب کا ایک ہے مگر علوم کا ایک شبہ اور دوسرا اور رہ گیا! کہ
 شاید اس دستور العمل کا نفع مشروط ہو! ہم کے ساتھ اور وہ مخصوص ہے خواص کے ساتھ تو
 ہم کو اس پر چلنے سے کچھ نفع نہ ہوگا! سو یہ خیال اور عذر بھی درست نہیں کیوں کہ نفع ان
 اعمال کا علیٰ حسب استعداد سب کو ہوتا ہے! جیسے متنبہن کھانے سے متنبہن کو لذت ہوگی
 جو اس کی حقیقت اور اجزاء سے واقف اور ماہر ہے ایسے ہی وہ شخص بھی تسلذذ ہو
 گا جو متنبہن کی حقیقت سے باکل واقف نہ ہو اور اسی طرح اس کا نفع قوت وغیرہ بھی
 جس طرح اس پہلے شخص کو ہوا ہے اسی طرح اس کو بھی حاصل ہوگا ایسا ہی خیال کرنا
 چاہیے کہ اعمال حسنہ کے نفس منافع اور برکات سب کے لئے عام ہیں عمار دیم زمین سفرہ
 عام دوست۔ البتہ خواص کے لئے بوجہ زیادہ ہم کے ایک خاص زائد لذت ہوگی اور آخرت
 میں بھی اس کا ثواب اصل عمل کے ثواب پر زائد ملے گا! مگر اصل مقصود میں عوام و خواص
 سب شریک ہیں!

منزل کی تفسیر | اب وہ دستور العمل بیان کیا جاتا ہے اتفاق سے وہ ضروری ہدایات
 جو اس بحث کے مناسب ہیں ان آیات میں پورے طور پر جمع ہیں
 ارشاد ہوتا ہے! کہ یا ایہذا المنزل قم الیل الا قلیلاً نصفہ او نقص منه قلیلاً او نہ
 علیہ: الآیۃ بہر چند کہ یہ خطاب آنحضرت صلی اللہ علیہ وسلم کو ہے مگر حکم اس کا امت کو بھی
 شامل ہیں اور منزل کے معنی ہیں چادر اوڑھنے والا۔ چونکہ رسول اللہ صلی اللہ علیہ وسلم کو کفار کی
 تکذیب سے بہت تکلیف ہوتی تھی رسول صلی اللہ علیہ وسلم تو چاہتے تھے کہ یہ کبھی بت ایمان
 لائیں! تاکہ نار جہنم سے چھوٹ جائیں اور وہ لوگ ایمان تو کیا لاتے! ایسی تکذیب پر کمر باندھ

رکھی تھی اور آیات الہی سے مسح اور مقابلہ کیا کرتے اس وجہ سے آنحضرت صلی اللہ علیہ وسلم
 بوجہ شدت غم و رنج و حزن و طلال کی چادر اوڑھ کر بیٹھ گئے تھے اس لئے خاص اس حالت
 کے اعتبار سے یا ایہا الملئک! نہاد خطاب میں فرمایا گیا تاکہ آنحضرت کو ایک گونہ تسلی ہو اس
 کی ایسی مثال ہے کہ جیسے کوئی شخص مجموعہ اعدا و دران کے طعن و شیعہ سے پریشان ہو رہا ہو!
 اس وقت اس کا محبوب خاص اسی حالت کے عنوان سے اس کو پکارے جس کے ساتھ اس
 کا تپس ہے دیکھئے اس شخص کو کتنی تسلی ہوگی اور اس لفظ کی لذت اس کو کتنی معلوم ہوگی!
 جس کی ایک وجہ یہ خیال بھی ہوتا ہے کہ محبوب کو میرے حال پر نظر ہے ایسا ہی یہاں
 بھی یا ایہا الملئک! کے عنوان سے جو کہ مناسب وقت سے ہے نہاد و پیکر آنحضرت کو تسکین
 دی گئی ہے اور بعد اس کے بعض اعمال کا حکم دیا جاتا ہے اور ان بعض عارضی احوال پر
 مبر کرنے کا ارشاد فرماتے ہیں چنانچہ ایک دوسرے مقام پر ارشاد فرمایا ہے فاصبر علی
 ما یقولون و سبیح بحمد ربک اس کی ایسی مثال ہے کہ جیسے اوپر! کہ مثال میں اس شخص
 کا محبوب اس کو یہ کہے کہ میاں تم ہم سے باتیں کرو! ہم کو دیکھو! دشمنوں کو بکنے دو جو کہتے ہیں!
 آؤ تم ہم سے باتیں کرو! وہ کام کرو! اور آنحضرت صلی اللہ علیہ وسلم کو تو ایسا تسلیہ بذریعہ وحی
 کے ہوا مگر امت میں ہل اللہ کو اس قسم کے خطابات وغیرہ بذریعہ الہام اور وادوات کے ہوتے
 ہیں اور اس پر لفظ مزل کی تفسیر سے ایک مسئلہ نکلتا ہے وہ یہ کہ سابقاً معلوم ہو چکا ہے کہ
 رسول اللہ صلی اللہ علیہ وسلم کی چادر اوڑھنے کی وجہ شدت طلال و حزن تھی اس سے ثابت
 ہوا کہ کامل باوجود کمال کے لوازم بشریت سے نہیں نکلتا! جیسا یہاں پر بوجہ تکذیب مخالفین
 کے رسول صلی اللہ علیہ وسلم کا منہم ہونا معلوم ہوتا ہے یہاں انخافرت ہے کہ ہم لوگوں کا غم
 ایسے مواقع پر بوجہ تنگ دلی و ضعف تحمل کے ہوتا ہے اور رسول صلی علیہ وسلم کا غم بوجہ غایت
 شفقت اور رحم کے تھا! آپ اس پر منہم تھے کہ اگر یہ لوگ ایمان پر نہ آئیں گے تو جہنم میں جائیں
 گے اس وجہ سے ان پر رحم آتا تھا اور غم پیدا ہوتا تھا چنانچہ ارشاد ہے لعلک باخف نفسك

کار پا کاں راقیاس از خود گیر گر چہ ماند در نوشتن شیر و شیر

مگر یہ بات ثابت ہے کہ کامل باوجود کمال عرفان کے لوازم طبعی سے
حقوق کی رعایت نہیں نکلتا اور یہی ہونا بھی چاہیئے کیوں کہ اگر کسی کو اذیت و مصیبت
 میں تکلیف جو لازمہ طبعی ہے محسوس نہ ہو تو صبر کیسے متحقق ہو گا کیوں کہ صبر تو نام ہے !
 ناگوار چیز پر ضبط نفس کرنے کا اور جب کسی کو کوئی چیز ناگوار ہی معلوم نہ ہو تو ضبط کیا کیسے
 گا البتہ غلبہ حال میں محسوس نہ ہونا اور بات ہے لیکن غلبہ حال خود کوئی کمال کی چیز نہیں !
 ایک بزرگ کی حکایت ہے کہ بیٹے کی مرنے کی خبر سنی تو تہقیر لگا کر بنے اور آنحضرت کے
 اپنے بیٹے ابراہیم پر آنسو بہانا ثابت ہے اور یہ فرمانا کہ انا بفراتک یا ابراہیم لمحزون
 اب اگر ظاہر میں کسی شخص کے سامنے یہ دونوں قصے بیان کر دیئے جائیں اور یہ نہ ظاہر کیا
 جائے کہ یہ قصہ کس کا ہے اور وہ کس کا تو ظاہر بات ہے کہ یہ شخص پہلے بزرگ کو جہنوں
 نے تہقیر لگایا زیادہ با کمال سمجھے گا ! حالانکہ پیغمبر مسلم و بدہی ہے کہ دلی کسی حال میں نبی سے
 نہیں بڑھ سکتا اور یہ بھی مسلم ہے کہ ادلیار کے کمالات انبیاء کے کمالات سے مستفاد ہیں
 سو دراصل ان دونوں قصوں کی حقیقت یہ ہے کہ اس دلی کی نظر میں صرف حقوق حق پر
 تھی ! حقوق عباد و اولاد کی اہمیت اس کے قلب سے مستور تھی اس واسطے حقوق عباد
 کا اثر ظاہر نہیں ہوا جو ترجم کی وجہ سے غم پایا ہوتا ہے اور آنحضرت کی نظر دونوں حقوق پر
 تھی ! حقوق حق پر بھی اور حقوق عباد پر بھی ! اللہ تعالیٰ کے حقوق کی رعایت سے تو صبر کیا
 اور جزع نزع نہیں کیا ! اور حقوق عباد یعنی ترجم علی الاولاد کی وجہ سے آنسو جاری ہوئے
 سخت دلی نہیں کی انما یرحمہم اللہ من عبادہ الرحماء۔ اس کی ایک مثال ہے ! مثلاً۔
 آئینہ کے دیکھنے والے بین قسم کے ہوتے ہیں ! ایک تو وہ جو ضرورت سے خریداری وغیرہ کیلئے
 صرف آئینہ کو دیکھتے ہیں اس کی موٹائی چوڑائی شفافیت پر ان کی نظر ہوتی ہے یہ مثال ہے
 مجبورین غافلین اہل عبوت کی ! اور ایک وہ کہ صرف اس چیز کو دیکھتے ہیں جو کہ آئینہ میں

منعکس ہوتی ہے اور آئینے کو نہیں دیکھتے یہ مثال ہے غیر کا ملین مغلوب احوال لوگوں کی یہ غلبہ حال سے منظر کو نہیں دیکھتے صرف ظاہر کو دیکھتے ہیں اور ایک وہ جو آئینہ اور صورت منعکسہ دونوں کو دیکھتے ہیں اور دونوں کی حقوق کی رعایت کرتے ہیں اس کو جمع الجمع کہتے ہیں یہ شان ہے انبیاء علیہم السلام اور عارفین کا ملین کی کہ حقوق حق کی رعایت کے ساتھ حقوق عباد کی رعایت بھی ان کا نصب العین رہتی ہے یہ لوگ جامع ہیں !

ہر کفے جام شریعت در کفے سندان عشق ہر مونس کے نڈاند جام سندان باطن
ایسی باریکیوں کو سمجھنے کے واسطے بڑی فہم کی ضرورت ہے ورنہ ظاہر میں تو ناگوار نہ گذرنا زیادہ کمال معلوم ہوتا ہے یہ نسبت ناگوار گذرنے کے !

نفس کی جبلہ | اسی طرح دوسری کیفیات و حدایہ کے تغافل میں اس قسم کی غلطی
نفس کی تساری واقع ہوتی ہے کہ بعض باتیں کمال سمجھی جاتی ہیں، حالانکہ اس میں کوئی نقص خفی ہوتا ہے جیسے مبالغہ فی التواضع کو بعض دفعہ مقتضی ہو جاتا ہے ناشکری کی طرف کیوں کہ اس میں الہام ہوتا ہے انکار نعمت کا ایسا ہی بعض آدمی کہہ دیتے ہیں کہ ہم نے ذکر و شغل کیا، مگر کچھ نہیں ہوا اور سمجھتے ہیں کہ یہ کہنا انکساری ہے حالانکہ عسلا وہ ناشکری نعمت ذکر کے اس میں ایک نقصان بھی ہے کہ معلوم ہوتا ہے کہ انہوں نے اپنے ذکر و شغل کو اس قابل سمجھا کہ اس کو قبول کیا جائے اور اس کے صلہ میں ان کو بڑا تہنہ یا جائے اور یہ کہہ رہے یہ نفس کے بڑے بڑے مکی ہیں ان لوگوں کو یہ خبر نہیں کہ ذکر خود ایک شغل نعمت ہے ہمارے حضرت حاجی صاحب رحمۃ اللہ سے اگر کوئی خادم اس قسم کی شکایت کرتا تو آپ فرماتے خود ذکر کی توفیق ہونا کیا تفویضی نعمت ہے جو دوسرے ثمرات کی تمنا کرتے ہو اور اکثر ایسے موقع پر یہ شعر پڑھا کرتے تھے !

یام اور ایا نیام جستجوئے میکنم حاصل آید یا نیام آرزوئے میکنم
ع ۱ بودے اگر ایں ہم نہ بودے الخ کسی خادم نے حضرت سے بیان کیا تھا کہ

میں نے اب کے چل گھنٹیا اور روزانہ سوالا کہ اسم ذات پڑھا کر کچھ فائدہ نہ ہوا! شاید حضرت
 مجھ سے ناراض ہیں کہ ثمرہ نہیں ملا! فرمایا اگر میں ناراض ہوتا تو تمہیں سوالا کہ پڑھنے کی
 توفیق ہی کہاں ہوتی اور یہ ثمرات کے طالب ایک اور بہت بڑی غلطی میں ہیں کیونکہ
 وہ یہ سمجھ بیٹھے ہیں کہ یہ ثمرات اصل مقصود ہیں اور اعمال مقصود بالغرض اور یہ سخت غلطی
 میں ہیں اعمال خود مقصود بالذات ہیں اور اصل ثمرہ ان کا حصول رضا دخول جنت و دیدار
 خداوندی ہے! فوس ہے کہ طالب ثمرات عشق میں مجنوں سے بھی کم ہیں وہ تو سیل کے نام کی
 مشق کو بڑا مقصود سمجھ رہا ہے! مگر یہ لوگ دوسری چیزوں کی تلاش میں ہیں کیا مولیٰ کا عشق
 لیلے کے عشق سے بھی کم ہے! ہے

دید مجنوں را یکے صحرا نور و دریا بان غمش بنشدتہ سرد
 رگ کاغذ بود۔ انگشتان قلم مے نمودے بہر کس نامہ رسم
 گفت اے مجنوں تیار چیت این می نویسی نامہ بہر کیفیت این
 گفت مشق لیلے امیکنم غاطر خود را تسلی مے دهم
 ہمینم لب کہ داند ماہ رویم کہ من نیز از خسریاران ادیم
 کبھی ثمرات کا قصد مت کرو! یہ تو ایک قسم کی مزدوری ہوئی جو کہ عشق محبت کے
 سراسر خلاف ہے! ہے

تو بندگی چو گدایاں بشرط مزد مکن کہ خواجہ خود روش بندہ پروری داند
 ایک عارف کو غیب سے آواز آئی کہ تمہاری عبادت قبول نہیں
 رضا اور ثمرات | ہوتی انہوں نے اس پر بھی عبادت کو نہ چھوڑا! بلکہ بدستور اسی طور پر
 پھر بھی عبادت کرتے رہے کسی نے ان سے کہا کہ جب تمہاری عبادت قبول نہیں ہوتی
 تو پھر اس کے کرنے کی کیا ضرورت ہے انہوں نے کیا اچھا جواب دیا بھائی کہ اگر اور کوئی
 دروازہ ہوتا تو اس کو چھوڑ کر اس طرف چلے جاتے! سبب دوسرا دروازہ ہی نہیں پھر اور
 کہاں جائیں! اور کیا چارہ کریں! ہے

توانی ازاں دل پر واخستن کہ دانی کہ بے او تو اس کا ختن
 پس معانجب سے آواز آئی کہ جب ہمارے سوا اور کوئی نہیں تو خیر جیسی کچھ ہے
 وہی قبول ہے: مہ

قبول است گرچہ ہنر نیست کہ جز اپنا ہے دگر نیست
 عبادت میں تو بجز رضائے خدا کے اور ثمرات کا طلب کرنا ہی اخلاص کے باطل
 خلاف ہے و ما امرنا الا لیعبدا للہ مخلصین لہ الدین مہ

از خدا غیر خدا را خواستن

ظن افزویت کلی کاستن۔

بد و صائر احکم میت و مکرش

کہ انچہ ساتی مارخت عین لطافت

میلان معصیت | اور پر جو بیان ہوا ہے کہ کمال لازم بشریہ سے نہیں نکلتا اس سے
 ایک بات یہ بھی ثابت ہوئی ہے کہ طبیعت کا میلان انسانی خواہشوں
 کی طرف یہ ایک امر طبعی ہے! سو طبیعت کا میلان اگر کسی معصیت کی طرف ہو یہ منافی
 کمال نہیں! بعض لوگ یہ غلطی کرتے ہیں کہ میلان کو بھی مقبولیت و تقویٰ کے خلاف سمجھتے
 ہیں اور پھر جی میں کرتے ہیں اور طلب کی ساری توجہ اسی فکر غم میں مصروف کر دیتے ہیں
 مثلاً پہلے کسی کے ساتھ عشق تھا! پھر اللہ نے توفیق تو بہ کی عطا فرمائی اور وہ تعلق نہ
 رہا اب اگر حصول کمال کے بعد کبھی طبیعت کی رغبت اس طرف معلوم ہونے لگے تو پریشان
 ہوتے اور خیال کرتے ہیں کہ میلان بھی تقویٰ کے خلاف ہے! خوب سمجھ لینا چاہیے!
 کہ خود معصیت تو خلاف تقویٰ ہے! میلان معصیت اس کے خلاف نہیں! میلان
 معصیت بعض اوقات بعد کمال کے بھی زائل نہیں ہوتا اس کے زوال کی فکر فضول ہے
 ہاں البتہ کاہلین اور دوسرے میں یہ فرق ہے کہ کاہلین کا میلان غیر ثابت اور مغلوب ہوتا
 ہے تھوڑے سے تذکرے سے زائل ہو جاتا ہے جناب باری ارشاد فرماتے ہیں اذ اسہم
 طائف من الشیطان تذکر و اذا ہم مبصرین اور اس سے پہلے و اما ینزع عنک

من الشیطان نزع فاستعذ بالله اور متوسلین اہل سلوک کا میلان ذرا شدید ہوتا ہے
دل کو بہت تنگی پیش آتی ہے اور مجاہدہ سے مغلوب ہوتا ہے اور مجاہدین کا میلان اور ہر
غالب ہو جاتا ہے اور حقیقت میں اگر میلان نہ رہے تو معاصی سے بچنا کوئی کمال ہی
نہیں اور میلان میں مجاہدہ کرنا پڑتا ہے !

اور مجاہدہ سے ترقی ہوتی ہے، ایسی وجہ ہے کہ ملائکہ کو ان مدارج
مجاہدہ اور ترقی میں ترقی نہیں ہے ! کیوں کہ ان میں مجاہدہ متصور نہیں اور شہر
میں مجاہدہ بوجہ میلان اور رغبت معاصی کے متصور ہے اس لئے ان کے مدارج نہیں سبیل
لا تعف عند ترقی ہوتی رہتی ہے ! حکیم ترمذی ایک بزرگ گذرے میں جوانی میں ان پر
ایک عورت عاشق ہو گئی مہنتی اور ہر وقت ان کی تلاش اور جستجو میں رہتی ! آخر کار ایک
دن موقع پر ایک باغ میں ان کو دیکھا اور وہ باغ چاروں طرف سے چار دیواری کی وجہ سے
بند تھا ! وہاں پہنچ کر ان سے اپنے مطلب کی درخواست کی ! یہ گھبرائے اور گناہ سے بچنے
کی غرض سے بھاگ کر دیواری سے کود پڑے ! اس قصہ کے بعد ایک روز بڑھاپے کے زمانے
میں دوسو سے کے طور پر خیال آیا کہ اگر میں اس عورت کی دل شکنی نہ کرتا اور اس کا مطلب
پورا کر دیتا ! اور پیچھے تو بہ کر لیتا ! تو یہ گناہ بھی معاف ہو جاتا ! اور اس کی دل شکنی بھی نہ ہوتی

اس دوسو کا آنا تھا کہ بہت پریشان ہوئے اور روئے ! یہ
قرب عہد نبوت بردل سالک ہزاران غم بود گر خلائے از بہارش کم شود

اور اس پر طلق ہوا کہ جوانی میں تو میں اس گناہ اور کوشش سے بچتا رہا اور آج بڑھاپے
میں یہ حال ہے اور یہ سمجھے کہ جو کچھ میں نے اعمال اشیغال کئے ہیں ! وہ سب غارت اور
اکارت گئے اس پر حکیم موصوف نے رسول اللہ صلی اللہ علیہ وسلم کو خواب میں دیکھا ! کہ
فرماتے ہیں کہ اے حکیم کیوں غم کرتے ہو ! تمہارا درجہ وہی ہے ! اور جو کچھ تم نے کیا وہ ضائع
نہیں ہوا اور اس دوسوہ کی یہ وجہ تھی کہ یہ زمانہ دوسو سے کامبرے زمانہ سے دور ہو گیا تھا۔

اور اس گناہ سے بچنے کی یہ وجہ ہے کہ وہ زمانہ میرے زمانے سے قریب تھا اور قرب عہد نبوی میں برکت ہے ایک بزرگ اسی وجہ سے باسی روٹی کو پسند فرمایا کرتے تھے کہ یہ رسول اللہ صلی اللہ علیہ وسلم کے زمانہ سے قریب ہے اور تازی میں کسی قدر بعد آگیا ہے سبحان اللہ جب قرب عہد نبوت میں یہ برکت ہے تو ارشادات نبوت پر عمل کرنے میں کیسی برکت ہو گی: ایک مولوی صاحب طبیب بھی تھے مجھ سے اپنا قصہ بیان فرماتے تھے کہ میں بیمار ہوا بخار تھا: ہر چند علاج کیا مگر کچھ فائدہ نہ ہوا: آخر کار میں نے ایک حدیث کے مطابق جس میں بخار کا علاج غسل سے آیا: نہر میں غسل کیا: ان کا بیان ہے کہ اس کے بعد مجھے اور بیماریاں تو ہوئیں مگر بخار کبھی نہیں ہوا یہ سچہ کہ بعض شراح اس علاج غسل کو غیر مادی بخار کے ساتھ مخصوص فرماتے ہیں مگر اہل عقیدت کے لئے سب اقسام کو عام ہے علاوہ ازیں یہ سیکلہ طبعیہ ہے کہ دوامین سے فاعل نہیں: سو اہل عقیدت کی طبیعت میں اس عمل سے قوت ہوگی: اور وہ اپنی قوت سے فعل کرے گی: حکیم زندی کے اس قصہ سے معلوم ہو گیا ہو گا کہ باوجود میلان کے ان کو میلان معصیت کا ہوا: اور انکے کمال کی تصدیق رسول اللہ صلی اللہ علیہ وسلم نے دیائے صادقہ میں فرمائی اور اس سے یہ بھی معلوم ہوا کہ بعض لوگ جو شیوخ سے یہ درخواست کرتے ہیں کہ کوئی ایسی چیز بتلا دیجئے کہ کبھی ہم میں بُرے کام کی رغبت ہی پیدا نہ ہو: یہ بالکل غلطی ہے اور منشاء اس کا ناواقفی ہے

لو ازم لبشریہ | انسان جب تک زندہ ہے لوازم لبشریہ سے چھوٹ نہیں سکتا: کبھی نہ کبھی کچھ نہ کچھ دوسرے اور خیال آہی جاتا ہے: چنانچہ حدیث

شریف میں آیا ہے کہ اگر کسی عورت کے دیکھنے وغیرہ سے اس کی طرف میلان یا دوسرے معلوم ہو تو اپنے گھر میں بیوی سے رفع حاجت کرے کیوں کہ ان الذین معھا مثل الذی معھا اس علاج سے وہ طبیعت کا میلان دور ہو جائے گا: اطباء نے بھی تعشق کا علاج تزوج لکھا ہے اگر خاص منشوقہ سے ہو تو بہت ہی بہتر ہے ورنہ غیر حجہ سے نکاح کرنے سے دوسرے تعشق میں کمی آجاتی ہے: باقی تھوڑا بہت میلان تو تمام عمر رہتا ہے اگر اس کے

مستفسر پر عمل نہ ہو تو اس کی فکر نہ کرنا چاہیئے! کیوں کہ اس کی طرف توجہ کرنے سے اس
 فکر میں پڑنے سے وہ اور بڑھے گا! اور سبکی پیش آئے گی اور ساکب اس جھگڑے میں پھنس
 کر مطالعہ محبوب سے غافل ہو جائیگا اور انسان صرف مطالعہ محبوب ہی کے لئے پیدا ہوا
 ہے اس کو دوسری جانب اتنی توجہ ہی نہ کرنا چاہیئے! اگر ان باتوں کی طرف طبیعت کو
 نہ لگایا جائے گا! یہ آپ سے آپ دور ہو جائے گی! بالخصوص سوسہ کا علاج تو یہی ہے کہ اس
 کی طرف خیال نہ کرنے اور اپنی توجہ ذکر کی طرف رکھے اس سے وہ سوسہ خود بخود جاتا رہتا
 ہے اور یہ بھی سمجھ لینا چاہیئے کہ سوسہ کا آنا کوئی نقصان کی بات نہیں ہے اس کی وجہ
 سے جو سبکی پیدا ہوتی ہے وہ موجب تصفیۂ قلب ہو جاتی ہے اور اس کے دور کرنے میں
 جو مجاہدہ ہوتا ہے! اس سے نفع و حیات ہوتا ہے اور جو بیان کیا گیا کہ ایسی چھوٹی چھوٹی
 باتوں پر اپنے اوپر بدگمانی کرے اور ان باتوں کی طرف زیادہ التفات نہ کرے! اور زیادہ
 خوشگمانی اور باریک بینی سے کہہ کر بدعیوب کو نہ دیکھے! یہ خواص اہل طریق کے واسطے
 ہے کیوں کہ وہ اس طرف لگ کر مطالعہ محبوب سے غافل ہو جائیں گے! باقی عوام کو بے فکر
 ہونا نہ چاہیئے! کیوں کہ اگر وہ اپنے عیوب کی نگہداشت اس مستعدی سے نہ کریں گے تو اور
 بڑے بڑے گناہوں میں گرفتار ہو جائیں گے!

اب نہ رائے یا ایھا المزمحل کے بعد احکام کا بیان ہوتا ہے! | **آداب تعلقات** | حاصل احکام کا یہ ہے کہ تعلق دو طرح کے ہیں! ایک خالق کیساتھ
 دوسرا مخلوق کے ساتھ اور یہ تعلق دو قسم کا ہے موافق کے ساتھ اور مخالف کے ساتھ! اس
 کے متعلق ارشاد ہوتا ہے تم ایمل الاقلیل! اس میں ایک ترقیام و طاعت ادب تسلیم کیا ہے
 اور اس کے ساتھ اقتصاد و میانہ روی کا ارشاد فرمایا ہے! ادب یہ کہ قیام لیل کے لئے وہ
 وقت مقرر فرمایا گیا ہے جو کہ نہ بھوک کی تکلیف کا وقت ہے اور نہ معدہ کی پری کا وقت
 ہے کہ طبیعت میں گرانی اور بوجھ ہو اور قیام میں کہ ورت ہو بلکہ ایسا وقت دولوق تکلیفوں

سے خالی ہے اور طبیعت میں نشاط اور سرور ہوتا ہے اور اس میں تشبہ بالملک بھی ہوتا ہے
 کیوں کہ ان کی یہی شان ہے کہ نہ بھوک لگے نہ کھانے سے گراں بار ہوں اور نیرات کے
 وقت یسوی ہوتی ہے اور اقتصاد یہ کہ ساری رات کے قیام کا حکم نہیں دیا کیوں کہ اس
 میں سخت تعب ہوتا ہے بلکہ کچھ حصہ سونے کے لئے بھی رکھا گیا ہے اور چونکہ ہر وقت ہر
 حالت اور ہر شخص کے لئے ایک مقدار متعین نہیں ہو سکتی اس لئے اونچیرہ سے نصف
 اور ملت اور دولت میں جو مفہوم ہے الفص منہ قلیلاً اور دغلیہ کا جیسا دوسرے
 رکوع سے معلوم ہوتا ہے اختیار دے کہ مخاطب کی رائے پر چھوڑا گیا کہ اگر زیادہ قیام نہ ہو
 سکے تو تھوڑا ہی رہی !

تہجد کی حدود | حدیث میں ہے وحشی من الدلجۃ اس اقتصاد میں ایک یہ بھی حکمت
 اور مصلحت ہے کہ توسط میں دوام ہو سکتا ہے اور فراط میں دوام نہیں
 رہ سکتا اور پہلے یہ قیام لیل کے مراد تہجد ہے ! فرض تھا ! بعد اس کے فریضت منسوخ
 ہو کر منسوخیت باقی رہ گئی اور اقرب الی الدلیل تہجد کا سنت ہو کہ وہ ہونا ہے تہجد سے غروم
 رہنے والوں کو اکثر غلطیاں ہو رہی ہیں ! بعض لوگ یہ خیال کرتے ہیں کہ تہجد صرت اخیر
 ہی شب ہوتا ہے اور سنت انشاء و شوار ہے ! اس لئے انہوں نے چھوڑ رکھا ہے ! یاد رکھو
 کہ اگر اخیر شب میں نہ اٹھ سکے تو اول شب میں بھی دُور سے پہلے تہجد پڑھنا جائز ہے ! بعض
 یہ سمجھ رہے ہیں کہ تہجد کے بعد سونا نہیں چاہیے اور سونے سے تہجد جاتا رہتا ہے یہ لوگ
 اس لئے نہیں اٹھتے ! یہ بھی غلطی ہے ۔ تہجد کے بعد سونا بھی جائز ہے ! غرض اہل سلوک
 کے لئے یہ عمل تہجد کا بھی ضروری ہے اور اگر کبھی قضا ہو جائے تو زیادہ غم میں نہ پڑے !
 تہجد کی قضاؤں میں کر لے اس آیت سے یہی مراد ہے و هو الذین جعل اللیل والنہار
 خلفہ لمن اراد ان یشکر الخ بعض لوگوں کا اگر تہجد قضا ہو جائے تو حد سے زیادہ
 پریشان ہو جاتے ہیں اور کہتے ہیں اور افسوس کرتے ہیں کہ ہمارا تہجد کبھی قضا نہ ہوا تھا !

یہ کیا ہو گا! یاد رکھو! اتنی پریشانی کا انجام بعض اوقات یہ ہوتا ہے کہ بجائے مطالعہ کے محبوب اپنے مطالعہ میں مشغول ہو جاتے ہیں! حالانکہ اس غم میں لگ کر اصل ذکر سے جو کہ مقصود ہے رہ جاتے ہیں اور انسان مطالعہ محبوب کے لئے پیدا ہوا ہے اس کو غیر میں مشغول ہونا چاہیے! عارضی مستقبل پر وہ خدا است! غرض نفس کو پریشانی میں زیادہ مبتلا نہ کیا جائے اور تجربہ ہے کہ بعض اوقات آسانی رکھنے سے نفس خوشی سے کام دیتا ہے! اور تنگی اور بوجھ ڈالنے سے پہلا کام بھی چھوٹ جاتا ہے اس لئے بہت تنگی نہ کرو! کہ مزدور خوش دل کند کار بیش بعض محققین کا قول کہ ذاکر شائع کو مرغین کھانا چاہیے ورنہ ضعف ہو جائے گا! اور کسی وقت بے کار ہو جائے گا! خوب کھاؤ! پیو! اور اس سے کام لو! البتہ یہ یاد رہے کہ کھانے پینے میں ایسی زیادتی نہ ہو! کہ کسل ہو جائے یا بیماری ہو جائے۔ بیمار ہو کر اور خرابی میں پڑ جائے کسی لئے کلو و شربوا کے ساتھ دلائل سرفو بھی فرمایا ہے حضرات اہل بیت میں سے کسی بزرگ کا قصہ ہے کہ ان سے کسی نصرانی حکیم نے پوچھا تھا کہ قرآن کو کتاب جامع کہتے ہیں کہ اس میں طب کہ ضروری چیز ہے نہیں ہے۔ فرمایا اصل طب موجود ہے کلو و شربوا و سفر جاوہ و زنگ رہ گیا! بطور حبلہ معترضہ کے یاد آگیا کہ غالب جو ایک آزاد شاعر ہے! اس نے اپنے مذاق پر یہ شعر کہا تھا:۔

ہم توبہ جب کریں گے شراب کی بات
قرآن میں جو آیا کلو و شربوا نہ ہو

کسی نے اس کا خوب جواب دیا:۔

تیسلم قول آپکا ہم جب کریں جناب
جب آگے و شربوا کے دلائل قضا ہو

ایسا ہی روحانی تنگی تبصرت حزن وغیرہ سے بھی پریشان نہ ہونا چاہیے کیوں کہ اس

میں بھی تزکیہ نفس ہوا کرتا ہے! خاص کر دوسوہ کی طرف توائفات بھی سکڑنا چاہیے! کیوں کہ
توسط کی ضرورت | درپے ہونے سے اس میں اور بھی ترقی ہوتی ہے محقق اس کی
طرف توائفات بھی نہیں کرتا! اور دوسوہ کے پیچھے پڑنے میں اس کے سوا اور بھی بہت

خرا بیاں ہیں کسی ایک دوسرے سے اور شاخیں نکلنی شروع ہوتی ہیں اور ہا غم! سودہ
 انگ ہے اور غم کی وجہ سے اصل ذکر و شغل کا فوت ہونا یہ انگ ہے ایسا ہی استغفار
 اور توبہ کے وقت معاصی کے تذکرہ و استحضار میں ایک قسم کا توسط ہونا چاہیے یہ ضروری
 نہیں کہ سب گناہوں کی پوری فہرست پڑھنے بیٹھ جاؤ! صرف اجمالی طور پر سب گناہوں
 سے توبہ کرے ہر گناہ کا نام ضروری نہیں! حدیث میں ہے: ما انت اعلم به منی
 اس سے بھی یہی بات نکلتی ہے اس میں سب گناہ آگئے اگرچہ یاد نہ آئیں کیوں کہ اس
 سوچ میں وقت ضائع کرنا! مطالعہ محبوب سے غافل ہونا ہے البتہ جو خود یاد آجائے
 اس سے بالخصوص توجہ کر لے ایک شخص کا ذکر ہے رمی جمار کے وقت وہاں جوتیاں
 مار رہا تھا اور ایک ایک گناہ گن کر شیطان کو گالیاں دیتا تھا اور مارتا تھا! صوبہ لغوی ہے!
 ہر ایک گناہ کا نام لینا اور تلاش اور سوچ میں عمر عزیز کا جو دراصل مطالعہ محبوب کے لئے
 مقرر ہے اس سوچ بچار میں کھونا نہ چاہیے! یہ

عمر عزیز قابل سوز و گداز نیست
 این رشتہ را منو کہ چندی دراز نیست
 اہل سلوک کو بالخصوص اس کا خیال بہت ضروری ہے کہ مطالعہ محبوب کے غفلت
 نہ ہو! واقع میں عارف ہی کی نظر ان امور تک پہنچتی ہے حضرت حاجی صاحب رحمۃ اللہ
 علیہ سے کسی خادم نے اس بات کا افسوس ظاہر کیا کہ اب کی بیماری کی وجہ سے مدت
 تک حرم میں حاضر ہونا نصیب نہ ہوا! آپ نے خواص سے فرمایا کہ اگر یہ شخص عارف
 ہوتا تو اس پر کبھی افسوس نہ کرتا کیوں مقصود قرب حق ہے اور اس کے لئے جس طرح نماز
 حرم میں ایک طریق ہے اسی طرح اس کے لئے مرض بھی ایک طریق ہے تو بندہ کا کیا
 منصب ہے کہ اپنے لئے خود ایک طریق متعین کرے یہ مری کے اختیار میں ہے!
 طبیب کی تجویز مریض کی تجویز سے ہزار درجہ زیادہ بہتر ہے! یہ

بدرد صاف ترا حکم نیست دم در کش کہ ہر چہ ساقی مار نیت عین لطافت است
یہ سب بیان تھا قیام لیل اور اس کے آداب کا اقتصاد کے ساتھ

اب دوسرا معمول اہل سلوک کا مذکور ہوتا ہے ورتیل القرآن
اہمیت تلاوت و نماز

ترتیل: ترتیل کے معنی ہیں تمام تمام کر پڑھنا؛ صحابہؓ
کے زمانہ میں ایک یہ بھی طریق حصول نسبت کا تھا کہ قرآن اور نماز پر مداومت اور محافظت
کرتے ہیں چنانچہ حضرت شاہ عبدالعزیز صاحب کا حضرت علی کرم اللہ وجہہ سے
خواب میں دریافت کرنا کہ آج کل کے صوفیہ کے طریقوں میں سے کون سا طریقہ آپ کے
موافق ہے اور اس کے جواب میں حضرت علی رضی اللہ تعالیٰ عنہ کا یہ ارشاد کہ ہمارے
زمانے میں تقرب کا ذریعہ ذکر کے ساتھ قرآن اور نماز بھی تھا اور اب صرف ذکر پر اکتفا کر
لیا ہے؛ مشہور ہے اور اس تغیر کی ایک وجہ ہے وہ یہ کہ صحابہؓ کے قلوب پر برکت صحبت
نبویؐ اس قابل تھے کہ ان کو اور قیود کی جو بعد میں حادث ہوئیں ضرورت نہ تھی؛ ان کے
میں صحبت نبویؐ کے فیض سے خلوص پیدا ہو چکا ہے؛ وہ حضرات تلاوت قرآن اور
کثرت نوافل سے بھی نسبت حاصل کر سکتے تھے؛ ان کو اذکار کے قیود زائد کی حاجت نہ
تھی؛ برخلاف بعد کے لوگوں کے کہ ان میں وہ خلوص بدون اتہام کے پیدا نہیں ہو سکتا؛
اس لئے صوفیہ کرام نے کہ اپنے فن کے مجتہد گذرے ہیں اذکار اشغال خاصہ اور ان کی
قیود ایجاد کیں اس وجہ سے کہ تجربہ سے معلوم ہوا ہے کہ خلوت میں جب ایک ہی اسم کا تکرار
ور و کیا جاتا ہے اور اس کے ساتھ ضرب و جبر و غیرہ قیود مناسبہ کا بھی لحاظ کیا جاتا ہے اور
اس تاثیر نفس و قلب میں اوقع و اثبت ہوتی اور رقت و سوز پیدا ہو کر موجب محبت ہو جاتا
اور محبت سے عبادت میں اخلاص پیدا ہو جاتا ہے اللہ عبادت خالص کا حکم فرماتے ہیں؛
وَمَا أَرْادُ إِلَّا يَعْبُدُوا اللَّهَ مَخْلِصِينَ لَهُ الدِّينَ وَأَمَّا تِ انْ اعْبُدَالِخْ وَغَيْرُهُ مِنَ الْآيَاتِ۔
پس معلوم ہوا کہ حضرات صوفیہ نے یہ قیود ذکر کے بطور معالجہ تجویز فرمائے ہیں اور اصل مقصد

وہی اخلاص ہے پس اگر کسی شخص کو ان قیود سے مناسبت نہ ہو یا بغیر ان قیود کے کسی کو
 اذکار مسنونہ نوافل و تلاوت قرآن میں پورا اخلاص پیدا ہو سکتا ہے تو صوفیہ کرام ایسے
 شخص کے لئے ان قیود کی ضرورت نہیں سمجھتے پس اب معلوم ہو گیا کہ یہ تمام قیود و اصلاح
 و تقویت کے واسطے علاجات تجویز کئے گئے ہیں؛ کوئی شرعی امر قربت مقصود نہیں سمجھا جاتا
 جو بدعت کہنا جائے؛ الحاصل یہ دوسرا دستور العمل تھا؛ اہل سلوک کے واسطے یعنی تلاوت
 قرآن؛ اس کے بعد ارشاد فرماتے ہیں انا منلقی علیک قولاً ثقیلاً اس کو مابہل سے اس
 طور پر ربط ہے کہ مراد قول لا ثقیلاً سے وحی ہے جو کہ ثقیل تھی؛ اور نماز اور تلاوت قرآن
 مجید کی مزاولت سے قوت احتمال افعال وحی کی پیدا ہو گئی اس لئے پہلے نماز اور تلاوت
 کا حکم فرمایا۔ پھر انا ینلقی الخ میں وحی کا وعدہ کیا؛ اب اس کی تحقیق کہ نزول وحی کے وقت
 ثقل معلوم ہونے کا کیا سبب تھا؛ سو یہ امر عقول متوسط سے خارج ہے؛ باقی روایات
 سے ثقل ہونا ثابت ہے؛ چنانچہ نزول وحی کے وقت اذہنی کا بیٹھ جانا اور ایک صحابی
 کا یہ قول کہ نزول وحی کے وقت (جب کہ آنحضرت صلی اللہ علیہ وسلم کی ران ان کی ران
 پر تھی) یہ معلوم ہوتا تھا کہ میری ران بیٹھی جاتی ہے اور آنحضرت صلی اللہ علیہ وسلم کو سخت ٹھٹھ
 سر میں بھی نزول وحی کے وقت پسینہ آ جاتا؛ اس ثقل کے آثار روایات میں وارد ہیں؛ اور
 ان آیات میں کہ انا نخرج لك صدرك و وضعنا عنك و نرک الذی ناقض ظہرك
 یہ شرح صدر اور وضع و زر جو موجب نقص ظہر تھا میرے نزدیک اسی طرف اشارہ ہے؛ اور
 آیت و انزلنا هذا القرآن علی جبل الخ اس معنی میں بھی بہت ہی صاف ہے اور نماز اور
 تلاوت اور ذکر کی مزاولت اور کثرت سے قوت کا پیدا ہونا اور ثقل وحی کے احتمال کی طاقت
 پیدا ہو جانا اس طور پر ہے کہ چونکہ ذکر وغیرہ سے واردات اور فیوض غیبہ علمی و عملی قلب پر
 فائز ہوتے ہیں ان کے درود سے قلب میں تندرینج قوت پیدا ہوتی رہتی ہے؛ جس کی وجہ
 سے شدت و ثقل کا مقابلہ اس کیلئے آسان ہو جاتا ہے چنانچہ اہل تلوین کا اضطراب اور اہل

تمکین کا استقلال اسی وجہ سے ہے کہ پہلے قلب میں قوت تحمل کی نہ تھی پھر ذکر کی کثرت سے احتمال اتعال کی طاقنت آگئی اور اسی شعر میں ان ہی واردات میں سے بعض کا ذکر ہے

یعنی اندر خود علوم انبسیار بے کتاب و بے معیار و اوستا

اور یہ حالات وارد و مختلف قسم کے ہوتے ہیں؛ کبھی ذوق و شوق و سرور و انبساط ہوتا ہے کبھی حزن و انقباض ہوتا ہے؛ لبط کے الگ فائدے ہیں اور قبض کے علیحدہ مصالح۔

اور سب محمود ہیں؛ کیوں کہ قبض میں بھی تزکیہ نفس و اصلاح عجب ہوتی ہے؛

چونکہ قبض آمد کو دردے لبط ہیں "مازہ باش چیں منگلن بر جہیں"

چونکہ قبض آید اے راہ سرد "اں صلاح نست الٹ دل شو"

اگے ارشاد ہوتا ہے کہ ان ناشیئة الیل ہی اشدن طاقوم
تمام توجہ الی اللہ قیلا۔ اس آیت میں یہ ارشاد ہے کہ رات کو اٹھنے کے وقت۔

چونکہ شور و غلب سے سکون ہوتا ہے اور افعال معاش کا بھی وقت نہیں ہوتا؛ اس لئے

قلب میں یکسوئی ہوتی ہے اور اس لئے اس وقت جو کچھ زبان سے پڑھا جاتا ہے دل کو

اس سے بہت تاثیر ہوتی ہے اور جو کچھ کیا جاتا ہے اس کا اثر قوی ہوتا ہے تو گویا اس

وقت آیات میں ان ناشیئة الیل الخ مضمون آیت اقبل قم الیل اور تمل القرآن الخ

کی تفسیل ہے کہ اس وقت بوجہ ان اسباب کے حضور قلب زیادہ ہوتا ہے؛ لہذا قیام

یل و تریل کا فائدہ اس وقت پورے طور سے حاصل ہوگا؛ اور حضور قلب کے متعلق

ایک طریقہ تجربہ سے معلوم ہوا ہے وہ یہ کہ مقبدری ہر ہر لفظ پر تکلف مستقل ارادہ

کرے؛ اسی طرح الفاظ پر توجہ رہنے سے حضور حاصل ہو جاتا ہے اور بعد چیدے

مکمل ہو جاتا ہے زیادہ تکلف کی ضرورت نہیں ہوتی اور منتہی کو ملاحظہ ذات سے حضور

میسر ہو سکتا ہے ابتدا میں یہ شکل ہے کیوں کہ مقبدری کو غائب کا تصور حجاب نہیں اور منتہی

ذات کا ملاحظہ رکھ سکتا ہے؛ اس کے بعد فرماتے ہیں ان لک فی النهار سبھا طویلا

پہلے بطور حکمت کے بیان ہوا ہے کہ تہجد اور قرآن پڑھا جائے؛ کیوں کہ اس وقت اس کا اثر زیادہ ہو گا، اب اس کے علاوہ ایک اور وجہ بیان فرماتے ہیں کہ آپ کو دن میں اور کام بھی رہتے ہیں ان کی وجہ سے خاص قسم کی توجہ الی اللہ تمام نہیں ہو سکتی؛ اس لئے یہ وقت شب کا کہ مصروفیت سے خالی ہے بخیر کیا گیا اور وہ کاروبار یہ ہے مثلاً تبلیغ دین۔ تربیت خلائق۔ حوائج ضروریہ لازمیہ بشریت ہر چند کہ تبلیغ دین اور تربیت خلائق خود بھی دین ہے لیکن چونکہ ان میں ایک قسم کا تعلق مخلوق سے ہوتا ہے؛ جو لہذا اس میں خاص قسم کی توجہ الی اللہ پورے طور پر نہیں ہو سکتی؛ جیسی تمام خلوت میں ہو سکتی ہے؛ یہاں سے بھی اس اور پر والی بات کی تائید ہوتی ہے کہ انسان باوجود کمال کے بھی لوازم بشریہ سے بالکل نہیں چھوٹ سکتا؛ دیکھئے آیت صاف دلالت کر رہی ہے کہ نہار کا صبح طویل کیونٹی سے ایک درجہ میں آپ کو بھی مانع ہو جاتا ہے اور چونکہ آپ کے تمام احوال کامل ہیں؛ اس سے معلوم ہوا کہ خلق کی طرف مشغول ہونا مافی کمال نہیں پس صاحب کمال پر بھی ہر وقت یکساں حالت نہیں رہتی؛ حضرت ابوبکر صدیقؓ اور حضرت حنظلہؓ کا قصہ حدیث میں ہے کہ حضرت حنظلہؓ نے اپنے آپ کو اس بنا پر منافق کہا کہ آنحضرت صلی اللہ علیہ وسلم کے سامنے کچھ اور حالت ہوتی ہے اور پیچھے کچھ اور؛ اس پر حضرت ابوبکر صدیقؓ اکبرؓ نے فرمایا کہ حالت تو ہماری بھی یہی ہے آخر یہ قصہ حضورؐ میں پہنچا؛ اس پر آنحضرت صلی اللہ علیہ وسلم نے فرمایا کہ وہی یا حنظلہؓ ساعة ساعة ایک گھڑی کیسی۔ ایک گھڑی کیسی اور درحقیقت اگر ہر وقت وہی حالت تجلی کی رہے خود جسمانی ترکیب بھی ٹھیک نہ رہے اول تعطیل ہو گا کیونکہ حالت علیہ میں انتظام تغذیہ وغیرہ کا ممکن نہیں پھر اس فنا کی نوبت آجائے گی ولعمریہ

چو سلطان عزت علم برکشد
جہاں سز بحیب عدم درکشد

جدت اور لذت | دوسری مصلحت یہ بھی ہے کہ ذوق لذت جبہ سی آتی ہے کہ اس حالت میں دوام نہ ہو، ورنہ دوام سے عبادت ہو جائے گی۔ اور لذت جو بسبب جدت کے معلوم ہوتی ہے نہ رہے گی کل جدید لذت اس کے علاوہ ایک اور حکمت بھی ہے وہ یہ کہ غلبہ اشتغراق میں قصد نہ رہے گا اور بلا مقصد کے اعمال کا اجر نہیں اور بلا اعمال قرب نہیں ملتا، اور اعمال ہی دنیا میں مقصود ہیں، دنیا میں انہیں اعمال کے واسطے بھیجا گیا ہے، ورنہ دنیا میں آنے سے پہلے لوح کو خود ایسی حالتیں حاصل تھیں اور حضور دائم مسیر تھا، مگر اعمال نہ تھے، ان کے واسطے دنیا میں بھیجا گیا، لہذا اعمال اور ان کا اجر امر مہتمم بالشان ٹھہرا اس لئے محققین صوفیہ نے فرمایا ہے کہ اشتغراق میں ترقی نہیں ہوتی، ان سب باتوں سے معلوم ہو گیا کہ تجلی میں جیسی حکمتیں ہیں، ویسی استعار میں بھی ہیں اور یہاں ایک فائدہ قابل غور معلوم ہوا، وہ یہ کہ باوجود یہ کہ تبلیغ دین و تعلیم احکام متعدد ہی نفع ہے اور وہ نفع لازمی سے بڑھ کر ہے اس لئے منتہی کو اس کا زیادہ اہتمام ہوتا ہے، مگر باایں ہمہ یہ ارشاد ہے کہ چونکہ آپ کو دن میں بہت کام رہتے ہیں رات کو تہجد اور زبیریل سے قرآن پڑھائیجئے اور ایک جگہ فرماتے ہیں کہ فاذا فرغت فانصب والی ربك فارغب اس سے یہ ثابت ہوا کہ کامل کو اپنے لئے بھی کچھ نہ کچھ ضرور کرنا چاہیئے، اور بقدر تکمیل بھی ذکر سے غفلت نہ چاہیئے، اور نہ از خود اس کا وہ حال رہے گا نہ دوسروں کو اس سے کامل نفع پہنچے گا، کیوں بدون خود کے ہوئے تعلیم میں برکت نہیں ہوتی، یہی مافی ہیں قول شہر من لا یدلہ لا یدارحہ کی البتہ غلطی ہے کہ منتہی قطع تعلق کر کے دوام خلوت اختیار کر لے، یہ

طریقت بجز خدمت خلق نیست
تبسیح سجادہ و ذوق نیست
لیکن خود اپنے کو قابل ارشاد نہ سمجھنے لگے، البتہ جب شیخ اجازت دے دے

تو امتثالاً اس کام کو بھی شروع کر دے؛ اور پہلے سے اس کی نیت کرنا اور ذکر و شغل اس نیت سے کرنا بھی سخت مضرب ہے اور اس نیت کے ساتھ کامیابی مشکل ہے

اشتغال بالخلق

وجہ یہ ہے کہ یہ نیت بڑا بے کاشتعبہ ہے؛ اب کامل کی توجہ الی الخلق میں ایک شبہ رہا: وہ یہ کہ اشتغال بالخلق اس کو یاد حق سے مانع ہوگا؛ سو اس شبہ کی منتہی کامل کے حق میں گنجائش نہیں؛ کیونکہ منتہی کی بسبب

وسعت صدر کے یہ حالت ہوتی ہے کہ اس کو شغل خلق یاد حق سے مانع نہیں ہوتا؛ اور

بیز خلق کے ساتھ اس کا مشغول ہونا بھی بامر حق ہوتا ہے اور اس کو مقصود اس سے امتثال

امر اور رضائے حق جل و جلا ہی ہوتی ہے اور خلق کی طرف اس کی توجہ خدا ہی کے لئے

ہوتی ہے اس لئے اس کو اشتغال بالخلق مانع عن الحق نہیں ہو سکتا؛ بلکہ یہ اشتغال

خود حقوق خلق سے ہے؛ اور اس آیت میں سبحا طویلا: بطور حمله معترضہ کے مخلوق

کے اس حق کی طرف اشارہ ہے؛ اور مخلوق کا وہ حق یہ ہے؛ نصیح عام۔ تربیت ارشاد

لیکن اس حق خلق میں حق خالق کو نہ بھوننا چاہیے؛ چنانچہ یہاں بھی مخلوق کے حقوق کے

بیان سے پہلے تم ایمل الخ میں حقوق اللہ بیان کئے گئے تھے؛ اور مخلوق کے حقوق

کے بعد بھی وا ذکر اسم ربک فرمایا گیا ہے تو گویا یہ اشارہ ہے اس طرف کہ اس شغل

میں ہمیں نہ بھول جانا: اول آخر دونوں جگہ یاد دلایا گیا ہے اور وا ذکر اسم ربک

میں اکثر مفسرین لفظ اسم کو زائد کہتے ہیں اور بعض زائد نہیں قرار دیتے اور اس

اختلاف سے یہاں ایک عجیب مسئلہ متباد ہو گیا اور اختلاف امتی رحمۃ کا ظہور ہو

گیا اور وہ مسئلہ یہ ہے کہ زیادہ اہم قول کا تو موافق حالت منتہی کے ہے اور عدم زیادہ

کا قول موافق حالت مبتدی کے ہے کیونکہ مبتدی کو خود سنی اور مذکور کا تصور کم جتا ہے

اس کے لئے یہی کافی ہے کہ اسم ہی کا تصور ہو جائے؛ بہ خلاف منتہی کے؛ اس کو لا

ذات بلا واسطہ پہل ہے اور حدیث ان تعبد اللہ کانک تراک میں مشہور توجیہ

پر منتہی کا طریق اور اس کی حالت کا بیان ہے اور عام کے لئے حضور ایک پہل اور مفید
 طریق خدا کے فضل سے سمجھ میں آیا ہے اور یہ کہ آدمی یہ خیال کرے کہ گویا اللہ تعالیٰ
 سے قرآن کی مثل فرمائش کی ہے اور میں اس فرمائش پر اس کو سارا ہوں اس سے
 بہت آسانی سے حضور میرا ہو جاتا ہے اس کے بعد ارشاد ہے ونبیل علیہ تبدیلیا کس
 میں ودا احتمال میں ایک یہ کہ تبدل کو صرف ما ذکر اسم کے متعلق کیا جائے تو اس صورت
 میں تبدل سے اشارہ ہو گا مراقبہ کی طرف یعنی ذکر کے ساتھ مراقبہ ہو اور ایک یہ کہ تبدل
 کو مستقل حکم کہا جائے، مطلب یہ ہو گا کہ علوہ احکام مذکورہ کے یہ بھی حکم ہے کہ سب
 سے قطع تعلق کر دیاں معنی کہ سب کا تعلق اللہ تعالیٰ کے تعلق علمی اور حسی سے مغلوب
 ہو جائے اور اثر اس مغلوبیت کا تعارض مقاصد کے وقت معلوم ہوتا ہے مثلاً ایک وقت
 میں دو کام متضاد پیش آئے ایک کام تو اللہ تعالیٰ کے متعلق کا ہے اور دوسرا غیر اللہ
 کے متعلق کا اور دونوں کا جمع ہونا ممکن نہ ہو تو ایسے وقت پر اللہ کے کام کو اختیار کرنا
 اور خلاف مرضی حق کو چھوڑ دینا بس یہی معنی ہیں قطع تعلق کے نہ یہ کہ کسی سے کوئی
 واسطہ ہی نہ رکھے۔

تعلق حجاب است ذمی حاصلے چوپو بندہ بگلی واسطے

البتہ اختلاط میں افراط کرنا مضرب ہے اس کے آگے فرماتے
توکل کی ضرورت میں کہ رب المشرق والمغرب لا الہ الا هو فاتخذہ

وکیلا مطلب یہ کہ اللہ پر توکل کرو اس سے معلوم ہوا کہ اہل سلوک کے لئے توکل کی بھی
 ضرورت ہے اور یہ ان کا معمول ہونا چاہیے: نکتہ اس توکل کی تعلیم میں یہ ہے کہ اعمال
 مذکورہ بالا کے اختیار کرنے کے بعد حالت میں تغیر تبدل بعض دسبب شروع ہو گا
 اس میں ضرورت توکل کی ہوگی! اس لئے فرماتے ہیں کہ آخر مشرق و مغرب کا رب ہے
 اس لئے اس نے جو حالت تم پر وارد کی ہے اس میں کوئی حکمت ضرور ہوگی اور ثابت

ہے کہ اکثر قبض میں تصفیہ اور تزکیہ خوب ہوتا ہے اس لئے تم کو شاگ دل نہ ہونا چاہیے
اور پھر خدا پر بھروسہ رکھنا چاہیے اس میں کچھ مصالحت رکھی ہوگی اور مشرق و مغرب کا
ذکر قبض و بسط کی حالت کے کس قدر مناسب ہے کہ اس میں ظہور ہوتا ہے واردات
کا اور مغرب مناسب ہے : حالت قبض کے : پس مشرق و مغرب کا نمونہ باطن انسان
میں بھی پایا گیا : ولنعم ما قبلہ

آسمانہا است در ولایت ہماں کار فرمائے آسماں جہاں

ورورح لیت وبالاباست کوہ ہائے بلند وبالاباست

اور جس طرح مغرب میں آفتاب مستور ہوتا ہے : معدوم نہیں ہوتا اسی طرح
قبض میں کیفیات سلب نہیں ہوتیں : بلکہ مستور ہو جاتی ہیں اور پھر بسط میں گویا طلوع
ہو جاتی ہیں :

حاصل کل یہ ہوا کہ اہل سلوک کے لئے یہاں چند ضروری
معمول اہل تصوف


تبلیغ دین : ذکر و قبل توکل اور چونکہ متعلق خلق کی دو قسم ہیں ایک موافقین کے ساتھ
اس کا بیان اشارتاً ان لک فی انہما سبھا طویل میں ہوا ہے : جس کا حاصل تبلیغ
دین اور ارشاد و تربیت ہے چونکہ موافقین سے تعلق محبت ہے اس کے حقوق بوجہ
اس کے کہ وہ حالت طبعی ہے : اتفاقاً نہ حب کی وجہ سے خود بخود ادا ہو جاتے ہیں
اس لئے اس میں زیادہ اہتمام کی ضرورت نہ ہوتی : البتہ مخالفت کے معاملہ میں ممکن تھا کہ
کچھ افراط و تفریط ہو جاتی اس لئے اس کا بیان اہتمام سے فرماتے ہیں : صاحب علی
ما یقولون : اھجر ہم ہجر جمید : مطلب یہ کہ مخالفت کی ایذا پر صبر کیجئے : اور ان
سے علیحدہ رہئے اچھے طور پر : کہیں ایسا نہ ہو کہ سختی سے ان کی آتش عناد اور بھڑک
اٹھے اور زیادہ تکلیف پہنچائیں بحر جمیل سے مراد قطع تعلق ہے : اس طرح پر کہ طلب

یہ نئی نہ ہو؛ پھر جب صبر کی تعلیم دہی گئی؛ تو اس تسہیل کے لئے حضور صلی اللہ علیہ
 وسلم اسی اپنے انتقام لینے کی خبر سنا کر آپ کو تسلی بھی فرمائی جاتی ہے کہ وذر فی
 دالمکذبین اذ لی النعمۃ و مہلکم قلیلاً یعنی مخالفین کے معاملہ کو ہم پر چھوڑ
 دیجئے؛ ہم ان سے پورا بدلہ لے لیں گے؛ یہ خدا تعالیٰ کی عادت ہے کہ اہل حق کے مخالفین
 سے پورا انتقام لیتے ہیں؛ اس لئے بھی مناسب یہی ہے صبر اختیار کیا جائے؛ کیوں کہ
 جب اپنے سے بالادست بدلہ لینے والا موجود ہے تو کیوں فکر کیجئے؛ خدا تعالیٰ کی
 اس سنت کے موافق مخالف کو آخرت اور دنیا دونوں میں رسوائی ہو جاتی ہے؛

پس تجربہ کر دین دیر مکانات باور و کشاں ہر کردار فاد و افتاد
 یہ سچ تو ہے را خدا رسوا نہ کرو تاوے صاحب دلے نامہ بدرو

الغرض اہل تصوف کی معمول بہ چند چیزیں ہوئیں جن کا بیان اس مقام پر ہوا۔
 قیام لیل یعنی تہجد تلاوت قرآن تبلیغ دین؛ ذکر و قتل توکل صبر۔ اس لئے اس مجموعہ
 بیان کو جو کہ اہل تصوف کے معمولات کو بلفصل عادی اور شامل ہے سیرۃ الصوفی کے
 لقب سے طبع کرنا مناسب معلوم ہوتا ہے اور یا ایہا المنزل میں دو لطیفے معلوم ہوئے
 ایک یہ کہ جس طرح آپ بوجہ غایت حزن و اہم اپنے اوپر چادر اوڑھے ہوئے تھے؛ اسی
 بعض اہل طریق کا معمول ہوتا ہے کہ چادر ایسے طور پر لپیٹ لیتے ہیں کہ نظر
 منتشر نہ ہو اور سکا قلب منتشر نہ ہو اور جمعیت کے ساتھ ذکر میں لگا رہے؛ دوسرا لطیفہ
 یہ کہ المنزل کے معنی عام میں کبیل اوڑھنا بھی ہوتا ہے تو یا ایہا المنزل میں اشارہ ہو
 گا کہ لقب یا ایہا الصوفی کی طرف کیوں کہ لفظ صوفی میں گو اختلاف ہے مگر ظاہر
 یہی معلوم ہوتا ہے کہ مراد موٹا کپڑا کبیل وغیرہ مراد لیا جائے؛ پس صوفی اور منزل متقارب
 المعنی ہوئے اور اہل تصوف نے یہ لباس اس لئے اختیار کیا تھا کہ جلدی پھٹے نہیں؛
 جلدی میلانہ ہو اور بار بار دھونا نہ پڑے اور بعض اہل شفقت اس خاص وجہ سے بھلی

یہ شعر رکھتے تھے! دستور ہونے کی حالت میں بعض لوگ ان کو انڈیا پہنچا کر مبتلائے بجال
 ہو جاتے تھے اس لئے انہوں نے ایک علامت مقرر کی: جیسے آیت ذالک ادنی
 ان یرفون فلا یجوزین اس کی نظیر ہو: بس یہ حکمتیں تھیں اس لباس میں اور اب تو محض
 ریادہ سمعہ کی غرض سے پہنتے ہیں جو بالکل اس شعر کا مصداق ہے:۔۔۔
 نقد صوفی نہ ہمہ صافی بغیش باشد اے بسا خرقہ کہ مستوجب آتش باشد
 اس لئے یہ اب قابل ترک ہو گیا ہے؛



اصلاح باطن کے لئے خطبات حکیم الامت کا ایک عظیم السائیکلو پیڈیا

تقریباً پندرہ ہزار صفحات پر مشتمل ۲۷ جلدوں میں

جلد نمبر	قیمت	جلد نمبر	قیمت
۱۳	۱۲۹/۰	۱	۹۰/۰
۱۴	۱۲۹/۰	۲	۱۲۰/۰
۱۵	۱۳۵/۰	۳	۱۲۰/۰
۱۶	۱۵۰/۰	۴	۱۳۵/۰
۱۷	۱۲۰/۰	۵	۱۶۵/۰
۱۸	۱۳۵/۰	۶	۱۶۵/۰
۱۹	۱۲۵/۰	۷	۱۶۵/۰
۲۰	۱۳۵/۰	۸	۱۳۵/۰
۲۱	۱۵۰/۰	۹	۱۶۵/۰
۲۲	۱۴۲/۰	۱۰	۱۳۵/۰
۲۳	۱۳۵/۰	۱۱	۱۳۵/۰
۲۴	۱۴۰/۰	۱۲	۱۳۵/۰

نوٹ: جلد ۱۲ فضائل صوم و صلوٰۃ
جلد ۲۵ حدود و قیود - (۱ زیر جہج) -